

# اہل بیت

کتاب وسنت کی روشنی میں

ترجمہ

علامہ السید ذیشان حیدر جوادی اعلی اللہ مقامہ

ناشر: تنظیم المکاتب



بِسْمِ اللَّهِ الرَّحْمَنِ الرَّحِيمِ

# أَهْلِيَّ عَلَى هِمِّ السَّلَامِ

## کتاب وسنت کی روشنی میں

تالیف

حجت الاسلام والمسلمین محمد محمدی ری شہری

ترجمہ

علامہ السید ذیشان حیدر جوادی



ناشر

تنظیم المکاتب - گولہ گنج لکھنؤ - ۱۸



باسمہ سبحانہ

جملہ حقوق بحق ناشر محفوظ ہیں

☆ نام کتاب	الہدیت علیہم السلام
☆ تالیف	حجۃ الاسلام والمسلمین محمد محمدی ری شہری
☆ ترجمہ	علامہ السید ذیشان حیدر جوادی
☆ کتابت	جعفر مرزا لکھنوی
☆ پہلا اڈیشن	نومبر ۱۹۹۸ء
☆ دوسرا اڈیشن	دسمبر ۲۰۰۷ء
☆ تعداد	ایک ہزار
☆ مطبوعہ	اے۔ بی۔ سی آف سیٹ پریس، دہلی
☆ ناشر	تنظیم المکاتب لکھنؤ ۱۸ (ہندوستان)
☆ قیمت	150/-

150/-



# فہرست مضامین

۱۵	عرض تنظیم
۱۹	حرف آغاز
۲۳	مقدمہ
۲۵	کچھ آیت تطہیر سے متعلق
۲۷	رمز عظمت مسلمین
۲۸	غالیوں سے برائت
۲۸	داستان مصائب اہلبیت
۲۹	امت اسلامیہ کی بیدار مغزی
۳۱	قسم اول - مفہوم اہلبیت
۳۳	فصل اول - ازواج پیغمبر کرم اور مفہوم اہلبیت
۳۳	۱ - ام سلمہ
۴۰	۲ - عائشہ
۴۲	آیہ تطہیر کا نزول بیت ام سلمہ میں
۴۴	فصل دوم - اصحاب پیغمبر اور مفہوم اہلبیت
۴۴	۱ - ابوسعید خدری
۴۵	۲ - ابوہریرہ سلمی
۴۵	۳ - ابواکھرا
۴۶	۴ - ابولیلیٰ انصاری



- ۴۶ ۵ - انس بن مالک
- ۴۷ ۶ - برادر بن عازب
- ۴۸ ۷ - ثوبان
- ۴۸ ۸ - جابر بن عبد اللہ انصاری
- ۴۹ ۹ - زید بن ارقم
- ۵۰ ۱۰ - زینب بنت ابی سلمہ
- ۵۰ ۱۱ - سعد بن ابی وقاص
- ۵۲ ۱۲ - صبیح مولیٰ ام سلمہ
- ۵۲ ۱۳ - عبد اللہ بن جعفر
- ۵۳ ۱۴ - عبد اللہ بن عباس
- ۵۶ ۱۵ - عمر بن ابی سلمہ
- ۵۶ ۱۶ - عمر بن الخطاب
- ۵۷ ۱۷ - واثلہ بن الاسقع
- ۶۰ فصل سوم - اہلبیتؑ اور مفہوم لفظ اہلبیتؑ
- ۶۸ فصل چہارم - اہلبیتؑ پر پیغمبر اکرم کا سلام
- ۷۱ تحقیق احادیث سلام پیغمبر اسلام
- ۷۴ فصل پنجم - عدد ائمہ اہلبیتؑ
- ۷۸ تحقیق احادیث عدد ائمہ
- ۸۲ فصل ششم - اسماء ائمہ اہلبیتؑ
- ۸۷ قسم دوم - معرفت اہلبیتؑ
- ۸۹ فصل اول - قیمت معرفت اہلبیتؑ



۹۳	فصل دوم - مقام اہلبیتؑ
۹۳	۱ - مثال سفینہ نوح
۹۶	۲ - مثال بابِ حطّہ
۹۸	۳ - مثال خانہ خدا
۹۹	۴ - مثال نجوم فلک
۱۰۰	۵ - مثال دو چشم
۱۰۱	فصل سوم - آگاہی از عدم معرفت اہلبیتؑ
۱۰۵	احادیث تنبیہ کی تحقیق
۱۱۲	فصل چہارم - روز قیامت منزلت اہلبیتؑ
۱۱۷	قسم سوم - خصائص اہلبیتؑ
۱۱۹	فصل اول - اہم ترین خصوصیات
۱۱۹	۱ - طہارت
۱۲۳	۲ - ہم پلہ قرآن
۱۳۵	تحقیق حدیث ثقلین
۱۳۵	۱ - سند حدیث ثقلین
۱۳۸	ب - تاریخ صدور حدیث
۱۳۹	۳ - خلفاء اللہ
۱۴۱	۴ - خلفاء النبیؐ
۱۴۲	۵ - اوصیاء نبیؐ
۱۴۷	۶ - پیغمبر اسلام کے محبوب ترین
۱۴۸	۷ - افضل خلایق



- ۸ - مباحثہ میں شرکت  
۱۵۰
- ۹ - اولو الامر  
۱۵۳
- ۱۰ - اہل الذکر  
۱۵۶
- ۱۱ - محافظین دین  
۱۵۹
- ۱۲ - ابواب اللہ  
۱۶۰
- ۱۳ - عرفاء اللہ  
۱۶۱
- ۱۴ - ارکان زمین  
۱۶۳
- ۱۵ - ارکان عالم  
۱۶۴
- ۱۶ - امان اہل ارض  
۱۶۵
- ۱۷ - معدن رسالت  
۱۶۶
- ۱۸ - ستون حق  
۱۶۸
- ۱۹ - امراء الکلام  
۱۶۹
- ۲۰ - صلح و جنگ پیغمبر  
۱۶۹
- ۲۱ - آغاز و انجام دین  
۱۷۲
- ۲۲ - ان کا قیاس ممکن نہیں ہے  
۱۷۴
- فصل دوم - جامع خصوصیات  
۱۷۷
- قسم چہارم - علم اہلبیت  
۱۸۹
- فصل اول - خصائص علوم اہلبیت  
۱۹۱
- ۱ - خزانہ دار علوم الہیہ  
۱۹۱
- ۲ - ظرف علم الہی  
۱۹۲
- ۳ - ورثہ علوم انبیاء  
۱۹۳



۷  
۴۔ ان کی حدیث حدیث رسولؐ ہے

۱۹۶

۵۔ اعلم الناس

۱۹۸

۶۔ راسخون فی العلم

۲۰۳

۷۔ معدن العلم

۲۰۶

۸۔ زندگانی علم

۲۰۸

فصل دوم۔ ابواب علوم البیت

۲۱۰

۱۔ علم الکتاب

۲۱۰

۲۔ تاویل قرآن

۲۱۲

۳۔ اسم اعظم

۲۱۵

۴۔ جملہ لغات

۲۱۶

۵۔ منطق الطیر

۲۲۰

۶۔ ماضی و مستقبل

۲۲۲

۷۔ اموات و آفات

۲۲۵

۸۔ ارض و سما

۲۲۷

۹۔ حوادث روز و شب

۲۲۸

فصل سوم۔ منشاء علوم

۲۳۰

۱۔ تعلیم پیغمبر اسلام

۲۳۰

۲۔ اصول علم

۲۳۲

۳۔ کتب انبیاء

۲۳۳

۴۔ کتاب امام علیؑ

۲۳۵

۵۔ مصحف فاطمہؑ

۲۳۰



۲۴۱	۶ - جامعہ
۲۴۲	۷ - جفر
۲۴۳	حقیقت جفر
۲۴۴	۸ - الہام
۲۴۸	فصل چارم - کیفیت علوم الہیہ
۲۴۸	۱ - اذا شاؤا علما
۲۴۹	۲ - بست و کشاد
۲۴۹	۳ - اضافہ علم
۲۵۳	قسم پنجم - مذہب الہیہ
۲۵۵	فصل اول - دین - الہیہ کے نزدیک
۲۶۳	فصل دوم - صفات شیعہ
۲۶۹	قسم ششم - اخلاق الہیہ
۲۷۱	فصل اول - ایثار
۲۷۷	فصل دوم - تواضع الہیہ
۲۸۲	فصل سوم - عفو الہیہ
۲۸۹	فصل چارم - سیرت عبادت الہیہ
۲۸۹	۱ - اخلاص عبادت
۲۹۰	۲ - مشقت عبادت
۳۰۲	۳ - نماز الہیہ
۳۰۷	۴ - نماز شب
۳۱۰	۵ - صیام الہیہ



۳۱۲	۶ - حج اہلبیتؑ
۳۱۷	فصل پنجم - سیرت صبر و رضا
۳۲۱	فصل ششم - طلب معاش میں سیرت اہلبیتؑ
۳۲۵	فصل ہفتم - سیرت اہلبیتؑ در عطا یا و ہدایا
۳۳۳	فصل ہشتم - سیرت اہلبیتؑ - خدام کے ساتھ
۳۳۸	فصل نہم - جوامع مکارم اخلاق
۳۴۹	قسم ہفتم - وصایا کے اہلبیتؑ
۳۵۱	فصل اول - مشقت عمل
۳۵۶	فصل دوم - حسن معاشرت
۳۵۹	فصل سوم - مسئولیت علماء
۳۷۶	فصل چہارم - جامع وصایا کے اہلبیتؑ
۳۹۳	قسم ہشتم - حقوق اہلبیتؑ
۳۹۵	فصل اول - معرفت حقوق
۳۹۷	فصل دوم - تاکید محافظت حق اہلبیتؑ
۴۰۱	فصل سوم - عنا دین حقوق اہلبیتؑ
۴۰۱	۱ - مودت
۴۰۸	۲ - متسک
۴۱۳	۳ - ولایت
۴۱۹	۴ - تقدیم
۴۲۲	۵ - اقتدار
۴۲۵	۶ - اکرام و احترام



۷۔ خمس

۴۲۸

۸۔ حسن سلوک

۴۲۹

۹۔ صلوات

۴۳۰

۱۰۔ ذکر فضائل

۴۳۲

۱۱۔ ذکر مصائب

۴۳۴

قسم نہم۔ محبت اہلبیتؑ

۴۳۹

فصل اول۔ فضائل محبت اہلبیتؑ

۴۴۱

۱۔ اساس الاسلام

۴۴۱

۲۔ محبت اہلبیتؑ محبت خدا ہے

۴۴۲

۳۔ محبت اہلبیتؑ محبت رسول اکرم ہے

۴۴۳

۴۔ محبت اہلبیتؑ تحفہ الہی ہے

۴۴۴

۵۔ محبت اہلبیتؑ افضل عبادت ہے

۴۴۵

۶۔ محبت اہلبیتؑ باقیات صالحات میں ہے

۴۴۶

فصل دوم۔ خصائص محبت اہلبیتؑ

۴۴۸

۱۔ علامت ولادت صحیح

۴۴۸

۲۔ شرط توحید

۴۵۱

۳۔ علامت ایمان

۴۵۲

۴۔ قیامت کا سب سے پہلا سوال

۴۵۶

فصل سوم۔ تربیت اولاد بر محبت اہلبیتؑ

۴۵۹

فصل چہارم۔ اہلبیتؑ کو محبوب خلائق بنانے کی تاکید

۴۶۴

فصل پنجم۔ علامات محبت اہلبیتؑ

۴۶۶



- ۱۔ کوشش عمل ۴۶۶
- ۲۔ مَحَبَّانِ اہلبیتؑ سے محبت ۴۶۷
- ۳۔ دشمنانِ اہلبیتؑ سے دشمنی ۴۶۸
- ۴۔ بلاؤں کے لئے آمادگی ۴۷۰
- فصل ششم - آثارِ محبتِ اہلبیتؑ ۴۷۶
- ۱۔ گناہوں کا محو ہو جانا ۴۷۶
- ۲۔ طہارتِ قلب ۴۷۷
- ۳۔ اطمینانِ قلب ۴۷۸
- ۴۔ حکمت ۴۷۹
- ۵۔ کمالِ دین ۴۷۹
- ۶۔ مسرت و اطمینانِ وقتِ موت ۴۸۰
- ۷۔ شفاعتِ اہلبیتؑ ۴۸۰
- ۸۔ نورِ روزِ قیامت ۴۸۱
- ۹۔ امنِ روزِ قیامت ۴۸۲
- ۱۰۔ ثباتِ قدم برِ صراط ۴۸۲
- ۱۱۔ نجات از جہنم ۴۸۳
- ۱۲۔ اہلبیتؑ کے ساتھ حشر و نشر ۴۸۵
- ۱۳۔ جنت ۴۹۰
- ۱۴۔ خیر دنیا و آخرت ۴۹۳
- فصل ہفتم - جامع آثارِ محبت ۴۹۴
- قسم دوم - بغضِ اہلبیتؑ ۴۹۷
- فصل اول - بغضِ اہلبیتؑ پر تنبیہ ۴۹۹



فصل دوم - بغض اہلبیت کے اثرات

۱ - پروردگار کی ناراضگی

۲ - منافقین سے ملحق ہو جانا

۳ - کفار سے الحاق

۴ - یہود و نصاریٰ سے الحاق

۵ - روز قیامت دیدار پیغمبرؐ سے محرومی

۶ - روز قیامت مجزوم ہونا

۷ - شفاعت سے محرومی

۸ - داخلہ جہنم

قسم یازدہم - اہلبیت پر ظلم

فصل اول - مظالم پر تنبیہ

فصل دوم - اہلبیت پر ظلم کرنے والوں پر جنت حرام ہے

فصل سوم - اہلبیت پر ظلم کرنے والوں کا عذاب

فصل چہارم - اہلبیت کی مظلومیت کے بارے میں اخبار پیغمبر اکرمؐ

فصل پنجم - اہلبیت پر وارد ہونے والے مظالم

قسم دوازدہم - حکومت اہلبیت

فصل اول - بشارات حکومت اہلبیت

فصل دوم - تہدید حکومت اہلبیت

فصل سوم - حکومت اہلبیت آخری حکومت ہے

فصل چہارم - انتظار حکومت اہلبیت

فصل پنجم - دعائے حکومت اہلبیت



- قسم سیزدہم - اہلبیت کے بارے میں غلو ۵۸۵
- فصل اول - غلو پر تنبیہ ۵۸۷
- فصل دوم - غالیوں سے اہلبیت کی برأت ۵۹۱
- فصل سوم - غالیوں کا کفر ۵۹۶
- فصل چہارم - ہلاکت غالی ۵۹۹
- فصل پنجم - غلو کی روایات سب جعلی ہیں ۶۰۱
- قسم چہار دہم - کون اہلبیت سے ہے اور کون نہیں ہے؟ ۶۰۳
- فصل اول - اہلبیت والوں کے صفات ۶۰۵
- فصل دوم - اہلبیت سے بیگانہ افراد کے صفات ۶۰۸
- فصل سوم - جن افراد کو اہلبیت میں شامل کیا گیا ہے ۶۱۲
- ۱ - ابوذر ۶۱۲
- ۲ - ابو عبیدہ ۶۱۲
- ۳ - راہب بلخ ۶۱۲
- ۴ - سعد انخیر ۶۱۲
- ۵ - سلمان ۶۱۵
- ۶ - عمر بن یزید ۶۱۷
- ۷ - عیسیٰ بن عبد اللہ قمی ۶۱۸
- ۸ - فضیل بن یسار ۶۱۹
- ۹ - یونس بن یعقوب ۶۱۹
- فہرست ماخذ و مدارک ۶۲۰







# عرض تنظیم

عظمت اہلبیت رسالت عالم اسلام کا ایک مسلم مسئلہ ہے جس میں کسی طرح کے شک و شبہ کی گنجائش نہیں ہے۔ لیکن افسوسناک بات یہ ہے کہ عالم اسلام کی اکثریت آج تک اہلبیت کی صحیح حیثیت اور ان کے واقعی مقام سے نا آشنا ہے۔ ————— ورنہ ————— نہ اس طرح کے جہل اختلافات ہوتے جن میں بلا وجہ مسلمانوں کی جانیں ضائع ہو رہی ہیں اور ان کی اجتماعی طاقت برباد ہو رہی ہے۔ ————— اور نہ اس طرح کے بیجا سوالات اٹھتے کہ اہلبیت اور اصحاب میں فضل کون ہے؟ ————— اور اہلبیت کا ماننا ضروری بھی ہے یا نہیں؟

یہ سارے سوالات عالم اسلام کی جہالت اور ناواقفیت کی علامت ہیں۔ ورنہ اہلبیت عظمت و جلالت کی اس منزل پر فائز ہیں جہاں انسان ان سے آشنا ہونے کے بعد کسی بھی قیمت پر ان سے الگ نہیں رہ سکتا ہے۔ تاریخ کے جس دور میں بھی ————— اور جس موڑ پر بھی ————— کسی شخص نے ان کی معرفت حاصل کر لی ہے ان کا کلمہ پڑھے بغیر نہیں رہ سکا ہے۔

حجر اسود سے لیکر سرزمین حل و حرم تک سب ان کی عظمت و جلالت سے باخبر ہیں اور اس کے معترف رہے ہیں۔ محروم معرفت رہا ہے تو صرف نادان انسان جس نے سیاسی مفادات کے لئے دین و مذہب کو بھی قربان کر دیا ہے اور عیش و عشرت کی خاطر ضمیر کے تقاضوں کو بھی پامال کر دیا ہے۔



اہلبیتؑ کی عظمت و جلالت کے بارے میں بہت کچھ لکھا گیا ہے اور ہر دور میں لکھا گیا ہے۔ لیکن اس طرح کا کام کبھی منظر عام پر نہیں آسکا ہے جس طرح کا کام سرکارِ حجۃ الاسلام والمسلمین محمدی الری شہری نے انجام دیا ہے اور یہ آپ کا کمالِ توفیق ہے کہ تضادات کے سب سے بڑے عہدہ پر فائز ہونے کے باوجود اپنی مصروفیات سے اتنا وقت نکال لیا کہ ”میزانِ الحکمہ“ جیسی مفصل کتاب تیار کر دی اور پھر اس تسلسل میں تعارفِ اہلبیتؑ کے حوالہ سے زیرِ نظر کتاب کو مرتب کر دیا۔

اس کتاب میں عظمتِ اہلبیتؑ سے متعلق ہزار سے زیادہ اقوال و ارشادات کا ذکر کیا گیا ہے اور نہایت ہی سلیقہ سے کیا گیا ہے کہ انسان زندگی کے جس شعبہ میں بھی ان کے بارے میں معلومات حاصل کرنا چاہے نہایت آسانی سے حاصل کر سکتا ہے اور اس معرفت کے درجہ پر فائز ہو سکتا ہے جس کے بغیر سرکارِ دو عالم کے الفاظ میں انسان کی موت جاہلیت کی موت بن جاتی ہے۔

کتاب کی تبویب و تصنیف بے مثال و لا جواب ہے اور اس سے مولف کے کمالِ فن کا بھی اندازہ کیا جاسکتا ہے۔

سیکڑوں کتابوں کا خلاصہ ایک کتاب میں جمع کر دیا ہے اور بیشمار دریاؤں کو ایک کوزہ میں بند کر دیا ہے۔

کتاب واقعاً اس بات کی حقدار تھی کہ اردو داں طبقہ اس کے معلومات سے بے خبر نہ رہے۔ علامہ جوادیؒ کی جو معرفت شناس نگاہوں نے اسے ترجمہ کے لئے منتخب کیا اور دو ماہ کی مختصر مدت نہ صرف ترجمہ مکمل کر دیا بلکہ جا بجا تحقیقی و بصراتی نوٹ کے ذریعہ اس کی علمی تقدیر کو وسیع تر کر دیا۔

علامہؒ کی دوسری تالیفات اور تراجم کی طرح ادارہ نے اس عظیم الشان



کتاب کی اشاعت کا شرف بھی حاصل کیا۔

کتاب کی اشاعت ثانیہ آپ حضرات کے پیش نگاہ - ہماری کوشش رہی  
ہے ہر اشاعت گذشتہ اشاعت کے بالمقابل زیادہ جاذب نظر ہو۔  
امید ہے کہ یہ پیش کش تشنگان معرفت اہلبیتؑ کو سیراب کرے گی اور اہل علم  
و ذوق کے توقعات پر پوری اترے گی۔

والسلام

سید صفی حیدر

سکریٹری تنظیم المکاتب

۲۰ جمادی الثانی ۱۴۲۸ھ







# حرف آغاز

دنیا کا کونسا باشعور مسلمان ہے جو لفظ اہلبیتؑ یا اس کے مصداق کی عظمت سے باخبر نہ ہو۔ قرآن مجید نے اس لفظ کو متعدد بار استعمال کیا ہے اور ہر مرتبہ کسی نہ کسی عظمت و جلالت کے اظہار ہی کے لئے استعمال کیا ہے۔

جناب ابراہیمؑ کے تذکرہ میں یہ لفظ آیا ہے تو رحمت و برکت کا پیغام لے کر آیا ہے اور جناب موسیٰؑ کے حالات کے ذیل میں اس لفظ کا استعمال ہوا ہے تو اسے محافظیات نبوت و رسالت کے عنوان سے پیش کیا گیا ہے۔

اس کے بعد یہ لفظ سرکارِ دو عالم کے مخصوص اہل خاندان کے بارے میں استعمال ہوا ہے جس کا مقصد اعلانِ تطہیر و طہارت ہے لیکن اس کے باوجود اس میں جملہ خصوصیات و امتیازات جمع کر دیئے گئے ہیں۔

اہلبیتؑ مرکزِ تطہیر و طہارت بھی ہیں اور محافظیات رسالت و نبوت بھی۔ اہلبیتؑ کی زندگی میں رحمت و برکت بھی ہے اور انھیں مالکِ کائنات نے مستحقِ صلوات بھی قرار دیا ہے۔

عصمت و عظمت کا ہر عنوان لفظ اہلبیتؑ کے اندر پایا جاتا ہے اور پروردگار نے کسی بھی غلط اور ناقص انسان کو اس عظیم لقب سے نہیں نوازا ہے اور جب کسی انسان کے کردار پر تنقید کی ہے تو اسے اس کے گھر کا قرار دیا ہے۔ نہ اپنے بیت کا اہل قرار دیا ہے اور نہ پیغمبرؐ کے اہلبیتؑ میں شامل کیا ہے۔



بیت کی عظمت خود اس بات کا اشارہ ہے کہ اہلبیت کن افراد کو ہونا چاہئے اور انہیں کن فضائل و کمالات کا مالک ہونا چاہئے۔ لیکن اس کے بعد بھی مالک کائنات نے آیت تطہیر کے ذریعہ ان کی عظمت و طہارت کا اعلان کر دیا تا کہ ہر کس و ناکس کو اس بیت کے حدود میں قدم رکھنے کی ہمت نہ ہو اور ہر ایک کو یہ محسوس ہو جائے کہ اس میں قدم رکھنے کے لئے ہر طرح کے رحب سے دور رہنا پڑے گا اور گناہ و معصیت کے ساتھ شک و شبہ کی کثافت سے بھی پاک و پاکیزہ رہنا پڑے گا اور اس کے بعد اس منزل طہارت پر رہنا ہوگا جسے حق طہارت سے تعبیر کیا جاتا ہے اور جس سے بالاتر کسی منزل طہارت کا امکان نہیں ہے اور یہی وجہ ہے کہ یہ لفظ تطہیر قرآن مجید میں صرف ایک مرتبہ استعمال ہوا ہے اور دوبارہ اس کے استعمال کی نوبت نہیں آئی ہے کہ نبوت کے اہلبیت کے علاوہ کوئی دوسرا ایسا نہیں ہے جسے حق طہارت کی منزل پر فائز کیا جاسکے اور یہ ان کی بلندی کردار اور انفرادیت حیات کی بہترین علامت ہے جس میں خدائے وحدہ لا شریک نے کسی کو بھی شریک نہیں بنایا ہے اور رسول اکرم نے بھی شرکت کی خواہش کرنے والوں کی خواہش کو صاف لفظوں میں مسترد کر دیا ہے اور گوشہ چادر کو بھی کھینچ لیا ہے۔ اگرچہ جناب ام سلمہ کو انجام بخیر ہونے کی سند بھی دیدی ہے لیکن ضمناً اس حقیقت کا بھی اعلان کر دیا ہے کہ جب انجام بخیر رکھنے والی خاتون اس منزل طہارت میں قدم نہیں رکھ سکتی ہے تو دوسری کسی عورت یا دوسرے کسی مرد کا کیا امکان رہ جاتا ہے۔

یہ عالم اسلام کی بدذوقی کی انتہا ہے کہ منزل تطہیر میں ان افراد کو بھی رکھنا چاہتے ہیں جن کا سابقہ عالم کفر سے رہ چکا ہے اور جن کی زندگی کا ایک حصہ کفر کے عالم میں گزر چکا ہے۔ کیا ایسا کوئی انسان اس ارادہ الہی کا مقصود ہو سکتا ہے



جس میں ہر جس کو دور رکھنا بھی شامل ہے اور کمالِ طہارت و عصمت بھی شامل ہے۔

اہلبیتؑ رسالت سے مراد صرف نچتین پاک دران کی اولاد ہے جن کی عظمت عالم اسلام میں مسلم ہے اور ان کے عہدہ و منصب کا انکار کرنے والوں نے بھی ان کی عظمت و جلالت اور ان کی عصمت و طہارت کا انکار نہیں کیا ہے اور انھیں ہر دور میں خمسہ خجاء یا نچتین پاک کے نام سے یاد کیا گیا ہے اور اسی بنیاد پر بعض اہل نظر کا عقیدہ ہے کہ اہلبیتؑ رسالت کے منصب کا انکار کرنے والا تو مسلمان رہ سکتا ہے کہ یہ عالم اسلام کا ایک اختلافی مسئلہ بن گیا ہے لیکن ان کی عظمت و جلالت کا انکار کرنے والا مسلمان بھی نہیں رہ سکتا ہے کہ یہ قرآن و حدیث کا مسئلہ ہے اور اس پر عالم اسلام کے تمام باشعور اور باضمیر افراد کا ہر دور میں اتفاق رہا ہے۔

اور یہ انداز فکر بھی معصومہ عالم جناب فاطمہ زہرا کی ایک مزید عظمت کا اشارہ ہے کہ باقی افراد میں توجہتِ اختلاف موجود بھی ہے کہ وہ صاحبانِ منصب ہیں اور منصب کا انکار ممکن ہو سکتا ہے۔ لیکن جناب فاطمہؑ کو مالک کائنات نے منصب و عہدہ سے بھی الگ رکھا ہے اور اس طرح آپ سے اختلاف کرنے کے ہر راستہ کو بند کر دیا ہے اور یہی وجہ ہے کہ مباہلہ میں رسالت کو گواہی کی ضرورت پیش آئی تو آپ کو مکمل حجاب کے ساتھ میدان میں لے آئی اور خلافت میں امامت کو ضرورت پڑی تو آپ کو فدک کا مدعی بنا کر پیش کر دیا گیا تا کہ آپ کے بیان کو مسترد کر دینے والا اور آپ کی عصمت و طہارت کا انکار کرنے والا خود اپنے اسلام و ایمان کے بارے میں فیصلہ کئے اسلامی روایات میں عظمتِ اہلبیتؑ کے حوالہ سے بے شمار اقوال و ارشادات پائے جاتے ہیں۔ لیکن ان کی حیثیت بڑی حد تک منتشر تھی اور اہلبیتؑ کے مکمل کردار اور ہمہ جہت کمالات کا اندازہ کرنے والے کو متعدد کتابوں کے مطالعہ کی ضرورت



پڑتی تھی -

خدا کا شکر ہے کہ سرکارِ حجۃ الاسلام والمسلمین محمد الہدی شہری دام ظلہ کو  
 کو یہ توفیق حاصل ہوئی اور انھوں نے اس سلسلہ کی ہزاروں احادیث و روایات  
 اور اس موضوع سے متعلق سیکردوں بیانات و اعترافات کو ایک مرکز پر جمع کر دیا  
 اور اب قرآن و سنت سے اہلبیتؑ کی عظمت کے پہچاننے والے کو طویل مشقت کی  
 کوئی ضرورت نہیں رہ گئی ہے - اور صرف ایک کتاب ہی اس ضرورت کو پورا  
 کر سکتی ہے -

رب کریم سرکار موصوف کے توفیقات میں اضافہ فرمائے اور حقیر کو بھی ان  
 خدمات کو اپنے ہم زبانوں کے سامنے پیش کرنے کی سعادت عطا فرماتا رہے۔  
 و آخر دعوانا ان الحمد لله رب العالمین

## جوادِی

۱۳ جمادی الاولیٰ ۱۴۱۵ھ روز وفات معصومہ عالمؑ



## مقدمہ

ساری تعریف خدائے رب العالمین کے لئے اور صلوات و سلام اس کے بندہ منتخب حضرت محمد مصطفیٰؐ اور ان کی آل طاہرینؑ اور ان کے نیک کردار اصحاب کرام کے لئے۔

اما بعد۔ یہ کتاب جو آپ حضرات کے سامنے ہے۔ یہ سیکڑوں کتابوں اور ہزاروں حدیثوں کا خلاصہ اور نچوڑ ہے جسے ایک نئے انداز سے عالم حدیث اور دنیائے معارف اسلامیہ کے سامنے پیش کیا جا رہا ہے۔

یہ کتاب درحقیقت برسہا برس کی تحقیق۔ تلاش اور جستجو کا نتیجہ ہے جو ”میزان الحکمتہ“ سے الگ مستقل شکل میں پیش کی جا رہی ہے۔ اس کے مآخذ کی فہرست پر اجمالی نظر ڈالنے والا بھی یہ اندازہ کر سکتا ہے کہ اس کی تالیف میں کس قدر زحمت برداشت کی گئی ہے اور کتنی عرق ریزی سے کام لیا گیا ہے۔

ایک قابل ذکر بات یہ ہے کہ ۱۳۶۶ھ ہجری شمسی میں ”میزان الحکمتہ“ کی مقبولیت نے بھی یہ خیال پیدا کر دیا تھا کہ اس انداز کی ایک جامع پیشکش عالم اسلام کے سامنے پیش کی جائے اور اس کام کے لئے مختلف فضلاء و حوزہ قم کی امداد سے ۱۳۷۴ھ میں ایک ”موسسہ دارالحدیث“ قائم بھی ہو گیا تھا جس کے ذریعہ اس مفصل کتاب کا ایک بڑا حصہ منظر عام پر آچکا ہے اور امید ہے کہ فضل و کرم خداوندی سے بہت جلد یہ سلسلہ مکمل ہو جائے گا۔

اس وقت چونکہ عالم اسلام کو اس جامع کتاب کے بہت سے موضوعات کی شدید ترین ضرورت ہے اور ان کی مستقل اشاعت ضروری ہے اس لئے ہم نے



مناسب خیال کیا کہ تدریجی طور پر ان موضوعات کو مستقل کتابوں کی شکل میں بھی پیش کر دیا جائے۔

چنانچہ اس سلسلہ کی پہلی کتاب ”دارالحدیث“ کی طرف سے معرفت اہلبیتؑ کے عنوان سے پیش کی جا رہی ہے اور اس حقیر ہدیہ کو معصومہ عالم خباب فاطمہؑ کی بارگاہ میں پیش کیا جا رہا ہے تاکہ ان کی دعاؤں کی برکت سے یہ ہدیہ بارگاہ الہی میں قابل قبول ہو جائے اور بعد موت کے منازل اور آخرت کے مراحل کیلئے ذخیرہ بن جائے اور دنیا میں بھی اس کے اثرات اہلبیتؑ کے تعارف اور امت اسلامیہ کے اتحاد کے سلسلہ میں ہماری توقعات سے زیادہ ہوں۔

آخر کلام میں ہمارا فرض ہے کہ ان تمام عزیزوں کا شکریہ ادا کریں جنہوں نے اس کتاب کی تالیف میں ہماری امداد کی ہے۔ خصوصیت کے ساتھ فاضل عزیز السید رسول الموسوی — جنہوں نے اس میدان میں اپنی تمام کوششیں صرف کر دی ہیں اور بجد مشقت برداشت کی ہے۔

رب کریم انھیں اہلبیتؑ طاہرین علیہم السلام کی طرف سے دنیا و آخرت میں بہترین جزا عنایت فرمائے۔

محمدی الری شہری  
شعبان المعظم ۱۴۱۶ھ





إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ بَيْتِ  
وَيُطَهِّرَ كُمْ تَطْهِيرًا (احزاب ص ۳۳)

## کچھ آیت تطہیر سے متعلق

یہ آیت کریمہ سرکارِ دو عالم کے آخر دور حیات میں اس وقت نازل ہوئی  
ہے جب آپ جناب ام سلمہ کے گھر میں تھے اور اس کے بعد آپ نے علی و فاطمہ  
و حسن و حسینؑ کو جمع کر کے ایک خیمہ چادر اوڑھادی اور بارگاہِ احدیت میں  
عرض کی۔ خدایا یہی میرے اہلبیت ہیں۔ تو ام سلمہ نے گزارش کی کہ حضور میری  
جگہ کہاں ہے؟ فرمایا تم منزلِ خیر پر ہو۔۔۔ یا۔۔۔ تمہارا انجام بخیر ہے۔  
دوسری روایت کے مطابق ام سلمہ نے عرض کی کہ کیا میں اہلبیت میں

نہیں ہوں؟

تو فرمایا کہ تم خیر پر ہو۔

ایک دوسری روایت کی بنا پر ام سلمہ نے گوشہ چادر اٹھا کر داخل ہونا چاہا  
تو حضور نے اسے کھینچ لیا اور فرمایا کہ تم خیر پر ہو۔

مسلمان محدثین اور مورخین نے اس تاریخی عظیم الشان واقعہ کو اپنی  
کتابوں میں محفوظ کیا ہے اور بقول علامہ طباطبائی طاب ثراہ اس سلسلہ کی  
احادیث ستر سے زیادہ ہیں۔ جن میں سے اہلسنت کی حدیثیں شیعوں کی حدیثوں  
کے مقابلہ میں اکثریت میں ہیں ان حضرات نے حضرت ام سلمہ - عائشہ - ابوسعید  
خدری - واٹھ بن الاسقع، ابوالحکمراء، ابن عباس، ثوبان (غلام پیغمبر اکرمؐ)



عبداللہ بن جعفر - حسن بن علی - حسین بن علی سے تقریباً چالیس طریقوں سے نقل کی ہے جبکہ شیعہ حضرات نے امام علی - امام سجاد - امام باقر - امام صادق - امام رضا - ام سلمہ - ابوذر - ابولیلی - ابوالاسود دہلی - عمر ابن میمون اودی اور سعد بن ابی وقاص سے تیس سے کچھ زیادہ طریقوں سے نقل کیا ہے۔

(المیزان فی تفسیر القرآن ۱۶ / ۳۱۱)

مؤلف - عنقریب آپ دیکھیں گے کہ ان تمام احادیث کو فریقین نے امام علی - امام حسن - امام زین العابدین - حضرت ام سلمہ - عائشہ، ابوسعید خدری ابولیلی انصاری - جابر بن عبداللہ انصاری - سعد بن ابی وقاص - عبداللہ بن عباس سے نقل کیا ہے اور اس کے بعد خصوصیت کے ساتھ اہلسنت نے امام حسین - ابوہریرہ - ابوالحمرارہ، انس بن مالک، براد بن عازب - ثوبان - زینب بنت ابی سلمہ، صبیح، عبداللہ بن جعفر، عمر بن ابی سلمہ اور واشکہ بن مسقع سے نقل کیا ہے جس طرح کہ اہل تشیع سے امام باقر - امام صادق - امام رضا سے نقل کیا ہے اور ان روایات کو بھی نقل کیا ہے جن سے اہلبیت کے مفہوم کی وضاحت ہو جاتی ہے چاہے آیت تطہیر کے نزول کا ذکر ہو۔

مختصر یہ ہے کہ یہ واقعہ سند کے اعتبار سے یقینی ہے اور دلالت کے اعتبار سے بالکل واضح۔ ————— بالخصوص اسلام نے اہلبیت کے موارد کی تعیین بھی کر دی ہے کہ اب اس میں کسی طرح کے شک و شبہ کی گنجائش نہیں رہ گئی ہے اور نہ عنوان اہلبیت میں کوئی زوجہ داخل ہو سکتی ہے اور نہ اسے مشکوک بنایا جاسکتا ہے۔

اس واقعہ کے بعد سرکارِ دو عالم مسلسل مختلف مواقع اور مناسبات پر لفظ اہلبیت کو انھیں قرابتداروں کے لئے استعمال کرتے رہے جن کا کوئی خاص



دخل ہدایت امت میں تھا اور اس کی تفصیل آئندہ صفحات میں نظر آئیں گی۔  
اس کے علاوہ سورہ احزاب کی آیت ۳۳ کا مضمون بھی ان تمام روایات کی تائید کرتا ہے جو شان نزول کے بارے میں وارد ہوئی ہیں اور ان سے یہ بات مکمل طور پر واضح ہو جاتی ہے کہ اہلبیت کے مصداق کے بارے میں شک و شبہ کسی طرح کی علمی قدر و قیمت کے مالک نہیں ہے۔

## رمز عظمت مسلمین

زیر نظر کتاب میں اہلبیت کی معرفت، ان کے خصائص و امتیازات، ان کے علوم و حقوق اور ان کی محبت و عداوت سے متعلق جن احادیث کا ذکر کیا گیا ہے — ان سے بخوبی واضح ہو جاتا ہے کہ رسول اکرمؐ نے انتہائی واضح اور بلیغ انداز سے اپنے بعض قرابتدار حضرات کو امت کا سیاسی، علمی اور اخلاقی قائد بنا دیا ہے اور مسلمانوں کا فرض ہے کہ حقیقی اسلام سے وابستہ رہنے اور ہر طرح کے انحراف و ضلال سے بچنے کے لئے انھیں اہلبیت سے وابستہ رہیں تاکہ واقعی توحید کی حکومت قائم کی جاسکے اور اپنی عزت و عظمت کو حاصل کیا جاسکے کہ اس عظیم منزل و منزلت تک پہنچنا قرآن و اہلبیت سے تمسک کے بغیر ممکن نہیں ہے۔

واضح رہے کہ آیت تطہیر کی شان میں نازل ہونے اور اس سلسلہ میں اٹھائے جانے والے شکوک و شبہات کی تفصیل جناب سید جعفر مرتضیٰ عاملی کی کتاب ”اہل البیت کی آیہ تطہیر“ میں ملاحظہ کی جاسکتی ہے کہ انھوں نے اپنی مذکورہ کتاب میں اس موضوع پر سیر حاصل بحث درج کر دی ہے۔



## غالیوں سے برائت

واضح رہے کہ حقیقی شیعہ کسی دور میں بھی اہلبیتؑ کے بارے میں غلو کا شکار نہیں رہے ہیں اور انھوں نے ہر دور میں غالیوں سے برائت اور بنیزاری کا اعلان کیا ہے۔

اہلبیتؑ علیہم السلام کی تقدیس و تجید اور ان کے حقوق کی ادائیگی کے سلسلہ میں ان کا عمل تمام تر آیات قرآنی اور معتبر احادیث کی بنیاد پر رہا ہے جس کے بارے میں ایک مستقل باب اس کتاب میں بھی درج کیا گیا ہے۔

## داستان مصائب اہلبیتؑ

عالم اسلام کا سب سے زیادہ المناک باب یہ ہے کہ قرآن مجید کے ارشادات اور سرکارِ دو عالم کے مسلسل تاکیدات کے باوجود اہلبیتؑ علیہم السلام ہر دور میں ایسے ظلم و ستم کا نشانہ رہے ہیں جن کے بیان سے زبان عاجز اور جن کے تحریر کرنے سے قلم در ماندہ ہیں۔ — بلکہ بجا طور پر یہ کہا جاسکتا ہے کہ اگر سرکارِ دو عالم نے انھیں اذیت دینے کا حکم دیا ہوتا تو امت اس سے زیادہ ظلم نہیں کر سکتی تھی اور مختصر منظوم میں یہ کہا جاسکتا ہے کہ اگر غمِ عالم - رنج و اندوہ کو مجسم کر دیا جائے تو اہلبیتؑ علیہم السلام کی زندگی کا مرقع دکھایا جاسکتا ہے

یہ مصائب اس قابل ہیں کہ ان پر خون کے انسو بہائے جائیں اور اگر ان کی مکمل وضاحت کر دی جائے تو صاف طور پر واضح ہو جائے گا کہ قرآن مجید کو نظر انداز کر دینے کا نتیجہ اور مسلمانوں کے انحطاط کا سبب اور راز کیا ہے اور حقیقت امر یہ ہے کہ یہ داستان مصائب اہلبیتؑ کی داستان نہیں ہے



بلکہ ترک قرآن کی داستان ہے اور دستور اسلامی کو نظر انداز کر دینے کی حکایت ہے۔

## اُمت اسلامیہ کی بیدار مغزی

اس میں کوئی شک نہیں ہے کہ دور حاضر میں امت اسلامیہ کے تمام گزشتہ ادوار سے زیادہ بڑھتے ہوئے اسلامی شعور اور اسلامی انقلاب کے زیر اثر اسلامیات سے بڑھتی ہوئی دیکھسی نے وہ موقع فراہم کر دیا ہے کہ امت علوم اہلبیت علیہم السلام کے چشموں سے سیراب ہو اور مسلمان کتاب و سنت اور تمسک بالثقلین کے زیر سایہ اپنے کلمہ کو متحد بنا لیں۔

قرآن و اہلبیتؑ کے نظر انداز کرنے کی داستان تمام ہو اور امت رنج و الم۔ غم و اندوہ کے بجائے سکون و اطمینان کی طرف قدم آگے بڑھائے جس کے لئے زیر نظر کتاب ایک پہلا قدم ہے اس کے بعد باقی ذمہ داری امت اسلامیہ اور اس کے علماء و زعماء کرام پر ہے۔!







## قسم اول

### مفہوم اہل البیتؑ

فصل اول ازواج پیغمبرؐ اور مفہوم اہلبیتؑ

فصل دوم اصحاب رسولؐ اور مفہوم اہلبیتؑ

فصل سوم اہلبیتؑ اور مفہوم اہلبیتؑ

فصل چہارم رسول اکرمؐ اور سلام اہلبیتؑ

فصل پنجم تعداد ائمہ اہلبیتؑ

فصل ششم اسماء ائمہ اہلبیتؑ



بسم الله الرحمن الرحيم

# شهادة الاحكام

الحمد لله الذي هدانا لهذا  
ما كنا لنهتدي لولا ان هدانا الله  
الحمد لله الذي هدانا لهذا  
ما كنا لنهتدي لولا ان هدانا الله  
الحمد لله الذي هدانا لهذا  
ما كنا لنهتدي لولا ان هدانا الله  
الحمد لله الذي هدانا لهذا  
ما كنا لنهتدي لولا ان هدانا الله  
الحمد لله الذي هدانا لهذا  
ما كنا لنهتدي لولا ان هدانا الله



## فصل اول

### ازواج پیغمبر اکرم اور مفہوم اہلبیت

#### ۱۔ ام سلمہ

۱۔ عطار بن یسار نے جناب ام سلمہ سے روایت کی ہے کہ آیت ”اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا۔ میرے گھر میں نازل ہوئی ہے۔ جب رسول اکرم نے علیؑ، فاطمہؑ، حسنؑ اور حسینؑ کو طلب کر کے فرمایا کہ ”خدا یا میرے اہلبیت ہیں۔“ (مستدرک علی الصحیحین ۳ ص ۱۵۸ / ۴۰۵، سنن کبریٰ ۲ ص ۲۱۴ / ۲۸۶)

۲۔ عطار بن یسار راوی ہیں کہ جناب ام سلمہ نے فرمایا کہ آیت اِنَّمَا يُرِيدُ اللّٰهُ..... میرے گھر میں نازل ہوئی ہے جب رسول اکرم نے علیؑ، فاطمہؑ اور حسنؑ و حسینؑ کو طلب کر کے فرمایا کہ خدا یا یہ میرے اہلبیت ہیں۔ جس کے بعد ام سلمہ نے عرض کی یا رسول اللہ کیا میں اہلبیت میں نہیں ہوں؟ تو آپ نے فرمایا تم ”آہلی خیر“ ہو اور یہ اہلبیت ہیں خدا یا میرے اہل زیادہ حق دار ہیں۔

(یہ لفظ مستدرک میں اسی طرح وارد ہوا ہے حالانکہ نظام غلط ہے)



اور اصل لفظ ہے ”علیٰ خیر“ جس طرح کہ دیگر روایات میں وارد ہوا ہے)

۳۔ ابو سعید خدری نے جناب ام سلمہ سے نقل کیا ہے کہ آیت تطہیر میرے گھر

میں نازل ہوئی ہے جس کے بعد میں نے عرض کی کہ یا رسول اللہ کیا میں اہلبیت

میں نہیں ہوں؟ تو آپ نے فرمایا کہ تمہارا انجام خیر ہے اور تم ازواج رسول

میں ہو۔ (تاریخ دمشق حالات امام حسنؑ ص ۱۲۷، حالات امام حسینؑ

ص ۱۳۷، تاریخ بغداد ص ۹ ص ۱۲۶، المعجم الکبیر ص ۵۲ / ۲۶۶۲)

۴۔ ابو سعید خدری جناب ام سلمہ سے نقل کرتے ہیں کہ جب یہ آیت نازل ہوئی

تو رسول اکرمؐ نے علیؑ، فاطمہؑ اور حسنؑ و حسینؑ کو طلب کر کے ان کے سر پر

ایک خیر چادر اوڑھادی اور فرمایا خدا یا یہ ہیں میرے اہلبیت لہذا

ان سے جس کو دور رکھنا اور اس طرح پاک رکھنا جو تطہیر کا حق ہے۔

جس کے بعد میں نے پوچھا کہ کیا میں ان میں سے نہیں ہوں؟ تو فرمایا کہ

تمہارا انجام بخیر ہے۔ (تفسیر طبری ۲۲ ص ۷)

۵۔ ابو سعید خدری نے جناب ام سلمہ سے نقل کیا ہے کہ یہ آیت ان کے گھر میں

نازل ہوئی ہے اور میں دروازہ پر بیٹھی تھی۔ جب میں نے پوچھا کہ کیا میں

اہلبیت میں نہیں ہوں تو فرمایا کہ تمہارا انجام بخیر ہے اور تم ازواج رسول

میں ہو۔ اس وقت گھر میں رسول اکرمؐ، علیؑ، فاطمہؑ اور حسنؑ و حسینؑ تھے

”رضی اللہ عنہم“ (تفسیر طبری ۲۲ ص ۷)

۶۔ ابو ہریرہ نے جناب ام سلمہ سے روایت کی ہے کہ جناب فاطمہؑ رسول اکرمؐ

کے پاس ایک پتیلی لے کر آئیں جس میں عصیدہ (حلوا) تھا اور اسے ایک

سینی میں رکھے ہوئے تھیں۔ اور اسے رسول اکرمؐ کے سامنے رکھ دیا۔

تو آپ نے فرمایا کہ تمہارے ابن عم اور دونوں فرزند کہاں ہیں؟ عرض کی



گھر میں ہیں فرمایا سب کو بلاؤ۔ تو فاطمہؑ نے گھر آکر علیؑ سے کہا کہ آپ کو اور آپ کے دونوں فرزندوں کو پیغمبر اکرمؐ نے طلب فرمایا ہے۔

جس کے بعد ام سلمہؓ فرماتی ہیں کہ حضورؐ نے جیسے ہی سب کو آتے دیکھا بستر سے چادر اٹھا کر پھیلا دی اور اس پر سب کو بٹھا کر اطراف سے پکڑ کر اوڑھادیا اور داسنے ہاتھ سے طرف پروردگار اشارہ کیا مالک یہ میرے اہلبیتؑ ہیں لہذا ان سے جس کو دور رکھنا اور انھیں مکمل طور پر پاک و پاکیزہ رکھنا۔ (تفسیر طبری ۲۲ ص ۷)

۷۔ حکیم بن سعد کہتے ہیں کہ میں نے جناب ام سلمہؓ کے سامنے علیؑ کا ذکر کیا تو انھوں نے فرمایا کہ آیت تطہیر انھیں کے بارے میں نازل ہوئی ہے۔ واقعہ یہ ہے کہ رسول اکرمؐ میرے گھر تشریف لائے اور فرمایا کہ کسی کو اندر آنے کی اجازت نہ دینا۔ اتنے میں فاطمہؑ آگئیں تو میں انھیں روک نہ سکی۔ پھر حسنؑ آگئے تو انھیں بھی نانا اور ماں کے پاس جانے سے روک نہ سکی۔ پھر حسینؑ آگئے تو انھیں بھی منع نہ کر سکی اور جب سب ایک فرش پر بیٹھ گئے تو حضورؐ نے اپنی چادر سب کے سر پر ڈال دی اور کہا خدا یا یہ میرے اہلبیتؑ ہیں۔ ان سے جس کو دور رکھنا اور انھیں مکمل طور پر پاکیزہ رکھنا جس کے بعد یہ آیت نازل ہوئی اور میں نے عرض کی کہ یا رسول اللہؐ اور میں؟ تو حضورؐ نے ہاں نہیں کی اور فرمایا کہ تمہارا انجام خیر ہے (تفسیر طبری ۲۲ ص ۷)

۸۔ شہر بن حوشب جناب ام سلمہؓ سے نقل کرتے ہیں کہ رسول اکرمؐ نے علیؑ، حسنؑ، حسینؑ اور فاطمہؑ پر چادر اوڑھادی اور فرمایا کہ خدا یا یہ میرے اہلبیتؑ اور خواص ہیں لہذا ان سے جس کو دور رکھنا اور انھیں پاک و پاکیزہ رکھنا۔



جس پر میں نے عرض کی کہ کیا میں بھی انہیں میں سے ہوں؟ تو فرمایا کہ تمہارا انجام خیر ہے (مسند احمد بن حنبل ۱۰ ص ۱۹۷ / ۲۶۶۵۹ - سنن ترمذی ۵ ص ۶۹۹ / ۳۸۷۱ - مسند ابویعلیٰ ۶ ص ۲۹۰ / ۶۹۸۵ - تاریخ دمشق حالات امام حسینؑ ۶۲ / ۸۷، تاریخ دمشق حالات امام حسنؑ ۶۵ ص ۱۱۸،)

واضح رہے کہ ترمذی میں انما منہم کے بجائے انا معہم ہے اور آخری تین مدارک میں خاصیتی کے بجائے حامتی ہے۔

۹ - شہر بن حوشب ام سلمہ سے راوی ہیں کہ فاطمہؑ بنت رسولؐ پیغمبر اکرم کے پاس حسنؑ و حسینؑ کو لے کر آئیں تو آپ کے ہاتھ میں حسنؑ کے واسطے ایک برہ (پتھر کی ٹڈی) تھا جسے سامنے لاکر رکھ دیا تو حضورؐ نے دریافت کیا کہ ابواکسؑ کہاں ہیں۔ فاطمہؑ نے عرض کی کہ گھر میں ہیں! تو آپ نے انہیں بھی طلب کر لیا اور پانچوں حضرات بیٹھ کر کھانے لگے۔

جناب ام سلمہ کہتی ہیں کہ حضورؐ نے آج مجھے شریک نہیں کیا جبکہ ہمیشہ شریک طعام فرمایا کرتے تھے۔ اس کے بعد جب کھانے سے فارغ ہوئے تو حضورؐ نے سب کو ایک کپڑے میں جمع کر لیا اور دعا کی کہ خدایا ان کے دشمن سے دشمنی کرنا اور ان کے دوست سے دوستی فرمانا۔

(مسند ابویعلیٰ ۶ ص ۲۶۴ / ۶۹۱۵ - مجمع الزوائد ۹ ص ۲۶۲ / ۱۴۹۷۱)

۱۰ - شہر بن حوشب نے جناب ام سلمہ سے نقل کیا ہے کہ رسول اکرمؐ نے فاطمہؑ سے فرمایا کہ اپنے شوہر اور فرزندوں کو بلاؤ اور جب سب آگئے تو ان پر ایک فدک کے علاقہ کی چادر اوڑھادی اور سر پر ہاتھ رکھ کر فرمایا خدایا یہ سب آل محمدؐ ہیں لہذا اپنی رحمت و برکات کو محمدؐ و آل محمدؐ کے حق



میں قرار دینا کہ تو قابلِ حمد اور مستحقِ مجد ہے۔

اس کے بعد میں نے چادر کو اٹھا کر داخل ہونا چاہا تو آپ نے میرے ہاتھ سے کھینچ لی اور فرمایا کہ تمہارا انجام بخیر ہے۔ (مسند احمد بن حنبل ۱۰ ص ۲۲۸ / ۲۶۸۰۸ - المعجم الکبیر ۳ ص ۵۳ / ۲۶۶۴ - ۲۳ ص ۳۳۶ / ۷۷۹ - تاریخ دمشق حالات امام حسینؑ ۶۴ ص ۹۳، حالات امام حسنؑ ۶۵ ص ۱۱۶ / ۶۷ ص ۱۲، مسند ابویعلیٰ ۶ ص ۲۲۸ / ۶۸۷۶)

۱۱ - شہر بن حوشب ام سلمہ سے نقل کرتے ہیں کہ رسول اکرمؐ میرے پاس تھے اور علیؑ و فاطمہؑ و حسنؑ و حسینؑ بھی تھے۔ میں نے ان کے لئے غذائیاری کی اور سب کھا کر لیٹ گئے تو پیغمبر اکرمؐ نے ایک عبایا چادر اوڑھادی اور فرمایا کہ خدایا یہ میرے اہلبیتؑ ہیں۔ ان سے ہر جس کو دور رکھنا اور انہیں مکمل طور سے پاک و پاکیزہ رکھنا۔ (تفسیر طبری ۲۲ ص ۶)

۱۲ - زوجہ پیغمبرؐ جناب ام سلمہ کے غلام عبداللہ بن مغیرہ کی روایت ہے کہ آپ نے فرمایا کہ آیت تطہیر ان کے گھر میں نازل ہوئی جبکہ رسول اکرمؐ نے مجھے حکم دیا کہ میں علیؑ و فاطمہؑ اور حسنؑ و حسینؑ کو طلب کروں اور میں نے سب کو طلب کر لیا۔ آپ نے داہنا ہاتھ علیؑ کے گلے میں ڈال دیا اور بایاں ہاتھ حسنؑ کے گلے میں۔ حسینؑ کو گود میں بٹھایا اور فاطمہؑ کو سامنے۔ اس کے بعد دعا کی کہ خدایا یہ میرے اہل اور میری عسرت ہیں لہذا ان سے جس کو دور رکھنا اور انہیں مکمل طریقہ سے پاک و پاکیزہ رکھنا۔ اور یہ بات تین مرتبہ فرمائی تو میں نے عرض کی کہ پھر میں؟ تو فرمایا کہ انشاء اللہ تم خیر رہو۔ (امالی طوسی ۲۶۳ / ۴۸۲ - تاریخ دمشق حالات امام حسینؑ ۹۷ / ۶۷ لیکن اس میں راوی کا نام عبداللہ بن معین ہے جیسا کہ امالی کے



بعض نسخوں میں پایا جاتا ہے)

۱۳۔ عطا ابن ابی رباح کہتے ہیں کہ مجھ سے اس شخص نے بیان کیا جس نے جناب ام سلمہ کو یہ بیان کرتے سنا تھا کہ رسول اکرم ان کے گھر میں تھے اور فاطمہ ایک برہ (ہانڈی) لیکر آئیں جس میں ایک مخصوص غذا تھی اور رسول اکرم کی خدمت میں حاضر ہو گئیں تو حضرت نے فرمایا کہ اپنے شوہر اور بچوں کو بلاؤ اور جب سب آگئے اور کھانا کھالیا تو ایک بستر پر لیٹ گئے جس پر خیری چادر بچھی ہوئی تھی اور میں حجرہ میں مشغول نماز تھی تو آیت تطہیر نازل ہوئی اور آپ نے اس چادر کو سب کے اوپر ڈھانک دیا اور ایک ہاتھ بائیں کمال کر آسمان کی طرف اشارہ کیا کہ خدایا یہ میرے اہلبیت اور خواص ہیں۔ ان سے ہر جس کو دور رکھنا اور انھیں مکمل طور پر پاکیزہ رکھنا۔ خدایا یہ میرے اہلبیت ہیں ان سے ہر جس کو دور رکھنا اور انھیں مکمل طور سے پاک و پاکیزہ رکھنا۔

ام سلمہ کہتی ہیں کہ میں نے اس گھر میں سر ڈال کر گزاریش کی کہ کیا میں بھی آپ کے ساتھ ہوں یا رسول اللہ؟ تو آپ نے فرمایا کہ تمہارا انجام خیر ہے۔ تمہارا انجام بخیر ہے۔ (مسند احمد بن حنبل ۱۰ ص ۱۷۰/ ۲۶۵۷۔ فضائل الصحابہ ابن حنبل ۲ ص ۵۸۷/ ۹۹۴۔ تاریخ دمشق حالات امام حسن ۶۸ ص ۱۲۳۔ مناقب ابن مغازلی ۳۰۴/ ۳۴۸۔ مناقب امیر المومنین کوئی ۲ ص ۱۶۱/ ۶۳۸ بروایت ابو یعلیٰ کندی)

۱۴۔ عمرہ بنت افعی کہتی ہیں کہ میں نے جناب ام سلمہ کو یہ کہتے سنا ہے کہ آیت تطہیر میرے گھر میں نازل ہوئی ہے جبکہ گھر میں سات افراد تھے۔

جبریل۔ میکائیل۔ رسول اللہ۔ علی۔ فاطمہ۔ حسن۔ حسین۔ میں



گھر کے دروازہ پر تھی۔ میں نے عرض کی حضور کیا میں اہلبیت میں نہیں ہوں تو فرمایا کہ تم خیر پر ہو لیکن تم ازواج پیغمبر میں ہو۔ اہلبیت میں نہیں ہو (تاریخ دمشق حالات امام حسینؑ ۶۹ ص ۱۰۲، ۶۸ ص ۱۰۱، درمنثور ۶ ص ۶۰۴ از ابن مردویہ۔ نضال ۴۰۳/۱۱۳۔ امالی صدوق ۴/۳۸۱ روضۃ الوائین ص ۵۵، تفسیر فرات کو فی ۳۳۴/۴۵۴ از ابو سعید)

۱۵۔ امام رضا علیہ السلام نے اپنے آباؤ اجداد کے حوالہ سے امام زین العابدینؑ کا یہ ارشاد نقل کیا ہے کہ جناب ام سلمہ نے فرمایا ہے کہ آیت تطہیر میرے گھر میں اس دن نازل ہوئی ہے جس دن میری باری تھی اور رسول اکرمؐ میرے گھر میں تھے۔ جب آپ نے علیؑ و فاطمہؑ اور حسنؑ و حسینؑ کو بلایا اور جبریل بھی آگے آپ نے اپنی خیمہ چادر سب پر اوڑھا کر فرمایا کہ خدایا یہ میرے اہلبیت ہیں۔ ان سے ہر جس کو دور رکھنا اور انھیں مکمل طور سے پاک و پاکیزہ رکھنا جس کے بعد جبریل نے عرض کی کہ میں بھی آپ سے ہوں؟ اور آپ نے فرمایا کہ ہاں تم ہم سے ہو اے جبریل۔ اور پھر ام سلمہ نے عرض کی یا رسول اللہ اور میں بھی آپ کے اہلبیت میں ہوں اور یہ کہہ کر چادر میں داخل ہونا چاہا تو آپ نے فرمایا کہ اپنی جگہ پر رہو۔ تمہارا انجام بخیر ہے لیکن تم ازواج پیغمبر میں ہو جس کے بعد جبریل نے کہا کہ یا محمدؐ اس آیت کو پڑھو انما یرید اللہ لیدھب عنکم الرجس اہل البیت ویطہرکم تطہیراً کہ یہ آیت نبیؐ۔ علیؑ۔ فاطمہؑ۔ حسنؑ اور حسینؑ کے بارے میں ہے۔ (امالی طوسی ۳۶۸/۷۸۳، از علی بن علی بن رزین)



## ۲۔ عائشہ

۱۶۔ صفیہ بنت شیبہ عائشہ سے روایت کرتی ہیں کہ رسول اکرم ایک صبح گھر

سے برآمد ہوئے جب آپ سیاہ بالوں والی چادر اوڑھے ہوئے تھے اور اتنے

میں حسنؑ آگئے تو آپ نے انھیں بھی داخل کر لیا۔ پھر حسینؑ آگئے اور انھیں

بھی لے لیا۔ پھر فاطمہؑ آگئیں تو انھیں بھی شامل کر لیا اور پھر علیؑ آگئے تو

انھیں بھی داخل کر لیا۔ اور اس کے بعد آیت تطہیر کی تلاوت فرمائی (صحیح مسلم

۲/۱۸۸۳/۲۲۲۲ - المستدرک ۳ ص ۱۵۹/۴۰۰ - تفسیر طبری

۲۲ ض ۱ اس روایت میں صرف امام حسنؑ کا ذکر ہے۔ السنن الکبریٰ

۲ ص ۲۱۲/۲۸۵۸ - المصنف ابن ابی شیبہ ۵۲/۳۹ مسند اسحاق بن

راہویہ ۳ ص ۶۷۸/۱۲۷۱، تاریخ دمشق حالات امام حسنؑ ۶۳/۱۱۳)

۱۷۔ عوام بن حوشب نے تمیمی سے نقل کیا ہے کہ میں حضرت عائشہ کے پاس

حاضر ہوا تو انھوں نے یہ روایت بیان کی کہ میں نے رسول اکرمؐ کو دیکھا کہ آپ نے

علیؑ - فاطمہؑ - حسنؑ - حسینؑ کو بلایا اور فرمایا کہ خدایا یہ میرے اہلبیت ہیں۔

ان سے ہر جس کو دور رکھنا اور انھیں مکمل طور پر پاک و پاکیزہ رکھنا۔

(امالی صدوق ۵ ص ۳۸۲)

۱۸۔ جمیع بن عمیر کہتے ہیں کہ میں اپنی والدہ کے ساتھ حضرت عائشہ بنت

ابی بکر کی خدمت میں حاضر ہوا تو میری والدہ نے سوال کیا کہ آپ فرمائیں

رسول اکرمؐ کی محبت علیؑ کے ساتھ کیسی تھی؟ تو انھوں نے فرمایا کہ وہ تمام

مردوں میں سب سے زیادہ محبوب تھے اور میں نے خود دیکھا ہے کہ آپ

نے انھیں اور فاطمہؑ و حسنؑ و حسینؑ کو انہیں مردوں میں داخل کر دیا



کہ خدایا یہ میرے اہلبیت ہیں۔ ان سے ہر جس کو دور رکھنا اور انھیں  
مکمل طور پر پاک و پاکیزہ رکھنا

جس کے بعد میں نے چاہا کہ میں بھی چادر میں سر ڈال دوں تو آپ  
نے منع کر دیا تو میں نے عرض کی کیا میں اہلبیت میں نہیں ہوں؟ تو فرمایا  
کہ تم خیر پر ہو۔ بیشک تم خیر پر ہو۔ (تاریخ دمشق حالات امام علیؑ ص ۱۶۴  
۶۴۲ - شواہد التنزیل ص ۶۱/۶۸۲، ۶۸۴ العمدۃ ۴۰/۲۳ ،  
مجمع البیان ۸/۵۵۹)

واضح رہے کہ تاریخ دمشق میں راوی کا نام عمیر بن جمیع لکھا گیا  
ہے جو کہ تحریف ہے اور اصل جمیع بن عمیر ہے جیسا کہ دیگر تمام مصادر میں  
پایا جاتا ہے اور ابن حجر نے تہذیب التہذیب میں تصریح کی ہے کہ جمیع بن  
عمیر التیمی الکوفی نے عائشہ سے روایت کی ہے اور ان سے عوام بن  
حوشب نے نقل کیا ہے۔ !





# آیہ تطہیر کا نزول

## بیت ام سلمہ میں

آیت تطہیر کے نزول کے بارے میں وارد ہونے والی روایات کا جائزہ لیا جائے تو صاف طور پر یہ بات واضح ہو جاتی ہے کہ یہ آیت جناب ام سلمہ کے گھر میں نازل ہوئی ہے اور اس کا خود حضرت عائشہ نے بھی اقرار کیا ہے جیسا کہ ابو عبد اللہ الحکمی سے نقل کیا گیا ہے کہ میں حضرت عائشہ کے پاس حاضر ہوا اور میں نے سوال کیا کہ آیت ”انما یرید اللہ“ کہاں نازل ہوئی ہے؟ تو انھوں نے فرمایا کہ بیت ام سلمہ میں! (تفسیر فرات کوئی ۳۳۲/۴۵۵)

دوسری روایت میں جناب ام سلمہ کا یہ قول نقل کیا گیا ہے کہ اگر خود عائشہ سے دریافت کرو گے تو وہ بھی یہی کہیں گی کہ ام سلمہ کے گھر میں نازل ہوئی ہے۔ (تفسیر فرات الکونی ۳۳۲)

شیخ مفید ابو عبد اللہ محمد بن محمد بن النعمان فرماتے ہیں کہ اصحاب حدیث نے روایت کی ہے کہ اس آیت کے بارے میں عمر سے دریافت کیا گیا تو انھوں نے فرمایا کہ عائشہ سے دریافت کرو اور عائشہ نے فرمایا کہ میری بہن ام سلمہ کے گھر میں نازل ہوئی ہے لہذا انھیں اس کے بارے میں مجھ سے زیادہ علم ہے۔ (الفصول المختارہ ص ۵۳-۵۴)



مذکورہ بالا اور عبداللہ بن جعفر کی روایت سے واضح ہوتا ہے کہ جناب ام سلمہ کے علاوہ عائشہ اور زینب جیسے افراد اس واقعہ کے عینی شاہد بھی ہیں اور انھوں نے ام سلمہ کی طرح چادر میں داخلہ کی درخواست بھی کی ہے اور حضورؐ نے انکار فرما دیا ہے لہذا بعض محدثین کا یہ احتمال دینا کہ یہ واقعہ متعدد بار مختلف مقامات پر پیش آیا ہے۔ ایک بعید از قیاس مسئلہ ہے۔





## فصل دوم

### اصحاب پیغمبر اور مفہوم اہلبیتؑ

#### ۱۔ ابوسعید خدریؓ

- ۱۹۔ عطیہ نے ابوسعید الخدری سے رسول اکرمؐ کا یہ ارشاد نقل کیا ہے کہ یہ آیت پانچ افراد کے بارے میں نازل ہوئی ہے۔ میں۔ علیؑ۔ فاطمہؑ۔ حسنؑ۔ حسینؑ۔ (تفسیر طبری ۱۲/۶، درمنثور ۶ ص ۶۰۴، العمدۃ ۳۹ ص ۲۱)
- ۲۰۔ عطیہ نے ابوسعید خدری سے آیت تطہیر کے بارے میں روایت نقل کی ہے کہ رسول اکرمؐ نے علیؑ۔ فاطمہؑ۔ حسنؑ اور حسینؑ کو جمع کر کے سب پر ایک چادر اوڑھادی اور فرمایا کہ یہ میرے اہلبیتؑ ہیں۔ خدایا ان سے ہر رحمت کو دو۔ رکھنا اور انھیں مکمل طور پر پاک و پاکیزہ رکھنا۔
- اس وقت ام سلمہ دروازہ پر تھیں اور انھوں نے عرض کی یا رسول اللہؐ کیا میں اہلبیتؑ میں نہیں ہوں؟ تو آپؐ نے فرمایا کہ تم خیر پر ہو۔ یا تمھارا انجام بخیر ہے۔ (تاریخ بغداد ۱۰ ص ۲۷۸، شواہد التنزیل ۲ ص ۳۸)
- ۶۵۷ - ۲ ص ۱۳۹ / ۷۷۴، تنبیہ الخواطر ۱ ص ۲۳)

- ۲۱۔ ابویوب الصیرفی کہتے ہیں کہ میں نے عطیہ کو فی کو یہ بیان کرتے ہوئے



سنا ہے کہ میں نے ابو سعید خدری سے دریافت کیا تو انھوں نے بتایا کہ یہ آیت رسول اکرم - علیؑ - فاطمہؑ - حسنؑ اور حسینؑ کے بارے میں نازل ہوئی ہے :- (امالی طوسی ۲۴۸/۳۳۸ - المعجم الکبیر ۳ ص ۵۶/۲۶۷۳) تاریخ دمشق حالات امام حسینؑ ۵/۱۰۸، اسباب نزول قرآن

(۶۹۶/۳۶۸)

## ۲۔ ابو برزہ اسلمی

۲۲۔ ابو برزہ کا بیان ہے کہ میں نے، اہینہ تک رسول اکرمؐ کے ساتھ نماز پڑھی جب آپ اپنے گھر سے نکل کر فاطمہؑ کے دروازہ پر آتے تھے اور فرماتے تھے۔ نماز! خدام پر رحمت نازل کرے اور یہ کہہ کر آیت تطہیر کی تلاوت فرماتے تھے۔ (مجمع الزوائد ۹ ص ۲۶۷/۱۴۹۸۶)

## ۳۔ ابو الحمراء

۲۳۔ ابو داؤد نے ابو الحمراء سے نقل کیا ہے کہ میں نے پیغمبر اسلام کے دور میں سات ہینہ تک مدینہ میں حفاظتی فرض انجام دیا ہے اور میں دیکھتا تھا کہ حضورؐ طلوع فجر کے وقت علیؑ و فاطمہؑ کے دروازہ پر آکر فرماتے تھے الصلوٰۃ الصلوٰۃ۔ اور اس کے بعد آیت تطہیر کی تلاوت فرماتے تھے۔

(تفسیر طبری ۲۲ ص ۷)



## ۴۔ ابویلی انصاری

۲۴۔ عبدالرحمن بن ابی لیلیٰ نے اپنے والد کے حوالہ سے پیغمبر اسلام کا یہ ارشاد نقل کیا ہے کہ آپ نے علی مرتضیٰ سے فرمایا کہ میں سب سے پہلے جنت میں داخل ہوں گا اور اس کے بعد تم اور حسنؑ حسینؑ اور فاطمہؑ — خدایا یہ سب میرے اہل ہیں لہذا ان سے ہر چیز کو دور رکھنا اور انہیں مکمل طور پر پاک و پاکیزہ رکھنا۔ خدایا ان کی نگرانی اور حفاظت فرمانا۔ تو ان کا ہوجا۔ ان کی نصرت اور امداد فرما۔ انہیں عزت عطا فرما اور یہ ذلیل نہ ہونے پائیں اور مجھے انہیں میں زندہ رکھنا کہ تو ہر شے پر قادر ہے۔  
(امالی طوسی ص ۳۵۲/۷۲۷۔ مناقب خوارزمی ۶۲/۳۱)

## ۵۔ انس بن مالک

۲۵۔ انس بن مالک کا بیان ہے کہ رسول اکرمؐ ۶ ماہ تک فاطمہؑ کے دروازہ سے نماز صبح کے وقت گزرتے تھے۔ الصلوٰۃ یا اہل البیت — اور اس کے بعد آیت تطہیر کی تلاوت فرماتے تھے (سنن ترمذی ۵ ص ۳۵۲/۳۲۰۶، مسند احمد بن حنبل ۴ ص ۵۱۶/۱۳۷۳۰، فضائل الصحابہ ابن حنبل ۲/۷۱، مستدرک ۳/۱۷۲، المعجم الکبیر ۳/۵۶، المصنف ۷/۳۲۷، تفسیر طبری ۲۲ ص ۶ اس کتاب میں اذا خرج کے بجائے کما خرج ہے کہ جب بھی نماز کے لئے نکلتے تھے)



## ۶۔ براہ بن عازب

۲۶۔ براہ بن عازب کا بیان ہے کہ علیؑ و فاطمہؑ و حسنؑ و حسینؑ رسول اکرمؐ کے دروازہ پر آئے تو آپؐ نے سب کو اپنی چادر اوڑھادی اور فرمایا کہ خدایا یہ میری عترت ہے (تاریخ دمشق حالات امام علیؑ ۲/۴۳۴/۹۴۴ شواہد التنزیل ۲/۲۶/۶۴۵)

## ۷۔ ثوبان

۲۷۔ سلیمان المبنی نے غلام پیغمبر اسلام ثوبان سے نقل کیا ہے کہ حضور جب بھی سفر فرماتے تھے تو سب سے آخر میں فاطمہؑ سے رخصت ہوتے تھے اور جب واپس آتے تھے تو سب سے پہلے فاطمہؑ سے ملاقات کرتے تھے۔ ایک مرتبہ ایک غزوہ سے واپس آئے تو دروازہ پر ایک پردہ دیکھا اور حسنؑ حسینؑ کے ہاتھوں میں چاندی کے کڑے — تو گھر میں داخل نہیں ہوئے۔ جناب فاطمہؑ فوراً سمجھ گئیں اور پردہ کو اتار دیا اور بچوں کے کڑے بھی اتار لئے اور توڑ دیے۔ بچے روتے ہوئے پیغمبرؐ کی خدمت میں حاضر ہوئے۔ آپؐ نے دونوں سے لے لیا اور مجھ سے فرمایا کہ اسے لے جا کر مدینہ کے فلاں گھر والوں کو دیدو کہ میں اپنے اہلبیتؑ کے بارے میں یہ پسند نہیں کرتا کہ یہ ان نعمتوں سے زندگانی دنیا میں استفادہ کریں۔ پھر فرمایا ثوبان جاؤ فاطمہؑ کے لئے ایک عصب (—) کا ہار اور بچوں کے لئے دو عاج (ہاتھی دانت) کے کڑے خرید کر لے آؤ (سنن



ابی داؤد ۴/۸۴/۲۲۱۳، مسند احمد بن حنبل ۸/۳۲۰/۲۲۲۲۶،

السنن الکبریٰ ۱/۴۱/۹۱، احقاق الحق ۱۰/۲۳۴/۲۹۱

واضح رہے کہ روایت کے جملہ تفصیلات کی ذمہ داری راوی

پر ہے۔ مصنف کا مقصد صرف لفظ اہلبیت کا استعمال ہے۔ جوادی

۲۸۔ ابوہریرہ اور ثوبان دونوں نے نقل کیا ہے کہ حضور اکرمؐ اپنے سفر کی

ابتدا اور انتہا بیتِ فاطمہؑ پر فرمایا کرتے تھے۔ چنانچہ ایک مرتبہ

آپؐ نے اپنے پدر بزرگوار اور شوہر نامدار کی خاطر ایک خیری چادر کا

پردہ ڈال دیا جسے دیکھ کر حضورؐ آگے بڑھ گئے اور آپؐ کے چہرہ پر

ناراضگی کے اثرات ظاہر ہوئے اور منبر کے پاس آکر بیٹھ گئے۔ فاطمہؑ

کو جیسے ہی معلوم ہوا انھوں نے ہار۔ بندے اور کڑے سب اتار دیے

اور پردہ بھی اتار کر بابا کی خدمت میں بھیج دیا اور عرض کی کہ اسے راہِ خدا

میں تقسیم کر دیں۔ آپؐ نے یہ دیکھ کر تین بار فرمایا۔ یہ کارنامہ ہے۔ فاطمہؑ

پران کا باپ قربان۔ آلِ محمدؐ کو دنیا سے کیا تعلق ہے۔ یہ سب آخرت

کے لئے پیدا کئے گئے ہیں اور دنیا دوسرے افراد کے لئے پیدا کی گئی

ہے۔ (مناقب ابنِ شہر آشوب ۳ ص ۳۳۳)

نوٹ: تفصیلات کے اعتبار کے لئے حضرت ابوہریرہ کا نام ہی کافی

ہے۔ جوادی

## ۸۔ جابر بن عبد اللہ انصاری

۲۹۔ ابن ابی عتیق نے جابر بن عبد اللہ انصاری سے نقل کیا ہے کہ

رسول اکرمؐ نے علیؑ۔ فاطمہؑ اور ان کے دونوں فرزندوں کو بلا کر ایک



چادر اوڑھادی اور فرمایا۔ خدایا یہ میرے اہل ہیں۔ یہ میرے اہل ہیں۔  
(شواہد التنزیل ۲/ ۲۸ / ۶۴۷، مجمع البیان ۸ ص ۵۶، احقاق الحق  
۲ ص ۵۵ نقل از عوالم العلوم)

۳۔ جابر بن عبد اللہ انصاری کہتے ہیں کہ میں ام سلمہ کے گھر میں رسول اکرمؐ کی خدمت میں حاضر تھا کہ آیت تطہیر نازل ہو گئی اور آپؐ نے حسنؓ حسینؓ اور فاطمہؓ کو طلب کر کے اپنے سامنے بٹھایا اور علیؓ کو پس پشت بٹھایا اور فرمایا۔ خدایا یہ میرے اہلبیت ہیں۔ ان سے ہر جس کو دور رکھنا اور انھیں مکمل طور پر پاکیزہ رکھنا۔

ام سلمہ نے عرض کی یا رسول اللہ کیا میں بھی ان میں شامل ہوں؟  
فرمایا تمہارا انجام بخیر ہے

تو میں نے عرض کی۔ حضور! اللہ نے اس عترت طاہرہ اور ذریت طیبہ کو یہ شرف عنایت فرمایا ہے کہ ان سے ہر جس کو دور رکھا ہے؟  
تو آپؐ نے فرمایا۔ جابر ایسا کیوں نہ ہوتا، یہ میری عترت ہیں اور ان کا گوشت اور خون میرا گوشت اور خون ہے۔ یہ میرا بھائی سید الاولیاء ہے۔  
اور یہ میرے فرزند بہترین فرزند ہیں اور یہ میری بیٹی تمام عورتوں کی سردار ہے اور یاد رکھو کہ ہمدی بھی ہمیں میں سے ہوگا۔

(کفایۃ الاثر ص ۶۶)

## ۹۔ زید بن ارقم

۳۱۔ زید بن حیان نے زید بن ارقم سے حدیث ثقلین کے ذیل میں نقل کیا ہے کہ میں نے دریافت کیا کہ آخر یہ اہلبیت کون ہیں۔ کیا یہ ازواج ہیں؟



صدوق ص ۵۲۳/۶ از سلیمان بن مران — ص ۴۴۵ از حسن بن علی بن فضال  
عیون اخبار الرضا ص ۵۷/۲۱۰ ملوک فی الارض

۲۱۳۔ ابن عباس راوی ہیں کہ رسول اکرمؐ نے عبدالرحمن بن عوف سے فرمایا کہ  
تم سب میرے اصحاب ہو اور علی بن ابی طالب مجھ سے ہیں اور میں ان سے  
ہوں۔ وہ میرے علم کا دروازہ اور میرے وصی ہیں۔ وہ۔ فاطمہؑ۔  
حسنؑ اور حسینؑ سب اصل و شرف اور محرم کے اعتبار سے تمام اہل زمین  
سے افضل و برتر ہیں (ینابیع المودة ص ۳۳۳/۹۷۳، مائتہ منقبہ ص ۱۲۲،

مقتل خوارزمی ص ۶) [www.kitabmart.in](http://www.kitabmart.in)

۲۱۴۔ امیر المومنینؑ رسول اکرمؐ کی توصیف کرتے ہوئے فرماتے ہیں کہ آپ کی عترت  
بہترین عترت، آپ کا خاندان بہترین خاندان اور آپ کا شجرہ بہترین شجرہ  
ہے (نہج البلاغہ خطبہ ۹۴)

## ۸۔ مباہلہ میں شرکت

۳۱۵۔ عبدالرحمن بن کثیر نے جعفر بن محمد، ان کے والد بزرگوار کے واسطے سے  
امام حسنؑ سے نقل کیا ہے کہ مباہلہ کے موقع پر آیت کے نازل ہونے کے  
بعد رسول اکرمؐ نے نفس کی جگہ میرے والد کو لیا۔ ابناؤں میں مجھے اور بھائی  
کو لیا۔ نساؤں میں میری والدہ فاطمہؑ کو لیا اور اس کے علاوہ کائنات  
میں کسی کو ان الفاظ کا مصداق نہیں قرار دیا لہذا ہمیں ان کے اہلبیتؑ  
گوشت و پوست اور خون و نفس ہیں۔ ہم ان سے ہیں اور وہ ہم سے  
ہیں۔ (امالی طوسی ص ۵۶۴/۱۱۷۴، ینابیع المودة ص ۱۶۵/۱)

۲۱۶۔ جابر! رسول اکرمؐ کے پاس عاقب اور طیب (علماء نصاریٰ) وارد ہوئے



تو آپ نے علیؑ - فاطمہؑ اور ان کے فرزندوں کو چادر میں لے کر فرمایا کہ خدایا  
یہی میرے اہل اور اہلبیت ہیں۔ (مستدرک ۳ ص ۱۵۹/۴۷۰۸، السنن الکبریٰ  
۱ ص ۱۰۱/۱۳۳۹۱، تفسیر طبری ۳۳/۵، الدر المنثور ۶ ص ۶۰۵)

۳۵۔ سعید بن جبیر نے ابن عباس سے نقل کیا ہے کہ میں منزل ذی طویٰ میں  
معاویہ کے پاس موجود تھا جب سعد بن وقاص نے وارد ہو کر سلام کیا  
اور معاویہ نے قوم سے خطاب کر کے کہا کہ یہ سعد بن ابی وقاص ہیں جو علیؑ  
کے دوستوں میں ہیں اور قوم نے یہ سن کر سر جھکا لیا اور علیؑ کو برا بھلا  
کہنا شروع کر دیا۔ سعد رونے لگے تو معاویہ نے پوچھا کہ آخر رونے  
کا سبب کیا ہے؟ سعد نے کہا کہ میں کیونکر نہ روؤں۔ رسول اکرمؐ کے  
ایک صحابی کو گالیاں دی جا رہی ہیں اور میری مجبوری ہے کہ میں روک بھی  
نہیں سکتا ہوں!

جبکہ علیؑ میں ایسے صفات تھے کہ اگر میرے پاس ایک بھی صفت  
ہوتی تو دنیا اور مافیہا سے بہتر سمجھتا۔!

یہ کہہ کر اوصاف علیؑ کو شمار کرنا شروع کر دیا۔ اور کہا کہ  
پانچویں صفت یہ ہے کہ جب آیت تہیز نازل ہوئی تو پیغمبر اکرمؐ نے علیؑ۔  
حسنؑ حسینؑ اور فاطمہؑ کو بلا کر فرمایا کہ خدایا یہ میرے اہل ہیں ان سے ہر  
رحم کو دور رکھنا اور انھیں حق طہارت کی منزل پر رکھنا۔

(امالی طوسی ص ۵۹۸/۱۲۴۳)

۳۶۔ سعد بن ابی وقاص کا بیان ہے کہ جب معاویہ نے انھیں امیر بنایا تو  
یہ سوال کیا کہ آخر تم ابو تراب کو گالیاں کیوں نہیں دیتے ہو؟ تو انھوں نے  
کہا کہ جب تک مجھے وہ تین باتیں یاد رہیں گی جنھیں رسول اکرمؐ نے



فرمایا ہے۔ میں انہیں برا نہیں کہہ سکتا ہوں اور اگر ان میں سے ایک بھی مجھے حاصل ہو جاتی تو سرخ اونٹوں سے زیادہ قیمتی ہوتی —  
 ان میں سے ایک بات یہ ہے کہ جب آیت مباہلہ نازل ہوئی تو حضور نے علیؑ و فاطمہؑ اور حسنؑ و حسینؑ کو جمع کر کے فرمایا کہ خدایا یہ میرے اہل ہیں۔  
 (سنن ترمذی ۵ ص ۶۳۸ / ۳۷۲۴، خصائص امیر المومنین للنسائی ۹/۴۴۷  
 شواہد التنزیل ۳۳۲/۳۶، تفسیر عیاشی ۱ ص ۶۹/۶۹)

## ۱۲۔ صبیح مولیٰ ام سلمہ

۳۷۔ ابراہیم بن عبد الرحمن بن صبیح مولیٰ ام سلمہ نے اپنے جد صبیح سے نقل کیا ہے کہ میں رسول اکرمؐ کے دروازہ پر حاضر تھا جب علیؑ و فاطمہؑ اور حسنؑ و حسینؑ آئے اور ایک طرف بیٹھ گئے۔ حضرت باہر تشریف لائے اور فرمایا کہ تم سب خیر پر ہو۔ اس کے بعد آپؐ نے اپنی خیمہ چادران سب کو اوڑھا دی اور فرمایا کہ جو تم سے جنگ کرے میری اس سے جنگ ہے اور جو تم سے صلح کرے میری اس سے صلح ہے۔ (المعجم الاوسط ۳ ص ۴۰۷ / ۲۸۵۴، اسد الغابہ ۳ ص ۴ / ۲۴۸۱)

## ۱۳۔ عبد اللہ بن جعفر

۳۸۔ اسماعیل بن عبد اللہ بن جعفر بن ابی طالب نے اپنے والد سے نقل کیا ہے کہ جب رسول اکرمؐ نے رحمت کو نازل ہوتے دیکھا تو فرمایا میرے پاس بلاؤ میرے پاس بلاؤ — صفیہؓ نے کہا یا رسول اللہؐ کس کو بلانا ہے؟ فرمایا میرے اہلبیت — علیؑ، فاطمہؑ، حسنؑ، حسینؑ۔



چنانچہ سب کو بلا یا گیا اور آپ نے سب کو اپنی چادر اوڑھادی اور ہاتھ اٹھا کر فرمایا خدا یا یہ میری آل ہے لہذا محمدؐ و آل محمدؐ پر رحمت نازل فرما اور اس کے بعد آیت تطہیر نازل ہو گئی۔ (مستدرک ۳ ص ۱۶۱ / ۴۷۰۹ - شواہد التنزیل

۲ ص ۵۵ / ۶۷۵، اس روایت میں صفیہ کے بجائے زینب کا ذکر ہے)

۳۹ - اسماعیل بن عبد اللہ بن جعفر طیار نے اپنے والد سے نقل کیا ہے کہ جب

رسول اکرمؐ نے جبریل کو آسمان سے نازل ہوتے دیکھا تو فرمایا کہ میرے

پاس کون بلا دے گا - میرے پاس کون بلا دے گا -

زینبؓ نے کہا میں حاضر ہوں کسے بلانا ہے؟ فرمایا علیؓ، فاطمہؓ،

حسنؓ اور حسینؓ کو بلاؤ۔!

پھر آپ نے حسنؓ کو داہنی طرف، حسینؓ کو بائیں طرف اور علیؓ و

فاطمہؓ کو سامنے بٹھا کر سب پر ایک چادر ڈال دی اور فرمایا خدا یا ہسری کے

اہل ہوتے ہیں اور میرے اہل یہ افراد ہیں جس کے بعد آیت تطہیر نازل

ہو گئی اور زینبؓ نے گزارش کی کہ میں چادر میں داخل نہیں ہو سکتی ہوں تو

آپ نے فرمایا کہ اپنی جگہ پر رہو انشاء تم خیر پر ہو۔ (شواہد التنزیل ۲ ص ۵۳

/ ۶۷۳، فرائد السمطین ۲ / ۱۵ / ۳۶۲، العمدۃ ۴ / ۲۴ - احقاق الحق

۹ ص ۵۲)

## ۱۴ - عبد اللہ بن عباس

۴۰ - عمرو بن مسمون کا بیان ہے کہ میں ابن عباس کے پاس بیٹھا تھا کہ نو افراد کی

جماعت وارد ہو گئی اور ان لوگوں نے کہا کہ یا آپ ہمارے ساتھ چلیں یا ہمیں

تنہائی کا انتظام کریں؟ ابن عباس نے کہا کہ میں ہی تم لوگوں کے ساتھ چل



رہا ہوں۔ اس زمانہ میں ان کی بنیائی ٹھیک تھی اور نابینا نہیں ہوئے تھے۔ چنانچہ ساتھ گئے اور ان لوگوں نے آپس میں گفتگو شروع کر دی۔ مجھے گفتگو کی تفصیل تو نہیں معلوم ہے۔ البتہ ابن عباس دامن جھاڑتے ہوئے اور اُف اور تفت کہتے ہوئے واپس آئے۔ افسوس یہ لوگ اس کے بارے میں برائیاں کر رہے ہیں جس کے پاس دس ایسے فضائل ہیں جو کسی کو حاصل نہیں ہیں۔

یہ اس کے بارے میں کہہ رہے ہیں جس کے بارے میں رسول اکرمؐ نے فرمایا تھا کہ عنقریب اس شخص کو بھیجوں گا جسے خدا کبھی رسوا نہیں ہونے دے گا اور وہ خدا و رسول کا چاہنے والا ہوگا..... یہاں تک کہ یہ واقعہ بھی بیان کیا کہ حضورؐ نے اپنی چادر علیؑ و فاطمہؑ اور حسنؑ و حسینؑ پر ڈال دی اور آیت تطہیر کی تلاوت فرمائی۔ (مستدرک ۳/ ۱۲۳/ ۲۶۵۲، مسند ابن جنبل ۱/ ۷۸/ ۳۰۶۲، خصائص نسائی ۴۰/ ۲۳، تاریخ دمشق حالات امام علیؑ ۱/ ۱۸۹/ ۲۵۰)

۴۱۔ عمرو بن مسمون نے ابن عباس سے نقل کیا ہے کہ رسول اکرمؐ نے حسنؑ و حسینؑ اور علیؑ و فاطمہؑ کو بلا کر ان پر چادر ڈال دی اور فرمایا کہ خدایا یہ میرے اہلبیتؑ اور اقرباء ہیں۔ ان سے رحب کو دور رکھنا اور انھیں حق طہارت کی منزل پر رکھنا۔ (تاریخ دمشق حالات امام علیؑ ۱/ ۱۸۲، شواہد التنزیل ۲/ ۵۷/ ۶۴۰، احقاق الحق ۱۵/ ۶۲۸-۶۳۱)

۴۲۔ سعید بن جبیر ابن عباس سے روایت کرتے ہیں کہ رسول اکرمؐ نے فرمایا کہ خدایا اگر تیرے کسی بھی نبی کے ورثہ اور اہلبیتؑ ہیں تو علیؑ و فاطمہؑ اور حسنؑ و حسینؑ میرے اہلبیتؑ اور میرے سرمایہ ہیں لہذا ان سے



ہر جس کو دور رکھنا اور انھیں کمال طہارت کی منزل پر رکھنا۔

۴۳۔ سعید بن المسیب نے ابن عباس سے نقل کیا ہے کہ ایک دن رسول اکرمؐ تشریف فرما تھے اور آپ کے پاس علیؑ اور فاطمہؑ اور حسنؑ و حسینؑ بھی تھے کہ آپ نے دعا فرمائی خدایا تجھے معلوم ہے کہ یہ سب میرے اہلبیت ہیں وہ مجھے سب سے زیادہ عزیز ہیں لہذا ان کے دوست سے محبت کرنا اور ان کے دشمن سے دشمنی رکھنا۔ جو ان سے موالات رکھے تو اس سے محبت کرنا جو ان سے دشمنی کرے تو اس سے دشمنی کرنا۔ ان کے مددگاروں کی مدد کرنا اور انھیں ہر جس سے پاک رکھنا۔ یہ گناہ سے محفوظ رہیں اور روح القدس کے ذریعہ ان کی تائید کرتے رہنا۔

اس کے بعد آپ نے آسمان کی طرف ہاتھ بلند کیا اور فرمایا خدایا میں تجھے گواہ کر کے کہہ رہا ہوں کہ میں ان کے دوستوں کا دوست اور ان کے دشمنوں کا دشمن ہوں۔ ان سے صلح رکھنے والے کی مجھ سے صلح ہے اور ان سے جنگ کرنے والے سے میری جنگ ہے۔ میں ان کے دشمنوں کا دشمن ہوں اور ان کے دوستوں کا دوست ہوں۔

(امالی صدق ۳۹۳/۱۸، بشارۃ المصطفیٰ ص ۱۷۷)

۴۴۔ ابن عباس حضرت علیؑ و فاطمہؑ کے عقد کا ذکر کرتے ہوئے بیان کرتے ہیں کہ رسول اکرمؐ نے دونوں کو سینہ سے لگا کر فرمایا کہ خدایا یہ دونوں مجھ سے ہیں اور میں ان سے ہوں۔ خدایا جس طرح تو نے مجھ سے جس کو دور رکھا ہے اور مجھے پاکیزہ بنایا ہے۔ اسی طرح انھیں بھی طیب و طاہر رکھنا۔ (معجم کبیر ۲۴ ص ۱۳۴/۳۶۲ - ۲۲/۴۱۲/۱۰۲۲، المصنف عبدالرزاق



## ۱۵۔ عمر بن ابی سلمہ

۴۵۔ عطاء بن ابی ریح نے عمر بن ابی سلمہ (پروردہ رسالتاب) سے نقل کیا ہے کہ آیت تطہیر رسول اکرمؐ پر ام سلمہ کے گھر میں نازل ہوئی ہے۔ جب آپ نے فاطمہؑ اور حسنؑ و حسینؑ کو طلب کیا اور سب پر ایک چادر اوڑھادی اور علیؑ پس پشت بیٹھے تھے انھیں بھی چادر میں شامل کر لیا اور فرمایا خدایا یہ میرے اہلبیت ہیں۔ ان سے جس کو دور رکھنا اور پاک و پاکیزہ رکھنا۔ جس کے بعد ام سلمہ نے فرمایا کہ یا نبی اللہ کیا میں بھی انھیں میں سے ہوں؟ تو آپ نے فرمایا کہ تمھاری اپنی ایک جگہ ہے اور تمھارا انجام خیر ہونے والا ہے۔ (سنن ترمذی) ۵/۶۶۳/۳۸۴ اسد الغابہ ۲/۱۷، تاریخ دمشق حالات امام حسینؑ ۱/۱۰۴، تفسیر طبری ۲۲/۵، احقاق الحق ۳ ص ۵۲۸ ۲ ضا ۵۱)

## ۱۶۔ عمر بن الخطاب

۴۶۔ عیسیٰ بن عبد اللہ بن مالک نے عمر بن الخطاب سے نقل کیا ہے کہ میں نے رسول اکرمؐ کو یہ کہتے سنا ہے کہ میں آگے آگے جا رہا ہوں اور تم سب میرے پاس حوض کوثر پر وارد ہونے والے ہو۔ یہ ایسا حوض ہے جس کی وسعت صنعاء سے بصری کے برابر ہے اور اس میں ستاروں کے عدد کے برابر چاندی کے پیالے ہوں گے اور جب تم لوگ وارد ہو گے تو میں تم سے ثقلین کے بارے میں سوال کروں گا لہذا اس کا خیال رکھنا کہ میرے بعد ان کے ساتھ کیا سلوک کیا ہے۔ یاد رکھو سب اکبر کتاب خدا ہے جس کا ایک



سر خدا کے پاس ہے اور ایک تمہارے پاس ہے۔ اس سے وابستہ رہنا اور اس میں کسی طرح کی تبدیلی نہ کرنا اور دوسرا ثقل میری عترت اور میرے اہلبیت ہیں۔ خدا کے لطیف و خیر نے مجھے خبر دی ہے کہ یہ دونوں حوض کوثر تک ایک دوسرے سے جدا نہ ہوں گے۔

میں نے عرض کی یا رسول اللہ یہ آپ کی عترت کون ہے؟ تو آپ نے فرمایا میرے اہلبیت اولاد علیؑ و فاطمہؑ ہیں۔ جن میں سے نو حسینؑ کے صلب سے ہوں گے۔ یہ سب امہ ابرار ہوں گے اور یہی میری عترت ہے جو میرا گوشت اور میرا خون ہے۔ (کفایۃ الاثر ص ۹۱، تفسیر برہان، ۱/۹ نقل از ابن بابویہ در کتاب النصوص علی الائمۃ)

## ۱۷۔ واثلہ بن الاسقع

۴۷۔ ابوعمار نے واثلہ بن الاسقع سے نقل کیا ہے کہ میں علیؑ کے پاس آیا اور انھیں نہ پاسکا تو فاطمہؑ نے فرمایا کہ وہ رسول اکرمؐ کے پاس انھیں مدعو کرنے گئے ہیں۔ اتنے میں دیکھا کہ حضورؐ کے ساتھ آرہے ہیں۔ دونوں حضرات گھر میں داخل ہوئے اور میں بھی ساتھ میں داخل ہو گیا۔ آپ نے حسنؑ و حسینؑ کو طلب کر کے اپنے زانو پر بٹھایا اور فاطمہؑ اور ان کے شوہر کو اپنے سامنے بٹھایا اور سب پر ایک چادر ڈال دی اور آیت تطہیر کی تلاوت کر کے فرمایا کہ یہی میرے اہلبیت ہیں۔ خدا یا میرے اہلبیت زیادہ حقدار ہیں۔ (مستدرک ۳/۱۵۹ - ۴۷۰۶ - ۳۵۵۹/۴۵۱)

۴۸۔ شہاد ابوعمار ناقل ہیں کہ میں واثلہ بن الاسقع کے پاس وارد ہوا جبکہ ایک قوم وہاں موجود تھی۔ اچانک علیؑ کا ذکر آگیا اور سب نے انھیں بُرا



بھلا کہا تو میں نے بھی کہہ دیا۔ اس کے بعد جب تمام لوگ چلے گئے تو واثلہ نے پوچھا کہ تم نے کیوں گالیاں دیں۔ میں نے کہا کہ سب دے رہے تھے تو میں نے بھی دیدیں واثلہ نے کہا کیا میں تمہیں بتاؤں کہ میں نے رسول اکرمؐ کے یہاں کیا منظر دیکھا ہے؟ میں نے اشتیاق ظاہر کیا۔ تو فرمایا کہ میں فاطمہؑ کے گھر علیؑ کی تلاش میں گیا تو فرمایا کہ رسول اکرمؐ کے پاس گئے ہیں۔ میں انتظار کرتا رہا یہاں تک کہ حضورؐ مع علیؑ و حسنؑ و حسینؑ کے تشریف لائے اور آپؐ دونوں بچوں کا ہاتھ پکڑے ہوئے تھے۔ اس کے بعد آپؐ نے علیؑ و فاطمہؑ کو سامنے بٹھایا اور حسنؑ و حسینؑ کو زانو پر اور سب پر ایک چادر ڈال کر آیت تطہیر کی تلاوت فرمائی اور دعا کی کہ خدایا یہ سب میرے اہلبیت ہیں اور میرے اہلبیت زیادہ حق دار ہیں۔ (فضائل الصالحین) ابن ضبیل ۲ ص ۵۷، مسند احمد بن ضبیل ۶/۲۵، المصنف ابن ابی شیبہ، العمدۃ ۲/۲۵، معجم کبیر ۳/۴۹/۲۶۴۰ - ۲۶۶۹

۴۹۔ شہاد بن عبد اللہ کہتے ہیں کہ میں نے واثلہ بن الاسقع سے اس وقت سنا جب امام حسینؑ کا سر لایا گیا اور انھوں نے اپنے غیظ و غضب کا اظہار کرتے ہوئے فرمایا کہ خدا کی قسم میں ہمیشہ علیؑ و فاطمہؑ اور حسنؑ و حسینؑ سے محبت کرتا رہوں گا کہ میں نے ام سلمہ کے مکان میں حضورؐ سے بہت سی باتیں سنی ہیں۔ اس کے بعد اس کی تفصیل اس طرح بیان کی کہ میں ایک دن حضرت کے پاس حاضر ہوا جب آپؐ ام سلمہ کے گھر میں تھے اتنے میں حسنؑ آگئے آپؐ نے انھیں داہنے زانو پر بٹھایا اور بوسہ دیا۔ پھر حسینؑ آگئے اور انھیں بائیں زانو پر بٹھا کر بوسہ دیا۔ پھر فاطمہؑ آگئیں انھیں سامنے بٹھایا اور پھر علیؑ کو طلب کیا اور اس کے بعد سب پر ایک خیمری چادر ڈال دی اور



آیت تطہیر کی تلاوت فرمائی — تو میں نے واثلہ سے پوچھا کہ یہ جس  
کیا ہے؟ فرمایا۔ خدا کے بارے میں شک۔ (فضائل الصحابہ ابن ضبیل  
۶۴۲/۲، اسد الغابہ ۲/۲۷، العمدۃ ۳۴/۱۵)

۵۰۔ ابوعمار الشداد واثلہ بن الاسقع سے روایت کرتے ہیں کہ رسول اکرمؐ نے  
علیؑ کو دامن بٹھایا اور فاطمہؑ کو بائیں۔ حسنؑ و حسینؑ کو سامنے بٹھایا اور سب  
پر ایک چادر اوڑھا کر دعا کی کہ خدایا یہ میرے اہلبیتؑ ہیں اور اہلبیتؑ کی  
بازگشت تیری طرف ہے نہ کہ جہنم کی طرف (مسند ابویعلیٰ ۶/۴۷۹، ۴۴۸،  
نثر الدر ۱/۲۳۶، السنن الکبریٰ ۲/۲۱۷/۲۸۷۰)

۵۱۔ ابوالازہر واثلہ بن الاسقع سے نقل کرتے ہیں کہ جب رسول اکرمؐ نے علیؑ  
وفاطمہؑ اور حسنؑ و حسینؑ کو چادر کے نیچے جمع کر لیا تو دعا کی کہ خدایا تو نے  
اپنی صلوات و رحمت و مغفرت و رضا کو ابراہیمؑ اور آل ابراہیمؑ کے لئے  
قرار دیا ہے اور یہ سب مجھ سے ہیں اور میں ان سے ہوں لہذا اپنی صلوات  
و رحمت و مغفرت و رضا کو میرے اور ان کے لئے بھی قرار دیدے۔

(مناقب خوارزمی ۶۳/۳۲، کنز العمال ۱۳/۶۰۳، ۳۷۵۴۴)

(۱۰۱/۱۲، ۳۴۱۸۶)





## فصل سوم

### اہلبیت اور مفہوم لفظ اہلبیت

۵۲۔ موسیٰ بن عبد ربہ کا بیان ہے کہ میں نے امیر المومنینؑ کی زندگی میں امام حسینؑ کو مسجد سنجیر میں یہ کہتے سنا ہے کہ میں نے رسول اکرمؐ سے سنا ہے کہ میرے اہلبیت تم لوگوں کے لئے باعث امان ہیں لہذا ان سے میری وجہ سے محبت کرو اور ان سے متمسک ہو جاؤ تاکہ گمراہ نہ ہو سکو۔

پوچھا گیا یا رسول اللہؐ آپ کے اہلبیت کون ہیں؟ فرمایا کہ علیؑ اور میرے دونوں نواسے اور نوادہ حسینؑ جو ائمہ معصوم اور امانتدار مذہب ہوں گے۔ آگاہ ہو جاؤ کہ یہی میرے اہلبیت اور میری عترت ہیں جن کا گوشت اور خون میرا گوشت اور خون ہے۔ (کفایۃ الاثر ص ۱۷۱)

۵۳۔ امام صادقؑ نے اپنے آباؤ اجداد کے واسطے سے رسول اکرمؐ کا یہ ارشاد نقل کیا ہے کہ میں تمہارے درمیان دو گرانقدر چیزیں چھوڑے جاتا ہوں ایک کتاب خدا اور ایک میری عترت جو میرے اہلبیت ہیں۔ یہ دونوں ہرگز جدا نہ ہوں گے یہاں تک کہ حوض کوثر پر وارد ہو جائیں اور اس حقیقت کو دو انگلیوں کو آپس میں جوڑ کر واضح کیا۔ جس کے بعد جابر بن عبد اللہ انصاری نے اٹھ کر دریافت کیا کہ حضورؐ آپ کی عترت کون ہے؟ فرمایا علیؑ۔ حسنؑ۔ حسینؑ اور قیامت تک اولاد حسینؑ کے امام (کمال الدین ص ۲۴۳)



معانی الاخبار ۵/۹۱)

۵۴۔ امام صادقؑ سے ان کے آباؤ کرام کے واسطہ سے نقل کیا گیا ہے کہ امیر المومنینؑ سے رسول اکرمؐ کے اس ارشاد گرامی کے بارے میں دریافت کیا گیا کہ میں دو گرانقد چیزیں چھوڑے جاتا ہوں ایک کتاب خدا اور ایک عسرت — تو عسرت سے مراد کیا ہے؟ آپ نے فرمایا کہ میں حسنؑ حسینؑ - نواولاد حسینؑ کے امام جن کا نواں ہمدی اور قائم ہوگا۔ یہ سب کتاب خدا سے جدا نہ ہوں گے اور نہ کتاب خدا ان سے جدا ہوگی یہاں تک کہ رسول اکرمؐ کے پاس جو ضکوثر پر وارد ہو جائیں۔ (کمال الدین ۲۴۰/۶۴، معانی الاخبار ۹۰/۴ - عیون

اخبار الرضا ص ۵۷/۲۵)

۵۵۔ امیر المومنینؑ فرماتے ہیں کہ رسول اکرمؐ آرام فرما رہے تھے اور آپ نے اپنے پہلو میں مجھے اور میری زوجہ فاطمہؑ اور میرے فرزند حسنؑ و حسینؑ کو بھی جگہ دیدی اور سب پر ایک عبا اور ٹھادی تو پروردگار نے آیت تطہیر نازل فرمادی اور جبریلؑ نے گزارش کی کہ میں بھی آپ ہی حضرات سے ہوں جس کے بعد وہ چھٹے ہو گئے۔ (خصال صدوق ص ۵۸ بروایت مکحول)

۵۶۔ امیر المومنینؑ کا ارشاد ہے کہ رسول اکرمؐ نے مجھے اور فاطمہؑ و حسنؑ و حسینؑ کو ام سلمہ کے گھر میں جمع کیا اور سب کو ایک چادر میں داخل کر لیا اس کے بعد دعا کی خدایا یہ سب میرے اہلبیت ہیں لہذا ان سے رحس کو دور رکھنا اور انھیں حق طہارت کی منزل پر رکھنا۔ جس کے بعد ام سلمہ نے گزارش کی کہ میں بھی شامل ہو جاؤں؟ تو فرمایا کہ تم اپنے گھر والوں سے ہو اور خیر پر ہو اور اس بات کی تین مرتبہ تکرار فرمائی (شواہد التنزیل ۲/۵۲)

۵۷۔ امیر المومنینؑ ہی کا ارشاد ہے کہ میں رسول اکرمؐ کے پاس ام سلمہ کے گھر



میں وارد ہوا تو یہ آیت نازل ہوئی اور آپ نے فرمایا کہ یا علیؑ۔ یہ آیت تمہارے، میرے دونوں فرزند اور تمہاری اولاد کے امہ کے بارے میں نازل ہوئی ہے۔ (کفایۃ الاثر ص ۱۵۶ از عیسیٰ بن موسیٰ الهاشمی ...)

۵۸۔ امام حسنؑ کا بیان ہے کہ آیت تطہیر کے نزول کے وقت رسول اکرمؐ نے ہم سب کو جناب ام سلمہ کی خیمہ چادر کے نیچے جمع فرمایا اور دعا کی کہ خدایا یہ سب میری عترت اور میرے اہلبیت ہیں لہذا ان سے ہر جس کو دور رکھنا اور انھیں مکمل طور پر پاک و پاکیزہ رکھنا۔ (مناقب ابن مغازی ص ۳۲، امالی طوسی ۵۵۹/۱۱۷۳، مجمع البیان ۵۶۰/۸ بروایت زاذان)

۵۹۔ امام صادقؑ نے اپنے پدربزرگوار اور جد امجد کے واسطہ سے امام حسنؑ سے آیت تطہیر کی شان نزول اس طرح نقل کی ہے کہ رسول اکرمؐ نے مجھے، میرے بھائی۔ والدہ اور والد کو جمع کیا اور جناب ام سلمہ کی خیمہ چادر کے اندر لے لیا اور یہ دعا کی کہ خدایا یہ سب میرے اہلبیت ہیں۔ یہ میری عترت اور میرے اہل ہیں۔ ان سے جس کو دور رکھنا اور انھیں حق طہارت کی منزل پر رکھنا۔ جس کے بعد جناب ام سلمہ نے گزارش کی کہ کیا میں بھی داخل ہو سکتی ہوں تو آپؐ نے فرمایا خدا تم پر رحمت نازل کرے۔ تم خیر پر ہو اور تمہارا انجام بخیر ہے لیکن یہ شرف صرف میرے اور ان افراد کے لئے ہے۔

یہ واقعہ ام سلمہ کے گھر میں پیش آیا جس دن حضورؐ ان کے گھر میں تھے۔ (امالی طوسی ۵۶۴/۱۱۷۴ بروایت عبدالرحمان بن کثیر،

ینابیع المودہ ۳/۳۶۸)

۶۰۔ امام حسنؑ نے فرمایا کہ خطبہ شریف میں دعا ہے کہ اللہ تعالیٰ



میں خدا سے ڈرو۔ ہم تمہارے امیر اور حمان ہیں ہم وہ اہلبیت ہیں جن کے بارے میں آیہ تطہیر نازل ہوئی ہے۔ اور اس کے بعد استفہار تفصیل سے خطبہ ارشاد فرمایا کہ ساری مسجد میں ہر شخص گریہ و زاری میں مشغول ہو گیا۔ معجم کبیر ۳ ص ۹۶/۲۷۶۱، مناقب ابن مغازلی ۳۸۲/۳۳۱، تاریخ دمشق حالات امام حسن ۱۸۰/۳۰۴ بروایت ابی جمیلہ)

- ۶۱۔ امام حسینؑ نے مروان بن الحکم سے گفتگو کے دوران فرمایا کہ دور ہو جا۔ تو جس سے اور ہم اہلبیت مرکز طہارت ہیں۔ اللہ نے ہمارے بارے میں آیت تطہیر نازل کی ہے۔ (مقتل الحسینؑ خوارزمی ص ۱۵۵، الفتوح ۵ ص ۱)
- ۶۲۔ ابوالد یلم کا بیان ہے کہ امام زین العابدینؑ نے ایک مرد شامی سے گفتگو کے دوران فرمایا کہ کیا تو نے سورہ احزاب میں آیہ تطہیر نہیں پڑھی ہے تو اس نے کہا کہ کیا آپ وہی ہیں؟ فرمایا بیشک۔ (تفسیر طبری ۲۲/۵)
- ۶۳۔ ابو نعیم نے ایک جماعت کے حوالہ سے نقل کیا ہے جو کربلا کے اسیروں کے ساتھ تھی کہ جب ہم دمشق پہنچے اور عورتوں اور قیدیوں کو بے نقاب داخل کیا گیا تو اہل شام نے کہنا شروع کیا کہ ہم نے اتنے حسین قیدی نہیں دیکھے ہیں۔ تم لوگ کہاں کے رہنے والے ہو تو سکیئہ بنت الحسینؑ نے فرمایا ہم آل محمدؐ کے قیدی ہیں۔ جس کے بعد سب کو مسجد کے زینہ پر کھڑا کر دیا گیا اور انھیں کے درمیان حضرت علیؑ بن الحسینؑ بھی تھے۔ آپ کے پاس ایک بوڑھا آدمی آیا اور کہنے لگا۔ خدا کا شکر ہے کہ اس نے تمہیں اور تمہارے گھروالوں کو قتل کر دیا اور فتنہ کی سینگ کاٹ دی، اور پھر یونہی برا بھلا کہتا رہا۔ یہاں تک کہ جب خاموش ہوا تو آپ نے فرمایا تو نے کتاب خدا پڑھی ہے؟ اس نے کہا بے شک پڑھی ہے! فرمایا کیا آیت مودت پڑھی



ہے؟ اس نے کہا بیشک! فرمایا ہم وہی قرا بتداران پیغمبر ہیں۔

فرمایا۔ کیا آیت ”آت ذا القربیٰ حقہ“ پڑھی ہے؟ کہا بیشک۔

فرمایا ہم وہی اقربا ہیں۔

فرمایا کیا آیت تطہیر پڑھی ہے؟ اس نے کہا بیشک! فرمایا ہم وہی

[www.kitabmart.in](http://www.kitabmart.in)

اہلبیت ہیں۔

یہ سن کر شامی نے آسمان کی طرف ہاتھ اٹھایا اور کہا خدا یا میں

تیری بارگاہ میں توبہ کرتا ہوں اور دشمنان آل محمد سے بیزاری کا اظہار

کرتا ہوں اور ان کے قاتلوں سے برائت کرتا ہوں۔ میں نے قرآن ضرور

پڑھا تھا لیکن سوچا بھی نہیں تھا کہ یہ حضرات وہی ہیں۔ (۱۱ مالی

صدوق ۳/۱۴۱، الاحتجاج ۲/۱۲۰، ملہوف ۱/۱۷۱، مقتل خوارزمی ۲/۱۲۱)

۶۴۔ امام محمد باقرؑ نے آیت تطہیر کے بارے میں فرمایا ہے کہ یہ آیت علیؑ و فاطمہؑ

اور حسنؑ و حسینؑ کے بارے میں نازل ہوئی ہے اور اس کا نزول ام سلمہ

کے گھر میں ہوا ہے جب حضورؐ نے علیؑ و فاطمہؑ اور حسنؑ و حسینؑ کو جمع

کمر کے ایک خیمہ میں ردا کے اندر لے لیا اور خود بھی اس میں داخل ہو کر

دعا کی کہ خدایا یہ میرے اہلبیت ہیں جن کے بارے میں تو نے وعدہ

کیا ہے لہذا اب ان سے ہر جس کو دور رکھنا اور انھیں حق طہارت کی

منزل پر فائز رکھنا۔ جس کے بعد ام سلمہ نے درخواست کی کہ مجھے بھی

شامل فرمائیں؟ تو آپؐ نے فرمایا تمہارے لئے یہ بشارت ہے کہ تمہارا

انجام خیر ہے۔

اور ابوباکارؓ و د نے جناب زید بن علیؑ بن الحسینؑ کا یہ قول نقل



ہوئی ہے حالانکہ یہ جھوٹ اور افتراء ہے۔ اگر مقصود پروردگار ازواج ہوں تو آیت کے الفاظ ”عنکن“ ”یطہرکن“ ہوتے اور کلام مونث کے انداز میں ہوتا جس طرح کہ دیگر الفاظ ایسے ہیں ”واذکرن“ ”بیوتکن“ ”تبرجن“ ”لستن“ ————— (تفسیر قمی ۲/۱۹۳)

۶۵۔ امام جعفر صادقؑ نے ایک طویل حدیث میں آیہ تطہیر کا ذکر کرتے ہوئے فرمایا کہ اس وقت علیؑ و فاطمہؑ اور حسنؑ و حسینؑ تھے جنہیں رسول اکرمؐ نے ام سلمہ کے گھر میں ایک چادر میں جمع کیا اور فرمایا کہ خدایا ہر نبی کے اہل اور ثقل ہوتے ہیں اور میرے اہلبیتؑ اور میرا سرمایہ یہی افراد ہیں جس کے بعد ام سلمہ نے سوال کیا کہ کیا میں آپ کے اہل میں نہیں ہوں؟ تو آپ نے فرمایا کہ بس یہی میرے اہل اور میرا سرمایہ ہیں۔

(کافی ۱/۲۸۷ از ابوبصیر)

۶۶۔ ابوبصیر کا بیان ہے کہ میں نے امام صادقؑ سے دریافت کیا کہ آل محمدؑ کون ہیں؟ آپ نے فرمایا کہ ذریت رسولؐ! میں نے پوچھا کہ پھر اہلبیتؑ کون ہیں؟ فرمایا امہ و صیاء۔ پھر میں نے دریافت کیا کہ عترت کون ہیں؟ فرمایا اصحاب کساء۔ پھر عرض کی کہ امت کون ہے؟ فرمایا وہ مومن جنہوں نے آپ کی رسالت کی تصدیق کی ہے اور ثقلین سے تمسک کیا ہے یعنی کتاب خدا اور عترت و اہلبیتؑ سے وابستہ رہے ہیں جن سے پروردگار نے جس کو دوزخ کھا۔ ہے اور انہیں پاک و پاکیزہ بنایا ہے۔ یہی دونوں پیغمبر کے بعد امت میں آپ کے خلیفہ اور جانشین ہیں۔ (امالی صدوق ۲۰۰/۱۰، روضۃ الواعظین ص ۲۹۴)

۶۷۔ عبدالرحمان بن کثیر کا بیان ہے کہ میں نے امام جعفر صادقؑ سے دریافت



کیا کہ آیت تطہیر سے مراد کون حضرات ہیں؟ تو آپ نے فرمایا کہ یہ آیت رسول اکرمؐ - حضرت علیؑ و فاطمہؑ اور حضرت حسنؑ و حسینؑ کے بارے میں نازل ہوئی ہے۔ رسول اکرمؐ کے بعد حضرت علیؑ - ان کے بعد امام حسنؑ۔ اس کے بعد امام حسینؑ۔ اس کے بعد تاویلی اعتبار سے تمام ائمہ جن میں سے امام زین العابدینؑ بھی امام تھے اور پھر ان کی اولاد میں اوصیاء کا سلسلہ رہا جن کی اطاعت خدا کی اطاعت ہے اور ان کی معصیت خدا کی نافرمانی ہے۔ (علل الشرائع ۲ ص ۲۵۵، الامامۃ والقبصۃ

(۲۹/۱۷۷)

۶۸۔ ریان بن الصلت کہتے ہیں کہ امام رضاؑ مرو میں مامون کے دربار میں تشریف لائے تو وہاں خراسان اور عراق والوں کی ایک بڑی تعداد موجود تھی۔ یہاں تک کہ مامون نے دریافت کیا کہ عترت طاہرہ سے مراد کون افراد ہیں؟

امام رضاؑ نے فرمایا کہ جن کی شان میں آیت تطہیر نازل ہوئی ہے اور رسول اکرمؐ نے فرمایا کہ میں دو گرا نقد رچیں چھوڑے جا رہا ہوں ایک کتاب خدا اور ایک میری عترت اور میرے اہلبیت اور یہ دونوں اس وقت تک جدا نہ ہوں گے جب تک حوض کوثر پر نہ وارد ہو جائیں۔ دیکھو خبردار اس کا خیال رکھنا کہ میرے اہل کے ساتھ کیا برتاؤ کرتے ہو اور انھیں پڑھانے کی کوشش نہ کرنا کہ یہ تم سے زیادہ عالم اور فاضل ہیں۔ درباری علماء نے سوال اٹھا دیا کہ ذرا یہ فرمائیں کہ یہ عترت آل رسولؐ ہے یا غیر آل رسولؐ ہے؟ فرمایا یہ آل رسولؐ ہی ہے لوگوں نے کہا کہ رسول اکرمؐ سے تو یہ حدیث نقل کی گئی ہے کہ میری امت ہی میری آل ہے اور



صحابہ کرام بھی یہی فرماتے رہے ہیں کہ آل محمد امت پیغمبر کا نام ہے جس کا انکار ممکن نہیں ہے۔

آپ نے فرمایا ذرا یہ بتاؤ آل رسول پر صدقہ حرام ہے یا نہیں؟  
سب نے کہا بیشک!

فرمایا پھر کیا امت پر بھی صدقہ حرام ہے؟ عرض کی نہیں۔  
فرمایا یہی دلیل ہے کہ امت اور آل رسول اور ہے۔  
(امالی صدوق ۱ ص ۲۲۲، عیون اخبار الرضا ص ۲۲۹)





## فصل چہارم

# اہلبیتؑ پر پیغمبر اکرمؐ کا سلام اور ان کے لئے مخصوص حکم نماز

۶۹۔ ابوالحمراء خادم پیغمبر اسلام کا بیان ہے کہ حضورؐ طلوع فجر کے وقت خانہ علیؑ وفاطمہؑ کے پاس سے گزرتے تھے اور فرماتے تھے۔

”السلام علیکم اہل البیت“ الصلوٰۃ الصلوٰۃ اور اس کے بعد آیت تطہیر کی تلاوت فرماتے تھے۔ (اسد الغابہ ۶/۴۴/۵۸۲۷) اسی کتاب کے صفحہ ۶۶ پر اس روایت میں یہ اضافہ ہے کہ میں نے مدینہ میں قیام کے دوران چھ ماہ تک یہ منظر دیکھا ہے۔

۷۰۔ ابوالحمراء خادم پیغمبر اکرمؐ کا بیان ہے کہ حضورؐ ہر نماز صبح کے وقت دروازہ زہراؑ پر آکر فرماتے تھے ”السلام علیکم یا اہل البیت ورحمۃ اللہ وبرکاتہ“ اور وہ حضرات اندر سے جواب دیتے تھے ”وعلیکم السلام ورحمۃ اللہ وبرکاتہ“ اس کے بعد آپؐ فرماتے تھے الصلوٰۃ رحمہ اللہ اور یہ کہہ کر آیت تطہیر کی تلاوت فرماتے تھے۔

راوی کہتا ہے کہ میں نے ابوالحمراءؓ سے پوچھا کہ اس گھر میں کون کون تھا؟ تو بتایا کہ علیؑ۔ فاطمہؑ۔ حسنؑ۔ حسینؑ۔ (شواہد التنزیل ۲/۴۴/۶۹۴)



۷۱۔ امام علیؑ کا بیان ہے کہ رسول اکرمؐ ہر صبح ہمارے دروازہ پر آکر فرماتے تھے ”نماز۔ خدا رحمت نازل کرے۔ نماز اور اس کے بعد آیہ تطہیر کی تلاوت فرمایا کرتے تھے۔ (امالی مفید ۴/۳۱۸، امالی طوسی ۸۹/۱۳۸،

بشارة المصطفیٰ ص ۲۶۴ بروایت حارث)

۷۲۔ امام صادقؑ نے اپنے والد اور جد بزرگوار کے واسطے سے امام حسنؑ سے نقل کیا ہے کہ آپؑ نے معاویہ سے صلح کے موقع پر حالات سے بحث کرتے ہوئے فرمایا تھا کہ رسول اکرمؐ آیہ تطہیر کے نزول کے بعد تمام زندگی نماز صبح کے وقت ہمارے دروازہ پر آکر فرمایا کرتے تھے ”نماز۔ خدا تم پر رحمت نازل کرے۔ انما یرید اللہ..... (امالی طوسی ۵۶۵/۱۱۷۴ از عبد الرحمن بن کثیر۔ ینابیع المودة ۳ ص ۳۸۶)

ینابیع المودة میں یہ تذکرہ بھی ہے کہ یہ کام آیت ”وامواہلک

بالصلوة“ کے نزول کے بعد ہوا کرتا تھا

۷۳۔ امام صادقؑ نے اپنے آبا و اجداد کے حوالہ سے نقل کیا ہے کہ رسول اکرمؐ ہر صبح کے وقت دروازہ علیؑ و فاطمہؑ پر کھڑے ہو کر فرماتے تھے کہ ”تمام تعریفیں احسان کرنے والے۔ محرم کرنے والے۔ نعمتیں نازل کرنے والے اور فضل و افضال کرنے والے پروردگار کے لئے ہیں جس کی نعمتوں ہی سے نیکیاں درجہ کمال تک پہنچتی ہیں۔ وہ ہر ایک کی آواز سننے والا ہے اور سارا کام اس کی نعمتوں سے انجام پاتا ہے۔ اس کے احسانات ہمارے پاس بہت ہیں۔ ہم جہنم سے اس کی پناہ چاہتے ہیں اور صبح و شام ہی پناہ چاہتے ہیں۔ نماز اے اہلبیت۔ خدا تم سے ہر جس کو دور رکھنا چاہتا ہے اور تمہیں کمال طہارت کی منزل پر رکھنا چاہتا ہے۔ (امالی صدوق ۱۲۲/۱۲)



از اسماعیل بن ابی زیاد السکونی)

۴۔ - تفسیر علی بن ابراہیم میں آیت کریمہ ”وامر اہلک بالصلوۃ“ کے بارے میں نقل کیا گیا ہے کہ پروردگار نے خصوصیت کے ساتھ اپنے اہل کو نماز کا حکم دینے کے لئے فرمایا ہے تاکہ لوگوں کو معلوم ہو جائے کہ آل محمد کی ایک مخصوص حیثیت ہے جو دوسرے افراد کو حاصل نہیں ہے۔

اس کے بعد جب یہ آیت نازل ہوئی تو حضور ہر نماز صبح کے وقت دروازہ علی و فاطمہ و حسن و حسین پر آکر فرماتے تھے ”السلام علیکم ورحمۃ اللہ وبرکاتہ“ اور اندر سے جواب آتا تھا ”وعلیک السلام یا رسول اللہ ورحمۃ اللہ وبرکاتہ۔“

اس کے بعد آپ دروازہ کا بازو تھام کر فرمایا کرتے تھے ”الصلوۃ الصلوۃ یہ حکم اللہ“ اور یہ کہہ کر آیت تطہیر کی تلاوت فرمایا کرتے تھے اور یہ کام مدینہ کی زندگی میں تاحیات انجام دیتے رہے۔

اور ابو حکمراء خادم پیغمبر کا بیان ہے کہ میں اس عمل کا مستقل شاہد ہوں۔ (تفسیر طبری ۲/۲ ص ۷، درمنثور ۶ ص ۳۰۲، تاریخ دمشق حالات امام حسین ص ۶، مختصر تاریخ دمشق ۷/۱۱۹، کنز العمال ۱۳ ص ۶۳۵، شواہد التنزیل ۲ ص ۱۸، ینابیع المودۃ ۱ ص ۲۲۹، مناقب خوارزمی ۶۰ فصل نجم، تفسیر فرات کوفی ص ۳۳۱، کشف الغمہ ص ۲۴۲ فصل تفسیر آل و اہل، احقاق الحق ۲ ص ۵۰۱-۵۶۲ ۳ ص ۵۱۳-۵۳۱ ۹ ص ۶۹/۱ ۱۲ ص ۴۰-۱۰۵ ۱۸ ص ۳۵۹-۳۸۲، بحار الانوار ۳ ص ۲۰۶)



# تحقیق احادیث سلام پیرسلا

کھلی ہوئی بات ہے کہ اس واقعہ کو اکابر محدثین نے مختلف شخصیات کے حوالہ سے نقل کیا ہے اور اس طرح یہ واقعہ تاریخی مسلمات میں شامل ہے جس میں کسی شک اور شبہ کی گنجائش نہیں ہے۔

اس سلسلہ میں جن شخصیات کا حوالہ دیا گیا ہے۔ ان میں خود اہلبیت علیہم السلام شامل ہیں (امالی صدوق ص ۲۲۹، عیون اخبار الرضا ص ۲۲، ینایع المودۃ ص ۵۹، مقتل خوارزمی ص ۶۷، تفسیر فرات کوفی ص ۳۳۹)

صحابہ کرام میں ابو سعید خدری ہیں۔ (درمنثور ۶ ص ۶۰۶، المعجم الکبیر ص ۵۶۱/۲۶۷-۲۶۷، مناقب خوارزمی ۶ ص ۲۸، شواہد التنزیل ص ۲۶، مجمع البیان ص ۵۹)

انس بن مالک ہیں اور عبداللہ بن عباس ہیں۔ (درمنثور ۶ ص ۶۰۶، احقاق الحق ۹ ص ۵۶)

اس کے بعد یہ مسئلہ کہ یہ واقعہ کتنی مرتبہ پیش آیا ہے۔ اس سلسلہ میں تین طرح کی روایات ہیں۔

**قسم اول!** وہ روایات جن میں روزانہ سرکارِ دو عالم کا یہ طرز عمل نقل کیا گیا ہے کہ جب نماز صبح کے لئے مسجد کی طرف تشریف لے جاتے تھے تو علی و فاطمہ کے دروازہ پر کھڑے ہو کر سلام کر کے، آیت تطہیر کی تلاوت فرما کر انھیں قیام نماز کی دعوت دیا کرتے تھے۔

**قسم دوم!** وہ روایات ہیں جن میں راوی نے متعدد بار اس عمل کے مشاہدہ کا ذکر کیا ہے۔ (درمنثور ۶ ص ۶۰۶، تفسیر طبری ۲۲/۱، تاریخ کبیر ص ۲۵۸)



امالی طوسی ۲۵۱ — ۴۴۷، شواہد التنزیل ۲ ص ۸۱/۷۰۰

قسم سوم: وہ روایات ہیں جن میں روزانہ کے معمول کا ذکر نہیں ہے بلکہ معینہ ایام کا ذکر ہے اور یہ بات قسم اول سے مختلف ہے۔ معینہ ایام کے بارے میں بھی بعض روایات میں ۴۰ دن کا ذکر ہے۔ (درمنثور ۶ ص ۶۶، مناقب خوارزمی ص ۲۸، امالی صدوق ص ۲۲۹)

بعض روایات میں ایک ماہ کا ذکر ہے۔ (اسد الغابہ ۵ ص ۳۸۱/۵۳۹، مسند ابوداؤد طیالسی ص ۲۷۴)

بعض روایات میں چھ ماہ کا ذکر ہے۔ (تفسیر طبری ۲۲ ص ۶، درمنثور ۶ ص ۶۶، ینابیع المودة ۲ ص ۱۱۹، ذخائر العقبیٰ ص ۲۴، العمدہ ص ۴۵) بعض روایات میں سات ماہ کا ذکر ہے۔ (البدایۃ والنہایۃ ۵ ص ۳۲۱، تفسیر طبری ۲۲ ص ۶)

بعض روایات میں آٹھ ماہ کا ذکر ہے۔ (درمنثور ۶ ص ۶۰۶، کفایۃ الطالب ص ۲۷۷)

بعض روایات میں ۹ ماہ کا ذکر ہے۔ (مناقب خوارزمی ۶ ص ۲۹، مشکل الآثار ص ۳۳، العمدہ ص ۴۱/۲۷، ذخائر العقبیٰ ص ۲۵، کفایۃ الطالب ص ۳۷۶)

کھلی ہوئی بات ہے کہ پہلی اور دوسری قسم میں کسی طرح کا تضاد نہیں ہے اور انھیں دونوں قسموں سے یہ اندازہ ہوتا ہے کہ قسم سوم کی تمام روایات اگر اپنی اصلی حالت پر باقی ہیں اور ان میں کسی طرح کی تحریف نہیں ہوئی ہے تو ان کا مقصد بھی افراد کے مشاہدہ کا تذکرہ ہے۔ اعداد کا محدود کر دینا نہیں ہے جو بات عقل و منطق کے مطابق ہے کہ ہر شخص کا مشاہدہ الگ الگ ہو سکتا ہے۔

جس کا مقصد یہ ہے کہ رسول اکرم لفظ اہل البیت اور لفظ اہل



کی وضاحت کے لئے ایک مدت تک روزانہ نماز صبح کے وقت در علیٰ وفاطمہؑ پر آکر انھیں اہل البیتؑ کہہ کر سلام کیا کرتے تھے اور آیت تطہیر کی تلاوت کر کے نماز کی دعوت دیا کرتے تھے اور دنوں کا اختلاف صرف رایوں کے مشاہدہ کا فرق ہے۔ اس سے اصل عدد کے انحصار کا کوئی تعلق نہیں ہے۔

البتہ بعض روایات سے یہ ظاہر ہوتا ہے کہ اس عمل کا آیت تطہیر سے نہیں بلکہ آیت ”وامر اہلک بالصلوٰۃ“ سے تعلق تھا جیسا کہ ابو سعید خدری سے نقل کیا گیا ہے کہ حضور آیت نماز کے نزول کے بعد آٹھ ماہ تک در فاطمہؑ پر آکر فرمایا کرتے تھے ”الصلوٰۃ رحمکم اللہ اور اس کے بعد آیت تطہیر کی تلاوت فرمایا کرتے تھے۔ (درمنثورہ ص ۶۱۳، اخراج ابن مردویہ، ابن عساکر، ابن النجار)

جس کے بارے میں علامہ طباطبائی نے فرمایا ہے کہ اس روایت سے ظاہر ہوتا ہے کہ آیت ”وامر اہلک بالصلوٰۃ“ مدینہ میں نازل ہوئی ہے۔ حالانکہ یہ کہنے والا کوئی نہیں ہے لہذا واقعہ کا تعلق آیت تطہیر سے ہے آیت نماز سے نہیں ہے۔ مگر یہ کہ اس واقعہ کی اس طرح تاویل کی جائے کہ آیت مکہ میں نازل ہوئی تھی لیکن حضورؐ نے عمل مدینہ میں کیا ہے جو بات الفاظ روایات سے کسی طرح بھی ہم آہنگ نہیں ہے۔

(تفسیر المیزان ۱۴ ص ۲۴۲)





## عد دائمہ اہلبیتؑ

۷۵۔ جابر بن سمرہ کا بیان ہے کہ میں نے رسول اکرم سے جمعہ کے دن ”رحمِ سلمیٰ کی شام“ یہ کہتے ہوئے سنا ہے کہ یہ دین یونہی قائم رہے گا جب تک قیامت نہ آجائے یا تم پر میرے بارہ خلفاء نہ گذر جائیں جو سب کے سب قریش سے ہوں گے۔ (صحیح مسلم ۳/۱۴۵۳، مسند ابن حنبل ۴/۲۱۰، ۲۰۸۶۹، مسند ابویعلیٰ ۶/۴۷۳، ۴۲۲۹۔ آخر الذکر دونوں روایات میں ”یا“ کے بجائے ”اور“ کا ذکر کیا گیا ہے۔

۷۶۔ جابر بن سمرہ کہتے ہیں کہ میں نے رسول اکرم کو یہ کہتے سنا ہے کہ امت کے بارہ امیر ہوں گے۔ اس کے بعد کچھ اور فرمایا جو بنی سُن نہیں سکا تو میرے والد نے فرمایا کہ وہ کلمہ یہ تھا کہ سب کے سب قریش سے ہوں گے۔

(صحیح بخاری ۶/۲۶۴۰، ۶۷۹۶)

۷۷۔ جابر بن سمرہ کا بیان ہے کہ میں نے رسول اکرم کو یہ فرماتے سنا ہے کہ یہ امر دین یونہی چلتا رہے گا جب تک بارہ افراد کی حکومت رہے گی اس کے بعد کچھ اور فرمایا جو بنی سُن سکا تو والد سے دریافت کیا اور انھوں نے بتایا کہ ”کلھم من قریش“ فرمایا تھا۔ (صحیح مسلم ۳/۱۴۵۲، اخصال ۳/۲۷۳)

۷۸۔ جابر بن سمرہ کا بیان ہے کہ حضور نے فرمایا کہ میرے بعد بارہ امیر ہوں گے۔ اس کے بعد کچھ اور فرمایا جو بنی نہ سمجھ سکا اور قریب والے سے دریافت کیا تو اس نے بتایا کہ ”کلھم من قریش“ کہا تھا۔ (مسند ترمذی ۵۰۱)



(۲۲۲۳، مسند ابن جنبل، ص ۲۳۰ / ۲۰۹۹۵)

۷۹ - جابر بن سمرہ! میں نے رسول اکرم کی زبان سے سنا کہ اسلام بارہ خلفاء تک باعزت رہے گا۔ اس کے بعد کچھ اور فرمایا جو میں نہ سمجھ سکا تو والد سے دریافت کیا اور انھوں نے فرمایا کہ ”کلہم من قریش“ فرمایا تھا۔  
(صحیح مسلم ۳ ص ۱۲۵۳، مسند ابن جنبل، ص ۱۲۱ / ۲۰۸۸۲، سنن ابی داؤد

۴ ص ۱۶۰ / ۲۲۸۰)

۸۰ - ابو جحیفہ کا بیان ہے کہ میں اپنے چچا کے ساتھ رسول اکرم کی خدمت میں تھا جب آپ نے فرمایا کہ میرے امت کے امور درست رہیں گے یہاں تک کہ بارہ خلیفہ گزر جائیں۔ اس کے بعد کچھ اور فرمایا جو میں نہ سن سکا تو میں نے چچا سے دریافت کیا جو میرے سامنے کھڑے تھے تو انھوں نے بتایا کہ کلہم من قریش فرمایا تھا۔ (مستدرک ۱۶ / ۶۵۸۹، المعجم الکبیر ۲۲ / ۱۲۰ / ۳۰۸ - تاریخ نبی ۸ / ۱۱ / ۳۵۲۰، امالی صدوق ۲۵۵ / ۸)  
۸۱ - جابر بن سمرہ کہتے ہیں کہ میں اپنے والد کے ساتھ رسول اکرم کی خدمت میں حاضر ہوا تو آپ نے فرمایا کہ آگاہ ہو جاؤ یہ امر دین تمام نہ ہوگا جب تک بارہ خلیفہ نہ گزر جائیں۔ اس کے بعد کچھ اور فرمایا جو میں سمجھ نہ سکا تو اپنے والد سے دریافت کیا اور انھوں نے بتایا کہ آپ نے کلہم من قریش فرمایا تھا۔ (تاریخ واسط ص ۹۸، خصال ص ۱۶۷)

۸۲ - جابر بن سمرہ کہتے ہیں کہ میں اپنے والد کے ہمراہ رسول اکرم کے پاس تھا جب آپ سے یہ ارشاد سنا کہ میرے بارہ خلیفہ ہوں گے۔ اس کے بعد آپ کی آواز دھیمی ہو گئی اور میں نہ سن سکا تو بابا سے دریافت کیا کہ یہ میرے سے کیا فرمایا تھا تو انھوں نے بتایا کہ ”کلہم من بنی ہاشم“ فرمایا تھا۔ (ینابیع المودۃ ۳ ص ۲۹، احقاق الحق ۳ ص ۲۳)

۸۳ - مسروق کا بیان ہے کہ یہ سب عبداللہ بن مسعود کے پاس بیٹھے تھے



اور وہ قرآن پڑھا رہے تھے کہ ایک شخص نے دریافت کر لیا ”یا ابا عبد اللہ! کیا آپ نے کبھی حضور سے دریافت کیا ہے کہ اس امت میں کتنے خلفاء حکومت کریں گے! تو ابن مسعود نے کہا کہ جب سے میں عراق سے آیا ہوں آج تک کسی نے یہ سوال نہیں کیا لیکن تم نے پوچھ لیا ہے تو سنو! میں نے حضور سے دریافت کیا تھا تو انھوں نے فرمایا تھا بارہ - جتنے بنی اسرائیل کے نقیب تھے - (مسند ابن جنبل ۲ ص ۵۵ / ۳۷۸، مستدرک ۴ ص ۵۴۶)

www.kitabmart.in

(۸۵۲۹/)

۸۴ - ابو سعید نے امام باقر کے حوالہ سے نقل کیا ہے کہ رسول اکرم نے فرمایا کہ میری اولاد میں بارہ نقیب پیدا ہوں گے جو سب کے سب طیب و طاہر اور خدا کی طرف سے صاحبان فہم اور محدث ہوں گے۔ ان کا آخری حق کے ساتھ قیام کرنے والا ہوگا جو دنیا کو عدل و انصاف سے بھر دے گا جس طرح ظلم و جور سے بھری ہوگی - (کافی ۱ ص ۵۳۴ / ۱۸)

۸۵ - ابن عباس نے ”والسماۃ ذات البروج“ کی تفسیر میں رسول اکرم سے نقل کیا ہے کہ حضور نے فرمایا کہ سماء میری ذات ہے اور بروج میری اہلبیت اور میری عزت کے ائمہ ہیں جن کے اول علیؑ ہیں اور آخر ہمدی ہوں گے اور کل کے کل ۱۲ ہوں گے - (ینابیع المودۃ ۳ ص ۲۵۴)

۸۶ - امام باقرؑ نے اپنے والد کے حوالہ سے امام حسینؑ سے نقل کیا ہے کہ میں اپنے برادر امام حسنؑ کے ساتھ جد بزرگوار کی خدمت میں حاضر ہوا تو آپ نے ہم دونوں کو زانو پر بٹھالیا اور بوسہ دے کر فرمایا کہ میرے ماں باپ قربان ہو جائیں تم جیسے صالح اماموں پر - خدا نے تمہیں میری اور علیؑ و فاطمہؑ کی نسل میں منتخب قرار دیا ہے اور اے حسینؑ تمہارے صلب سے نو اماموں کا انتخاب کیا ہے جن میں کانواں قائم ہوگا اور سب کے سب فضل و منزلت میں پیش پروردگار اک جیسے ہوں گے - (اکمال، الدرر، ۲۶۹ / ۱۲ / ۱۲)



(ابو حمزہ ثمالی)

۸۷۔ امام باقر ہی سے نقل کیا گیا ہے کہ آل محمد کے بارہ امام سب کے سب وہ ہوں گے جن سے ملائکہ باتیں کریں گے اور سب اولاد رسولؐ اور اولاد علیؑ میں ہوں گے۔ والدین سے مراد رسول اکرمؐ اور حضرت علیؑ ہی ہیں۔  
 (کافی ص ۵۲۵، من لایحضرہ الفقیہ ۴ ص ۱۷۹/۵۴۰، خصال ص ۴۶۶، عیون اخبار الرضا ص ۴، امالی صدوق ص ۹۷۔ کمال الدین ص ۲۰۶، ارشاد ۲ ص ۳۴۵، کفایۃ الاثر ص ۶۹ از انس بن مالک ص ۱۴۳ از امام علیؑ ص ۱۸۷ از عائشہ ص ۱۹۳ از جناب فاطمہ ص ۱۸ از ام سلمہ ص ۲۴۴ از امام باقرؑ، اعلام الوری ص ۳۶۱، الغیبة طوسی ص ۹۲، احتجاج طبرسی ص ۱۶۹، کامل الزیارات ص ۵۲، روضۃ الواعظین ص ۱۱۵، کتاب سلیم بن قیس اہلہ ص ۲ ص ۶۱۶، الیقین ابن طاووس ص ۲۴۴، فرائد السمطین ۲ ص ۳۲۹، بشارۃ المصطفیٰ ص ۱۹۲، اختصاص ص ۲۳۳، جامع الاخبار ص ۶۱، احقاق الحق ۲ ص ۳۵۳، ۱۰۳، ۹۴، ۳۵۶، ۵ ص ۲۹۳، ۷ ص ۲۷۷، ۱۳ ص ۷۴-۷۵، ۱۹ ص ۶۲۸۔ ۲ ص ۵۳۸)





## تحقیق احادیث عد دالمہ

ان احادیث کا مضمون ۷۵ سے ۸۳ تک اہل سنت کے مصادر سے نقل کیا گیا ہے اور انھیں احادیث کا تذکرہ شیعہ مصادر میں بھی پایا جاتا ہے۔ شیخ صدوق نے خصال میں اس مضمون کی ۳۲ احادیث کا تذکرہ کیا ہے جس طرح کہ مسند احمد بن حنبل میں جابر بن سمرہ سے تیس روایتیں نقل کی گئی ہیں اور اس طرح اصل مضمون متفق علیہ ہے اور تفصیلات کا اختلاف غالباً سیاسی مقاصد کے تحت پیدا کیا گیا ہے۔

- ★ جہاں بعض روایات میں لفظ بعدی حذف کر دیا گیا ہے۔
- ★ بعض میں لفظ کو امیر سے بدل دیا گیا ہے۔
- ★ بعض میں خلیفہ کے بجائے قیم یا ملک کہا گیا ہے۔ (معجم کبیر ۲ ص ۱۹۶)
- ★ ۱۷۹۴، خصال ص ۱۹/ بعض میں قیامت تک اسلام کے مسائل کو بارہ خلفاء سے مربوط کیا گیا ہے اور بعض میں قیامت کا ذکر نکال دیا گیا ہے۔
- ★ بعض میں مصاح امت کو خلفاء کی ولایت سے مربوط کیا گیا ہے اور بعض میں اس نکتہ کو نظر انداز کر دیا گیا ہے۔
- ★ بعض روایات میں اسلامی سماج کے جملہ معاملات کو ان حضرات کی ولایت سے متعلق کیا گیا ہے اور بعض میں اس کے بیان سے پہلو تہی کی گئی ہے۔

اور اس طرح مختلف سیاسی ممالک سے مختلف طور پر



کرا دی ہے لیکن مجموعی طور پر دو باتوں پر اتفاق پایا جاتا ہے۔  
۱۔ سرکارِ دو عالم نے ان افراد کی تعیین کر دی ہے جو ایک طویل مدت  
تک اسلامی قیادت کی اہلیت رکھتے ہیں۔

۲۔ جن ائمہ کی قیادت کو سرکارِ دو عالم کی تائید حاصل ہے۔ ان کی تعداد  
بارہ ہے۔ نہ کم ہے اور نہ زیادہ۔

اور اس طرح روایات شیعہ کو دیکھنے کے بعد یہ حقیقت اور واضح تر  
ہو جاتی ہے کہ ان حضرات نے ائمہ کے اسماء گرامی اور ان کے جملہ صفات  
وکالات کا بھی تذکرہ کیا ہے جس کی وضاحت کا ایک تذکرہ ص ۸۴ سے  
۸۷ تک ہو چکا ہے اور ایک تذکرہ آئندہ فصل میں کیا جائے گا۔  
اس کے بعد اس نکتہ کا اضافہ بھی کیا جاسکتا ہے کہ سرکارِ دو عالم  
نے یہ بات حجۃ الوداع کے موقع پر ارشاد فرمائی ہے۔

(مسند ابن جنبل، ص ۴۵۷/۲۰۸۴۰)

اور میدانِ عرفات یا منیٰ میں فرمائی ہے یا دونوں جگہ تکرار فرمائی ہے۔

(مسند ابن جنبل، ص ۴۲۹/۲۰۹۹۱)

اور یہی وہ مواقع ہیں جہاں حدیث ثقلین کا بھی تذکرہ فرمایا ہے جو  
اس بات کی علامت ہے کہ قریش سے مراد ہی ائمہ اہلبیت ہیں جیسا کہ  
امیر المومنینؑ نے اپنے خطبہ ۱۴۴ میں فرمایا ہے کہ ائمہ قریش نبی ہاشم ہی میں  
پیدا ہوئے ہیں اور ان کے علاوہ یہ منصب کسی کے لئے نہیں ہے اور نہ  
کسی قبیلہ میں ایسے صالح حکام پیدا ہو سکتے ہیں۔

اس کا مطلب یہ ہے کہ روایات میں ان خلفاء کے اوصاف و  
کمالات کے تذکرہ کا نظر انداز کر دینا صرف سیاسی مصالح کی بنیاد پر تھا  
جس کی وضاحت اس نکتہ سے بھی ہو سکتی ہے کہ بارہ خلفاء ائمہ اہلبیت  
کے علاوہ اور کسی مقام پر پیدا نہیں ہوئے ہیں اور اگر اس نکتہ کو بحد



کو اصرار ہوئے وہی حد تک بردیا جائے تو بات واضح ہو جاتی  
ہے اور مزید ثابت ہو جاتی ہے کہ سرکارِ دو عالم نے مستقبل کی قیادت کے  
جملہ علامات اور نشانات کا تذکرہ کر دیا تھا اور کسی طرح بھی مسئلہ کو مشتبہ  
نہیں رہنے دیا تھا۔

www.kitabmart.in

اور بعض علماء محققین نے اس حقیقت کو اس طرح بھی واضح کیا  
ہے کہ اُمّہ قریش سے مراد خلفاء راشدین "کو لیا جائے تو ان کی تعداد بارہ  
سے کم ہے اور ان میں خلفاء بنی امیہ کو جوڑ لیا جائے تو یہ عدد بارہ سے  
کمیں زیادہ ہو جاتا ہے اور ان میں خلافت کی صلاحیت بھی نہیں تھی کہ  
عمر بن عبد العزیز کے علاوہ سب ظالم اور نالائق تھے اور ایسا انسان  
خلیفہ رسول نہیں ہو سکتا ہے۔ اس کے علاوہ ان کا شمار بنی ہاشم میں نہیں  
ہوتا ہے اور بعض روایات میں بنی ہاشم کی تصریح موجود ہے۔

یہی حال اس وقت ہو گا جب ان خلفاء سے مراد خلفاء بنی عباس  
کو لے لیا جائے کہ ان کی تعداد بھی بارہ سے زیادہ ہے اور ان کے کردار میں  
بھی ظلم و ستم کی کوئی کمی نہیں ہے اور انھوں نے نہ آیت مودت کی کوئی  
پرداہ کی ہے اور نہ حدیث کسار کی۔

جس کا مطلب یہ ہے کہ خلفاء قریش سے مراد صرف اُمّہ اہلبیت  
ہیں جو اپنے زمانہ میں سب سے اعلم۔ افضل۔ اکمل۔ اور ع۔ اتقی۔ اکمل  
واجل تھے۔ نہ نسب میں کوئی ان کا جیسا بلند اور نہ حسب میں کوئی ان سے  
افضل و برتر۔ یہ خدا کی بارگاہ میں سب سے زیادہ مقرب اور رسول اکرم  
سے سب سے زیادہ قریب تھے۔

اس حقیقت کی تائید حدیث ثقلین اور دیگر احادیث صحیحہ سے  
بھی حاصل کی جاسکتی ہے۔



اہلسنت کے صحاح اور اصول میں موجود ہے اور ان کی سندیں بھی مذکور ہیں اور ان کے علاوہ وہ صحاح و مسانید کی روایات بھی ہیں جن میں اس حقیقت کا ذکر کیا گیا ہے کہ میرے بعد ائمہ میری عترت سے ہوں گے۔ ان کی تعداد نقباء نبی اسرائیل کے برابر ہوگی اور نوحسین کے صلب سے ہوں گے۔ جنہیں پروردگار نے میرے علم و فہم کا وارث بنایا ہے اور ان کا نواں ہمدی ہوگا۔

اور پھر صحاح ستہ میں یہ روایات بھی ہیں کہ ہمدی میری عترت میں اولاد فاطمہ میں ہوگا اور وہ ظلم و جور سے بھری ہوئی دنیا کو عدل و انصاف سے بھر دے گا اور دنیا اس وقت تک فنا نہ ہوگی جب تک عرب میں میرے اہلبیت میں سے وہ شخص حکومت نہ کرے جس کا نام میرا نام ہوگا یا اگر عمر دنیا میں ایک دن بھی باقی رہ جائے گا تو پروردگار اس دن کو طول دے گا یہاں تک کہ میری نسل سے اس شخص کو بھیج دے جس کا نام میرا نام ہوگا اور وہ ظلم و جور سے بھری ہوئی دنیا کو عدل و انصاف سے بھرے گا۔ چنانچہ شارح مشکوٰۃ نے بھی لکھا ہے کہ اس قسم کی روایات سے یہ حقیقت واضح ہو جاتی ہے کہ خلافت صرف قریش کا حصہ ہے اور ان کے علاوہ کسی اور کے لئے نہیں ہو سکتی ہے اور یہ حکم رہتی دنیا تک جاری ہے گا چاہے دو ہی افراد باقی رہ جائیں۔

جس کا خلاصہ یہ ہے کہ اگر کسی شخص کی عقل میں فتور اور آنکھ میں اندھاپن نہیں ہے تو وہ اس حقیقت کا بہر حال اعتراف کرے گا کہ رسول اکرم کے بعد ان کے خلفاء یہی بارہ امام ہیں جو سب قریش سے ہیں۔ انہیں سے دین کا قیام اور اسلام کا استحکام ہے اور یہ عدد اور یہ اوصاف و کمالات ائمہ شعاشر کے علاوہ کہیں نہیں پائے جاتے ہیں لہذا یہی سرکار دو عالم کے خلفاء و اولیاء ہیں اور انہیں کا قیام دنیا تک رہنا ضروری ہے کہ زمین حجت خدا سے خالی نہیں ہو سکتی۔



# فصل ششم

## اسماء امہ اہلبیت

۸۸۔ جابر بن عبد اللہ انصاری نقل کرتے ہیں کہ میں جناب فاطمہؑ کی خدمت میں حاضر ہوا اور آپ کے سامنے ایک تختی رکھی تھی جس میں آپ کی اولاد کے اولیاء کے نام درج تھے چنانچہ میں نے کل بارہ نام دیکھے جن میں سے ایک قائم تھا اور تین محمدؐ تھے اور چار علیؑ۔ (الفقیہ ۴ ص ۱۸۰/۵۴۰، کافی ۱ ص ۵۳۲/۹، کمال الدین ۲۶۹/۱۳، ارشاد ۲/۳۲۶، فرائد السمطين ۲/۱۳۹) ان تمام روایات کے راوی ابوالجارد ہیں جنہوں نے امام باقرؑ سے نقل کیا ہے اور کافی میں چار علیؑ کے بجائے تین کا ذکر ہے اور یہ اشتباہ ہے یا اس سے مراد اولاد فاطمہ کے علی ہیں کہ وہ بہر حال تین ہی ہیں۔ اگرچہ اس طرح اولاد فاطمہ کے اولیاء بارہ نہیں ہیں بلکہ گیارہ ہی ہیں اور ایک مولا کے کائنات ہیں واللہ اعلم۔ جوادی

۸۹۔ جابر بن نزیہ الجعفی کا بیان ہے کہ میں نے جابر بن عبد اللہ انصاری کی زبان سے سنا ہے کہ جب آیت اولی الامر نازل ہوئی تو میں نے عرض کی یا رسول اللہؐ ہم نے خدا و رسول کو پہچان بھی لیا اور ان کی اطاعت بھی کی تو یہ اولی الامر کون ہیں جن کی اطاعت کو آپ کی اطاعت کے ساتھ ملا دیا گیا ہے؟ تو فرمایا کہ جابر! یہ سب میرے خلفاء اور میرے بعد مسلمانوں کے امہ ہیں جن میں سے اول علی بن ابی طالبؑ ہیں۔ اس کے بعد حسنؑ پھر حسینؑ پھر علی بن الحسینؑ پھر محمد بن علیؑ جن کا نام توریت میں باقرؑ ہے اور اے جابر عنقریب تم ان سے



ملاقات کر دے اور جب ملاقات ہو جائے تو میرا سلام کہہ دینا۔ اس کے بعد جعفر بن محمد — پھر موسیٰ بن جعفر۔ پھر علی بن موسیٰ۔ پھر محمد بن علی۔ پھر علی بن محمد۔ پھر حسن بن علی پھر میرا منہ نام وہم کنیت جو زمین میں خدا کی حجت اور بندگان خدا میں بقیۃ اللہ ہوگا یعنی فرزند حسن بن علی — یہی وہ ہوگا جسے پروردگار مشرق و مغرب پر فتح عنایت کرے گا اور اپنے شیعوں سے اس طرح غائب رہے گا کہ اس غیبت میں ایمان پر صرف وہی افراد قائم رہ جائیں گے جن کے دل کا پروردگار نے ایمان کے لئے امتحان لے لیا ہوگا۔ (کمال الدین ۲۵۳/۳، مناقب ابن شہر آشوب ۱ ص ۲۸۲، کفایۃ الاثر ص ۵۳)

۹۔ جابر بن عبد اللہ انصاری کا بیان ہے کہ جندل بن خداہ بن جبیر الہودی رسول اکرم کی خدمت میں حاضر ہوا اور ایک طویل گفتگو کے دوران عرض کی کہ خدا کے رسولؐ ذرا اپنے اوصیاء کے بارے میں باخبر کریں تاکہ میں ان سے متمسک رہ سکوں — تو فرمایا کہ میرے اوصیاء بارہ ہوں گے۔ جندل نے عرض کی کہ یہی تو میں نے توریت میں پڑھا ہے لیکن ذرا ان کے نام تو ارشاد فرمائیں؟

فرمایا اول سید الاوصیاء ابوالائمہ علیؑ اس کے بعد ان کے دو فرزند حسنؑ و حسینؑ — دیکھو ان سب سے متمسک رہنا اور خبردار تمہیں جاہلوں کا جہل دھوکہ میں نہ مبتلا کر دے۔ اس کے بعد جب علی بن الحسینؑ کی ولادت ہوگی تو تمہاری زندگی کا خاتمہ ہو جائے گا اور تمہاری آخری غذا دودھ ہوگی۔

جندل نے کہا کہ حضورؐ میں نے توریت میں ایلیا۔ شبر۔ شبیر پڑھا ہے۔ یہ تو علیؑ اور حسنؑ و حسینؑ ہو گئے تو ان کے بعد والوں کے اسماء کیا ہیں؟ فرمایا حسینؑ کے بعد ان کے فرزند علیؑ جن کا لقب زین العابدینؑ



ہوگا۔ اس کے بعد ان کے فرزند محمد جن کا لقب باقر ہوگا۔ اس کے بعد  
 ان کے فرزند جعفر جن کا لقب صادق ہوگا۔ اس کے بعد ان کے فرزند  
 موسیٰ جن کا لقب کاظم ہوگا۔ اس کے بعد ان کے فرزند علی جن کا لقب ضا  
 ہوگا۔ اس کے بعد ان کے فرزند محمد جن کا لقب تقی و زکی ہوگا۔ اس کے  
 بعد ان کے فرزند علی جن کا لقب نقی اور ہادی ہوگا۔ اس کے بعد ان کے  
 فرزند حسن جن کا لقب عسکری ہوگا۔ اس کے بعد ان کے فرزند محمد جن کا لقب  
 ہمدی۔ قائم اور حجت ہوگا۔ جو پہلے غائب ہوں گے پھر ظہور کریں گے اور  
 ظہور کے بعد ظلم و جور سے بھری ہوئی دنیا کو عدل و انصاف سے بھر  
 دیں گے۔ خوشحال ان کا جو ان کی غیبت میں صبر کر سکیں اور ان کی  
 محبت پر قائم رہ سکیں یہی وہ افراد ہیں جن کے بارے میں پروردگار کا  
 ارشاد ہے کہ یہ حزب اللہ ہیں اور حزب اللہ کامیاب ہونے والا ہے اور یہی  
 وہ متقین ہیں جو غیب پر ایمان رکھنے والے ہیں۔ (ینابیع المودة ۳ ص ۲۸۳)  
 ۹۱۔ ابن عباس کا بیان ہے کہ ایک یہودی رسول اکرم کی خدمت میں حاضر ہوا  
 جسے نعل کھا جاتا تھا اور اس نے کہا کہ یا محمد میرے دل میں کچھ شبہات  
 ہیں۔ ان کے بارے میں سوال کرنا چاہتا ہوں... ذرا یہ فرمائیے کہ آپ  
 کا وصی کون ہوگا۔ اس لئے کہ ہر نبی کا ایک وصی ہوتا ہے جس طرح ہمارے  
 پیغمبر موسیٰ بن عمران نے یوشع بن نون کو اپنا وصی نامزد کیا تھا۔؟ فرمایا  
 کہ میرا وصی اور میرے بعد میرا خلیفہ علی بن ابی طالب ہوگا اور ان کے  
 بعد میرے دونوں سے حسن و حسین ہوں گے۔ اس کے بعد صلب حسین  
 سے نو ائمہ ابرار ہوں گے۔  
[www.kitabmart.in](http://www.kitabmart.in)

اس نے کہا یا محمد! ذرا ان کے نام بھی ارشاد فرمائیں؟ فرمایا کہ حسین  
 کے بعد ان کے فرزند علی — ان کے بعد ان کے فرزند محمد۔ ان کے بعد  
 ان کے فرزند جعفر — جعفر کے بعد ان کے فرزند موسیٰ — موسیٰ کے بعد




ان کے فرزند علیؑ - علیؑ کے بعد ان کے فرزند محمدؑ — محمدؑ کے بعد ان کے  
فرزند علیؑ — علیؑ کے بعد ان کے فرزند حسنؑ - اس کے بعد حجت بن الحسنؑ  
یکل بارہ امام ہیں جن کا عدد نبی اسرائیل کے نقیبوں کے برابر ہے -  
اس نے دریافت کیا کہ ان سب کی جنت میں کیا جگہ ہوگی؟ فرمایا

میرے ساتھ میرے درجہ میں - (فرائد السمطين ۲ ص ۱۳۳، ۱۳۴ / ۴۳۰)

۹۲ - نضر بن سوید نے عمرو بن ابی المقدام سے نقل کیا ہے کہ میں نے امام  
جعفر صادقؑ کو میدان عرفات میں دیکھا کہ لوگوں کو باوازا بلند پکار رہے ہیں  
اور فرما رہے ہیں ایہا الناس! رسول اکرمؐ قوم کے قائد تھے - ان کے  
بعد علیؑ بن ابی طالبؑ تھے - اس کے بعد حسنؑ پھر حسینؑ پھر علیؑ بن حسینؑ  
پھر محمد بن علیؑ اور پھر میں ہوں اور یہ باتیں چاروں طرف رخ کر کے تین  
مرتبہ دہرائی - (کافی ۲۸۶، عیون اخبار الرضا ۱ ص ۴، الفقیہ ۴  
ص ۱۸۰ / ۵۴۰، کمال الدین ۱ ص ۲۵۰ - ۲۸۵، الغیبة النعمانی ص ۵،  
مناقب ابن المغازلی ص ۳۰۴، احقاق الحق ۴ ص ۸۳، ۱۳ ص ۴۹، کفایۃ الاثر  
ص ۱۴۹، ۱۵۰، ۱۷۷، ۲۶۴، ۳۰۰، ۳۰۶)









## قسم دوم

# معرفت اہلبیتؑ

فصل اول قیمت معرفت

فصل دوم عظمت اہلبیتؑ

فصل سوم تنبیہ بر عدم معرفت

فصل چہارم منزلت اہلبیتؑ روز قیامت



شیبہ استغفرہ

عالم تیار اور بسا

مشیبتی کے ہمیں بسا

تفصیل پر بحث کرنا

حقیقت میں ملے دلچسپ



# فصل اول

## قیمت معرفت اہلبیتؑ

۹۳۔ رسول اکرمؐ جس شخص کو پروردگار نے میرے اہلبیتؑ کی معرفت اور محبت کی توفیق دیدی گویا اس کے لئے تمام خیر جمع کر دیا۔ (امالی صدوق ۳۸۳/۹، بشارۃ المصطفیٰ ص ۱۷۶)

۹۴۔ رسول اکرمؐ معرفت آل محمدؑ جہنم سے نجات کا وسیلہ ہے اور حب آل محمدؑ صراط سے گزرنے کا ذریعہ ہے اور ولایت آل محمدؑ عذاب الہی سے امان ہے۔ (ینابیع المودۃ ص ۱۶/۱۷، فرائد السمطین ۲ ص ۲۵۷، احقاق الحق ۱۸/۳۹۶ - ۹/۳۹۴)

۹۵۔ سلمان فارسیؓ میں رسول اکرمؐ کی خدمت میں حاضر ہوا تو آپؐ نے مجھے دیکھ کر فرمایا کہ پروردگار نے ہر نبی اور رسول کے لئے بارہ نقیب معین فرمائے ہیں تو میں نے عرض کی کہ میرے ماں باپ قربان۔ ان بارہ کی معرفت کا فائدہ کیا ہے؟ فرمایا سلمان! جس نے ان کی مکمل معرفت حاصل کر لی اور اقتدا کر لی کہ ان کے دوست سے محبت کی اور دشمن سے بیزاری اختیار کی وہ خدا کی قسم ہم سے ہوگا اور وہیں وارد ہوگا جہاں ہم وارد ہوں گے اور وہیں رہے گا جہاں ہم رہیں گے۔ (بحار الانوار ۵۳/۱۴۲ - ۱۶۲/۲۵ ص ۶-۹)

۹۶۔ امیر المومنینؑ۔ خوش بخت ترین انسان وہ ہے جس نے ہمارے فضل کو پہچان لیا اور ہمارے ذریعہ خدا کا قرب اختیار کیا اور ہماری محبت میں خلاص



پیدا کیا اور ہماری دعوت پر عمل کیا اور ہمارے روکنے سے رک گیا۔ یہی شخص ہم سے ہے اور جنت میں ہمارے ساتھ ہوگا۔ (غرر الحکم ص ۳۲۹)

۹۷۔ امام صادق کا بیان ہے کہ امام حسینؑ اپنے اصحاب کے مجمع میں آئے اور فرمایا کہ پروردگار نے بندوں کو صرف اس لئے پیدا کیا ہے کہ اسے پہچانیں اس کے بعد جب پہچان لیں گے تو عبادت بھی کریں گے اور جب اس کی عبادت کریں گے تو اغیار کی عبادت سے بے نیاز ہو جائیں گے۔

ایک شخص نے عرض کی کہ معرفت خدا کا مفہوم اور وسیلہ کیا ہے؟ فرمایا ہر زمانہ کا انسان اس دور کے اس امام کی معرفت حاصل کرے جس کی اطاعت واجب کی گئی ہے (اور اس کے ذریعہ پروردگار کی معرفت حاصل کرے) (علل الشرائع ۹/۱۱ از سلمہ بن عطاء، کنز الفوائد ص ۳۲۸، احقاق الحق ۱۱/۵۹۴)

۹۸۔ امام باقرؑ! خدا کو وہی شخص پہچان سکتا ہے اور اس کی عبادت کر سکتا ہے جو ہم اہلبیتؑ میں سے زمانہ کے امام کی معرفت حاصل کر لے۔ (کافی ۱/۱۸۱ از جابر)

۹۹۔ زرارہ کہتے ہیں کہ میں نے امام صادق سے عرض کیا کہ ذرا معرفت امام کے بارے میں فرمائیں کہ کیا یہ تمام مخلوقات پر واجب ہے؟ فرمایا کہ پروردگار نے حضرت محمدؐ کو تمام عالم انسانیت کے لئے رسول اور تمام مخلوقات کے لئے اپنی حجت بنا کر بھیجا ہے لہذا جو شخص بھی اللہ اور رسول اللہ پر ایمان لائے اور ان کی تصدیق اور ان کا اتباع کرے اس پر امام اہلبیت کی معرفت بہر حال واجب ہے۔ (کافی ص ۱۸۰/۳)

۱۰۰۔ سالم! میں نے امام محمد باقرؑ سے اس آیت کریمہ کے بارے میں سوال کیا ”ہم نے اپنی کتاب کا وارث اپنے منتخب بندوں کو قرار دیا ہے جن میں سے



بعض اپنے نفس پر ظلم کرنے والے ہیں۔ بعض درمیانی راہ پر چلنے والے ہیں اور بعض نیکیوں کے ساتھ سبقت کرنے والے ہیں کہ ان سب سے مراد کون لوگ ہیں؟

فرمایا سبقت کرنے والا امام ہوتا ہے۔ درمیانی راہ پر چلنے والا اس کا عارف ہوتا ہے اور ظالم اس کی معرفت سے محروم شخص ہوتا ہے۔  
(کافی ۱/۲۱۴)

۱۰۱۔ زرعہ! میں نے امام صادقؑ سے عرض کی کہ معرفت کے بعد سب سے عظیم عمل کونسا ہے؟ فرمایا معرفت کے بعد نماز کے ہم پلہ کوئی عمل نہیں ہے اور معرفت و نماز کے بعد زکوٰۃ کے برابر کوئی کام نہیں ہے اور ان تینوں کے بعد روزہ جیسا کوئی عمل نہیں ہے اور روزہ کے بعد حج جیسا کوئی عمل نہیں ہے لیکن یہ یاد رکھنا کہ ان سب اعمال کا آغاز و انجام ہم اہلبیتؑ کی معرفت ہے اور اس کے بغیر کسی شے کی کوئی اہمیت نہیں ہے۔  
(امالی طوسی ۶۹۲/۱۳۷۸)

۱۰۲۔ امام صادقؑ فرماتے ہیں کہ ہم وہ ہیں جن کی اطاعت پروردگار نے واجب قرار دی ہے اور کسی شخص کو ہماری معرفت سے آزاد نہیں رکھا گیا ہے اور نہ اس جہالت میں معذور قرار دیا گیا ہے۔ — اگر کوئی شخص ہماری معرفت حاصل نہ کرے اور ہمارا انکار بھی نہ کرے تو بھی گمراہ رہے گا جب تک راہ راست پر واپس نہ آجائے اور ہماری اطاعت میں داخل نہ ہو جائے ورنہ اگر اسی ضلالت پر مگر گیا تو پروردگار جو چاہے گا برتاؤ کرے گا۔ (کافی ۱/۱۸۷)

۱۰۳۔ امام صادقؑ نے آیت کریمہ ”جسے حکمت دیدی گئی اسے خیر کثیر دیدیا گیا“ کی تفسیر میں ارشاد فرمایا کہ حکمت سے مراد امام کی اطاعت اور اس کی



معرفت ہے۔ (کافی ۱۸۵/۱۱ - از ابوبصیر

۱۰۴۔ امام صادقؑ نے زرارہ کو یہ دعا تعلیم کرائی۔ خدایا مجھے اپنی معرفت عطا فرما کہ اگر میں تجھے نہ پہچان سکا تو تیرے نبی کو بھی نہ پہچان سکوں گا اور پھر اپنے رسول کی معرفت عطا فرما کہ اگر انھیں نہ پہچان سکا تو تیری حجت کو بھی نہ پہچان سکوں گا اور پھر اپنی حجت کی معرفت عطا فرما کہ اگر اس سے محروم رہ گیا تو دین سے گمراہ ہو جاؤں گا۔ (کافی ۳۳۷/۵ - از زرارہ)

۱۰۵۔ امام رضاؑ ائمہ معصومین کی قبروں کی زیارت کے ذیل میں فرمایا کرتے تھے کہ سلام ہو ان پر جو معرفت خدا کا مرکز تھے... جس نے ان کو پہچان لیا اس نے خدا کو پہچان لیا اور جو ان کی معرفت سے جاہل رہ گیا وہ خدا سے بے خبر رہ گیا۔ (کافی ۵۷۸/۲، کامل الزیارات ۳۱۵ - از علی بن حسان)





## فصل دوم

## مقام اہلبیتؑ

## ۱۔ مثال سفینہ نوح

۱۰۶۔ حش کثانی کا بیان ہے کہ میں نے حضرت ابوذر کو در کعبہ بکڑ کر یہ کہتے ہوئے سنا ہے — کہ جس نے مجھے پہچان لیا وہ تو جانتا ہی ہے اور اگر کسی نے نہیں پہچانا تو پہچان لے میں ابوذر ہوں اور میں نے رسول اکرمؐ کی زبان سے سنا ہے کہ میرے اہلبیتؑ کی مثال سفینہ نوح کی مثال ہے کہ جو ہنچ سوار ہو گیا وہ نجات پا گیا اور جو الگ ہو گیا وہ ڈوب مرا۔ (مستدرک ۳ ص ۱۶۳/۴۰۲ - فرائد السمطين ۲ ص ۲۴۶ = ۵۱۹، ینابیع المودة ۱ ص ۹۴/۵ شرح الاخبار ۲ ص ۵۰۱/۸۸۷، امالی طوسی ۶ ص ۸۸، ۴۳۳-۵۳۲، کمال الدین ۲ ص ۲۳۹/۵۹، احتجاج ۱ ص ۳۶۱، کتاب سلیم بن قیس ۲ ص ۹۳۷، مناقب ابن مغازی ص ۱۳۲-۱۳۴، بشارۃ المصطفیٰ ص ۸۸، رجال کشی ۱ ص ۱۱۵/۵۲)

۱۰۷۔ رسول اکرمؐ کا ارشاد ہے کہ ہم سب سفینہ نجات ہیں جو ہم سے وابستہ ہو گیا نجات پا گیا اور جو الگ ہو گیا وہ ہلاک ہو گیا۔ جس کو اللہ سے کوئی حاجت طلب کرنا ہو وہ ہم اہلبیتؑ کے وسیلہ سے طلب کرے۔ (فرائد السمطين



اصحاب از ابوہریرہ، احتقاق الحق ۹ ص ۲۰۳ از ارجح المطالب

۱۰۸۔ امام علیؑ نے کمیل سے فرمایا کہ کمیل رسول اکرمؐ نے ۱۵ رمضان کو عصر

کے بعد مجھ سے یہ بات اس وقت فرمائی جب انصار و ہاجرین کا ایک گروہ  
سامنے تھا اور آپ منبر پر کھڑے تھے۔ یاد رکھو کہ علیؑ اور ان کے

دونوں پاکیزہ کردار فرزند مجھ سے ہیں اور میں ان سے ہوں، یہ سب سفینہٴ  
نجات ہیں جو ان سے وابستہ ہو گیا وہ نجات پا گیا اور جو الگ ہو گیا وہ  
بہک گیا۔ نجات پانے والے کی جگہ جنت ہے اور بہکنے والے کا ٹھکانا

جہنم کے شعلے ہیں۔ (بشارۃ المصطفیٰ ص ۳ از بصیر بن زید بن اوطاة)

۱۰۹۔ امیر المومنینؑ نے اصحاب سے خطاب کر کے فرمایا خدا کی قسم میں نے

کسی امر کی طرف اقدام نہیں کیا مگر یہ کہ میرے پاس رسول اکرمؐ کی ہدایت  
موجود تھی خوشحال ان کا جن کے دلوں میں ہماری محبت راسخ ہو جائے

اور اس کے وسیلہ سے ایمان کوہ احد سے زیادہ مستحکم اور پائیدار ہو جائے

اور یاد رکھو جس کے دل میں ہماری محبت ثابت نہ ہوگی اس کا ایمان اس طرح  
گھل جائے گا جس طرح پانی میں نمک گھل جاتا ہے۔

خدا کی قسم۔ عالمین میں رسول اکرمؐ کے نزدیک میرے ذکر سے زیادہ

محبوب کوئی شے نہیں تھی اور نہ کسی نے میری طرح دونوں قبلہ کی طرف نماز

پڑھی ہے۔ میں نے بلوغ سے پہلے سے نماز ادا کی ہے اور یہ فاطمہؑ نبت

رسولؐ جو پارہ جگر پیغمبر ہے یہ میری شریک حیات ہے اور اپنے دور میں

مریم نبت عمران کی مثال ہے۔

اور تیسری بات یہ ہے کہ حسنؑ و حسینؑ جو اس امت میں سبط رسولؐ

ہیں اور پیغمبر کے لئے دونوں آنکھوں کا چشمہ ہیں، کھتہ حدیث میں



آپ کے لئے دونوں ہاتھوں کی جگہ پر تھا اور فاطمہ آپ کے وجود میں  
قلب کی حیثیت رکھتی تھیں۔ ہماری مثال سفینہ نوح کی ہے کہ جو اس پر  
سوار ہو گیا وہ نجات پا گیا اور جو الگ رہ گیا وہ ڈوب مرا۔

(کتاب سلیم بن قیس ۲/۸۳۰)

۱۱۰۔ امیر المومنین کا ارشاد ہے کہ جس نے ہمارا اتباع کر لیا وہ نیکیوں کی  
طرف آگے بڑھ گیا اور جو ہمارے علاوہ کسی دوسرے سفینہ پر سوار ہو گیا  
وہ غرق ہو گیا۔ (غرا حکم ص ۸۹۲، ۸۹۳)

۱۱۱۔ امام زین العابدینؑ — ہم ہیں جو شدتوں کی گہرائیوں میں چلنے والے سفینوں  
کی حیثیت رکھتے ہیں کہ جو ان سے وابستہ ہو گیا وہ محفوظ ہو گیا اور جس نے  
انہیں چھوڑ دیا وہ غرق ہو گیا۔ (ینا بیع المودة ص ۱۲/۱۲)

۱۱۲۔ امام صادقؑ فرماتے ہیں کہ حضرت علی بن الحسینؑ زوال آفتاب کے  
وقت نماز کے بعد یہ دعا پڑھتے تھے اور اس طرح صلوات بھیجتے تھے۔  
”خدا یا محمدؐ آل محمدؐ پر رحمت نازل فرما جو نبوت کے شجر اور رسالت  
کے مرکز تھے۔ ان کے گھر ملائکہ کی آمد و رفت تھی اور وہ علم کے خزانہ دار  
اور وحی کے اہلبیت تھے۔ خدا یا آل محمدؐ پر رحمت نازل فرما جو شدتوں کے  
سمندروں میں نجات کے سفینے تھے کہ جو ان سے وابستہ ہو گیا وہ محفوظ  
ہو گیا اور جس نے انہیں چھوڑ دیا وہ غرق ہو گیا۔ ان سے آگے بڑھ جانے  
والا دین سے نکل جاتا ہے اور ان سے دور رہ جانے والا ہلاک ہو جاتا ہے۔  
بس ان سے وابستہ ہو جانے والا ہی ان کے ساتھ رہتا ہے۔

(جمال الاسبوع ص ۲۵)



## ۲۔ مثال بابِ حطّ

۱۱۳۔ رسول اکرمؐ کا ارشاد ہے کہ تمہارے درمیان میرے اہلبیتؑ کی مثال بنی اسرائیل میں بابِ حطّ کی ہے کہ جو اس میں داخل ہو گیا اسے بخش دیا گیا۔ (المعجم الاوسط ۶ ص ۵۵۰/۵۸۰، المعجم الصغیر ۲ ص ۲۲، صواعقِ محرقة ص ۱۵۲، غیبتِ نعمانی ص ۲۲)

۱۱۴۔ رسول اکرمؐ نے فرمایا کہ جو میرے دین کو اختیار کرے اور میرے راستے پر ہے اور میری سنت کا اتباع کرے اس کا فرض ہے کہ ائمہ اہلبیتؑ کو تمام امت پر مقدم رکھے کہ ان کی مثال اس امت میں بنی اسرائیل کے بابِ حطّ جیسی ہے۔ (امالی صدوق ۶/۶۹ تنبیہ الخواطر ۲ ص ۱۵۶)

۱۱۵۔ رسول اکرمؐ کا ارشاد ہے کہ میرے بعد بارہ امام ہوں گے جن میں سے نو صلبِ حسینؑ سے ہوں گے اور نوں قائم ہوگا۔ یاد رکھو ان سب کی مثال سفینہ نوح کی ہے کہ جو سوار ہو گیا وہ نجات پا گیا اور جو الگ رہ گیا وہ ہلاک ہو گیا اور ان کی مثال بنی اسرائیل کے بابِ حطّ جیسی ہے۔ (مناقب ابنِ شہر آشوب ص ۲۹۵، کفایۃ الاثر ص ۳۸ از ابوذر)

۱۱۶۔ عباد بن عبد اللہ الاسدی کا بیان ہے کہ میں مقامِ رجبہ میں امیر المومنینؑ کی خدمت میں حاضر تھا کہ ایک شخص نے آکر اس آیت کے معنی دریافت کرے.. کیا وہ شخص جو پروردگار کی طرف سے دلیل رکھتا ہو اور اس کے ساتھ اس کا گواہ بھی ہو.... تو آپؑ نے فرمایا کہ قریش کے کسی شخص پر لمحاتِ عقیقہ کا گزر نہیں ہوا مگر اس کے بارے میں قرآن میں کچھ نہ کچھ نازل ضرور ہوا ہے۔ خدا کی قسم یہ لوگ ہم اہلبیتؑ کے فضائل



اور رسول اکرمؐ کی زبان سے بیان ہونے والے مناقب کو سمجھ لیں تو یہ ہمارے لئے اس وادی رحبہ کے سونے چاندی سے بھر جانے سے زیادہ قیمتی ہے۔ خدا کی قسم اس امت میں ہماری مثال سفینہ نوحؑ کی ہے اور بنی اسرائیل کے باب حطہ کی ہے۔ (کنز العمال ۲ ص ۴۳۴ / ۴۴۲۹، امالی مفید ۱۴۵ /

۵ شرح الاخبار ۲ ص ۴۸ / ۸۴۳، تفسیر فرات کو فی ص ۱۹ / ۲۴۳)

۱۱۷۔ ابو سعید خدری۔ رسول اکرمؐ نے نماز جماعت پڑھائی اور اس کے بعد قوم کی طرف رخ کر کے ارشاد فرمایا۔ میرے صحابیو! میرے اہلبیتؑ کی مثال تمہارے درمیان کشتی نوحؑ اور باب حطہ کی ہے لہذا میرے بعد ان اہلبیتؑ اور میری ذریت کے امۃ راشدین سے متمسک رہنا کہ اس طرح کبھی بھی گمراہ نہیں ہو سکتے ہو۔

لوگوں نے عرض کی یا رسول اللہؐ، آپ کے بعد کتنے امام ہوں گے؟ فرمایا کہ میرے اہلبیتؑ اور میری عترت میں بارہ امام ہوں گے۔

(کفایۃ الاثر ص ۳۳-۳۴)

۱۱۸۔ امام علیؑ! ہم باب حطہ اور باب السلام ہیں۔ جو اس دروازہ میں داخل ہو جائے گا نجات پائے گا اور جو اس سے الگ رہ جائے گا وہ گمراہ ہو جائے گا۔ (خصال ۶۲۶ / ۱۱۰ از ابو بصیر و محمد بن مسلم از امام صادق، تفسیر فرات کو فی ۳۶۷ / ۴۹۹، غرر الحکم ۲ ص ۱۰۰۰)

۱۱۹۔ امام علیؑ۔ آگاہ ہو جاؤ کہ جو علم لے کر آدم آئے تھے اور جو فضائل تمام انبیاء و مرسلین کو دیئے گئے ہیں وہ سب خاتم النبیینؑ کی عترت میں موجود ہیں تو تمہیں کہاں گمراہ کیا جا رہا ہے اور تم کہاں چلے جا رہے ہو؟ اے اصحاب سفینہ کی اولاد۔ تمہارے درمیان وہ مثال موجود ہے کہ جس طرح اس سفینہ



پرسوار ہونے والے نجات پا گئے تھے اسی طرح عترت سے تسک کرنے  
والے نجات پا جائیں گے اور میں اس کا ذمہ دار ہوں۔ ویل ہے ان کے لئے  
جوان سے الگ ہو جائیں۔ ان کی مثال اصحاب کہف اور باب حطہ جیسی  
ہے۔ یہ سب باب السلام ہیں لہذا سلم میں داخل ہو جاؤ اور خبردار  
شیطان کے اقدامات کی پیروی نہ کرنا۔ (تفسیر عیاشی ص ۱۰۲ / ۳۰۰  
از مسعد بن صدقہ، الغیۃ نعمانی ص ۴۴، ینایع المودۃ ص ۳۳۲ / ۴)

www.kitabmart.in

(المسترشد ص ۴۰۶)

۱۲۰۔ امام محمد باقرؑ! ہم تمہارے لئے باب حطہ ہیں۔ (تفسیر عیاشی ص ۴۷  
از سلیمان جعفری از امام رضاؑ، مجمع البیان ص ۲۴۷)

## ۳۔ مثال خانہ خدا

۱۲۱۔ رسول اکرمؐ نے امام علیؑ سے فرمایا کہ یا علیؑ تمہاری مثال بیت اللہ کی  
مثال ہے کہ جو اس میں داخل ہو گیا وہ عذاب الہی سے محفوظ ہو گیا اور  
اسی طرح جس نے تم سے محبت کی اور تمہاری ولایت کا اقرار کیا وہ عذاب  
جہنم سے محفوظ ہو گیا اور جس نے تم سے بغض رکھا وہ جہنم میں ڈال دیا گیا۔  
یا علیؑ لوگوں کا فرضیہ ہے کہ خانہ خدا کا ارادہ کریں اگر ان میں استطاعت  
پائی جاتی ہے“ لیکن اگر کوئی مجبور ہے تو اس کا عذر اس کے ساتھ ہے  
یا اگر فقیر ہے تو معذور ہے یا اگر مریض ہے تو معذور ہے لیکن تمہاری  
محبت اور ولایت میں کوتاہی کرنے والے کو ہرگز معاف نہیں کیا جائے گا  
چاہے فقیر ہو یا غنی۔ بیمار ہو یا صحیح، اندھا ہو یا بصارت والا۔

(خصائص الاممہ ص ۷۷ از عیسیٰ بن المنصور)



## ۴ مثال نجوم فلک

۱۲۲۔ رسول اکرمؐ جس طرح ستارے اہل زمین کے لئے ڈوبنے سے بچنے کا

ذریعہ ہیں اسی طرح ہمارے اہلبیتؑ اختلاف سے بچنے کا وسیلہ ہیں

لہذا جب بھی عرب کا کوئی قبیلہ ان سے اختلافات کرے گا وہ شیطان کے

گروہ میں شامل ہو جائے گا۔ (مستدرک ۳ ص ۱۶۲/ ۱۵۷/ ۱۵۸)

۱۲۳۔ رسول اکرمؐ نے امام علیؑ سے فرمایا — یا علیؑ! تمہاری اور تمہاری

اولاد کے امۃ کی مثال سفینہ نوح کی ہے کہ جو اس سفینہ پر سوار ہو گیا نجات

پا گیا اور جو اس سے الگ رہ گیا وہ ہلاک ہو گیا اور پھر تمہاری مثال آسمان

کے ستاروں کی ہے کہ جب ایک ستارہ غائب ہوتا ہے تو دوسرا طالع ہو جاتا

ہے اور یہ سلسلہ یونہی قیامت تک جاری رہے گا۔ (امالی صدوق

ص ۲۲۲/ ۱۸، کمال الدین ص ۲۴۱/ ۶۵، بشارۃ المصطفیٰ ص ۳۲، جامع الاخبار

ص ۵۹/ ۵۲، مائتہ منقبہ ص ۶۵، فرائد السمطین ۲ ص ۲۴۳/ ۵۱۷، از ابن عباس

۱۲۴۔ رسول اکرمؐ اہلبیتؑ کی مثال میری امت میں آسمان کے ستاروں جیسی

ہے کہ جب ایک ستارہ غائب ہوتا ہے تو دوسرا نکل آتا ہے یہ سب امام،

ہادی اور ہمدی ہیں۔ انہیں نہ کسی کا مکر نقصان پہنچا سکتا ہے اور نہ کسی کا

انحراف بلکہ یہ کام انحراف کرنے والوں ہی کو نقصان پہنچائے گا۔ یہ سب

زمین پر اللہ کی حجت ہیں اور اس کی مخلوقات پر اس کے گواہ ہیں۔ جو ان

کی اطاعت کرے گا اس نے گویا اللہ کی اطاعت کی اور جو ان کی نافرمانی

کرے گا اس نے اللہ کی نافرمانی کی۔ یہ قرآن کے ساتھ ہیں اور قرآن

ان کے ساتھ ہے۔ نہ یہ اس سے الگ ہوں گے۔



— اور نہ وہ ان سے الگ ہوگا یہاں تک کہ دونوں حوض کوثر پر

میرے پاس وارد ہو جائیں۔ ان ائمہ میں سب سے پہلا میرا بھائی علیؑ

ہے۔ اس کے بعد میرا فرزند حسنؑ۔ اس کے بعد میرا فرزند حسینؑ۔ اس کے

بعد اولاد حسینؑ کے نوافراد۔ (الغیۃ النعمانی ۸۴/۱۲، کتاب سلیم بن قیس

۶۸۶/۱۴، فضائل ابن شاذان ص ۱۱۴، مشارق انوار الیقین ص ۱۹۲)

۱۲۵۔ امام علیؑ! آگاہ ہو جاؤ کہ آل محمدؐ کی مثال آسمان کے ستاروں جیسی ہے کہ

جب کوئی ستارہ غائب ہوتا ہے تو دوسرا طالع ہو جاتا ہے۔

(منہج البلاغہ خطبہ ۱)

۱۲۶۔ امام صادقؑ! کوئی عالم ہمارے علاوہ ایسا نہیں ہے جو دنیا سے جائے

تو اپنا جیسا خلف چھوڑ جائے۔ البتہ ہم میں سے جب کوئی جاتا ہے تو

اس کی جگہ دوسرا اس کا جیسا موجود رہتا ہے کہ ہماری مثال آسمان کے

ستاروں جیسی ہے۔ (جامع الاحادیث قمی ص ۲۴۹ از حصین بن محارق)

## ۵۔ مثال دو چشم

۱۲۷۔ رسول اکرمؐ! دیکھو میرے اہلبیتؑ کو اپنے درمیان وہی جگہ دو جو جسم میں

سر کی اور سر میں دونوں آنکھوں کی ہوتی ہے کہ جسم سر کے بغیر اور سر

آنکھوں کے بغیر ہدایت نہیں پاسکتا ہے۔ (امالی طوسی ۴۸۲/۱۰۵۳،

کشف الغمہ ۲ ص ۳۵ از ابوذر، کفایۃ الاثر ص ۱۱ از واثلہ بن الاسقع)



## فصل سوم

### آگاہی از عدم معرفت جاہلیت

۱۲۸۔ رسول اکرمؐ - جو بغیر امام کے مرتاب ہے وہ جاہلیت کی موت مرتاب ہے -  
(مسند ابن خنبل ۶ ص ۲۲ / ۱۶۸۷۶، المعجم الکبیر ۱۹ ص ۳۸۸ / ۹۱۰، الملاحم  
والفتن ص ۱۵۳ از معاویہ، مسند ابوداؤد طیالسی ص ۲۵۹ از ابن عسمر،  
تفسیر عیاشی ۲ ص ۳۰۳ / ۱۱۹ از عمار الساباطی، الاختصاص ص ۲۶۸ از عمر  
بن زید از امام موسیٰ کاظمؑ)

۱۲۹۔ رسول اکرمؐ - جو اس حال میں مرجائے کہ اس کے سر پر کوئی امام نہ ہو وہ  
جاہلیت کی موت مرتاب ہے - (کافی ص ۳۹۷ / ۱ از سالم بن ابی حفصہ،  
۸ ص ۱۴۶ / ۱۲۳ از بشیر کناسی، المعجم الاوسط ۶ ص ۵۸۲۰، مسند ابوعبلی  
۱۳ ص ۳۶۶ / ۷۳۷۵ از معاویہ، المعجم الکبیر ۱۰ ص ۲۸۹ / ۱۶۸۷۶ از ابن عباس)  
۱۳۰۔ رسول اکرمؐ - جو امام کی معرفت کے بغیر مرجائے وہ جاہلیت کی موت مرتا  
ہے - (کافی ۲ ص ۲ / ۶، ثواب الاعمال ص ۲۴۴ / ۱، المحاسن ص ۲۵۲  
۴۷۵ / از عیسیٰ بن السری)

۱۳۱۔ رسول اکرمؐ - جو شخص اس حالت میں مرجائے کہ اس کی گردن میں کوئی  
بیعت نہ ہو وہ جاہلیت کی موت مرتاب ہے - (صحیح مسلم ۳ ص ۱۴۷۸ / ۵۸،  
السنن الکبریٰ ۸ ص ۲۶ / ۱۶۹۱۲ از عبد اللہ بن عمر، المعجم الکبیر ۱۹ ص ۳۳۴)



(۷۹/ از معاویہ)

۱۳۲۔ رسول اکرمؐ! جو شخص اس حالت میں مر جائے کہ اس کے پاس میری اولاد میں سے کوئی امام نہ ہو وہ جاہلیت کی موت مرتا ہے اور اس نے جاہلیت یا اسلام میں جو کچھ کیا ہے سب کا حساب لیا جائے گا۔ (عجون اخبار الرضا ص ۵۸/ ۲۱۲ از ابو محمد الحسن بن عبد اللہ الرازی التمیمی، کنز الفوائد ص ۳۲۷)

۱۳۳۔ ابان بن عیاش نے سلیم بن قیس الہملی سے نقل کیا ہے کہ انھوں نے سلمان۔ ابو ذر اور مقداد سے یہ حدیث سنی ہے کہ رسول اکرمؐ نے فرمایا کہ جو شخص مر جائے اور اس کا کوئی امام نہ ہو تو اس کی موت جاہلیت کی موت ہوتی ہے۔

اس کے بعد اس حدیث کو جابر اور ابن عباس کے سامنے پیش کیا تو دونوں نے تصدیق کی اور کہا کہ ہم نے بھی سرکارِ دو عالم سے سنا ہے اور سلمان نے تو حضورؐ سے یہ بھی سوال کیا تھا کہ یہ امام کون ہوں گے؟ تو فرمایا کہ میرے اوصیاء میں ہوں گے اور جو بھی میری امت میں ان کی معرفت کے بغیر مر جائے گا وہ جاہلیت کی موت مرے گا۔ اب اگر ان سے بے خبر اور ان کا دشمن بھی ہوگا تو مشرکوں میں شمار ہوگا اور اگر صرف جاہل ہوگا نہ ان کا دشمن اور نہ ان کے دشمنوں کا دوست تو جاہل ہوگا لیکن مشرک نہ ہوگا۔ (کمال الدین ص ۱۳/ ۱۵)

۱۳۴۔ عیسیٰ بن السری کا بیان ہے کہ میں نے امام جعفر صادقؑ سے سوال کیا کہ مجھے ارکانِ دین اسلام سے باخبر کریں تاکہ انھیں اختیار کر لوں تو میرا عمل پاکیزہ ہو جائے اور پھر باقی چیزوں کی جہالت نقصان



نہ پہنچا سکے؛ تو فرمایا کہ لا الہ الا اللہ محمد رسول اللہ کی شہادت اور ان تمام چیزوں کا اقرار جنہیں پیغمبرؐ لے کر آئے تھے اور اموال سے زکوٰۃ ادا کرنا اور ولایت آل محمدؐ جس کا خدا نے حکم دیا ہے کہ رسول اکرمؐ نے صاف فرمایا ہے جو اپنے امام کی معرفت کے بغیر مر جائے وہ جاہلیت کی موت مرتا ہے اور مالک کا ثنات نے بھی ارشاد فرمایا ہے کہ ”اللہ کی اطاعت کرو اور رسول اور اولی الامر کی اطاعت کرو اور اولی الامر میں پہلے علیؑ اس کے بعد حسنؑ، اس کے بعد حسینؑ، اس کے بعد علیؑ بن الحسینؑ، اس کے بعد محمد بن علیؑ اور یہ سلسلہ پونہی جاری رہے گا اور زمین امام کے بغیر باقی نہیں رہ سکتی ہے اور جو شخص بھی امام کی معرفت کے بغیر مر جائے گا وہ جاہلیت کی موت مرے گا۔

(کافی ۲ ص ۲۱ / ۹، تفسیر عیاشی ۱ ص ۲۵۲ / ۱۱۷۵ از یحییٰ بن السری)  
 ۱۳۵۔ امام محمد باقرؑ جو شخص بھی اس امت میں امام عادل کے بغیر زندہ رہے گا وہ گمراہ اور بہکا ہوا ہوگا اور اگر اسی حال میں مر گیا تو کفر و نفاق کی موت مرے گا۔ (کافی ۱ ص ۳۷۵ / ۲ از محمد بن مسلم) [www.kitabmart.in](http://www.kitabmart.in)

۱۳۶۔ امام صادقؑ! رسول اکرمؐ کا ارشاد ہے کہ جو شخص بھی اپنے امام کی معرفت کے بغیر مر جائے گا وہ جاہلیت کی موت مرے گا لہذا تمہارا فرض ہے کہ تم امام کی اطاعت کرو۔ تم نے اصحاب علیؑ کو دیکھا ہے اور تم ایسے امام کے تابع ہو جس سے بے خبر رہنے میں کوئی شخص معذور نہیں ہے۔ قرآن کے تمام مناقب ہمارے لئے ہیں۔ ہم وہ قوم ہیں جن کی اطاعت اللہ نے واجب قرار دی ہے۔ انفال اور منتخب اموال ہمارا ہی حصہ ہیں۔

(محاسن ۱ ص ۲۵۱ / ۴۷۴ از بشیر الدہان)



۱۳۷۔ امام صادقؑ جو شخص بھی اس حال میں مر جائے کہ اس کی گردن میں کسی امام کی بیعت نہ ہو وہ جاہلیت کی موت مرتا ہے۔

(اعلام الدین ص ۲۵۹)

۱۳۸۔ امام موسیٰ کاظمؑ جو شخص اپنے امام کی معرفت کے بغیر مر جائے وہ جاہلیت کی موت مرتا ہے اور اس سے جملہ اعمال کا محاسبہ کیا جائے گا۔

(مناقب ابن شہر آشوب ۴ ص ۲۹۵ از ابو خالد)

۱۳۹۔ امام رضاؑ جو شخص بھی ائمہ اہلبیتؑ کی معرفت کے بغیر مر جائے وہ جاہلیت کی موت مرتا ہے۔ (عیون اخبار الرضا ۲ ص ۱۲۲ / ۱ از فضل بن شاذان، الکافی ۱ ص ۳۷۶، محاسن ۱ ص ۲۵، بحار الانوار ۲۳ / ۷۶)

www.kitabmart.in





## احادیث تنبیہ کی تحقیق

تمام مسلمانوں کا اس نقطہ پر اتفاق ہے کہ جن روایات نے اس مضمون کی نشاندہی کی ہے کہ امام کے بغیر مرنے والا جاہلیت کی موت مرتا ہے۔ قطعی طور پر سرکارِ دو عالم سے صادر ہوئی ہیں اور ان میں کسی طرح کے شک اور شبہ کی گنجائش نہیں ہے۔

مفہوم اور مقصود میں اختلاف ہو سکتا ہے لیکن اصل مضمون میں کسی طرح کا اختلاف نہیں ہے کہ یہ مضمون اس قدر شہرت اور اعتبار پیدا کر چکا تھا کہ حکامِ ظلم و جور بھی اس کا انکار نہ کر سکے اور بدرجہ مجبوری تحریف و ترمیم پر اتر آئے۔ جیسا کہ علامہ امینی طاب ثراہ نے ان احادیث کو صحاح و مسانید سے نقل کرنے کے بعد فرمایا ہے کہ ”یہ وہ حقیقت ہے جسے تمام صحاح و مسانید نے محفوظ کیا ہے لہذا اس کے مضمون کے آگے تسلیم خم کر دینے کے علاوہ کوئی چارہ کار نہیں ہے اور کسی مسلمان کا اسلام اس کے مقصد و کو تسلیم کے بغیر مکمل نہیں ہو سکتا ہے۔ اس حقیقت میں نہ دورائے ہے اور نہ کسی ایک نے شک و شبہ کا اظہار کیا ہے جو اس بات کی دلیل ہے کہ بغیر امام مرنے والے کا انجام بدترین انجام ہے اور اس کے مقدر میں کسی طرح کی کامیابی اور فلاح نہیں ہے۔ جاہلیت کی موت سے بدتر کوئی موت نہیں ہے کہ یہ موت درحقیقت کفر و اکاد کی موت ہے اور اس میں کسی اسلام کا شائبہ بھی نہیں ہے۔ (الغدیر: ۱۰ ص ۳۶)

رہ گیا حدیث کا مفہوم تو اس کی وضاحت کے لئے دور جاہلیت کی تشریح ضروری ہے اور اس کے بغیر مسئلہ کی مکمل توضیح نہیں ہو سکتی



ہے قرآن مجید اور احادیث اسلامی میں رسول اکرمؐ کے دور بعثت کو علم و ہدایت کا دور اور اس کے پہلے کے زمانہ کو جہالت اور ضلالت کا دور قرار دیا گیا ہے۔ اس لئے کہ اُس دور میں آسمانی ادیان میں تحریف و ترمیم کی بنا پر راہ ہدایت و ارشاد کا پالینا ممکن نہ تھا۔ اس دور میں انسانی سماج میں دین کے نام پر جو نظام چل رہے تھے وہ سب ادہام و خرافات کا مجموعہ تھے اور یہ تحریف شدہ ادیان و مذاہب حکام ظلم و جور کے ہاتھوں میں بہترین حربہ کی حیثیت رکھتے تھے جن کے ذریعہ انسانوں کے مقدرات پر قبضہ کیا جاتا تھا اور انہیں اپنی خواہشات کے اشارہ پر چلایا جاتا تھا۔

www.kitabmart.in

لیکن اس کے بعد جب سرکارِ دو عالم کی بعثت کے زیر سایہ علم و ہدایت کا آفتاب طلوع ہوا تو آپؐ کی ذمہ داریوں میں اہم ترین ذمہ داری ان ادہام و خرافات سے جنگ کرنا اور حقائق کو واضح و بے نقاب کرنا تھا۔ چنانچہ آپؐ نے ایک ہر بان باپ کی طرح امت کی تعلیم و تربیت کا کام شروع کیا اور صاف لفظوں میں اعلان کر دیا کہ میں تمہارے باپ جیسا ہوں اور تمہاری تعلیم کا ذمہ دار ہوں (مسند ابن جنبل ۳ ص ۵۳ / ۴۱۳، سنن نسائی ۱ ص ۳۸، سنن ابن ماجہ ۱ ص ۱۱۲ - ۳۱۳، الجامع الصغیر ۲۹۲ / ۲۵۸۰)

آپؐ کا پیغام عقل و منطق سے تمام تر ہم آہنگ تھا اور اس کی روشنی میں صاحبانِ علم کے لئے صداقت تک پہنچنا بہت آسان تھا اور وہ صاف محسوس کر سکتے تھے کہ اس کا رابطہ عالمِ غیب سے ہے۔

آپؐ برابر لوگوں کو بتاتے رہے کہ آپؐ کی تعلیمات کے



منطق نے ٹھکرا دیا ہے۔ ان کا اعتبار نہ کریں کہ بغیر علم و اطلاع کے کسی چیز کے پیچھے نہ دوڑ پڑیں۔ (سورہ اسرار آیت ۳۶)

اس تمہید سے یہ بات مکمل طور پر واضح ہو جاتی ہے کہ ہر دور کے امام کی معرفت انسانوں کا انفرادی مسئلہ نہیں تھی کہ اگر کوئی شخص امام کی معرفت حاصل کے بغیر مر جائے گا تو صرف اس کی موت جاہلیت کی موت ہو جائے گی بلکہ دراصل یہ ایک اجتماعی اور پوری امت کی زندگی کا مسئلہ تھا کہ بعثت پیغمبر اسلام کے سورج کے طلوع کے ساتھ جو علم و معرفت کا دور شروع ہوا ہے اس کا استمرار اس وقت تک ممکن نہیں ہے جب تک مسلمان اپنے دور کے امام کو پہچان کر اس کی اطاعت نہ کر لیں۔

یا واضح الفاظ میں یوں کہا جائے کہ امامت ہی اس عصر علم و عرفان کی تنہا ضمانت ہے جو سرکارِ دو عالم کی بعثت کے ساتھ شروع ہوا ہے اور اس ضمانت کے مفقود ہو جانے کا فطری نتیجہ اس دور اسلام و عرفان کا خاتمہ ہوگا جس کا لازمی اثر دور جاہلیت کی واپسی کی صورت میں ظاہر ہوگا اور پورا معاشرہ جاہلیت کی موت مر جائے گا جس کی طرف قرآن مجید نے خود اشارہ کیا تھا کہ مسلمانو۔ دیکھو محمد اللہ کے رسول کے علاوہ اور کچھ نہیں ہیں اور ان سے پہلے بہت سے رسول گزر چکے ہیں کہیں ایسا نہ ہو کہ یہ مرجائیں یا قتل ہو جائیں تو تم اٹے پاؤں جاہلیت کی طرف پلٹ جاؤ گویا مسلمانوں میں جاہلیت کی طرف پلٹ جانے کا اندیشہ تھا اور رسول اکرمؐ اس کا علاج معرفت امام کے ذریعہ کرنا چاہتے تھے اور بار بار اس امر کی وضاحت کر دی تھی کہ امت دوبارہ جاہلیت کی دلدل میں پھنس سکتی ہے اور جاہلیت کی موت مر سکتی ہے اور اس کا واحد سبب امامت و قیادت امام عصرؑ



## کس امام کی معرفت؟

اگر گزشتہ احادیث میں ذرا غور و فکر کر لیا جائے تو اس سوال کا جواب خود بخود واضح ہو جائے گا کہ سرکارِ دو عالم نے کس امام اور کس طرح کے امام کی معرفت کو ضروری قرار دیا ہے کہ جس کے بغیر نہ اصلی اسلام باقی رہ سکتا ہے اور نہ جاہلیت کی طرف پلٹ جانے کا خطرہ ٹل سکتا ہے۔ کیا یہ ممکن ہے کہ اس معرفت سے مراد ہر اس شخص کی معرفت اور اس کا اتباع ہو جو اپنے بارے میں امامت کا دعویٰ کر دے اور اسلامی سماج کی زمام پکڑ کر بیٹھ جائے اور باقی افراد اس کی اطاعت نہ کر کے جاہلیت کی موت مرجائیں اور اس کے کردار کا جائزہ نہ لیا جائے اور اس ظلم کو نہ دیکھا جائے جو انسان کو ان اماموں میں قرار دیتا ہے جو جہنم کی دعوت دینے والے ہوتے ہیں؟

ائمہ جو رہنے ہر دور تاریخ میں ہی کوشش کی ہے کہ حدیث کی ایسی ہی تفسیر کریں اور اسے اپنے اقتدار کے استحکام کا ذریعہ قرار دیں چنانچہ یہی وجہ ہے کہ اس کے راویوں میں ایک معاویہ بھی شامل ہے جسے اس حدیث کی سخت ضرورت تھی اور کھلی ہوئی بات ہے کہ جب روایت بیان کر دے گا تو درباری علماء اس کی ترویج و تبلیغ کا کام شروع کر دیں گے اور اس طرح حدیث کی روشنی میں معاویہ جیسے افراد کی حکومت کو مستحکم و مضبوط بنا دیا جائے گا۔ اگرچہ یہ کھلی ہوئی بات ہے کہ یہ صرف لفظی بازی گرمی ہے اور اس کا تفسیر و تشریح حدیث سے کوئی



تعلق نہیں ہے اور نہ اسے خطائے اجتہادی کہا جاسکتا ہے اور نہ سو فہم  
 بھلا کون یہ تصور کر سکتا ہے کہ عبداللہ بن عمر کا بیعت امیر المؤمنین  
 سے انکار کر دینا کسی بصیرت کی کمزوری یا فکر کی سطحیت کا نتیجہ تھا اور  
 انھیں آپ کی شخصیت کا اندازہ نہیں تھا اور راتوں رات دوڑ کر حجاج  
 بن یوسف کے دربار میں جا کر عبدالملک بن مروان کے لئے بیعت کر لینا  
 واقعاً اس احتیاط کی بنا پر تھا کہ کہیں زندگی کی ایک رات بلا بیعت امام  
 نہ گزر جائے اور ارشاد پیغمبر کے مطابق جاہلیت کی موت نہ واقع ہو جائے  
 جیسا کہ ابن ابی الحدید نے بیان کیا ہے کہ عبداللہ نے پہلے حضرت  
 علیؑ کی بیعت سے انکار کر دیا اور اس کے بعد ایک رات حجاج بن یوسف  
 کا دروازہ کھٹکھٹانے لگے تاکہ اس کے ہاتھ خلیفہ وقت عبدالملک بن  
 مروان کے لئے بیعت کر لیں کہیں ایسا نہ ہو کہ ایک رات بلا بیعت امام  
 گزر جائے جبکہ سرکارِ دو عالمؐ نے فرمایا ہے کہ اگر کوئی بیعت امام کے بغیر  
 مر جائے تو جاہلیت کی موت مرتا ہے۔ اور حجاج نے بھی اس حالت اور  
 پست فطرتی کا اس انداز سے استقبال کیا کہ بستر سے پیز نکال دیا کہ ہن  
 بیعت کر لو۔ تم جیسے لوگ اس قابل نہیں ہو کہ ان سے ہاتھ پر بیعت لی جائے  
 (شرح نہج البلاغہ ۱۳ ص ۲۴۲)

کھلی ہوئی بات ہے کہ جو حضرت علیؑ کو امام تسلیم نہ کرے گا اس کا  
 امام عبدالملک بن مروان ہی ہو سکتا ہے جس کی بیعت سے انکار انسان  
 کو جاہلیت کی موت مار سکتا ہے اور اس کے لئے ضروری ہے کہ رات  
 کی تاریکی میں انتہائی ذلت نفس کے ساتھ حجاج بن یوسف جیسے جلاد  
 کے دروازہ پر حاضری دے اور عبدالملک جیسے بے ایمان کی خلافت



کے لئے بیعت کر لے اور اس کا آخری نتیجہ یہ ہو کہ اس یزید کو بھی حدیث  
مذکور کا مصداق قرار دیدے جس کے دونوں ہاتھ اسلام اور آل رسول  
کے خون سے رنگین ہوں۔

www.kitabmart.in

مورخین کا بیان ہے کہ اہل مدینہ نے ۶۳ھ میں یزید کے خلاف  
آواز بلند کی اور اس کے نتیجہ میں واقعہ حرہ پیش آگیا جس کے بعد عبداللہ  
بن عمر نے اس انقلاب میں قریش کے قائد عبداللہ بن مطیع کے پاس حاضر  
ہو کر کچھ کہنا چاہا تو عبداللہ نے ان کے لئے تکیہ لگوا کر بیٹھنے کا اشارہ کیا  
اور ابن عمر نے فرمایا کہ میں بیٹھنے نہیں آیا ہوں۔ میں صرف یہ حدیث پیغمبر  
سنانے آیا ہوں کہ اگر کسی کے ہاتھ اطاعت سے الگ ہو گئے تو وہ روز قیامت  
اس عالم میں محسوس ہوگا کہ اس کے پاس کوئی دلیل نہ ہوگی اور کوئی اپنی  
گردن میں بیعت امام رکھے بغیر مر گیا تو اس کی موت جاہلیت کی موت  
ہوگی۔ (صحیح مسلم ۳/۱۲۷۸/۱۸۵۱)

ذرا ملاحظہ فرمائیے کہ اس ضمیر فروش انسان نے کس طرح حدیث  
شریف کا رخ بالکل ایک متضاد جہت کی طرف موڑ دیا اور اسے یزید کی حکومت  
کی دلیل بنا دیا جس موزی مرض کی طرف رسول اکرم نے اس حدیث  
میں اور دیگر متعدد احادیث میں اشارہ کیا تھا اور آپ کا مقصد تھا کہ  
لوگ ائمہ حق و ہدایت کی اطاعت کریں لیکن ارباب باطل و تحریف نے  
اس کا رخ ہی بدل دیا اور اسے باطل کی ترویج کا ذریعہ بنالیا اور اس طرح  
اسلامی احادیث ہی کو اسلام کی عمارت کے منہدم کرنے کا وسیلہ بنا دیا اور  
دھیرے دھیرے اسلام اور علم کا وہ دور گزر گیا اور امت اسلامیہ ائمہ  
حق و انصاف کی رموز و نشانوں کے ناکارہ بن گئی۔



طرف پٹ گئی اور جاہلیت و کفر کی موت کا سلسلہ شروع ہو گیا جب کہ روایات کا کھلا ہوا مفہوم یہ تھا کہ آپ امت کو اس امر سے آگاہ فرما رہے تھے کہ خبردار ائمہ اہلبیت کی امامت و قیادت سے غافل نہ ہو جانا اور اہلبیت سے تمسک کو نظر انداز نہ کر دینا کہ اس کا لازمی نتیجہ دور علم و ہدایت کا خاتمہ اور دور کفر و جاہلیت کی واپسی کی شکل میں ظاہر ہوگا جس کی طرف حدیث ثقلین، حدیث غدیر اور دوسری سینکڑوں حدیثوں میں اشارہ کیا گیا تھا اور ائمہ اہلبیت سے تمسک کا حکم دیا گیا تھا۔





# فصل چہارم

## روز قیامت منزلت اہلبیتؑ

۱۴۰۔ رسول اکرمؐ! سب سے پہلے میرے پاس حوض کوثر پر میرے اہلبیتؑ وارد ہوں گے اور امت میں میرے واقعی چاہنے والے۔

(الستة لابن ابی عاصم ۳۲۴/۴۴۸، کنز العمال ۱۲/۱۰۰/۳۴۱۷۸)

۱۴۱۔ رسول اکرمؐ! تم میں سب سے پہلے میرے پاس حوض کوثر پر وارد ہونے والا اور سب سے پہلے اسلام قبول کرنے والا علیؑ بن ابی طالبؑ ہے۔ (مستدرک ۳ ص ۱۴۷/۴۶۶۲، تاریخ بغداد ۲ ص ۸۱، مناقب ابن المغازلی

۱۶/۲۲، مناقب خوارزمی ۵۲/۱۵)

۱۴۲۔ امام علیؑ! میرے پاس رسول اکرمؐ تشریف لے آئے جب میں بستر پر

تھا۔ آپ سے حسنؑ یا حسینؑ نے پانی مانگا اور آپ نے بکری کو دودھ کر دینا

چاہا کہ دوسرا بھائی سامنے آیا۔ آپ نے اسے سامنے سے ہٹا دیا تو

فاطمہ زہراؑ نے کہا کہ کیا وہ آپ کو زیادہ محبوب ہے؟ فرمایا نہیں بات

یہ ہے کہ اس نے پہلے تقاضا کیا ہے اور یاد رکھو کہ میں۔ تم اور بستر پر

آرام کرنے والا سب روز قیامت ایک مقام پر ہوں گے۔ (مسند ابن

حنبل ۱ ص ۲۱۷/۷۹۲ از عبد الرحمن ازرق، المعجم الکبیر ۳ ص ۲۶۲۲/۲۶۲۲

از ابی فاختہ، مسند ابوداؤد طیالسی ۲۶/۱۹۰، تاریخ دمشق حالات



امام حسنؑ ۱۱۰/۱۸۲ - ۱۱۸/۱۹۱، اسد الغابہ ۷/۲۲۰، السنۃ لابن ابی عامر  
۵۸۴/۱۳۲۲، تاریخ دمشق حالات امام حسینؑ ۱۱۱/۱۱۵، کتاب سلیم بن  
قیس ۲ ص ۳۲۲/۲۱)

۱۴۳۔ امیر المومنینؑ فرماتے ہیں کہ مجھ سے رسول اکرمؐ نے فرمایا کہ جنت میں سب سے  
پہلے میں۔ فاطمہؑ، حسنؑ اور حسینؑ داخل ہوں گے تو میں نے عرض کی او  
ہمارے چاہنے والے؟ فرمایا تمہارے پیچھے پیچھے۔ (مستدرک ۳ ص ۱۶۴  
۴۲۳/۴۲۳ از عاصم بن ضمہ، ذخائر العقبیٰ ۱۲۳، بشارۃ المصطفیٰ ص ۴۶)  
۱۴۴۔ رسول اکرمؐ! ہم۔ علیؑ۔ فاطمہؑ۔ حسنؑ اور حسینؑ سب روز قیامت زیر عرش  
اکسی ایک قبہ میں ہوں گے۔ (کنز العمال ۱۲ ض ۱/۳۴۱، مجمع الزوائد  
۹ ص ۲۶۶/۱۵۰۲۲، شرح الاخبار ۳ ص ۴/۹۱۴ از ابو موسیٰ اشعری،  
مناقب خوارزمی ۳۰۳/۲۹۸، بشارۃ المصطفیٰ ص ۴۸۔

۱۴۵۔ رسول اکرمؐ! وسیلہ ایک درجہ ہے جس سے بالاتر کوئی درجہ نہیں ہے۔  
پروردگار سے طلب کرو کہ وہ مجھے وسیلہ عنایت فرمادے۔ (مسند ابن جنبل  
۴ ص ۱۶۵/۱۱۷۸۳ از ابو سعید خدری ۳ ص ۸۶/۷۰۱ ص ۲۹۲/۸۷۷۸ از  
ابو ہریرہ ۲/۵۷۱/۶۵۷۹ از عبد اللہ بن عمر ابن العاص، صحیح بخاری  
۱/۲۲۲/۵۸۹، صحیح مسلم ۱ ص ۲۸۹/۳۸۴، سنن ابی داؤد ۱ ص ۱۴۴/۵۲۳  
ص ۱۴۶/۵۲۹، سنن ترمذی ۵ ص ۵۸۶/۳۶۱۲، سنن نسائی ۲ ص ۲۵۲/۶۷۱۔  
ص ۲۷۳/۶۷۳، سنن ابن ماجہ ۱ ص ۲۳۹/۷۲۲)

۱۴۶۔ رسول اکرمؐ۔ جنت میں ایک درجہ ہے جسے وسیلہ کہا جاتا ہے۔ اگر تمہیں اللہ  
سے کوئی سوال کرنا ہے تو میرے لئے وسیلہ کا سوال کرو۔ لوگوں نے عرض کی  
کہ اس میں آپ کے ساتھ کون کون رہے گا؟ فرمایا علیؑ۔ فاطمہؑ۔ حسنؑ۔ حسینؑ۔



اکثر العمال ۱۲ ص ۱۰۳ / ۳۴۱۹۵ - ۱۳ ص ۱۳۹ / ۳۷۶۱۶ ، تفسیر ابن کثیر  
 ۶۸ ص ۲ ، بشارۃ المصطفیٰ ص ۲ ، معانی الاخبار ۱۱۶ / ۱ ، تفسیر قمی ۲ ص ۳۲۴ ،  
 علل الشرائع ۱۶۴ / ۶ ، بصائر الدرجات ۴۱۶ / ۱۱ ، روضۃ الواعظین ص ۱۲۱

۱۴۷۔ رسول اکرم! جنت کا مرکزی علاقہ میرے اور میرے اہلبیت کے لئے ہوگا۔  
 (یحیون اخبار الرضا ۲ ص ۶۸ / ۳۱۴ از حسن بن عبد اللہ التمیمی)

۱۴۸۔ حذیفہ! میری والدہ نے پوچھا کہ تمہارا رسول اکرم کا ساتھ کب سے ہے؟  
 میں نے عرض کی فلاں وقت سے اس نے مجھے برا بھلا کہا تو میں نے کہا  
 اللہ خاموش ہو جائے۔ میں رسول اکرم کے ساتھ نماز مغرب کے لئے جا رہا  
 ہوں۔ نماز کے بعد ان سے درخواست کروں گا کہ میرے اور آپ کے لئے  
 دعائے مغفرت کریں۔ یہ کہہ کر میں حضرت کی خدمت میں حاضر ہوا۔ مغرب  
 وعشاء کی نماز ادا کی۔ اس کے بعد آپ جانے لگے تو میں ساتھ ہوا۔  
 راستہ میں ایک شخص مل گیا اس سے آپ نے باتیں کیں۔ پھر روانہ ہو گئے  
 اور میں پھر ساتھ چلا۔ ایک مرتبہ میری آواز سن کر فرمایا کون؟ میں نے  
 عرض کی حذیفہ

فرمایا کیوں آئے؟ میں نے ماجرا بیان کیا۔ فرمایا خدا تمہیں اور  
 تمہاری ماں کو بخش دے۔ کیا تم نے راستہ میں ملنے والے کو بھی دیکھا ہے؟  
 عرض کی بیشک! فرمایا یہ ایک فرشتہ ہے جو آج پہلی مرتبہ آسمان سے نازل  
 ہوا ہے اور یہ خدا سے اجازت لے کر مجھے سلام کرنا چاہتا تھا اور یہ بشارت  
 دینا چاہتا تھا کہ حسن و حسین جو انان جنت کے سردار ہیں —————  
 اور فاطمہ جنت کی تمام عورتوں کی سردار ہیں اور پروردگار ان

سب سے راضی ہے۔ (مسند احمد بن حنبل، ۹ ص ۹۱ / ۳۳۳۸۹، سنن ترمذی



۳۲۶۵/۳۸۷۰، خصائص نسائی ص ۲۳۹/۱۳۰، مجمع الزوائد ص ۳۲۴  
 ۱۵۱۹۲/، حلیۃ الاولیاء ص ۱۹۰/، اسد الغابہ ص ۳۰۴/، ۷۴۱۰/،  
 المصنف لابن ابی شیبہ ص ۱۶۴، تاریخ دمشق حالات امام علیؑ ص ۷۲-  
 ص ۷۳، ذخائر العقبی ص ۱۲۱، امالی مفید ص ۲۳/۴، بشارۃ المصطفی ص ۲۷۷  
 کمال الدین ص ۲۶۳/۱۰، شرح الاخبار ص ۶۵/۹۹۰ ص ۷۵/۹۹۵  
 ۱۴۹- رسول اکرمؐ! میں ایک شجر ہوں اور فاطمہؑ اس کی شاخ ہے اور علیؑ اس کا  
 شگوفہ ہے اور حسنؑ و حسینؑ اس کے پھل ہیں اور ہمارے شیعہ اس کے  
 پتے ہیں۔ اس شجر کی اصل جنت عدن میں ہے اور باقی حصہ ساری جنت  
 میں پھیلا ہوا ہے۔ (مستدرک علی الصحیحین ص ۱۷۴/۲۷۵۵ از عبد الرحمن  
 بن عوف)





*[The following text is extremely faint and illegible due to low contrast and blurring. It appears to be a handwritten manuscript in Urdu or Arabic script, consisting of approximately 15-20 lines of text.]*



قسم سوم

# خصائص الہدیت

فصل اول مختلف اہم ترین خصوصیات

فصل دوم جامع خصوصیات



۱۰۰

مقدمات عالمی

عالمی سائنس و ٹیکنالوجی

تاریخ و جغرافیہ



# فصل اول

## اہم ترین خصوصیات

### ۱۔ طہارت

”انما یرید اللہ لیذہب عنکم الرجس اہل البیت  
ویطہرکم تطہیرا“

۱۵۰۔ رسول اکرم! ہم وہ اہلبیت ہیں جن سے خدا نے ہر بُرائی کو دور رکھا ہے

چاہے وہ ظاہری ہوں یا باطنی۔ (الفردوس ۱ ص ۵۴/۱۴۴)

۱۵۱۔ رسول اکرم! پروردگار نے مخلوقات کو دو قسموں پر تقسیم کیا اور مجھے بہترین

قسم میں قرار دیا جس کی طرف اس آیت میں اشارہ کیا گیا ہے کہ کچھ اصحاب

الیمین ہیں اور کچھ اصحاب الشمال۔ ہمارا تعلق اصحاب الیمین سے ہے

اور میں ان میں بھی بہترین قسم میں ہوں۔

اس کے بعد اس نے دونوں قسموں کو تین حصوں میں تقسیم کیا اور

مجھے ان کے بہترین حصہ میں قرار دیا جس کی طرف اصحاب یمینہ کے ساتھ

”السابقون السابقون“ کے ذریعہ اشارہ کیا گیا ہے کہ ہمارا شمار سابقین میں ہے

اور میں ان میں بھی سب سے بہتر ہوں۔ اس کے بعد ان تینوں حصوں کو قبل

میں تقسیم کیا گیا اور مجھے سب سے بہتر قبیلہ میں رکھا گیا جس کی طرف اس آیت



میں اشارہ کیا گیا ہے کہ پروردگار نے تمہیں شعوب اور قبائل میں تقسیم کیا ہے تاکہ ایک دوسرے کو پہچان سکو اور تم میں سب سے زیادہ محترم وہ ہے جو سب سے زیادہ متقی اور پرہیزگار ہے۔

میں اولاد آدم میں سب سے زیادہ متقی اور پیش پروردگار مکرم ہوں لیکن یہ کوئی فخر کی بات نہیں ہے۔ یہ مقام شکر ہے۔ اس کے بعد مالک نے قبائل کو خاندانوں میں تقسیم کیا اور مجھے بہترین گھر میں قرار دیا جسکی طرف آیت تطہیر میں اشارہ کیا گیا ہے تو مجھے اور میرے اہلبیت سب کو گناہوں سے پاک و پاکیزہ قرار دیا گیا ہے۔ (دلائل النبوة بہیقی ص ۱، البدایۃ والہیاتہ ۲ ص ۲۵۷، الدر المنثور ۶ ص ۶۰۵، مناقب امیر المومنین الکوفی ص ۱۲/ ۷۰، ص ۳۲۴/ ۳۰۶، مجمع البیان ۹ ص ۲۰۷، اعلام الوری ص ۱۶، المعجم الکبیر ۱۲ ص ۵۱/ ۱۲۶۰۴، ص ۳ ص ۵۷/ ۲۶۷۴، امالی الشجر ص ۱۵، امالی صدوق ص ۵۰۳/ تفسیر قمی ۲ ص ۳۲۷)

۱۵۲۔ رسول اکرم! میں اور علیؑ اور حسنؑ و حسینؑ اور نوا اولاد حسینؑ سب پاک و پاکیزہ اور معصوم قرار دیے گئے ہیں۔ (کمال الدین ص ۲۸/ ۲۸، عیون اخبار الرضا ص ۶۴/ ۳۰، مناقب ابن شہر آشوب ص ۲۹۵ کفایۃ الاثر ص ۱۹، الصراط المستقیم ۲ ص ۱۱، منابع المودۃ ۳ ص ۲۹۱/ ۹، فرائد السمطين ۲ ص ۱۳۳/ ۴۳۰)

۱۵۳۔ رسول اکرم! میرے بعد بارہ امام مثل نقبار بنی اسرائیل ہوں گے اور سب کے سب دین خدا کے امانتدار۔ پرہیزگار اور معصوم ہوں گے۔

(جامع الاخبار ۶۲/ ۸۰)

۱۸۴۔ رسول اکرم! ہم وہ اہلبیت ہیں جنہیں پروردگار نے پاکیزہ قرار دیا ہے۔ ہم



شجرہ نبوت اور موضع رسالت ہیں۔ ہمارے گھر ملائکہ کی آمد و رفت رہتی ہے۔  
ہمارا گھر انہ رحمت کا ہے اور ہم علم کا معدن ہیں۔

(الدر المنثور ۶ ص ۶۶۶ از ضحاک بن مزاحم)

۱۵۵۔ رسول اکرمؐ۔ جو شخص بھی اس سرخ لکڑی کو دیکھنا چاہتا ہے جسے مالک  
نے اپنے دست قدرت سے بویا ہے اور اس سے متمسک رہنا چاہتا ہے  
اس کا فرض ہے کہ علیؑ اور ان کی اولاد کے ائمہ سے محبت کرے کہ یہ سب  
خدا کے منتخب اور پسندیدہ بندے ہیں اور ہر گناہ اور ہر خطا سے معصوم  
ہیں۔ (امالی صدوق ص ۴۶/۲۶، عیون اخبار الرضا ص ۵/۲۱۱ از  
محمد بن علی التمیمی)

۱۵۶۔ امام علیؑ! پروردگار نے رسول کی اطاعت کا حکم دیا ہے اس لئے  
کہ وہ معصوم اور پاکیزہ کردار ہیں اور کسی معصیت کا حکم نہیں دے سکتے ہیں  
اس کے بعد اس نے اولی الامر کی اطاعت کا حکم دیا ہے کہ وہ بھی معصوم  
اور پاکیزہ کردار ہیں اور کسی معصیت کا حکم نہیں دے سکتے ہیں (خصال  
ص ۱۳۹/۱۵۸، علل الشرائع ص ۱۲۳، کتاب سلیم بن قیس ص ۲ ص ۸۸۴  
۵۴/)

۱۵۷۔ امام علیؑ۔ پروردگار نے ہم اہلبیتؑ کو فضیلت عنایت فرمائی ہے اور کیوں  
نہ ہوتا جبکہ اس نے ہمارے بارے میں آیت تطہیر نازل کی ہے اور ہمیں  
تمام برائیوں سے پاکیزہ قرار دیا ہے۔ چاہے کھلی ہوئی ہوں یا مخفی ہوں۔ ہم  
ہی ہیں جو حق کے راستہ پر ہیں۔ (تناویل الآیات الظاہرہ ص ۴۵)

۱۵۸۔ امام حسنؑ۔ ہم وہ اہلبیتؑ ہیں جنہیں مالک نے اطاعت کے ذریعہ محترم  
بنایا ہے اور ہمیں منتخب اور مصطفیٰ و مجتبیٰ قرار دیا ہے۔ ہم سے ہر جس کو



دور رکھا ہے اور ہمیں مکمل طور پر پاکیزہ قرار دیا ہے۔ اور شک جس ہے  
لہذا ہمیں خدا یا دین خدا کے بارے میں کبھی شک نہیں ہو سکتا ہے۔  
اس نے ہمیں ہر طرح کے انحراف اور گمراہی سے پاکیزہ رکھا ہے۔

(امالی طوسی ص ۵۶۲ / ۱۱۷۴ از عبد الرحمن بن کثیر)

۱۵۹۔ امام باقر! ہماری توصیف ممکن نہیں ہے۔ ان کی توصیف کون کر سکتا

ہے جن سے اللہ نے ہر جس اور شک کو دور رکھا ہے۔ (کافی ۲ ص ۱۸۲ / ۱۶)

۱۶۰۔ امام صادق! انبیاء اور اولیاء کی زندگی میں کوئی گناہ نہیں ہوتا ہے۔

یہ سب معصوم اور مطہر ہوتے ہیں۔ (خصال ص ۶۰۸ / ۹)

۱۶۱۔ امام صادق! شک اور معصیت کی جگہ جہنم ہے اور ان کا تعلق کسی طرح

بھی ہم سے نہیں ہے۔ (کافی ۲ ص ۴ / ۵)

۱۶۲۔ امام صادق! آیت تطہیر میں جس سے مراد ہر طرح کا شک ہے۔

(معانی الاخبار ۱۳۸ / ۱)

www.kitabmart.in

۱۶۳۔ امام رضا! امامت وہ مرتبہ ہے جسے پروردگار نے جناب ابراہیم کو

نبوت کے بعد عنایت فرمایا ہے اور تیسرا مرتبہ خلعت کا ہے۔ امامت ہی کے

ذریعہ انھیں مشرف کیا ہے اور اس ذریعہ سے ان کے ذکر کو محترم بنایا

ہے۔ ”انی جاعلک للناس اماماً“

خلیل خدا نے اس مرتبہ کو پانے کے بعد کمال مسرت سے گزارش

کی کہ خدایا اور میری ذریت! فرمایا یہ عہدہ ظالموں تک نہیں جاسکتا ہے

لہذا آیت کریمہ نے قیامت تک کے ظالموں کی امامت کو باطل قرار دیا

ہے اور یہ صرف منتخب افراد کا حصہ ہو گئی ہے۔ اس کے بعد پروردگار

نے اسے ان کی اولاد کے پاکیزہ افراد کا حصہ قرار دیا ہے اور ارشاد



فرمایا ہے کہ ”ہم نے ابراہیم کو اسحاق اور یعقوب جیسی اولاد عطا فرمائی ہے اور سب کو صالح قرار دیا ہے“ — پھر ارشاد ہوا ”ہم نے انہیں امام بنایا ہے کہ ہمارے حکم سے لوگوں کو ہدایت دیں اور ان کی طرف وحی کی ہے کہ نیکیاں انجام دیں۔ نماز قائم کریں۔ زکوٰۃ ادا کریں اور یہ سب ہمارے عبادت گزار بندے تھے۔ (کافی ص ۱۹۹/۱، کمال الدین ص ۶۷۶/۳۱، امالی صدوق ۵۳۷/۱، معانی الاخبار ۹۷/۲، عیون اخبار الرضا ص ۲۱۷ از عبدالعزیز بن مسلم)

۱۶۴۔ امام ہادیؑ! زیارت جامعہ میں فرماتے ہیں۔ آپ حضرات سب ائمہ راشدین ہمدی، معصوم اور مکرم ہیں۔ پروردگار نے آپ حضرات کو لغزش سے محفوظ رکھا ہے۔ فتنوں سے بچا کر رکھا ہے۔ برائیوں سے پاک رکھا ہے اور آپ سے ہر جس کو دور کر کے پاک و پاکیزہ قرار دیا ہے۔ (تہذیب ص ۹۷۶/۱۷۷، الفقیہ ص ۶۱۱/۳۲۱۳، فرائد السمطين ص ۱۸۰، عیون اخبار الرضا ص ۲۷۳، از موسیٰ بن عمران نجفی۔ غالباً یہ موسیٰ بن عبداللہ ہیں)

## ۲۔ ہم پہ قرآن

۱۶۵۔ زید بن ارقم کا بیان ہے کہ ایک مرتبہ رسول اکرمؐ نے مکہ و مدینہ کے درمیان خم نامی مقام پر خطبہ ارشاد فرمایا اور حمد و ثنائے الہی کے بعد وعظ و نصیحت کرتے ہوئے فرمایا کہ لوگو! میں بھی ایک بشر ہوں اور قریب ہے کہ میرے پاس داعی الہی آجائے اور میں اس کی آواز پر لبیک کہتا ہوا چلا جاؤں تو آگاہ رہنا کہ میں تمہارے درمیان دو گراں قدر چیزیں چھوڑ کر جا رہا ہوں ایک کتاب خدا جس میں نور اور ہدایت ہے اسے پکڑے رہو



اور اس سے وابستہ رہو۔ یہ کہہ کر اس کے بارے میں رنج و غم نہ فرمائی  
اس کے بعد فرمایا کہ اور ایک میرے اہلبیت ہیں جن کے بارے میں میں  
تمہیں خدا کو یاد دلارہا ہوں اور اس جملہ کو تین مرتبہ دہرایا۔ (صحیح مسلم ۴  
۱۸۷۳-۲۴۰۸، سنن دارمی ۲/۸۸۹/۳۱۹۸، مسند ابن حنبل ۵/۵۱۳)  
۱۹۲۸۵، سنن کبریٰ ۱۰/۱۹۲، تہذیب تاریخ دمشق ۳۹/۲۰۳۳۵،  
فرائد السمطين ۲/۲۳۴ (۵۱۳)

۱۶۶۔ رسول اکرمؐ نے فرمایا کہ میں تمہارے درمیان وہ چیزیں چھوٹے جا رہا ہوں جن سے  
متمسک رہو گے تو ہرگز گمراہ نہ ہو گے۔ ان میں ایک دوسرے سے بزرگ  
ہے اور وہ کتاب خدا ہے جو ایک ریمان ہدایت ہے جس کا سلسلہ آسمان  
سے زمین تک ہے اور ایک میری عسرت اور میرے اہلبیت ہیں اور  
یہ دونوں اس وقت تک جدا نہ ہونگے جب تک میرے پاس حوض کوثر پر وارد نہ ہو جائیں  
دیکھو اس کا خیال رکھنا کہ تم میرے بعد ان کے ساتھ کیا برتاؤ کرتے ہو۔  
(سنن ترمذی ۵/۶۶۳، از زید بن ارقم)

۱۶۷۔ زید بن ارقم! جب رسول اکرمؐ حجۃ الوداع سے واپسی پر مقام غدیر خم  
پر پہنچے تو آپؐ نے درختوں کے نیچے زمین صاف کرنے کا حکم دیا پھر فرمایا کہ  
گویا میں داعی الہی کو لبیک کہنے جا رہا ہوں لہذا یاد رکھنا کہ میں تم میں دو  
گراں قدر چیزیں چھوڑے جا رہا ہوں جن میں ایک دوسرے سے بڑی ہے۔  
کتاب خدا اور میری عسرت لہذا یہ خیال رکھنا کہ میرے بعد ان کے ساتھ  
کیا برتاؤ کرتے ہو۔ اور یہ دونوں ایک دوسرے سے ہرگز جدا نہ ہوں گے  
یہاں تک کہ میرے پاس حوض کوثر پر وارد ہو جائیں اور یہ کہہ کر فرمایا کہ

اللہ سے احوال رہا اور یہ تمام منہ کا دعا ہے کہ اللہ تعالیٰ



کہ جس کا جس کا میں مولا ہوں اس کا یہ علیؑ بھی مولا ہے۔ خدایا اسے دوست رکھنا جو اس سے دوستی رکھے اور اسے اپنا دشمن قرار دیدینا جو اس سے دشمنی کرے۔ (مستدرک ۳ ص ۱۱۱/۲۵۷، خصائص نسائی ۱۵۰/۷۹، کمال الدین ص ۲۳۴/۲۵۰، الفدیۃ ص ۳۲۷-۳۰۲)

۱۶۸۔ جابر بن عبد اللہ انصاری کہتے ہیں کہ میں نے رسول اکرمؐ کو حج کے موقع پر روز عرفہ یہ خطبہ ارشاد فرماتے دیکھا ہے کہ ایہا الناس! ————— میں تم میں انھیں چھوڑے جا رہا ہوں جن سے متمسک رہو گے تو ہرگز گمراہ نہ ہو گے۔ کتاب خدا اور میرے عترت و اہلبیت۔

(سنن ترمذی ۵ ص ۶۶۲/۳۷۸۶)

۱۶۹۔ رسول اکرمؐ۔ ایہا الناس میں آگے آگے جا رہا ہوں اور تم سب کو میرے پاس حوض کوثر پر آنا ہے جہاں میں تم سے ثقلین کے بارے میں سوال کروں گا لہذا اس کا خیال رکھنا کہ میرے بعد ان کے ساتھ کیا برتاؤ کرتے ہو۔ ثقل اکبر کتاب خدا ہے جس کا ایک سرا پرودگار کے ہاتھوں میں ہے اور دوسرا تمھارے ہاتھوں میں ہے لہذا اس سے متمسک رہنا اور ہرگز نہ گمراہ ہونا اور نہ اس میں کوئی تبدیلی پیدا کرنا۔ (تاریخ بغداد ۸ ص ۴۴۲ از حذیفہ بن اسید)

۱۷۰۔ حذیفہ بن اسید الغفاری! جب رسول اکرمؐ حجۃ الوداع سے فارغ ہو کر چلے تو آپ نے اصحاب کو منع کیا کہ درختوں کے نیچے پناہ نہ لیں اور اس جگہ کو صاف کرا کے آپ نے نماز ادا فرمائی اور پھر کھڑے ہو کر خطبہ ارشاد فرمایا۔ ایہا الناس! مجھے خدا کے لطیف و خیر نے خبر دی ہے کہ ہر نبی کی زندگی اس سے پہلے والے سے نصف رہی ہے لہذا قریب ہے کہ



میں بلایا جاؤں اور چلا جاؤں اور مجھ سے بھی سوال کیا جائے گا اور تم سے  
 بھی سوال کیا جائے گا تو بتاؤ کہ تم کیا کہنے والے ہو؟ لوگوں نے عرض  
 کی کہ ہم گواہی دیں گے کہ آپ نے تبلیغ فرمائی اور اس راہ میں زحمت  
 گوارا فرمائی اور ہمیں نصیحت فرمائی۔ خدا آپ کو جزائے خیر دے۔  
 فرمایا کیا اس بات کی گواہی نہ دو گے کہ خدا وحدہ لا شریک  
 ہے اور محمد اس کے بندہ اور رسول ہیں؟ اور حنبت و جہنم برحق ہیں اور  
 موت بھی برحق ہے اور موت کے بعد کی زندگی بھی برحق ہے اور بلاشبہ  
 قیامت آنے والی ہے اور خدا لوگوں کو قبروں سے نکالنے والا ہے؟  
 سب نے عرض کی بیشک ہم گواہی دیتے ہیں! فرمایا خدا یا تو بھی

www.kitabmart.in

گواہ رہنا۔

اس کے بعد فرمایا کہ لوگو! خدا میرا مولا ہے اور میں مومنین کا مولا  
 ہوں اور ان کے نفوس سے اولیٰ ہوں اور جس کا میں مولا ہوں اس کا یہ علیؑ  
 بھی مولا ہے۔ خدا یا جو اس سے محبت کرے اس سے محبت کرنا اور جو اس سے  
 دشمنی رکھے اس سے دشمنی کرنا۔

پھر فرمایا ایہا الناس! میں آگے آگے جا رہا ہوں اور تم سب میرے  
 پاس حوض کوثر پر وارد ہونے والے ہو۔ وہ حوض جس کی وسعت بصرہ  
 اور صنعاء کی مسافت سے زیادہ ہے اور وہاں ستاروں کے عدد کے برابر  
 چاندی کے پیالے رکھے ہوئے ہیں اور میں تمہارے وارد ہونے کے بعد  
 تم سے ثقلین کے بارے میں سوال کروں گا کہ تم نے میرے بعد ان کے  
 ساتھ کیا برتاؤ کیا۔ ان میں ثقل اکبر کتاب خدا ہے جس کا ایک سرا خدا کے

اتھار میں ہے اور ثقل اصغر میرا ہے جس کا ایک سرا میرے ہاتھ میں ہے۔



رہنا تاکہ گمراہ نہ ہو اور اس میں تبدیلی نہ کرنا۔ دوسرا ثقل میری عترت اور میرے اہلبیت ہیں۔ خدائے لطیف و خبیر نے مجھے خبر دی ہے کہ ان کا سلسلہ ہرگز ختم نہ ہوگا جب تک میرے پاس حوض کوثر پر نہ وارد ہو جائیں۔ (المعجم الکبیر ۳ ص ۱۸/۳۵۲)

۱۷۱۔ معروف بن خربوذ نے ابوالطفیل عامر بن واثلہ کے حوالہ سے حذیفہ بن اسید الغفاری سے نقل کیا ہے کہ جب رسول اکرم حجۃ الوداع سے واپس ہوئے تو ہم لوگ آپ کے ہمراہ تھے۔ جحفہ پہنچ کر آپ نے اصحاب کو قیام کا حکم دیا اور سب اونٹوں سے اتر آئے پھر نماز کی اذان ہوئی اور آپ نے اصحاب کے ساتھ دو رکعت نماز (ظہر قصر) ادا فرمائی۔ اس کے بعد ان کی طرف رخ کر کے فرمایا کہ مجھے خدائے لطیف و خبیر نے خبر دی ہے کہ مجھے بھی مرنے والے ہیں اور تم سب کو مرنے والے ہیں اور گویا کہ میں اب داعی الہی کو لبیک کہنے والا ہوں اور مجھ سے میری رسالت کے بارے میں بھی سوال کیا جائے گا اور کتاب خدا اور حجت الہی کو چھوڑے جا رہا ہوں اس کے بارے میں بھی سوال ہوگا اور تم سے بھی سوال کیا جائے گا تو بتاؤ کہ تم لوگ پروردگار کی بارگاہ میں کیا کہو گے؟ لوگوں نے عرض کی کہ ہم آپ کی تبلیغ، کوشش اور نصیحت کی گواہی دیں گے خدا آپ کو جزائے خیر دے۔

فرمایا کیا توحید الہی۔ میری رسالت، جنت و جہنم اور حشر و نشر کے برحق ہونے کی گواہی نہ دو گے؟ عرض کی بیشک گواہی دیں گے۔ فرمایا خدایا تو بھی ان کے بیان پر گواہ رہنا۔

اچھا اب میں تمہیں گواہ بناتا ہوں کہ میں اس امر کا گواہ ہوں کہ خدا میرا مولا ہے اور میں ہر مسلمان کا مولا ہوں اور مومنین سے ان کے نفس



کی نسبت زیادہ اولیٰ ہوں کیا تم لوگ بھی اس کا اقرار کرتے ہو اور اس کی گواہی دیتے ہو؟

سب نے عرض کی - بیشک ہم گواہی دیتے ہیں -

فرمایا تو آگاہ ہو جاؤ کہ جس کا جس کا میں مولا ہوں - اس کا علیؑ

بھی مولا ہے -

یہ کہہ کر علیؑ کو اس قدر بلند کیا کہ سفیدی بغل نمایاں ہو گئی

اور فرمایا خدایا اس سے محبت کرنا جو اس سے محبت کرے اور اس سے عداوت رکھنا جو اس سے دشمنی کرے - اس کی مدد کرنا جو اس کی مدد کرے اور اسے چھوڑ دینا جو اس سے الگ ہو جائے -

آگاہ ہو جاؤ کہ میں تم سے آگے آگے جا رہا ہوں اور تم میرے پاس حوض کوثر پر وارد ہونے والے ہو - یہی کل میرا حوض ہو گا اور اس کی وسعت بصرہ سے صنعا کے برابر ہو گی جس پر ستاروں کے برابر چاند کے پیالے رکھے ہوں گے اور میں تم سے اس کے بارے میں سوال کروں گا جس کا آج گواہ بنا رہا ہوں اور پوچھوں گا کہ تم نے میرے بعد ثقلین کے ساتھ کیا سلوک کیا ہے؟ لہذا خبردار اس کا خیال رکھنا کہ میرے بعد ان کے ساتھ کیا سلوک کرو گے اور میرے پاس کس طرح حاضر ہو گے -

لوگوں نے عرض کی کہ حضور یہ ثقلین کیا ہیں؟ فرمایا ثقل اکبر کتاب خدا ہے جو ایک رسیمان ہدایت ہے جس کا ایک سر امتھارے ہاتھوں میں ہے اور ایک پروردگار کے ہاتھوں میں ہے اس میں تمام



اور دوسرا ثقل قرآن کا حلیف یعنی علی بن ابی طالبؑ اور ان کی اولاد ہے اور یہ دونوں ایک دوسرے سے جدا نہ ہوں گے یہاں تک کہ میرے پاس حوض کوثر پر وارد ہو جائیں۔

معروف بن خرزہؓ بوزکتے ہیں کہ میں نے اس کلام کو امام ابو جعفرؑ کے سامنے پیش کیا تو فرمایا کہ ابوالطفیل نے سچ کہا ہے۔ اس حدیث کو میں نے اسی طرح کتاب علیؑ میں پایا ہے اور ہم اسے پہچانتے ہیں۔

(خصال ص ۶۵/ ۹۸)

۱۴۲۔ رسول اکرمؐ! میں تمہارے درمیان دو چیزیں چھوڑے جا رہا ہوں جس کے بعد تم ہرگز گمراہ نہ ہو گے۔ ایک کتاب خدا ہے اور ایک میری عمرت اور یہ دونوں ایک دوسرے سے جدا نہ ہوں گے یہاں تک کہ حوض کوثر پر وارد ہو جائیں۔ (مجمع الزوائد ۹ ص ۲۵۶/ ۱۲۹۵۸، کمال الدین ص ۲۳۵/ ۴۷ از ابو ہریرہ۔ اس روایت میں کتاب اللہ کے ساتھ نبی کے بجائے سنتی ہے)

۱۴۳۔ رسول اکرمؐ! میں نے تمہارے درمیان ثقلین کو چھوڑ دیا ہے جن میں ایک دوسرے سے بزرگ تر ہے۔ کتاب خدا ہے جس کا سلسلہ آسمان سے زمین تک ہے اور میری عمرت و اہلبیتؑ ہیں۔ آگاہ ہو جاؤ کہ یہ دونوں ایک دوسرے سے جدا نہ ہوں گے یہاں تک کہ حوض کوثر پر وارد ہو جائیں۔ (مسند ابن جنبل ۴ ص ۵۴/ ۱۱۲۱ از ابو سعید خدری)

۱۴۴۔ ابو سعید خدری۔ رسول اکرمؐ نے اپنی زندگی کا آخری خطبہ مرض الموت میں فرمایا تھا جب آپ حضرت علیؑ اور مسمیونہؓ پر تکیہ دیکر تشریف لائے اور منبر پر بیٹھ فرمایا کہ ایہا الناس۔ میں تمہارے درمیان ثقلین کو چھوڑے



جارہا ہوں۔ اور کہہ کر خاموش ہوئے تھے کہ ایک شخص کھڑا ہوا اور  
 کہنے لگا کہ یہ ثقلین کون ہیں؟ جسے سنکر آپ کو غصہ آگیا اور چہرہ سُرخ  
 ہو گیا۔ فرمایا کہ میں تمہیں ثقلین کے بارے میں باخبر کرنا چاہتا تھا لیکن  
 حالات نے اجازت نہیں دی تو اب سنو۔ ایک وہ رسیمان ہدایت ہے  
 جس کا ایک سرا خدا سے ملتا ہے اور دوسرا تمہارے ہاتھوں میں ہے۔  
 اس کے بارے میں اس اس طرح عمل کرنا ہوگا اور وہ قرآن حکیم ہے اور  
 دوسرا ثقل میرے اہلبیت ہیں۔ خدا کی قسم میں یہ بات کہہ رہا ہوں اور  
 یہ جانتا ہوں کہ کفار کے اصلاب میں ایسے اشخاص موجود ہیں جن سے  
 تم سے زیادہ امیدیں وابستہ کی جاسکتی ہیں اور یاد رکھو خدا گواہ ہے کہ جو  
 شخص بھی اہلبیت سے محبت کرے گا پروردگار اسے روز قیامت ایک  
 نور عطا کرے گا جس کی روشنی میں حوض کوثر پر وارد ہوگا اور جو ان سے دشمنی  
 کرے گا پروردگار اپنے اور اس کے درمیان حجاب خائل کر دے گا۔

(امالی مفید ۱۳۵/۳)

۱۷۵۔ محمد بن عبداللہ الشیبانی نے اپنے صحیح اسناد کے ذریعہ ثقہ سے ثقہ کے  
 حوالہ سے نقل کیا ہے کہ پیغمبر اسلام مرض الموت کے دوران گھر سے باہر  
 تشریف لائے اور مسجد کے ستون سے ٹیک لگا کر کھڑے ہو کر یہ خطبہ ارشاد  
 فرمایا کہ ایہا الناس کوئی نبی دنیا سے نہیں گیا مگر یہ کہ اس نے اپنا ترکہ چھوڑا  
 ہے اور میں بھی تمہارے درمیان ثقلین کو چھوڑے جارہا ہوں۔ ایک  
 کتاب خدا ہے اور ایک میرے اہلبیت۔ یاد رکھو جس نے انھیں ضائع  
 کر دیا خدا اسے برباد کر دے گا۔ (احتجاج ص ۱۷۱/۳۶)

۱۷۶۔ زید بن علی نے اپنے آباؤ کرام کے حوالہ سے امیر المومنین سے نقل کیا ہے



کہ جب رسول اللہ کا مرض الموت سنگین ہو گیا اور آپ کا گھر اصحاب سے بھر گیا تو آپ نے فرمایا کہ حسن و حسینؑ کو بلاؤ۔ میں نے دونوں کو طلب کیا اور آپ نے دونوں کو گلے لگا کر بوسہ دینا شروع کر دیا یہاں تک کہ غشی طاری ہو گئی۔ حضرت علیؑ نے دونوں کو سینہ سے اٹھالیا تو آپ نے آنکھیں کھول دیں اور فرمایا کہ انھیں رہنے دو تاکہ یہ مجھ سے سکون حاصل کریں اور میں ان سے سکون حاصل کروں۔ اس لئے کہ میرے بعد انھیں قوم کی بد نفسی کا سامنا کرنا ہے۔

پھر فرمایا ایہا الناس! میں نے تمہارے درمیان دو چیزوں کو چھوڑا ہے۔ کتاب خدا اور میری سنت و عترت والہ بیت کتاب خدا کو ضائع کرنے والا میری سنت کو برباد کرنے والا ہے اور سنت کو ضائع کرنے والا عترت کو ضائع کرنے والا ہے۔

یاد رکھو کہ یہ دونوں ایک دوسرے سے جدا نہ ہوں گے یہاں تک کہ میں حوض کوثر پر ملاقات کروں۔ (مسند زید ص ۴۰۴)

۱۷۷۔ سعد الاسکاف! میں نے امام ابو جعفرؑ سے اس قول رسولؐ کے بارے میں دریافت کیا کہ میں تم میں ثقلین کو چھوڑے جا رہا ہوں ان سے وابستہ رہنا اور یہ دونوں ایک دوسرے سے جدا نہ ہوں گے یہاں تک کہ حوض کوثر پر وارد ہو جائیں؟ تو حضرتؑ نے فرمایا کہ کتاب خدا بھی ہمیشہ ہے گی اور ہم میں سے ایک رہنا بھی رہے گا جو اس کی طرف رہنمائی کرتا ہے گا یہاں تک کہ دونوں حوض کوثر پر وارد ہو جائیں۔ (بصائر الدرجات ۶/۴۱۴)

۱۷۸۔ امام علیؑ نے جناب کمال کو وصیت کرتے ہوئے فرمایا۔ کمال ہم ثقل اصغر ہیں اور قرآن خدا ثقل اکبر ہے اور رسول اکرمؐ نے یہ بات قوم کو بار بار سنائی



ہے اور نماز جماعت کے بعد اس کا مسلسل اعلان فرما دیا ہے۔ ایک دن آپ نے سارے مجمع کے سامنے حمد و ثنائے الہی کے بعد فرمایا کہ لوگو! میں خدا کی طرف سے یہ بات پہنچا رہا ہوں اور یہ میری ذاتی بات نہیں ہے لہذا جو تصدیق کرے گا وہ اللہ کیلئے کئے گا اور اسے صلہ میں جنت ملے گی اور جو تکذیب کرے گا وہ اللہ کی تکذیب کرے گا اور اس کا انجام جہنم ہوگا۔

اس کے بعد حضرت نے مجھے آواز دی اور مجھے اپنے سامنے کھڑا کیا اور اپنے سینہ سے لگایا اور حسن و حسینؑ کو داہنے بائیں رکھ کر آواز دی ایہا الناس۔ اجبریل امین نے یہ حکم پروردگار پہنچایا ہے کہ میں تمہیں یہ بتا دوں کہ قرآن ثقل اکبر ثقل اصغر کی گواہی دیتا ہے اور ثقل اصغر ثقل اکبر کا شاہد ہے۔ دونوں ایک دوسرے کے ساتھی ہیں اور خدا کی بارگاہ میں حاضری کے وقت تک ساتھ رہیں گے اس کے بعد وہ ان دونوں اور بندوں کے درمیان اپنا فیصلہ سنائے گا۔

(بشارة المصطفیٰ ص ۲۹)

۱۷۹۔ عمر بن ابی سلمہ ناقل ہیں کہ امیر المومنینؑ نے انصار و ہاجرین کی عجمت کے سامنے ارشاد فرمایا کہ میں تم سے خدا کو گواہ کر کے دریافت کرتا ہوں کہ کیا تمہیں یہ معلوم ہے کہ رسول اکرمؐ نے آخری خطبہ میں فرمایا تھا کہ ایہا الناس! میں تم میں دو چیزیں چھوڑے جاتا ہوں جن سے تمسک رکھو گے تو ہرگز گمراہ نہ ہو گے۔ کتاب خدا اور میری عزت اہلبیت۔ خدا کے لطیف و خیر نے مجھے بتایا ہے کہ یہ دونوں ایک دوسرے سے جدا نہ ہوں گے یہاں تک کہ حوض کوثر پر وارد ہو جائیں۔



لوگوں نے کہا بیشک ہمیں معلوم ہے اور حضورؐ نے ہمارے سامنے فرمایا ہے۔ (کتاب سلیم بن قیس ۲ ص ۶۳)

۱۸۰۔ ہشام بن حسان۔ میں نے امام حسنؑ کو بیعت خلافت کے بعد یہ خطبہ دیتے سنا ہے کہ ہم اللہ کے غالب آنے والے گروہ ہیں اور رسول اکرمؐ کی عترت واقربا ہیں۔ ہمیں ان کے اہلبیتؑ طیبین و طاہرین ہیں اور ثقلین کی ایک فرد ہیں جنہیں رسول اکرمؐ نے اپنی امت میں چھوڑا ہے اور دوسری شے کتاب خدا ہے جس میں ہر شے کی تفصیل ہے اور باطل کا اس کی طرف کسی رخ سے گزر نہیں ہے۔ اس کی تفسیر میں ہم پر اعتماد کیا جانا چاہئے کہ ہم گمان سے بات نہیں کرتے ہیں بلکہ یقین سے بات کرتے ہیں اور اس کے حقائق کا یقین رکھتے ہیں۔ (امالی طوسی ۱۲۱/۱۸۸۔ ۱۴۶۹/۶۹۱، امالی مفید ۲ ص ۳۴۹، بشارۃ المصطفیٰ ص ۶۱، ینابیع المودة

۱ ص ۶۴، الاحتجاج ۲ ص ۹۴، مناقب ابن شہر آشوب ۲ ص ۶۷) ۱۸۱۔ ثور بن ابی فاختر نے امام ابو جعفرؑ سے نقل کیا ہے کہ آپؑ نے عمرو بن رافعؓ سے فرمایا کہ تم ان احادیث کے بارے میں کیوں گفتگو نہیں کرتے جو تمہاری طرف ساقط ہوئی ہیں؟ ابن ذر نے کہا آپؑ فرمائیں۔ فرمایا انی تارک فیکم الثقلین..... میں تم میں دو گرانقدر چیزیں چھوڑے جاتا ہوں جن میں ایک دوسرے سے عظیم تر ہے ایک کتاب اللہ ہے اور ایک میری عترت اور اہلبیتؑ جب تک ان دونوں سے وابستہ رہو گے ہرگز گمراہ نہ ہو گے۔

دیکھو ابن ذر اکل جب رسول اکرمؐ سے ملاقات کرو گے اور انھوں نے پوچھ لیا کہ ثقلین کے ساتھ کیا برتاؤ کیا ہے تو کیا جواب



دو گے؟ یہ سننا تھا کہ ابن ذر نے روزا شروع کر دیا یہاں تک کہ داڑھی  
آنسوؤں سے تر ہو گئی اور کہا کہ ہم تو یہی کہہ سکتے ہیں کہ اکبر کو پارہ پارہ کر دیا  
اور اصغر کو قتل کر دیا۔ (رجال کشی ۲ ص ۳۸۴ / ۳۹۴)

۱۸۲۔ امام باقرؑ فرماتے ہیں کہ مولا کے کائنات نے نہروان سے واپسی پر کوفہ میں  
خطبہ ارشاد فرمایا جب آپ کو یہ اطلاع ملی کہ معاویہ آپ پر لعنت کر رہا ہے  
اور گالیاں دے رہا ہے اور آپ کے اصحاب کو قتل کر رہا ہے تو حمد و  
ثنائے الہی اور صلوات و سلام کے بعد اللہ کی نعمتوں کا ذکر کرتے ہوئے  
فرمایا کہ اگر قرآن مجید کا یہ حکم نہ ہوتا کہ نعمت پروردگار کو بیان کرتے رہو تو میں  
اس وقت یہ خطبہ نہ دیتا لیکن اب حکم خدا کی تعمیل میں یہ کہہ رہا ہوں کہ  
پروردگار تیرا شکر ہے ان نعمتوں پر جن کا شمار نہیں اور اس فضل و کرم  
پر جو بھلایا نہیں جاسکتا ہے۔

ایہا الناس! میں عمر کی ایک منزل تک پہنچ چکا ہوں اور قریب  
ہے کہ دنیا سے رخصت ہو جاؤں لیکن میں دیکھ رہا ہوں کہ تم نے میرے  
معاملات کو نظر انداز کر دیا ہے اور میں تمہارے درمیان انھیں دو چیزوں  
کو چھوڑے جا رہا ہوں جنہیں رسول اکرمؐ نے چھوڑا ہے یعنی کتاب اور  
میری عترت اور یہی عترت ہادی راہ نجات۔ خاتم الانبیاء، سید الانبیاء  
اور نبی مصطفیٰؐ کی بھی عترت ہے۔ (معانی الاخبار ۵۸/۹، بشارۃ المصطفیٰ  
ص ۱۲)

۱۸۳۔ امام علیؑ۔ پروردگار نے ہمیں پاک اور معصوم بنایا ہے اور ہمیں اپنی مخلوقات  
کا نگراں اور زمین کی حجت قرار دیا ہے۔ ہمیں قرآن کے ساتھ رکھا ہے  
اور قرآن کو ہمارے ساتھ۔ نہ ہم اس سے جدا ہو سکتے ہیں اور نہ وہ ہم سے



جدا ہو سکتا ہے۔ (کافی اصل ۱۹۱، کمال الدین ۲۴۰/۶۳، بصائر الدجّات

۶/۸۳ از سلیم بن قیس السملی)

## تحقیق حدیث ثقلین

### ۱۔ سند حدیث ثقلین

یہ حدیث ثقلین جس میں رسول اسلام نے اہلبیت کو قرآن مجید کا شریک اور ہم پلہ قرار دے کر امت اسلامیہ کو ان سے تمسک کرنے پر آمادہ کیا ہے۔ ان متواتر احادیث میں ہے جس پر تمام رواۃ اور محدثین نے اتفاق کیا ہے اور قطعی طور پر ۳۳۔ اصحاب رسولؐ نے اسے نقل کیا ہے جن کے اسماء گرامی بالترتیب یہ ہیں۔

ابو ایوب انصاری۔ ابوذر غفاری۔ ابو رافع غلام رسول اکرمؐ  
ابو سعید الخدری۔ ابو شریح الخزاعی۔ ابو قدامہ الانصاری۔ ابولیلی  
انصاری۔ ابوالہیثم ابن التیہان۔ ابو ہریرہ۔ ام سلمہ۔ ام ہانی۔  
انس بن مالک۔ البراء بن عازب۔ جابر بن عبد اللہ الانصاری  
جبیر بن مطعم۔ حذیفہ بن اسید الغفاری۔ حذیفہ بن الیمان۔ خزیمہ  
بن ثابت ذوالشہادتین۔ زید بن ارقم۔ ————— زید بن ثابت۔  
سعد بن ابی وقاص۔ سلمان الفارسی۔ سہل بن سعد۔ ضمیرہ الأسلمی  
طلحہ بن عبید اللہ التمیمی۔ عامر بن لیلیٰ۔ عبدالرحمن بن عوف۔ عبد اللہ  
بن حنظل۔ عبد اللہ بن عباس۔ عدی بن حاتم۔ عقبہ بن عامر۔ عمر



بن الخطاب - عمرو بن العاص (صحیح مسلم ۴ ص ۱۸۷، سنن ترمذی ۵  
 ۶۶۲/۲۷۸۶/۲۷۸۸، سنن دارمی ۲/۸۸۹/۳۱۹۸، مسند ابن جنبل  
 ۴ ص ۱۱۰۲ - ۱۱۳۱/۳۶ - ۱۱۲۱/۵۴، ۷ ص ۱۹۳۳۲/۸۴، ۱۳۵۸  
 ۲۱۶۳۴/۱۵۴۲ - ۲۱۷۱/۱۱۵۶۱، مستدرک ۳ ص ۱۱۷/۲۵۷۷،  
 حصائص نسائی ۱۵/۷۹، تاریخ بغداد ۸ ص ۲۲۲ الطبقات الکبریٰ  
 ۲ ص ۱۹۶، المعجم الکبیر ۳ ص ۶۵-۶۷/۲۶۷۸-۲۶۸۱-۲۶۸۳، الدر المنثور  
 ۲ ص ۶، کنز العمال ۱ ص ۱۷۲، ۱۲۶/۹۵، مجمع الزوائد  
 ۹ ص ۲۵۷۹، اسد الغابہ ۳/۱۳۶/۲۷۳۹ - ۲۱۹/۲۹۰۷، الصواعق المحرقة  
 ۲۲۶، البدایہ والنہایہ ۷ ص ۳۲۹، جامع الاصول ۹ ص ۱۵۸، احقاق الحق  
 ۹ ص ۳۰۹-۳۷۵، نفحات الازہار خلاصہ عبققات الانوار ۲ ص ۸۸، ۲۲۷  
 انخصال ۶۵/۹۷-۲۵۹/۲، امالی طوسی ۲ ص ۲۵۵، کمال لدین  
 ۲۳۲-۲۳۱، معانی الاخبار ۹/۳، امالی مفید ۶/۶، امالی صدوق ۳۳۸  
 ارشاد ۱/۲۳۳، کفایت الاثر ۹۲-۱۲۸-۱۳۷

اس کے علاوہ صاحب عبققات الانوار کے بیان کے مطابق ۱۹۔

تابعین ہیں جنہوں نے اس حدیث شریف کو نقل کیا ہے اور تین سو سے  
 زیادہ علماء و مشاہیر و حافظین احادیث ہیں جنہوں نے دوسری صدی  
 سے چودھویں صدی تک اپنی کتابوں اور اپنے بیانات میں اس کا ذکر  
 کیا ہے۔ (نفحات الازہار ۲ ص ۹)

واضح رہے کہ صاحب نہایت نے تقلید کی توجیہ اس طرح کی ہے  
 کہ ان کا اختیار کرنا اور ان کے مطابق عمل کرنا بہت سنگین کام ہے اور اس کے  
 علاوہ ہر گز ان قدر چیز کو ثقل کہا جاتا ہے اور غیر اگر م نے انہیں تقلید (اسی)



اعتبار سے قرار دیا ہے۔

نیز یہ بھی واضح رہے کہ صاحب عجقات کے بیان کے مطابق سخاوی نے "استجلاب ارتقاء الغرر" میں اور سہروردی نے "جواہر العقیدین" میں بیس اصحاب کے روایت کرنے کا اعتراف کیا ہے حالانکہ درحقیقت ان کی تعداد ۳۳ ہے۔ جیسا کہ گذشتہ سطروں میں تفصیلی تذکرہ کیا جا چکا ہے۔  
صحابہ کرام۔ تابعین۔ علماء و محدثین کے علاوہ ائمہ اہلبیتؑ نے بھی اس حدیث مبارک کا مسلسل تذکرہ فرمایا ہے اور اس کی اجمالی فہرست یہ ہے۔

جناب فاطمہؑ سے یہ حدیث ینابیع المودة ۱ ص ۱۲۳، نفحات الازہار ۲ ص ۲۳۶ میں نقل کی گئی ہے۔

★ امام حسنؑ سے ینابیع المودة ۱ ص ۷، کفایۃ الاثر ص ۱۶۲، نفحات الازہار ۲ ص ۲۲۷ میں نقل کی گئی ہے۔

★ امام حسینؑ سے کمال الدین ص ۲۴۱، مناقب ابن شہر آشوب ۴ ص ۶۷ میں نقل کی گئی ہے۔

★ امام محمد باقرؑ سے کافی ۳ ص ۴۳۲، امالی طوسی ص ۱۶۳، روضۃ العظیمین ص ۳ میں نقل کی گئی ہے۔

★ امام جعفر صادقؑ سے کافی ۱ ص ۲۹۴، کمال الدین ۱ ص ۲۴۴، تفسیر عیاشی ۱ ص ۹/۵ میں نقل کی گئی ہے۔

★ امام علی رضاؑ سے یعون الاخبار ۲ ص ۵۸، بحار ۱ ص ۳۶۹ میں نقل کی گئی ہے۔

★ امام علی نقیؑ سے تحف العقول ص ۴۵۸، الاحتجاج ۲ ص ۴۸۸ میں



## ب۔ تاریخ صدور حدیث

حدیث مبارک کے صدور اور اس کی مناسبت کے بارے میں تحقیق کی جائے تو یہ نتیجہ نکلتا ہے کہ حضورؐ نے اس کی بار بار تکرار فرمائی ہے اور اس بات پر زور دیا ہے کہ امت اسلامیہ کا سماجی اور سیاسی مستقبل انھیں سے وابستہ ہے اور ان کے بغیر تباہی اور گمراہی کے علاوہ کچھ نہیں ہے۔ ذیل میں ان مقامات کی اجمالی نشاندہی کی جا رہی ہے۔

۱۔ حجۃ الوداع کے موقع پر روز عرفہ (سنن ترمذی ۵/۲۶۲/۳۷۸۶)

۲۔ مسجد خیف میں۔ اس کے راوی سلیم بن قیس ہیں۔

(ینابیع المودة ۱۰۹/۳۱)

۳۔ غدیر خم میں۔ اس کے راوی زید بن ارقم ہیں۔ (مستدرک ۱۱۷)

۴۵۷۶/۳، ۶۱۳/۶۲۷۲، خصائص نسائی ۱۵۱، کمال الدین

ص ۲۳۲/۲۵ - ص ۲۳۸/۵۵)

واضح رہے کہ صاحب مستدرک نے دونوں مقامات پر

اس امر کی تصریح کی ہے کہ اس حدیث کی سند بخاری اور مسلم دونوں

کے اصول پر صحیح ہے مگر ان حضرات نے اسے اپنی کتاب میں

جگہ نہیں دی ہے۔

۴۔ مرض الموت کے دوران حجرہ کے اندر جب حجرہ اصحاب سے بھرا

ہوا تھا۔ یہ روایت جناب فاطمہؑ سے نقل کی گئی ہے۔ (ینابیع المودة



نوٹ! صواعق محرقہ ص ۱۵ پر ابن حجر کا بیان ہے کہ حدیث تمسک کے مختلف طرق ہیں جن میں اس حدیث کو بیس سے زیادہ صحابہ کرام سے نقل کیا گیا ہے اور بعض میں یہ تذکرہ ہے کہ حضور نے اسے حجۃ الوداع کے موقع پر میدان عرفات میں فرمایا ہے۔ بعض میں مدینہ میں حجرہ کے اندر کا ذکر ہے بعض روایات میں حج سے واپسی پر غدر خم کا حوالہ ہے اور ان میں کوئی تضاد نہیں ہے کہ اس بات کا امکان بہر حال پایا جاتا ہے کہ حضور نے یہ بات بار بار ارشاد فرمائی ہو کہ کتاب عزیز اور عسرت طاہرہ دونوں اس قابل ہیں کہ ان کے بارے میں تاکید اور اہتمام سے کام لیا جائے۔

## ۳۔ خلفاء اللہ

۱۸۴۔ کمیل بن زیاد راوی ہیں کہ امیر المومنینؑ میرا ہاتھ پکڑ کر صحرا کی طرف لے گئے اور وہاں جا کر ایک آہ سرد کھینچ کر فرمایا۔ ”بیشک زمین حجت خدا کو قائم رکھنے والے سے خالی نہیں ہو سکتی ہے چاہے ظاہر بظاہر ہو یا پردہ غیب میں ہو تاکہ اللہ کے دلائل و بیانات باطل نہ ہونے پائیں۔ مگر یہ کتنے ہیں اور کہاں ہیں؟ خدا کی قسم عدد کے اعتبار سے بہت تھوڑے ہیں اگرچہ قدر و منزلت کے اعتبار سے بہت عظیم ہیں۔ انھیں کے ذریعہ دردگار اپنے حجج و بیانات کا تحفظ کرتا ہے یہاں تک کہ اپنے امثال کے حوالہ کر دیں اور اپنے جیسے افراد کے دلوں میں ثابت کر دیں۔ انھیں علم نے حقیقت بصیرت تک پہنچا دیا ہے اور روح یقین ان کے اندر پیوست ہو گئی ہے۔ جسے دنیا دار سخت سمجھتے ہیں وہ ان کے لئے نرم ہے اور



جس سے جاہلوں کو وحشت ہوتی ہے اس سے انھیں انس حاصل ہوتا ہے۔ یہ دنیا میں ان اجسام کے ساتھ زندہ رہتے ہیں جن کی رو میں عالم اعلیٰ سے وابستہ رہتی ہیں۔

یہ زمین میں "خلفاء اللہ" اور اس کے دین کی طرف دعوت دینے والے ہیں۔ ہائے مجھ کس قدر اشتیاق ہے انھیں دیکھنے کا۔

(نہج البلاغہ حکمت ص ۱۲۷)

خصال ص ۱۶ / ۲۵۷ کمال الدین ص ۲۹۱، تاریخ یعقوبی ۲

طن۶، خصائص الائمہ ص ۱۶، حلیۃ الاولیاء ص ۷۹، کنز العمال ص ۲۶۲

/ ۲۹۲۹۱، امالی الشجرى ص ۶۶، مناقب امیر المومنینؑ الکوفی ص ۲۹۵

۱۸۵۔ امام زین العابدینؑ دعائے عرفہ میں فرماتے ہیں۔ خدا یا رحمت نازل فرما

ان پاکیزہ کردار اہلبیتؑ پر جنھیں تو نے اپنے امر کے لئے منتخب کیا ہے

اور اپنے علم کا خزانہ بنایا ہے اور اپنے دین کا محافظ قرار دیا ہے اور وہ

زمین میں "تیرے خلفاء" اور بندوں پر تیری حجت ہیں۔ انھیں ہر حرب

اور کثافت سے پاک بنایا ہے اور اپنی بارگاہ کے لئے وسیلہ اور اپنی

جنت کے لئے سیدھا راستہ قرار دیا ہے۔ (صحیفہ سجادیه دعاء ص ۴۷)

۱۸۶۔ امام رضاؑ۔ ائمہ زمین میں پروردگار کے خلفاء ہوتے ہیں۔ کافی ص ۱۹۳

۱۸۷۔ علی بن حسان! امام رضاؑ سے امام موسیٰ کاظمؑ کی زیارت کے بارے میں

دریافت کیا گیا تو فرمایا اطراف قبر میں جس مسجد میں چاہو نماز ادا کرو اور

زیارت کے لئے ہر مقام پر اسی قدر کافی ہے "سلام ہو اولیاء و اصفیاء

پروردگار پر۔ سلام ہو اماناء و احباء الہی پر۔ سلام ہو انصار و خلفاء اللہ

پر۔ (الفقیہ ص ۶، عیون اخبار الرضا ص ۲۷، کامل الزیارات



واضح رہے کہ کافی کی روایت میں زیارت قبر امام حسینؑ کا ذکر کیا گیا ہے۔

۱۸۸۔ امام علی نقیؑ نے زیارت جامعہ میں ارشاد فرمایا ہے ”میں گواہی دیتا ہوں کہ آپ حضرات ائمہ راشدین و مہدیین ہیں۔ خدا نے اپنی روح سے آپ حضرات کی تائید کی ہے اور آپ کو زمین پر اپنا خلیفہ انتخاب فرمایا ہے (تہذیب ۶ ص ۹۷/ ۱۷۷)

## ۴۔ خلفاء النبیؐ

۱۸۹۔ رسول اکرمؐ امیرے خلفاء۔ اولیاء اور میرے بعد مخلوقات پر حجت پروردگار بارہ افراد ہوں گے۔ اول میرا۔ برادر اور آخر میرا فرزند! سوال کیا گیا کہ یہ برادر کون ہیں؟ فرمایا علیؑ بن ابی طالب! اور فرزند کون ہے؟ فرمایا وہ ہمدی جو ظلم و جور سے بھری ہوئی دنیا کو عدل انصاف سے بھر دے گا۔ (کمال الدین ص ۲۸/ ۲۷، فرائد السمطين ۲ ص ۳۱۲/ ۵۶۲ از عبد اللہ بن عباس)

۱۹۰۔ امام علیؑ حضرت ہمدیؑ کی تعریف کرتے ہوئے فرماتے ہیں۔ وہ حکمت کی زرہ سے آراستہ ہوگا اور اس کے تمام آداب پر عامل ہوگا کہ اس کی طرف متوجہ بھی ہوگا اور اس کی معرفت بھی رکھنا ہوگا اور اس کے لئے اپنے کو فارغ رکھے گا۔ گویا یہ اس کا گمشدہ ہے جس کی تلاش جاری ہے اور ایک ضرورت ہے جس کے بارے میں جستجو کر رہا ہے۔ وہ اس وقت غریب و مسافر ہو جائے گا جب اسلام غربت کا شکار ہوگا اور تھکے ماندہ



اونٹ کی طرح سینہ زمین پر ٹیک دیا ہوگا اور دم مار رہا ہوگا۔ وہ اللہ کی  
باقیمانہ جتوں کا بقیہ ہے اور اس کے انبیاء کے خلفاء میں سے ایک خلیفہ  
ہے۔ (نہج البلاغہ خطبہ ۱۸۲)

۱۹۱۔ امیر المومنین آل محمد کی توصیف کرتے ہوئے فرماتے ہیں کہ یہ امہ طاہرین  
اور عزت معصومین ہیں۔ یہی ذریت محترم ہیں اور یہی خلفاء راشدین  
ہیں۔ (مشارق انوار الیقین ص ۱۱۸ از طارق بن شہاب)

۱۹۲۔ امام صادقؑ۔ امہ رسول اکرمؐ کی منزل میں ہوتے ہیں لیکن رسول نہیں  
ہوتے ہیں اور نہ ان کے لئے وہ چیزیں حلال ہیں جو صرف پیغمبر کے لئے  
حلال ہیں۔ اس کے علاوہ وہ ہر مسئلہ میں رسول اکرمؐ کی منزل میں ہیں۔  
(کافی ص ۲۷۱ از محمد بن مسلم)

## ۵۔ اوصیاء ربی

۱۹۳۔ رسول اکرمؐ! میں سید الانبیاء والمرسلین اور افضل از ملائکہ مقربین  
ہوں اور میرے اولیاء تمام انبیاء و مرسلین کے اوصیاء کے سردار  
ہیں۔ (امالی صدوق ص ۲۲۵، بشارۃ المصطفیٰ ص ۳۴)

۱۹۴۔ رسول اکرمؐ! میں انبیاء کا سردار ہوں اور علی بن ابی طالبؑ اوصیاء کے  
سردار ہیں اور میرے اوصیاء میرے بعد کل بارہ ہوں گے جن کے  
اول علی بن ابی طالب ہوں گے اور آخری قائم۔ (کمال الدین ص ۲۸،  
عیون اخبار الرضا ص ۶۴، فرائد السمطين ۲ ص ۳۱۳،

۱۹۵۔ رسول اکرمؐ! ہر نبی کا ایک وصی اور وارث ہوتا ہے اور علیؑ میرا وصی

اور وارث ہے (الفردوس ص ۳۳۶)



تاریخ دمشق حالات امیر المومنین ص ۳ / ۱۰۲۱ - ۱۰۲۲، مناقب خوارزمی

۸۴ / ۷۴، مناقب ابن المغازلی ص ۲ / ۲۳۸

۱۹۶۔ سلمان! میں نے رسول اکرمؐ سے عرض کی کہ ہر نبی کا ایک وصی ہوتا ہے تو آپ کا وصی کون ہے؟ آپ خاموش ہو گئے۔ اس کے بعد جب مجھے دیکھا تو آواز دی۔ میں دوڑ کر حاضر ہوا۔ فرمایا تمہیں معلوم ہے کہ موسیٰ کا وصی کون ہے؟ میں نے عرض کی یوشع بن نون! فرمایا کیسے؟ عرض کی کہ وہ سب سے بہتر تھے۔ فرمایا تو میرا وصی اور میرے اس امر کا مرکز اور میری تمام امت میں سب سے بہتر میرے تمام وعدوں کو پورا کرنے والا اور میرے قرض کا ادا کرنے والا علی بن ابی طالب ہوگا۔

(المعجم الکبیر ۶ ص ۲۲۱ / ۶۰۶۳، کشف الغمہ ص ۱۵۷)

۱۹۷۔ رسول اکرمؐ حدیث معراج میں فرماتے ہیں کہ میں نے عرض کی خدایا میرے اوصیاء کون ہیں؟ ارشاد ہوا۔ اے محمد! تمہارے اوصیاء وہی ہیں جن کے نام ساق عرش پر لکھے ہوئے ہیں تو میں نے سراٹھا کر دیکھا اور بارہ نور چمکتے ہوئے دیکھے اور ہر نور پر ایک سبز لکیر دیکھی جس پر میرے ایک ایک وصی کا نام لکھا ہوا تھا جس میں پہلے علی بن ابی طالبؑ تھے اور آخری ہدیٰ میں نے عرض کی خدایا یہی میرے بعد میرے اوصیاء ہیں؟ ارشاد

ہوا اے محمد! یہی میرے اولیاء۔ اجاء۔ اصفیاء اور تمہارے بعد مخلوقات پر میری حجت ہیں اور یہی تمہارے اوصیاء خلفاء اور تمہارے بعد بہترین مخلوقات ہیں۔ (علل الشرائع ۶ ص ۱، عیون اخبار الرضا ص ۲۶۴، کمال الدین ص ۲۵۶ از عبد السلام بن صالح الہروی از امام

رضا)



۱۹۸۔ رسول اکرمؐ کا وقت آخر تھا اور جناب فاطمہؑ فریاد کر رہی تھیں کہ آپ کے بعد میرے اور میری اولاد کے برباد ہو جانے کا خطرہ ہے۔ امت کے حالات آپ کی نگاہوں کے سامنے ہیں تو آپ نے فرمایا۔ فاطمہ! کیا تمہیں نہیں معلوم ہے کہ پروردگار نے ہم اہلبیت کے لئے آخرت کو دنیا پر ترجیح دی ہے اور تمام مخلوقات کے لئے فنا کو مقدر کر دیا ہے۔ اس نے ایک مرتبہ مخلوقات پر نگاہ انتخاب ڈالی تو تمہارے باپ کو منتخب کر کے نبی قرار دیا اور دوبارہ نگاہ ڈالی تو تمہارے شوہر کا انتخاب کیا اور مجھے حکم دیا کہ میں تمہارا عقد ان کے ساتھ کر دوں اور انھیں اپنا ولی اور وزیر قرار دیدوں اور امت میں اپنا خلیفہ نامزد کر دوں تو اب تمہارا باپ تمام انبیاء و مرسلین سے بہتر ہے اور تمہارا شوہر تمام اولیاء سے بہتر ہے اور تم سب سے پہلے مجھ سے ملنے والی ہو۔

اس کے بعد مالک نے تیسری نگاہ ڈالی تو تمہیں اور تمہارے دونوں فرزندوں کا انتخاب کیا۔ اب تم سردارِ نساءِ اہل جنت ہو اور تمہارے دونوں فرزند سردارانِ جوانانِ اہل جنت ہیں اور تمہاری اولاد میں قیامت تک میرے اوصیاء ہوں گے جو ہادی اور ہمدی ہوں گے۔ میرے اوصیاء میں سب سے پہلے میرے بھائی علیؑ ہیں۔ اس کے بعد حسنؑ۔ اس کے بعد حسینؑ اور اس کے بعد نواولادِ حسینؑ یہ سب کے سب میرے درجہ میں ہوں گے اور جنت میں خدا کی بارگاہ میں میرے درجہ سے اور میرے باپ ابراہیمؑ کے درجہ سے قریب تر کوئی درجہ نہ ہوگا۔ (کمال الدین ص ۲۶۳ از سلیم بن قیس السملی)

۱۹۹۔ امام حسینؑ! پروردگار عالم نے حضرت محمدؐ کو تمام مخلوقات میں منتخب قرار



دیا ہے۔ انھیں نبوت سے سرفراز کیا ہے۔ رسالت کے لئے انتخاب کیا ہے۔ اس کے بعد جب انھیں واپس بلا لیا۔ اس وقت جب وہ بندوں کو نصیحت کر چکے اور پیغام الہی کو پہنچا چکے تو ہم ان کے اہلبیتؑ اولیاء، اوصیاء، ورثہ اور تمام لوگوں سے زیادہ ان کی جگہ کے حقدار تھے لیکن قوم نے ہم پر زیادتی کی تو ہم خاموش ہو گئے اور ہم نے کوئی تفرقہ پسند نہیں کیا بلکہ عافیت کو ترجیح دی جبکہ ہمیں معلوم ہے کہ ہم ان تمام لوگوں سے زیادہ حقدار ہیں جنھوں نے اس جگہ پر قبضہ کر لیا تھا۔ (تاریخ طبری ۳۵۷ از ابو عثمان ہندی، البدایۃ والنہایت ۸ ص ۱۵۷)

۲۰۰۔ امام محمد باقرؑ پروردگار کی بارگاہ میں سب سے زیادہ قریب تر۔ لوگوں سے سب سے اعلم اور مہربان حضرت محمدؐ اور امہ کرام ہیں لہذا جہاں یہ داخل ہوں سب داخل ہو جاؤ اور جس سے یہ الگ ہو جائیں سب الگ ہو جاؤ۔ حق انھیں میں ہے اور یہی اوصیاء ہیں اور یہی امہ ہیں۔ جہاں انھیں دیکھوان کا اتباع شروع کر دو (کمال الدین ص ۳۲۸ از ابو حمزہ الثمالی)

۲۰۱۔ محمد بن مسلم! میں نے امام صادقؑ کو یہ فرماتے ہوئے سنا ہے کہ اللہ کی کچھ مخصوص مخلوق ہے جسے اس نے اپنے نور اور اپنی رحمت سے پیدا کیا ہے۔ رحمت سے رحمت کے لئے۔ یہی خدا کی نگرانی کرنے والی آنکھیں اس کے سننے والے کان، اس کی اجازت سے بولنے والی زبان اور اس کے تمام احکام و بیانات کے امانتدار ہیں۔ انھیں کے ذریعہ وہ برائیوں کو مٹا کرتا ہے۔ ذلت کو دفع کرتا ہے۔ رحمت کو نازل کرتا ہے۔ مردہ کو زندہ کرتا ہے۔ زندہ کو مردہ بناتا ہے۔ لوگوں کی آزمائش کرتا ہے۔ مخلوقات میں اپنے فیصلے نافذ کرتا ہے۔



تو میں نے عرض کی کہ میرے ماں باپ قربان - یہ کون حضرات ہیں۔

فرمایا یہ اوصیاء ہیں۔ (التوحید ص ۱۶۷، معانی الاخبار ص ۱۶)

۲۰۲۔ امام ہادیؑ نے زیارت جامعہ میں فرمایا کہ سلام ہو ان پر جو معرفت الہی کے مرکز۔ برکت الہی کے مسکن۔ حکمت الہی کے معدن، راز الہی کے محافظ، کتاب الہی کے حافظ۔ رسول اللہ کے اوصیاء اور ان کی ذریت ہیں انھیں

پر رحمت اور انھیں پر برکات۔ (تہذیب ۶ ص ۹۶/۱۷۷) [www.kitabmart.in](http://www.kitabmart.in)

مولف! واضح رہے کہ امہ اہلبیت کے اوصیاء رسولؐ ہونے کی روایات بہت زیادہ ہیں جن کے بارے میں ابو جعفر محمد بن علی بن الحسین بن بابویہ القمی کا ارشاد ہے کہ قوی اسناد کے ساتھ صحیح اخبار میں اس حقیقت کا اعلان کیا گیا ہے کہ رسول اکرمؐ نے اپنے معاملات کی وصیت حضرت علی بن ابی طالبؑ کو فرمائی اور انھوں نے امام حسنؑ کو — اور انھوں نے امام حسینؑ کو — اور انھوں نے علی بن الحسینؑ کو — اور انھوں نے محمد بن علیؑ کو — اور انھوں نے جعفر بن محمدؑ کو اور انھوں نے موسیٰ بن جعفرؑ کو — اور انھوں نے علی بن موسیٰؑ کو — اور انھوں نے محمد بن علیؑ کو — اور انھوں نے علی بن محمدؑ کو — اور انھوں نے حسن بن علیؑ کو — اور انھوں نے اپنے فرزند حجت قائم کو فرمائی کہ اگر عمر دنیا میں صرف ایک دن باقی رہ جائے گا تو خدا اس دن کو اس قدر طول دے گا کہ وہ منظر عام پر آکر ظلم و جور سے بھری ہوئی دنیا کو عدل و انصاف سے بھر دے۔ پروردگار کی صلوات و رحمت ان پر اور ان کے جملہ آباد و طاہرین پر۔

(الفقیہ ۴ ص ۱۷۷)



## ۶۔ پیغمبر اسلام کے محبوب ترین

۲۰۳۔ جناب ام سلمہ کہتی ہیں کہ ایک دن رسول اکرم تشریف فرما تھے کہ اچانک فاطمہؑ ایک مخصوص غذا لے کر حاضر ہو گئیں۔ آپ نے فرمایا کہ علیؑ اور ان کے فرزند کہاں ہیں؟ جناب فاطمہؑ نے عرض کی کہ گھر میں ہیں۔

فرمایا انھیں طلب کرو! اتنے میں علیؑ و حسنؑ و حسینؑ آگئے اور آپ نے سب کو دیکھ کر اپنی خیمہ چادر کو اٹھایا اور سب کو اوڑھا کر فرمایا خدا یا یہ میرے اہلبیتؑ اور ”تمام مخلوقات میں سب سے زیادہ محبوب“ ہیں۔ لہذا ان سے ہر جس کو دور رکھنا اور انھیں کمال طہارت کی منزل پر رکھنا جس کے بعد آیت تطہیر نازل ہو گئی۔ (کشف الغمہ ص ۴۵)

۲۰۴۔ امام علیؑ! ایک شخص رسول اکرمؐ کی خدمت میں حاضر ہوا اور دریافت کیا کہ حضورؐ سب سے زیادہ محبوب آپ کی نظر میں کون ہے؟ فرمایا کہ یہ (علیؑ) اور اس کے دونوں فرزند اور ان کی ماں (فاطمہؑ) یہ سب مجھ سے ہیں اور میں ان سے ہوں اور یہ جنت میں میرے ساتھ اسی طرح ہوں گے جس طرح یہ دونوں انگلیاں۔ (امالی طوسی ص ۴۵۲/۱۱۰۰ از زید بن علیؑ)

۲۰۵۔ جمیع بن عمیر التیمی! میں اپنی پھوپھی کے ساتھ حضرت عائشہ کے پاس حاضر ہوا اور میری پھوپھی نے سوال کیا کہ رسول اکرمؐ کی سب سے زیادہ محبوب شخصیت کون تھی؟ تو انھوں نے فرمایا فاطمہؑ! پھوپھی نے پوچھا اور مردوں میں؟ فرمایا۔ ان کے شوہر۔ وہ ہمیشہ دن میں روزے رکھتے تھے اور رات بھر نمازیں پڑھا کرتے تھے۔ (سنن ترمذی ص ۵/۳۸۷۴)

۲۰۶۔ جمیع بن عمیر! میں ایک مرتبہ اپنی ماں کے ساتھ حضرت عائشہ کے پاس حاضر



ہوا اور میری ماں نے یہی سوال تو انھوں نے فرمایا کہ تم محبوب ترین خلائق کے بارے میں دریافت کر رہی ہو تو وہ ان کی محبوب ترین بیٹی کا شوہر ہے۔ میں نے خود حضور کو دیکھا ہے کہ انھوں نے علیؑ - فاطمہؑ اور حسنؑ و حسینؑ کو جمع کر کے ان پر چادر اوڑھا کر یہ دعا کی تھی کہ خدایا یہ سب میرے اہلبیت ہیں ان سے جس کو دور رکھنا اور انھیں پاک پاکینہ رکھنا۔ جس کے بعد میں بھی قریب گئی اور دریافت کیا — کیا میں بھی اہلبیت میں شامل ہوں؟ تو فرمایا دور رہو تم خیر پر ہو۔ (مناقب امیر المومنین الکوفی ۲ ص ۱۳۲/۱۴۱)

## ۴۔ فضل خلائق

۲۰۷۔ رسول اکرمؐ! تمہارے بزرگوں میں سب سے بہتر علیؑ بن ابی طالب ہیں۔ تمہارے جوانوں میں سب سے افضل حسنؑ و حسینؑ ہیں اور تمہاری عورتوں میں سب سے بالاتر فاطمہؑ بنت محمدؐ ہیں۔

(تاریخ بغداد ۴/۳۹۲/۲۲۸۰)

۲۰۸۔ رسول اکرمؐ! میں اور میرے اہلبیت سب اللہ کے مصطفیٰ اور تمام مخلوقات میں منتخب بندہ ہیں۔ (احقاق الحق ۹/۴۸۳)

۲۰۹۔ رسول اکرمؐ نے جناب فاطمہؑ سے فرمایا۔ فاطمہؑ! ہم اہلبیت کو پروردگار نے وہ سات خصال عطا فرمائے ہیں جو نہ ہم سے پہلے کسی کو عطا کئے ہیں اور نہ ہمارے بعد کسی کو عطا کرے گا۔ مجھے خاتم النبیین اور تمام مرسلین میں سب سے بزرگ تر اور تمام مخلوقات میں سب سے محبوب تر قرار دیا ہے میں تمہارا باپ ہوں اور میرا وصی جو تمام اوصیاء سے بہتر اور نگاہ پروردگار میں محبوب تر ہے وہ تمہارا شوہر ہے۔ ہمارا شہید بہترین شہدا ہے اور



خدا کے نزدیک محبوب ترین ہے جو تمہارے باپ اور شوہر کے چچا ہیں۔  
 ہمیں میں سے شخصیت ہے جسے پروردگار نے فضا کے جنت میں ملائکہ کے ساتھ  
 پرواز کرنے کے لئے دو سبز پر عنایت فرمادیے ہیں اور وہ تمہارے باپ  
 کے ابن عم اور تمہارے شوہر کے حقیقی بھائی ہیں اور ہمیں میں سے  
 اس امت کے سبطین ہیں یعنی تمہارے دونوں فرزند حسن و حسینؑ ہیں جو  
 جو انان جنت کے سردار ہیں اور پروردگار کی قسم جس نے مجھے حق کے ساتھ  
 مبعوث کیا ہے ان کا باپ ان سے بھی بہتر ہے۔ فاطمہؑ! خدا نے برحق کی قسم  
 انھیں دونوں کی اولاد میں اس امت کا ہدی بھی ہوگا (المعجم الکبیر ص ۵۷)  
 ۲۶۷۵/ از علی المکی الملالی، امالی طوسی ص ۱۵۴/ ۲۵۶، انخصال ص ۴۱۲  
 ۱۶/ الغیبتہ طوسی ص ۱۹۱/ ۱۵۴، کشف الغمہ ص ۱۵۴، کفایۃ الاثر ص ۶۳)  
 ۲۱۰۔ رسول اکرمؐ۔ میں سید النبیین ہوں علیؑ بن ابی طالبؑ سید الوصیین ہیں۔  
 حسنؑ و حسینؑ سردار جو انان جنت ہیں۔ ان کے بعد کے امہ سردار متقین  
 ہیں۔ ہمارا دوست خدا کا دوست ہے اور ہمارا دشمن خدا کا دشمن ہے۔ ہماری  
 اطاعت اللہ کی اطاعت ہے اور ہماری نافرمانی اللہ کی نافرمانی ہے۔  
 خدا ہمارے لئے کافی ہے اور وہی ہمارا ذمہ دار ہے (امالی صدوق ص ۴۴)  
 ۲۱۱۔ رسول اکرمؐ۔ علیؑ بن ابی طالبؑ اور ان کی اولاد کے امہ سب اہل زمین کے  
 سردار اور روز قیامت روشن پیشانی لشکر کے قائد ہیں۔

(امالی صدوق ۴۶۶/ ۲۴ از عمر بن ابی سلمہ)

۲۱۲۔ رسول اکرمؐ! یا علیؑ! میں۔ تم اور تمہاری اولاد کے امہ سب دنیا کے  
 سردار اور آخرت کے شہنشاہ ہیں جس نے ہمیں پہچان لیا اس نے خدا کو  
 پہچان لیا اور جس نے ہمارا انکار کر دیا اس نے خدا کا انکار کر دیا۔ (امالی



صدوق ص ۵۲۳/۶ از سلیمان بن مران — ص ۴۴۵ از حسن بن علی بن فضال  
عیون اخبار الرضا ص ۵۷/۲۱۰ ملوک فی الارض)

۲۱۳- ابن عباس راوی ہیں کہ رسول اکرمؐ نے عبدالرحمن بن عوف سے فرمایا کہ  
تم سب میرے اصحاب ہو اور علی بن ابی طالب مجھ سے ہیں اور میں ان سے  
ہوں۔ وہ میرے علم کا دروازہ اور میرے وصی ہیں۔ وہ۔ فاطمہؑ۔  
حسنؑ اور حسینؑ سب اصل و شرف اور محرم کے اعتبار سے تمام اہل زمین  
سے افضل و برتر ہیں (ینابیع المودة ص ۳۳۳/۹۷۳، مائتہ منقبہ ص ۱۲۲،  
مقتل خوارزمی ص ۶۱)

۲۱۴- امیر المومنینؑ رسول اکرمؐ کی توصیف کرتے ہوئے فرماتے ہیں کہ آپ کی عترت  
بہترین عترت، آپ کا خاندان بہترین خاندان اور آپ کا شجرہ بہترین شجرہ  
ہے (نہج البلاغہ خطبہ ۹۴)

## ۸۔ مباہلہ میں شرکت

۳۱۵- عبدالرحمن بن کثیر نے جعفر بن محمد، ان کے والد بزرگوار کے واسطے سے  
امام حسنؑ سے نقل کیا ہے کہ مباہلہ کے موقع پر آیت کے نازل ہونے کے  
بعد رسول اکرمؐ نے نفس کی جگہ میرے والد کو لیا۔ ابناؤں میں مجھے اور بھائی  
کو لیا۔ نساؤں میں میری والدہ فاطمہؑ کو لیا اور اس کے علاوہ کائنات  
میں کسی کو ان الفاظ کا مصداق نہیں قرار دیا لہذا ہمیں ان کے اہلبیتؑ  
گوشت و پوست اور خون و نفس ہیں۔ ہم ان سے ہیں اور وہ ہم سے  
ہیں۔ (امالی طوسی ص ۵۶۴/۱۱۷۴، ینابیع المودة ص ۱۶۵/۱)

۲۱۶- جابر! رسول اکرمؐ کے پاس عاقب اور طیب (علماء نصاریٰ) وارد ہوئے



تو آپ نے انھیں اسلام کی دعوت دی۔ ان دونوں نے کہا کہ ہم تو پہلے ہی اسلام لائے ہیں۔ آپ نے فرمایا کہ بالکل جھوٹ ہے اور تم چاہتے ہو کہ بتا سکتے ہو کہ تمہارے لئے اسلام سے مانع کیا ہے؟ ان لوگوں نے کہا فرمائیے؟

فرمایا کہ صلیب کی محبت، شراب اور سور کا گوشت اور یہ کہہ کر آپ نے انھیں مباہلہ کی دعوت دیدی اور ان لوگوں نے صبح کو آنے کا وعدہ کر لیا۔ اب جو صبح ہوئی تو رسول اکرم نے علیؑ، فاطمہؑ، حسنؑ، حسینؑ کو ساتھ لیا اور پھر ان دونوں کو مباہلہ کی دعوت دی لیکن انھوں نے انکار کر دیا اور سپر انداختہ ہو گئے۔

آپ نے فرمایا کہ خدا کی قسم جس نے مجھے نبی بنایا ہے کہ اگر ان لوگوں نے مباہلہ کر لیا ہوتا تو یہ وادی آگ سے بھر جاتی۔ اس کے بعد جابر کا بیان ہے کہ انھیں حضرات کی شان میں یہ آیت نازل ہوئی ہے فقل تعالون دع ابنائنا وابنائکم ونسائنا ونسائکم وانفسنا وانفسکم۔۔۔

شعبی نے جابر کے حوالہ سے نقل کیا ہے کہ انفسنا میں رسول اکرمؐ تھے اور حضرت علیؑ۔ ابنائنا میں حسنؑ و حسینؑ تھے اور نسائنا میں فاطمہؑ (دلائل النبوة ابو نعیم ص ۳۹۳/۲۴۴، مناقب ابن المغازلی ص ۲۶۳/۳۱۰)

العمدة ۱۹۰/۱۹۱، الطرائف ۳۶/۳۸)

۲۱۷۔ زمر مختصری کا بیان ہے کہ جب رسول اکرمؐ نے انھیں مباہلہ کی دعوت دی تو انھوں نے اپنے دانشور عاقب سے مشورہ کیا کہ آپ کا خیال کیا ہے؟ اس نے کہا کہ تم لوگوں کو معلوم ہے کہ محمد اللہ کے رسولؐ ہیں اور انھوں نے حضرت مسیحؑ کے بارے میں قول فیصل سنا دیا ہے اور خدا گواہ ہے کہ جب



بھی کسی قوم نے کسی نبی برحق سے مباہلہ کیا ہے تو نہ بوڑھے باقی رہ سکے  
ہیں اور نہ بچے پنپ سکے ہیں اور تمہارے لئے بھی ہلاکت کا خطرہ یقینی ہے  
لہذا مناسب ہے کہ مصاحبت کر لو اور اپنے گھروں کو واپس چلے جاؤ۔

www.kitabmart.in

دوسرے دن جب وہ لوگ رسول اکرمؐ کے پاس آئے تو آپ  
اس شان سے نکل چکے تھے کہ حسینؑ کو گود میں لئے تھے، حسنؑ کا ہاتھ پکڑے  
ہوئے تھے فاطمہؑ آپ کے پیچھے چل رہی تھیں اور علیؑ ان کے پیچھے۔  
اور آپ فرما رہے تھے کہ دیکھو جب میں دعا کروں تو تم سب آمین کہنا۔

اسقف بخران نے یہ منظر دیکھ کر کہا کہ خدا کی قسم میں ایسے چہرے  
دیکھ رہا ہوں کہ اگر خدا پہاڑ کو اس کی جگہ سے ہٹانا چاہے تو ان کے کہنے  
سے ہٹا سکتا ہے۔ خبردار مباہلہ نہ کرنا ورنہ ہلاک ہو جاؤ گے اور روئے زمین  
پر کوئی ایک عیسائی باقی نہ رہ جائے گا

چنانچہ ان لوگوں نے کہا یا ابوالقاسم! ہماری رائے یہ ہے کہ ہم  
مباہلہ نہ کریں اور آپ اپنے دین پر رہیں اور ہم اپنے دین پر رہیں؟ آپ نے  
فرمایا کہ اگر مباہلہ نہیں چاہتے ہو تو اسلام قبول کر لو تا کہ مسلمانوں کے تمام  
حقوق و فرائض میں شریک ہو جاؤ!

ان لوگوں نے کہا یہ تو نہیں ہو سکتا ہے!

فرمایا پھر جنگ کے لئے تیار ہو جاؤ۔ — کہا اس کی بھی طاقت

نہیں ہے۔ البتہ اس بات پر صلح کر سکتے ہیں کہ آپ نہ جنگ کریں۔ نہ  
ہمیں خوفزدہ کریں۔ نہ دین سے الگ کریں۔ ہم ہر سال آپ کو دو ہزار  
حطّے دیتے رہیں گے۔ ایک ہزار صفر کے مہینہ میں اور ایک ہزار رجب کے

مہینہ میں اور تیس عدد آہنی زرہیں!



چنانچہ آپ نے اس شرط سے صلح کر لی اور فرمایا کہ ہلاکت اس قوم پر منڈلا رہی تھی۔ اگر انھوں نے لعنت میں حصہ لے لیا ہوتا تو سب کے سب بندر اور سور کی شکل میں مسخ ہو جاتے اور پوری وادی آگ سے بھر جاتی اور اسرائیل نجران کو جڑ سے اکھاڑ کر پھینک دیتا اور درختوں پر پرندہ تک نہ رہ جاتے اور ایک سال کے اندر سارے عیسائی تباہ ہو جاتے۔

اس کے بعد مخشری نے یہ تبصرہ کیا ہے کہ آیت شریفین میں ابنار و نساء کو نفس پر مقدم کیا گیا ہے تاکہ ان کی عظیم منزلت اور ان کے بلند ترین مرتبہ کی وضاحت کر دی جائے اور یہ بتا دیا جائے کہ یہ سب نفس پر بھی مقدم ہیں اور ان پر نفس بھی قربان کیا جاسکتا ہے اور اس سے بالاتر صحابہ کساء کی کوئی دوسری فضیلت نہیں ہو سکتی ہے۔ (تفسیر کشاف ص ۱۹۳، تفسیر طبری ص ۲۹۹، تفسیر فخر الدین رازی ص ۸۸، ارشاد ص ۱۶۶، مجمع البیان ص ۶۲، تفسیر قمی ص ۱۰۴)

واضح رہے کہ فخر رازی نے اس روایت کے بارے میں لکھا ہے کہ اس کی صحت پر تقریباً تمام اہل تفسیر و حدیث کا اتفاق و اجماع ہے۔

## ۹۔ اولوالامر

یا ایہا الذین امنوا اطیعوا اللہ و اطیعوا الرسول و

اولی الامر منکم۔ (نساء آیت ۵۹)

۲۱۸۔ امام علیؑ! رسول اکرمؐ نے فرمایا کہ اولوالامر وہ افراد ہیں جنہیں خدا نے اطاعت میں اپنا اور میرا شریک قرار دیا ہے اور حکم دیا ہے کہ جب کسی امر میں اختلاف کا خوف ہو تو انھیں سب کی طرف رجوع کیا جائے۔



تو میں نے عرض کی کہ حضور وہ کون افراد ہیں؟ فرمایا کہ ان میں سے پہلے تم ہو  
(شواہد التنزیل ۱ ص ۱۸۹ / ۲۰۲، الاعتقادات ۵ ص ۱۲۱، کتاب سلیم ۶ ص ۶۲۶)

۲۱۹۔ امیر المومنینؑ نے کوفہ میں وارد ہونے کے بعد فرمایا اہل کوفہ! تمہارا فرض  
ہے کہ تقوائے الہی اختیار کرو اور تمہارے پیغمبرؐ کے اہلبیتؑ جو اللہ کے  
اطاعت گزار ہیں ان کی اطاعت کرو کہ یہ اطاعت کے زیادہ حقدار ہیں۔  
ان لوگوں کی بہ نسبت جو ان کے مقابلہ میں اطاعت کے دعویدار ہیں اور  
انہیں کی وجہ سے صاحبان فضیلت بن گئے ہیں اور پھر ہمارے فضل کا  
انکار کر دیا ہے اور ہمارے حق میں ہم سے جھگڑا کر کے ہمیں محروم کرنا چاہتے  
ہیں۔ انہیں اپنے کئے کا مزہ معلوم ہو چکا ہے اور عنقریب گمراہی کا انجام دیکھ  
لیں گے۔ (امالی مفید، ۱۲/۵، ارشاد ۱/۲۶۰)

۲۲۰۔ ہشام بن حسان۔ امام حسنؑ نے لوگوں سے بیعت لینے کے بعد خطبہ ارشاد  
فرمایا کہ ہماری اطاعت کرو کہ یہ اطاعت تمہارا فریضہ ہے۔ یہ اطاعت خدا  
ورسول کی اطاعت سے ملی ہوئی ہے ”اطیعوا اللہ واطیعوا الرسول  
واولی الامر منکم“..... (امالی مفید ص ۳۴۹، امالی طوسی ۱۲۲/۱۸۸،  
احتجاج ۲ ص ۹۴، مناقب ابن شہر آشوب ۴ ص ۶۷)

۲۲۱۔ امام حسینؑ نے میدان کربلا میں فوج دشمن سے خطاب کر کے فرمایا ”ایھا  
الناس! اگر تم تقویٰ اختیار کرو اور حق کو اس کے اہل کے لئے پہچان لو تو  
اس میں رضائے خدا زیادہ ہے۔ دیکھو ہم پیغمبرؐ کے اہلبیتؑ ہیں اور ان  
مدعیوں سے زیادہ امر رسالت کے حقدار ہیں جو ظلم و جور کا برتاؤ کر رہے ہیں  
اور اگر اب تم ہمیں ناپسند کر رہے ہو اور ہمارے حق کا انکار کر رہے ہو تو  
یہ تمہاری نئی رائے ہے۔ اس کے خلاف جو تمہارے خطوط میں درج



ہے اور جس کا اشارہ تمہارے رسائل نے دیا ہے اور اس بنیاد پر میں  
واپس بھی جاسکتا ہوں۔ (ارشاد ۲ ص ۷۹، وقعتہ الطف ص ۱،  
کامل ۲ ص ۵۵۲)

۲۲۲۔ امام زین العابدینؑ اپنی دعائیں فرماتے ہیں، خدایا اپنی محبوب ترین مخلوق  
محمدؐ اور ان کی منتخب عزت پر حمت نازل فرما جو پاکیزہ کردار ہیں اور ہمیں انکی  
باتوں کا سننے والا اور ان کی اطاعت کرنے والا قرار دیدے جس طرح  
تو نے ان کی اطاعت کا حکم دیا ہے۔ (صحیفہ سجادیہ دعا، ص ۳۴، ینابیع المودۃ  
۳ ص ۲۱۷)

۲۲۳۔ امام محمد باقرؑ نے اطیعوا اللہ و اطیعوا الرسول کے ذیل میں فرمایا کہ  
اولی الامر صرف ہم لوگ ہیں جن کی اطاعت کا حکم قیامت تک کے صاحبان  
ایمان کو دیا گیا ہے۔ (الکافی ص ۲۷۶/۱ از برید العجلی)

۲۲۴۔ ابوبصیر! میں نے آیت اطاعت کے بارے میں امام صادقؑ سے سوال  
کیا تو آپ نے فرمایا کہ حضرت علیؑ، امام حسنؑ، امام حسینؑ کے بارے میں  
نازل ہوئی ہے! میں نے عرض کی کہ لوگ اعتراض کرتے ہیں کہ خدا نے  
ان کا نام کیوں نہیں لیا؟ فرمایا کہ جب خدا نے نماز کا حکم نازل کیا جب بھی  
تین رکعت اور چار رکعت کا نام نہیں لیا اور رسول اکرمؐ ہی نے اس کی تفسیر  
کی ہے۔ اسی طرح جب زکوٰۃ کا حکم نازل کیا تو چالیس میں ایک کا ذکر نہیں کیا  
اور رسول اکرمؐ نے اس کی تفسیر کی ہے۔ یہی حال حج کا ہے کہ اس میں طواف  
کے سات چکر کا ذکر نہیں ہے اور یہ بات رسول اکرمؐ نے بتائی ہے تو جس  
طرح آپ نے تمام آیات کی تفسیر کی ہے۔ اسی طرح اولی الامر کی بھی تفسیر  
کردی ہے اور وقت نزول جو افراد موجود تھے ان کی نشاندہی کر دی ہے۔



(الکافی ص ۲۸۶، شواہد التنزیل ص ۱۹۱/ ۲۰۳، تفسیر عیاشی ص ۲۲۹)

(۱۶۹/)

۲۲۸ - امام صادقؑ نے اس آیت کے بارے میں فرمایا کہ اولوالامر ائمہ اہلبیت ہیں اور پس (ینابیع المودۃ ص ۳۳۱/ ۲، مناقب ابن شہر آشوب ص ۱۵/ ۳)

۲۲۶ - ابن ابی یعفور! میں امام صادقؑ کی خدمت میں حاضر ہوا جب آپ کے پاس بہت سے اصحاب موجود تھے.... تو آپ نے فرمایا - ابن ابی یعفور! پروردگار نے اپنی رسول اور صاحبان امر کی اطاعت کا حکم دیا ہے جو اصحاب رسول اکرمؐ ہیں۔ دیکھو ہم بندوں پر خدا کی حجت ہیں اور مخلوقات پر اس کی طرف سے نگران ہیں۔ ہمیں زمین کے امین ہیں اور علم کے خزانہ دار۔ اس کی طرف دعوت دینے والے ہیں اور اس کے احکام پر عمل کرنے والے۔ جس نے ہماری اطاعت کی اس نے خدا کی اطاعت کی اور جس نے ہماری نافرمانی کی اس نے خدا کی نافرمانی کی۔ (الزہد للحسین بن سعید ص ۱۰۴/ ۲۸۶، الکافی ص ۱۸۵، بحار الانوار ص ۲۳/ ۲۸۳، احقاق الحق ص ۳۲۲/ ۳۲۸)

## ۱۰۔ اہل الذکر

۲۲۷ - رسول اکرمؐ! فاسئلوا اہل الذکر کے ذیل میں فرمایا کہ ذکر سے مراد میں ہوں اور اہل ذکر ائمہ ہیں (الکافی ص ۲۱)

۲۲۸ - امام علیؑ! ہم ہیں اہل ذکر۔ (ینابیع المودۃ ص ۳۵، مناقب ابن شہر آشوب ص ۳۸۹، العمدۃ ص ۲۸۸/ ۴۶۸)

۲۲۹ - حارث! میں نے امام علیؑ سے آیت اہل الذکر کے بارے میں دریافت کیا تو آپ نے فرمایا کہ خدا کی قسم ہم ہی اہل ذکر ہیں اور ہمیں اہل علم اور ہمیں



معدن تنزیل و تاویل ہیں۔ میں نے خود رسول اکرمؐ کی زبان سے سنا ہے کہ آپؐ نے فرمایا کہ میں شہر علم ہوں اور علیؑ اس کا دروازہ ہے۔ جسے بھی علم لینا ہے اسے دروازہ سے آنا ہوگا۔ (شواہد التنزیل ۴۳۲/۴۵۹، مناقب ابن شہر آشوب ۴ ص ۱۷۹)

۲۳۰۔ امام علیؑ! آگاہ ہو جاؤ کہ ذکر رسول اکرمؐ ہیں اور ہم ان کے اہل ہیں اور راسخون فی العلم ہیں اور ہمیں ہدایت کے منارے اور تقویٰ کے پرچم ہیں اور ہمارے ہی لئے ساری مثالیں بیان کی گئی ہیں۔

(مناقب ابن شہر آشوب ۴ ص ۹۸)

۲۳۱۔ امام محمد باقرؑ نے آیت اہل الذکر کی تفسیر میں فرمایا کہ اہل ذکر ہم لوگ ہیں۔

(تفسیر طبری ۱۰/۱ ص ۵، مناقب ابن شہر آشوب ۴ ص ۱۷۹، تفسیر فرات کوئی ص ۲۳۵، ۳۱۵، تاویل الآیات الظاہرہ ص ۲۵۹، تفسیر قمی ۲ ص ۶۸)

۲۳۲۔ امام باقرؑ۔ اہل ذکر عترت پیغمبرؐ کے ائمہ ہیں۔ (شواہد التنزیل ۱ ص ۴۳۷/۴۶۶)

۲۳۳۔ ہشام۔ میں نے امام صادقؑ سے آیت اہل الذکر کے بارے میں دریافت

کیا ہے کہ یہ کون حضرات ہیں تو فرمایا کہ ہم لوگ ہیں

میں نے عرض کی تو ہم لوگوں کا فرض ہے کہ آپؐ سے دریافت کریں؟

فرمایا بیشک

تو پھر آپؐ کا فرض ہے کہ آپؐ جواب دیں؟ فرمایا کہ یہ ہماری ذمہ داری

ہے۔ (امالی طوسی ۶۶۴/۱۳۹۰، کافی ص ۲۱۱)

۲۳۴۔ امام صادقؑ! ذکر کے دو معنی ہیں۔ قرآن اور رسول اکرمؐ اور ہم دونوں

اعتبار سے اہل ذکر ہیں۔ ذکر قرآن کے معنی میں سورہ نحل ۲۴ میں ہے



اور رسول اکرمؐ کے معنی میں سورہ طلاق ۱-۱۱ میں ہے ۔

(ینابیع المودہ ۱ ص ۳۵۷/ ۱۲)

۲۳۵- امام صادقؑ! مالک کائنات کے ارشاد فاسئلوا اهل الذکر....

میں کتاب کرے اور اہلبیتؑ و آل محمدؐ اہل ذکر ہیں جن سے سوال کرنے کا حکم دیا گیا ہے اور جاہلوں سے سوال کرنے کا حکم نہیں دیا گیا ہے ۔

(کافی ۱ ص ۲۹۵)

۲۳۶- امام صادقؑ - ذکر قرآن ہے اور ہم اس کی قوم ہیں اور ہمیں سے سوال

کرنے کا حکم دیا گیا ہے ۔ (کافی ۱ ص ۲۱۱، تفسیر قمی ۲ ص ۲۸۶،

بصائر الدرجات ۱ ص ۳۷)

۲۳۷- ابن بکیر نے حمزہ بن محمد الطیار سے نقل کیا ہے کہ انھوں نے امام صادقؑ

کے سامنے ان کے پدر بزرگوار کے بعض خطبوں کو پیش کیا تو ایک منزل

پر پہنچ کر آپؑ نے فرمایا کہ اب خاموش رہو!

اس کے بعد فرمایا کہ جس بات کے بارے میں تم نہیں جانتے ہو۔

مناسب یہی ہے کہ خاموش رہو اور تحقیق کرو اور آخر میں ائمہ ہدیٰ کے

حوالہ کر دو تاکہ وہ تمہیں صحیح راستہ پر چلائیں اور تاریکی کو دور کریں اور حق

سے آگاہ کریں جیسا کہ آیت فاسئلوا اهل الذکر میں بتایا گیا ہے ۔

(کافی ۱ ص ۵، محاسن ۱ ص ۳۴۱، تفسیر عیاشی ۲ ص ۲۶۱)

۲۳۸- امام صادقؑ نے اپنے اصحاب کے نام ایک خط لکھا ۔ اے وہ گروہ جس پر

خدا نے ہر بانی کی ہے اور اسے کامیاب بنایا ہے ۔ دیکھو! خدا نے تمہارے

لئے خیر کو مکمل کر دیا ہے اور یہ بات امر الہی کے خلاف ہے کہ کوئی شخص

دین میں خواہش ۔ ذاتی خیال اور قیاس سے کام لے ۔ خدا نے قرآن



کو نازل کر دیا ہے اور اس میں ہر شے کا بیان موجود ہے۔ پھر قرآن اور تعلیم قرآن کے اہل بھی مقرر کر دئے ہیں اور جنہیں اس کا اہل قرار دیا ہے انہیں بھی اجازت نہیں ہے کہ وہ اس میں خواہش، رائے اور قیاس کا استعمال کریں اس لئے کہ اس نے علم قرآن دے کر اور مرکز قرآن بنا کر ان باتوں سے بے نیاز بنا دیا ہے یہ مالک کی مخصوص کرامت ہے جو انہیں دی گئی ہے اور وہی اہل ذکر ہیں جن سے سوال کرنے کا امت کو حکم دیا گیا ہے (کافی ۸ ص ۱۵۱، بحار ۲۳ ص ۱۷۲، امالی طوسی ۶۶۲، ۱۲۹۰/، روضۃ الواعظین ص ۲۲۲، بصائر الدرجات ۵/۳۷، ۱ ص ۲۳/۵۱۱، کامل الزیارات ص ۵۴، احتقاق الحق ۲ ص ۲۸۲-۲۸۳، ۱۴ ص ۳۷۱-۳۷۵)

## ۱۱۔ محافظین دین

۲۳۹۔ رسول اکرمؐ نے امام علیؑ سے فرمایا۔ یا علیؑ! میں تم، تمہارے دونوں فرزند حسنؑ و حسینؑ اور اولاد حسینؑ کے نو فرزند دین کے ارکان اور اسلام کے ستون ہیں۔ جو ہمارا اتباع کرے گا نجات پائے گا اور جو ہم سے الگ ہو جائے گا اس کا انجام جہنم ہوگا۔ (امالی مفید ص ۲۱۷، بشارۃ المصطفیٰ ص ۴۹)

۲۴۰۔ رسول اکرمؐ۔ میری امت کی ہر نسل میں میرے اہلبیت کے عادل افراد رہیں گے جو اس دین سے غالیوں کی تحریف، اہل باطل کی تزویر اور جاہلوں کی تاویل کو رفع کرتے رہیں گے۔ دیکھو تمہارے ائمہ خدا کی بارگاہ کی طرف تمہارے قائد ہیں لہذا اس پر نگاہ رکھنا کہ تم اپنے دین اور نماز میں کس کی اقتدا کر رہے ہو۔ (کمال الدین ص ۲۲۱، قرب الاسناد، ۴/۲۵۰)



مناقب ابن شہر آشوب ۱ ص ۲۴۵، کنز الفوائد ۱ ص ۳۳۰

۲۴۱ - امام صادق! علماء انبیاء کے وارث ہوتے ہیں کہ انبیاء و رہم و دنیا رجوع کر کے اس کا وارث نہیں بناتے ہیں بلکہ اپنی احادیث کا وارث بناتے ہیں لہذا جو شخص بھی اس میراث کا کوئی حصہ لے لے گیا اس نے بڑا حصہ حاصل کر لیا لہذا اپنے علم کے بارے میں دیکھتے رہو کہ کس سے حاصل کر رہے ہو۔ ہمارے اہلبیت میں سے ہر نسل میں ایسے عادل افراد رہیں گے جو دین سے غالیوں کی تحریف باطل پرستوں کی جعل سازی اور جاہلوں کی تاویل کو دفع کرتے رہیں گے۔ (کافی ۱ ص ۳۲، بصائر الدرجات ۱/۱۰)

۲۴۲ - امام رضا! امام بندگان خدا کو نصیحت کرنے والا اور دین خدا کی حفاظت کرنے والا ہوتا ہے۔ (کافی ۱ ص ۲۰۲ از عبد العزیز بن مسلم)

## ۱۲ - ابواب اللہ

۲۴۳ - رسول اکرمؐ - ہم وہ خدائی دروازے ہیں جن کے ذریعہ خدا تک رسائی ہوتی ہے اور ہمارے ہی ذریعہ سے طالبان ہدایت ہدایت پاتے ہیں۔ (فضائل الشیعہ ۵۰/۷، تاویل الآیات الظاہرہ ص ۲۹۸ از ابو سعید خدری)

۲۴۴ - امام علیؑ - ہمیں دین کے شعار اور اصحاب ہیں اور ہمیں علم کے خزانے اور ابواب ہیں اور گھروں میں دروازہ کے علاوہ کہیں سے داخلہ نہیں ہوتا اور جو دوسرے راستے سے آتا ہے اسے چور شمار کیا جاتا ہے۔

(نہج البلاغہ خطبہ ص ۱۵۴)

۲۴۵ - امام علیؑ - پروردگار اگر چاہتا تو وہ براہ راست بھی بندوں کو اپنی معرفت



دے سکتا تھا لیکن اس نے ہمیں اپنی معرفت کا دروازہ اور راستہ بنا دیا ہے اور ہمیں وہ چہرہ حق ہیں جن کے ذریعہ اسے پہچانا جاتا ہے لہذا جو شخص بھی ہماری ولایت سے انحراف کرے گا یا غیروں کو ہم پر فضیلت دے گا وہ راہ حق سے ہکا ہوا ہوگا اور یاد رکھو کہ تمام وہ لوگ جن سے لوگ وابستہ ہوتے ہیں سب ایک جیسے نہیں ہوتے ہیں بعض گندے چشمے کے مانند ہیں جو دوسروں کو بھی گندہ کر دیتے ہیں اور ہم وہ شفات چشمے ہیں جو امر خدا سے جاری ہوتے ہیں اور ان کے ختم ہونے یا منقطع ہونے کا کوئی امکان نہیں ہے۔ (کافی ۱ ص ۱۸۴، مختصر بصائر الدرجات ص ۵۵،

تفسیر فرات کو فی ص ۱۴۲ / ۱۷۴)

۲۴۶۔ امام صادقؑ! اوصیاء پیغمبر وہ دروازہ ہیں جن سے حق تک پہنچا جاتا ہے اور یہ حضرات نہ ہوتے تو کوئی خدا کو نہ پہچانتا پروردگار نے انھیں کے ذریعہ مخلوقات پر حجت تمام کی ہے۔ (کافی ۱ ص ۱۹۳ / از ابی بصیر)

## ۱۳۔ عرفاء اللہ

۲۴۷۔ رسول اکرمؐ نے امام علیؑ سے فرمایا یہ تین چیزیں ہیں جن کے بارے میں قسم کھاتا ہوں کہ یہ برحق ہیں۔ تم اور تمہارے بعد کے اوصیاء سب وہ عرفاء ہیں جن کے بغیر خدا کی معرفت ممکن نہیں ہے اور وہ عرفاء ہیں جن کے بغیر جنت میں داخلہ ممکن نہیں ہے کہ جنت میں وہی داخل ہوگا جو انھیں پہچانتا ہوگا اور جسے وہ پہچانتے ہوں گے اور یہی وہ عرفاء ہیں کہ جو ان کا انکار کر دے یا وہ اس کا انکار کر دیں اس کا انجام جہنم ہے۔

(خصال ۱۵۰ / ۱۸۳ از نصر العطار)



- ۲۴۸۔ رسول اکرمؐ نے فرمایا کہ یا علیؑ اتم اور تمھاری اولاد کے اوصیاءِ حجت و جہنم کے درمیان اعراف کا درجہ رکھتے ہیں کہ جنت میں وہی داخل ہوگا جو تمھیں پہچانے اور تم اسے پہچانو اور جہنم میں وہی داخل ہوگا جو تمھارا انکار کرے اور تم اسے پہچانے سے انکار کر دو (دعائم الاسلام ۱ ص ۲۵، ارشاد القلوب ص ۲۹۸ از سلیم بن قیس، مناقب ابن شہر آشوب ص ۲۳۳ تفسیر عیاشی ص ۲/۱۸۵ اس روایت میں اولاد کے بجائے تمھارے بعد کے اوصیاء کا لفظ ہے، ینابیع المودہ ص ۴۰۳/۳ از سلمان فارسی)
- ۲۴۹۔ امام علیؑ۔ ائمہ پروردگار کی طرف سے مخلوقات کے بنگراں اور بندوں کیلئے عرفاء ہیں کہ جنت میں صرف وہی داخل ہوگا جو انھیں پہچانے اور وہ اس کو پہچانیں اور جہنم میں صرف وہی جائے گا جو ان کا انکار کر دے اور وہ اس کا انکار کر دیں۔ (نہج البلاغہ خطبہ ص ۱۵۲، عزرا حکم ص ۳۹۱)
- ۲۵۰۔ امام علیؑ قیامت کے حالات کے ذیل میں فرماتے ہیں کہ اوصیاء اصحاب صراط ہیں جو صراط پر کھڑے رہیں گے اور جنت میں اسی کو داخل کریں گے جو انھیں پہچانے گا اور وہ اسے پہچانیں گے اور جہنم میں وہی جائے گا جو ان کا انکار کرے گا اور وہ اس کا انکار کریں گے۔ یہی عرفاء اللہ ہیں جنھیں خدا نے بندوں سے عہد لیتے وقت پیش کیا تھا اور انھیں کے بارے میں فرمایا ہے کہ اعراف پر کچھ لوگ ہوں گے جو سب کو ان کی نشانیوں سے پہچان لیں گے۔
- یہی تمام اولیاء کے گواہ ہوں گے اور رسول اکرمؐ ان کے گواہ ہوں گے (بصار الدرجات ص ۲۹۸/۹ از زر بن حبیش، مختصر بصائر الدرجات ص ۵۳)
- ۲۵۱۔ ہلقام! میں نے امام باقرؑ سے ”اعراف رجال“ کے بارے میں دریافت



کیا کہ اس سے مراد کیا ہے؟ فرمایا کہ جس طرح قبائل میں عرفاء ہوتے ہیں جو ہر شخص کو پہچانتے ہیں اس طرح ہم عرفاء اللہ ہیں اور تمام لوگوں کو ان کے علامات سے پہچان لیتے ہیں۔ (تفسیر عیاشی ۲ ص ۱۵۰/۴۳)

۲۵۲۔ ابان بن عمر! میں امام صادقؑ کی خدمت میں حاضر تھا کہ سفیان بن مصعبؓ حاضر ہوئے اور کہنے لگے کہ میری جان قربان۔ آیتہ ”علی الاعراف رجال“ کے بارے میں کیا فرماتے ہیں؟ فرمایا یہ آل محمدؑ کے بارہ اوصیاء ہیں کہ جن کی معرفت کے بغیر خدا کا پہچانا ناممکن ہے۔

عرض کی یہ اعراف کیا ہے؟ فرمایا یہ مشک کے ٹیلے ہوں گے جن پر رسول اکرمؐ اور ان کے اوصیاء ہوں گے اور یہ تمام لوگوں کو ان کی نشانیوں سے پہچان لیں گے۔ (بحار الانوار ۲۴/۲۵۳/۱۳، مناقب ابن شہر آشوب ۳ ص ۲۳۳)

## ۱۴۔ ارکان زمین

۲۵۳۔ امام باقرؑ۔ رسول اکرمؐ وہ دروازہ حمت ہیں جس کے بغیر حنت میں داخلہ ممکن نہیں ہے۔ وہ راہ ہدایت ہیں کہ جو اس پر چلا وہ خدا تک پہنچ گیا یہی کیفیت امیر المومنینؑ اور ان کے بعد کے جملہ ائمہ کی ہے۔ پروردگار نے انھیں زمین کا رکن بنایا ہے تاکہ اپنی جگہ سے ہٹنے نہ پائے اور اسلام کا ستون قرار دیا ہے اور راہ ہدایت کا محافظ بنایا ہے۔ کوئی راہنما ان کے بغیر ہدایت نہیں پاسکتا ہے اور کوئی شخص اس وقت تک گمراہ نہیں ہوتا ہے جب تک ان کے حق میں کوتاہی نہ کرے۔ یہ خدا کی طرف سے نازل ہونے والے جملہ علوم۔ بشارتیں، انداز سب کے امانتدار ہیں اور اہل زمین پر اس کی حجت ہیں۔ ان کے آخر



کے لئے خدا کی طرف سے وہی ہے جو اول کے لئے ہے اور اس مرحلہ تک کوئی شخص امداد الہی کے بغیر نہیں پہنچ سکتا ہے۔ (کافی ص ۱۹۸/۳، اختصاص ص ۲، بصائر الدرجات ۱/۱۹۹)

۲۵۴۔ امام باقرؑ نے امیر المومنینؑ کی زیارت میں فرمایا آپ اہلبیت رحمت یستون دین۔ ارکان زمین اور شجرہ طیبہ ہیں۔ (تہذیب ص ۶۲۸/۵۳ از موسیٰ بن طہیان، الفقیہ ۲ ص ۵۹۱/۳۱۹۴، کامل الزیارات ص ۴۵)

۲۵۵۔ امام باقرؑ ہم زمین کی بنیادیں ہیں اور ہمارے شیعہ اسلام کے حاصل کرنے کے وسائل ہیں۔ (تفسیر عیاشی ۲ ص ۲۴۳/۱۸۔ از ابوبصیر)

## ۱۵۔ ارکان عالم

۲۵۶۔ رسول اکرمؐ اولاد علیؑ کے ائمہ کی توصیف کرتے ہوئے فرماتے ہیں یہ سب میرے خلفاء۔ اوصیاء میری اولاد اور میری عترت ہیں انھیں کے ذریعہ پروردگار آسمانوں کو زمین پر گرنے سے روکے ہوئے ہے اور انھیں کے ذریعہ زمین اپنے باشندوں سمیت مرکز سے ہٹنے سے محفوظ ہے۔

(کمال الدین ۲۵۸/۳، احتجاج ص ۱۶۸/۳۴، کفایت الاثر ص ۱۴۵ از علی بن ابی حمزہ از امام صادقؑ)

۲۵۷۔ امام زین العابدینؑ اہم مسلمانوں کے امام اور عالمین پر اللہ کی حجت ہیں، مومنین کے سردار اور روشن پیشانی لشکر کے قائد ہیں۔ ہمیں مومنین کے مولا ہیں اور ہمیں اہل زمین کے لئے باعث امان ہیں جس طرح ستارے آسمان والوں کے لئے باعث امان ہیں ہمیں وہ ہیں جن کے ذریعہ پروردگار آسمانوں کو زمین پر گرنے اور زمین کو اس کے باشندوں سمیت مرکز سے



کھسک جانے سے روکتا ہے، ہمارے ہی ذریعہ بارانِ رحمت کا نزول ہوتا ہے اور ہمارے ہی وسیلہ سے رحمتِ نشر کی جاتی ہے اور زمین کے برکات باہر آتے ہیں۔ اگر زمین کے برکات کا وسیلہ ہم نہ ہوتے تو یہ اہلِ مین سمیت دھنس جاتی۔ (امالی صدوق ۱۵۶/۱۵، کمال الدین ۲۲/۲۰، ینابیع المودة ۱۱/۱۱، فرائد السمطين ۱۱/۱۱، روایت اعمش از امام صادق روضۃ الواعظین ص ۲۲ روایت عمرو بن دینار)

۲۵۸۔ امام علی نقی زیارت جامعہ میں ارشاد فرماتے ہیں۔ ہمارے آقاؤ! ہم نہ تمہاری مدح و ثنا کا احصاء کر سکتے ہیں اور نہ تمہاری تعریف کی گہرائیوں تک پہنچ سکتے ہیں اور نہ تمہاری توصیف کی حدوں تک رسائی حاصل کر سکتے ہیں۔ تم نیک کرداروں کے لئے نمونہ، نیک انسانوں کے لئے رہنما، اور پروردگار کی طرف سے حجت ہو۔ تمہارے ہی ذریعہ آغاز ہوتا ہے اور تمہیں پر خاتمہ ہے۔ تمہارے ہی ذریعہ رحمت کا نزول ہوتا ہے اور تمہارے ہی ذریعہ پروردگار آسمان کو زمین پر گرنے سے روکے ہوئے ہے۔ (تہذیب ۶ ص ۹۹)

## ۱۶۔ امان اہل ارض

۲۵۹۔ رسول اکرم! ستارے اہل آسمان کے لئے امان ہیں کہ وہ ختم ہو جائیں تو اہل آسمان کا خاتمہ ہو جائے اور اسی طرح ہمارے اہلبیت اہل زمین کیلئے امان ہیں کہ ان کا سلسلہ ختم ہو جائے تو سارے اہل زمین فنا ہو جائیں گے۔ (فضائل الصحابہ ابن حنبل ۲ ص ۶۱۵/۱۱۴۵، الفردوس ص ۳۱۱/۶۹۱۳، ینابیع المودة ۱ ص ۱۱/۱۱، روایت امام علی، امالی طوسی ص ۳۴۹/۸۱۲،



جامع الاحادیث قمی ص ۲۵۹ بروایت ابن عباس - اس روایت میں اہل زمین کے بجائے امت کا لفظ ہے)

۲۶۰ - رسول اکرم - ستارے اہل آسمان کے لئے امان ہیں اور میرے اہلبیت اہل زمین کے لئے امان ہیں۔ اگر اہلبیت کا سلسلہ ختم ہو جائے تو وہ عذاب نازل ہو جائے جس کی وعید وارد ہوئی ہے۔ (ینابیع المودۃ ص ۲ / ۲)  
 بروایت انس، مستدرک ۲ ص ۴۸۶ / ۳۶۷، مناقب کو فی ۲ ص ۱۴۲ / ۶۲۳  
 علل الشرائع ص ۱۲۳ / ۲)

۲۶۱ - امام علیؑ! ہم نبوت کے گھرانے والے اور حکمت کے معدن ہیں۔ اہل زمین کے لئے باعث امان اور طلبگارِ نجات کے لئے وجہ نجات ہیں۔  
 (نثر الدرر اص ۳۱)

## ۱۷۔ معدن رسالت

۲۶۲ - رسول اکرمؐ! ہم شجرہ نبوت کے اہلبیت اور رسالت کے معدن ہیں۔  
 ہمارے اہلبیت سے افضل ہمارے علاوہ کوئی نہیں ہے۔ (امالی الشجرۃ ص ۱۵۴ روایت امام علیؑ، احقاق الحق ۹ ص ۳۷۸ نقل از مناقب ابن المغازلی)  
 ۲۶۳ - امام حسینؑ نے عقبہ بن ابی سفیان سے فرمایا۔ ہم اہلبیت کرامت، معدن رسالت، اور اعلام حق ہیں جن کے دلوں میں حق کو امانت رکھا گیا ہے اور وہ ہماری زبان سے بولتا ہے۔ (امالی صدوق ۱۳۰ / ۱ روایت عبد اللہ بن منصور از امام صادقؑ)

۲۶۴ - امام حسینؑ نے والی مدینہ ولید سے فرمایا۔ اے حاکم۔ ہم لوگ نبوت کے اہلبیت ہیں اور رسالت کے معدن، ملائکہ کی آمد و رفت ہمارے گھر رہتی



ہے اور رحمت کا نزول ہمارے یہاں ہوتا ہے۔ ہمارے ہی ذریعہ پروردگار نے شروع کیا ہے اور ہمیں پرہرام کا خاتمہ ہے۔ (مقتل خوارزمی ص ۱۸۴)  
(الملہوف ص ۹۸)

۲۶۵۔ امام رضاؑ ساری تعریف اس اللہ کے لئے ہے جس نے کتاب میں خود اپنی تعریف کی ہے اور رحمت خدا حضرت محمدؐ پر ہے جو خاتم الانبیاءؑ اور بہترین خلایق ہیں اور پھر ان کی آل پر جو آل رحمت، شجرہ نبوت، معدن رسالت اور مرکز رفت و آمد ملائکہ ہیں۔ (کافی ۵ ص ۳۷۳/۷، عوالی اللئالی ۲ ص ۲۹۷/۷ بروایت معاویہ بن حکیم)

۲۶۶۔ ابن عباسؓ "فاسئلوا اهل الذکر" کی تفسیر میں فرماتے ہیں کہ یہ حضرت محمدؐ و علیؑ و فاطمہؑ و حسنؑ و حسینؑ ہیں کہ یہی اہل ذکر و علم و عقل و بیان ہیں یہی نبوت کے اہلبیت، رسالت کے معدن اور مرکز نزول ملائکہ ہیں۔ (احقاق الحق ۳ ص ۲۸۲، الطرائف ۹۲/۱۳۱، نجح الحق ۲۱۰ بروایت حافظ محمد بن موسیٰ الشیرازی از علماء اہلسنت)

۲۶۷۔ ابن عباسؓ! روز وفات پیغمبر ملک الموت نے دروازہ فاطمہؑ پر کھڑے ہو کر کہا کہ سلام ہو تم پر اے اہلبیت نبوت، معدن رسالت، مرکز نزول ملائکہ اور اس کے بعد اجازت طلب کی جس پر جناب فاطمہؑ نے فرمایا کہ بابا ملاقات نہیں کر سکتے ہیں۔ اور ملک الموت نے تین مرتبہ اجازت لی اور رسول اکرمؐ نے التفات کر کے فرمایا کہ یہ ملک الموت ہیں۔

(احقاق الحق ۹ ص ۴۰۲ از روضۃ الاجاب)

۲۶۸۔ امام علی نقیؑ زیارت جامعہ میں فرماتے ہیں سلام ہو تم پر اے اہل بیت نبوت، معدن رسالت، مرکز نزول ملائکہ، منزل وحی الہی اور مصدر



## ۱۸۔ ستون حق

۲۶۹۔ رسول اکرمؐ! یہ سب امہ ابراہیم ہیں۔ یہ حق کے ساتھ ہیں اور حق ان کے ساتھ ہے۔ (کفایۃ الاثر ص ۱۷۱ روایت عطاء از امام حسینؑ)

۲۷۰۔ امام علیؑ! آگاہ ہو جاؤ کہ پروردگار نے انہیں خیر کا اہل۔ حق کا ستون اور اطاعت کے لئے تحفظ قرار دیا ہے۔ (منہج البلاغہ خطبہ ۲۱۴)

۲۷۱۔ امام علیؑ! ہم حق کے داعی۔ خلق کے امام اور صداقت کی زبان ہیں۔ جس نے ہماری اطاعت کی سب کچھ حاصل کر لیا اور جس نے ہماری مخالفت کی وہ ہلاک ہو گیا۔ (غیر احکم ۱۰۰۱)

۲۷۲۔ امام علیؑ! ہم نے ستون حق کو قائم کیا اور لشکر باطل کو شکست دی ہے۔ (غیر احکم ۹۹۶۹)

۲۷۳۔ امام علیؑ! ہم خدا کے بندوں پر اس کے امین اور اس کے شہروں میں حق کے قائم کرنے والے ہیں۔ ہمارے ہی ذریعہ دوستوں کو نجات ملتی ہے اور دشمن ہلاک ہوتے ہیں۔ (غیر احکم ۱۰۰۲)

۲۷۴۔ امام علیؑ! خبردار حق سے الگ نہ ہو جانا کہ جو شخص بھی ہم اہلبیتؑ کا بدل تلاش کرے گا وہ ہلاک ہو جائے گا اور دنیا و آخرت دونوں سے محروم ہو جائے گا۔ (غیر احکم ۱۰۴۱۳، خصال ۶۲۶/۱۰ بروایت ابو بصیر و محمد بن مسلم)

۲۷۵۔ امام حسینؑ! ہم رسول اللہؐ کے اہلبیتؑ ہیں۔ حق ہمارے اندر رکھا گیا ہے اور ہماری زبانیں ہمیشہ حق کے ساتھ کلام کرتی ہیں۔ (الفتوح ۵ ص ۱۷)



مقتل الحسینؑ خوارزمی (ص ۱۸۵)

۲۷۶- امام ہادی! اے امّہ کرام! حق آپ کے ساتھ، آپ کے اندر، آپ سے اور آپ کی طرف ہے اور آپ ہی اس کے اہل اور معدن ہیں۔

(تہذیب ۶ ص ۹۷/۱۷۷)

## ۱۹- امراد الکلام

۲۷۷- امام علیؑ! ہم کلام کے امراد ہیں۔ ہمارے ہی اندر اس کی جڑیں پیوست

ہیں اور ہمارے ہی سر پر اس کی شاخیں سایہ افکن ہیں۔ (نہج البلاغہ خطبہ ۲۳۳، غرر الحکم ص ۲۷۷- اس روایت میں عروق و غصون کے

بجائے فروع و اغصان کا لفظ وارد ہوا ہے)

۲۷۸- امام صادق! پروردگار نے امّہ طاہرین کو مخلوقات کی زندگی تبارکی

کا چراغ اور کلام کی کلید قرار دیا ہے۔ (کافی ص ۲۰۴/۲ روایت اسحاق

بن غالب)

## ۲۰- صلح و جنگ پیغمبرؐ

۲۷۹- زید بن ارقم! رسول اکرمؐ نے علیؑ و فاطمہؑ و حسنؑ و حسینؑ سے خطاب کر کے

فرمایا کہ جس سے تمہاری جنگ ہے اس سے میری جنگ ہے اور جس سے

تمہاری صلح ہے اس سے میری صلح ہے۔ (سنن ترمذی ص ۵۹۹/۳۸۷،

سنن ابن ماجہ ص ۵۲/۱۴۵، مستدرک ص ۱۶۱/۴۷۱۲، المعجم الکبیر

ص ۴/۲۶۱۹، مناقب کوئی ص ۱۵۶/۶۳۲، بشارۃ المصطفیٰ ص ۶۱

ص ۶۴، کشف الغمہ ص ۱۵۴)



۲۸۰۔ زید بن ارقم! رسول اکرمؐ نے اپنے مرض الموت میں علیؑ و فاطمہؑ و حسنؑ و حسینؑ کی طرف جھک کر فرمایا کہ تم سے جنگ کرنے والے کی جنگ مجھ سے ہے اور تم سے صلح رکھنے والے کی صلح مجھ سے ہے۔ (تہذیب تاریخ دمشق ص ۳۱۹، امالی طوسی ص ۳۳۶/ ۶۸۰)

۲۸۱۔ ابو ہریرہ! رسول اکرمؐ نے علیؑ۔ حسنؑ۔ حسینؑ۔ فاطمہؑ کو دیکھ کر فرمایا کہ جو تم سے جنگ کرے اس سے میری جنگ ہے اور جو تم سے صلح رکھے اس سے میری صلح ہے۔ (مسند ابن جنبل ۳ ص ۲۳۶/ ۹۷۰، مستدرک ۳ ص ۱۶۱/ ۴۷۱۳، تاریخ بغداد، ص ۱۳۷، المعجم الکبیر ۳ ص ۲۶۲/ ۲۶۲۱، البدایہ والنہایہ ۸ ص ۳۶، العمدہ ۵۱/ ۴۵، روضۃ الواعظین ص ۱۷۵، الغدیر ۲ ص ۱۵۴)

۲۸۲۔ زید بن ارقم! ہم رسول اکرمؐ کی خدمت میں تھے۔ آپ حجرہ کے اندر تھے اور وحی کا نزول ہو رہا تھا اور ہم باہر انتظار کر رہے تھے۔ یہاں تک کہ گرمی شدید ہو گئی اور علیؑ و فاطمہؑ و حسنؑ و حسینؑ بھی آگے اور سایہ دیوار میں بیٹھ کر انتظار کرنے لگے۔ اس کے بعد جب رسول اکرمؐ برآمد ہوئے تو ان حضرات کے پاس گئے اور سب کو ایک چادر اوڑھا کر جس کا ایک سرا آپ کے ہاتھ میں تھا اور دوسرا علیؑ کے ہاتھ میں۔ ہمارے پاس آئے اور دعا کی خدایا میں انھیں دوست رکھتا ہوں تو بھی ان سے محبت فرمانا۔ میں ان سے صلح کرنے والے کا ساتھی ہوں اور ان سے جنگ کرنے والے کا دشمن ہوں۔ اور یہ بات تین مرتبہ ارشاد فرمائی۔

(شرح نہج البلاغہ ابن ابی الحدید معتزلی ۳ ص ۲۰۷)

۲۸۳۔ رسول اکرمؐ نے مسلمانوں سے خطاب کر کے ارشاد فرمایا۔ مسلمانو! جو اہل خیمہ



کے ساتھ صلح رکھے اس سے میری صلح ہے اور جو ان سے جنگ کرے  
 اس سے میری جنگ ہے۔ میں ان کے دوستوں کا دوست اور ان کے  
 دشمنوں کا دشمن ہوں۔ ان کا دوست صرف خوش نصیب اور حلال زادہ ہوتا  
 ہے اور ان سے دشمنی صرف بد قسمت اور پست نسب انسان کرتا ہے۔  
 (مناقب خوارزمی ص ۲۹۱/۲۹۱ روایت زید بن شیعہ از ابی بکر)  
 واضح رہے کہ اس وقت خیمہ میں صرف علیؑ و فاطمہؑ حسنؑ و حسینؑ  
 تھے اور بس۔

۲۸۴۔ امام زین العابدینؑ! ایک رسول اکرمؐ تشریف فرما تھے اور ان کے پاس  
 حضرت علیؑ و فاطمہؑ و حسنؑ و حسینؑ حاضر تھے کہ آپؐ نے فرمایا قسم اس ذات  
 کی جس نے مجھے بشیر بنا کر بھیجا ہے کہ روئے زمین پر خدا کی نگاہ میں ہم سب سے  
 زیادہ محبوب اور محترم کوئی نہیں ہے۔ پروردگار نے میرا نام اپنے نام سے  
 نکالا ہے کہ وہ محمود ہے اور میں محمدؐ ہوں اور یا علیؑ! تمہارا نام بھی اپنے نام  
 سے نکالا ہے کہ وہ علیؑ ہے اور تم علیؑ ہو اور اے حسنؑ! تمہارا نام بھی  
 اپنے نام سے نکالا ہے کہ وہ محسن ہے اور تم حسنؑ ہو اور اے حسینؑ! تمہارا نام  
 بھی اپنے نام سے نکالا ہے کہ وہ ذوالاحسان ہے اور تم حسینؑ ہو اور اے  
 فاطمہؑ! تمہارا نام بھی اپنے نام سے مشتق کیا ہے کہ وہ فاطمہؑ ہے اور تم فاطمہؑ ہو۔  
 اس کے بعد فرمایا کہ خدایا میں تجھے گواہ کر کے کہتا ہوں کہ جو ان سے  
 صلح رکھے اس سے میری صلح ہے اور جو ان سے جنگ کرے اس سے میری  
 جنگ ہے میں ان کے دوست کا دوست اور ان کے دشمن کا دشمن ہوں۔  
 ان سے بغض رکھنے والے سے مجھے بغض ہے اور ان سے محبت کرنے والے  
 سے میری محبت ہے۔ یہ سب مجھ سے ہیں اور میں ان سے ہوں۔ (معانی الاخبار)



## ۲۱۔ آغاز و انجام دین

۲۸۵۔ رسول اکرمؐ! یا علیؑ! اللہ نے دین کا آغاز و انجام ہمیں کو قرار دیا ہے اور وہ ہمارے ہی ذریعہ بغض و عداوت کے بعد دلوں میں الفت پیدا کرتا ہے۔

(امالی مفید ۲۵/۴، امالی طوسی ۲۱/۲۴ روایت عمر بن علیؑ)

۲۸۶۔ امام علیؑ! رسول اکرمؐ نے اپنے بعد کے حوادث کا ذکر کرتے ہوئے ہمدی کے

بارے میں فرمایا تو میں نے عرض کی کہ وہ ہم میں سے ہوگا یا غیروں میں سے؟

فرمایا۔ ہمیں میں سے ہوگا۔ پروردگار نے ہمارے ہی ذریعہ دین کا آغاز کیا ہے

اور ہمیں پر تمام کرے گا۔ ہمارے ہی ذریعہ شرک کے بعد دلوں میں الفت

پیدا کی ہے اور ہمارے ہی ذریعہ فتنہ کے بعد الفت پیدا کرے گا!۔

تو میں نے عرض کی خدا کا شکر ہے کہ اس نے ہمیں یہ فضل و شرف عنایت

فرمایا ہے۔ (امالی طوسی ۶۶/۹۶، امالی مفید ۹ ص ۲۹، شرح نہج البلاغہ

معتزلی ۹ ص ۲۰۶)

۲۸۷۔ عمر بن علیؑ نے امام علیؑ سے نقل کیا ہے کہ انھوں نے رسول اکرمؐ سے پوچھا کہ

ہمدی ہم میں ہوگا یا ہمارے غیروں میں سے؟ تو آپؐ نے فرمایا کہ وہ ہمیں میں سے

ہوگا اللہ ہمارے ہی ذریعہ دین کو مکمل کرے گا جس طرح ہمارے ہی ذریعہ

آغاز کیا ہے اور لوگوں کو شرک سے نکالا ہے۔ اب فتنہوں سے نکال کر

دلوں میں الفت پیدا کرے گا جس طرح شرک کی عداوت کے بعد الفت

پیدا کی ہے۔

میں نے عرض کی کہ یہ لوگ مومن ہوں گے یا کافر؟ فرمایا کہ



فتنہ میں مبتلا اور کافر (المعجم الاوسط ص ۵۷ / ۱۵، الحادی الفتاویٰ)  
(۲۱ ص ۲)

۲۸۸۔ امام علیؑ۔ رسول اکرمؐ نے فرمایا کہ یا علیؑ اس امر کا آغاز بھی تمہیں سے ہے اور اختتام بھی تمہیں پر ہوگا۔ صبر کرنا تمہارا فرض ہے کہ انجام کار بہر حال صاحبان تقویٰ کے ہاتھوں میں ہے۔

(امالی مفید ۱۱۰/۹ روایت محمد بن عبد اللہ از امام رضاؑ)

۲۸۹۔ امام علیؑ! اللہ نے ہمیں سے اسلام کا افتتاح کیا ہے اور ہمیں پر اس کا اختتام کرے گا۔ (احتجاج ص ۵۴۴/۱۳۱ روایت اصنع بن نباتہ)

۲۹۰۔ امام علیؑ۔ ہمیں سے اللہ افتتاح کرتا ہے اور ہمیں پر کام کا اختتام ہوتا ہے۔ (خصال ۶۲۶/۱۰ روایت ابوبصیر و محمد بن مسلم)

۲۹۱۔ امام علیؑ! اے اللہ! ہم وہ اہلبیت ہیں جن سے خدا نے جھوٹ کو دور رکھا ہے اور ہمارے ہی ذریعہ زمانہ کے شر سے نجات دیتا ہے۔ ہمارے ہی واسطہ سے تمہاری گردنوں سے ذلت کے پھندے کو جدا کرتا ہے اور ہمیں سے آغاز و اختتام ہوتا ہے۔ (کتاب سلیم بن قیس ص ۲۷۱/۱۷)

۲۹۲۔ امام باقرؑ! اے اللہ! تم لوگ کدھر جا رہے ہو اور تمہیں کدھر لیجا یا جا رہا ہے؟ اللہ نے ہمارے ذریعہ تمہارے اول کو ہدایت دی ہے اور ہمارے ہی ذریعہ آخر میں اختتام کرے گا۔ (کافی ص ۴۷۱/۵، مناقب ابن شہر آشوب ص ۱۸۹-۱۹۰ روایت ابوبکر الحضری)

۲۹۳۔ امام رضاؑ! ہمارے ہی ذریعہ خدا نے دین کا آغاز کیا ہے اور ہمارے ہی ذریعہ ختم کرے گا۔ (تفسیر قمی ص ۱۰۴ از عبد اللہ بن جنید)

۲۹۴۔ امام ہادیؑ! زیارت جامعہ۔ آپ ہی حضرات کے ذریعہ خدا شروع



کرتا ہے اور آپ ہی پر خاتمہ کرتا ہے۔ (تہذیب ۶ ص ۹۹/۱۷۷، کامل زیارات  
ص ۱۹۹، بحار الانوار ۲۳ ص ۲۱۸/۱۹، ۲۶ ص ۲۴۸/۱۸، احقاق الحق  
۱۳ ص ۱۲۸، مجمع الزوائد، ص ۶۱۶/۱۲۴۰۹۔ کنز العمال ۴ ص ۵۹۸

(۳۹۶۸۲/

## ۲۲۔ ان کا قیاس ممکن نہیں ہے

۲۹۵۔ رسول اکرمؐ۔ ہم اہل بیت وہ ہیں جن پر کسی کا قیاس نہیں کیا جاسکتا ہے۔

(الفردوس ص ۲ ص ۲۸۳/۶۸۳۸، فرائد السمطين ص ۴۵، ذخائر العقبیٰ ص ۱۱۴)

روایت انس، ینابیع المودہ ص ۲ ص ۱۱۴/۳۲۲ روایت ابن عباس)

۲۹۶۔ رسول اکرمؐ! ہم اہلبیت وہ ہیں جن کا مقابلہ کسی شخص سے نہیں کیا جاسکتا

ہے۔ جو ہمارا دشمن ہے وہ اللہ کا دشمن ہے۔ (ارشاد القلوب ص ۴۰۴)

۲۹۷۔ امام علیؑ! آل محمدؐ پر اس امت میں سے کسی شخص کا قیاس نہیں کیا جاسکتا

ہے اور ان کے برابر سے نہیں قرار دیا جاسکتا ہے جس پر ہمیشہ ان کی

نعمتوں کا سلسلہ رہا ہے۔ (نہج البلاغہ خطبہ ۲، غرر الحکم ۱۰۹۰۲)

۲۹۸۔ امام علیؑ۔ ہم اہلبیت ہیں۔ ہم پر کسی آدمی کا قیاس نہیں کیا جاسکتا ہے۔

ہمارے گھر میں قرآن نازل ہوا ہے اور ہمارے یہاں رسالت کا معدن

ہے۔ (عیون اخبار الرضا ص ۲ ص ۶۶/۲۹۷، کشف الغمہ ص ۴)

۲۹۹۔ امام علیؑ! ہم نجیب افراد ہیں۔ ہماری اولاد انبیاء کی اولاد

ہیں اور ہمارا گروہ اللہ کا گروہ ہے۔ ہمارا باغی گروہ شیطانی گروہ ہے

اور جو ہمارے اور دشمن کے درمیان مساوات قائم کرے وہ ہم میں سے

نہیں ہے۔ (فضائل الصحابة، ج ۲ ص ۲۴۹/۱۱۵، تاریخ مشرق



۳۰۰۔ حارث! امیر المومنین نے فرمایا کہ ہم اہلبیت کا قیاس لوگوں پر نہیں کیا جاسکتا ہے۔ تو ایک شخص نے ابن عباس سے دریافت کیا۔

(مناقب ابن شهر آشوب ۳ ص ۶۸ نقل از کتاب "ما نزل من القرآن فی علی"  
ابو نعیم اصفهانی)

۳۰۱۔ عباد بن صہیب! میں نے امام صادق سے دریافت کیا کہ ابو ذر افضل ہیں یا آپ اہلبیت؟ فرمایا ابن صہیب! سال کے کتنے عینے ہوتے ہیں؟ میں نے عرض کی بارہ — فرمایا محترم کتنے ہیں؟

میں نے عرض کی چار

فرمایا کیا ماہ رمضان ان میں ہے؟ میں نے عرض کی نہیں

فرمایا پھر ماہ رمضان افضل ہے یا یہ چار؟

میں نے عرض کی ماہ رمضان

فرمایا اسی طرح ہم اہلبیت ہیں کہ ہمارا قیاس کسی پر نہیں کیا جاسکتا ہے اور یاد رکھو کہ خود ابو ذر اصحاب کی ایک جماعت کے ساتھ بیٹھے ہوئے تھے جب اصحاب میں افضل اصحاب کے بارے میں بحث ہو رہی تھی تو ابو ذر نے کہا کہ افضل اصحاب علی بن ابی طالب ہیں۔ کہ وہی تقسیم حنت و نار ہیں اور وہی صدیق و فاروق امت ہیں اور وہی قوم پروردگار کی



حجت ہیں۔۔۔ جس پر ہر شخص نے منہ پھیر لیا اور ان کی تکذیب کرنے لگا۔ یہاں تک کہ ابو امامہ باہلی نے رسول اکرم کو واقعہ کی خبر دی تو آپ نے فرمایا کہ تم میں سے کسی ایسے شخص پر آسمان نے سایہ نہیں کیا اور زمین نے اس کا بوجھ نہیں اٹھایا جو ابوذر سے زیادہ صادق القول ہو۔

(علل الشرائع ۳ / ۱۷۷)





## فصل دوم

### جامع خصوصیات

۳۰۲۔ رسول اکرم! پروردگار نے مجھ میں اور میرے اہلبیت میں فضیلت، شرف، سخاوت، شجاعت، علم اور حلم سب کو جمع کر دیا ہے۔ ہمارے لئے آخرت ہے اور تمہارے لئے دنیا۔ (ینابیع المودة ص ۲/۳۰۲/۸۶۳) از ابن عمر، احقاق الحق ۸ ص ۵۳۲ از مودة القربی

۳۰۳۔ رسول اکرم! ہم اہلبیت کو سات فضائل دے گئے ہیں جو نہ ہم سے پہلے کسی کو دیئے گئے ہیں اور نہ ہمارے بعد دیئے جائیں گے صباحت، فصاحت، سماحت، شجاعت، حلم، علم۔ خواتین کی قدر دانی و محبت (الجعفریات ص ۱۸۲، نوادر راوندی ص ۱۵، مناقب ابن مغازلی ۲۹۵/۳۳۷) ۳۰۴۔ رسول اکرم! میں نے پروردگار سے دعا کی کہ علم و حکمت کو میری اولاد اور میری کشتِ حیات میں قرار دیدے تو میری دعا قبول ہو گئی۔ (ینابیع المودة ص ۷۷/۹، کفایۃ الاثر ص ۱۶۵ لفظ زرعی تک)

۳۰۵۔ رسول اکرم۔ پروردگار عالم نے ہم میں دس خصائل کو جمع کر دیا ہے جو نہ ہم سے پہلے کسی میں جمع ہوئے ہیں اور نہ ہمارے بعد ہوں گے۔

حکمت۔ حلم۔ علم۔ نبوت۔ سماحت۔ شجاعت۔ میانہ روی۔ صداقت۔ عبادت، عفت ————— ہم کلمہ تقویٰ۔ سبیل ہدایت۔



مثل اعلیٰ - حجت عظمیٰ - عروۃ الوثقیٰ اور جبل المتین ہیں اور ہمیں وہ ہیں جن کی محبت کا حکم دیا گیا اور ”ہدایت کے بعد ضلالت کے علاوہ کچھ نہیں ہے تو تم لوگ کدھر لے جائے جا رہے ہو“ (خصال ۴۳۲/۱۴ از عبد اللہ بن عباس، تفسیر فرات کو فی ۱۷۸/۲۰۳ - ۳۰۷/۴۱۲)

۳۰۶ - رسول اکرم! دربارہ علی! یہ سید الاولیاء ہیں - ان سے ملحق ہو جانا سعادت ہے اور ان کی اطاعت پر مزا شہادت ہے - ان کا نام تو ریت میں میرے نام کے ساتھ ہے اور ان کی زوجہ میری دختر صدیقہ کبریٰ ہے اور ان کے فرزند میرے فرزند سرداران جوانان جنت ہیں - یہ تینوں اور ان کے بعد کے تمام ائمہ انبیاء کے بعد مخلوقات پر اللہ کی محبت ہیں - سب امت میں میرے علم کے دروازے ہیں - جو ان کا اتباع کرے گا نجات پائے گا اور جو ان کی اقتدا کرے گا اسے صراط مستقیم کی ہدایت مل جائیگی - پروردگار نے کسی شخص کو ان کی محبت نہیں عطا فرمائی مگر یہ کہ وہ داخل جنت ہو گیا - (امالی صدوق ۲۸/۵، مشارق انوار الیقین ص ۵۶، حلیۃ الابرار ص ۲۳۵)

۳۰۷ - امام علی! ہم اہلبیت شجرہ نبوت، محل رسالت، مرکز رفت و آمد ملائکہ، بیت رحمت اور معدن علم ہیں - (کافی ص ۲۲۱، بصائر الدرجات ص ۵۶)

۳۰۸ - امام علی! پروردگار نے ہمیں پانچ خصوصیات عنایت فرمائے ہیں فصاحت - بخشش، نجدہ (دلیری) عورتوں کے نزدیک محبت -

(خصال ۲۸۶/۴۰ - نشر الدرر ص ۲۷)

۳۰۹ - امام علی! جب آپ سے قریش کے بارے میں دریافت کیا گیا تو فرمایا کہ بنو مخزوم کل قریش ہیں - ہم ان کے مردوں کی گفتگو کو پسند کرتے ہیں اور



ان کی عورتوں سے عقد کو پسندیدہ قرار دیتے ہیں — لیکن بنو عبد شمس انتہائی بے عقل اور بخیل ہیں اور ہم اہلبیتؑ اپنی دولت کے عطا کرنے والے۔ ہنگام موت جان قربان کرنے والے ہیں۔ بنو عبد شمس اکثریت میں ہیں لیکن مکار اور بد صورت ہیں اور ہم صاحبان فصاحت و نصیحت و صباحت ہیں۔ (منہج البلاغہ حکمت ۱۲)

۳۱۰۔ امام علیؑ! اہلبیتؑ ہی کے گھر میں قرآن کریم کی عظیم آیات ہیں اور یہی حمان کے خزانے ہیں۔ جب بولتے ہیں تو سچ بولتے ہیں اور جب چپ رہتے ہیں تب بھی کوئی ان سے آگے نہیں جاسکتا ہے۔ (منہج البلاغہ خطبہ ۱۵۴)

۳۱۱۔ امام علیؑ! خدا کی قسم ہمیں تبلیغ رسالت، ایفائے وعدہ اور تمام کلمات کا علم دیا گیا ہے۔ ہمارے پاس محکم کے ابواب اور امر کی روشنی ہے۔

(منہج البلاغہ خطبہ ۱۲)

۳۱۲۔ امام علیؑ! ہمارے ذریعہ تم نے تاریکیوں میں ہدایت پائی ہے اور بندیوں کی منزل تک پہنچے ہو اور ہمارے ہی ذریعہ اندھیروں سے روشنی میں آئے ہو۔ وہ کان بہرے ہیں جو حرف حق کو سن نہ سکیں اور ہلکی آواز کو وہ کیا محسوس کرے گا جسے شور و شغب نے بہرہ بنا دیا ہے مطمئن وہی دل ہے جو مسلسل دھڑکتا رہے۔ (منہج البلاغہ خطبہ ۴)

۳۱۳۔ امام علیؑ! آگاہ ہو جاؤ کہ ہم اہلبیتؑ حکمت کے ابواب، ظلمت کے نور۔ اور امت کی روشنی ہیں۔ (غیر المحکم ص ۲۷۸)

۳۱۴۔ امام علیؑ! ہم زمین و آسمان کے انوار اور نجات کے سفینے ہیں۔ ہمارے ہی پاس پوشیدہ۔ اسرار علم ہیں اور ہماری ہی طرف امور کی بازگشت ہے۔ ہمارے ہمدی کے ذریعہ تمام دلائل کو قطع کیا جائے گا اور وہ خاتم الامم



ہوگا۔ وہی امت کو تباہی سے نکلانے والا ہوگا اور وہ نور کی انتہا، خدا کا راز سرسبستہ ہوگا۔ خوش بخت ہے وہ جو ہم سے متمسک ہو جائے اور ہماری محبت پر محشور ہو۔ (تذکرۃ الخواص ص ۱۳، مروج الذهب ص ۳۳)  
 ۳۱۵۔ امام علیؑ! اے اللہ! ہم حکمت کے دروازے، رحمت کی کلید، امت کے سردار۔ کتاب کے امین۔ حرف آخر کہنے والے ہیں ہمارے ہی وسیلہ سے ثواب ملتا ہے اور ہماری ہی مخالفت میں عذاب ملتا ہے۔  
 (مشارق انوار الیقین ص ۵)

۳۱۶۔ ابو حمزہ ثمالی کا بیان ہے کہ امیر المومنینؑ نے خطبہ ارشاد فرمایا تو حدو شنک الہی کے بعد فرمایا کہ پروردگار نے حضرت محمدؐ کو رسالت کے لئے منتخب کیا اور وحی کے ذریعہ باخبر بنایا اور لوگوں میں درجہ کمال عنایت فرمایا۔ ہم اہلبیتؑ کے گھر میں علم کے مرکز، حکمت کے ابواب اور امور کی وضاحت ہے۔ جو ہم سے محبت کرے گا اس کا ایمان کارآمد ہوگا اور عمل بھی مقبول ہوگا اور جو ہم سے محبت نہ کرے گا اس کا ایمان بے فائدہ ہوگا اور عمل بھی قابل قبول نہ ہوگا۔ (بصائر الدرجات ۱۲/۳۶۵)

۳۱۷۔ جناب فاطمہؑ! (خطبہ فدک کے ذیل میں) پروردگار نے ایمان کو لازم قرار دیا تا کہ تمہیں شرک سے پاک کرے اور ہماری اطاعت کو ملت کا نظام اور ہماری امت کو تفرقہ سے امان کا ذریعہ قرار دیا۔ ہماری محبت عزت اسلام ہے۔ ہم ہمیشہ حکم دیتے رہے اور تم عمل کرتے رہے یہاں تک کہ اسلام کی چکی ہماری بدولت چلنے لگی اور فوائد حاصل ہونے لگے شرک کا نعرہ دب گیا اور جنگ کی آگ بجھ گئی۔ ہنگاموں کی آواز دھیمی پڑ گئی اور دین کا نظام مرتب ہو گیا۔ (بلاغات النساء ص ۳ روایت



زید بن علیؑ - احتجاج ۱ ص ۲۵۸، ۲۷۱، کشف الغمہ ۲ ص ۱۰۹، مناقب  
ابن شہر آشوب ۲ ص ۲۰۷، دلائل الامتہ ۱۱۳/۳۶)

۳۱۸ - جناب فاطمہؑ! اللہ سے ڈرو جو ڈرنے کا حق ہے۔ ہم مخلوقات میں اس کا  
وسیلہ اور اس کے خواص ہیں۔ ہم اس کی پاکیزگی کا مرکز اور غیب میں  
اس کی حجت ہیں اور ہمیں انبیاء کے وارث ہیں۔ (شرح نہج البلاغہ  
۱۶ ص ۲۱۱ از کتاب ابو بکر احمد بن عبد العزیز الجوهری، دلائل الامتہ  
۱۱۳/۳۶)

۳۱۹ - امام حسینؑ بروز عاشور

ہم اس علیؑ کے فرزند ہیں جو نبی ہاشم میں سب سے افضل ہے  
اور یہی ہمارے فخر کے واسطے کافی ہے۔  
ہمارا جد رسول اکرمؐ ہے جو روئے زمین پر قدرت کا روشن  
چراغ ہے۔

ہماری مادر گرامی فاطمہؑ بنت رسولؐ ہیں اور ہمارے چچا حضرت  
جعفر طیار ہیں۔

ہمارے ہی گھر میں قرآن نازل ہوا ہے اور ہمارے ہی یہاں  
ہدایت اور وحی کا مرکز ہے۔

ہم مخلوقات کے لئے وجہ امان ہیں اور اس بات کا خفیہ اعلانیہ  
ہر طرح وجود پایا جاتا ہے۔

ہم حوض کوثر کے مختار ہیں جہاں اپنے دوستوں کو رسول اکرمؐ کے  
جام سے سیراب کریں گے۔

ہمارے شیعہ بہترین شیعہ ہیں اور ہمارے دشمن روز قیامت خسارہ



میں رہیں گے۔ (مناقب ابن شہر آشوب ۲ ص ۵، احتجاج ۲ ص ۲۵،

ینابیع المودة ۳ ص ۵، موسوعہ کلمات الامام الحسین ۲۹۸/۲۸۶)

۳۲۰۔ امام زین العابدینؑ (خطبہ دربار یزید)

ایھا الناس ہمیں چھ کمالات دیئے گئے ہیں اور سات اعتبارات  
سے فضیلت دی گئی ہے۔ ہمارے لئے قدرت کے عطایا علم۔ حلم۔ سماحت  
فصاحت، شجاعت اور مومنین کے دلوں میں محبت ہے اور ہماری فضیلت  
کے جہات یہ ہیں کہ رسولؐ مختار ہمیں میں سے ہیں۔ صدیق (حضرت علیؑ)  
ہمیں میں سے ہیں۔ طیار (جعفر) ہمیں میں سے ہیں۔ اسد اللہ و  
اسد الرسول (حمزہ) ہمیں میں سے ہیں و سیدۃ نساء العالمین فاطمہؑ  
بتول ہمیں میں سے ہیں۔ سبطین امت سرداران جوانان اہل جنت ہمیں  
میں سے ہیں۔ (مقتل الحسین خوارزمی ۲ ص ۶۹)

واضح رہے کہ ساتویں فضیلت یہ ہے کہ ہمدی امت بھی ہمارے  
ہی گھرانے کی ایک فرد ہے۔ جوادی

۲۲۱۔ امام زین العابدینؑ! اہلبیتؑ ایک مبارک شجرہ کی شاخیں ہیں اور ان  
منتخب افراد کی نسل ہیں جنہیں ہر جس سے دور رکھا گیا ہے اور کمال  
طہارت کی منزل پر رکھا گیا ہے۔ اللہ نے انہیں تمام عیوب سے دور  
رکھا ہے اور ان کی مودت کو قرآن میں واجب قرار دیا ہے۔ یہی عروۃ التقویٰ  
ہیں اور یہی معدن تقویٰ ہیں۔ بہترین رسیمان ہدایت اور مضبوط ترین  
وسیلہ نجات (ینابیع المودة ۲ ص ۳۶، کشف الغمہ ۲ ص ۳۱۱، صواعق محرقة  
ص ۱۵۲)

۳۲۲۔ امام باقرؑ! ہم حجت خدا۔ باب اللہ۔ لسان اللہ۔ وجہ اللہ، عین اللہ



اور بندوں میں والی امر الہی ہیں۔ (کافی ۱۴۵، بصائر الدرجات  
۱ ص ۶۱، بحار الانوار ۲۵ ص ۳۸۴)

۳۲۳۔ امام محمد باقر! ہم اہلبیت رحمت، شجرہ نبوت، معدن حکمت، محل  
نزول ملائکہ اور مرکز نزول وحی الہی ہیں۔ (ارشاد ۲ ص ۱۶۸، مناقب  
ابن شہر آشوب ۴ ص ۲۰۶، الخراج والخراج ۲ ص ۸۹۲، بصائر الدرجات  
۵ ص ۵۷، حلیۃ الابرار ۲ ص ۹۵)

۳۲۴۔ امام باقر! ہم وہ ہیں جن سے آغاز ہوتا ہے اور ہم وہ ہیں جن پر اختتام  
ہوتا ہے۔ ہم امہ ہدیٰ اور تار کیوں کے چراغ ہیں۔ ہمیں ہدایت کے  
منارے ہیں ہمیں سب سے سابق ہیں اور ہمیں سب سے آخر ہیں۔

(کمال الدین ص ۲۰۶/۲۰، امالی طوسی ۶۵۴/۱۳۵۴، بصائر الدرجات  
۶۳/۱۰، مناقب ابن شہر آشوب ۴ ص ۲۰۶، ارشاد القلوب ص ۴۱۸  
روایت ختمہ الجعفی)

۳۲۵۔ امام باقر! ہم جب کسی شخص کو دیکھتے ہیں تو اسے حقیقت ایمان اور  
حقیقت نفاق دونوں کے ذریعہ پہچان لیتے ہیں۔ (کافی ۲۳۸، عیون  
اخبار الرضا ۲ ص ۲۲۷، اختصاص ص ۲۷، مناقب ابن شہر آشوب  
۴ ص ۱۸۸، بصائر الدرجات ۵ ص ۲۸۸)

۳۲۶۔ امام صادق! ہم وہ قوم ہیں جن کی اطاعت پروردگار نے واجب قرار  
دی ہے۔ انفال ہمارے ہی لئے ہیں اور منتخب اموال بھی ہمارا ہی  
حصہ ہیں ہمیں راسخون فی العلم ہیں اور ہمیں وہ محسود ہیں جن کے  
بارے میں آیت نازل ہوئی ہے کیا یہ لوگ ہمارے بندوں سے اس بات  
پر حسد کرتے ہیں کہ ہم نے انہیں اپنے فضل سے بہت کچھ عطا کر دیا ہے۔



(کافی ۱۸۶، تہذیب ۴ ص ۱۳۲، تفسیر عیاشی ۱ ص ۲۴۴، بصائر الدرجات ۲ ص ۲۰۲)

۳۲۷۔ امام صادق! ہم اہلبیت ہیں ہمارے پاس علم کے مرکز۔ نبوت کے آثار، کتاب کا علم اور فیصلہ کی مکمل صلاحیت ہے۔ (اختصاص ص ۳۰۹، بصائر الدرجات ۴ ص ۳۶۳)

۳۲۸۔ امام صادق! پروردگار نے ہم اہلبیت کے ذریعہ اپنے دین کی وضاحت کی ہے اور ہدایت کے راستہ کو روشن کیا ہے اور علم کے چشموں کو جاری کیا ہے۔ (کافی ۲ ص ۲۰۳، الغیبة نعمانی ص ۲۲۲)

۳۲۹۔ امام صادق! ہم شجرہ نبوت۔ بیت رحمت۔ مفتح حکمت۔ معدن علم۔ محل رسالت، مرکز آمد و رفت ملائکہ، موضع راز الہی۔ بندوں میں اللہ کی امانت، خدا کا حرم اکبر، مالک کا عہد و پیمان ہیں۔ جو ہمارے عہد کو وفا کرے گا اس نے عہد الہی کو وفا کیا ہے اور جس نے ہمارے عہد کی حفاظت کی اس نے عہد الہی کی حفاظت کی۔ اور جس نے اسے توڑ دیا اس نے عہد الہی کو توڑ دیا۔ (کافی ۲ ص ۲۲۱، بصائر الدرجات ۵، ۵۷)

۳۳۰۔ امام صادق! ہم شجرہ نبوت، معدن رسالت، مرکز نزول ملائکہ۔ عہد الہی۔ امانت و حجت پروردگار ہیں۔ (تفسیر قمی ۲ ص ۲۲۸)

۳۳۱۔ امام صادق! ہم شجرہ علم اور اہل بیت النبی ہیں۔ ہمارے گھر میں جبریل کا نزول ہوتا تھا۔ ہم علم کے خزانہ دار اور وحی الہی کے معاون ہیں۔ جس نے ہمارا اتباع کیا وہ نجات پا گیا اور جس نے ہم سے علیحدگی اختیار کی وہ ہلاک ہو گیا اور یہ پروردگار کا عہد ہے۔ (امالی صدوق ۲ ص ۲۵۳، روضۃ الواعظین ص ۲۹۹، بشارۃ المصطفیٰ ص ۵۳)



۳۳۲۔ امام صادقؑ! ہم بندوں میں حجت پروردگار اور مخلوقات پر اس کے گواہ ہیں۔ وحی کے امانتدار ہیں اور علم کے خزانہ دار۔ ہم وہ چہرہ الہی ہیں جس کی طرف رخ کیا جاتا ہے اور مخلوقات میں اس کی چشم بننا۔ زبان گویا اور قلب داعی ہیں۔ ہمیں وہ باب ہیں جو اس تک پہنچاتا ہے اور اس کے امر کے جاننے والے۔ اس کی راہ کی طرف ہدایت کرنے والے ہیں۔ ہمارے ہی ذریعہ سے خدا کو پہچانا گیا اور اس کی عبادت کی گئی ہے اور ہمیں اس کی طرف رہنمائی کرنے والے ہیں۔ ہم نہ ہوتے تو کوئی عبادت کرنے والا نہ ہوتا۔

(توحید ۱۵۲/۹)

۳۳۳۔ امام صادقؑ! ہم ہر خیر کی اصل ہیں اور ساری نیکیاں ہماری فروع ہیں۔ نیکیوں میں عقیدہ توحید۔ نماز۔ روزہ۔ غصہ کو ضبط کرنا، خطا کار کو معاف کر دینا۔ فقیروں پر رحم کرنا۔ ہمسایہ کا خیال رکھنا۔ صاحبان فضل کے فضل کا اقرار کرنا سب شامل ہیں۔ ہمارے دشمن برائیوں کی جڑ ہیں اور ان کے فروع میں ہر برائی اور بدکاری شامل ہے جس میں سے جھوٹ، بخل، چغلی خوری، قطع رحم، سود خوری، مال تنیم کا کھا جانا، حدود الہی سے تجاوز کرنا، فواحش کا ارتکاب، چوری اور اس کے جملہ امثال ہیں۔

جھوٹا ہے وہ شخص جس کا خیال یہ ہے کہ وہ ہمارے ساتھ ہے اور پھر ہمارے اغیار کے فروع سے وابستہ ہے۔

(کافی ۸ ص ۲۴۲، تاویل الآیات الظاہرہ ص ۲۲)

۳۳۴۔ امام صادقؑ! ہم کتاب خدا کی کلید ہیں ہمارے ہی ذریعہ اہل علم بولتے ہیں۔ ہم نہ ہوتے تو سب گونگے رہ جاتے۔ (اختصاص ص ۹، بروایت



حمید بن المثنیٰ العجلی

۳۳۵۔ امام رضا! ہم مخلوقات پر اللہ کی محبت اور بندوں میں اس کے خلیفہ ہیں۔  
اس کے راز کے امانتدار۔ کلمہ تقویٰ اور عروۃ الوثقیٰ ہیں۔

(کمال الدین ۶ ص ۲۰۲، ارشاد القلوب ص ۴۱)

۳۳۶۔ امام رضا! ہم آل محمد جادہ وسطیٰ ہیں۔ غالی ہم کو پا نہیں سکتا ہے اور پیچھے  
رہ جانے والا ہم سے آگے نہیں جاسکتا ہے۔

(کافی اصلاً، التوحید ۱۱۴/۱۳)

۳۳۷۔ امام رضا! ہم اہلبیت وہ ہیں جن کے بچے بزرگوں کے مکمل وارث ہوتے  
ہیں۔ (کافی اصلاً ۳۲، ارشاد ۲ ص ۲۶۶، اختصاص ص ۲۹۹، بصائر الدرجات  
ص ۲۹۶) الخراج و الجراح ۲ ص ۸۹۹/۴ روایت معمر بن خلاد

۳۳۸۔ امام رضا! ہماری آنکھیں دوسرے لوگوں جیسی نہیں ہیں۔ ہم میں ایک  
ایسا نور پایا جاتا ہے جس میں شیطان کا کوئی حصہ نہیں ہے۔ (امالی طوسی  
ص ۲۴۵/۴۲۴، بصائر الدرجات ص ۴۱۹)

۳۳۹۔ امام جواد! ہم میں جو شخص بھی ہے وہ امر الہی کے ساتھ قیام کرنے والا  
اور دین خدا کی ہدایت دینے والا ہے۔

(کمال الدین ۸ ص ۳۴۸، احتجاج ۲ ص ۴۸۱)

۳۴۰۔ امام جواد! ہم خدا کے علم، غیب اور حکمت کے خزانہ دار ہیں۔ ہمیں اس کے  
انبیاء کے اوصیا رہیں اور ہمیں قرآن مجید کے ”عباد مکرموں“ ہیں۔

(الثاقب فی المناقب ۵۲۲/۴۵۵)

۳۴۱۔ امام جواد! حمد ہے اس خدا کے لئے جس نے ہمیں اپنے نور اور اپنے  
دست قدرت سے خلق کیا اور تمام مخلوقات میں منتخب قرار دیا اور تمام



کائنات کے لئے اپنا امین بنا دیا۔ (دلائل الامامہ ۳۸۴/۳۴۲ روایت

محمد بن اسماعیل از عسکری، مناقب ابن شہر آشوب ۴ ص ۳۸۷)

۳۴۲۔ امام ہادیؑ! ہم وہ کلمات الہی ہیں جو تمام نہیں ہو سکتے اور ہمارے فضائل

کا ادراک نہیں ہو سکتا ہے۔ (اختصاص ۹۴، تحف العقول ۴۷۹

از موسیٰ المبرقع، مناقب ابن شہر آشوب ۴ ص ۴۰۴، احتجاج ۲ ص ۲۹۹

۳۴۱/ ”بغیر اسناد“)

۳۴۳۔ موسیٰ بن عبد اللہ النخعی کہتے ہیں کہ میں نے امام علی نقیؑ سے گزارش کی

کہ مجھے ایک ایسے جامع اور بلیغ کلام کی تعلیم دیں جس کے ذریعہ آپ

حضرات میں ہر ایک کی زیارت کر سکوں؟ فرمایا غسل کر کے حرم کے دروازہ

پر جا کر کھڑے ہو جاؤ اور کلمہ شہادتین زبان پر جاری کر کے یوں کہو۔

”سلام ہو آپ حضرات پر اے اہلبیت نبوت اور معدن رسالت“

ملائکہ کی رفت و آمد کے مرکز اور وحی کے نزول کی منزل۔ رحمت کے معدن

اور علم کے خزانہ دار۔ حلم کی منزل آخر اور کرم کے اصول۔ امتوں کے قائد

اور نعمتوں کے مالک۔ نیک بندوں کی اصل اور نیک کرداروں کے ستون۔

بندوں کے منتظم اور شہروں کے ارکان۔ ایمان کے ابواب اور رحمان کے

امانتدار۔ انبیاء کی ذریت اور مرسلین کے منتخب روزگار اور رب العالمین

کے پسندیدہ بندہ کی عترت — اور آپ ہی پر تمام رحمتیں اور برکتیں

ہوں۔ (تہذیب ۶ ص ۹۵/۱۷۷)

مولف! اس مقام پر اس مکمل زیارت کا مطالعہ ضروری ہے کہ اس سے

تمام خصائص اہلبیت کا بخوبی اندازہ لگایا جاسکتا ہے۔

۳۴۴۔ امام عسکریؑ! ہم پناہ کے طلب گاروں کی جائے پناہ، روشنی حاصل



کرنے والوں کی روشنی، تحفظ چاہنے والوں کے لئے وسیلہ حفاظت ہیں۔  
 جو ہم سے محبت کرے گا ہمارے ساتھ بلند ترین منزل پر ہوگا اور جو ہم سے  
 انحراف کرے گا اس کی جگہ جہنم ہوگی۔ (رجال کشی ۲ ص ۸۱۴ / ۱۰۱۸ ،  
 مناقب ابن شہر آشوب ۲ ص ۳۵۵ ، انخراج و انجراح ۲ ص ۴۴ / ۵۴ ،  
 کشف الغمہ ۳ ص ۲۱۱ روایت محمد بن الحسن بن میمون)

۳۴۵۔ امام ہمدانی! اللہ نے انھیں اوصیاء کے ذریعہ دین کو زندہ رکھا۔ نور کو  
 تمام کیا اور ان کے اور ان کے تمام برادران۔ ابنائے عم۔ قرابتداروں کے  
 درمیان واضح فرق رکھا کہ جس کے ذریعہ حجت کو اس سے جس پر حجت تمام  
 کی جائے اور امام کو ماموم سے جدا کر دیا جائے۔ انھیں گناہوں سے محفوظ  
 اور عیوب سے پاکیزہ کر دیا۔ کثافت سے پاک رکھا اور شبہات سے منزہ  
 قرار دیا۔ انھیں علم کا خزانہ دار، حکمت کا امانتدار اور اسرار کی منزل قرار  
 دیا اور پھر دلائل سے ان کی تائید کی کہ ایسا نہ ہوتا تو تمام لوگ ایک جیسے  
 ہو جاتے اور ہر شخص امر الہی کا دعویٰ دار بن جاتا۔ نہ حق باطل سے الگ پہچانا  
 جاتا اور نہ عالم و جاہل میں کوئی امتیاز ہوتا۔ (الغیبتہ طوسیٰ ص ۲۸۸ / ۲۴۶ ،  
 احتجاج ۲ ص ۵۴ / ۳۴۳ روایت احمد بن اسحاق)





قسم چہارم

# علم الہدیت

فصل اول خصائص علوم

فصل دوم ابواب علوم

فصل سوم مبادی علوم

فصل چہارم صفت علوم



# شیخ الاسلام

مجلد اول	مجلد دوم
مجلد سوم	مجلد چہارم
مجلد پنجم	مجلد ششم
مجلد ہفتم	مجلد ہشتم
مجلد نہم	مجلد دہم



## فصل اول

### خصائص علوم اہلبیتؑ

#### ۱۔ خزانہ دار علوم الہیہ

۳۴۷۔ رسول اکرمؐ پروردگار نے اہلبیتؑ کے بارے میں فرمایا ہے کہ یہ سب تمہارے بعد میرے علوم کے خزانہ دار ہیں۔ (کافی ۱۹۳/۴ ، بصائر الدرجات ۱۰۵/۱۲ روایت ابو حمزہ ثمالی از امام باقر)  
 ۳۴۸۔ امام باقرؑ! خدا کی قسم ہم زمین و آسمان میں اللہ کے خزانہ دار ہیں لیکن اس کے خزانہ علم — کے خزانہ دار نہ کہ سونے اور چاندی کے۔  
 (کافی ۱۹۲/۲)

۳۴۹۔ امام باقرؑ! ہم علم خدا کے خزانہ دار اور وحی الہی کے ترجمان ہیں۔  
 (کافی ۱۹۲/۳ روایت سدید۔ ۱۹۲/۶۔ اس مقام پر وحی کے بجائے امر کا لفظ ہے۔ اعلام الوریٰ ص ۲۷ روایت سدید)  
 ۳۵۰۔ امام باقرؑ! پروردگار کے لئے ایک علم خاص ہے اور ایک علم عام۔ علم خاص وہ ہے جس کی اطلاع ملائکہ مقربین اور انبیاء مرسلین کو بھی نہیں ہے اور علم عام وہ ہے جسے اس نے ملائکہ اور مرسلین کو عنایت فرمادیا ہے اور ہم تک یہ علم رسول اکرمؐ کے ذریعہ پہنچا ہے۔ (التوحید ۱۳۸/۱۲ روایت ابن



سنان از امام صادقؑ، بصائر الدرجات ۱۱۱/۱۲ روایت خان کندی)

۳۵۱۔ امام صادقؑ! ہم انبیاء کے وارث ہیں اور ہمارے پاس حضرت موسیٰ کا عصا ہے۔ ہم زمین میں پروردگار کے خزانہ دار ہیں لیکن سونے چاندی کے نہیں۔ (تفسیر فرات کو فی، ۱۰۱/۱۰۱۔ از ابراہیم)

۳۵۲۔ امام صادقؑ! ہم علم کے شجر ہیں اور نبی کے اہلبیت۔ ہمارے گھر میں جبریل کے نزول کی جگہ ہے اور ہم علم الہی کے خزانہ دار ہیں۔ ہم وحی خدا کے معدن ہیں اور جو ہمارا اتباع کرے گا وہ نجات پائے گا اور جو ہم سے الگ ہو جائے گا وہ ہلاک ہو جائے گا۔ یہی پروردگار کا عہد ہے۔ (امالی صدق، ۱۵/۲۵۲، بشارۃ المصطفیٰ ص ۵۲ از ابو بصیر۔ روضۃ الواعظین ص ۲۹۹، بصائر الدرجات ص ۱۰۳ باب ۱۹)

## ۲۔ ظرف علم الہی

۳۵۳۔ امام زین العابدینؑ! ہم خدا کے ابواب ہیں اور ہمیں صراط مستقیم ہیں۔ ہمیں اس کے علم کے ظرف ہیں اور ہمیں اس کی وحی کے ترجمان۔ ہمیں توحید کے ارکان ہیں اور ہمیں اس کے اسرار کے مرکز (معانی الاخبار ۳۵)۔

۳۵۴۔ امام صادقؑ! ہم امر الہی کے والی، علم الہی کے خزانہ دار اور وحی خدا کے ظرف ہیں۔ (کافی ص ۱۹۲/۱، بصائر الدرجات ۶۱/۳، ۱۰۵/۸ روایت عبد الرحمن بن کثیر)

۳۵۵۔ امام صادقؑ۔ پروردگار نے ہمیں اپنے لئے منتخب کیا ہے اور تمام مخلوقات میں منتخب قرار دیا ہے۔ ہمیں وحی کا امین اور زمین میں اپنا خزانہ دار



بنایا ہے۔ ہمیں اس کے اسرار کے محل اور اس کے علم کے ظرف ہیں۔

(بصائر الدرجات ۶۲/۷، روایت عباد بن سلیمان)

۳۵۶۔ وہب بن منبہ راوی ہیں کہ پروردگار نے جناب موسیٰ کی طرف وحی کی کہ محمدؐ اور ان کے اوصیاء کے ذکر سے متمسک رہو کہ یہ سب میرے علم کے خزانہ دار۔ میری حکمت کے ظروف اور میرے نور کے معدن ہیں۔

(بخاری ۵۱/۱۴۹ ص ۲۴)

۳۵۷۔ جناب فاطمہ صغریٰ نے واقعہ کربلا کے بعد اہل کوفہ سے خطاب کر کے ارشاد فرمایا۔ اے اہل کوفہ! اے اہل مکاری و غداری و فریب کاری! ہم وہ اہلبیت ہیں جن کے ذریعہ پروردگار نے تمہارا امتحان لیا ہے اور بہترین امتحان لیا ہے۔ اس نے اپنے علم و فہم کا مرکز ہمیں بنایا ہے اور ہم اس کے علم کا ظرف۔ فہم و حکمت کا محل اور زمین میں بندوں پر اس کی حجت ہیں۔ اس نے ہمیں اپنی کرامت سے مکرم بنایا ہے اور اپنے نبی کے ذریعہ تمام مخلوقات سے افضل قرار دیا ہے۔ (احتجاج ۲ ص ۱۶۱، ملہوف ۱۹۵، مشیرالاحزان ۸۷ بغیر ذکر ظرف فہم)

### ۳۔ ورثہ علوم انبیاء

۳۵۸۔ رسول اکرمؐ۔ روئے زمین پر پہلے وصی جناب ہبۃ اللہ بن آدمؑ تھے۔ اس کے بعد کوئی نبی ایسا نہیں تھا جس کا کوئی وصی نہ رہا ہو۔ جبکہ انبیاء کی تعداد ایک لاکھ چوبیس ہزار تھی اور ان میں سے پانچ اولوالعزم تھے نوحؑ، ابراہیمؑ، موسیٰؑ، عیسیٰؑ، محمدؐ۔

علی بن ابی طالب محمدؐ کے لئے ہبۃ اللہ تھے اور انھیں تمام اوصیاء



اور سابق کے اولیاء کا ورثہ ملا تھا جس طرح کہ محمدؐ تمام انبیاء کرام کے وارث ہیں۔ (کافی ص ۲۲۴/۲ از عبد الرحمن بن کثیر، بصائر الدرجات ۱۲۱/۱۔ از عبد الرحمن بن بکیر، اعلام الدین ص ۴۶۴)

۳۵۹۔ امام علیؑ! آگاہ ہو جاؤ کہ جو علوم لے کر آدمؑ آئے تھے اور جس کے ذریعہ تمام انبیاء کو فضیلت حاصل ہوئی ہے سب کے سب خاتم النبیینؐ کی عترت میں پائے جاتے ہیں تو آخر تم لوگ کدھر تک رہے ہو اور کدھر چلے جا رہے ہو؟ (ارشاد ص ۲۳۲، تفسیر عیاشی ص ۱۰۲/۳۰۰ از مسعد بن صدق، تفسیر قمی ص ۳۶۴ از ابن اذینہ)

۳۶۰۔ امام صادقؑ! ہم سب انبیاء کے وارث ہیں، رسول اکرمؐ نے حضرت علیؑ کو زیر کسار لے کر ایک ہزار کلمات کی تعلیم دی اور ان پر ہر کلمہ سے ہزار کلمات روشن ہو گئے۔ (خصال ص ۶۵۱/۴۹ از ذریعہ المحاربی)

۳۶۱۔ امام باقرؑ! آدمؑ جو علم لے کر آئے تھے وہ واپس نہیں گیا بلکہ یہیں اس کی وراثت چلتی رہی اور حضرت علیؑ اس امت کے عالم تھے اور ہم میں سے کوئی عالم دنیا سے نہیں جاتا ہے مگر یہ کہ اپنا جیسا عالم چھوڑ کر جاتا ہے یا جیسا خدا چاہتا ہے۔ (کافی ص ۲۲۲/۲ از زرارة، فضیل، کمال الدین ۲۲۳/۱۴ از فضیل)

کمال الدین میں یہ اضافہ بھی ہے کہ علم وراثت میں چلتا رہتا ہے اور جو علم یا جو آثار انبیاء و مرسلین اس گھر کے باہر سے حاصل ہوں وہ سب باطل ہیں۔!

۳۶۲۔ امام باقرؑ! اھیا الناس۔ تمہارے پیغمبر کے اہلبیتؑ کو پروردگار نے اپنی کرامت سے مشرف کیا ہے اور اپنی ہدایت سے معزز بنا دیا ہے۔ اپنے



دین کے لئے مخصوص کیا ہے اور اپنے علم سے فضیلت عطا کی ہے۔ پھر اپنے علم کا محافظ اور امین قرار دیا ہے۔

اہلبیت امام۔ داعی دین۔ قائد۔ ہادی، حاکم، قاضی، ستارہ ہدایت، اسوۂ حسنہ، عترت طاہرہ، امت وسط، صراط واضح، سبیل مستقیم، زینت نجار اور ورثہ انبیاء ہیں۔ (تفسیر فرات کو فی ص ۳۳۷/۴۶۰ از فضل بن یوسف القصبانی)

۳۶۳۔ ابوبصیر! میں امام باقر کی خدمت میں حاضر ہوا اور دریافت کیا کہ آپ حضرات رسول اکرمؐ کے وارث ہیں؟ فرمایا بیشک میں نے عرض کی کہ رسول اکرمؐ تو تمام انبیاء کے وارث اور ان کے علوم کے عالم تھے؟ فرمایا بیشک (ہم بھی ایسے ہی ہیں) (کافی ص ۴۱۷/۳، رجال کشی ص ۲۹۸/۴۔ بصائر الدرجات ۲۶۹/۱، دلائل الامامہ ۲۲۶/۱۵۳، مناقب ابن شہر آشوب ۴ ص ۱۸۴، الخراج و الجراح ۲ ص ۸/، فصول حمہ ص ۲۱۵)

۳۶۴۔ امام صادق! حضرت علی عالم تھے اور علم ان کی وراثت میں چلتا رہتا ہے کہ جب کوئی عالم مرتا ہے تو اس کے بعد اسی علم کا وارث آجاتا ہے یا جو خدا چاہتا ہے۔ (کافی ص ۲۲۱/۱، علل الشرائع ص ۵۹۱/۴۰، بصائر الدرجات ۱۱۸/۲، الامامۃ والتبصرہ ص ۲۲۵/۵، از محمد بن مسلم کمال الدین ۲۲۳/۱۳)

۳۶۵۔ امام صادق! جو علم حضرت آدمؑ کے ساتھ آیا تھا وہ واپس نہیں گیا اور کوئی بھی عالم مرتا ہے تو اس کے علم کا وارث موجود رہتا ہے۔ یہ زمین کسی وقت بھی عالم سے خالی نہیں ہوتی۔ (کافی ص ۲۲۳/۸،



کمال الدین ۲۲۴/۱۹، بصائر الدرجات ۱۱۶/۹ از حارث بن المغیرہ)

۳۶۶۔ امام صادق! ہم ورثہ انبیاء، ورثہ کتاب خدا اور اس کے منتخب بند ہیں۔ (مختصر بصائر الدرجات ۶۳ از عبد الغفار الجازی)

۳۶۷۔ ضریس کناسی! میں امام صادق کی خدمت میں حاضر تھا اور ابوبصیر بھی موجود تھے کہ حضرت نے فرمایا کہ داؤد علوم انبیاء کے وارث تھے اور سلیمان داؤد کے وارث تھے اور حضرت محمد سلیمان کے وارث تھے اور ہم حضرت محمد کے وارث ہیں۔ ہمارے پاس حضرت ابراہیم کے صحیفے اور حضرت موسیٰ کی تختیاں سب موجود ہیں۔

ابوبصیر نے عرض کی کہ حضور یہ تو واقعی علم ہے۔ فرمایا یہ علم نہیں ہے۔ علم وہ ہے جو روز و شب روزانہ اور ساعت بہ ساعت تازہ ہوتا رہتا ہے۔ (کافی ۲۲۵/۴، بصائر الدرجات ۱۳۵/۱)

۳۶۸۔ امام ہادی! در زیارت جامعہ۔ سلام ہوا ائمہ ہدیٰ پر جو تارکیوں کے چراغ۔ ہدایت کے علم، صاحبان عقل، ارباب فکر۔ پناہ گاہ خلایق، ورثہ انبیاء۔ مثل اعلیٰ، دعوت خیر اور دنیا و آخرت سب پر اللہ کی محبت ہیں اور انھیں پر رحمت و برکات ہوں۔ (تہذیب ۶ ص ۹۶/۱۷۷)

## ۴۔ ان کی حدیث حدیث رسولؐ ہے

۳۶۹۔ امام باقر! سوال کیا گیا کہ اگر آپ کی حدیث کو بلا سند بیان کریں تو اس کی سند کیا ہے؟ فرمایا ایسی حدیث کی سند یہ ہے کہ میں نے اپنے والد سے انھوں نے اپنے والد سے۔ انھوں نے اپنے والد سے اور انھوں نے رسول اکرمؐ سے نقل کیا ہے اور آپ نے جبریل سے نقل کیا ہے۔ (ارشاد



۲ ص ۱۶۷، الخراج و الجراح ۲ ص ۸۹۳، روضة الواعظین ص ۲۲۶)

۳۷۰۔ امام باقر! ہم وہ اہلبیت ہیں جنہیں علم خدا سے عالم بنایا گیا ہے اور ہم نے اس کی حکمت سے حاصل کیا ہے اور قول صادق کو سنا ہے لہذا ہمارا اتباع کرو تاکہ ہدایت حاصل کر لو۔ (مختصر بصائر الدرجات ص ۶۳، بصائر الدرجات

۵۱۴/۳۴ از جابر بن یزید)

۳۷۱۔ امام باقر! اگر ہم اپنی رائے سے حدیث بیان کرتے تو اسی طرح گمراہ ہو جاتے جس طرح پہلے والے گمراہ ہو گئے تھے۔ ہم اس دلیل کے ساتھ بیان کرتے ہیں جسے پروردگار نے اپنے پیغمبر کو عطا کیا ہے اور انہوں نے ہم سے بیان کیا ہے۔ (اعلام الوری ص ۲۹۴، اختصاص ص ۲۸۱ از فضیل بن یسار)

۳۷۲۔ جابر! میں نے امام محمد باقر سے عرض کیا کہ جب آپ کوئی حدیث بیان کریں تو اس کی سند بھی بیان فرمادیں؟ فرمایا ہماری ہر حدیث کی سند والد محترم جد بزرگوار۔ ان کے والد محترم، پیغمبر اسلام اور آخر میں جبریل امین ہیں۔ (امالی مفید ص ۴۲/۱۰، حلیۃ الابرار ص ۹۵)

۳۷۳۔ امام صادق۔ ہماری حدیث ہمارے والد کی حدیث ہے۔ ان کی حدیث ہمارے جد کی حدیث ہے۔ ان کی حدیث امام حسینؑ کی حدیث ہے۔ ان کی حدیث امام حسنؑ کی حدیث ہے۔ ان کی حدیث امیر المومنینؑ کی حدیث ہے۔ ان کی حدیث رسول اللہؐ کی حدیث ہے اور رسول اللہؐ کی حدیث قول پروردگار ہے۔ (کافی ص ۵۳/۱۴ از حماد بن عثمان، روضة الواعظین ص ۲۳۳)

۳۷۴۔ امام صادق! اللہ نے ہماری ولایت کو فرض قرار دیا ہے اور ہماری محبت کو واجب کیا ہے۔ خدا گواہ ہے کہ ہم اپنی خواہش سے کلام نہیں کرتے ہیں



اور نہ اپنی رائے سے کام کرتے ہیں۔ ہم وہی کہتے ہیں جو ہمارے پروردگار نے کہا ہے۔ (امالی مفید ۶۰/۴ از محمد بن شریح)

۳۷۵۔ امام موسیٰ کاظمؑ نے خلف بن حماد کو فی کے سخت ترین سوال کے جواب میں فرمایا کہ میں رسول اکرمؐ اور جبریل کے حوالہ سے بیان کر رہا ہوں۔ (کافی ص ۹۴/۱)

۳۷۶۔ امام رضاؑ! ہم ہمیشہ اللہ اور رسولؐ کی طرف سے بیان کرتے ہیں۔  
(رجال کشی ۲ ض ۲۹۷/۴۰۱ از یونس بن عبد الرحمن)

## ۵۔ اعلم الناس

۳۷۷۔ رسول اکرمؐ! میں تمہارے درمیان دو چیزیں چھوڑے جا رہا ہوں۔ اگر تم ان دونوں کو اختیار کر لو گے تو ہرگز گمراہ نہ ہو گے۔ ایک کتاب خدا ہے اور ایک میری عترت اہلبیتؑ، اے یہاں کے لوگو! میری بات سنو! میں نے یہ پیغام پہنچا دیا ہے کہ تم سب عنقریب میرے پاس حوض کوثر پر وارد ہو گے تو میں سوال کروں گا کہ تم نے ثقلین کے ساتھ کیا سلوک کیا ہے اور یہ ثقلین کتاب خدا اور میرے اہلبیتؑ ہیں۔ خبردار ان سے آگے نہ بڑھ جانا کہ ہلاک ہو جاؤ اور انھیں پڑھانے کی کوشش بھی نہ کرنا کہ یہ تم سب سے زیادہ علم والے ہیں۔ (کافی ص ۲۹۴/۳ از عبد الحمید بن ابی الدیلم از امام صادقؑ، تفسیر عیاشی ص ۲۵۷/۱۶۹۔ از ابو بصیر)

۳۷۸۔ رسول اکرمؐ! یاد رکھو کہ میری عترت کے نیک کردار اور میرے خاندان کے پاکیزہ نفس افراد بچوں میں سب سے زیادہ ہوشمند اور بزرگوں میں سب سے زیادہ صاحب علم ہوتے ہیں۔ خبردار انھیں تعلیم نہ دینا کہ یہ



تم سب سے اعلم ہیں۔ یہ نہ تھیں ہدایت کے دروازہ سے باہر لے جائیں گے اور نہ گمراہی کے دروازہ میں داخل کریں گے۔ (عیون اخبار الرضا ص ۲۰۴ / ۱۷۱ احتجاج ۲ ص ۲۳۶ / ۳۰۸، شرح نہج البلاغہ معتزلی ص ۲۷۶ از امام صادق\*)

۳۷۹۔ امام علیؑ! یقیناً اصحاب پیغمبرؐ میں حافظان حدیث جانتے ہیں کہ آپ نے فرمایا ہے کہ میں اور میرے اہلبیتؑ سب پاک و پاکیزہ ہیں۔ ان سے آگے نہ بڑھ جانا کہ گمراہ ہو جاؤ اور ان کی مخالفت نہ کرنا کہ جاہل رہ جاؤ اور انھیں پڑھانے کی کوشش نہ کرنا کہ یہ تم سے اعلم ہیں اور بزرگی میں تمام لوگوں سے اعلم اور کمسنی میں تمام بچوں سے زیادہ ہوشمند ہوتے ہیں۔ تفسیر قمی ص ۱۷۲، اثبات الہدایۃ ص ۶۳۱ / ۷۲۲)

۳۸۰۔ جابر بن زید۔ ایک طویل حدیث کے ذیل میں نقل کرتے ہیں کہ جابر بن عبد اللہ انصاری امام زین العابدینؑ کی خدمت میں حاضر ہوئے اور اثنائے گفتگو امام محمد باقرؑ بھی آگئے۔ بچپنے کا زمانہ تھا اور سر پہ گیسو تھے لیکن جابر نے دیکھا تو کانپنے لگے اور جسم کے رونگٹے کھڑے ہو گئے۔ غور سے دیکھنے کے بعد کہا فرزند! ذرا آگے بڑھو؟ آپ آگے بڑھے۔ پھر کہا ذرا پیچھے ہٹیں۔ آپ پیچھے ہٹے۔ جابر نے یہ دیکھ کر کہا کہ رب کعبہ کی قسم بالکل رسولِ کرمؐ کا انداز ہے اور پھر سوال کیا کہ آپ کا نام کیا ہے؟ فرمایا محمد! کہا کس کے فرزند ہیں؟ فرمایا علی بن الحسینؑ۔ کہا فرزند! میری جان قربان۔ یقیناً آپ ہی باقرؑ ہیں؟ فرمایا بیشک تو اب اس امانت کو پہنچا دو جو رسول اللہؐ نے تمہارے حوالہ کی ہے! جابر نے کہا مولا! حضور نے مجھے بشارت دی تھی کہ آپ کی ملاقات تک زندہ رہوں گا اور فرمایا تھا



کہ جب ملاقات ہو جائے تو میرا سلام کہہ دینا لہذا پیغمبر اکرم کا سلام لیں۔  
 امام باقرؑ نے فرمایا جابر! رسول اکرمؐ پر میرا سلام جب تک زمین و  
 آسمان قائم رہیں اور تم پر بھی میرا سلام جس طرح تم نے میرا سلام پہنچایا ہے  
 اس کے بعد جابر برابر آپ کی خدمت میں آتے رہے اور آپ سے علم حاصل  
 کرتے رہے۔ ایک مرتبہ آپ نے جابر سے کوئی سوال کیا تو جابر نے کہا کہ میں  
 رسول اللہ کے حکم کی خلاف ورزی نہیں کر سکتا ہوں آپ نے خبر دی ہے  
 کہ آپ اہلبیت کے تمام ائمہ ہدایہ بچپن میں سب سے زیادہ ہوشمند اور بڑے  
 ہو کر سب سے زیادہ اعلم ہوتے ہیں اور کسی کو حق نہیں ہے کہ آپ حضرات  
 کو تعلیم دے کہ آپ سب سے زیادہ اعلم ہوتے ہیں۔

امام باقرؑ نے فرمایا کہ میرے جد نے سچ فرمایا ہے۔ میں اس مسئلہ کو  
 تم سے بہتر جانتا ہوں جو میں نے دریافت کیا ہے اور مجھے بچپن ہی سے  
 حکمت عطا کر دی گئی ہے اور یہ سب ہم اہلبیت پر پروردگار کا فضل و کرم  
 ہے۔ (کمال الدین ۲۵۳/۳)

۳۸۱۔ جبہ بن المصغح نے اپنے والد سے نقل کیا ہے کہ امام علیؑ نے فرمایا کہ اے  
 برادر بنی عامر جو چاہو مجھ سے سوال کرو کہ ہم اہلبیت خدا و رسول کے ارشاد  
 کو سب سے بہتر جانتے ہیں۔ (الطبقات الکبریٰ ۶ ص ۲۴۰)

۳۸۲۔ امام علیؑ! ہمارے علم کی گہرائیوں پر غور کرنے والے کے علم کا آخری انجام  
 جہالت ہے۔ (شرح نہج البلاغہ معتزلی ۲۰ ص ۵۱۵)

۳۸۳۔ امام باقرؑ نے سلمہ بن کیل اور حکم بن عتبہ سے فرمایا کہ جاؤ مشرق و مغرب کے  
 چکر لگاؤ کوئی علم صحیح ایسا نہ پاؤ گے جو ہم اہلبیت کے گھر سے نہ نکلا ہو۔  
 (کافی ۱ ص ۲۹۹/۳، بصائر الدرجات ۱۰۔ ابو مریم)



۳۸۴- ابو بصیر ناقل ہیں کہ امام صادقؑ نے فرمایا کہ حکم بن عتیبہ ان لوگوں میں سے ہے جس کے بارے میں ارشاد قدرت ہے کہ بعض لوگ ایسے ہیں جن کا دعویٰ ہے کہ اللہ اور آخرت پر ایمان لے آئے ہیں حالانکہ وہ مومن نہیں ہیں۔ اس سے کہہ دو کہ جائے مشرق و مغرب کے چکر لگائے۔ خدا کی قسم کہیں علم نہ ملے گا مگر یہ کہ اسی گھر سے نکلا ہوگا جس میں جبریل کا نزول ہوتا ہے۔ (بصائر الدرجات ۹ ص ۲، کافی ۱ ص ۲۹۹ روایت مضمرة)

۳۸۵- امام باقرؑ کسی شخص کے پاس نہ کوئی حرف حق ہے اور نہ حرف راست اور نہ کوئی صحیح فیصلہ کرنا جانتا ہے مگر یہ کہ وہ علم ہم اہلبیت ہی کے گھر سے نکلا ہے اور جب بھی امور میں اختلاف نظر آئے تو سمجھ لو کہ غلطی قوم کی طرف سے ہے اور حرف راست حضرت علیؑ کی طرف سے ہے۔ (کافی ۱ ص ۳۹۹/۱، بصائر الدرجات ۵۱۹/۱۲، المحاسن ۱ ص ۲۳۳/۲۳۸، امالی مفیدہ ۹۶/۶ روایت محمد بن مسلم)

۳۸۶- زرارہ! میں امام محمد باقرؑ کی خدمت میں حاضر تھا کہ ایک مرد کوئی نے امیر المومنینؑ کے اس ارشاد کے بارے میں دریافت کیا کہ جو چاہو پوچھ لو۔ میں تمہیں بتا سکتا ہوں! فرمایا کہ بیشک کسی شخص کے پاس کوئی علم نہیں ہے مگر یہ کہ اس کا مصدر امیر المومنینؑ کا علم ہے۔ لوگ جدھر چاہیں چلے جائیں بالآخر مصدر یہی گھر ثابت ہوگا۔ (کافی ۱ ص ۳۹۹/۲)

۳۸۷- امام باقرؑ! جو علم بھی اس گھر سے نہ نکلا ہو سمجھ لو کہ باطل اور بیکار ہے۔ (مختصر بصائر الدرجات ۶۲، بصائر الدرجات ۵۱۱/۲۱ از فضیل بن یسار)

۳۸۸- عبد اللہ بن سلیمان! میں نے امام باقرؑ کو اس وقت فرماتے سنا ہے جب آپ کے پاس بصرہ کا عثمان اعمیٰ نامی شخص موجود تھا اور آپ نے فرمایا کہ



حسن بصری کا خیال ہے کہ جو لوگ اپنے علم کو پوشیدہ رکھتے ہیں ان کی بدبو سے اہل جہنم کو بھی اذیت ہوگی تو اس کا مطلب یہ ہے کہ مومن آل فرعون بھی ہلاک ہو گیا حالانکہ جناب نوح کے زمانہ سے علم ہمیشہ پوشیدہ رہا ہے اور حسن بصری سے کہہ دو کہ داہنے بائیں ہر جگہ دیکھ لے اس گھر کے علاوہ کہیں علم نہ ملے گا۔ (کافی ۱ ص ۵/۱۵، احتجاج ۲ ص ۱۹۳/۲۱۲)

۳۸۹۔ ابوبصیر ایس نے امام باقر سے سوال کیا کہ ولد الزنا کی گواہی جائز ہے یا نہیں؟ فرمایا نہیں۔ میں نے عرض کی کہ حکم بن عتیبہ تو اسے جائز جانتا ہے؟ فرمایا۔ خدایا اس کے گناہ کو معاف نہ کرنا۔ پروردگار نے قرآن کو اس کے اور اس کی قوم کے لئے ذکر نہیں قرار دیا ہے۔ اس سے کہہ دو کہ مشرق و مغرب سب دیکھ لے۔ علم صرف اس گھر میں ملے گا جس میں جبریل کا نزول ہوتا ہے۔ (کافی ۱ ص ۴/۵)

۳۹۰۔ امام صادقؑ نے یونس سے فرمایا کہ اگر علم صحیح درکار ہے تو اہلبیتؑ سے حاصل کرو کہ اس کا علم ہمیں کو دیا گیا ہے اور ہمیں حکمت کی شرح اور حرف آخر عطا کیا گیا ہے۔ پروردگار نے ہمیں منتخب کیا ہے اور وہ سب کچھ عطا کر دیا ہے جو عالمین میں کسی کو نہیں دیا ہے۔ (بحار الانوار ۲۶ ص ۱۵۸/۵، الصراط المستقیم ۲ ص ۱۵۴، اثبات الہدایۃ ۱ ص ۶۰۲ از یونس بن ظبیان)

۳۹۱۔ امام صادقؑ کے پاس ایک جماعت حاضر تھی جب آپؑ نے فرمایا کہ حیرت انگیز بات ہے کہ لوگوں نے رسول اکرمؐ سے علم حاصل کیا اور عالم بن گئے اور ہدایت یافتہ ہو گئے اور ان کا خیال ہے کہ اہلبیتؑ نے



حضور کا علم نہیں لیا ہے۔ حالانکہ ہم اہلبیت ان کی ذریت ہیں اور وحی ہمارے ہی گھر میں نازل ہوئی ہے اور علم ہمارے ہی گھر سے نکل کر لوگوں تک گیا ہے! کیا ان کا خیال ہے کہ یہ سب عالم اور ہدایت یافتہ ہو گئے ہیں اور ہم جاہل اور گمراہ رہ گئے ہیں۔ یہ تو بالکل امر محال ہے (کافی ص ۳۹۸/۱، امالی مفید ۱۲۲/۶، بصائر الدرجات ۱۲/۳ روایت

یحییٰ بن عبد اللہ)

۳۹۲۔ امام رضا! انبیاء اور ائمہ وہ ہیں جنہیں پروردگار توفیق دیتا ہے اور اپنے علم و حکمت کے خزانہ سے وہ سب کچھ عنایت کر دیتا ہے جو کسی کو نہیں دیتا ہے ان کا علم تمام اہل زمانہ کے علم سے بالاتر ہوتا ہے جیسا کہ ارشاد قدرت ہے ”کیا جو شخص حق کی ہدایت دیتا ہے وہ زیادہ پیروی کا حقدار ہے یا وہ شخص جو اس وقت تک ہدایت بھی نہیں پاتا ہے جب تک اسے ہدایت نہ دی جائے۔ آخر تمہیں کیا ہو گیا ہے اور تم کیا فیصلہ کر رہے ہو“ (یونس آیت ۳۵)

دوسرے مقام پر ارشاد ہوتا ہے ”جسے حکمت دیدی جائے

اسے خیر کثیر دیدیا گیا ہے۔“ بقرہ آیت ۲۶۹

پھر جناب طاہر کے بارے میں ارشاد ہوا ہے کہ ”اللہ نے انہیں تم سب میں منتخب قرار دیا ہے اور علم و جسم کی طاقت میں وسعت عطا فرمائی ہے اور اللہ جس کو چاہتا ہے ملک عنایت کرتا ہے کہ وہ صاحب وسعت بھی ہے اور صاحب علم بھی ہے۔“ بقرہ آیت ۲۴۲ ”کافی ص ۲۰۲/۱، کمال الدین ۲۸۰/۳۱، امالی صدوق ۵۴۰/۱، عیون اخبار الرضا ص ۲۲۱/۱، معانی الاخبار ۱۰۰/۲، تحف العقول ص ۲۲۱، احتجاج ص ۲۲۵



## ۶۔ راسخون فی العلم

۳۹۳۔ امام علیؑ! کہاں ہیں وہ لوگ جن کا خیال ہے کہ ہمارے بجائے وہی "راسخون فی العلم" ہیں حالانکہ یہ صرخی جھوٹ ہے اور ہمارے اوپر ظلم ہے کہ خدا نے ہمیں بلند بنایا ہے اور انھیں پست قرار دیا ہے۔ ہمیں علم عنایت فرمایا ہے اور انھیں اس علم سے الگ رکھا ہے۔ ہمیں اپنی بارگاہ میں داخل کیا ہے اور انھیں دور رکھا ہے۔ ہمارے ہی ذریعہ ہدایت حاصل کی جاتی ہے اور تاریکیوں میں روشنی تلاش کی جاتی ہے۔ (نہج البلاغہ خطبہ ۱۲۴، مناقب ابن شہر آشوب ۱ ص ۲۸۵، غرر الحکم ص ۲۲۶)

۳۹۴۔ امام علیؑ! پروردگار نے امت پر اولیاء امر کی اطاعت کو واجب قرار دیا ہے کہ وہ اس کے دین کے ساتھ قیام کرنے والے ہیں جس طرح کہ اس نے رسولؐ کی اطاعت کو واجب قرار دیا ہے "اطیعوا اللہ واطیعوا الرسول واولی الامر منکم" اس کے بعد ان اولیاء امر کی منزلت کی وضاحت تاویل قرآن کے ذریعہ کی ہے "ولور دوا الی الرسول والی اولی الامر منہم لعلمہ الذین یستنبطونہ منہم" (نسا آیت ۵۹) اگر یہ لوگ مسائل کو رسول اور اولی الامر کی طرف پلٹا دیتے تو دیکھتے کہ یہ حضرات تمام امور کے استنباط کی طاقت رکھتے ہیں۔ اور ان کے علاوہ ہر شخص تاویل قرآن کے علم سے بے خبر ہے۔ اس لئے کہ یہی راسخون فی العلم ہیں اور انھیں کو تاویل قرآن کا امین بنایا گیا ہے "وما یعلم تاویلہ الا اللہ والراسخون فی العلم" آل عمران آیت (بجاری ۶۹ ص ۲۹)



۳۹۵۔ یزید بن معاویہ! میں نے امام محمد باقرؑ سے آیت کریمہ ”وما یعلم تاویلہ الا اللہ والراسخون فی العلم“ کے بارے میں دریافت کیا تو فرمایا کہ پورے قرآن کی تاویل کا راز خدا اور راسخون فی العلم کے علاوہ کوئی نہیں جانتا ہے۔ رسول اکرمؐ ان تمام افراد میں سب سے افضل ہیں کہ پروردگار نے انھیں تمام تنزیل اور تاویل کا علم عنایت فرمایا ہے اور کوئی ایسی شے نازل نہیں کی جس کی تاویل کا علم انھیں نہ دیا ہو اور پھر ان کے اوصیاء کو عنایت فرمایا گیا اور جب جاہلوں نے یہ سوال کیا کہ ہم کیا کریں؟ تو ارشاد ہوا یقولون! منا بہ کل من عند ربنا ”تمھاری شان یہ ہے کہ سب پر ایمان لے آؤ اور کہو کہ سب پروردگار کی طرف سے ہے۔

دیکھو قرآن میں خاص بھی ہے اور عام بھی۔ ناسخ بھی ہے اور منسوخ بھی۔ محکم بھی ہے اور متشابہ بھی اور راسخون فی العلم ان تمام امور کو بخوبی جانتے ہیں۔ (تفسیر عیاشی ص ۱۶۴/۶، کافی ص ۲۱۳/۲، تاویل الآیات الظاہرہ ص ۱، بصائر الدرجات ص ۲۰۴/۸، تفسیر قمی ص ۹۶، مجمع البیان ص ۲)

۳۹۶۔ امام صادقؑ! ہم ہی راسخون فی العلم ہیں اور ہمیں تاویل قرآن کے جاننے والے ہیں۔ (کافی ص ۲۱۳/۱، بصائر الدرجات ص ۲۰۴/۵،

تفسیر عیاشی ص ۱۶۴/۸، تاویل الآیات الظاہرہ ص ۱ از ابوبصیر) ۳۹۷۔ امام صادقؑ! راسخون فی العلم امیر المؤمنینؑ ہیں اور ان کے بعد کے ائمہ۔ (کافی ص ۲۱۳/۳ روایت عبدالرحمن بن کثیر)



## ۷۔ معدن العلم

۳۹۸۔ رسول اکرمؐ! ہم اہلبیتؑ رحمت کی کلید، رسالت کا محل۔ ملائکہ کے نزول کی منزل اور علم کے معدن ہیں۔ (فرائد السمیعین ص ۴۴/ ۹ از ابن عباس)

۳۹۹۔ حمید بن عبد اللہ بن یزید المدنی ناقل ہے کہ رسول اکرمؐ کے سامنے ایک فیصلہ کا ذکر کیا گیا جو علیؑ بن ابی طالبؓ نے صادر کیا تھا تو آپؐ نے فرمایا کہ خدا کا شکر ہے کہ اس نے ہم اہلبیتؑ کے گھر میں حکمت قرار دی ہے۔ (فضائل الصحابہ ابن جنبل ۲ ص ۶۵۴/ ۱۱۱۳، شرح الاخبار ۲ ص ۳۰۹/ ۶۳۱)

۴۰۰۔ امام علیؑ! ہم شجرہ نبوت، محل رسالت، منزل ملائکہ، معدن علم، چشمہ حکمت ہیں۔ ہمارا دوست اور مددگار ہمیشہ منتظر رحمت رہتا ہے اور ہمارا دشمن اور بغض رکھنے والا ہمیشہ عذاب کے انتظار میں رہتا ہے۔ (نہج البلاغہ خطبہ ۱۰۹، غرر الحکم ۵ ص ۱۰۰)

۴۰۱۔ امام علیؑ نے مدینہ میں ایک خطبہ کے دوران فرمایا۔ آگاہ ہو جاؤ! قسم اس پروردگار کی جس نے دانہ کو شگافتہ کیا ہے اور ذی روح کو پیدا کیا ہے اگر تم لوگ علم کو اس کے معدن سے حاصل کرتے اور پانی کو اس کی شیرینی کے تھاپتے اور خیر کا ذخیرہ اس کے مرکز سے حاصل کرتے اور واضح راستہ کو اختیار کرتے اور حق کے منہاج پر گامزن ہوتے تو تمہیں صحیح راستہ مل جاتا اور نشانیاں واضح ہو جاتیں اور اسلام روشن ہو جاتا۔ (کافی ۸ ص ۳۲/ ۵)

۴۰۲۔ امام حسینؑ! میں نہیں جانتا کہ لوگ ہم سے کس بات پر عداوت رکھتے ہیں



جبکہ ہم رحمت کے گھر، نبوت کے شجر اور علم کے معدن ہیں۔

(نزہۃ الناظر ۸۵/۲۱)

۳۰۳۔ امام زین العابدینؑ! لوگ ہم سے کس بات پر بیزار ہیں۔ ہم تو خدا کی قسم نبوت کے شجرہ میں ہیں۔ رحمت کے گھر، حلم کے معدن اور ملائکہ کی آمد و رفت کے مرکز ہیں۔ (کافی ۱ ص ۲۲۱/۱ روایت ابوالجبار ود، نزہۃ الناظر

(۲۱/۸۵)

۳۰۴۔ امام باقرؑ! کتاب خدا اور سنت پیغمبر کا علم ہمارے ہمدی کے دل میں اسی طرح ظاہر ہوگا۔ جس طرح بہترین زمین پر زراعت کا ظہور ہوتا ہے لہذا جو شخص بھی اس وقت تک باقی رہ جائے اور ان سے ملاقات کرے وہ سلام کرے۔ سلام ہو تم پر اے اہلبیت رحمت و نبوت و معدن علم و مرکز رسالت! (کمال الدین ص ۶۰۳/۱۸ روایت جابر، بحار الانوار ۵۲/۳۰۷/۱۶ نقل از العدد القویہ)

۳۰۵۔ امام باقرؑ! وہ درخت جس کی اصل رسول اللہؐ ہیں اور فرع امیر المومنینؑ ڈالی جناب فاطمہؑ ہیں اور پھل حسنؑ و حسینؑ — یہ نبوت کا شجر اور رحمت کی پیداوار ہے۔ یہ سب حکمت کی کلید۔ علم کا معدن۔ رسالت کا محل، ملائکہ کی منزل۔ اسرار الہیہ کے امانتدار۔ امانت پروردگار کے حامل۔ خدا کے حرم اکبر اور اس کے بیت العتیق اور حرم ہیں۔ (الیقین ص ۳۱۸، تفسیر فرات ۳۹۵/۵۲۷) اس میں نبت الرحمہ کے بجائے بیت الرحمہ ہے اور حرم کے بجائے ذمہ کی لفظ ہے اور روایت زیاد بن المنذر سے ہے)

۳۰۶۔ امام صادقؑ! امام علیؑ بن حسینؑ زوال آفتاب کے بعد نماز ادا کر کے یہ دعا



پڑھا کرتے تھے۔ ”خدا یا محمد و آل محمد پر رحمت نازل فرما جو نبوت کے شجر رسالت کا محل۔ ملائکہ کی منزل۔ علم کا معدن اور وحی کے اہلبیت ہیں۔ (جمال الاسبوع ص ۲۵، مصباح المتجدد ص ۳۶۱)

نوٹ! اس موضوع کے ذیل میں احتقاق الحق ۱۰ ص ۴۰۹ کا مطالعہ بھی کیا جاسکتا ہے جہاں امام صادقؑ، امام کاظمؑ اور امام رضاؑ کے حوالہ سے اس تعبیر کا ذکر کیا گیا ہے۔

## ۸۔ زندگانی علم

۴۰۷۔ امیر المومنین آل محمدؑ کے صفات کا ذکر کرتے ہوئے فرماتے ہیں۔ یہ حضرات علم کی زندگی اور جہالت کی موت ہیں۔ ان کا علم ان کے علم کی خبر دے گا اور ان کا ظاہر ان کے باطن کے بارے میں بتائے گا اور ان کی خاموشی ان کے نطق کی حکمت کی دلیل ہے۔ یہ نہ حق کی مخالفت کرتے ہیں اور نہ اس میں اختلاف کرتے ہیں۔ اسلام کے ستون ہیں اور تحفظ کے وسائل۔ انھیں کے ذریعہ حق اپنی منزل پر واپس آیا ہے اور باطل اپنی جگہ سے ہٹ گیا ہے۔

اور اس کی زبان جڑ سے کٹ گئی ہے۔ انھوں نے دین کو پورے شعور کے ساتھ محفوظ کیا ہے اور صرف سماعت اور روایت پر بھروسہ نہیں کیا ہے۔ اس لئے کہ علم کی روایت کرنے والے بہت ہیں اور اور اس کی رعایت و حفاظت کرنے والے بہت کم ہیں۔

(منہج البلاغہ خطبہ ۲۳۹، تحف العقول ۲۲)

۴۰۸۔ امام علیؑ! یاد رکھو کہ تم ہدایت کو اس وقت تک نہیں پہچان سکتے ہو جب تک



اسے چھوڑنے والوں کو نہ پہچان لو اور میثاق کتاب کو اس وقت تک اختیار نہیں کر سکتے ہو جب تک اس عہد کے توڑنے والوں کو نہ پہچان لو اور اس سے متمسک نہیں ہو سکتے ہو جب تک نظر انداز کرنے والوں کی معرفت نہ حاصل کر لو لہذا ہدایت کو اس کے اہل سے حاصل کرو کہ یہی لوگ علم کی زندگی ہیں اور جہالت کی موت۔ یہی وہ ہیں جن کا حکم ان کے علم کی خبر دے گا اور ان کی خاموشی ان کے تکلم کا پتہ دے گی۔ ان کا ظاہر ان کے باطن کی بہترین دلیل ہے۔ یہ نہ دین کی مخالفت کرتے ہیں اور نہ اس میں اختلاف پیدا کرتے ہیں یہ دین ان کے درمیان ایک سچا گواہ ہے اور ایک خاموش ترجمان ہے۔

(نبج البلاغہ خطبہ ۱۲۷، کافی ۸ ص ۳۹ / ۵۸۶ روایت محمد بن حسین)





## فصل دوم

### ابواب علوم اہلبیتؑ

#### ۱۔ علم الکتاب

- ۴۰۹۔ ابو سعید خدری! میں نے رسول اکرمؐ سے آیت شریفہ ”ومن عندہ علم الکتاب“ کے بارے میں دریافت کیا تو فرمایا کہ اس سے میرا بھائی علیؑ بن ابی طالب مراد ہے۔ (شواہد التنزیل ص ۴۲۲/۴۲۳)
- ۴۱۰۔ ابو سعید خدری! میں نے رسول اکرمؐ سے ارشادِ احدیت ”قال الذی عندہ علم من الکتاب“ کے بارے میں دریافت کیا تو فرمایا کہ یہ میرے بھائی سلیمان بن داؤد کا وصی تھا۔ پھر دریافت کیا کہ ”قل کفی باللہ شہیداً بینی و بینکم ومن عندہ علم الکتاب“ سے مراد کون ہے تو فرمایا کہ یہ میرا بھائی علیؑ بن ابی طالب ہے۔ (امالی صدوق ۳/۲۵۳)
- ۴۱۱۔ امام علیؑ نے آیت شریفہ ”ومن عندہ علم الکتاب“ کے ذیل میں فرمایا کہ میں وہ ہوں جس کے پاس کل کتاب کا علم ہے۔ (البصائر الدرجات ۲۱/۲۱۶)
- ۴۱۲۔ امام حسینؑ! ہم وہ ہیں جن کے پاس کل کتاب کا علم اور اس کا بیان موجود ہے اور ہمارے علاوہ ساری مخلوقات میں کوئی ایسا نہیں ہے اس لئے کہ ہم اسرار الہیہ کے اہل ہیں۔ (مناقب ابن شہر آشوب ۴/۵۲ از صبح



( بن نباتہ )

۴۱۳۔ عبد اللہ بن عطاء ! میں امام باقرؑ کی خدمت میں حاضر تھا کہ ادھر سے عبد اللہ بن سلام کے فرزند کا گذر ہو گیا۔ میں نے عرض کی کہ میری جان آپ پر قربان کیا یہ صدق الذی عندہ علم الکتاب کا فرزند ہے ؟ فرمایا ہرگز نہیں۔ اس سے مراد علی بن ابی طالبؑ ہیں جن کے بارے میں بہت سی آیات نازل ہوئی ہیں۔ ( مناقب ابن المغازلی ۳۱۴/۳۵۸، شواہد التنزیل ۴۰۲/۴۲۵، ینابیع المودہ ۱ ص ۳۰۵/۱، العمدۃ ۲۹/۴۷۶، تفسیر عیاشی ۲ ص ۲۲/۷۷، مناقب ابن شہر آشوب ۲ ص ۲۹ )

۴۱۴۔ امام محمد باقرؑ آیت شریفہ قل کفی کے ذیل میں فرمایا کہ اس سے مراد ہم اہلبیتؑ ہیں اور علیؑ ہمارے اول و افضل اور رسول اکرمؐ کے بعد سب بہتر ہیں۔ ( کافی ۱ ص ۲۲۹/۶، تفسیر عیاشی ۲ ص ۲۲/۷۶، روایت برید بن معاویہ، بصائر الدرجات ۲۱۴/۷، روایت عبد الرحمن بن کثیر از امام صادقؑ )

۴۱۵۔ عبد الرحمن بن کثیر نے امام صادقؑ سے آیت شریفہ ” قال الذی عندہ علم من الکتاب “ کے بارے میں دریافت کیا تو آپؑ نے سینہ پر ہاتھ رکھ کر فرمایا کہ ہم وہ ہیں جن کے پاس ساری کتاب کا علم ہے۔ ( کافی ۱ ص ۲۲۹/۵، ۲ ص ۲۵۴/۳ از سدر، بصائر الدرجات ۲۱/۲ )

۴۱۶۔ ابو الحسن محمد بن یحییٰ الفارسی کا بیان ہے کہ ایک مرتبہ ابو نو اس نے امام رضاؑ کو مامون کے یہاں سے سواری پر نکلنے دیکھا تو قریب جا کر سلام عرض کیا اور کہا کہ فرزند رسولؐ میں نے آپ حضرات کے بارے میں کچھ شعر لکھے ہیں اور چاہتا ہوں کہ آپ سماعت فرمائیں۔ فرمایا سناؤ۔



ابونواس نے اشعار پیش کئے۔

”یہ اہلبیتؑ وہ افراد ہیں جن کا لباس کردار بالکل پاک و صاف ہے اور ان کا ذکر جہاں بھی آتا ہے صلوات کے ساتھ آتا ہے۔

جو شخص بھی اپنی نسبت علیؑ سے نہ رکھتا ہو اس کے لئے زمانہ میں کوئی شے باعث فخر نہیں ہے۔

اے اہلبیتؑ! پروردگار نے جب مخلوقات کو خلق کیا ہے تو تمہیں کو منتخب اور مصطفیٰ قرار دیا ہے۔

تمہیں ملاء اعلیٰ ہو اور تمہارے ہی پاس علم الکتاب ہے اور تمام سوروں کے مضامین ہیں۔“

یہ سنکر حضرت نے فرمایا کہ ایسے شہر تم سے پہلے کسی نے نہیں کئے ہیں۔ (عیون اخبار الرضا ۲ ص ۱۲۳/۱۰، مناقب ابن شہر آشوب ۲ ص ۳۶۶)

## ۲۔ تاویل قرآن

۴۱۷۔ رسول اکرمؐ! میرے بعد علیؑ ہی لوگوں کو تاویل قرآن کا علم دیں گے اور انہیں باخبر بنائیں گے۔ (شواہد التنزیل ص ۳۹/۲۸ از انس)

۴۱۸۔ امام علیؑ! مجھ سے کتاب الہی کے بارے میں جو چاہو دریافت کر لو کہ کوئی آیت ایسی نہیں ہے جس کے بارے میں مجھے یہ نہ معلوم ہو کہ دن میں نازل ہوئی ہے یا رات میں۔ صحرا میں نازل ہوئی ہے یا پہاڑ پر (الطبقات الکبریٰ ۲ ص ۳۳۸، تاریخ الخلفاء ص ۲۱۸، تاریخ دمشق حالات امام علیؑ ص ۲۱۹/۱۰۳۹، تفسیر عیاشی ۲ ص ۲۸۳/۳۱ روایت ابوالطفیل، امالی



صدوق ۲۲۴/۱۳، امالی مفید ۱۵۲/۳

۴۱۹۔ امام علیؑ! مجھ سے کتاب خدا کے بارے میں دریافت کرو۔ خدا کی قسم کوئی آیت دن میں یا رات میں۔ سفر میں یا حضر میں ایسی نازل نہیں ہوئی جسے رسول اکرمؐ نے مجھے سنا یا نہ ہو اور اس کی تاویل نہ بتائی ہو۔

یہ سن کر ابن الکواکب بول پڑا کہ بسا اوقات آپ موجود بھی نہ ہوتے تھے اور آیت نازل ہوتی تھی۔؟

فرمایا کہ رسول اکرمؐ اسے محفوظ رکھتے تھے یہاں تک کہ جب حاضر ہوتا تھا تو مجھے سنا دیا کرتے تھے اور فرماتے تھے یا علیؑ! اللہ نے تمہارے بعد یہ آیات نازل کی ہیں اور ان کی یہ تاویل ہے اور مجھے تنزیل و تاویل دونوں سے باخبر فرما دیا کرتے تھے (امالی طوسی ۵۲۳/۱۱۵۸، بشارۃ المصطفیٰ ص ۲۱۹، از مجاشعی از امام رضاؑ، الاختجاج ص ۶۱۱/۱۴۰، از امام صادقؑ، کتاب سلیم بن قیس ص ۲۱۴)

۴۲۰۔ امام علیؑ! رسول اکرمؐ پر کوئی بھی آیت قرآن نازل نہیں ہوئی مگر یہ کہ مجھے سنا بھی دیا اور لکھا بھی دیا اور میں نے اپنے قلم سے لکھ لیا اور پھر مجھے اس کی تاویل و تفسیر سے بھی باخبر فرما دیا اور ناسخ و منسوخ، محکم و متشابہ اور خاص و عام بھی بتا دے۔ (کافی ص ۶۴/۱)، خصال ص ۲۱۱/۱۳۱، کمال الدین ۲۸۴/۳۴، تفسیر عیاشی ص ۲۵۳/۱۴۴، از کتاب سلیم بن قیس)

۴۲۱۔ عبد اللہ بن مسعود! قرآن مجید سات حروف پر نازل ہوا ہے اور ہر حرف کا ظاہر بھی ہے اور باطن بھی اور علیؑ بن ابی طالبؑ کے پاس ظاہر کا علم بھی ہے اور باطن کا علم بھی ہے۔ (حلیۃ الاولیاء ص ۶۵، تاریخ دمشق حالات امام علیؑ)



۴۲۲ - امام حسنؑ نے معاویہ کے دربار میں فرمایا کہ میں بہترین کنیز خدا اور سیدہ النساء کافر زندہ ہوں۔ مجھے رسول اکرمؐ نے علم خدا کی غذا دی ہے اور تاویل قرآن اور مشکلات احکام سے باخبر کیا ہے۔ ہمارے لئے غالب آنے والی عزت بلند ترین کلمہ اور فخر و نورانیت ہے۔ (احتجاج ۲ ص ۴۷)

۴۲۳ - امام باقرؑ! کسی شخص کے امکان میں نہیں ہے کہ یہ دعویٰ کرے کہ ہمارے پاس تمام قرآن کے ظاہر و باطن کا علم ہے۔ سوائے اوصیاء پیغمبر اسلام کے۔ (کافی ۲ ص ۲۲۸ / ۲ ، بصائر الدرجات ۱۹۳ از جابر)

۴۲۴ - امام باقرؑ! جس شخص نے بھی یہ دعویٰ کیا کہ اس نے سارا قرآن تنزیل کے مطابق جمع کیا ہے وہ جھوٹا ہے۔ قرآن کو تنزیل کے مطابق صرف حضرت علیؑ بن ابی طالب نے جمع کیا ہے اور ان کی اولاد نے محفوظ رکھا ہے۔ (کافی ۱ ص ۲۲۸ / ۱ از جابر)

۴۲۵ - فضیل بن یسار! میں نے امام باقرؑ سے اس روایت کے بارے میں دریافت کیا کہ قرآن کی ہدایت میں ظاہر بھی ہے اور باطن بھی۔ آخر ظاہر و باطن سے مراد کیا ہے؟ فرمایا اس سے مراد تاویل قرآن ہے جس کا ایک حصہ گزر چکا ہے اور ایک حصہ مستقبل میں پیش آنے والا ہے۔ قرآن کا سلسلہ شمس و قمر کی طرح چلتا رہے گا اور جب کوئی واقعہ پیش آجائے گا قرآن منطبق ہو جائے گا۔ پروردگار نے فرمایا ہے کہ اس کی تاویل کا علم صرف خدا اور اسخون فی العلم کو ہے اور اسخون سے مراد ہم لوگ ہیں۔

(تفسیر عیاشی ۱ ص ۵ / ۵ ، بصائر الدرجات ۲ ص ۲۰۳)

۴۲۶ - ابو الصباح! خدا کی قسم مجھ سے امام باقرؑ نے فرمایا ہے کہ اللہ نے اپنے پیغمبر



کو تنزیل و تاویل دونوں کا علم دیا ہے اور انھوں نے سب علی بن ابیطالبؑ کے حوالہ کر دیا ہے اور پھر یہ علم ہمیں دیا گیا ہے۔ (کافی، ص ۴۴۲/۱۵، تہذیب ۸ ص ۲۸۶/۱۰۵۲، تفسیر عیاشی ص ۱۷۱/۱۳)

۴۲۷۔ امام علی نقیؑ نے صاحب الامر کی زیارت کی تعلیم دیتے ہوئے فرمایا کہ خدا یا تمام ائمہ راشدین۔ قائدین ہادین، سادات معصومین، اتقیا، ابرار پر رحمت نازل فرما جو سکون و وقار کی منزل۔ علم کے خزانہ دار، حلم کی انتہاء، بندوں کے منتظم، شہروں کے ارکان، نیکی کے راہنما۔ صاحبان عقل و بزرگی، شریعت کے علماء۔ کردار کے زہاد، تاریکی کے چراغ، حکمت کے چشمے، نعمتوں کے مالک، امتوں کے محافظ۔ تنزیل کے ساتھی۔ تاویل کے امین و ولی۔ وحی کے ترجمان و دلائل تھے۔ (بخار الانوار ۱۰۲/۱۸۰)

## ۳۔ اسمِ عظیم

۴۲۸۔ امام علیؑ! قسم ہے اس ذات کی جس نے دانہ کو شگافتہ کیا اور جاندار کو پیدا کیا کہ میں زمین و آسمان کے ملکوت میں وہ اختیارات رکھتا ہوں کہ اگر تمھیں اس کے ایک حصہ کا بھی علم ہو جائے تو تم برداشت نہیں کر سکتے ہو۔ پروردگار کے ۷۲ اسمِ عظیم ہیں جن میں سے آصف بن برخیا کو ایک معلوم تھا اور اس کے پڑھتے ہی زمینیں پست ہو گئیں اور انھوں نے ملک سے تخت بلقیس اٹھالیا اور پھر زمینیں برابر ہو گئیں اور ہمارے پاس کل ۷۲ اسماء کا علم ہے۔ صرف ایک نام ہے جسے خدا نے اپنے علمِ غیب کا حصہ بنا کر رکھا ہے۔ (بخار الانوار ۲/۳۷، ۵/۱۵، البرہان ۲ ص ۲۹۹/۲ روایت سلمان فارسی)



۴۲۹ - امام صادق! جناب عیسیٰ بن مریم کو دو حرف عطا ہوئے تھے جن سے سارا کام کر رہے تھے اور جناب موسیٰ کو چار حرف عطا ہوئے تھے۔

حضرت ابراہیم کو ۸ - حرف ملے تھے اور حضرت نوح کو ۱۵ - حرف اور حضرت آدم کو ۲۵ - حرف اور اللہ نے حضرت محمدؐ کے لئے سب جمع کر دئے مالک کے ۳ - اسم عظیم ہیں جن میں سے ۲ - اپنے پیغمبر کو عنایت فرمائے ہیں اور ایک اپنی ذات کے لئے مخصوص کر لیا ہے۔ (کافی ۱ ص ۲۳۲ / ۲) بصائر الدرجات ۲۰۸ / ۲، تاویل الآیات الظاہرہ ص ۴۹ روایت ہارون بن ابیحمہ)

۴۳۰ - امام ہادی! اللہ کے اسم عظیم ۳ - ہیں۔ آصف بن برخیا کے پاس ایک تھا جس کا حوالہ دینے سے ملک سبا تک کی زمینیں سپت ہو گئیں اور انھوں نے تخت بلقیس کو اٹھا کر جناب سلیمان کے سامنے پیش کر دیا اور اس کے بعد پھر ایک لمحہ میں برابر ہو گئیں اور ہمارے پاس ان میں سے ۲ - ہیں۔ صرف ایک نام خدا نے اپنے لئے مخصوص کر رکھا ہے۔ (کافی ۱ ص ۲۳۲ / ۳، مناقب ابن شہر آشوب ۴ ص ۶۴، اثبات الوصیہ ۲۵ ص ۲ روایت علی بن محمد النوفلی)

## ۴ - جملہ لغات

۴۳۱ - امام علی! نیردجرد کی بیٹی سے نام دریافت کرنے پر جب اس نے اپنا نام جہاں بانو بتایا تو فرمایا کہ نہیں شہر بانو اور یہ بات بھی فارسی زبان میں فرمائی۔ (مناقب ابن شہر آشوب ۲ ص ۵۶)

۴۳۲ - سماعہ بن حمران نے بعض شیوخ کے حوالہ سے امام باقرؑ کے اس واقعہ



کو نقل کیا ہے کہ میں حضرت کی خدمت میں حاضر ہوا اور جب دہلیز میں پہنچا تو سنا کہ آپ سریانی زبان میں کچھ پڑھ رہے ہیں اور گریہ فرما رہے ہیں یہاں تک کہ ہم لوگوں پر بھی گریہ طاری ہو گیا۔ (مناقب ابن شہر آشوب ۴ ص ۱۹۵)

۴۳۳۔ موسیٰ بن اکیل النمیری کا بیان ہے کہ ہم امام باقر کے دروازہ پر اذن باریابی کے لئے حاضر ہوئے تو عبرانی زبان میں ایک دردناک آواز سنائی دی اور حاضری کے بعد ہم نے دریافت کیا کہ اس کا قاری کون تھا؟ تو آپ نے فرمایا کہ مجھے ایلیا کی مناجات یاد آگئی تو مجھ پر گریہ طاری ہو گیا۔ (مناقب ابن شہر آشوب ۴ ص ۱۹۵)

۴۳۴۔ احمد بن قابوس نے اپنے والد کے حوالہ سے امام صادق کے بارے میں نقل کیا ہے کہ آپ کے پاس اہل خراسان کی ایک جماعت حاضر ہوئی تو آپ نے بغیر کسی تمہید کے فرمایا کہ جو شخص بھی مال جس قدر جمع کرے گا اللہ اس پر اسی اعتبار سے عذاب کرے گا۔ تو ان لوگوں نے عرض کی کہ ہم عربی زبان نہیں جانتے ہیں تو آپ نے فارسی میں فرمایا،

مہر کہ درم اندوز د جز ایش دوزخ باشد

۴۳۵۔ ابو بصیر! میں نے حضرت ابو الحسنؑ سے عرض کی کہ میں آپ پر قربان۔ امام کی معرفت کا ذریعہ کیا ہے؟ آپ نے فرمایا کہ بہت سے اوصاف ہیں جنہیں پہلا وصف یہ ہے کہ اس کے پدر بزرگوار کی طرف سے اس کے بارے میں اشارہ ہوتا ہے تاکہ لوگوں پر حجت تمام ہو جائے اور اس سے سوال کیا جائے اور وہ جواب دے اور اگر دریافت نہ کیا جائے تو خود ابتدا کرے اور مستقبل کے حالات سے بھی آگاہ کرے اور ہر زبان میں کلام کر سکے! ابو محمد! میں تمہارے اٹھنے سے پہلے تم کو ایک علامت دیدینا



چاہتا ہوں — چنانچہ ابھی میں اٹھنے بھی نہیں پایا تھا کہ ایک مرد خراسانی وارد ہو گیا اور اس نے عربی میں کلام شروع تو آپ نے اسے فارسی میں جواب دیا۔

مرد خراسانی نے کہا کہ میں نے فارسی میں اس لئے کلام نہیں کیا کہ شاید آپ اسے نہ جانتے ہوں تو آپ نے فرمایا۔ سبحان اللہ! اگر میں تمہارا جواب نہ دے سکوں تو میری فضیلت ہی کیا ہے۔ دیکھو ابو محمد! امام پر کسی انسان، پرندہ، جانور اور ذیروح کا کلام مخفی نہیں ہوتا ہے اور اگر کسی میں یہ کمالات نہ ہوں تو وہ امام نہیں ہے۔ (کافی ۱ ص ۲۸۵، ارشاد ۲ ص ۲۲۴، دلائل الامامہ ۳۳۷/۲۹۴، قرب الاسناد ۳۳۹/۱۲۲۴)

۴۳۶۔ ابوالصلت ہروی! امام رضا تمام لوگوں سے ان کی زبان میں کلام فرماتے تھے اور سب سے زیادہ فصیح زبان بولتے تھے کہ سب سے زیادہ واقف لغات تھے۔ میں نے ایک دن عرض کیا یا بن رسول اللہ مجھے آپ کے اس قدر زبانیں جانتے پر تعجب ہوتا ہے تو فرمایا کہ ابوالصلت! میں مخلوقات پر خدا کی حجت ہوں اور خدا کسی ایسے شخص کو حجت نہیں بنا سکتا ہے جو قوم کی زبان سے باخبر نہ ہو کیا تم نے امیر المومنین کا یہ کلام نہیں سنا ہے کہ ہمیں قول فیصل کا علم دیا گیا ہے اور قول فیصل معرفت لغات کے علاوہ اور کیا ہے۔ (عیون اخبار الرضا ۲ ص ۲۲۸/۳)

۴۳۷۔ ابو ہاشم جعفری کا بیان ہے کہ میں مدینہ میں تھا جب واثق باللہ کے زمانہ میں وہاں سے بغاوت کا گزر ہوا تو امام ابو الحسن نے فرمایا کہ میرے ساتھ چلو تاکہ میں دیکھوں کہ ان ترکوں نے کیا انتظام کر رکھا ہے — ہم لوگ



۴۴۰۔ ابو حمزہ نصیر الخادم کا بیان ہے کہ میں نے امام عسکریؑ کو بارہا غلاموں سے ان کی زبان میں بات کرتے سنا ہے کبھی ترکی کبھی رومی کبھی صقلابی تو حیرت زدہ ہو کر کہا کہ آخر ان کی ولادت مدینہ میں ہوئی ہے اور امام نقیؑ کے



انتقال تک باہر بھی نہیں نکلے ہیں تو اس قدر زبانیں کس طرح جانتے ہیں؟

ابھی یہ سوچ ہی رہا تھا کہ حضرت نے میری طرف رخ کر کے فرمایا پروردگار نے اپنی حجت کو ہر طریقہ سے واضح فرمایا ہے اور وہ اسے تمام لغات، اجل - حوادث سب کا علم عطا کرتا ہے ورنہ ایسا نہ ہوتا تو اس میں اور قوم میں فرق ہی کیا رہ جاتا۔ (کافی ۱ ص ۵۰۹ / ۱۱، روضۃ العظیمین ص ۲۷۳، مناقب ابن شہر آشوب ۲ ص ۲۲۸، الخراج و الجراح ۱ ص ۳۶، ۱۴ / کشف الغمہ ۳ ص ۲۰۲، اعلام الوری ص ۲۵۶، بصائر الدرجات ص ۳۳۳)

## ۵۔ منطق الطیر

۴۴۱۔ امام علیؑ! ہمیں پرندوں کی زبان کا اسی طرح علم دیا گیا ہے جیسے سلیمان بن داؤد کو دیا گیا ہے اور ہم بروجر کے تمام جانوروں کی زبان جانتے ہیں۔ (مناقب ابن شہر آشوب ۲ ص ۵۲، بصائر الدرجات ۳۴۳ / ۱۲ از زرارہ)

۴۴۲۔ امام علیؑ! ہمیں پرندوں کی گفتگو اور ہر شے کا علم دیا گیا جو خدا کا عظیم فضل ہے۔ (اثبات الوصیۃ ص ۱۶، اختصاص ص ۱۹۳ از محمد بن مسلم)

۴۴۳۔ علی بن ابی حمزہ! حضرت ابوالحسن کے غلاموں میں سے ایک شخص نے آکر حضرت سے درخواست کی کہ میرے ساتھ کھانا نوش فرمائیں؟

حضرت اٹھے اور اٹھ کر اس کے ساتھ گھر تک گئے۔ وہاں ایک تخت رکھا تھا۔ اس پر بیٹھ گئے۔ اس کے نیچے کبوتر کا ایک جوڑا تھا۔ نے مادہ سے کچھ باتیں کیں۔ صاحب خانہ دانہ، کھانا لانے چلا گیا اور جب پلٹ کر آیا تو حضرت مسکرا نے لگے۔ اس نے عرض کی حضور ہمیشہ



خوش رہیں اس وقت ہنسنے کی کیا وجہ ہے؟ فرمایا کہ یہ کبوتر کبوتری سے باتیں کر رہا تھا اور کہہ رہا تھا کہ تو میری محبوبہ ہے اور مجھے کائنات میں اس شخص کے علاوہ تجھ سے زیادہ محبوب کوئی نہیں ہے! اس نے کہا کیا حضور اس کی باتیں سمجھتے ہیں! فرمایا بیشک ہمیں پرندوں کی گفتگو اور دنیا کی ہر شے کا علم دیا گیا ہے۔ (بصائر الدرجات ۳۴۶/۲۵، مختصر بصائر الدرجات ص ۱۱۴، الخراج و الجراح ۲ ص ۸۳۳/۴۹، اختصاص ص ۲۹۳)

۴۴۴۔ علی بن اسباط! میں حضرت ابو جعفر کے ساتھ کوفہ سے برآمد ہوا۔ آپ ایک خچر پر سوار تھے اور ایک بھڑوں کے گلے کے قریب سے گزرے تو ایک بکری گلہ سے الگ ہو کر دوڑتی ہوئی آپ کے پاس شور مچاتی ہوئی آئی۔ آپ ٹھہر گئے اور مجھے حکم دیا کہ میں اس کے چرواہے کو بلاؤں میں نے اسے حاضر کر دیا۔ آپ نے اس سے فرمایا کہ یہ بکری تمہاری شکایت کر رہی ہے کہ اس میں دو آدمیوں کا حصہ ہے اور تو اس پر ظلم کر کے سارا دودھ دوہ لیتا ہے تو جب شام کو گھر واپس جائے گی تو مالک دیکھے گا کہ اس میں بالکل دودھ نہیں ہے اور اذیت کرے گا تو دیکھ خبردار آئندہ ایسا ظلم نہ کرنا ورنہ میں تیری بربادی کی بددعا کر دوں گا؟

اس نے فوراً توحید و رسالت کی گواہی کے ساتھ امام کے وصی رسولؑ ہونے کا کلمہ پڑھ لیا اور عرض کیا کہ حضور کو یہ علم کہاں سے ملا ہے فرمایا ہم علم غیب و حکمت الہی کے خزانہ دار ہیں اور انبیاء کے وصی اور اللہ کے محترم بندے ہیں۔ (الثاقب فی المناقب ۵۲۲/۲۵۵)

۴۴۵۔ عبداللہ بن سعید! مجھ سے محمد بن علی بن عمر التتونی نے بیان کیا کہ میں نے حضرت



محمد بن علی کو ایک بیل سے بات کرتے دیکھا جب وہ سر ہلارہا تھا تو میں نے کہا کہ میں اس طرح نہ مانوں گا جب تک اسے یہ حکم نہ دیں کہ وہ آپ سے کلام کرے؟

آپ نے فرمایا کہ ہمیں پرندوں کی گفتگو اور ہر شے کا علم دیا گیا ہے۔ اس کے بعد بیل کو حکم دیا کہ لا الہ الا اللہ وحدہ لا شریک لہ کے اس نے فوراً کہہ دیا اور آپ اس کے سر پر ہاتھ پھیرنے لگے۔

(دلائل الامامۃ ۴۰/۳۵۶)

## ۶۔ ماضی و مستقبل

۴۴۶۔ امام علیؑ۔ اگر قرآن مجید میں یہ آیت نہ ہوتی کہ ”اللہ جس چیز کو چاہتا ہے محو کر دیتا ہے اور جس کو چاہتا ہے باقی رکھتا ہے اور اس کے پاس ام الكتاب ہے۔ تو میں تمہیں تمام گزشتہ اور آئندہ قیامت تک ہونے والے حالات سے باخبر کر دیتا۔ (التوحید ۳۰/۱، امالی صدوق ص ۲۸۱، الاختصاص ص ۲۳۵، الاحتجاج اصناف بروایت اصبح بن نباتہ، تفسیر عیاشی ص ۲۱۵/۵۹، قرب الاسناد ۳۵۴/۱۲۶۶)

۴۴۷۔ امام صادقؑ! اے وہ خدا جس نے ہم کو تمام ماضی اور آئندہ کا علم دیا ہے اور انبیاء کے علم کا وارث بنایا ہے۔ ہم پر تمام گزشتہ امتوں کا سلسلہ ختم کیا ہے اور ہمیں وصایت کے ساتھ مخصوص کیا ہے۔ (بصار الدرجات ۳/۱۲۹ بروایت معاویہ بن وہب)

۴۴۸۔ معاویہ بن وہب! میں نے امام صادقؑ کے دروازہ پر اجازت طلب کی اور اجازت ملنے کے بعد گھر میں داخل ہوا تو دیکھا کہ حضرت مصلیٰ رہیں۔



میں ٹھہر گیا جب نماز تمام ہو گئی تو دیکھا کہ آپ نے مناجات شروع کر دی۔

”اے وہ پروردگار جس نے ہمیں مخصوص کرامت عطا فرمائی ہے اور وصیت

کے ساتھ مخصوص کیا ہے اور ہم سے شفاعت کا وعدہ کیا ہے اور ہمیں

تمام ماضی اور مستقبل کا علم عطا فرمایا ہے اور لوگوں کے دلوں کو ہماری طرف

جھکا دیا ہے۔ خدا یا ہمیں اور ہمارے برادران ایمانی کو اور قبر حسینؑ کے

تمام زائرین کو بخش دے۔ (کافی ۴ ص ۵۸۲، ۱۱، کامل الزیارات ص ۱۱۶)

۴۴۹۔ سیف تمار! میں ایک جماعت کے ساتھ امام صادقؑ کی خدمت میں حاضر

تھا۔ آپ نے تین مرتبہ خانہ کعبہ کی قسم کھا کر فرمایا کہ اگر میں موسیٰ اور خضرؑ

کے درمیان حاضر ہوتا تو دونوں کو بتاتا کہ میں ان سے بہتر جانتا ہوں اور

وہ باتیں بتاتا جو ان کے پاس نہیں تھیں۔ اس لئے کہ موسیٰ اور خضر کو گذشتہ

کا علم دیا گیا تھا۔ انھیں مستقبل اور قیامت تک کے حالات کا علم نہیں دیا

گیا تھا اور ہمیں یہ سب رسول اللہؐ سے وراثت میں ملا ہے۔ (کافی ص ۲۶۱

۱، بصائر الدرجات ۱۲۹/۱۔ ۲۳۰/۴، دلائل الامتہ ص ۲۸/۲۱۸)

۴۵۰۔ حارث بن المغیرہ امام صادقؑ سے روایت کرتے ہیں کہ حضرت نے فرمایا

کہ میں آسمان و زمین کی تمام اشیاء، جنت و جہنم کی تمام اشیاء، ماضی اور

مستقبل کی تمام اشیاء کا علم رکھتا ہوں۔ اور پھر یہ کہہ کر خاموش ہو گئے

جیسے سننے والے کو یہ بات بری معلوم ہو رہی ہے اور اس کی اس طرح

وضاحت فرمائی کہ یہ سب مجھے کتاب خدا سے معلوم ہوا ہے کہ اس میں

ہر شے کا بیان پایا جاتا ہے۔ (کافی ص ۲۶۱/۲، بصائر الدرجات

۱۲۸/۵۔ ۱۲۸/۶، مناقب بن شہر آشوب ص ۴۲۹)

۴۵۱۔ امام صادقؑ! ہم اولاد رسولؐ اس عالم میں پیدا ہوئے ہیں کہ ہمیں کتاب خدا



ابتدائے آفرینش اور قیامت تک کے حالات کا علم تھا، اور اس کتاب میں آسمان و زمین، جنت و جہنم، ماضی و مستقبل سب کا علم موجود ہے اور ہمیں اس طرح معلوم ہے جس طرح ہاتھ کی ہتھیلی۔ پروردگار کا ارشاد ہے کہ اس قرآن میں ہر شے کا بیان موجود ہے۔ (کافی اصل ۸/۸، بصائر الدرجات ۱۹۷/۲، بیابیع المودۃ ۸۰/۲۰ روایت عبد اللہ بن اعیین، تفسیر عیاشی ۲/۲۶۶ ص ۵۶)

www.kitabmart.in

۴۵۲۔ امام رضاؑ! کیا خدا نے یہ نہیں فرمایا کہ وہ عالم الغیب ہے اور اپنے غیب کا اظہار صرف اپنے پسندیدہ بندوں پر کرتا ہے اور رسول اکرمؐ اس کے پسندیدہ بندہ تھے اور ہم سب انہیں کے وارث ہیں جن کو خدا نے اپنے غیب پر مطلع فرمایا ہے اور تمام ماضی اور مستقبل کا علم دیا ہے (الخراج والخراج اصل ۳۴۳ روایت محمد بن الفضل الهاشمی)

۴۵۳۔ عبد اللہ بن محمد الهاشمی! میں مامون کے دربار میں ایک دن حاضر ہوا تو اس نے مجھے روک لیا اور سب کو باہر نکال دیا۔ پھر کھانا منگوایا اور ہم دونوں نے کھایا۔ اور خوشبو لگائی۔ پھر ایک پردہ ڈال دیا اور مجھے حکم دیا کہ صاحب طوس کا مرثیہ سناؤ۔ میں نے شعر پڑھا۔

”خدا سر زمین طوس پر اور اس کے ساکن پر رحمت نازل کرے جو عترت مصطفیٰؐ میں تھا اور ہمیں رنج و غم دے کر رخصت ہو گیا“ مامون یہ سن کر رونے لگا اور مجھ سے کہا کہ عبد اللہ! میرے اور تمہارے گھرانے والے مجھے ملامت کرتے ہیں کہ میں نے ابو الحسن الرضاؑ کو ولی عہد کیوں بنادیا۔ سنو میں تم سے ایک عجیب و غریب واقعہ بیان کر رہا ہوں۔ ایک دن میں نے



حضرت رضاؑ سے کہا کہ میں آپ پر قربان - آپ کے آباء و اجداد موسیٰ بن جعفر - جعفر بن محمد - محمد بن علی - علی بن الحسینؑ کے پاس تمام گزشتہ اور آئندہ قیامت تک کا علم تھا اور آپ انھیں کے وصی اور وارث ہیں اور آپ کے پاس انھیں کا علم ہے - اب مجھے ایک ضرورت ہے آپ اسے حل کریں - فرمایا بتاؤ! میں نے کہا کہ یہ زاہر یہ میرے لئے ایک مسئلہ بن گئی ہے - میں اس پر کسی کنیز کو مقدم نہیں کر سکتا - لیکن یہ متعدد بار حاملہ ہو چکی ہے اور اس کا استقاط ہو چکا ہے - اب پھر حاملہ ہے - اب مجھے کوئی ایسا علاج بتائیں کہ اب استقاط نہ ہونے پائے -

آپ نے فرمایا گھبراؤ نہیں - اس مرتبہ استقاط نہیں ہوگا اور ایسا بچہ پیدا ہوگا جو بالکل اپنی ماں کی شبیہ ہوگا اور اس کی ایک نگلی دانے ہاتھ میں زیادہ ہوگی اور ایک بائیں پیریں -

میں نے اپنے دل میں کہا کہ بیشک خدا ہر شے پر قادر ہے -

اس کے بعد زاہر یہ کے یہاں بالکل ویسا ہی بچہ پیدا ہوا جیسا حضرت رضاؑ نے فرمایا تھا تو بتاؤ اس علم و فضل کے بعد کس کو حق ہے کہ ان کو پرچم ہدایت قرار دینے پر میری ملامت کر سکے - (عیون اخبار الرضاؑ ص ۲۲۳ / ۴۳۲، الغیۃ الطوسی ۸۱/۷۴ روایت محمد بن عبد اللہ بن الحسن الافطس، مناقب ابن شہر آشوب ص ۳۳۳)

## ۷۔ اموات و آفات

۴۵۴ - امام علیؑ! ہم اہلبیتؑ وہ ہیں جنھیں اموات، حوادث روزگار اور انساب کا علم عطا کیا گیا ہے کہ اگر ہم میں سے کسی ایک کو بھی پل پر کھڑا کر دیا جائے اور



ساری امت کو گزار دیا جائے تو وہ ہر ایک کے نام اور نسب کو بتا سکتا ہے۔ (بصار الدرجات ۲۶۸/۱۲ روایت اصبح بن بناتہ)

۴۵۵۔ امام زین العابدینؑ! ہمارے پاس جملہ اموات اور حوادث کا علم ہے۔  
حرف آخر ہمارا ہے اور انساب عرب اور موالید اسلام سب ہمیں معلوم ہیں۔  
(بصار الدرجات ۲۶۶/۳ روایت عبدالرحمن بن ابی نجران عن الرضا)  
۲۶۷/۴ روایت عمار بن ہارون عن الباقرؑ، تفسیر فرات ۳۹۶/۵۲۷  
الیقین ۳۱۸/۱۲۱ روایت زید بن المنذر عن الباقرؑ)

۴۵۶۔ اسحاق بن عمار! میں نے عبد صالح کو اپنی موت کے بارے میں خبر دیتے ہوئے سنا تو مجھے خیال پیدا ہوا کہ کیا یہ اپنے شیعوں کی موت کے بارے میں بھی جانتے ہیں۔ آپ نے غضبناک انداز سے میری طرف دیکھا اور فرمایا اسحاق! ارشید ہجری کو اموات اور حوادث کا علم تھا تو امام تو اس سے اولیٰ ہوتا ہے۔

اسحاق۔ دیکھو جو کچھ کرنا ہے کر لو کہ تمہاری زندگی تمام ہو رہی ہے اور تم دو سال کے اندر مر جاؤ گے اور تمہارے برادران اور اہل خانہ بھی تمہارے بعد چند ہی دنوں میں آپس میں منتشر ہو جائیں گے اور ایک دوسرے سے خیانت کریں گے یہاں تک کہ دشمن طعنے دیں گے یہ تمہارے دل میں کیا تھا؟ میں نے عرض کی کہ میں اپنے غلط خیالات کے بارے میں مالک کی بارگاہ میں استغفار کرتا ہوں۔

اس کے بعد چند دن نہ گزرے تھے کہ اسحاق کا انتقال ہو گیا اور اس کے بعد تھوڑا ہی عرصہ گزرا تھا کہ بنی عمار نے لوگوں کے مال کے ساتھ قیام کیا اور آخر میں افلاس کا شکار ہو گئے۔ (کافی ۱ ص ۳۸۴)



۷، بصائر الدرجات ۲۶۵/۱۳، دلائل الامتہ ۳۲۵/۲۷۷، الخراج  
والخراج ۲ ص ۱۷۷/۹

۴۵۷۔ امام رضاؑ نے عبد اللہ بن جنذب کے خط میں لکھا کہ حضرت محمدؐ اس دنیا  
میں پروردگار کے امین تھے۔ اس کے بعد جب ان کا انتقال ہو گیا تو  
ہم اہلبیتؑ ان کے وارث ہیں۔ ہم زمین خدا پر اس کے اسرار کے  
امانتدار ہیں اور ہمارے پاس تمام اموات اور حوادث روزگار اور  
انساب عرب اور موالیہ اسلام کا علم موجود ہے۔ (تفسیر قمی ۲ ص ۱۰۴)  
مختصر بصائر الدرجات ۱۷۴، بصائر الدرجات ۲۶۷/۵

## ۸۔ ارض و سماء

۴۵۸۔ رسول اکرمؐ! فضا میں کوئی پرندہ پر نہیں مارتا ہے مگر ہمارے پاس  
اس کا علم ہوتا ہے۔ (عیون اخبار الرضاؑ ۲ ص ۳۲/۵۴ روایت داؤد  
بن سلیمان الفراء عن الرضاؑ، صحیفۃ الرضاؑ ۶۲/۱۰۰ روایت احمد بن  
عامر الطائی عن الرضاؑ)

۴۵۹۔ ابو حمزہ! میں نے امام باقرؑ کی زبان سے یہ سنا ہے کہ حقیقی عالم جاہل  
نہیں ہو سکتا ہے کہ ایک شے کا عالم ہو اور ایک شے کا جاہل —  
پروردگار اس بات سے اجل و ارفع ہے کہ وہ کسی بندہ کی اطاعت  
واجب کرے اور اسے آسمان و زمین کے علم سے محروم رکھے۔ یہ ہرگز نہیں  
ہو سکتا ہے۔ (کافی ۱ ص ۲۶۲/۶)

۴۶۰۔ امام صادقؑ! پروردگار اس بات سے اجل و اعلیٰ ہے کہ وہ کسی بندہ کو بندہ  
پر حجت قرار دے اور پھر آسمان و زمین کے اخبار کو پوشیدہ رکھے۔



(بصائر الدرجات ۱۲۶/۶ روایت صفوان)

۴۶۱ - امام صادق! اللہ کی حکمت اور اس کے کرم کا تقاضا یہ نہیں ہے کہ ایسے بندہ کی اطاعت واجب قرار دے جس سے آسمان و زمین کے صبح و شام کو پوشیدہ رکھے۔ (بصائر الدرجات ۱۲۵/۵ روایت مفصل بن عمر)

## ۹- حوادث روز و شب

۴۶۲ - سلمہ بن حرز! میں نے امام باقر کو یہ فرماتے ہوئے سنا ہے کہ ہمارے علوم میں تفسیر قرآن و احکام قرآن، علم تغیرات و حوادث زمانہ سب شامل ہیں پروردگار جب کسی قوم کے لئے خیر چاہتا ہے تو انھیں سنا دیتا ہے اور اگر کسی ایسے کو سنادے جو سننا نہیں چاہتا ہے تو منہ پھیر لے گا جیسے کہ سنا ہی نہیں ہے۔ یہ کہہ کر خاموش ہو گئے۔ تھوڑی دیر کے بعد پھر فرمایا اگر مناسب ظرف اور مطمئن ماحول مل جاتا تو میں اور کچھ بیان کرتا لیکن فی الحال اللہ ہی سے طلب امداد کر رہا ہوں۔

۴۶۳ - ضریریں - ہم اور ابو بصیر امام باقر کی خدمت میں حاضر ہوئے تو ابو بصیر نے علم اہلبیت کے بارے میں سوال کیا اور آپ نے فرمایا کہ ہمارا عالم خاص غیب کا علم نہیں رکھتا ہے اور اگر خدا اسے اس کے حوالہ کر دیتا تو تمہارا ہی جیسا ہوتا لیکن اسے دن کو رات کی باتیں بتادی جاتی ہیں اور رات کو دن کے امور سے آگاہ کر دیا جاتا ہے اور یونہی قیامت تک کے حالات سے باخبر کر دیا جاتا ہے۔ (مختصر بصائر الدرجات ۱۱۳)

بصائر الدرجات ۳۲۵/۲، الخراج و الجراح ۲ ص ۵۳/۴۷

۴۶۴ - حران بن الحسین! میں نے امام صادق سے سوال کیا — کیا آپ کے



پاس توریت، انجیل، زبور، صحف ابراہیم و موسیٰ کا بھی علم ہے؟

فرمایا بیشک!

میں نے عرض کیا کہ یہ تو بہت بڑا علم ہے۔ فرمایا حمران! شبِ روز پیدا ہونے والے حوادث کا علم بھی ہمارے پاس ہے اور یہ اس سے عظیم تر ہے۔ وہ ماضی ہے اور یہ مستقبل۔ (بصائر الدرجات ۵/۱۴)

۴۶۵۔ محمد بن مسلم! میں نے امام صادقؑ سے عرض کیا کہ میں نے ابو الخطاب کی زبانی ایک بات سنی ہے؟

فرمایا وہ کیا ہے؟

میں نے عرض کی۔ ان کا کہنا ہے کہ آپ حضرات حلال و حرام اور قضا یا کو فیصل کرنے کا علم رکھتے ہیں۔

آپ خاموش ہو گئے۔ پھر جب میں نے چلنے کا ارادہ کیا تو میرا ہاتھ پکڑ لیا اور فرمایا۔ دیکھو محمد! یہ علم قرآن اور علم حلال و حرام اس علم کے پہلو بہ پہلو ہے جو ہمارے پاس حوادثِ روز و شب کے بارے میں ہے۔

(بصائر الدرجات ۳۹۴/۱۱ - اختصاص ۳۱۴)

۴۶۶۔ امام صادق! ہمارے یہاں کوئی رات ایسی نہیں آتی ہے جب ساری

کائنات کا اور اس کے حوادث کا علم نہ ہو۔ ہمارے پاس جنات کا بھی علم اور ملائکہ کے خواہشات کا بھی علم ہے۔ (کامل الزیارات ۳۲۸ روایت

عبداللہ بن بکر الارجانی)





# فصل سوم

## منشاء علوم

### ۱۔ تعلیم پیغمبر اسلام

۴۶۷۔ امام علیؑ! میں جب رسول اکرمؐ سے کسی علم کا سوال کرتا تھا تو مجھے عطا فرما دیتے تھے اور اگر خاموش رہ جاتا تھا تو از خود ابتدا فرماتے تھے۔

(سنن ترمذی ۵ ص ۶۳۷/ ۳۷۲۲، منہج ۶۲۷/ ۳۷۲۹، مستدرک حاکم ۳ ص ۱۳۵/ ۴۶۳۰، اسد الغابہ ۴ ص ۱۰۴، خصائص نسائی ۲۲۱/ ۱۱۹، امالی صدوق ۲۰۲/ ۱۳، روایت عبد اللہ بن عمرو بن ہند الجبلی العمدۃ ۲۸۳/ ۴۶۱، کافی ۱ ص ۶۲/ ۱، احتجاج ۱ ص ۶۱/ ۱۳۹، روضۃ الواعظین ۳ ص ۳۰۸، غرر الحکم ۳ ص ۷۹، مناقب ابن شہر آشوب ۲ ص ۴۵)

۴۶۸۔ محمد بن عمر بن علیؑ! امام علیؑ سے دریافت کیا گیا کہ تمام اصحاب میں سے زیادہ احادیث رسولؐ آپ کے پاس کیوں ہیں؟ تو فرمایا کہ میں جب حضرت سے سوال کرتا تھا تو مجھے باخبر کر دیا کرتے تھے اور جب چپ رہتا تھا تو از خود ابتدا فرماتے تھے۔ (الطبقات الکبریٰ ۲ ص ۳۳۸، الصواعق المحرقة ۱۲۳، تاریخ الخلفاء ۲ ص ۲۰۲)



۴۶۹۔ ام سلمہ! جبریل امین جو کچھ رسول اکرمؐ کے حوالہ کرتے تھے حضرت اسے علیؑ کے حوالہ کر دیا کرتے تھے۔ (مناقب ابن المغازلی ص ۲۵۳/۳۰۲)  
 ۴۷۰۔ امام علیؑ! اصحاب میں ہر ایک کو جرأت اور توفیق بھی نہ ہوتی تھی کہ رسول اکرمؐ سے کلام کر سکیں۔ سب انتظار کیا کرتے تھے کہ کوئی دیہاتی یا مسافر آکر دریافت کرے تو وہ بھی سن لیں۔ لیکن میرے سامنے جو مسئلہ بھی آتا تھا میں اس کے بارے میں سوال کر لیتا تھا اور اسے محفوظ کر لیتا تھا۔

(منہج البلاغہ خطبہ ۲۱)

۴۷۱۔ امام علیؑ! جب بعض اصحاب نے کہا کہ کیا آپ کے پاس علم غیب بھی ہے؟ تو مسکرا کر اس مردِ کلیبی سے فرمایا کہ یہ علم غیب نہیں ہے بلکہ صاحب علم سے استفادہ ہے۔ علم غیب سے مراد قیامت کا علم ہے اور ان امور کا علم ہے جن کا ذکر سورہ لقمان کی آیت ۱۲ میں ہے۔

”بیشک خدا کے پاس قیامت کا علم ہے اور وہی بارش کے قطرے برساتا ہے اور وہی پیٹ کے اندر بچہ کے حالات جانتا ہے اور کسی نفس کو نہیں معلوم کہ کل کیا حاصل کرے گا اور نہ یہ معلوم ہے کہ کس سرزمین پر موت آئے گی۔“

پروردگار ان تفصیلات کو جانتا ہے کہ پیٹ کے اندر لڑکا ہے یا لڑکی۔ پھر وہ حسین ہے یا بد صورت، پھر سخی ہے یا بخیل۔ پھر شقی ہے یا نیک نجت۔ پھر جہنم کا کندہ بنے گا یا جنت میں انبیاء کا رفیق۔ یہ وہ علم غیب ہے جسے پروردگار کے علاوہ کوئی نہیں جانتا ہے۔ اس کے علاوہ جس قدر بھی علم ہے اسے مالک نے اپنے نبی کو تعلیم کیا ہے اور انھوں نے میرے حوالہ کر دیا ہے اور میرے حق میں دعا کی ہے کہ میرے سینہ میں محفوظ ہو جائے



اور میرے پہلو سے نکل کر باہر نہ جانے پائے۔ (منہج البلاغہ خطبہ ۱۲۸)

۴۷۲۔ امام علیؑ! اہلبیتؑ پیغمبر مالک کے راز کے محل، اس کے امر کی پناہ گاہ، اس کے علم کا ظرف، اس کے حکم کا مرجع، اس کی کتابوں کی آماجگاہ۔ او اس کے دین کے پہاڑ ہیں۔ انھیں کے ذریعہ اس نے دین کی ہر کجی کو سیدھا کیا ہے اور اس کے جوڑ بند کے رعشہ کو دور کیا ہے۔

(منہج البلاغہ خطبہ ۱۲۸)

۴۷۳۔ امام باقرؑ! ہم اہلبیتؑ وہ ہیں جنہیں مالک کے علم سے علم ملا ہے اور اس کے حکم سے ہم نے اذ کیا ہے اور قول صادق سے سنا ہے تو اگر ہمارا اتباع کرو گے تو ہدایت پا جاؤ گے۔ (مختصر بصائر الدرجات ص ۶۳، بصائر الدرجات ۵۱۴/۳۴ روایت جابر بن یزید)

۴۷۴۔ امام صادقؑ! حضرت علیؑ بن ابی طالب کا علم رسول اللہ کے علم سے تھا اور ہم نے ان سے حاصل کیا ہے۔ (اختصاص ص ۲۷۹، بصائر الدرجات ۲۹۵/۱ روایت ابو یعقوب الاحول)

## ۲۔ اصول علم

۴۷۵۔ امام علیؑ! ہم اہلبیتؑ کے پاس علم کی کنجیاں، حکمت کے ابواب، مسائل کی روشنی اور حرف فیصل ہے۔ (محاسن ص ۳۱۶/۶۲۹ روایت ابو طفیل بصائر الدرجات ۳۶۴/۱۰)

۴۷۶۔ امام باقرؑ! اگر ہم لوگوں کے درمیان ذاتی رائے اور خواہش سے فتویٰ دیتے تو ہم بھی ہلاک ہو جاتے۔ ہمارے فتاویٰ کی بنیاد آثار رسول اکرمؐ اور اصول علم ہیں جو ہم کو بزرگوں سے وراثت میں ملے ہیں اور ہم انھیں اس طرح



محفوظ کئے ہوئے ہیں جس طرح اہل دنیا سونے چاندی کے ذخیروں کو محفوظ کرتے ہیں۔ (بصائر الدرجات ۳۴۰/۴ روایت جابر الاختصاص ۲۸۰ روایت جابر بن یزید۔

www.kitabmart.in

۴۷۷۔ امام صادق! اگر پروردگار نے ہماری اطاعت واجب نہ کی ہوتی اور ہماری مودت کا حکم نہ دیا ہوتا تو نہ ہم تم کو اپنے دروازہ پر کھڑا کرتے اور نہ گھر میں داخل ہونے دیتے۔ خدا گواہ ہے کہ ہم نہ اپنی خواہش سے بولتے ہیں اور نہ اپنی رائے سے فتویٰ دیتے ہیں۔ ہم وہی کہتے ہیں جو ہمارے پروردگار نے کہا ہے اور جس کے اصول ہمارے پاس ہیں اور ہم نے انہیں ذخیرہ بنا کر رکھا ہے جس طرح یہ اہل دنیا سونے چاندی کے ذخیرے رکھتے ہیں۔ (بصائر الدرجات ۳۰۱/۱۰ روایت محمد بن شریح) ۴۷۸۔ محمد بن مسلم! امام جعفر صادقؑ نے فرمایا کہ رسول اکرمؐ نے لوگوں کو بہت کچھ عطا فرمایا ہے لیکن ہم اہلبیت کے پاس تمام علوم کی اصل، ان کا سرا، ان کی روشنی اور ان کا وہ وسیلہ ہے جس سے علوم کو برباد ہونے سے بچایا جاسکتا ہے۔ (اختصاص ۳۸، بصائر الدرجات ۳۱۳/۶)

## ۳۔ کتب انبیاء

۴۷۹۔ امام صادق! ہمارے پاس موسیٰ کی تختیاں اور ان کا عصا موجود ہے اور ہمیں تمام انبیاء کے وارث ہیں۔ (کافی اصل ۲۳۱/۲، بصائر الدرجات ۳۴۲/۱۸۳، اعلام الوری ص ۲۷۷ روایت ابو حمزہ الثمالی)

۴۸۰۔ ابو بصیر! امام صادقؑ نے فرمایا کہ اے ابو محمد! پروردگار نے کسی نبی کو کوئی ایسی چیز نہیں دی ہے جو حضرت محمدؐ کو نہ دی ہو۔ انہیں تمام انبیاء



کے کمالات سے سرفراز فرمایا ہے اور ہمارے پاس وہ سارے صحیفے موجود ہیں جنہیں ”صحف ابراہیم و موسیٰ“ کہا گیا ہے میں نے عرض کی کیا یہ تختیاں ہیں؟ فرمایا بیشک۔

(کافی ۱ ص ۲۲۵/۵، بصائر الدرجات ۱۳۶/۵)

۳۸۱۔ امام کاظمؑ! بریہ سے گفتگو کرتے ہوئے جب اس نے سوال کیا کہ آپ کا توریۃ و انجیل اور کتب انبیاء سے کیا تعلق ہے؟ فرمایا وہ سب ہمارے پاس ان کی وراثت میں محفوظ ہیں اور ہم انہیں اس طرح پڑھتے ہیں جس طرح ان انبیاء نے پڑھا تھا۔ پروردگار کسی ایسے شخص کو زمین میں اپنی حجت نہیں قرار دے سکتا جس سے سوال کیا جائے تو وہ جواب میں کہدے کہ مجھے نہیں معلوم ہے۔ (کافی ۱ ص ۲۲۵/۲ روایت ہشام بن حکم)

۳۸۲۔ امام صادقؑ! رسول اکرمؐ تک صحف ابراہیم و موسیٰ پہنچائے گئے تو آپ نے حضرت علیؑ کو ان کا امین بنادیا اور انھوں نے حضرت حسنؑ کو بنایا اور انھوں نے حضرت حسینؑ کو بنایا اور انھوں نے حضرت علی بن الحسینؑ کو بنایا۔ اور انھوں نے حضرت محمد بن علیؑ کو بنایا اور انھوں نے مجھے بنایا۔ چنانچہ وہ سب میرے پاس رہے یہاں تک کہ میں نے اپنے اس فرزند کو کمسنی ہی میں امانتدار بنادیا اور وہ سب اس کے پاس محفوظ ہیں۔

(الغیبة النعمانی ۳۲۵/۲، رجال کشی ۲ ص ۶۲۳/۶۶۳ روایت فیض بن مختار)

۳۸۳۔ عبد اللہ بن سنان نے امام صادقؑ سے روایت کی ہے کہ میں نے حضرت سے اس آیت کریمہ ”لقد کتبنا فی الزبور من بعد الذکر“ کے بارے میں دریافت کیا کہ یہ زبور اور ذکر کیا ہے؟ تو فرمایا کہ ذکر اللہ کے پاس



ہے اور زبور وہ ہے جس کو داؤد پر نازل کیا گیا ہے اور ہر نازل ہونے والی کتاب اس علم کے پاس محفوظ ہے اور ہم اہل علم ہیں۔ (کافی ۱ ص ۲۲۵ ۶/ بصائر الدرجات ۱۳۶/ ۶)

## ۴۔ کتاب امام علیؑ

۴۸۴۔ ام سلمہ! رسول اکرمؐ نے علیؑ کو اپنے گھر میں بٹھا کر ایک بکری کی کھال طلب کی اور علیؑ نے اس پر اول سے آخر تک لکھ لیا۔ (الامامۃ والتبصرہ ۱۴۴/ ۲۸،

مدینۃ المعاجز ۲ ص ۲۴۹/ ۵۲۹، بصائر الدرجات ۱۶۳/ ۴)

۴۸۵۔ ام سلمہ! رسول اکرمؐ نے ایک کھال طلب کر کے علیؑ بن ابی طالب کو دی اور حضرت بولتے رہے اور علیؑ لکھتے رہے یہاں تک کہ کھال کا ظاہر، باطن سب پڑ ہو گیا۔ (ادب الاملاء والاستلاء وسمعی ص ۱۲)

۴۸۶۔ امام صادق! رسول اکرمؐ نے حضرت علیؑ کو طلب کیا اور ایک دفتر منگوایا اور پھر سب کچھ لکھوا دیا۔ (الاختصاص ص ۲۴۵ روایت خان بن سدر)

۴۸۷۔ امام علیؑ! علم ہمارے گھر میں ہے اور ہم اس کے اہل ہیں اور وہ ہمارے پاس اول سے آخر تک سب موجود ہے اور قیامت تک کوئی ایسا حادثہ ہونے والا نہیں ہے جسے رسول اکرمؐ نے حضرت علیؑ کے خط سے لکھوانا دیا ہو یہاں تک کہ خراش لگانے کا تاوان بھی مذکور ہے۔ (الاحتجاج ۲ ص ۶۳ ۱۵۵/ روایت ابن عباس)

۴۸۸۔ امام حسنؑ! جب آپ سے تجارت کے معاملہ میں خیال کے ذیل میں حضرت علیؑ کی رائے دریافت کی گئی تو آپ نے ایک زرد رنگ کا صحیفہ نکالا جس میں اس مسئلہ میں حضرت علیؑ کی ہائے کا ذکر تھا۔ (العلل ابن ضبل ۳۴۶/ ۱۲۹)



۴۸۹۔ امام باقرؑ! کتاب علیؑ میں ہر وہ شے موجود ہے جس کی کبھی ضرورت پڑ سکتی ہے۔ یہاں تک کہ خراش کا تاوان اور ارش کا ذکر بھی موجود ہے۔

(بصائر الدرجات ۱۶۴/۵، روایت عبداللہ بن میمون)

۴۹۰۔ امام محمد باقرؑ! رسول اکرمؐ نے حضرت علیؑ سے فرمایا کہ جو کچھ میں بول رہا ہوں تم لکھتے جاؤ۔ عرض کی یا رسول اللہ! کیا آپ کو میرے بھول جانے کا خطرہ ہے؟ فرمایا تمہارے بارے میں نسیان کا کوئی خطرہ نہیں ہے۔ میں نے خدا سے دعا کی ہے کہ تمہیں حافظہ عطا کرے اور نسیان سے محفوظ رکھے لیکن پھر بھی تم لکھو تا کہ تمہارے ساتھیوں کے کام آئے۔

میں نے عرض کی حضور یہ میرے شرکا اور ساتھی کون ہیں؟ فرمایا تمہاری اولاد کے امہ "جن کے ذریعہ سے میری امت پر بارش رحمت ہوگی اور ان کی دعا قبول کی جائے گی اور بلاؤں کو دفع کیا جائے گا اور آسمان سے رحمت کا نزول ہوگا۔ ان میں اول یہ حسنؑ ہیں۔ اس کے بعد حسینؑ اور پھر ان کی اولاد کے امہ (امالی صدوق ۳۲۷/۱، کمال الدین ۲۰۶/۲۱، بصائر الدرجات ۱۶۷/۲۲ روایات ابوالطفیل)

۴۹۱۔ عذافر الصیرنی! میں حکم بن عتبہ کے ساتھ امام باقرؑ کی خدمت میں حاضر تھا تو حکم نے حضرت سے سوالات شروع کر دیے اور وہ ان کا احترام کیا کرتے تھے ایک مسئلہ پر دونوں میں اختلاف ہو گیا تو آپ نے اپنے فرزند سے فرمایا کہ ذرا کتاب علیؑ تو لے کر آؤ۔ وہ ایک لپٹی ہوئی عظیم کتاب لے آئے اور حضرت اسے کھول کر پڑھنے لگے۔ یہاں تک کہ وہ مسئلہ نکال لیا اور فرمایا یہ حضرت علیؑ کا خط ہے اور رسول اللہ کا املا ہے۔

اور پھر حکم کی طرف رخ کر کے فرمایا اے ابو محمد! تم یا سلمہ یا



ابوالمقدام جد ہر چاہو مشرق و مغرب میں چلے جاؤ۔ خدا کی قسم اس قوم سے زیادہ محکم کہیں نہ پاؤ گے جس کے گھریں جبریل کا نزول ہوتا تھا۔

(رجال نجاشی ۲ ص ۲۶۱ / ۹۶۷)

۴۹۲۔ امام باقرؑ! ہم نے کتاب علیؑ میں رسول اکرمؐ کا یہ ارشاد دیکھا ہے کہ جب لوگ زکوٰۃ روک لیں گے تو زمین بھی اپنی برکتوں کو روک لے گی۔

(کافی ۳ ص ۵۰۵ / ۱۷ روایت ابو حمزہ)

۴۹۳۔ محمد بن مسلم! مجھے حضرت امام باقرؑ نے وہ صحیفہ پڑھوایا جس میں میراث کے مسائل درج تھے اور اسے رسول اکرمؐ نے املاء کیا تھا اور حضرت علیؑ نے لکھا تھا اور اس میں یہ تصریح تھی کہ سهام میں عول واقع نہیں ہو سکتا ہے اور حصے اصل مال سے زیادہ نہیں ہو سکتے ہیں۔

(تہذیب ۹ ص ۲۴۷ / ۹۵۹)

۴۹۴۔ ابوبکار و د نے امام باقرؑ سے روایت کی ہے کہ جب امام حسینؑ کا آخری وقت آیا تو آپؑ نے اپنی دختر فاطمہ بنت حسینؑ کو بلا کر ایک ملفوف کتاب اور ایک ظاہری وصیت عنایت کی اور اس وقت حضرت علی بن حسینؑ شدید بیماری کے عالم میں تھے۔ اس لئے جناب فاطمہؑ نے بعد میں ان کے حوالہ کر دیا اور وہ بعد میں ہمارے پاس آگئی۔

میں نے عرض کی میں آپؑ پر قربان۔ آخر اس کتاب میں ہے کیا؟ فرمایا ہر وہ شے جس کی اولاد آدم کو ابتداء خلقت سے فنا و دنیا تک ضرورت ہو سکتی ہے۔ خدا کی قسم اس میں تمام حدود کا ذکر ہے یہاں تک کہ خراش لگانے کا تاوان تک لکھ دیا گیا ہے۔ (کافی ۱ ص ۳۰۳ / ۱، بصائر الدجوات

۱۴۸ / ۹، الامامۃ والتبصرہ ۱۹۷ / ۵، آخر الذکر دو کتابوں میں وصیت



ظاہر اور وصیت باطن کا ذکر ہے)

۴۹۵۔ عبد الملک! امام محمد باقرؑ نے اپنے فرزند امام صادقؑ سے کتاب علیؑ کا مطالبہ کیا تو حضرت جا کر لے آئے۔ وہ کافی ضخیم لپٹی ہوئی تھی اور اس میں لکھا بھی تھا کہ اگر کسی عورت کا شوہر مر جائے تو اسے مرد کی جائیداد میں سے حصہ نہیں ملے گا۔ اور حضرت امام محمد باقرؑ نے فرمایا کہ واللہ اس کتاب کو حضرت علیؑ نے اپنے ہاتھ سے لکھا ہے اور رسول اللہؐ نے املاء کیا ہے۔ (بصائر الدرجات ۱۶۵/۱۴)

۴۹۶۔ یعقوب بن میثم التمار (غلام امام زین العابدینؑ) کا بیان ہے کہ میں امام باقرؑ کی خدمت میں حاضر ہوا اور میں نے عرض کی۔ فرزند رسول! میں نے اپنے والد کی کتابوں میں دیکھا ہے کہ امیر المومنینؑ نے میرے والد میثم سے فرمایا تھا کہ میں نے محمد رسول اکرمؐ سے سنا ہے کہ آپؐ نے آیت مبارکہ ان الذین آمنوا وعملوا الصالحات اولئک ہم خیر البریۃ کے ذیل میں میری طرف رخ کر کے فرمایا تھا کہ یا علیؑ! یہ تم اور تمہارے شیعہ ہیں اور تم سب کا آخری موعود حوض کوثر ہے۔ جہاں سب روشن پیشانی کے ساتھ۔ سرمۂ نور لگائے۔ تاج کرامت سر پہ رکھے ہوئے حاضر ہوں گے۔ تو حضرت نے فرمایا کہ بیشک ایسا ہی کتاب علیؑ میں بھی لکھا ہے۔ (امالی طوسی ۴۰۵/۹۰۹، تاویل الآیات الظاہرہ ص ۸، البرہان ۲ ص ۴۹/۲)

۴۹۷۔ امام صادقؑ! ہمارے پاس وہ علمی ذخیرہ ہے کہ ہم کسی کے محتاج نہیں ہیں اور تمام لوگ ہمارے محتاج ہیں۔ ہمارے پاس ایک کتاب ہے جسے رسول اکرمؐ نے املاء کیا ہے اور حضرت علیؑ نے لکھا ہے۔ یہ وہ صحیفہ ہے



جس میں سارے حلال و حرام کا ذکر ہے اور تم ہمارے سامنے کوئی امر بھی لے آؤ۔ اگر تم نے لے لیا ہے تو ہمیں وہ بھی معلوم ہے اور اگر چھوڑ دیا ہے تو اس کا بھی علم ہے۔ (کافی ۱ ص ۲۴۲ / ۶ روایت بکر بن کرب الصیرفی)

۴۹۸۔ امام صادق! رسول اکرمؐ نے حضرت علیؑ کو ایک صحیفہ عنایت فرمایا جس پر

بارہ مہر لگی ہوئی تھیں اور فرمایا کہ پہلی مہر کو توڑو اور اس پر عمل کرو

پھر امام حسنؑ سے فرمایا کہ تم دوسری مہر کو توڑو اور اس پر عمل کرو۔ پھر

حضرت حسینؑ سے فرمایا کہ تم تیسری مہر کو توڑو اور اس پر عمل کرو۔ پھر فرمایا

کہ اولاد حسینؑ میں ہر ایک کا فرض ہے کہ ایک ایک کو توڑے اور اس پر

عمل کرے۔ (الغیبتہ النعمانی ۵۴ / ۴ روایت یونس بن یعقوب)

۴۹۹۔ معلیٰ بن خنیس! میں امام صادقؑ کی خدمت میں حاضر تھا کہ محمد بن عبد اللہ

بن الحسن بن الحسن بن علیؑ آگئے اور حضرت کو سلام کر کے چلے گئے تو حضرت

کی آنکھوں میں آنسو آگئے۔ میں نے عرض کی حضور آج تو بالکل نئی بات دیکھ

رہا ہوں؟ فرمایا مجھے اس لئے رونا آگیا کہ انھیں ایسے امر کی طرف منسوب

کیا جاتا ہے جو ان کا حق نہیں ہے۔ میں نے کتاب علیؑ میں ان کا ذکر نہ خلفاء

میں دیکھا ہے اور نہ بادشاہوں میں۔ (کافی ۸ ص ۳۹۵ / ۵۹۴، بصائر الدرجات

۱/۱۶۸) واضح رہے کہ بصائر میں ان کا نام محمد بن عبد اللہ بن حسن درج

کیا گیا ہے۔

۵۰۰۔ عبد الرحمن بن ابی عبد اللہ! میں نے امام صادقؑ سے سوال کیا کہ اگر مرد

و عورت دونوں کے جنازے جمع ہو جائیں تو کیا کرنا ہوگا؟ فرمایا کہ کتاب علیؑ

میں یہ ہے کہ مرد کا جنازہ مقدم کیا جائے گا۔

(کافی ۳ ص ۱۷۵ / ۶، استبصار ۱ ص ۲۷۲ / ۱۸۲۶)



۵۰۱۔ امام صادق! کتاب علیؑ میں سلام کا ذکر ہے کہ کتے کی دیت ۴۰ درہم ہوتی ہے۔  
(خصال ۵۳۹/۹ روایت عبدالاعلیٰ بن حسین)

## ۵۔ مصحف فاطمہؑ

۵۰۲۔ ابوبصیر نے امام صادقؑ کی زبانی نقل کیا ہے کہ ہمارے پاس مصحف فاطمہؑ ہے اور تم کیا جانو کہ وہ کیا ہے؟ میں نے عرض کی حضور یہ کیا ہے؟ فرمایا کہ یہ ایک صحیفہ ہے جو حجم میں اس قرآن کا تین گنا ہے اور اس قرآن کا کوئی حرف اس میں شامل نہیں ہے۔ (کافی ۱/۲۳۹)

۵۰۳۔ امام صادقؑ! مصحف فاطمہؑ وہ ہے جس میں اس کتاب خدا کی کوئی شے نہیں ہے بلکہ یہ ایک صحیفہ ہے جس میں وہ الہامات الہیہ ہیں جو بعد وفات پیغمبر جناب فاطمہؑ کو عنایت کئے گئے تھے۔

(بصار الدرجات ۱۵۹/۲۷ روایت ابو حمزہ)

۵۰۴۔ امام صادقؑ نے ولید بن صبیح سے فرمایا کہ ولید! میں نے مصحف فاطمہؑ کو دیکھا ہے۔ اس میں فلاں کی اولاد کے لئے جوتیوں کی گرد سے زیادہ کچھ نہیں ہے۔ (بصار الدرجات ۱۶۱/۳۲)

۵۰۵۔ حماد بن عثمان! میں نے امام صادقؑ سے سنا ہے کہ ۱۲۸ھ میں زندقیوں کا دور دورہ ہوگا اور یہ بات میں نے مصحف فاطمہؑ میں دیکھی ہے۔

میں نے عرض کی حضور یہ مصحف فاطمہؑ کیا ہے؟ فرمایا کہ رسول کریمؐ کے انتقال کے بعد جناب فاطمہؑ بے حد محزون و مغموم تھیں اور اس غم کو سوائے خدا کے کوئی نہیں جان سکتا تھا تو پروردگار عالم نے ایک ملک کو ان کی تسلی اور تسکین کے لئے بھیج دیا جو ان سے باتیں کیا کرتا تھا۔



انھوں نے اس امر کا ذکر امیر المومنینؑ سے کیا تو آپ نے فرمایا کہ اب جب کوئی آئے اور اس کی آواز سنائی دے تو مجھے مطلع کرنا — تو میں نے حضرت کو اطلاع دی اور آپ نے تمام آوازوں کو محفوظ کر لیا اور اس طرح ایک صحیفہ تیار ہو گیا۔ پھر فرمایا اس میں حلال و حرام کے مسائل نہیں ہیں بلکہ قیامت تک کے حالات کا ذکر ہے۔ (کافی ص ۲۳۷، بصائر الدرجات ۱۵/۱۸، کافی ص ۲۳۸ باب ذکر صحیفہ و جعفر و جامعہ و مصحف فاطمہؑ اور بصائر الدرجات، باب صحیفہ جامعہ و باب الکتاب و باب اعطاء جعفر و جامعہ و مصحف فاطمہؑ، بحار الانوار ۲۶ ص ۱۸۱ باب جہات علوم ائمہ و کتب ائمہ، روضۃ الواعظین ص ۲۳۲)

## ۶۔ جامعہ

۵۰۶۔ ابوبصیر امام صادقؑ سے روایت کرتے ہیں کہ حضرت نے فرمایا اب ابو محمد! ہمارے پاس جامعہ ہے اور تم کیا جانو کہ یہ جامعہ کیا ہے؟ میں نے عرض کی حضور بتا دیں کہ کیا ہے؟ فرمایا کہ ایک صحیفہ ہے جس کا طول رسول اکرمؐ کے ہاتھوں سے سُتر ہاتھ ہے اور اس میں وہ سب کچھ ہے جسے حضرتؑ نے فرمایا ہے اور حضرت علیؑ نے اپنے ہاتھ سے لکھا ہے۔ اس میں تمام حلال و حرام اور مسائل انسانیہ کا ذکر ہے یہاں تک کہ خراش کا تاوان تک درج ہے یہ کہہ کر میرے اوپر ہاتھ مارا اور فرمایا کہ اجازت ہے۔ میں نے عرض کی میری جان قربان۔ آپ کو اجازت کی کیا ضرورت ہے۔! حضرت نے میرا ہاتھ دبایا اور فرمایا کہ اس عمل کا تاوان بھی اس کے اندر موجود ہے۔



میں نے عرض کی حضور یہ تو واقعاً علم ہے!  
فرمایا بیشک یہ علم ہے لیکن یہ وہ علم نہیں ہے؟

(کافی ۱ ص ۲۳۹ / ۱ بصائر الدرجات ۴/۱۴۳)

۵۰۷۔ ابو عبیدہ! ایک شخص نے امام صادقؑ سے علم جفر کے بارے میں سوال کیا تو آپ نے فرمایا کہ یہ ایک بیل کی کھال ہے جس میں سارا علم بھرا ہوا ہے عرض کی اور جامعہ؟

فرمایا یہ ایک صحیفہ ہے جس کا طول ستر ہاتھ ہے۔ کھال پر لکھا گیا ہے اور اس میں لوگوں کے تمام مسائل حیات کا حل موجود ہے یہاں تک کہ خراش بدن کا تاوان تک لکھا ہوا ہے۔ (کافی ۱ ص ۲۴۱ / ۵، بصائر الدرجات ۶/۱۵۳)

۵۰۸۔ امام صادق! جامعہ تک آ کے ابن شبرمرہ کا علم بھٹک گیا۔ یہ رسول اللہ کا املا ہے اور امیر المومنینؑ کی تحریر۔ جامعہ نے کسی شخص کے لئے مجال سخن نہیں چھوڑی ہے اور اس میں سارا حلال و حرام موجود ہے۔  
مولف! مذکورہ روایات میں جامعہ کے جو اوصاف بیان کئے گئے ہیں۔  
یہی اوصاف روایات میں کتاب علیؑ کے بھی ہیں لہذا عین ممکن ہے کہ جامعہ کتاب علیؑ ہی کا دوسرا نام ہو۔

واللہ العالم۔

۷۔ جفر

۵۰۹۔ ابوبصیر! امام صادقؑ نے فرمایا کہ ہمارے پاس جفر ہے اور لوگ کیا جانیں



کہ جفر کیا ہے؟ میں نے عرض کی حضور! ارشاد فرمائیں فرمایا ایک کھال کا ظرف ہے جس میں تمام انبیاء و اوصیاء کے علوم ہیں اور نبی اسرائیل کے علماء کا علم بھی ہے؟

میں نے عرض کی حضور یہ تو واقعاً علم ہے! فرمایا بیشک لیکن یہ وہ علم نہیں ہے جو ہمارے پاس ہے۔ (کافی ۱/۲۳۹)

۵۱۰۔ حسین بن ابی العلاء! میں نے امام صادقؑ سے سنا کہ ہمارے پاس جفر ابیض ہے۔!

تو میں نے عرض کی کہ حضور! اس میں کیا ہے؟  
فرمایا زبور داؤد، توریت موسیٰ، انجیل عیسیٰ، صحف ابراہیم داؤد  
جلہ حلال و حرام جو مصحف فاطمہؑ اور قرآن مجید نہیں ہیں۔ اس میں  
لوگوں کے ان تمام مسائل کا ذکر ہے جن میں لوگ ہمارے محتاج ہیں اور  
ہم کسی کے محتاج نہیں ہیں۔ اس میں کوڑا۔ نصف، ربع۔ خراش  
تک کا ذکر ہے۔ (کافی ۱/۲۴۰، بصائر الدرجات ۱/۱۵۰)

۵۱۱۔ امام رضاؑ نے علامات امام کے ذیل میں فرمایا کہ امام کے پاس جفر اکبر و  
اصغر ہوتا ہے جو بکری اور بھٹی کی کھال پر ہے اور اس میں کائنات کے  
تمام علوم بیان تک کہ خراش کے تاوان تک کا ذکر ہے اور کوڑے نصف  
ربع کا بھی ذکر ہے اور امام کے پاس مصحف فاطمہؑ بھی ہوتا ہے۔

(الفقیہ ۳/۲۱۹، ۵۹۱۲ روایت حسن بن فضال)

## حقیقت جفر

علم جفر کی حقیقت اور اس کے مفہوم کے بارے میں علماء اعلام



میں سجد اخلاص پایا جاتا ہے اور ہر شخص نے ایک نئے انداز سے اسکی تشریح و تفسیر کی ہے جس کے تفصیلات کی یہاں کوئی ضرورت نہیں ہے۔ خلاصہ روایات یہ ہے کہ علم جفر اوصیاء، پیغمبر اسلام کے علوم کی بنیادوں میں شمار ہوتا ہے اور اس سے مراد وہ صندوق ہے جس میں تمام انبیاء سابقین کے صحیفے، رسول اکرمؐ، امیر المومنینؑ، جناب فاطمہؑ کے کتب و رسائل اور رسول اکرمؐ کے اسلحے محفوظ ہیں۔ اس کو جفر ابیض اور جفر احمر بھی کہا جاتا ہے اور درحقیقت یہ ایک کتب خانہ اور خزانہ ہے جو اہلبیتؑ کے خصوصیات میں ہے اور انھیں کو یکے بعد دیگرے وراثت میں ملتا ہے اور آج امام محبت العصرؑ کے پاس محفوظ ہے۔ (کافی ص ۲۴ / ۳، بحار ۲۶ ص ۱ / ۱ - ۲۶ / ۳۷، ۶۸ / ۲۷، ۴۷ / ۲۶، ۵۲ / ۳۱۳، ۷۰ / ۴)

## ۸۔ الہام

۵۱۲۔ امام رضاؑ پروردگار جب کسی بندہ کا انتخاب امور بندگان خدا کے لئے کرتا ہے تو اس کے سینہ کو کشادہ کر دیتا ہے اس کے دل میں حکمت کے چشمے جاری کر دیتا ہے اور اسے ایک الہام عطا فرماتا ہے۔ جس کے بعد نہ کسی جواب سے عاجز ہوتا ہے اور نہ کسی امر صواب کے بارے میں متحیر رہتا ہے اس کے علاوہ وہ معصوم ہوتا ہے جس کی تائید۔ تسدید اور توفیق پروردگار کی طرف سے ہوتی ہے اور اس کے نتیجے میں ہر خطا۔ لغزش اور غلطی سے محفوظ رہتا ہے اور یہ کمال پروردگار اس لئے عنایت کرتا ہے کہ اسے بندوں پر اپنی محبت اور مخلوقات پر اپنا گواہ بنانا چاہتا ہے "ذلک فضل اللہ یوتیہ من یشاء واللہ ذوالفضل العظیم" (سورہ صدقہ)



کافی ۱ ص ۲۰۲ / ۱، عیون اخبار الرضا ۱ ص ۲۱ / ۱، معانی الاخبار ۱۰ / ۲،  
 کمال الدین ۶۸۰ / ۳۱، احتجاج ۲ ص ۴۴۶ روایت عبد العزیز بن مسلم  
 ۵۱۳۔ حارث بن مغیرہ نے امام صادقؑ سے روایت کی ہے کہ میں نے حضرت  
 عرض کی کچھ اپنے علم کے بارے میں ارشاد فرمائیں۔ فرمایا یہ رسول اکرمؐ  
 اور امیر المومنینؑ کی وراثت ہے۔ میں نے عرض کی کہ ہمارے یہاں چرچا  
 ہے کہ آپ کے دلوں پر الہام ہوتا ہے اور آپ کے کانوں میں یہ بات ڈال  
 دی جاتی ہے؟ فرمایا اور یہ بھی ہے! (کافی ۱ ص ۲۶۴ / ۲، بصائر الدرجات  
 ۵ / ۳۲۷)

۵۱۴۔ حارث نصری! میں نے امام صادقؑ سے سوال کیا کہ امام سے سوال کیا  
 جائے اور اس کے پاس کوئی مدرک نہ ہو تو اس کا علم کہاں سے لائے گا؟  
 فرمایا پروردگار اس کے دل میں ڈال دیتا ہے یا اس کے کانوں میں آواز  
 غیب آنے لگتی ہے۔ (امالی طوسی ۴۰۸ / ۹۱۶، بصائر الدرجات  
 ۱ / ۳۱۶)

۵۱۵۔ ابوبصیر نے امام صادقؑ کا یہ قول نقل کیا ہے کہ حضرت علیؑ محدث تھے  
 اور سلمان بھی محدث تھے جن سے ملائکہ باتیں کرتے تھے۔  
 میں نے عرض کی کہ محدث کی علامت کیا ہے؟ فرمایا اس کے  
 پاس ایک ملک آتا ہے جو اس کے دل پر ساری چیزیںلقاء کر دیتا ہے  
 (امالی طوسی ۴۰۷ / ۹۱۴۔ رجال کشی ۱ ص ۶۴ / ۳۶، بصائر الدرجات  
 ۴ / ۳۲۲، الخراج و الجراح ۲ ص ۸۳ / ۴۶)

۵۱۶۔ برید عجل! میں نے امام صادقؑ سے دریافت کیا کہ رسول و نبی اور محدث  
 کافر کیا ہے؟ فرمایا رسول وہ ہے جس کے پاس ملائکہ آتے ہیں تو وہ نہیں



دیکھتا ہے اور وہ اس کے پاس پیغام الہی لے کر آتے ہیں — اور نبی وہ ہے جو خواب میں دیکھتا ہے اگرچہ اس کا خواب بھی بالکل حقیقت ہوتا ہے۔

محدث اسے کہا جاتا ہے جو صرف بلائکہ کا کلام سنتا ہے اور علم اس کے دل یا کان میں ڈال دیا جاتا ہے۔ (اختصاص ص ۳۲۸، بصائر الدرجات ص ۳۶۸/۱، الخراج والخراج ص ۸۲۳/۲، ۴۷، تاویل الآیات الظاہرہ ص ۳۴۲)

۵۱۷۔ حارث بن مغیرہ! میں نے امام صادق سے سوال کیا کہ آپ کے عالم کے علم کی کیفیت کیا ہوتی ہے؟ فرمایا دل پر الہام ہوتا ہے اور کانوں میں آواز غیب آتی ہے؟ جس طرح مادر موسیٰ کی طرف وحی کی گئی تھی۔

(اختصاص ص ۲۸۶، بصائر الدرجات ص ۳۱۷/۱۰)

۵۱۸۔ امام کاظم! ہمارے علوم کی بنیادیں تین طرح کی ہیں۔ ماضی۔ غابر۔ حادث۔

ماضی وہ ہے جس کی تفسیر کی گئی ہے۔ غابر وہ ہے جسے درج کر دیا گیا ہے اور حادث وہ ہے جو برابر دل پر الہام یا کانوں میں آواز کی شکل میں آتا ہے اور یہی ہمارا واقعی علم ہے لیکن ہمارے نبی کے بعد کوئی دوسرا پیغمبر نہیں ہے۔ کافی ص ۲۶۱/۱ روایت علی السائی ص ۱۲۵/۹ روایت علی بن سوید، بصائر الدرجات ص ۳۱۹/۳ روایت علی السائی، دلائل الامارہ ص ۵۲۴/۲۲۵ روایت علی بن محمد السمری)

۵۱۹۔ مفصل بن عمر! میں نے امام ابو الحسن سے عرض کیا کہ امام صادق سے یہ روایت نقل کی جاتی ہے کہ ہمارا علم غابر، مزبور، نکت فی القلوب



اور نقر فی الاسماع ہے تو اس کا مفہوم کیا ہے! فرمایا غابر ہمارا گذشتہ علم ہے، مزبور آنے والا ہے۔ نکت فی القلوب المام ہے اور نقر فی الاسماع ملک کی آواز ہے۔ (کافی ۱ ص ۲۶۴/۳، بصائر الدرجات ۳۱۸/۲ روایت محمد بن فضیل)

مزید تفصیلات کے لئے ملاحظہ ہو۔ کافی باب ذکر ارواح امہ، باب روح تسدید، باب حکم داؤد۔

بصائر الدرجات باب ما یفعل بالامام۔ باب تفسیر الامہ لوجہ علومہ۔ باب ان المحدث کیف صفتہ۔ باب ارواح انبیاء و اوصیاء و مؤمنین باب امہ و روح القدس۔ باب ما یسئل العالم عن العلم۔ (بحار الانوار باب الارواح و روح القدس۔ باب عزائب

افعال الامہ۔ باب علمہ۔ ۲۳ ص ۱۹/۱۴ - ۲۶ ص ۵/۱، ۲۶ ص ۲۵۵/۵۴، ۵۴ ص ۳۳/۳۰، ۶۱ ص ۸۲/۴۴ - اختصاص ص ۲۸۶، ص ۲۸۷، امالی طوسی ص ۴۰۸/۹۱۵ - ۹۱۶، الخراج و الخراج ص ۲۸۸/۲۲، ۲ ص ۸۹۴)





## فصل چہارم

### کیفیت علوم اہلبیتؑ

#### ۱۔ اذا نشاؤا علموا

۵۲۰۔ امام صادقؑ! امام جب جس چیز کو جاننا چاہتا ہے جان لیتا ہے (کافی ۱ ص ۲۵۸/۱، بصائر الدرجات ۳۱۵/۳ روایات ابوالربیع وروایت دوم از زید بن فرقد النہدی)

۵۲۱۔ عمار الساباطی! میں نے امام صادقؑ سے دریافت کیا کہ کیا امام کے پاس غیب کا علم ہوتا ہے؟ فرمایا جب وہ کسی شے کو جاننا چاہتا ہے تو پروردگار اسے علم عطا کر دیتا ہے۔ (کافی ۱ ص ۲۱۴/۲، بصائر الدرجات ۳۱۵/۳، اختصاص ۲۸۶)

۵۲۲۔ امام ہادیؑ! پروردگار نے کسی شخص کو اپنے غیب پر مطلع نہیں کیا مگر جس رسول کو اس نے پسند فرمایا — تو جو کچھ رسول اکرمؐ کے پاس تھا وہ بھی عالم (امام) کے پاس ہے اور جس پر پروردگار نے اسے مطلع کیا اس کی اطلاع بھی ان کے اوصیاء کے پاس ہے تاکہ زمین حجت خدا سے خالی نہ رہے جس کا علم اس کے یہاں کی صداقت اور اس کی عدالت کے جواز کی دلیل ہے۔ (کشف الغمہ ص ۱۱۱ روایت فتح بن زید الجرجانی)



## ۲۔ بست و کشاد

۵۲۳۔ امام صادق - ہمارے علم و عدم علم کی بنیاد خدائی بست و کشاد پر ہے وہ جب چاہتا ہے ہم جان لیتے ہیں اور وہ نہ چاہے تو نہیں جان سکتے ہیں۔ امام دوسرے افراد کی طرح پیدا بھی ہوتا ہے۔ صحت مند اور بیمار بھی ہوتا ہے۔ کھانا پیتا بھی ہے۔ اس کے یہاں بول و براز بھی ہوتا ہے۔ وہ خوش اور رنجیدہ بھی ہوتا ہے۔ وہ ہنستا اور روتا بھی ہے۔ وہ مریض اور دفن بھی ہوتا ہے اور اس کے علم میں اضافہ بھی ہوتا ہے لیکن اس کا امتیاز دو چیزوں میں ہے۔ ایک علم اور ایک قبولیت دعا۔ امام تمام حوادث کی ان کے وقوع سے پہلے اطلاع دے سکتا ہے کہ اس کے پاس رسول اکرمؐ کا عہد ہوتا ہے جو اسے وراثت میں ملتا ہے۔ (خصال ۵۲۸/۳)

۵۲۴۔ معمر بن خلاد! ایک مروفارس نے امام ابوالحسنؑ سے دریافت کیا کہ کیا آپ حضرات غیب بھی جانتے ہیں؟ فرمایا خدا ہمارے لئے علم کو کشادہ کر دیتا ہے تو سب کچھ جان لیتے ہیں لیکن وہ روک دے تو کچھ نہیں جان سکتے ہیں۔ یہ ایک راز خدا ہے جو اس نے جبریل کے حوالہ کیا اور جبریل نے پیغمبر اسلامؐ تک پہنچا دیا اور انھوں نے جس کے چاہا حوالہ کر دیا۔ (کافی ص ۲۵۶/۱)

## ۳۔ اضافہ علم

۵۲۵۔ زرارہ! میں نے امام محمد باقرؑ کو یہ فرماتے سنا ہے کہ اگر پروردگار ہمارے علم میں مسلسل اضافہ نہ کرتا رہتا تو وہ بھی ختم ہو جاتا۔



میں نے عرض کی تو کیا آپ حضرات کو رسول اکرمؐ سے بھی زیادہ دیدیا جاتا ہے؟ فرمایا خدا جب بھی دینا چاہتا ہے تو پہلے رسول اکرمؐ پر پیش کرتا ہے اس کے بعد ائمہ کو ملتا ہے اور اسی طرح ہم تک پہنچا ہے۔ (کافی ۱/۲۵۵)

۳/، اختصاص ص ۳۱۲، بصائر الدرجات ۳۹۲/۸

۵۲۶۔ ابوبصیر! میں نے امام صادق کو یہ فرماتے سنا ہے کہ اگر ہمارے علم میں مسلسل اضافہ نہ ہوتا تو اب تک خرچ ہو چکا ہوتا۔

میں نے عرض کی کہ کیا اس شے کا اضافہ ہوتا ہے جو رسول اکرمؐ کے پاس نہ تھی؟ فرمایا کہ جب خدا کو دینا تھا تو پہلے رسول اکرمؐ کو باخبر کیا۔ اس کے بعد حضرت علیؓ اور اس کے بعد دیگرے ائمہ کو۔ یہاں تک کہ معاملہ صاحب الامر تک پہنچ گیا۔ (امالی طوسی ۳۰۹/۹۲، اختصاص ص ۳۱۳، بصائر الدرجات ۳۹۲/۲ روایات یونس بن عبدالرحمان)

۵۲۷۔ عبداللہ بن بکیر! میں نے امام صادق سے دریافت کیا کہ میں نے ابوبصیر کو آپ کی طرف سے یہ بیان کرتے سنا ہے کہ اگر خدا مسلسل ہمارے علم میں اضافہ نہ کرتا تو وہ بھی ختم ہو جاتا۔ فرمایا بیشک

میں نے عرض کی تو کیا کسی ایسی شے کا اضافہ ہوتا ہے جو رسول اکرمؐ کے پاس نہ تھی؟ فرمایا ہرگز نہیں۔ رسول اکرمؐ کو علم وحی کے ذریعہ دیا جاتا ہے اور ہمارے پاس بذریعہ حدیث آتا ہے۔

(امالی الطوسی ۳۰۹/۹۱۹)

۵۲۸۔ امام صادق! خدا کی بارگاہ سے جو چیز بھی نکلتی ہے پہلے رسول اکرمؐ کے پاس آتی ہے۔ اس کے بعد امیر المومنینؑ کے پاس۔ اس کے بعد



یکے بعد دیگرے ائمہ کے پاس تاکہ ہمارا آخر اول سے اعلم نہ ہونے پائے۔  
(کافی ۱ ص ۲۵۵/۴، اختصاص ص ۳۱۳، بصائر الدرجات ۲/۳۹۲ روایات

یونس بن عبدالرحمان)

۵۲۹۔ سلیمان الدلمی! میں نے امام صادقؑ سے عرض کیا کہ میں نے یہ فقرہ بار بار  
آپ سے سنا ہے کہ اگر ہمارے یہاں مسلسل اضافہ نہ ہوتا تو سب خرچ ہو گیا  
ہوتا تو سارا حلال و حرام تو رسول اکرمؐ پر نازل ہو چکا ہے۔ اب اضافہ  
کس شے میں ہوتا ہے؟ فرمایا حلال و حرام کے علاوہ ہر شے میں۔  
میں نے عرض کی تو کیا ایسی شے کا اضافہ ہوتا ہے جو رسول اکرمؐ  
کے پاس نہ رہی ہو؟ فرمایا ہرگز نہیں۔ علم جب بھی خدا کے پاس سے  
نکلتا ہے تو پہلے ملک رسول اکرمؐ کے پاس آتا ہے اور کہتا ہے کہ اے محمد!  
آپ کے پروردگار کا ایسا ایسا ارشاد ہے اب آپ ہی اسے علیؑ کے حوالہ کر دیں۔  
پھر علیؑ سے کہا جاتا ہے کہ حسنؑ کے حوالہ کر دیں اور اسی طرح یکے بعد  
دیگرے ائمہ کے پاس آتا ہے اور یہ ناممکن ہے کہ کسی امام کے پاس کوئی  
ایسا علم ہو جو رسول اکرمؐ یا سابق کے امام کے پاس نہ رہا ہو۔ (اختصاص  
ص ۳۱۳، بصائر الدرجات ۲/۳۹۳۔ کافی ۱ ص ۲۵۲، بحار الانوار ۲۶ ص ۸۶  
باب ۳)





*[The page contains extremely faint, illegible handwritten text in Urdu script, which appears to be bleed-through from the reverse side of the paper.]*



قسم پنجم

# مذہب اہلبیتؑ

فصل اول - دین کا مفہوم اہلبیتؑ کے نزدیک

فصل دوم - شیعوں کے صفات



کتاب

شیخ ابی

سیدنا شیخ ابی

حکیم



## فصل اول

### دین — اہلبیتؑ کے نزدیک

۵۳۔ ابوجارود! میں نے امام باقرؑ سے عرض کیا۔ فرزند رسولؐ! آپ کو تو معلوم ہے کہ میں آپ کا چاہنے والا۔ صرف آپ سے وابستہ اور آپ کا غلام ہوں؟ فرمایا۔ بیشک!

میں نے عرض کیا کہ مجھے ایک سوال کرنا ہے۔ امید ہے کہ آپ جواب عنایت فرما دیں گے۔ اس لئے کہ میں نابینا ہوں۔ بہت کم چل سکتا ہوں۔ اور بار بار آپ کی خدمت میں حاضر نہیں ہو سکتا ہوں۔ فرمایا بتاؤ کیا کام ہے؟ میں نے عرض کی آپ اس دین سے باخبر کریں جس سے آپ اور آپ کے گھر والے اللہ کی اطاعت کرتے ہیں تاکہ ہم بھی اس کو اختیار کر سکیں۔

فرمایا کہ تم نے سوال بہت مختصر کیا ہے مگر بڑا عظیم سوال کیا ہے خیر میں تمہیں اپنے اور اپنے گھر والوں کے مکمل دین سے آگاہ کئے دیتا ہوں دیکھو یہ دین ہے توحید الہی۔ رسالت رسول اللہ، ان کے تمام لائے ہوئے احکام کا اقرار۔ ہمارے اولیاء سے محبت، ہمارے دشمنوں سے عداوت، ہمارے امر کے سامنے سرِ پا تسلیم ہو جانا، ہمارے قائم کا انتظار کرنا اور ہم راہ میں احتیاط کے ساتھ کوشش کرنا۔ (کافی ۲ ص ۱۷۱)



۵۳۱۔ ابوبصیر! میں امام باقرؑ کی خدمت میں حاضر تھا کہ آپ سے سلام نے عرض کیا کہ خیمہ بن ابی خیمہ نے ہم سے بیان کیا ہے کہ انھوں نے آپؑ سے اسلام کے بارے میں دریافت کیا تو آپ نے فرمایا کہ جس نے بھی ہمارے قبلہ کا رخ کیا۔ ہماری شہادت کے مطابق گواہی دی۔ ہماری عبادتوں جیسی عبادت کی۔ ہمارے دوستوں سے محبت کی۔ ہمارے دشمنوں سے نفرت کی وہ مسلمان ہے۔

فرمایا خیمہ نے بالکل صحیح بیان کیا ہے۔ میں نے عرض کی اور ایمان کے بارے میں آپ نے فرمایا کہ خدا پر ایمان۔ اس کی کتاب کی تصدیق اور ان کی نافرمانی نہ کرنا ہی ایمان ہے۔ فرمایا بیشک خیمہ نے سچ بیان کیا ہے۔ (کافی ۲ ص ۳۸۷/۵)

۵۳۲۔ علی بن حمزہ نے ابوبصیر سے روایت کی ہے کہ میں نے ابوبصیر کو امام صادقؑ سے سوال کرتے سنا کہ حضور میں آپ پر قربان۔ یہ تو فرمائیں کہ وہ دین کیا ہے جسے پروردگار نے اپنے بندوں پر فرض کیا ہے اور اس سے ناواقفیت کو معاف نہیں کیا ہے اور نہ اس کے علاوہ کوئی دین قبول کیا ہے؟

فرمایا۔ دوبارہ سوال کرو۔ انھوں نے دوبارہ سوال کو دہرایا تو فرمایا لا الہ الا اللہ، محمد رسول اللہ کی شہادت، نماز کا قیام، زکوٰۃ کی ادائیگی۔ حج بیت اللہ استطاعت کے بعد۔ ماہ رمضان کے روزے۔

یہ کہہ کر آپ خاموش ہو گئے اور پھر دو مرتبہ فرمایا ولایت۔ ولایت

(کافی ۲ ص ۲۲۲/۱۱)



۵۳۳۔ عمرو بن حرث امیں امام صادقؑ کی خدمت میں حاضر ہوا جب آپ اپنے بھائی عبداللہ بن محمد کے گھر پر تھے۔ میں نے عرض کیا کہ میں آپ پر قربان! یہاں کیوں تشریف لے آئے؟ فرمایا ذرا لوگوں سے دور سکون کے ساتھ رہنے کے لئے۔

میں نے عرض کی میں آپ پر قربان کیا میں اپنا دین آپ سے بیان کر سکتا ہوں۔ فرمایا بیان کرو۔

میں نے کہا کہ میرا دین یہ ہے کہ میں لا الہ الا اللہ۔ محمد رسول اللہ کلمہ پڑھتا ہوں اور گواہی دیتا ہوں کہ قیامت آنے والی ہے۔ اس میں کسی شک کی گنجائش نہیں ہے اور پروردگار سب کو قبروں سے نکالے گا۔ اور یہ کہ نماز کا قیام۔ زکوٰۃ کی ادائیگی۔ ماہ رمضان کے روزے۔ حج بیت اللہ۔ رسول اکرمؐ کے بعد حضرت علیؑ کی ولایت، ان کے بعد امام حسنؑ۔ امام حسینؑ۔ امام علی بن الحسینؑ، امام محمد بن علیؑ اور پھر آپ کی ولایت ضروری ہے آپ ہی حضرات ہمارے امام ہیں۔ اسی عقیدہ پر جینا ہے اور اسی پر مرنا ہے اور اسی کو لے کر خدا کی بارگاہ میں حاضر ہونا ہے۔

فرمایا واللہ یہی دین میرا اور میرے آباء و اجداد کا ہے جسے ہم علی الاعلان اور پوشیدہ ہر منزل پر اپنے ساتھ رکھتے ہیں۔  
(کافی ۲ ص ۲۳۳/۱۴)

۵۳۴۔ معاذ بن مسلم! میں اپنے بھائی عمر کو لے کر امام صادقؑ کی خدمت میں حاضر ہوا اور میں نے عرض کی کہ یہ میرا بھائی عمر ہے۔ یہ آپ کی زبان مبارک سے کچھ سننا چاہتا ہے۔ فرمایا دریافت کرو کیا دریافت کرنا ہے۔



کہا کہ وہ دین بتا دیجئے جس کے علاوہ کچھ قابل قبول نہ ہو اور جس سے ناواقفیت میں انسان معذور نہ ہو۔ فرمایا لا الہ الا اللہ، محمد رسول اللہ کی گواہی، پانچ نمازیں۔ ماہ رمضان کے روزے۔ غسل جنابت، حج بیت اللہ۔ جملہ احکام الہی کا اقرار اور ائمہ آل محمدؑ کی اقتداء۔

عمر نے کہا کہ حضور ان سب کے نام بھی بتا دیجئے؛ فرمایا امیر المؤمنین علیؑ۔ حسنؑ۔ حسینؑ۔ علی بن حسینؑ۔ محمد بن علیؑ اور یہ خیر خدا جسے چاہتا ہے عطا کر دیتا ہے۔

عرض کی کہ آپ کا مقام کیا ہے؟ فرمایا کہ یہ امر امامت ہمارے اول و آخر سب کے لئے جاری و ساری ہے۔ (محاسن ۱۵۵/۱۰۳۷، شرح الاخبار ۲۲۴/۲۰۹۔ اس روایت میں غسل جنابت کے بجائے طہارت کا ذکر ہے)

۵۳۵۔ روایت میں وارد ہوا ہے کہ مامون نے فضل بن سہل ذوالریاستیں کو امام رضا کی خدمت میں روانہ کیا اور اس نے کہا کہ میں چاہتا ہوں کہ آپ حلال و حرام، فرائض و سنن سب کو ایک مقام پر جامع طور پر پیش کر دیں کہ آپ مخلوقات پر پروردگار کی حجت اور علم کا معدن ہیں۔

آپ نے قلم و کاغذ طلب فرمایا اور فضل سے فرمایا کہ لکھو ہمارے لئے یہ کافی ہے کہ ہم اس بات کی شہادت دیں کہ خدا کے علاوہ کوئی دوسرا خدا نہیں ہے۔ وہ احد ہے۔ صمد ہے۔ اس کی کوئی زوجہ یا اولاد نہیں ہے۔ وہ قیوم ہے۔ سمیع و بصیر ہے۔ قوی و قائم ہے۔ باقی اور نور ہے۔ عالم ہر شے اور قادر علیٰ کل شے ہے۔



ایسا غنی جو محتاج نہیں ہوتا ہے اور ایسا عادل جو ظلم نہیں کرتا ہے۔  
ہر شے کا خالق ہے۔ اس کا کوئی مثل نہیں ہے۔ اس کی شبیہ و نظیر اور  
ضد یا مثل نہیں ہے اور اس کا کوئی ہمسر بھی نہیں ہے۔

پھر اس بات کی گواہی دیں کہ محمدؐ اس کے بندہ، رسول، امین،  
منتخب روزگار، سید المرسلین، خاتم النبیین، افضل العالمین ہیں۔  
اس کے بعد کوئی نبی نہیں ہے۔ ان کے نظام شریعت میں کوئی تبدیلی  
مکن نہیں ہے۔ وہ جو کچھ خدا کی طرف سے لے کر آئے ہیں سب حق ہے۔  
ہم سب کی تصدیق کرتے ہیں اور ان کے پہلے کے انبیاء و مرسلین اور حجج  
اللیہ کی تصدیق کرتے ہیں۔ اس کی کتاب صادق کی بھی تصدیق کرتے  
ہیں جہاں تک باطل کا گزرنے سے ہے اور نہ پیچھے سے۔ وہ خدا کے حکیم  
و حمید کی تنزیل ہے۔ (فصلت ۴۲)

یہ کتاب تمام کتابوں کی محافظ اور اول سے آخر تک حق ہے۔ ہم  
اس کے محکم و متشابہ، خاص و عام، وعد و وعید، ناسخ و منسوخ، اور  
اخبار سب پر ایمان رکھتے ہیں۔ کوئی شخص بھی اس کا مثل و نظیر نہیں  
لا سکتا ہے۔

اور اس بات کی گواہی دیتے ہیں کہ رسول اکرمؐ کے بعد دلیل اور  
حجت خدا، امور مسلمین کے ذمہ دار۔ قرآن کے ترجمان۔ احکام الہیہ کے  
عالم ان کے بھائی، خلیفہ، وصی، صاحب منزلت ہارون علی بن ابی طالب  
امیر المومنین، امام المتقین، قائد الغر المحجلین، یعسوب المومنین،  
افضل الوصیین ہیں اور ان کے بعد حسنؑ و حسینؑ ہیں اور آج تک یہ  
سلسلہ جاری ہے۔ یہ سب عترت رسولؐ اور علم بالکتاب و السنۃ ہیں۔



سب سے بہتر فیصلہ کرنے والے اور ہر زمانہ میں امامت کے سب سے زیادہ حقدار ہیں۔ یہی عروۃ الوثقیٰ ہیں اور یہی ائمہ ہدیٰ ہیں اور یہی اہل دنیا پر حجت پروردگار ہیں۔ یہاں تک کہ زمین اور اہل زمین کی وراثت خدا تک پہنچ جائے کہ وہی کائنات کا وارث و مالک ہے اور جس نے بھی ان حضرات سے اختلاف کیا وہ گمراہ اور گمراہ کن ہے۔ حق کو چھوڑنے والا اور ہدایت سے الگ ہو جانے والا ہے۔ یہی قرآن کی تعبیر کرنے والے اور اس کے ترجمان ہیں۔ جو ان کی معرفت کے بغیر اور نام بنام ان کی محبت کے بغیر جائے وہ جاہلیت کی موت مرتا ہے۔

(تحف العقول ص ۲۱۵)

۵۳۶۔ عبدالعظیم بن عبداللہ احسنی کا بیان ہے کہ میں امام علی نقیؑ بن محمد بن علی بن موسیٰ بن جعفر بن محمد بن علی بن الحسین بن علی بن ابی طالبؑ کی خدمت میں حاضر ہوا تو آپ نے مجھے دیکھ کر مرجا کہا اور فرمایا کہ تم ہمارے حقیقی دوست ہو۔

میں نے عرض کی کہ حضور میں آپ کے سامنے اپنا پورا دین پیش کرنا چاہتا ہوں کہ اگر صحیح ہے تو میں اسی پر قائم رہوں؟  
آپ نے فرمایا ضرور۔!

میں نے کہا کہ میں اس بات کا قائل ہوں کہ خدا ایک ہے۔ اس کا کوئی مثل نہیں ہے۔ وہ ابطال اور تشبیہ دونوں حدود سے باہر ہے۔ نہ جسم ہے نہ صورت، نہ عرض ہے نہ جوہر۔ تمام اجسام کو جسمیت دینے والا اور تمام صورتوں کا صورت گر ہے، عرض و جوہر دونوں کا خالق ہر شے کا پروردگار۔ مالک۔ بنانے والا اور ایجاد کرنے والا ہے۔



حضرت محمدؐ اس کے بندہ - رسول اور خاتم النبیین ہیں۔ ان کے بعد قیامت تک کوئی نبی آنے والا نہیں ہے اور ان کی شریعت بھی آخری شریعت ہے جس کے بعد کوئی شریعت نہیں ہے۔

اور امام و خلیفہ و ولی امر آپ کے بعد امیر المومنین علی ابن ابی طالب ہیں۔ اس کے بعد امام حسنؑ - پھر امام حسینؑ پھر علی بن حسینؑ پھر محمد بن علیؑ پھر جعفر بن محمدؑ - پھر موسیٰ بن جعفرؑ - پھر علی بن موسیٰؑ - پھر محمد بن علیؑ — پھر اس کے بعد آپ !

حضرت نے فرمایا کہ میرے بعد میرا فرزند حسنؑ اور اس کے بعد ان کے نائب کے بارے میں لوگوں کا کیا حال ہوگا؟ میں نے عرض کی کیوں؟ فرمایا اس لئے کہ وہ نظر نہ آئے گا اور اس کا نام لینا بھی جائز نہ ہوگا یہاں تک کہ منظر عام پر آجائے اور زمین کو عدل و انصاف سے اسی طرح بھرے گا جس طرح ظلم و جور سے بھری ہوگی میں نے عرض کی حضور میں نے اس کا بھی اقرار کر لیا اور اب یہ بھی کہتا ہوں کہ جو ان کا دوست ہے وہی اپنا دوست ہے اور جو ان کا دشمن ہے وہی اپنا بھی دشمن ہے۔ ان کی اطاعت اطاعت خدا اور ان کی معصیت معصیت خدا ہے۔

اور میرا عقیدہ یہ بھی ہے کہ معراج حق ہے اور قبر کا سوال بھی حق ہے اور جنت و جہنم بھی حق ہے اور صراط و میزبان بھی حق ہے اور قیامت بھی یقیناً آنے والی ہے اور خدا سب کو قبروں سے نکالنے والا ہے۔



اور میرا کہنا یہ بھی ہے کہ ولایت اہلبیت کے بعد فرائض میں نماز -  
زکوٰۃ - روزہ - حج - جہاد - امر بالمعروف - نہی عن المنکر سب شامل  
ہیں حضرت نے فرمایا اے ابوالقاسم! خدا کی قسم یہی وہ دین ہے جسے  
خدا نے اپنے بندوں کے لئے پسند فرمایا ہے اور تم اس پر قائم رہو -  
پروردگار تمہیں دنیا و آخرت میں اس پر ثابیت قدم رکھے - (امالی صدوق  
۲۷۸ / ۲۴۴ ، التوحید ۸۱ / ۳۷ ، کمال الدین ۳۷۹ ، روضۃ الواعظین  
ص ۳۹ ، کفایۃ الاثر ص ۲۸۲ ، ملاحظہ ہو صفات الشیعہ ۱۲۷ / ۶۸)

[www.kitabmart.in](http://www.kitabmart.in)





# فصل دوم

## صفات شیعہ

۵۳۷۔ ہمارے شیعہ وہ ہیں جو راہ محبت میں ایک دوسرے پر خرچ کرنے والے، ایک دوسرے سے محبت کرنے والے اور ہمارے دین کو زندہ رکھنے کیلئے ایک دوسرے سے ملاقات کرنے والے ہوتے ہیں۔ ان کی شان یہ ہے کہ غصہ آجائے تو کسی پر ظلم نہیں کرتے ہیں اور خوش حال ہوتے ہیں تو اسراف نہیں کرتے ہیں۔ اپنے ہمسایہ کے لئے برکت اور اپنے ساتھیوں کے لئے مجسمہ سلامتی ہوتے ہیں۔ (کافی ۲ ص ۲۳۶ / ۲۴۲ روایت ابوالمقدام عن الباقرؑ، خصال ص ۳۹۷ / ۱۵۴، صفات الشیعہ ۹۱ / ۲۳، تحف العقول ص ۲، مشکوٰۃ الانوار ص ۶، التمجیس ۶۹ / ۶۸ / ۱۶۸، شرح الاخبار ص ۵۰۴ / ۱۴۴۹)

۵۳۸۔ امام علیؑ! ہمارے شیعہ اللہ کی معرفت رکھنے والے۔ اس کے حکم پر عمل کرنے والے، صاحبان فضائل سچ بولنے والے ہوتے ہیں۔ ان کا کھانا بقدر ضرورت، ان کا لباس درمیانی اور ان کی رفتار متواضع ہوتی ہے۔ دیکھنے میں مریض اور مدہوش نظر آتے ہیں حالانکہ ایسے ہوتے نہیں ہیں۔ انھیں عظمت پروردگار اور جلال سلطنت الہیہ ایسا بنا دیتی ہے کہ دل بے قرار ہو جاتے ہیں اور ہوش و حواس اڑ جاتے ہیں۔ اس کے



بعد بے ہوش اتا ہے تو نیک اعمال کی طرف دوڑ پڑتے ہیں۔ مختصر اعمال سے راضی نہیں ہوتے ہیں اور زیادہ اعمال کو کثیر نہیں سمجھتے ہیں۔

(مطالب السؤل ص ۵۲ روایت نواف البکالی) [www.kitabmart.in](http://www.kitabmart.in)

۵۳۹۔ نواف بن عبد اللہ البکالی! مجھ سے ایک دن امام علیؑ نے فرمایا کہ نواف! ہم ایک پاکیزہ طینت سے پیدا ہوئے ہیں اور ہمارے شیعہ ہماری طینت سے پیدا ہوئے ہیں لہذا جب قیامت کا دن ہوگا تو ہمارے ساتھ ملا دیئے جائیں گے۔

میں نے عرض کی حضور ذرا اپنے شیعوں کے اوصاف تو بیان فرمائیں؟ تو حضرت رونے لگے۔ اور پھر فرمایا۔ نواف! ہمارے شیعہ صاحبان عقل، خدا اور دین خدا کے عارف، اطاعت و امر الہی کے عامل۔ محبت الہی سے ہدایت یافتہ۔ عبادت گزار۔ زاہد مزاج، شب بیداری سے زرد چہرہ، گریہ سے دھنسی ہوئی آنکھیں، ذکر خدا سے خشک ہونٹ، فاقوں سے دھنسنے ہوئے پیٹ، خدا شناسی ان کے چہروں سے نمودار اور خوف خدا ان کے بشرہ سے نمایاں۔ تاریکیوں کے چراغ اور بدترین ماحول کے لئے گل و گلزار ہوتے ہیں..... ان کی کمزوریاں پوشیدہ اور ان کے دل رنجیدہ، ان کے نفس عقیف اور ان کے ضروریات خفیف۔ ان کا نفس ہمیشہ رنج و تعب میں اور لوگ ان کی طرف سے ہمیشہ راحت و آرام میں، صاحبان عقل و خرد، خالص شریف۔ اپنے دین کو بچا کر نکل جانے والے ہوتے ہیں۔ محفلوں میں حاضر ہوتے ہیں تو کوئی انہیں پہچانتا نہیں ہے اور غائب ہو جاتے ہیں تو کوئی تلاش نہیں کرتا ہے۔ یہی ہمارے مالک و مالکین۔



برادر ہیں۔ ہائے میں ان کا کس قدر مشتاق ہوں۔ (امالی طوسی ۱۷۶/۱۱۸۹)  
 ۵۴۰۔ محمد بن احنفہ! امیر المومنینؑ جنگ جمل کے بعد بصرہ واپس آئے تو احنف بن قیس نے آپ کو دعوت میں بلایا اور کھانا تیار کیا اور اصحاب کو بھی مدعو کیا۔ آپ تشریف لے آئے تو فرمایا۔ احنف! میرے اصحاب کو بلاؤ؟ احنف نے دیکھا کہ آپ کے ساتھ ایک جماعت ہے جیسے

احنف نے عرض کی حضور! انھیں کیا ہو گیا ہے؟ انھیں کھانا نہیں ملا ہے یا جنگ کے خون نے ایسا بنا دیا ہے  
 فرمایا احنف! ایسا کچھ نہیں ہے۔ اللہ ان لوگوں کو دوست رکھتا ہے جو دار دنیا میں اس طرح عبادت کرتے ہیں جیسے انھوں نے روز قیامت کے ہول کو دیکھ لیا ہے اور اپنے نفس کو اس کی زحمتوں پر آمادہ کر لیا ہے۔  
 (صفات الشیعہ ۱۱۸/۶۳)

۵۴۱۔ امام صادق! ہمارے شیعوں کو تین طرح آزمائے! اوقات نماز کی پابندی کس قدر کرتے ہیں۔ ہمارے اسرار کو دشمنوں سے کس طرح محفوظ رکھتے ہیں اور اپنے اموال میں دوسرے بھائیوں سے کس قدر ہمدردی کرتے ہیں۔ (خصال ۱۰۳/۶۲، روضۃ الواعظین ص ۳۲۱، مشکوٰۃ الانوار ص ۷۸)  
 قرب الاسناد ۷۸/۲۵۳)

۵۴۲۔ امام صادق! یاد رکھو کہ جعفر بن محمدؑ کے شیعہ بس وہ ہیں جن کا شکم اور جنبی جذبہ عقیف ہو۔ محنت زیادہ کرتے ہوں۔ پروردگار کے لئے عمل کرتے ہوں اور اس کے ثواب کے امیدوار ہوں اور اس کے عذاب سے خوفزدہ ہوں۔ اگر ایسے افراد نظر آجائیں تو سمجھ لینا کہ یہی ہمارے شیعہ ہیں (صفات الشیعہ



۸۹/۲۱، کافی ۲ ص ۲۳۳ / ۹، خصال ۲۹۶ / ۶۳ روایت مفصل بن عمر  
 ۵۴۳۔ امام صادق! ہمارے شیعہ وہ ہیں جو اچھے کام کرتے ہوں۔ برے کاموں  
 سے رک جاتے ہوں۔ ان کی نیکیاں ظاہر ہوں۔ مالک کی رحمت کے  
 حصول کے لئے عمل خیر کی طرف سبقت کرتے ہوں۔ یہی لوگ ہیں جو ہم  
 سے ہیں۔ ان کی بازگشت ہماری طرف ہے اور ان کی جگہ ہماری منزل  
 ہے ہم جہاں بھی رہیں۔ (صفات الشیعہ ۹۵ / ۳۲ روایت مسعد بن  
 صدقہ)

۵۴۴۔ امام صادق! ہمارے شیعہ صاحبان تقویٰ و اجتہاد ہوتے ہیں۔ اہل وفا و  
 امانتدار ہوتے ہیں۔ اہل زہد و عبادت ہوتے ہیں۔ دن رات میں کیا دن  
 رکعت نماز پڑھنے والے (۱۷)۔ رکعت فریضہ ۳۴۔ رکعت نوافل) راتوں کو قیام  
 کرنے والے۔ دن میں روزہ رکھنے والے۔ اپنے اموال کی زکوٰۃ ادا کرنے  
 والے۔ حج بیت اللہ انجام دینے والے اور ہر حرام سے پرہیز کرنے والے  
 ہوتے ہیں۔ (صفات الشیعہ ۸۱ / ۱ روایت ابو بصیر)

۵۴۵۔ امام صادق! ہمارے شیعہ مختلف خصلتوں سے پہچانے جاتے ہیں۔ سخاوت  
 برادران ایمان پر مال کا صرف کرنا۔ دن رات میں ۵۱ رکعت نماز۔

(تحف العقول ص ۳۰۳)

۵۴۶۔ امام صادق! ہمارے شیعہ تین طرح کے ہیں ۱۔ واقعی محبت کرنے والے۔  
 یہ ہم سے ہیں ۲۔ ہمارے ذریعہ اپنی زینت کا انتظام کرنے والے۔  
 ان کے لئے ہم بہر حال باعث زینت ہیں ۳۔ ہمارے ذریعہ مال دنیا  
 کمانے والے۔ ایسے افراد ہمیشہ فقیر رہیں گے۔ (خصال ۱۰۳ / ۶۱،  
 اعلام الدین ص ۱۳ روایت معاویہ بن وہب، روضۃ الواعظین ص ۳۲۱)



(مشکوٰۃ الانوار ۷۸)

۵۴۷۔ امام صادقؑ! لوگ ہمارے سلسلہ میں تین حصوں میں تقسیم ہو گئے ہیں۔ ایک جماعت ہم سے محبت کرتی ہے اور ہمارے قائم کا انتظار کرتی ہے تاکہ ہمارے ذریعہ دنیا حاصل کرے۔ یہ لوگ ہمارے کلام کو محفوظ رکھتے ہیں لیکن ہمارے اعمال میں کوتاہی کرتے ہیں۔ غنقریب خدا انھیں واصل جہنم کر دے گا دوسری جماعت ہم سے محبت کرتی ہے۔ ہماری بات سنتی ہے اور عمل میں بھی کوتاہی نہیں کرتی ہے لیکن مقصد مال دنیا ہی کا حصول ہے تو خدا ان کے پیٹ کو آتش جہنم سے بھر دے گا اور ان پر بھوک پیاس کو مسلط کر دے گا۔

تیسری جماعت ہم سے محبت کرتی ہے۔ ہمارے اقوال کو محفوظ رکھتی ہے۔ ہمارے امر کی اطاعت کرتی ہے اور ہمارے اعمال کے خلاف نہیں کرتی ہے۔ یہی لوگ ہیں جو ہم سے ہیں اور ہم ان سے ہیں (تحف العقول ۵۱۴ روایت مفصل)

۵۴۸۔ امام صادقؑ! ایک شخص نے محبت اہلبیتؑ کا اظہار کیا تو آپ نے فرمایا کہ تم ہمارے کیسے دوستوں میں ہو۔ وہ شخص خاموش ہو گیا تو سدیر نے کہا مولا۔ آپ کے دوستوں کی کتنی قسمیں ہیں؟ فرمایا ہمارے دوستوں کے تین طبقات ہیں۔

۱۔ وہ طبقہ جو ہم سے بظاہر محبت کرتا ہے لیکن اندر سے محبت نہیں کرتا ہے۔ ۲۔ وہ طبقہ جو اندر سے محبت کرتا ہے باہر سے اظہار نہیں کرتا ہے۔ ۳۔ وہ طبقہ جو ہر حال میں ہم سے محبت کرتا ہے۔ یہی تیسرا طبقہ قسم اعلیٰ ہے اور دوسرا طبقہ جو بظاہر محبت کرتا ہے لیکن



اس شخص نے عرض کی کہ میں تو ظاہر و باطن ہر اعتبار سے آپ کا چاہنے والا ہوں۔۔۔۔۔ فرمایا ہمارے ایسے چاہنے والوں کی علامتیں معین ہیں۔ اس نے عرض کی وہ علامتیں کیا ہیں؟ فرمایا۔۔۔۔۔ سب سے پہلی علامت یہ ہے کہ توحید پروردگار کی مکمل معرفت رکھتے ہیں اور اس کے نشانات کو محکم رکھتے ہیں۔ (تحف العقول ص ۳۲۵)





## قسم ششم

# اخلاق اہلبیتؑ

فصل اول - ایثار

فصل دوم - تواضع

فصل سوم - عفو

فصل چہارم - انداز عبادت

فصل پنجم - انداز صبر و رضا

فصل ششم - انداز طلب معاش

فصل ہفتم - انداز عطاء

فصل ہشتم - سلوک خدام

فصل نہم - جامع اخلاق طیبہ







## فصل اوّل

### ایثار

”وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا  
اَسِيرًا۔ اِنَّمَا نَطْعَمُكُمْ لَوَجْهِ اللّٰهِ لَا نُرِيدُ مِنْكُمْ جَزَاءً اَوْ لَا  
شُكْرًا“ (سورہ دہر - ۸ - ۹)

”و یو ثرون علیٰ انفسہم ولو کان بہم خصاصہ  
ومن یوق شح نفسہ فاولئک ہم المفلحون“ (سورہ حشر ۹)

۵۴۹۔ ابن عباس! حسن و حسینؑ بیمار ہوئے تو رسول اکرمؐ ایک جماعت کے  
ساتھ عیادت کے لئے آئے اور فرمایا ابا احسن! اگر تم اپنے بچوں  
کے لئے کوئی نذر کر لیتے، یہ سن کر علیؑ، فاطمہؑ، فضہ (کنیز خانہ) سب نے  
نذر کر لی کہ اگر بچے صحتیاب ہو گئے تو تین دن روزہ رکھیں گے۔  
خدا کے فضل سے بچے صحتیاب ہو گئے لیکن گھر میں روزہ کیلئے  
کوئی سامان نہ تھا تو حضرت علیؑ شمعون یہودی کے یہاں سے تین صباع  
جو قرض لے آئے اور فاطمہؑ نے ایک صاع پیس کر ۵ روٹیاں تیار کیں۔  
ابھی افطار کے لئے بیٹھے ہی تھے کہ ایک سائل نے آواز دی۔  
اہلبیتؑ! تم پر میرا سلام۔ میں مسلمانوں کے مساکین میں سے ایک  
مسکین ہوں۔ مجھے کھانا کھلاؤ۔ خدا تمہیں دسترخوان جنت سے سیر



کرے گا۔ سب نے اشار کر کے روٹیاں اس کے حوالہ کر دیں اور پانی سے افطار کر لیا۔

دوسرے دن پھر روزہ رکھا اور اسی طرح افطار کے لئے بیٹھے تو ایک سائل نے سوال کر لیا اور روٹیاں اس کے حوالہ کر دیں تیسرے دن پھر یہی صورت حال پیش آئی۔

اب جو چوتھے دن حضرت علیؓ بچوں کو لئے ہوئے پیغمبر اسلام کی خدمت میں حاضر ہوئے تو آپؐ نے دیکھا کہ بچے بھوک کی شدت سے بچہ پرند کی مانند کانپ رہے ہیں۔ یہ دیکھ کر آپؐ کو سخت تکلیف ہوئی اور بچوں کو لے کر خانہ فاطمہؑ میں آئے۔ دیکھا کہ فاطمہؑ محراب عبادت میں ہیں لیکن فاقوں کی شدت سے شکم مبارک پیٹھ سے مل گیا ہے اور آنکھیں اندر کی طرف چلی گئی ہیں۔

یہ منظر دیکھ کر آپؐ کو مزید تکلیف ہوئی کہ جبریل امین آگئے اور سورہ ہر دیتے ہوئے کہا کہ یا محمدؐ! مبارک ہو۔ پروردگار نے تمہارے اہلبیت کے لئے یہ تحفہ نازل فرمایا ہے۔ (کشاف ۲ ص ۱۶۹، کشف الغمہ ص ۳۰۲)

۵۵۰۔ امام صادقؑ! جناب فاطمہؑ کے پاس کچھ جو تھا جس کا صلہ تیار کیا اور جب سب گھروالے کھانے کے لئے بیٹھے تو ایک مسکین آگیا اور اس نے کہا کہ خدا آپ حضرات پر رحمت نازل کرے۔ حضرت علیؓ نے ایک تہائی صلہ اس کے حوالہ کر دیا۔ چند لمحوں میں ایک تیمم آگیا اور آپؐ نے ایک تہائی اس کے حوالہ کر دیا اس کے بعد ایک اسیر آگیا اور باقی ماندہ اس کے حوالہ کر دیا اور خود کچھ نہیں کھایا تو پروردگار نے ان کی شان میں یہ آیات نازل کر دیں۔ (مجمع البیان



نوٹ :- اس روایت سے اندازہ ہوتا ہے کہ سورہ دہر کے نزول کے بعد بھی اہلبیت کا مستقل طریقہ رہا ہے کہ تنیم و مسکین و اسیر کو اپنے نفس پر مقدم کرتے رہے ہیں اور جب بھی یہ عمل انجام دیا ہے سرکارِ دو عالم نے آیات دہر کی تلاوت فرمائی ہے نہ یہ کہ سورہ بار بار نازل ہوتا رہا ہے۔ (جوادی)

۵۵۱۔ امام باقر! سورہ دہر کی شان نزول بیان فرماتے ہوئے فرمایا کہ ”علی جبہ“ سے مراد یہ ہے کہ انھیں خود بھی ضرورت تھی لیکن اس کے باوجود مسکین و تنیم و اسیر کو مقدم کر دیا اور خدا نے ان آیات کو نازل کر دیا اور یاد رکھو کہ ”انما نطعمکم لوجه اللہ (ہم صرف رضائے الہی کے لئے کھلاتے ہیں اور نہ اس کی کوئی جزا چاہتے ہیں اور نہ شکریہ) یہ قول اہلبیت نہیں ہے اور نہ ان کی زبان پر ایسے الفاظ آئے ہیں۔ یہ ان کے دل کی بات ہے جسے پروردگار نے اپنی طرف سے واضح کر دیا ہے اور ان کے ارادوں کی ترجمانی کر دی ہے کہ یہ نہ جزا کی زحمت دینا چاہتے ہیں اور نہ شکریہ کی تعریف کے خواستگار ہیں۔ یہ اپنے عمل کے معاوضہ میں صرف رضائے الہی اور ثواب آخرت کے طلب گار ہیں اور بس! (امامی صدوق روایت سلمہ بن خالد ص ۲۱۵)

۵۵۲۔ ابن عباس! علی بن ابی طالب نے ایک رات صبح تک باغ کی سینچائی کا کام انجام دیا اور معاوضہ میں کچھ جو لے کر آئے جس کا ایک تھائی پیسا گیا اور حریرہ نام کی غذا تیار ہوئی کہ ایک مسکین نے آکر سوال کر دیا اور سب نے اٹھا کر اس کے حوالہ کر دیا۔ پھر دوسرے تھائی کا حریرہ تیار کیا اور اس کا تنیم نے سوال کر لیا اور اسے بھی دیدیا — پھر تیسرے تھائی کا تیار



کیا اور اس کا اسیر نے سوال کر لیا تو اسے بھی اس کے حوالہ کر دیا اور بھوک ہی کے عالم میں سارا دن گزار دیا۔ (مجمع البیان ۱۰ ص ۶۱۲)

نطاہر یہ بھی سورہ دہر کی ایک تطبیق ہے ورنہ تنزیل کی روایت

ابن عباس ہی کی زبان سے اس سے پہلے نقل کی جا چکی ہے۔ جوادی

۵۵۳۔ ابن عباس! "یوثرون علیٰ انفسہم" کی آیت علیٰ وفاطمہؑ اور حسنؑ

وحسینؑ کی شان میں نازل ہوئی ہے۔ (شواہد التنزیل ۲ ص ۳۳۳/۹۷۳)

۵۵۴۔ ابوہریرہ! ایک شخص رسول اکرمؐ کی خدمت میں حاضر ہوا اور اس نے

بھوک کی شکایت کی۔ آپ نے ازواج کے گھر دریافت کرایا۔ سب نے

کہہ دیا کہ یہاں کچھ نہیں ہے تو فرمایا کوئی ہے جو آج رات اسے سیر کرے؟

علیؑ بن ابی طالبؑ نے فرمایا کہ میں حاضر ہوں۔! اور یہ کہہ کر خانہ

زہراؑ میں آئے۔ فرمایا دختر پیغمبر! آج گھر میں کیا ہے؟

فرمایا کہ بچوں کا کھانا ہے اور کچھ نہیں ہے۔ لیکن اس کے

بعد بھی ہم ایشیا کریں گے۔ چنانچہ بچوں کو سلا دیا۔ چراغ خانہ کو بجھا دیا اور

آنے والے کو سارا کھانا کھلا دیا۔

صبح کو پیغمبر اکرمؐ کی خدمت میں حاضر ہوئے اور رات کا قصہ بیان

کیا تو فوراً آیت کریمہ نازل ہو گئی "یوثرون علیٰ انفسہم ولو کان

بہم خصاصہ" (امالی الطوسیؑ ۱۸۵/۳۰۹۔ تاویل الآیات الظاہرہ

ص ۶۵۳، شواہد التنزیل ۲ ص ۳۳۱/۹۷۲، مناقب ابن شہر آشوب ۲

(ص ۷۴)

۵۵۵۔ امام باقر! ایک دن رسول اکرمؐ تشریف فرما تھے اور آپ کے گرد اصحاب

کا حلقہ تھا کہ حضرت علیؑ ایک بوسیدہ چادر اوڑھ کر آگئے اور رسول اکرمؐ



کے قریب بیٹھ گئے۔ آپ نے تھوڑی دیر ان کے چہرہ پر نگاہ کی اور اس کے بعد آیت ایشار کی تلاوت کر کے فرمایا کہ یا علیؑ تم ان ایشار کرنے والوں کے رئیس۔ امام اور سردار ہو۔

اس کے بعد فرمایا کہ وہ لباس کیا ہو گیا جو میں نے تم کو دیا تھا؟ عرض کی اصحاب میں سے ایک فقیر آگیا اور اس نے برہنگی کا شکوہ کیا تو میں نے رحم کھا کر ایشار کیا اور لباس اس کے حوالہ کر دیا اور مجھے یقین تھا کہ پروردگار مجھے اس سے بہتر عنایت فرمائے گا۔

فرمایا تم نے سچ کہا۔ ابھی جبریلؑ نے یہ خبر دی ہے کہ پروردگار نے تمہارے لئے جنت میں ایک ریشم کا لباس تیار کرایا ہے جس پر یاقوت اور زمرد کا رنگ چڑھا ہوا ہے اور یہ تمہاری سخاوت کا بہترین صلہ ہے جو تمہارے پروردگار نے دیا ہے کہ تم نے اس پرانی چادر پر قناعت کی ہے اور بہترین لباس سائل کے حوالہ کر دیا ہے۔ یا علیؑ! یہ تحفہ جنت مبارک ہو۔ حضرت علیؑ یہ سن کر نہایت درجہ مسرور گھر واپس آ گئے۔

(تاول الآیات النظارہ ۲۵۵ روایت جابر بن یزید)

۵۵۶۔ احمد بن محمد بن ابراہیم الثعلبی کا بیان ہے کہ میں نے بعض کتب تفسیر میں دیکھا ہے کہ جب رسول اکرمؐ نے ہجرت کا ارادہ کیا تو حضرت علیؑ کو مکہ میں یہ کہہ کر چھوڑ دیا کہ انھیں سرکار کے قرضے ادا کرنا ہیں اور لوگوں کی امانتوں کو واپس کرنا ہے۔ اور اس عالم میں چلے گئے کہ سارا گھر مشرکین سے گھرا ہوا تھا اور حضور کا حکم تھا کہ علیؑ چادر حضرمی اوڑھ کر بستر پر سو جائیں۔ انشاء اللہ پروردگار ہر شر سے محفوظ رکھے گا۔ چنانچہ آپ نے تعمیل ارشاد کی اور ادھر پروردگار نے جبریل و میکائیل سے کہا کہ میں نے تم دونوں کے درمیان



برادری کا رشتہ قائم کر دیا ہے اور ایک کی عمر کو دوسرے سے زیادہ کر دیا ہے۔ اب بتاؤ کون اپنی زیادہ عمر کو اپنے بھائی پر قربان کر سکتا ہے؟ جس پر دونوں نے زندہ رہنے کو پسند کیا تو پروردگار نے فرمایا کہ تم لوگ علیؑ جیسے کیوں نہیں ہو جاتے ہو۔ دیکھو میں نے ان کے اور محمدؐ کے درمیان برادری قائم کر دی تو وہ کس طرح ان کے بستر پر لیٹ کر اپنی جان قربان کر رہے ہیں اور ان کا تحفظ کر رہے ہیں۔ اچھا اب دونوں افراد جاؤ اور تم ان کا تحفظ کرو۔

[www.kitabmart.in](http://www.kitabmart.in)

چنانچہ دونوں فرشتے نازل ہوئے۔ جبریلؑ سرہانے کھڑے ہوئے اور میکائیلؑ پائینتی اور دونوں نے کہنا شروع کیا۔ مبارک ہو مبارک ہو ابو طاب کے لال تمہارا مثل کون ہے کہ خدا تمہارے ذریعہ ملائکہ پر مباہات کر رہا ہے۔ اور راہ مدینہ میں رسول اکرمؐ پر یہ آیت کریمہ نازل کر دی ”من الناس من یشری نفسه ابتغاء مرضات اللہ“ بقرہ ۲۰۷ (اسد الغابہ ۳/۹۸، العدة ۲۳۹/۳۶۷، تذکرۃ النخوص ۳۵، شواہد التنزیل اص ۱۲۳/۱۳۲، ارشاد القلوب ص ۲۲۲، ینابیع المودة اص ۲۷۴/۳، الصراط المستقیم اص ۱۷۴، تنبیہ النخاطر اص ۱۷۳)





## فصل دوم

### تواضع اہلبیتؑ

۵۵۷۔ رسول اکرمؐ! میرے پاس آسمان سے ایک فرشتہ نازل ہوا جو اس سے پہلے کسی نبی کے پاس نہیں آیا تھا اور نہ اس کے بعد آنے والا ہے اور اس کا نام اسرافیل ہے۔ اس نے اگر مجھے سلام کیا اور کہا کہ میں پروردگار کی طرف سے بھیجا گیا ہوں اور مجھے حکم دیا گیا ہے کہ میں آپ کو یہ اختیار دوں کہ چاہے پیغمبرِ بندگی بن کر رہیں یا ملوکانہ زندگی گذاریں تو میں نے جبریل کی طرف نظر کی اور انھوں نے تواضع کی طرف اشارہ کیا تو میں نے اس اشارہ الوہیت کی بنیاد پر بندگی پروردگار کی زندگی کو ملوکانہ آن بان پر مقدم رکھا۔ (المعجم الکبیر ۱۲ ص ۲۶۷ / ۱۳۳۰۹ روایت ابن عمر)

۵۵۸۔ امام محمد باقرؑ! پیغمبر اکرمؐ کے پاس جبریل تمام زمین کے خزانوں کی کنجیاں لے کر تین مرتبہ حاضر ہوئے اور آپ کو خزانوں کا اختیار پیش کیا بغیر اس کے کہ اجر آخرت میں کسی طرح کی کمی واقع ہو لیکن آپ نے پرسکون زندگی پر تواضع کو مقدم رکھا۔ (کافی ۸ ص ۱۳۱ / ۱۰۰، امالی الطوسی ۶۹۲ / ۱۴۷۰ روایت محمد بن مسلم)

۵۵۹۔ امام صادقؑ! جبریل نے رسول اکرمؐ کے پاس حاضر ہو کر آپ کو سارا اختیار دے دیا لیکن آپ نے تواضع کو پسند فرمایا اور اسی بنیاد پر ہمیشہ غلاموں کی



طرح بیٹھ کر کھانا کھاتے تھے اور بارگاہ الہی میں تواضع کے اظہار کے لئے غلاموں ہی سے انداز سے بیٹھنا بھی پسند فرماتے تھے۔ (کافی ۸ ص ۱۳۱/۱۰۱ روایت علی بن المغیرہ، کافی ۶ ص ۲۷۲، المحاسن ۲ ص ۲۳۴)

۵۶۰۔ حمزہ بن عبد اللہ بن عقبہ - پیغمبر اسلام میں وہ خصلتیں پائی جاتی تھیں جن کا جہادوں سے کوئی تعلق نہیں ہے۔ آپ کو جو سیاہ و سرخ آدمی دیکھ کر لیتا تھا اس کی دعوت قبول کر لیتے تھے اور بعض اوقات راستہ میں خرمہ پڑا دیکھ لیتے تھے تو اسے اٹھا لیتے تھے صرف اس بات سے خوفزدہ ہتے تھے کہ کہیں صدقہ کا نہ ہو۔ سواری کرتے وقت زین وغیرہ کا اہتمام نہیں فرماتے تھے۔ (الطبقات الکبریٰ ۱ ص ۳۷۷)

۵۶۱۔ یزید بن عبد اللہ بن قسیط! اہل صفہ پیغمبر کے وہ اصحاب تھے جن کا کوئی ٹھکانہ نہیں تھا اور مسجد ہی میں رہا کرتے تھے اور وہیں آرام کیا کرتے تھے رسول اکرمؐ رات کے وقت انھیں بلا کر اصحاب کے گھر بھیج دیا کرتے تھے تاکہ ان کے یہاں جا کر کھانا کھالیں اور بہت سے افراد کو خود اپنے ساتھ شریک طعام فرمایا کرتے تھے یہاں تک کہ پروردگار نے اسلام کو مالدار بنا دیا۔

(طبقات کبریٰ ۱ ص ۲۵۵)

۵۶۲۔ ابو ذر! رسول اکرمؐ اپنے اصحاب کے سامنے اس طرح بیٹھا کرتے تھے کہ باہر سے آنے والا یہی نہیں سمجھ پاتا تھا کہ ان میں پیغمبر کون ہے۔ تو ہم لوگوں نے عرض کی کہ حضورؐ کے لئے ایک جگہ معین کر دیں تاکہ مرد مسافر آپ سے سوال کر سکے چنانچہ ایک چبوترہ بنا دیا گیا اور آپ اس پر تشریف فرما ہوتے تھے۔ (سنن نسائی ۸ ص ۱، مکارم الاخلاق ۱ ص ۴۸/۸)



۵۶۳۔ ابو مسعود! رسول اکرمؐ کی خدمت میں ایک شخص آیا اور اس نے آپ سے گفتگو شروع کی تو اس کے جوڑ بند کانپ رہے تھے۔ آپ نے فرمایا کہ پریشان نہ ہو میں کوئی بادشاہ نہیں ہوں۔ میری والدہ گرامی بھی گوشت کے ٹکڑوں ہی پر گزارا کرتی تھیں (سنن ابن ماجہ ۲/۳۳۱۲،

مکارم الاخلاق ص ۷۸/۷)

۵۶۴۔ مطرف! میں بنی عامر کے ایک وفد کے ساتھ رسول اکرمؐ کی خدمت میں حاضر ہوا اور عرض کی کہ آپ ہمارے سید و سردار ہیں۔ فرمایا کہ مالک و مختار پروردگار ہے۔

عرض کی کہ سرکار ہم سب سے افضل و برتر اور عظیم تر تو بہر حال ہیں۔ فرمایا کہ جو چاہو کہو لیکن خبردار شیطان تمہیں اپنے ساتھ نہ کھینچ لے جائے۔ (سنن ابی داؤد ۴/۲۵۴، ۴۸۰۶، الادب المفرد ۲/۲۱۱، مسند ابن ضبیل ۵/۴۹۸، ۱۶۳۰۷ - ۴۹۹/۱۶۳۱۱، کشف الخفاء ص ۴۶۲/۱۵۱۴)

۵۶۵۔ امام صادق! پیغمبر اکرمؐ نے کبھی ٹیک لگا کر کھانا نہیں کھایا اور آپ بادشاہوں سے مشابہت کو سخت ناپسند فرماتے تھے اور ہم بھی ایسا کوئی کام نہیں کر سکتے ہیں۔ (کافی ۶/۲۷۲، ۸/روایت معالیٰ بن خنیس)

۵۶۶۔ رازان! میں نے حضرت علیؑ کو دیکھا کہ بازار میں کسی شخص کے جوتے کا تسمہ گر جاتا تھا تو اٹھا کر دیدیتے تھے۔ ہر بھٹکے ہوئے مسافر کو راستہ بتاتے تھے اور مزدوروں کے سامان اٹھانے میں مدد فرمایا کرتے تھے اور اس آیت کی تلاوت فرماتے تھے ”یہ دار آخرت صرف ان لوگوں کے لئے ہے جو اس دنیا میں بلندی اور فساد کے طلب گار نہیں ہیں اور آخرت تو بہر حال صاحبان تقویٰ



کے لئے ہے۔ سورہ قصص ص ۸۳)

اور فرمایا کرتے تھے کہ یہ آیت حکام اور صاحبان قدرت و اختیار کے بارے میں نازل ہوئی ہے۔ (فضائل الصحابہ ابن جنبل ۲ ص ۶۲)

(۱۰۶۴/)

۵۶۔ امام صادق! امیر المؤمنین ایک دن سوار ہو کر نکلے تو کچھ لوگ آپ کے ہمراہ پیدل چلنے لگے۔ فرمایا کیا تمہیں کوئی ضرورت ہے؟

لوگوں نے عرض کی کہ آپ کی رکاب میں چلنا اچھا لگتا ہے فرمایا کہ واپس جاؤ پیدل کا سوار کے ساتھ پیدل چلنا سوار کے لئے باعث فساد و غرور ہے اور پیدل کے لئے باعث ذلت و اہانت ہے۔ (کافی ۶ ص ۵۴)

۱۶/ روایت ہشام بن سالم، تحف العقول ص ۲۰۹)

۵۶۸۔ روایت میں وارد ہوا ہے کہ امام حسن مساکین کے پہلو میں بیٹھ کر فرمایا کرتے تھے کہ خدا متکبر افراد کو دوست نہیں رکھتا ہے۔ (تفسیر طبری ۱۲ ص ۹۴، العمدۃ ص ۴۰۰/ ۸۱۲)

۵۶۹۔ روایت میں وارد ہوا ہے کہ امام حسن فقرہ کی ایک جماعت کے پاس سے

گذرے۔ وہ لوگ روٹی کے ٹکڑے کھا رہے تھے۔ انھوں نے آپ کو مدعو

کر لیا۔ آپ بیٹھ گئے اور فرمایا کہ خدا متکبرین کو دوست نہیں رکھتا ہے۔

آپ نے سب کے ساتھ کھانا کھالیا اور کھانے میں کسی طرح کی کمی واقع

نہیں ہوئی۔ اس کے بعد سب کو اپنے گھر بلا کر کھانا بھی کھلایا اور کپڑا بھی

عنایت فرمایا۔ (مناقب ابن شہر آشوب ۲ ص ۲۳)

۵۷۰۔ محمد بن عمرو بن حزم! امام حسین مساکین کی ایک جماعت کے پاس سے

گذرے جو صفہ میں بیٹھے کھا رہے تھے۔ ان لوگوں نے آپ کو مدعو کر لیا۔



آپ شریک طعام ہو گئے اور فرمایا کہ خدا متکبرین کو دوست نہیں رکھتا ہے اس کے بعد فرمایا کہ میں نے تمہاری دعوت قبول کر لی۔ اب تم میرے یہاں آؤ۔ وہ لوگ آ گئے۔ آپ نے گھر کے اندر جا کر فرمایا رباب جو کچھ گھر میں ذخیرہ ہے سب ان لوگوں کے حوالہ کر دو۔ (تاریخ دمشق حالات امام حسینؑ

۱۵۱/۱۹۶، تفسیر عیاشی ۲ ص ۲۵۷/۱۵)

۵۷۱۔ ابوبصیر! امام جعفر صادقؑ حمام میں داخل ہوئے تو صاحب حمام نے کہا کہ آپ کے لئے خاص انتظام کرا دیا جائے اور اسے خالی کرا دیا جائے؟ فرمایا کوئی ضرورت نہیں ہے۔ مومن ان تکلفات سے سبکتر ہوتا ہے۔

(کافی ۶ ص ۵۰۳/۳۷)

۵۷۲۔ روایت میں وارد ہوا ہے کہ امام رضاؑ حمام میں داخل ہوئے تو ایک شخص نے پیٹھ رگڑنے کا مطالبہ کر دیا۔ آپ نے شروع کر دیا۔ ایک شخص نے اسے بتا دیا تو وہ معذرت کرنے لگا لیکن آپ اس کی تالیف قلب اور خدمت میں لگے رہے کہ انسان ہی انسان کے کام آتا ہے۔

(مناقب ابن شہر آشوب ۴ ص ۳۶۲)





# فصل سوم

## عفو اہلبیتؑ

۵۷۳۔ رسول اکرمؐ! ہم اہلبیتؑ کی مروت کا تقاضا یہ ہے کہ جو ہم پر ظلم کرے اسے معاف کر دیں اور جو ہمیں محروم رکھے اسے عطا کر دیں۔  
(تحف العقول ص ۳۸)

۵۷۴۔ ابو عبد اللہؑ اجدلی! میں نے حضرت عائشہؓ سے رسول اکرمؐ کے اخلاق کے بارے میں دریافت کیا تو انھوں نے فرمایا کہ حضرت کوئی فحش بات نہ کہتے تھے اور نہ کوئی ایسا کام کرتے تھے۔ بازاروں کی طرح شور مچانا بھی آپؐ کا کام نہیں تھا اور برائی کا بدلہ برائی سے بھی نہیں دیتے تھے بلکہ عفو اور درگزر سے کام لیا کرتے تھے۔ (سنن ترمذی ۴ ص ۳۶۹/۲۰۱۶، مسند ابن جنبل ۹ ص ۳۲/۲۵۴۷۲، ۱۰ ص ۷۵/۲۶۰۲۹-۹۴، ۲۶۱۵۰/)

۵۷۵۔ عبد اللہؑ! میں نے پیغمبر اسلامؐ کا یہ پیغمبرانہ طریقہ دیکھا ہے کہ لوگوں نے آپؐ کو زخمی کر دیا تو آپؐ چہرہ سے خون صاف کرتے جا رہے تھے اور فرما رہے تھے۔ خدا یا میری قوم کو معاف کر دینا کہ یہ جاہل ہیں۔ (صحیح بخاری ۶ ص ۲۵۳۹/۶۵۳۰، ۳ ص ۱۲۸۲/۳۲۹۰، صحیح مسلم ۳ ص ۱۴۱۷/۱۷۹۲، سنن ابن ماجہ ۲ ص ۱۳۳۵/۲۰۲۵، مسند ابن جنبل ۲ ص ۱۲۵/۱۷۰۱۶)



۵۷۶۔ امام باقرؑ! رسول اکرمؐ کے پاس اس یہودی عورت کو حاضر کیا گیا جس نے آپ کو زہر دیا تھا۔ تو آپ نے دریافت کیا کہ آخر تو نے ایسا اقدام کیوں کیا؟ اس نے کہا کہ میرا خیال یہ تھا کہ اگر یہ نبی ہیں تو انھیں نقصان نہ ہوگا اور اگر بادشاہ ہیں تو لوگوں کو آرام مل جائے گا۔ یہ سن کر آپ نے اسے معاف کر دیا اور کوئی بدلہ نہیں لیا۔

(کافی ۲ ص ۱۸۹ روایت زرارہ)

۵۷۷۔ معاذ بن عبد اللہ تسمی! خدا کی قسم میں نے اصحاب امیر المومنینؑ کو دیکھا کہ وہ عائشہ کے اونٹ تک پہنچ گئے ہیں اور کسی نے آواز دی کہ اونٹ کے پیر کاٹ دیئے جائیں اور لوگوں نے کاٹ بھی دیئے اور اونٹ گر پڑا لیکن حضرت نے فوراً آواز بلند کر دی کہ جو اسلحہ رکھ دے گا وہ امان میں ہے اور جو میرے گھر میں آجائے گا وہ بھی امان میں ہے۔ خدا کی قسم میں نے ایسا کریم انسان نہیں دیکھا ہے۔ (ابن ماجہ ۳۶۵، مروج الذهب ۲ ص ۳۷۸ الاخبار الطوال ص ۱۵۱، تاریخ یعقوبی ۲ ص ۱۸۲، شرح الاخبار ۱ ص ۳۹۵/۳۳۴)

۵۷۸۔ بلاذری! امیر المومنینؑ نے جبل کا میدان فتح کرنے کے بعد خطبہ ارشاد فرمایا، اے اہل بصرہ! میں نے تمھیں چھوڑ دیا ہے لیکن خبردار فتنہ برپا نہ کرنا تم وہ پہلی رعایا ہو جس نے عہد شکنی کی ہے اور امت میں تفرقہ پیدا کیا ہے۔ (انساب الاشراف ۲ ص ۲۶۴/۳۳۴، ارشاد ص ۲۵۷)

۵۷۹۔ امام علیؑ! اہل بصرہ پر فتح پانے کے بعد خطبہ ارشاد فرماتے ہوئے حدودِ شنائے الہی کے بعد فرمایا کہ بے شک پروردگار وسیع رحمت کا مالک اور دائمی مغفرت کا مختار ہے۔ اس کے پاس عظیم معافی بھی ہے اور دردناک عذاب بھی۔ اس نے فیصلہ کر دیا ہے کہ اس کی رحمت و مغفرت و معافی



صاحبان اطاعت کیلئے ہے اور اس کی رحمت سے ہدایت پانے والے ہدایت پاتے ہیں۔ اور اس کا عذاب، غضب، عقاب سب اہل معصیت کے لئے ہے اور ہدایت و دلائل کے بعد کوئی گمراہ نہیں ہو سکتا ہے۔

اہل بصرہ! اب تمہارا کیا خیال ہے جبکہ تم نے میرے عہد کو توڑ دیا ہے اور میرے خلاف دشمن کا ساتھ دیا ہے؟ ایک شخص کھڑا ہو گیا اور کہا کہ ہم تو اچھا ہی خیال رکھتے ہیں اور دیکھ رہے ہیں کہ آپ نے میدان جیت لیا ہے۔ اب اگر سزا دیں گے تو ہم اس کے حقدار ہیں اور اگر معاف کر دیں گے تو طریقہ پروردگار کو پسند ہے۔

فرمایا جاؤ میں نے معاف کر دیا لیکن خبردار اب فتنہ برپا نہ کرنا کہ تم نے عہد شکنی بھی کی ہے اور امت میں تفرقہ بھی پیدا کیا ہے۔ یہ کہہ کر آپ بیٹھ گئے اور لوگوں نے بیعت کرنا شروع کر دی۔ (ارشاد ص ۲۵۷، الجمل ۴۰، روایت حارث بن سريج)

۵۸۰۔ امام زین العابدین! میں مروان بن الحکم کے یہاں گیا تو کئے لگا کہ میں نے تمہارے دادا سے زیادہ کریم کوئی انسان نہیں دیکھا کہ انھیں روز جمل ہم پر غلبہ حاصل ہو گیا لیکن انھوں نے منادی کو رادی کہ خبردار کسی بھاگنے والے کو قتل نہ کیا جائے اور کسی زخمی کا خاتمہ نہ کیا جائے۔ (السنن الکبریٰ ۸ ص ۲۱۳/۴ ۱۶۷ روایت ابراہیم بن محمد عن الصادقؑ، المبسوط، ص ۲۶۳ عن الصادقؑ)

۵۸۱۔ ابن ابی الحدید! امیر المؤمنینؑ حلم و درگزر کے معاملہ میں تمام لوگوں سے زیادہ معاف کرنے والے اور حلم تھے جس کا صحیح منظر اسے ۸ روز جمل ہوا



ہے جب آپ نے مروان بن الحکم پر قابو حاصل کر لیا جو آپ کا شدید ترین اور بدترین دشمن تھا لیکن اس کے باوجود اسے چھوڑ دیا۔  
یہی حال عبداللہ بن زبیر کا تھا کہ برملا آپ کو گالیاں دیا کرتا تھا اور روزِ جل بھی اپنے خطبہ میں آپ کو لئیم اور ذلیل جیسے الفاظ سے یاد کیا تھا اور آپ فرمایا کرتے تھے کہ جب تک یہ بد بخت جوان نہیں ہوا زبیر ہمارے ساتھ تھا اور اس کے بعد اس نے گمراہ کر دیا۔ لیکن اس کے باوجود جب قبضہ میں آگیا تو اسے معاف کر دیا اور فرمایا کہ میرے سامنے سے ہٹ جا۔ میں تجھے دیکھنا نہیں چاہتا ہوں۔

یہی کیفیت جل کے بعد سعید بن العاص کی تھی کہ جب وہ مکہ میں پکڑا گیا تو سخت ترین دشمن ہونے کے باوجود آپ نے کچھ نہیں کہا اور اسے نظر انداز کر دیا۔ پھر عائشہ کے بارے میں تو آپ کا سلوک بالکل واضح ہے کہ آپ نے انھیں بیس عورتوں کے ساتھ مدینہ واپس کر دیا اور عورتوں کو سپاہیوں کا لباس پہنا دیا اور تلواریں ساتھ کر دیں۔ لیکن آپ راستہ میں بھی تنقید کرتی رہیں کہ ہمیں مردوں کے لشکر کے حوالہ کر دیا۔ یہ تو جب مدینہ پہنچ کر ان عورتوں نے فوجی لباس اتارا تو عائشہ کو علیؑ کے کرم کا اندازہ ہوا اور شرمندہ ہو گئیں۔

خود اہل بصرہ نے آپ سے جنگ کی۔ آپ کو اور آپ کی اولاد کو تلواروں کا نشانہ بنایا لیکن جب آپ نے فتح حاصل کر لی تو تلوار نہیں اٹھائی اور اعلان عام کرادیا کہ خبردار کسی بھاگتے ہوئے کا پیچھا نہ کیا جائے، کسی زخمی کو مارا نہ جائے۔ کسی قیدی کو قتل نہ کیا جائے اور جو اسلحہ رکھدے یا میرے لشکر کی پناہ میں آجائے اسے پناہ دیدی جائے۔ مال غنیمت



پر قبضہ نہ کیا جائے۔ بچوں کو اسیر نہ کیا جائے۔۔۔ حالانکہ آپ کو یہ سب کچھ کرنے کا حق اور اختیار حاصل تھا لیکن آپ نے عفو و درگزر کے علاوہ کوئی اقدام نہیں کیا اور روز فتح مکہ پیغمبر اسلام کی سیرت کو زندہ کر دیا کہ آپ نے بھی عفو و درگزر سے کام لیا تھا حالانکہ عداوتیں سر نہ نہیں ہوئی تھیں اور زیادتیاں بھلائی نہیں جاسکتی تھیں۔ (شرح نہج البلاغہ ابن ابی الحدید ۱ ص ۲۲ / ۲۳)

۵۸۲۔ امام حسنؑ! ابن ہجم کو گرفتار کر کے امیر المومنینؑ کے سامنے پیش کیا گیا تو آپ نے فرمایا کہ اس کے باقاعدہ کھانے اور آرام کرنے کا انتظام کیا جائے اس کے بعد میں زندہ رہ گیا تو میں خود صاحب اختیار ہوں چاہے معاف کروں یا بدلہ لوں۔ لیکن اگر میں نہ بچ سکا تو اسے بھی میرے پاس پہنچا دینا تاکہ خدا کی بارگاہ میں فیصلہ کرایا جاسکے۔ (اسد الغابہ ۲ ص ۱۱۳، تاریخ دمشق حالات امام علیؑ ۳ ص ۳۰۰ / روایت محمد بن سعد، انساب الاشراف ۲ ص ۴۹۵ / ۵۲۹، الامامۃ والسیاستہ ۱ ص ۱۸۱)

۵۸۳۔ امام باقرؑ! حضرت علیؑ نے زخمی ہونے کے بعد ابن ہجم کے بارے میں فرمایا کہ اس کے کھانے پینے کا انتظام کرو اور اچھا برتاؤ کرو۔ اس کے بعد میں زندہ رہ گیا تو میں اپنے خون کا حق دار ہوں چاہے معاف کروں یا بدلہ لوں اور اگر نہ رہ گیا اور تم نے اسے قتل کر دیا تو خبردار لاش کے ٹکڑے ٹکڑے نہ کرنا۔ (السنن الکبریٰ ۸ ص ۳۱۴ / ۱۶۷۵۹ روایت ابراہیم بن محمد عن الصادق، تاریخ دمشق حالات امام علیؑ ۳ ص ۲۹۴ / ۱۳۹۸ روایت ابن عیاض، استیعاب ۳ ص ۲۱۹، مناقب ابن شہر آشوب ۲ ص ۳۱۲، البحقریات ۵۳، قرب الاسناد ۱۲۳ / ۵۱۵ روایت ابو النجری



عن الصادقؑ

۵۸۴۔ روایت میں وارد ہوا ہے کہ امام حسنؑ کے ایک غلام نے کوئی قابل سزا عمل انجام دیا تو آپ نے اسے مارنے کا حکم دیدیا۔ اس نے فوراً آیت شریفہ پڑھی ”والكاظمين الغيظ“ صاحبان تقویٰ غصہ کو پی جاتے ہیں؟

فرمایا میں نے ضبط کر لیا۔ اس نے کہا ”والعافين عن الناس“ اور لوگوں کی غلطیوں کو معاف کر دیتے ہیں — فرمایا میں نے معاف کر دیا۔

اس نے تیسرا ٹکڑا پڑھ دیا ”والله يحب المحسنين“ اور اللہ احسان کرنے والوں کو دوست رکھتا ہے؟ فرمایا کہ میں نے تجھے راہ خدا میں آزاد کر دیا اور پہلے سے دگنا مال بھی دے رہا ہوں۔

(الفرج بعد الشدة اصلاً)

۵۸۵۔ روز عاشور حربین یزید نے امام حسینؑ کی خدمت میں آکر عرض کی۔ خدا مجھے آپ کا فدیہ بنا دے۔ فرزند رسول! میں وہی شخص ہوں جس نے آپ کا راستہ روکا تھا اور آپ کو ساتھ لے کر آیا تھا اور اس صحرائے بلاء میں روک دیا تھا۔ خدائے وحدہ لا شریک کی قسم مجھے نہیں معلوم تھا کہ قوم آپ کے مطالبہ کو ٹھکرا دے گی — خیر۔ اب میں اپنے گناہوں کی توبہ کے لئے حاضر ہوا ہوں اور آپ کے سامنے قربان ہونا چاہتا ہوں۔

فرمائیے کیا میری توبہ قبول ہو سکتی ہے؟ فرمایا بیشک خدا توبہ کا قبول کرنے والا ہے اور معاف کرنے والا ہے۔ تیرا نام کیا ہے؟ حرنے کا کہ میں حربین یزید ہوں! — فرمایا تو واقعاً حربے جس طرح تیری ماں نے



تیرا نام رکھا ہے۔ واللہ تو دنیا و آخرت دونوں میں آزاد ہے! اب گھوڑے سے اتر آؤ۔ حرنے عرض کی کہ حضور اب اسی طرح جہاد کی اجازت دیدیں اور اترنے کے لئے نہ فرمائیں یہاں تک کہ گھوڑے سے گرایا جاؤں۔

آپ نے فرمایا تمہیں اختیار ہے۔ جو چاہو کرو خدا تم پر رحمت نازل کرے گا۔ (تاریخ طبری ۵ ص ۴۲۴، اعلام الوریٰ ص ۲۳۹)

۵۸۶۔ عبداللہ بن محمد! میں نے عبدالرزاق کو یہ کہتے سنا ہے کہ امام ”زین العابدین“ وضو کی تیاری میں تھے اور ایک کنیر پانی انڈیل رہی تھی کہ لوٹا اس کے ہاتھ سے گر گیا اور حضرت کا چہرہ مبارک زخمی ہو گیا۔ آپ نے سر اٹھا کر اس کی طرف دیکھنا چاہا۔ اس نے فوراً قرآن مجید کے اس کلمہ کی تلاوت کر دی ”والکاظمین الغیظ“ — فرمایا میں نے غصہ کو ضبط کر لیا۔

www.kitabmart.in

اس نے دوسرا ٹکڑا پڑھا ”والعافین عن الناس“ — فرمایا میں نے تجھے معاف کر دیا۔

اس نے کہا ”واللہ یحب المحسنین“ — فرمایا کہ جا۔ میں نے تجھے راہ خدا میں آزاد کر دیا۔

(تاریخ دمشق حالات امام زین العابدین ۵۸/۸۹، امالی صدق

۱۶۸/۱۲، ارشاد ۲ ص ۱۴۶، مجمع البیان ۲ ص ۸۳، اعلام الوریٰ ص ۲۵۶،

کشف الغمہ ۲ ص ۲۹۹ روایت زہری، شرح الاخبار ۳ ص ۲۵۹/۱۱۶۱،

روضۃ الواعظین ص ۲۲، مناقب ابن شہر آشوب ۳ ص ۱۵۴)



## فصل چہارم

### سیرت عبادت اہلبیتؑ

#### ۱۔ اخلاص عبادت

۵۸۷۔ امام علیؑ! خدا یا میں نے تیری عبادت نہ تیری جنت کی طمع میں کی ہے اور

نہ تیرے جہنم کے خوف سے — بلکہ تجھے عبادت کا اہل پایا ہے تو تیری

عبادت کی ہے۔ (عوالی اللہالی ۱ ص ۴۰۴ / ۶۳ - ۲ ص ۱۱ / ۱۸، شرح

نہج البلاغہ ابن مسیثم بحرانی ۵ ص ۳۶۱، شرح مائتہ کلمہ ص ۲۳۵)

واضح رہے کہ شرح نہج میں الفاظ اس طرح نقل ہوتے ہیں ”ما

عبادتک خوفاً من عقابک ولا طمعاً فی ثوابک ...“

۵۸۸۔ امام علیؑ! ایک قوم نے اللہ کی عبادت رغبت کی بنا پر کی ہے اور یہ تاجروں

کی عبادت ہے۔ دوسری قوم نے خوف کی بنا پر کی ہے تو یہ غلاموں کی

عبادت ہے اور ایک قوم نے اس کی عبادت شکر نعمت کی بنیاد پر کی ہے۔

یہی آزاد اور شریف لوگوں کی عبادت ہے۔ (نہج البلاغہ حکمت ص ۲۳۷،

تحف العقول ص ۲۴۶ عن الحسن بن حسین، تاریخ دمشق حالات امام زین العابدینؑ

ص ۱۱ / ۱۴۱، حلیۃ الاولیاء ص ۳۴۲ روایت ابراہیم علوی از امام صادقؑ)

۵۸۹۔ امام صادقؑ! عبادت گذاروں کی تین قسمیں ہیں۔ ایک قوم نے خوف کی



بنیاد پر عبادت کی ہے تو یہ غلاموں کی عبادت ہے اور ایک قوم نے ثواب کی خواہش میں عبادت کی ہے تو یہ مزدوروں کی عبادت ہے البتہ ایک قوم نے اس کی محبت میں عبادت کی ہے اور یہی آزاد مردوں کی عبادت ہے اور یہی بہترین عبادت ہے۔ (کافی ۲ ص ۸۴ / ۵ روایت ہارون بن خارجہ)

۵۹۰۔ امام زین العابدین! مجھے یہ بات سخت ناپسند ہے کہ خدا کی عبادت کروں اور اس کا مقصد ثواب کے علاوہ کچھ نہ ہو اور اس طرح ایک لالچی بندہ بن جاؤں کہ اسے طمع ہو تو عبادت کرے اور نہ ہو تو نہ کرے اور یہ بھی ناپسند ہے کہ میرا محرک صرف عذاب کا خوف ہو اور اس طرح بدترین بندہ بن جاؤں کہ خوف نہ ہو تو کام ہی نہ کرے۔

کسی نے دریافت کیا پھر آپ کیوں عبادت کرتے ہیں؟ فرمایا اس لئے کہ وہ اہل ہے اور اس کے انعامات میری گردن پر ہیں۔  
(تفسیر منسوب امام عسکری ص ۳۲۸ / ۱۸۰)

## ۲۔ مشقت عبادت

۵۹۱۔ امام محمد باقر! رسول اکرم عائشہ کے حجرہ میں تھے تو انھوں نے کہا کہ آپ اس قدر زحمت عبادت کیوں برداشت کرتے ہیں جبکہ خدا نے آپ کے تمام گناہوں کو بخش دیا ہے؟ فرمایا کیا میں خدا کا بندہ شکر گزار نہ بنوں؟ آپ بچوں کے بھل کھڑے رہتے تھے یہاں تک کہ پروردگار نے سورہ طہ نازل فرمایا کہ ”ہم نے قرآن اس لئے نہیں نازل کیا ہے کہ آپ مشقت میں پڑ جائیں۔“ (کافی ۲ ص ۹۵ / ۲ روایت ابوبصیر احتجاج ۱۵۴)



۵۹۲۔ عائشہ! رسول اکرمؐ راتوں کو اس قدر قیام فرماتے تھے کہ پیر پھٹنے لگتے تھے تو میں نے عرض کی کہ آپ اس قدر زحمت کیوں کرتے ہیں جبکہ خدا نے آپ کے تمام اول و آخر گناہ معاف کر دیئے ہیں؟ فرمایا کیا میں بندہ شکر گزار بننا پسند نہ کروں۔ (بخاری ۲/۱۸۳ ص ۳۵۵، مسلم ۴/۲۱۴ ص ۲۸۲، صحیح بخاری ۱/۳۸۸ ص ۱۰۷، ۵/۲۳۷ ص ۶۱۰، ۲/۱۸۳ ص ۴۵۸، صحیح مسلم ۴/۲۱۴ ص ۲۸۱، سنن ترمذی ۲/۲۶۸ ص ۴۱۲، سنن ابن ماجہ ۱/۲۵۶ ص ۱۴۱، سنن نسائی ۳/۲۱۹ ص ۲۱۹، مسند ابن ضبیل ۶/۳۲۸ ص ۱۸۳، الزہد ابن المبارک ۳۵ ص ۱، عیون الاخبار ابن قتیبہ ۲/۲۹۸ ص ۲۴، السنن الکبریٰ ۳/۲۴ ص ۳۱، روایت مغیرۃ تاریخ بغداد ۴/۲۳۱ روایت انس۔ ۲/۲۶۵ روایت ابو حنیفہ، فتح الابواب ص ۱ روایت زہری)

۵۹۳۔ بکر بن عبداللہ! عمر بن الخطابؓ پیغمبر اسلامؐ کی خدمت میں حاضر ہوئے جب حضرت بیمار تھے اور کہنے لگے کہ آپ کس قدر اپنے کو تھکاتے ہیں؟ فرمایا مجھے کون سی چیز مانع ہے کل شب میں تیس سوروں کی تلاوت کی ہے جن میں سور طوال بھی شامل تھے۔

کہنے لگے کہ خدا نے آپ کے تمام گناہوں کو معاف کر دیا ہے اس کے بعد بھی اس قدر زحمت کرتے ہیں؟ فرمایا کیا میں خدا کا بندہ شکر گزار نہ بنوں۔ (امالی طوسیٰ ۴/۹۰۳ ص ۹۰۳)

۵۹۴۔ امام صادقؑ! رسول اکرمؐ مستحب نمازیں فرض نمازوں سے دو گنی ادا کیا کرتے تھے۔ (کافی ۳/۴۴۳ ص ۳، تہذیب ۲/۴ ص ۳، استبصار ۱/۲۱۸ ص ۴۰۳ روایت فضیل بن یسار و فضل بن عبدالملک و بکیر)



۵۹۵۔ عائشہ! رسول اکرمؐ لمبی راتوں میں بھی کبھی کھڑے ہو کر نمازیں پڑھتے تھے اور کبھی بیٹھ کر۔ (صحیح مسلم ۵۰۴/۱۰۵، سنن ترمذی ۲۳۵۱/۳۷۵۱، سنن ابن ماجہ ۳۸۸/۱۲۲۸، سنن نسائی ۳۱۹/۲۱۹، مسند ابن ضبل

۳۹۳/۳۹۳۲، مستدرک ۳۹۴/۹۷۶)

۵۹۶۔ عائشہ! آیت کریمہ ”قَمَّ اللَّيْلُ الْاَقْلِيلَا“ کے نازل ہونے سے پہلے

رسول اکرمؐ بہت ہی کم آرام فرماتے تھے۔ (مسند ابویعلیٰ ۲۶۶/۴۹۱۸)

۵۹۷۔ عائشہ! رسول اکرمؐ ہر حال میں ذکر خدا کرتے رہتے تھے۔ (صحیح مسلم

۲۸۲/۱۱۷، سنن ترمذی ۵۲۶۳/۳۳۸۴، سنن ابی داؤد ۵

(۱۸/

۵۹۸۔ امام علیؑ! فاطمہؑ نے رسول اکرمؐ سے خادمہ کا مطالبہ کیا تو آپؐ نے فرمایا کہ

اس سے بڑی شے بتا سکتا ہوں اور وہ یہ ہے کہ سوتے وقت ۳۳ مرتبہ

سبحان اللہ، ۳۳ مرتبہ الحمد للہ اور ۳۳ مرتبہ اللہ اکبر (دن بھر کی تمام

تھکن دور ہو جائے گی) جس کے بعد میں نے کبھی اس تسبیح کو ترک نہیں کیا۔

ایک شخص نے کہا کہ صفین کی رات بھی؟ فرمایا ہاں صفین کی رات

بھی۔ (صحیح بخاری ۵۰۵۲/۵۰۴۲، صحیح مسلم ۲۰۹۱/۲۷۲۷،

مسند الحمیدی ۲۴/۴۳، تاریخ بغداد ۳۲۷/۲۴ روایات عبد الرحمن

بن ابی لیلیٰ، مسند احمد ۳۳۲/۱۳۱۲ روایت ابن عبد)

۵۹۹۔ عروہ بن الزبیر! ہم سب مسجد پیغمبرؐ میں بیٹھے ہوئے اصحاب بدر و بیعت

رضوان کے بارے میں گفتگو کر رہے تھے تو ابو درداءؓ نے کہا کہ کیا میں تم لوگوں

کو ایک ایسے شخص کے بارے میں بتاؤں جو ساری قوم میں مال کے



اعتبار سے سب سے کمزور۔ تقویٰ میں سب سے طاقتور اور عبادت میں  
سب سے زیادہ زحمت کرنے والا تھا۔ — لوگوں نے کہا کہ یہ کون ہے؟  
کہا علی بن ابی طالب (امالی الصدوق ۲/۹، روضۃ الواعظین ص ۱۲۵،  
مناقب ابن شہر آشوب ۲ ص ۱۲۴)

۶۰۰۔ جبہ عرفی! ہم اور نوت وجبۃ القصر میں سو رہے تھے کہ اچانک دیکھا  
امیر المومنینؑ دیوار پر ہاتھ رکھے رات کے سنائے میں ان فی خلق  
السموات والارض..... کی تلاوت کر رہے ہیں اور اس کے  
بعد اسی عالم استغراق میں میری طرف رخ کر کے فرمایا کہ جبہ اجاگ  
رہے ہو یا سو رہے ہو؟

میں نے عرض کی کہ میں تو جاگ رہا ہوں لیکن جب آپ کی بقراری  
کا یہ عالم ہے تو ہم گنہگاروں کا کیا حال ہوگا؟ یہ سن کر آپ نے زار و قطار  
رونا شروع کر دیا۔ اور فرمایا کہ جبہ! دیکھو ہمیں بھی پروردگار کے  
سامنے کھڑا ہونا ہے اور اس سے کسی شخص کے اعمال پوشیدہ نہیں ہیں۔  
وہ ہم سے اور تم سے رگ گردن سے زیادہ قریب تر ہے اور کوئی شے  
ہمارے اور اس کے درمیان حائل نہیں ہو سکتی ہے۔

اس کے بعد نوت کی طرف رخ کر کے فرمایا کہ تم سو رہے ہو  
یا جاگ رہے ہو؟ نوت نے عرض کی یا امیر المومنینؑ! ویسے تو میں  
بیدار ہوں لیکن آج کی شب آپ نے بہت دلایا۔ — فرمایا۔ نوت!  
اگر اس شب میں تمہارا گریہ خوف خدا سے تھا تو کل روز قیامت تمہاری  
آنکھیں ٹھنڈی رہیں گی۔

نوت! یاد رکھو خوف خدا میں جو ایک قطرہ اشک آنکھوں سے



نکل آتا ہے وہ جہنم کی آگ کے دریاؤں کو بجھا سکتا ہے۔ پروردگار کی نگاہ میں اس سے عظیم تر کوئی انسان نہیں ہے جو روئے تو خوف خدا میں روئے اور محبت یا دشمنی کرے تو وہ بھی خدا کے لئے کرے۔ دیکھو جو خدا کے لئے محبت کرتا ہے وہ اس کی محبت پر کسی محبت کو مقدم نہیں کرتا ہے اور جو برائے خدا دشمنی کرتا ہے اس کے دشمن کے لئے کوئی خیر نہیں ہے اور ایسی ہی محبت اور عداوت سے انسان کا ایمان کامل ہوتا ہے۔

اس کے بعد حضرت نے دونوں افراد کو موعظہ فرمایا اور آخر میں فرمایا کہ اللہ کی طرف سے ہوشیار رہنا کہ میں نے تمہیں ہوشیار کر دیا ہے۔ اس کے بعد یہ مناجات کرتے ہوئے آگے بڑھ گئے کہ خدایا کاش مجھے معلوم ہوتا کہ غفلتوں کی حالت میں بھی تیری نگاہ کرم رہتی ہے یا تو منہ پھیر لیتا ہے؟ اور کاش مجھے یہ اندازہ ہوتا کہ اس طویل نیند اور قلیل شکر کے بعد بھی تو نعمتیں عطا فرما رہا ہے تو اب میرا کیا حال ہونے والا ہے۔

اس کے بعد اسی عالم میں آپ فریاد کرتے رہے یہاں تک طلوع فجر کا وقت آگیا۔ (فلاح السائل ص ۲۶۶)

۶۰۱ - ابو صالح! ضرار بن ضمیرہ کنانی معاویہ کے دربار میں وارد ہوئے تو اس نے کہا کہ ذرا علیؑ کے اوصاف تو بیان کرو؟ ضرار نے کہا مسلمانوں کے امیر! مجھے معاف کر دے تو بہتر ہے۔ معاویہ نے کہا ہرگز نہیں!۔

ضرار نے کہا کہ اگر بیان ضروری ہے تو سن! خدا گواہ ہے کہ میں نے بعض اوقات اندھیری رات میں جب ستارے ڈوب چکے تھے یہ دیکھا ہے کہ علیؑ محراب عبادت میں داڑھی پر ہاتھ رکھے ہوئے یوں



تڑپ رہے تھے جس طرح مار گزیدہ تڑپتا ہے اور پھر بقراری کے ساتھ  
گم یہ کر رہے تھے۔

ایسا لگتا ہے کہ میں اس وقت بھی یہ منظر دیکھ رہا ہوں کہ وہ  
پروردگار کو رو کر پکار رہے ہیں اور پھر دنیا کو خطاب کر کے کہہ رہے  
ہیں۔ اے دنیا! تیرا رخ میری  
طرف کیوں ہو گیا ہے۔ افسوس کہ تو بلا وجہ زحمت کر رہی ہے۔ جا کسی اور  
کو دھوکہ دینا۔ میں تجھے تین بار ٹھکرا چکا ہوں تیری عمر بہت مختصر ہے اور  
تیری منزل بہت حقیر ہے اور تیرا خطرہ بہت عظیم ہے۔ آہ۔ آہ۔ آہ۔ ازاد سفر  
کس قدر کم ہے اور سفر کس قدر طولانی ہے اور راستہ بھی کس قدر  
وحشتناک ہے۔“

یہ سن کر معاویہ کی آنکھوں سے بے ساختہ آنسو جاری ہو گئے اور  
اس نے آستینوں سے آنسوؤں کو پونچھنا شروع کر دیا اور سارے  
دربار پر گریہ طاری ہو گیا اور معاویہ نے کہا کہ یقیناً ابواکھسن ایسے ہی  
تھے۔

ضرار اب علیؑ کے بعد تمہارا کیا حال ہے! ضرار نے کہا کہ جیسے  
کسی ماں کا بچہ اس کی گود میں ذبح کر دیا جائے کہ نہ اس کے آنسو رک سکتے  
ہیں اور نہ اس کے دل کو سکون مل سکتا ہے۔ یہ کہہ کر اٹھے اور باہر  
نکل گئے۔ (حلیۃ الاولیاء، ص ۸۴، الصواعق المحرقة ص ۱۳۱، مروج الذهب  
۲ ص ۴۳۳، الاستیعاب ۳ ص ۲۰۹، خصائص الائمة ص ۶، کنز الفوائد  
۲ ص ۱۰۳، مناقب ابن شہر آشوب ۲ ص ۱۰۳، نبج البلاغہ حکمت ص ۶،



۶۰۲۔ امام حسنؑ! میں نے اپنی مادر گرامی کو دیکھا ہے کہ شب جمعہ محراب عبادت میں مصروف رکوع و سجود رہیں یہاں تک کہ فجر طالع ہو گئی اور یہ سنا کہ آپ مسلسل مومنین اور مومنات کے حق میں نام بنام دعا کرتی رہیں اور ایک حرف دعا بھی اپنے حق میں نہیں کہا۔

میں نے عرض کی کہ مادر گرامی! آپ دوسروں کے حق میں دعا کرتی ہیں۔ اپنے واسطے کیوں دعا نہیں کرتی ہیں؟ فرمایا بیٹا۔ پہلے ہمسایہ اس کے بعد اپنا گھر۔ (دلائل الاماتہ ۱۵۲/۶۵، علل الشرائع ۱۸۱/۱، کشف الغمہ ۲ ص ۹۴، ضیافۃ الاخوان ص ۲۶۵ روایت فاطمہ صغریٰ)

۶۰۳۔ حسن بصری! اس امت میں فاطمہؑ زہراؑ سے زیادہ عبادت گزار کوئی نہیں گذرا ہے۔ وہ رات بھر مصلیٰ پر کھڑی رہتی تھیں یہاں تک کہ پیروں پر ورم آجاتا تھا۔ (مناقب ابن شہر آشوب ۳ ص ۳۴۱، ربیع الابرار ۲ ص ۱۰۴)

۶۰۴۔ عبداللہ بن زبیرؓ نے شہادت امام حسینؑ کی خبر سن کر یہ کلمات زبان پر جاری کئے۔ خدا کی قسم تم نے اسے مارا ہے جو راتوں کو اکثر قیام کیا کرتا تھا اور دنوں میں اکثر روزے رکھا کرتا تھا۔ (تاریخ طبری ۵ ص ۳۷۵، مقتل ابو مخنف ص ۲۴۷ روایت عبدالملک بن نوفل)

۶۰۵۔ امام زین العابدینؑ سے دریافت کیا گیا کہ آپ کے والد محترم کی اولاد اس قدر کم کیوں ہے؟ فرمایا مجھے تو اتنی اولاد پر بھی تعجب ہے کہ رات دن میں ایک ہزار رکعت نماز ادا کیا کرتے تھے تو انھیں گھر والوں کے ساتھ رہنے کا موقع کب ملتا تھا۔ (تاریخ یعقوبی ۲ ص ۲۴۷، العقد الفرید ۲ ص ۲۴۳، فلاح السائل ص ۲۶۹)

۶۰۶۔ امام صادقؑ! حضرت علیؑ بن حسینؑ عبادات میں بے حد زحمت برداشت



کیا کرتے تھے۔ دنوں میں روزہ رکھتے تھے اور راتوں میں نمازیں پڑھا کرتے تھے یہاں تک کہ بیمار ہو گئے تو میں نے عرض کی بابا اب تک یہ سلسلہ بونی جاری رہے گا؟ فرمایا میں اپنے پروردگار سے قربت چاہتا ہوں شاید وہ اس طرح اپنی بارگاہ میں جگہ دیدے۔ (مناقب ابن شہر آشوب ص ۱۵۵ روایت مقتب)

۶۰۷۔ امام صادقؑ۔ حضرت علی بن حسینؑ جب حضرت علیؑ کی کتاب کا مطالعہ فرماتے تھے اور ان کی عبادتوں کا ذکر دیکھتے تھے تو فرماتے تھے کہ اس قدر عمل کون کر سکتا ہے۔ یہ کس کے بس کی بات ہے۔ اس کے بعد پھر عمل شروع کر دیتے تھے۔ مصلیٰ پر نماز کے لئے کھڑے ہوتے تھے تو چہرہ کا رنگ بدل جاتا تھا اور واضح طور پر اثرات ظاہر ہونے لگتے تھے اور امیر المومنینؑ جیسی عبادت ان کے گھرانہ میں بھی حضرت علی بن حسینؑ کے علاوہ کوئی نہیں کر سکا۔ (کافی ۸ ص ۱۶۳ / ۱۷۲ روایت سلمہ بیلع السابری)

۶۰۸۔ عمرو بن عبد اللہ بن ہند اجملی۔ امام محمد باقرؑ سے روایت کرتے ہیں کہ جب خباب فاطمہ بنت علیؑ نے اپنے بھتیجے زین العابدینؑ کو اس شدت اور کثرت سے عبادت کرتے دیکھا تو جابر بن عبد اللہ بن عمرو بن حزام انصاری کے پاس آئیں اور فرمایا کہ تم صحابی رسولؐ ہو۔ ہمارے تمھارے اور پر حقوق ہیں اور ان میں سے ایک حق یہ ہے کہ ہم میں سے کسی کو زحمت و مشقت سے ہلاک ہوتے دیکھو تو اس کی زندگی کا بندوبست کرو۔ دیکھو یہ علی بن حسینؑ جو اپنے باپ کی تنہا یادگار ہیں۔ اس قدر عبادت کر رہے ہیں کہ پیشانی۔ ہتھیلی اور گھٹنوں پر گھٹے پڑ گئے ہیں اور اس کے بعد بھی مسلسل نمازیں پڑھتے چلے جا رہے ہیں؟



جابر بن عبد اللہ یہ سن کر امام زین العابدینؑ کے دروازہ پر آئے اور وہاں امام باقر کو نبی ہاشم کے نوجوانوں کے ساتھ دیکھا۔ جابر نے انہیں آگے بڑھتے دیکھا تو کہا کہ واللہ یہ بالکل رسول اکرمؐ کی رفتار ہے۔ اور پوچھا کہ فرزند آپ کون ہیں؟

فرمایا میں محمد بن علی بن حسینؑ ہوں! یہ سن جابر رونے لگے اور کہا کہ واللہ آپ ہی علوم کی باریکیاں ظاہر کرنے والے باقر ہیں۔ ذرا میرے قریب آئیے میرے ماں باپ آپ پر قربان! حضرت آگے بڑھے۔ جابر نے بند پیراہن کھولے۔ سینہ پر اپنا ہاتھ رکھ کر سینہ مبارک کو بوسہ دیا اور اپنا رخسار اور چہرہ جسم مبارک سے مس کیا اور کہا کہ میں آپ کو آپ کے جد رسول اکرمؐ کا سلام پہنچا رہا ہوں اور میں نے وہی سب کچھ کیا ہے جس کا حضرت نے مجھے حکم دیا تھا اور فرمایا تھا کہ تم اس دنیا میں اس وقت تک زندہ رہو گے کہ میرے ایک فرزند محمدؑ سے ملاقات کرو گے جو علمی مویشگافیاں کرنے والا ہوگا۔ اور دیکھو تم نابینا ہو جاؤ گے تو وہ تمہاری بصارت کا انتظام کر دے گا۔

یہ کہہ کر امام سجادؑ کی خدمت میں حاضری کی درخواست کی۔ آپ گھر کے اندر گئے اور بابا کو اطلاع دی کہ ایک بزرگ دروازہ پر ہیں اور انہوں نے میرے ساتھ اس انداز کا برتاؤ کیا ہے۔ فرمایا فرزند یہ جابر بن عبد اللہ ہیں اور یہ سارے اعمال کیا انہوں نے خاندان کے بچوں کے سامنے انجام دئے ہیں اور یہ ساری باتیں سب کے سامنے کی ہیں۔ عرض کی جی ہاں۔ فرمایا انا للہ... انہوں نے کوئی برا قصد نہیں کیا لیکن تمہاری زندگی کو خطرہ میں ڈال دیا۔



اس کے بعد جابر کو داخلہ کی اجازت دیدی اور جب جابر گھر میں داخل ہوئے تو دیکھا کہ آپ محراب عبادت میں ہیں اور جسم انتہائی لاغر ہو چکا ہے آپ نے اٹھ کر نحیف آواز میں جابر سے خیریت دریافت کی اور اپنے پہلو میں بٹھالیا۔

جابر نے گزارش شروع کی۔ فرزند رسول! کیا آپ کو نہیں معلوم ہے کہ پروردگار نے جنت کو آپ ہی حضرات کے لئے خلق کیا ہے اور جہنم کو آپ کے دشمنوں ہی کے لئے بنایا ہے تو آخر اس قدر رحمت کرنے کی کیا ضرورت ہے؟

فرمایا اے صحابی رسول! کیا آپ کو نہیں معلوم ہے کہ پروردگار نے میرے جد رسول اکرمؐ کے جملہ محاسبات کو بخش دیا تھا لیکن اس کے بعد بھی انھوں نے عبادت کی مشقت کو نظر انداز نہیں کیا اور اس قدر عبادت کی کہ پیروں پر درم آگیا اور جب ان سے یہی گزارش کی گئی کہ آپ کو عبادت کی کیا ضرورت ہے؟ تو فرمایا کہ کیا میں اپنے پروردگار کا شکر گزار بندہ نہ بنوں؟

جابر نے جب یہ دیکھا کہ حضرت زین العابدینؑ پر میری بات کا اثر ہونے والا نہیں ہے اور وہ عبادات میں تخفیف کرنے والے نہیں ہیں تو عرض کی کہ فرزند رسول! اپنی زندگی کا خیال رکھیں کہ آپ ہی حضرات کے ذریعہ امت کی بلائیں دفع ہوتی ہے۔ مصیبتوں سے نجات ملتی ہے آسمان سے بارش ہوتی ہے؟

فرمایا۔ جابر! میں اس وقت تک اپنے اب وجد کے راستہ پر گامزن رہوں گا جب تک مالک کی بارگاہ میں نہ پہنچ جاؤں! جابر نے حاضرین



کی طرف رخ کر کے فرمایا کہ خدا کی قسم میں نے اولاد انبیاء میں یوسف بن یعقوب کے علاوہ علی بن حسینؑ جیسا کوئی انسان نہیں دیکھا ہے لیکن خدا گواہ ہے کہ علی بن حسینؑ کی ذریت یوسف کی ذریت سے کہیں زیادہ بہتر ہے۔ بلکہ ان میں تو ایک وہ بھی ہوگا جو زمین کو عدل و انصاف سے بھر دے گا (امالی طوسی ص ۶۳۶/۱۳۱۴، مناقب ابن شهر آشوب ص ۴۸۸، بشارہ لمصطفیٰ ص ۶۶)

۶۰۹۔ امام صادقؑ امیرے پدر بزرگوار کی شب میں نمازیں پڑھتے پڑھتے جب سجدہ میں طول دیتے تھے تو ایسا محسوس ہوتا تھا جیسے نیند آگئی ہو۔ (قرب الاسنادہ ص ۱۵۱ روایت مسعدہ بن صدقہ)

۶۱۰۔ امام صادقؑ امیں پدر بزرگوار کے لئے بستر بچھا کر انتظار کیا کرتا تھا اور جب وہ آرام فرمالتے تھے تو میں اپنے بستر پر جاتا تھا۔ ایک شب میں انتظار کرتا رہا اور جب دیر ہو گئی تو آپ کی تلاش میں مسجد کی طرف گیا۔ دیکھا کہ آپ تنہا مسجد میں سجدہ پروردگار میں پڑے ہیں اور نہایت کرب کے عالم میں مناجات کر رہے ہیں ”خدایا تو مالک بے نیاز ہے اور یقیناً میرا پروردگار ہے۔ میں نے یہ سجدہ تیری بندگی اور عبدیت کے اقرار کے لئے کیا ہے۔ خدایا میرا عمل بہت کمزور ہے اب تو ہی اسے مضاعف کر دے۔ خدایا اس دن کے عذاب سے محفوظ رکھنا جس دن تمام بندوں کو قبروں سے نکالا جائیگا اور میری توبہ کو قبول کر لینا کہ تو توبہ کا قبول کرنے والا اور بڑا مہربان ہے۔“

(کافی ص ۳۳۳/۹ از اسحاق بن عمار)

۶۱۱۔ امام صادقؑ۔ میرے والد بزرگوار بہت زیادہ ذکر خدا کیا کرتے تھے اور میں صبح و شام کرتا تھا۔ اگر ان کے اتار اتار تھے تو خدا کا ترہی



دیکھتا تھا۔ صد یہ ہے کہ لوگوں سے گفتگو بھی آپ کو ذکر خدا سے غافل نہیں بنا سکتی تھی۔ میں اکثر اوقات دیکھتا تھا کہ زبان تالو سے چپک جاتی تھی اور لا الہ الا اللہ کہتے رہتے تھے۔ ہم سب کو جمع کر کے طلوع آفتاب تک ذکر خدا کا حکم دیا کرتے تھے اور جو قرآن پڑھ سکتا تھا اسے تلاوت کا حکم دیتے تھے ورنہ ذکر خدا کا امر فرمایا کرتے تھے۔

(کافی ۲ ص ۲۹۹ / ۱ از ابن القلاح)

۶۱۲۔ یحییٰ العلوی! حضرت موسیٰ بن جعفر کو ان کی کثرت عبادت کی بنا پر عبد صالح کہا جاتا تھا اور ہمارے بعض اصحاب کا بیان ہے کہ انھوں نے مسجد پنجمیں جا کر اول شب میں سجدہ شروع کیا اور اس میں یہ مناجات شروع کی کہ خدایا تیرے بندہ کا گناہ عظیم ہے تو تیری معافی کو بھی عظیم ہونا چاہئے۔ اے صاحب تقویٰ! اے صاحب مغفرت! اور اس طرح صبح تک دہراتے رہے۔ (تاریخ بغداد ۱۳ ص ۲)

۶۱۳۔ حفص! میں نے حضرت موسیٰ بن جعفر سے زیادہ نہ خدا کا خوف رکھنے والا دیکھا ہے اور نہ اس کی رحمت کا امیدوار دیکھا ہے۔ آپ کی تلاوت کا انداز بھی حزنیہ ہوتا تھا اور اس طرح پڑھتے تھے جیسے کسی انسان سے باتیں کر رہے ہو۔ (کافی ۲ ص ۶۰۶ / ۱۰)

۶۱۴۔ ثوبانی! حضرت موسیٰ بن جعفر چند سال تک اسی انداز سے عبادت کرتے رہے کہ طلوع آفتاب سے زوال تک سجدہ ہی میں رہا کرتے تھے یہاں تک کہ کبھی کبھی — بلندی پر جا کر قید خانہ میں روشندان سے دیکھتا تھا تو آپ کو سجدہ ہی میں پاتا تھا اور پوچھتا تھا کہ اے ربیع (داروغہ زندان) یہ کیڑا کیسا پڑا ہے؟ تو وہ کہتا تھا کہ امیر المومنین!



یہ کپڑا نہیں ہے۔ یہ موسیٰ بن جعفر ہیں جو روزانہ طلوع آفتاب سے زوال تک سجدہ معبود میں پڑے رہتے ہیں۔

ہارون کہتا کہ بیشک یہ نبی ہاشم کے راہبوں میں سے ہیں تو میں کہتا کہ پھر آپ نے انھیں اس تنگی زنداں میں کیوں رکھا ہے؟ تو کہتا کہ اس کے بغیر کوئی چارہ کار نہیں ہے۔ (عیون اخبار الرضا ص ۹۵، مناقب ابن شہر آشوب ص ۳۱۸ از یونانی)

۶۱۵۔ عبدالسلام بن صالح الہروی راوی ہے کہ میں مقام سرخس میں اس گھر تک پہنچا جہاں امام رضا کو قید رکھا گیا تھا اور میں نے نگران زنداں سے اجازت چاہی تو اس نے کہا کہ اس کا کوئی امکان نہیں ہے۔ میں نے کہا کیوں؟ اس نے کہا کہ یہ دن رات میں ایک ہزار رکعت نماز پڑھتے ہیں اور صرف ایک ساعت ابتداء روز میں اور وقت زوال اور نزدیک غروب نماز روک دیتے ہیں لیکن مصلی پر بیٹھ کر ذکر خدا کرتے رہتے ہیں۔ (عیون اخبار الرضا ص ۱۸۳/۶)

### ۳۔ نماز اہلبیتؑ

۲۱۶۔ رسول اکرم! میری آنکھوں کی ٹھنڈک نماز کے اندر رکھی گئی ہے (تاریخ بغداد ص ۳۷۲ از انس بن مالک، المعجم الکبیر ص ۲۲۲/۱۲۰ از مغیرہ)

۲۱۷۔ عبداللہ بن مسعود! رسول اکرم تمام ذکر کرنے والوں میں نمایاں ذکر کرنے والے تھے اور تمام نمازیوں میں سب سے زیادہ نماز ادا کرنے والے تھے۔ (صلیۃ الاولیاء ص ۱۱۲، تاریخ بغداد ص ۹۴)

۶۱۸۔ فضالہ بن عبید! رسول اکرم جب کسی منزل پر وارد ہوتے تھے یا گھر



میں داخل ہوتے تھے تو بیٹھنے سے پہلے دو رکعت نماز ادا کرتے تھے۔

(حلیۃ الاولیاء ص ۵ ص ۱۴۶)

۶۱۹۔ عائشہ! رسول اکرمؐ ہمارے ساتھ مصروف گفتگو رہتے تھے لیکن جیسے ہی

نماز کا وقت آجاتا تھا ایسا معلوم ہوتا تھا کہ ہم میں کوئی جان پہچان ہی نہیں

ہے۔ (عدة الراعی ص ۱۳۹، عوالی اللئالی ص ۳۲۴ / ۶۱)

۶۲۰۔ مطرف بن عبد اللہ اپنے والد سے روایت کرتے ہیں کہ میں رسول اکرمؐ

کی خدمت میں حاضر ہوا۔ دیکھا کہ آپ نماز پڑھ رہے ہیں اور شدت خوف

خدا سے اس طرح لرز رہے ہیں جیسے پتیلی میں پانی کھول رہا ہو۔ (عیون

اخبار الرضا ۲ ص ۲۹۹، خصال ص ۲۸۳، احتجاج ص ۵۱۹ / ۱۲۷،

فلاح السائل ص ۱۶۱)

۶۲۱۔ جعفر بن علی القمی۔ کتاب زہد النبیؐ میں تحریر فرماتے ہیں کہ حضور اکرمؐ

جب نماز کے لئے آمادہ ہوتے تھے تو اس طرح ساکت و ساکن نظر آتے

تھے جیسے کوئی کپڑا زمین پر پڑا ہو۔ (فلاح السائل ص ۱۶۱)

۶۲۲۔ جابر بن عبد اللہ! رسول اکرمؐ کھانے یا کسی دوسرے کام کے لئے نماز

میں ہرگز تاخیر نہیں فرماتے تھے۔ (السنن الکبریٰ ۳ ص ۱۰۵ / ۵۰۴۳)

۶۲۳۔ امام صادق! رسول اکرمؐ غروب آفتاب کے بعد نماز مغرب پر کسی کام کو مقدم

نہیں فرماتے تھے۔ (علل الشرائع ص ۳۵ / ۵ تنبیہ الخواطر ۲ ص ۷)

۶۲۴۔ مطرف بن عبد اللہ بن الشخیر! میں نے ادر عمر بن حصین کے کوفہ میں

حضرت علیؑ کے ساتھ نماز پڑھی تو انھوں نے رکوع و سجود کے موقع پر

اس انداز سے تکبیر کہی کہ مجھ سے عمران نے کہا کہ میں نے اس نماز سے

زیادہ کوئی نماز رسول اکرمؐ کی نماز سے مشابہ نہیں دیکھی ہے۔ (مسند



۶۲۵۔ امام علیؑ میدان صفین میں مسلسل جہاد فرما رہے تھے اور آپ کی نگاہیں طرف آفتاب تھیں۔ ابن عباس نے کہا کہ علیؑ! یہ کیا طریقہ ہے؟ فرمایا کہ وقت نماز دیکھ رہا ہوں تاکہ اول زوال نماز ادا کر لوں!

ابن عباس نے کہا کہ کیا یہ وقت نماز ہے جب کہ گھسان کا رن پڑ رہا ہے؟ فرمایا کہ ہم کس چیز کے لئے جہاد کر رہے ہیں؟ ہمارا جہاد اسی نماز کیلئے ہے۔ (ارشاد القلوب ص ۲۱)

۶۲۶۔ امام صادقؑ! امام علیؑ جب رکوع فرماتے تھے تو اس قدر سپینہ جاری ہوتا تھا کہ زمین تر ہو جاتی تھی۔ (فلاح السائل ص ۹۱ از ابی الصباح)

۶۲۷۔ روایت میں وارد ہوا ہے کہ امام علیؑ پر جب وقت نماز آتا تھا تو چہرہ کا رنگ بدل جاتا تھا اور آپ کا پنپنے لگتے تھے اور فرماتے تھے کہ اس امانت کو ادا کرنے کا وقت آگیا جسے زمین و آسمان اور پہاڑوں پر پیش کیا گیا تو اس کا بوجھ نہ اٹھا سکے اور انسان نے اٹھالیا۔ اب خدا جانے میں نے اس کا حق ادا کر دیا ہے یا نہیں۔ (مناقب ابن شہر آشوب ۲ ص ۱۲۴،

عوالی اللئالیٰ ص ۳۲۴ / ۶۳، احقاق الحق ۱۸ ص ۴)

۶۲۸۔ رسول اللہ! میری بیٹی فاطمہؑ جب محراب عبادت میں خدا کے سامنے کھڑی ہوتی ہے تو اس کا نور ملائکہ آسمان کے سامنے اسی طرح جلوہ گر ہوتا ہے جس طرح ستاروں کا نور اہل زمین کے لئے۔ اور پروردگار ملائکہ سے فرماتا ہے کہ دیکھو یہ میری کنیز فاطمہؑ میری تمام کنیزوں کی سردار میرے سامنے کھڑی ہے اور اس کا جوڑ جوڑ کانپ رہا ہے اور وہ دل و جان سے میری عبادت کی طرف متوجہ ہے۔ (امالی صدوق ص ۲۱)



الفضائل ابن شاذان ص ۵ از ابن عباس (

۶۲۹ - ابن فہد اہلی - جناب فاطمہ نمازیں خوف خدا سے کانپنے لگتی تھیں -

(عدة الداعی ص ۱۳۹)

۶۳۰ - امام زین العابدین ! امام حسن بن علیؑ اپنے دور میں سب سے زیادہ عابد

زاہد اور افضل تھے - پیادہ حج فرماتے تھے بلکہ بعض اوقات ننگے پیر

چلتے تھے ، جب موت کو یاد کرتے تھے یا قبر کا ذکر کرتے تھے ، یا میدان

حشر کا ذکر کرتے تھے ، یا صراط پر گزرنے کا ذکر کرتے تھے یا خدا کی

بارگاہ میں حاضری کا ذکر کرتے تھے تو اس قدر روتے تھے کہ بیہوش

ہو جاتے تھے اور جب نمازیں کھڑے ہوتے تھے تو ایک ایک جوڑا کانپنے

لگتا تھا اور جنت و جہنم کا ذکر کرتے تھے تو مار گزیدہ کی طرح تڑپنے لگتے

تھے اور جنت کی التماس کرتے تھے اور جہنم سے پناہ مانگتے تھے کتاب خدا

میں کسی بھی ”یا ایہا الذین امنو“ کی تلاوت کرتے تھے تو کہتے تھے

”لبیک اللہم لبیک“ اور ہر حال میں ہمیشہ ذکر خدا میں مصروف

نظر آتے تھے - (امالی الصدوق ص ۸/۸ ، فلاح السائل ص ۲۶۸ ،

عدة الداعی ص ۱۲۳ روایت مفصل عن الصادق)

۶۳۱ - امام زین العابدین ! امام حسن نماز پڑھ رہے تھے - ایک شخص آپ کے

سامنے سے گزر گیا تو بعض لوگوں نے اسے ٹوک دیا - نماز تمام کرنے کے

بعد آپ نے دریافت کیا کہ تم نے کیوں ٹوکا ؟ اس نے کہا کہ یہ آپ کے اور

محراب کے درمیان حائل ہو گیا تھا - فرمایا افسوس ہے تیرے حال پر بھلا

میرے اور خدا کے درمیان کوئی حائل ہو سکتا ہے جو رگ گردن سے

زیادہ قریب ہے - (التوحید ص ۱۸۴/۲۲ از زینف عن الصادق)



۶۳۲۔ امام حسینؑ جب وضو کرتے تھے تو آپ کے چہرہ کا رنگ بدل جاتا تھا اور جوڑ بند کانپنے لگتے تھے۔ کسی نے دریافت کیا ہے کہ ایسا کیوں ہوتا ہے؟ تو فرمایا کہ جو شخص خدائے جبار کے سامنے کھڑا ہو اس کا حق ہے کہ اس کا رنگ زرد ہو جائے اور اس کے جوڑ بند کانپنے لگیں۔ (جامع الاخبار ص ۱۶۶/ ۳۹۷، مناقب ابن شہر آشوب ص ۱۴ روایت قتال۔ مناقب میں یہ روایت امام حسنؑ کے بارے میں وارد ہوئی ہے)

۶۳۳۔ امام باقرؑ! میرے پدر بزرگوار امام علیؑ بن الحسینؑ کے لئے جب وقت نماز آتا تھا تو آپ کے رونگٹے کھڑے ہو جاتے تھے اور چہرہ کا رنگ زرد ہو جاتا تھا اور جوڑ بند کانپنے لگتے تھے۔ آنسوؤں کا ایک سیلاب امنڈ آتا تھا اور فرماتے تھے کہ اگر بندہ کو معلوم ہو جائے کہ کس سے راز و نیاز کر رہا ہے تو کبھی مصلیٰ سے الگ نہ ہو۔ (مقتل الحسینؑ خوارزمی ص ۱۲۴ از خان

بن سدر)

۶۳۴۔ امام صادقؑ! امام زین العابدینؑ جب وضو فرماتے تھے تو آپ کے چہرہ کا رنگ زرد ہو جاتا تھا۔ پوچھا گیا کہ آپ کا کیا عالم ہو جاتا ہے؟ فرمایا تمہیں کیا خبر کہ میں کس کے سامنے کھڑے ہونے کی تیاری کر رہا ہوں۔

(اعلام الوریٰ ص ۲۵۵ از سعید بن کثوم۔ ارشاد ص ۱۲۳، کشف الغمہ ص ۲۹۸ روایت عبد اللہ بن محمد القرشی، مناقب ابن شہر آشوب ص ۱۴۸، مکارم الاخلاق ص ۲/ ۹۷۷/ ۲۲۷۷)

۶۳۵۔ امام صادقؑ! میرے پدر بزرگوار کہا کرتے تھے کہ حضرت علیؑ بن الحسینؑ جب نماز کے لئے کھڑے ہوتے تھے تو جیسے درخت کا تنہ کہ جب ہوا ہلادیگی تبھی ہلے گا۔ (کافی ص ۲/ ۴، فلاح السائل ص ۱۶۱ از جہم بن حمید)



۶۳۶۔ ابان بن تغلب! میں نے امام صادقؑ سے عرض کیا کہ امام سجادؑ کو دیکھا کہ جب نماز کے لئے کھڑے ہوتے تھے تو چہرہ کا رنگ بدل جاتا ہے آخر اس کا راز کیا تھا؟ فرمایا انھیں معلوم تھا کہ کس کی بارگاہ میں کھڑے ہیں۔

۶۳۷۔ ابویوب! امام باقرؑ اور امام صادقؑ جب نماز کے لئے کھڑے ہوتے تھے تو ان کے چہرہ کا رنگ کبھی سرخ اور کبھی زرد ہو جاتا تھا اور ایسا لگتا تھا کہ کوئی سامنے ہے جس سے راز و نیاز کر رہے ہیں۔ (فلاح السائل ص ۱۶۱)  
دعائے الاسلام (ص ۱۵۹)

۶۳۸۔ امام صادقؑ! امام باقرؑ نماز پڑھ رہے تھے تو آپ کے سر پر کوئی شے گر پڑی اور آپ نے اس کو الگ نہیں کیا یہاں تک کہ خود جعفر نے اسے جدا کر دیا کہ آپ اس حرکت کو تعظیم پروردگار کے خلاف سمجھتے تھے کہ اس نے حکم دیا ہے کہ اپنے رخ کو خدا کی طرف رکھو اور سب سے کتر کر رکھو (الاصول الستہ عشر جعفر بن محمد الحضرمی ص ۱۷۱ از جابر)

۶۳۹۔ امام صادقؑ۔ حضرت امام باقرؑ تلامذت کر رہے تھے کہ آپ پر غشی طاری ہوئی جب بیدار ہوئے تو دریافت کیا گیا کہ آخر یہ کیا ماجرا تھا؟ فرمایا میں آیات الہی کی تکرار کر رہا تھا کہ اچانک ایسا معلوم ہوا جیسے مالک مجھ سے ہمکلام ہے اور پھر قوت بشریت جلال الہی کے مکاشفہ کی تاب نہ لاسکی۔  
(فلاح السائل ص ۱۷۱)

## ۴۔ نماز شب

۶۴۰۔ امام باقرؑ و امام صادقؑ! من اللیل فسبحہ وادبار النجوم کے ذیل میں فرماتے تھے کہ رسول اکرمؐ رات کو تین مرتبہ اٹھ کر آسمان کی طرف



دیکھتے تھے اور آخر میں سورہ آل عمران کی پانچ آیات ”انک لا تخلف  
الميعاد“ (آیت ۱۹۲) تک پڑھ کر نماز شب شروع فرماتے تھے (مجمع البیان  
۹ ص ۲۵۷ از زرارہ و حمران و محمد بن مسلم، عوالی اللئالی ۲ ص ۲۶ / ۶۲)

۶۲۱ - عائشہ! رسول اکرمؐ آخر شب میں آرام فرماتے تھے اور آخر شب تک بیدار  
رہتے تھے۔ (صحیح مسلم اصناف ۵ / ۳۹، سنن نسائی ۳ ص ۲۱۵، سنن  
ابن ماجہ اصناف ۲۳۴ / ۱۳۶۵)

۶۲۲ - عائشہ! رسول اکرمؐ نماز شب کو ترک نہیں فرماتے تھے اور جب مریض یا  
خستہ حال ہوتے تھے تو بیٹھ کر ادا فرماتے تھے (سنن ابی داؤد ۲ ص ۳۲  
/ ۱۳۰۷، مسند احمد بن حنبل ۱۰ ص ۹۰ / ۲۶۱۷، السنن الکبریٰ ۳ ص ۲۱  
/ ۴۲۲ از عبد اللہ بن ابی موسیٰ النصری)

۶۲۳ - ابن عباس! رسول اکرمؐ نماز شب کو یاد کرتے تھے تو آنکھوں سے آنسو  
جاری ہو جاتے تھے اور اس آیت کی تلاوت فرماتے تھے ”تجانی جنوہم  
عن المضاجع۔ سورہ سجدہ ۱۶“ ان کے پہلو بستر سے نہیں لگتے ہیں۔  
(حلیۃ الاولیاء ۵ ص ۸، تفسیر طبری ۲ ص ۱۰۳)

۶۲۴ - عبد اللہ بن عباس! میں ایک شب پیغمبر اسلامؐ کی خدمت میں تھا تو دیکھا  
کہ جب نیند سے بیدار ہوئے تو عبادت فرمائی، مسواک فرمائی سورہ آل  
عمران کی آیت ۱۹ کی تلاوت فرمائی اور پھر وضو کر کے مصلیٰ پر آکر دو رکعت  
نماز ادا کی اور پھر بستر پر آگئے۔ تھوڑی دیر کے بعد بیدار ہوئے اور پھر  
یہی عمل کیا اور پھر لیٹ گئے اور پھر بیدار ہو کر یہی عمل کیا۔ یہاں تک کہ  
نماز کا وقت آگیا۔ (سنن ابی داؤد اصناف ۱۵ / ۵۸، مسند احمد بن حنبل



۶۴۵۔ امام صادقؑ پیغمبر اسلام کی نمازوں کے ذیل میں فرماتے ہیں کہ پانی سر ہانے رکھا رہتا ہے اور مسواک بھی حاضر رہتی تھی۔ تھوڑی دیر سو کر اٹھتے تھے۔ آسمان کو دیکھ کر سورہ آل عمران آیت کی تلاوت فرماتے تھے اور وضو کر کے مصلیٰ پر آجاتے تھے اور چار رکعت نماز اس طرح ادا کرتے تھے کہ رکوع کرتے تھے تو لوگ سوچتے تھے کہ یہ کب سر اٹھائیں گے اور سجدہ کرتے تھے تو جیسے اب سر نہ اٹھائیں گے۔ پھر بستر پر آکر لیٹ جاتے تھے اور تھوڑی دیر کے بعد اٹھ کر دوبارہ یہی عمل انجام دیتے تھے اور پھر سو جاتے تھے اور پھر تھوڑی دیر کے بعد اٹھ کر دو رکعت نماز ادا کرتے تھے اور پھر نماز صبح کے لئے نکل جاتے تھے۔ (تہذیب ۲ / ۳۳۲)

(۱۳۷۷ / از معاویہ بن وہب)

۶۴۶۔ امام علیؑ ایسے نے جب سے سرکارِ دو عالم کا یہ ارشاد سنا ہے کہ نماز شب ایک نور ہے کبھی نماز شب ترک نہیں کی ہے یہ سن کر ابن الکوار نے کہا کہ کیا صفین میں لیلۃ الہری بھی؟ فرمایا ہاں لیلۃ الہری بھی (مناقب ابن شہر آشوب

۲ / ۱۲۳)

۶۴۷۔ امام زین العابدینؑ نماز شب میں وتر میں تین سو مرتبہ العفو العفو کہا کرتے

تھے۔ (من لایحضرہ الفقیہ ۱ ص ۴۸۹ / ۱۲۰۸)

۶۴۸۔ ابراہیم بن العباس! امام رضاؑ راتوں کو بہت کم آرام فرماتے تھے اور زیادہ حصہ بیدار رہا کرتے تھے۔ (عیون اخبار الرضا ص ۱۸۴ / ۷، اعلام الوری ص ۳۱۴)

۶۴۹۔ روایت میں وارد ہوا ہے کہ امام علیؑ نقیؑ رات کے وقت ہمیشہ رو بقبلہ ہتے

تھے۔ ایک ساعت بھی آرام نہیں کرتے تھے جبکہ آپ کا جبہ اون کا تھا اور

مصلیٰ چٹائی کا۔ (الخراج و الجراح ص ۲ ص ۹)



## ۵۔ صیام اہلبیتؑ

۶۵۰۔ حماد بن عثمان نے امام صادقؑ سے نقل کیا ہے کہ رسول اکرمؐ نے روزہ شروع کیا تو لوگوں نے کہنا شروع کر دیا کہ اب روزہ ہی رکھتے رہیں گے اور اس کے بعد جب افطار کیا تو افطار کے بارے میں یہی کہنے لگے یہاں تک کہ آپؐ نے صوم داؤد شروع کر دیا کہ ایک روز روزہ رکھتے تھے اور ایک روز افطار کرتے تھے۔ اس کے بعد آخر حیات میں مہینہ میں تین روز کی پابندی فرماتے رہے کہ تین روزے ایک ماہ کے برابر ہیں اور ان سے دوسو نفس کا علاج ہوتا ہے۔

حادثے عرض کی کہ حضور یہ تین دن کونسے ہیں؟ فرمایا مہینہ کی پہلی جمعرات، دوسرے عشرہ کا پہلا بدھ اور مہینہ کی آخری جمعرات۔  
دوبارہ سوال کیا کہ ان ایام میں کیا خصوصیت ہے؟ فرمایا کہ گزشتہ امتوں میں انھیں دنوں میں عذاب نازل ہوا تھا تو آپؐ اس عذاب کے خوف سے روزہ رکھتے تھے کہ یہ امت محفوظ رہے۔ (کافی ۴ ص ۸۹/۱۔  
الفقیہ ۲ ص ۸۶/۱، تہذیب ۴ ص ۳۰۲/۹۱۳، استبصار ۲ ص ۱۳۶/۴۴۴، ثواب الاعمال ص ۱۵۱/۶، الدروع الواقعہ ص ۵۵)

۶۵۱۔ ابوسلمہ! میں نے عائشہؓ سے رسول اکرمؐ کے روزوں کے بارے میں دریافت کیا تو انھوں نے کہا کہ حضرت اس قدر روزے رکھتے تھے کہ لگتا تھا اب افطار نہ کریں گے اور پھر افطار کرتے تھے تو اس طرح جیسے روزہ نہ رکھیں گے اور سب سے زیادہ روزے ماہ شعبان میں رکھتے تھے بلکہ تقریباً پورے ماہ شعبان — بلکہ حقیقتاً پورا ماہ شعبان —



(مسند ابن فضال ۹ ص ۲۴۴/ ۲۵۱۵۵، ص ۵۱۵/ ۲۵۳۷۳، صحیح مسلم ۲ ص ۵۱۵)

(۱۱۵۶/ مسند ابو یعلیٰ ۴ ص ۳۳۹/ ۴۶۱۳)

۶۵۲۔ امام علیؑ! مجھے گرمیوں کے روزے زیادہ محبوب ہیں۔ (مستدرک الوسائل،

ص ۵۰۵/ ۸، نقل عن لب اللباب راوندی)

۶۵۳۔ امام صادقؑ! امیر المومنینؑ گھر میں آکر سوال فرماتے تھے کہ کھانے کا کوئی

سامان ہے یا نہیں۔ اگر کوئی چیز ہوتی تھی تو کھا لیتے تھے ورنہ یونہی روزہ

رکھ لیا کرتے تھے۔ (تہذیب ۴ ص ۱۸۸/ ۵۳۱، عوالی اللئالی ۳ ص ۱۳۵/ ۱۵)

(از ہشام بن سالم)

۶۵۴۔ امام صادقؑ! امام زین العابدینؑ جب روزہ رکھتے تھے تو ایک بکری ذبح کر کے

اس کا گوشت پکواتے تھے اور وقت افطار صرف اس کی خوشبو سونگھ کر سارا

گوشت مختلف غریب گھرانوں میں تقسیم کر دیا کرتے تھے اور خود روٹی اور کھجور

کھا لیا کرتے تھے خدا ان پر اور ان کے آباء و اہل بیت پر رحمتیں نازل کرے۔

(کافی ۴ ص ۶۸/ ۳، المحاسن ۲ ص ۱۵۸/ ۱۴۳۲۔ از حمزہ بن حمران)

۶۵۵۔ ابراہیم بن عباس! امام رضاؑ اکثر ایام میں روزے سے رہا کرتے تھے۔

خصوصیت کے ساتھ ہینہ میں تین دن کے روزے کبھی ترک نہیں فرماتے

تھے اور اسی کو سارے سال کا روزہ قرار دیتے تھے۔ (عیون اخبار الرضاؑ

۲ ص ۱۸۴/ ۷، اعلام الوریٰ ص ۳۱۴)

۶۵۶۔ علی بن ابی حمزہ! میں نے امام علی بن حسینؑ کی کنیز سے آپ کے

انتقال کے بعد دریافت کیا کہ حضرت کے روزمرہ کے بارے میں بیان

کرو تو انھوں نے کہا کہ مفصل یا مختصر؟ میں نے کہا مختصر! انھوں نے

کہا کہ میں نے دن میں کبھی آپ کے سامنے کھانا پیش نہیں کیا اور نہ



رات میں کبھی بستر بچھایا ہے۔ (علل الشرائع ص ۲۳۲/۹ - خصال  
ص ۵۱۸/۱۲ از حران بن اعین عن الباقرؑ، مناقب ابن شہر آشوب ۲  
ص ۱۵۵)

## ۶۔ حج اہلبیتؑ

۶۵۷۔ عبد اللہ بن عبید بن عمیر! امام حسنؑ بن علیؑ نے ۲۵ حج پیدل ادا  
فرمائے ہیں جبکہ ناقے آپ کے ہمراہ رہا کرتے تھے۔ (مستدرک حاکم  
ص ۱۸۵/۴۷۸۸، تاریخ دمشق حالات امام حسنؑ ۱۴۲/۲۳۶،  
السنن الکبریٰ ۴ ص ۵۴۲/۸۶۲۵، روایت ابن عباس، مناقب  
ابن شہر آشوب ۴ ص ۱۴۱ از امام صادقؑ، تہذیب ۵ ص ۲۹-۱۲۳۳  
استبصار ۲ ص ۱۴۱/۲۶۱ - ص ۱۴۲/۴۶۵، علل الشرائع ص ۲۴۴/۶،  
قرب الاسناد ۱۴۰/۶۲۴)

۶۵۸۔ مصعب بن عبد اللہ! امام حسینؑ نے پیدل ۲۵ حج فرمائے ہیں۔  
(المعجم الکبیر ۲ ص ۱۱۵/۲۸۴۴)

۶۵۹۔ امام حسینؑ کو دیکھا گیا کہ طواف کرنے کے بعد مقام ابراہیمؑ پر دو رکعت نماز  
ادا کی اور پھر مقام ابراہیمؑ پر رخسار رکھ کر رونا شروع کیا اور برابر اس  
کلمہ کی تکرار فرما رہے تھے خدایا تیرا سائل تیرے دروازہ پر ہے۔ تیرا  
مسکین تیرے دروازہ پر ہے۔ تیرا بندہ تیرے دروازہ پر حاضر ہے۔  
(ربیع الاربار ۲ ص ۱۴۹)

۶۶۰۔ امام باقرؑ! حضرت علیؑ بن حسینؑ کے پاس ایک ناقہ تھا جس پر آپ نے  
۲۳ مرتبہ سفر حج کیا لیکن ایک تازیانہ بھی نہیں مارا یہاں تک کہ جب



آپ کا انتقال ہو گیا تو ہمیں خبر بھی نہیں ہوئی کہ ناقہ پر کیا اثر ہوا کہ نوکر نے آکر خبر دی کہ وہ قبر پر بیٹھا ہوا اپنے سینہ کو رگڑ رہا ہے اور فریاد کر رہا ہے۔ میں نے کہا اسے میرے پاس لے آؤ قبل اس کے کہ لوگوں کو اس امر کی اطلاع ہو۔ اور ناقہ قبر تک اس عالم میں پہنچ گیا کہ اس نے کبھی قبر کو دیکھا بھی نہیں تھا۔

۶۶۱۔ سفیان بن عیینہ! امام علی بن الحسین بن علی ابن ابی طالب نے حج فرمایا تو جب احرام باندھ چکے اور ناقہ پر سوار ہوئے تو چہرہ کا رنگ زرد ہو گیا اور جسم کا پنے لگا یہاں تک کہ لبیک کہنا دشوار ہو گیا۔ لوگوں نے عرض کی حضور لبیک کیوں نہیں کہتے ہیں فرمایا کہ ڈرتا ہوں کہ میں لبیک کہوں اور اذہر سے آواز آئے مجھے قبول نہیں ہے۔

لوگوں نے کہا کہ حضور یہ تو ضروری ہے۔ آپ نے فرمایا مجھے معلوم ہے۔ اس کے بعد جیسے ہی لبیک کہا بیہوش ہو گئے اور ناقہ سے گر پڑے اور یہی کیفیت آخر حج تک برقرار رہی۔ (تاریخ دمشق حالات امام زین العابدین ۴۰ ص ۶۳، کفایت الطالب ص ۲۵، سیر اعلام النبلاء ۴ ص ۲۹۲، تہذیب الکمال ۲ ص ۳۹، عوالی اللئالی ۴ ص ۳۵ / ۱۲۱)

۶۶۲۔ افلح غلام امام محمد باقر! میں حضرت کے ساتھ حج کے لئے نکلا تو آپ جب مسجد الحرام میں داخل ہوئے اور خانہ کعبہ کو دیکھا تو گریہ کرنا شروع کر دیا۔ میں نے عرض کی حضور لوگوں کی نظریں آپ پر ہیں۔ ذرا آواز کم کریں۔ آپ نے مزید رونا شروع کر دیا اور فرمایا افسوس! میں کس طرح نہ روؤں جبکہ خیال ہے کہ شاید مالک اس گریہ پر رحم فرما دے تو میں کامیاب ہو جاؤں۔



اس کے بعد آپ نے طواف کیا۔ نماز طواف ادا کی اور جب سجدہ سے سر اٹھایا تو تمام سجدہ گاہ آنسوؤں سے تر ہو چکی تھی (تذکرۃ النخوص ص ۳۹ صفحہ ۲ ص ۶۲، الفصول المهمہ ص ۲۰۹، مطالب السؤل ص ۸، کشف الغمہ ص ۳۶، نور الابصار ص ۱۵۸)

۶۶۳۔ قاسم بن حسین نیشاپوری! میں نے امام باقرؑ کو دیکھا کہ آپ نے میدانِ عرفات میں دعا کے لئے ہاتھ اٹھائے تو اسی طرح اٹھائے رہے یہاں تک کہ شام ہو گئی۔ اور میں نے آپ سے زیادہ اس طرح کے اعمال پر قدرت رکھنے والا کوئی دوسرا نہیں دیکھا ہے۔ (اقبال الاعمال ص ۲ ص ۷۳)

۶۶۴۔ مالک بن انس! میں جب بھی امام صادقؑ کی خدمت میں حاضر ہوتا تھا آپ میرا احترام فرماتے تھے اور مجھے مسند عطا فرمادیتے تھے اور فرماتے تھے کہ میں تم سے محبت کرتا ہوں۔ میں اس بات سے خوش ہو کر شکر خدا ادا کیا کرتا تھا۔

میں دیکھتا تھا کہ حضرت یا روزہ سے رہتے تھے یا نمازیں پڑھتے رہتے تھے یا ذکر خدا کرتے رہتے تھے۔ آپ اپنے دو بزرگ عظیم ترین عباد اور بلند ترین زاہد تھے مسلسل حدیثیں بیان کرتے تھے۔ بہترین اخلاق کے مالک تھے اور بہت منفعت بخش شخصیت کے مالک تھے۔ اور جب رسول اکرمؐ کا کوئی قول نقل کرتے تھے تو نام لیتے ہی چہرہ کا رنگ اس طرح سبز و زرد ہو جاتا تھا کہ پہچاننا مشکل ہو جاتا تھا۔

ایک سال میں نے حضرت کے ساتھ حج کیا تو احرام کے موقع پر جب ناقہ پر سوار ہوئے اور تلبیہ کا ارادہ کیا تو آواز گلو گیسر ہو گئی اور قریب تھا کہ ناقہ سے گر جائیں۔ میں نے عرض کی کہ فرزند رسولؐ اتنے قوی و بہادر



فرمایا یا بن ابی عامر! کیسے جسارت کروں کہ میں لبیک کہوں  
اور یہ خوف ہے کہ وہ اسے رد کر دے۔ (انصاف ص ۱۶۷ / ۲۱۹ ،  
علل الشرائع ص ۲۳۵ ، امالی الصدوق ۱۲۳ / ۳ ، مناقب ابن  
شہر آشوب ۴ ص ۲۷۵)

۶۶۵۔ علی بن ہزیر! میں نے امام ابو جعفر ثانیؑ کو ۲۲۵ھ میں حج کے موقع  
پر دیکھا کہ آپ نے سورج نکلنے کے بعد جب خانہ کعبہ کو وداع کرنا چاہا  
تو پہلے طواف کیا اور ہر چکر میں رکن یمنی کو بوسہ دیا۔ پھر آخری چکر میں  
رکن یمنی اور حجر اسود دونوں کو بوسہ دیا اور اپنے ہاتھوں سے مس  
کر کے ہاتھوں کو چہرہ پر مل لیا اور پھر مقام ابراہیمؑ پر دو رکعت نماز  
ادا کی اور پھر پشت کعبہ پر جا کر ملتزم سے یوں لپٹ گئے کہ شکم مبارک  
سے کپڑا ہٹا کر اسے بھی مس کیا اور تاویر کھڑے دعائیں کرتے رہے اور  
پھر باب الخناطین سے باہر نکل گئے۔

یہی صورت حال میں نے ۲۱۷ھ میں رات کے وقت کعبہ کو وداع  
کرنے میں دیکھی کہ ہر چکر میں رکن یمنی اور حجر اسود کو مس کر رہے تھے  
اور پھر ساتویں چکر میں پشت کعبہ پر رکن یمنی کے قریب شکم مبارک کو  
کعبہ سے مس کیا۔ پھر حجر اسود کو بوسہ دیا اور ہاتھوں سے مس کیا اور  
پھر مقام ابراہیمؑ پر نماز ادا کی اور باہر تشریف لے گئے۔ ملتزم پر آپ کا  
توقف اتنی دیر رہا کہ بعض اصحاب نے طواف کے سات شوط پورے  
کر لئے یا آٹھ ہو گئے (کافی ۴ ص ۵۳۲ / ۳ ، تہذیب ۵ ص ۲۸۱ / ۹۵۹۔  
تہذیب میں واقعہ کا ۲۱۹ھ نقل کیا گیا ہے)۔



۶۶۶- محمد بن عثمان العمری! خدا گواہ ہے کہ امام عصرؑ ہر سال موسم حج میں تشریف لاتے ہیں اور تمام لوگوں کو دیکھتے ہیں اور پہچانتے ہیں لیکن لوگ نہ انہیں دیکھتے ہیں اور نہ پہچانتے ہیں۔

(الفقیہ ۲ ص ۵۲، کمال الدین ص ۲۴/۸، الغیبة الطوسیٰ

ص ۳۶۳/۳۲۹، اثبات الہدایۃ ص ۳۵۲/۶۸)





# فصل پنجم

## سیرت صبر و رضا

۶۶۷۔ امام حسینؑ! عراق کے لئے نکلے ہوئے آپ نے خطبہ ارشاد فرمایا اور اس میں حمد و ثنائے الہی کے بعد فرمایا کہ موت کا نشان اولاد آدم کی گردن سے یونہی وابستہ ہے جس طرح عورت کے گلے میں ہار۔ میں اپنے اسلاف کا اسی طرح اشتیاق رکھتا ہوں جس طرح یعقوب کو یوسف کا اشتیاق تھا میری بہترین منزل وہ ہے جس کی طرف میں جا رہا ہوں اور میں وہ منظر دیکھ رہا ہوں کہ نوا دسیں اور کر بلا کے درمیان بنی امیہ کے درندے میرے جوڑ جوڑ کو الگ کر رہے ہیں اور اپنی عداوت کا پیٹ بھر رہے ہیں۔ قلم قدرت نے جو دن لکھ دیا ہے وہ بہر حال پیش آنے والا ہے ”اللہ کی مرضی ہی، ہم اہلبیتؑ کی رضا ہے۔ ہم اس کی بلا پر صبر کرتے ہیں اور وہ ہمیں صابروں کا اجر دینے والا ہے رسول اکرمؐ سے ان کے پارہ ہائے جگر الگ نہیں رہ سکتے ہیں۔ خدا سب کو جنت میں جمع کرنے والا ہے جس سے ان کی آنکھوں کو خشکی نصیب ہوگی اور ان سے کئے گئے وعدہ کو پورا کیا جائے گا۔ دیکھو جو ہمارے ساتھ اپنی جان قربان کر سکتا ہے اور لقائے الہی کے لئے اپنے نفس کو آمادہ کر چکا ہے وہ ہمارے ساتھ چلنے کے لئے تیار ہو جائے۔ ہم کل صبح نکل رہے ہیں (کشف الغمہ ۲ ص ۲۴۱، ملہوف ص ۱۲۶، نشر الدرر ص ۳۳۳)



۶۶۸۔ امام زین العابدینؑ! جب امام حسینؑ کے حالات انتہائی سخت ہو گئے تو لوگوں نے دیکھا کہ آپ کے حالات تمام لوگوں کے حالات سے بالکل مختلف ہیں۔ سب کے رنگ بدل رہے ہیں۔ اعضاء لرز رہے ہیں۔ دل کانپ رہے ہیں لیکن امام حسینؑ اور ان کے مخصوص اصحاب کے چہرے دمک رہے ہیں۔ اعضاء ساکن ہیں اور نفس مطمئن ہیں۔

لوگوں نے آپس میں کہنا شروع کر دیا کہ دیکھو یہ کس قدر مطمئن نظر آتے ہیں جیسے موت کی کوئی پرواہ ہی نہیں ہے۔ آپ نے فرمایا شریفِ دوا صبر کرو صبر۔ یہ موت صرف ایک پل ہے جس کے ذریعہ سختی اور پریشانی سے نکل کر جنت النعیم کے محلوں تک پہنچا جاتا ہے۔ تم میں کون ایسا ہے جو اس بات کو برا سمجھتا ہے کہ زندان سے نکل کر قصر میں چلا جائے۔ مصیبت تمہارے دشمنوں کے لئے ہے جنہیں محل سے نکل کر زندان کی طرف جانا ہے۔ میرے پدر بزرگوار نے رسول اکرمؐ سے روایت کی ہے کہ دنیا مومن کے لئے قید خانہ ہے اور کافر کے لئے جنت اور موت ایک پل ہے جو مومن کو جنت تک پہنچا دیتا ہے اور کافر کو جہنم تک۔ میں نہ غلط بیانی سے کام لیتا ہوں اور نہ کسی نے یہ بات مجھ سے غلط بیان کی ہے۔ (معانی الاخبار ۲۸۸/۳)

۶۶۹۔ ابو مخنف! امام حسینؑ تین ساعت تک تنہا خون میں ڈوبے ہوئے آسمان کی طرف دیکھ کر یہ مناجات کرتے رہے۔ خدایا میں تیرے امتحان پر صابر ہوں اور تیرے علاوہ کوئی خدا نہیں ہے۔ اے فریادیوں کے فریادرس! جسے دیکھ کر چالیس سوار بڑھے کہ آپ کے سر مبارک و مقدس و منور کو قلم کر لیں اور عمر سعدیہ آواز دیتا رہا کہ ان کے قتل میں عجلت سے کام لو۔ (مناہج المودۃ ۳ ص ۸۲)



۶۴۰۔ عبید اللہ بن زیاد کا دربان بیان کرتا ہے کہ ابن زیاد نے حضرت علی بن الحسینؑ اور خواتین کو طلب کیا اور سر حسینؑ بھی سامنے لا کر رکھ دیا خواتین کے درمیان حضرت زینب بنت علیؑ بھی تھیں۔ ابن زیاد نے انھیں دیکھ کر کہا کہ شکر ہے اس خدا کا جس نے تمھیں رسوا کیا۔ قتل کیا اور تمھاری باتوں کو جھوٹا ثابت کر دیا۔ آپ نے فرمایا کہ خدا کا شکر ہے کہ اس نے ہم کو حضرت محمدؐ کے ذریعہ کرامت عطا فرمائی اور ہمیں پاک و پاکیزہ قرار دیا۔ رسوائی فاسق کا حصہ ہے اور جھوٹ فاجر کا مقدر ہے۔

اس نے کہا کہ تم نے اپنے ساتھ پروردگار کا برتاؤ کیسا پایا؟ فرمایا ہمارے گھر والوں پر شہید ہونا فرض تھا تو وہ گھروں سے نکل کر اپنے مقتل کی طرف آگئے اور عنقریب خدائے اوران کے درمیان اجتماع کر کے دونوں کا فیصلہ کر دے گا۔ (امالی صدوق ص ۱۴۳/۳، روضۃ الواعظین ص ۲۱۰، ملہوت ص ۲، اعلام الوری ص ۲۴۷)۔

۶۴۱۔ امام حسینؑ کے ایک فرزند کا انتقال ہو گیا اور لوگوں نے چہرہ پر رنج و غم کے اثرات نہ دیکھے تو اعتراض کیا۔ آپ نے فرمایا کہ ہم اہلبیتؑ خدا سے سوال کرتے ہیں تو وہ عطا کر دیتا ہے اور پھر جب وہ کوئی ایسی چیز چاہتا ہے جو بظاہر ناگوار ہوتی ہے تو ہم اس کی رضا سے راضی ہو جاتے ہیں۔

(مقتل حسینؑ خوارزمی ص ۱۴۷)

۶۴۲۔ ابراہیم بن سعد! امام سجادؑ نے گھر کے اندر زناہ و شیون کی آواز سنی تو اٹھ کر اندر تشریف لے گئے اور پھر واپس آگئے۔ کسی نے دریافت کیا کیا کوئی حادثہ ہو گیا ہے؟ فرمایا۔ یقیناً۔ لوگوں نے پرسہ دیا لیکن آپ کے صبر پر تعجب کیا تو آپ نے فرمایا کہ ہم اہلبیتؑ جس چیز کو پسند کرتے ہیں اس میں خدا کی



اطاعت کرتے ہیں اور جس بات کو ناپسند کرتے ہیں اس پر بھی اس کا شکریہ کرتے ہیں۔ (حلیۃ الاولیاء ص ۳۱۸، تاریخ دمشق حالات امام سجادؑ، ۸۸/۵)  
(کشف الغمہ ۲ ص ۳۱۲ عن الباقرؑ)

۶۴۳۔ امام باقرؑ! جب جس چیز کو پسند کرتے ہیں اس کے بارے میں دعا کرتے ہیں۔ اس کے بعد اگر ناخوشگوار امر پیش آجاتا ہے تو خدا کی مخالفت نہیں کرتے ہیں۔ (حلیۃ الاولیاء ص ۱۸۶ از عمرو بن دینار، کشف الغمہ ۲ ص ۳۶۳ از احمد بن محمد بن حمزہ)  
۶۴۴۔ علاء بن کامل! میں امام صادقؑ کی خدمت میں حاضر تھا کہ گھر سے نالہ و فریاد کی آواز بلند ہوئی۔ آپ اٹھے اور پھر بیٹھ گئے اور اناللہ کہہ کر گفتگو میں مصروف ہو گئے اور آخر میں فرمایا کہ ہم خدا سے اپنے لئے۔ اپنی اولاد اور اپنے اموال کے لئے عافیت چاہتے ہیں لیکن جب قصار واقع ہو جاتی ہے تو یہ ممکن نہیں ہوتا ہے کہ جس کو خدا چاہتا ہے اس کو ناپسند کر دیں۔ (کافی ۳ ص ۲۲۶ / ۱۳)  
۶۴۵۔ قتیبہ الاعشی! میں امام صادقؑ کے گھر آپ کے ایک فرزند کی عیادت کیلئے حاضر ہوا تو دروازہ پر آپ کو مخزون و رنجیدہ دیکھا اور پوچھا بچہ کا کیا حال ہے۔ فرمایا وہی حال ہے۔ اس کے بعد گھر کے اندر گئے اور ایک ساعت کے بعد مطمئن برآمد ہوئے۔ میں سمجھا کہ شاید صحت ہو گئی ہے۔ میں نے کیفیت دریافت کی؟ فرمایا مالک کی بارگاہ میں چلا گیا۔

میں نے عرض کی۔ میری جان قربان۔ جب وہ زندہ تھا تو آپ رنجیدہ تھے۔ اب جب مر گیا ہے تو وہ حالت نہیں ہے؟ فرمایا کہ ہم اہلبیتؑ مصیبت کے نازل ہونے سے پہلے تک پریشان رہتے ہیں۔ اس کے بعد جب امر الہی واقع ہو جاتا ہے تو اس کے فیصلہ پر راضی ہو جاتے ہیں اور اس کے امر کے سامنے تسلیم خم کر دیتے ہیں۔ (کافی ۳ ص ۲۲۵ / ۱۱)



## فصل ششم

### طلب معاش میں سیرت اہلبیتؑ

۶۷۶۔ امام صادقؑ! خبردار طلب معاش میں سستی اور کاہلی سے کام مت لینا کہ ہمارے آباؤ اجداد اس راہ میں تگ و دو کیا کرتے تھے۔ (الفقیہ ۳ ص ۱۵۷ / ۳۵۷۶ روایت حماد لجام)

۶۷۷۔ جابر بن عبد اللہ! ہم رسول اکرمؐ کے ساتھ وادی مراء النہران میں اراک کے پھل چُنا کرتے تھے تو آپؐ فرماتے تھے کہ سیاہ دانے چُنو کہ یہ جانور کے لئے زیادہ لذیذ ہوتے ہیں۔ ہم نے عرض کی کہ کیا حضورؐ کو بھی بکریاں چرانے کا تجربہ ہے؟ فرمایا بیشک اور کوئی نبی بھی ایسا نہیں ہے جس نے بکریاں نہ چرائی ہوں۔ (صحیح بخاری ۵ ص ۲۰۷ / ۵۱۳۸، صحیح مسلم ۳ ص ۱۶۲ / ۲۰۵۰، مسند ابن ضبیل ۵ ص ۷۷ / ۱۲۵۰۴ / مسند ابویعلیٰ ۲ ص ۴۰۴ / ۳۰۵۸)

۶۷۸۔ عبد اللہ بن حزم! ایک مرتبہ اونٹ اور بکری کے چرواہوں میں بحث ہو گئی تو رسول اکرمؐ نے فرمایا کہ بکریاں جناب موسیٰؑ۔ جناب داؤدؑ نے بھی چرائی ہیں اور بکریاں میں نے بھی چرائی ہیں! اپنے گھر کی بکریاں مقام اجیاد میں۔ (الادب المفرد ۵ ص ۱۷۷ / ۵۷۷)

۶۷۹۔ امام صادقؑ! رسول اکرمؐ نے مال غنیمت تقسیم کیا تو حضرت علیؑ کے حصّہ میں ایک زمین آئی جس میں زمین کھودی گئی تو ایک چشمہ نکل آیا جس کا پانی باقاعدہ آسمان کی طرف جوش مار رہا تھا اور اسی بنیاد پر اس کا نام نیبع رکھ دیا گیا اور



جب بشارت دینے والے نے حضرت کو اس کی بشارت دی تو آپ نے فرمایا کہ صدقہ عام ہے تمام حجاج بیت اللہ اور مسافروں کے لئے۔ نہ اس کی خرید و فروخت ہوگی نہ ہبہ نہ وراثت اور اگر کوئی شخص ایسا کرے گا تو اس پر اللہ، ملائکہ اور تمام انسانوں کی لعنت ہوگی اور اس سے روز قیامت نہ کوئی صرف قبول کیا جائے گا اور نہ بدل۔ (کافی، ص ۵۴/۹، تہذیب ۹ ص ۱۲۸)

(۶۰۹ روایت ایوب بن عطیہ الخداری)

۶۸۰۔ امام علیؑ! ایک مرتبہ مدینہ میں شدید بھوک کا ماحول پیدا ہو گیا تو میں تلاش عمل میں عوالی کی طرف نکل پڑا۔ اتفاق سے دیکھا کہ ایک عورت چند مٹی کے ڈھیلے جمع کئے ہوئے ہے۔ میں نے خیال کیا کہ یہ اسے ترکرنا چاہتی ہے میں نے سودا طے کر لیا کہ ایک ڈول پانی ایک کھجور کے عوض اور اس کے بعد سولہ ڈول کھینچے جس کے نتیجہ میں ہتھیلی میں گھٹے پڑ گئے اور پھر اس عورت کو جا کر ہاتھ دکھلائے اور کام بتلایا تو اس نے سولہ کھجوریں دیدیں اور میں انھیں لے کر رسول اکرمؐ کی خدمت میں حاضر ہوا اور ماجرا بیان کیا تو آپ بھی اس کے کھانے میں شریک ہو گئے (مسند ابن ضیل ۱ ص ۲۸۶/۱۱۳۵، فضائل الصحابہ ابن ضیل ۲ ص ۱۷۱/۱۲۲۹، صفۃ الصفوہ ۱ ص ۱۳۵ روایات مجاہد)

۲۸۱۔ امیر المومنینؑ سخت گرمی میں بھی کام کرنے کے لئے نکل پڑتے تھے تاکہ خدا خود دیکھ لے کہ بندہ طلب طلال کے لئے جدوجہد کر رہا ہے۔ (الفقیہ ۳ ص ۱۶۳، عوالی اللیالی ۳ ص ۲/۲۴)

۲۸۲۔ امام صادقؑ! خدا کی قسم حضرت علیؑ نے راہ خدا میں ہزار غلام آزاد کئے ہیں اور سب اپنے ہاتھ کی کمائی سے کیا ہے۔ (کافی ۸ ص ۱۶۵/۵، روایت معاویہ بن وہب ۵ ص ۴/۲ روایت فضل بن ابی قرۃ، الغارات ۱ ص ۹۲)



۶۸۴۔ امام صادقؑ! محمد بن المنکدر کا بیان ہے کہ میرے خیال میں امام سجادؑ کے بعد ان کی اولاد میں کوئی ان سے بہتر نہیں ہو سکتا ہے لیکن جب امام باقرؑ کو دیکھا تو حیرت زدہ رہ گیا کہ میں انھیں موعظہ کرنا چاہتا تھا لیکن انھوں مجھے موعظہ کر دیا۔

لوگوں نے پوچھا کہ آپ کو کیا موعظہ کر دیا؟ ابن المنکدر نے بتایا کہ میں ایک مرتبہ سخت گرمی میں بیرون مدینہ نکلا تو امام باقرؑ کو دیکھا کہ بھاری جسم کے باوجود دو غلاموں پر تکیہ کئے ہوئے نکل پڑے ہیں۔ میں نے کہا اے سبحان اللہ نبی ہاشم کا ایک بزرگ آدمی طلب دنیا میں اس طرح مبتلا ہو جائے کہ اس گرمی میں اس طرح گھر سے نکل پڑے۔ یہ سوچ کر قریب گیا۔ سلام کیا آپ نے جھڑکے جواب دیا اور پسینہ میں تر تھے۔ میں نے اپنی بات دہرائی اور کہا کہ اس حال میں اگر موت آگئی تو کیا کریں گے؟

فرمایا اگر اس وقت موت آگئی تو اس حال میں آئے گی کہ میں اطاعت خدا میں ہوں گا۔ خدا نہ کرے کہ اس وقت آئے جب کوئی معصیت خدا کر رہا ہو۔ میں تو اس وقت اپنے کو اور اپنے گھر والوں کو لوگوں کے احسانات سے بچا رہا ہوں۔

یہ سننا تھا کہ ابن المنکدر نے کہا کہ آپ نے سچ فرمایا۔ خدا آپ پر رحمت نازل کرے۔ میں نے آپ کو نصیحت کرنا چاہی تھی مگر آپ نے مجھ ہی کو موعظہ فرما دیا۔ (کافی ۵ ص ۳۷۱، تہذیب ۶ ص ۳۲۵/۸۹۴، ارشاد ۲ ص ۱۶۱ روایت عبدالرحمان بن الحجاج)

۶۸۵۔ ابو عمر و الشیبانی! میں نے امام صادقؑ کو موٹا کپڑا پہنے بیچے لے اپنے باغ میں یوں کام کرتے دیکھا کہ پسینہ پیروں سے بہہ رہا تھا۔ میں نے عرض کی۔



میری جان قربان - یہ سلیچہ مجھے دیدیکھے - میں یہ کام کر دوں گا - فرمایا کہ میں چاہتا ہوں کہ انسان طلب معاش میں حرارت آفتاب کی اذیت برداشت کرے -

(کافی ۵ ص ۱۳)

۶۸۶ - عبدالاعلیٰ غلام آل سام! میں نے شدید گرمی کے زمانہ میں مدینہ کے ایک راستہ پر امام صادقؑ کو دیکھ کر عرض کی - حضور میری جان قربان ایک تودہ کی بارگاہ میں آپ کا مرتبہ پھر رسول اکرمؐ سے آپ کی قرابت - اس کے بعد بھی آپ اس گرمی میں مشقت برداشت کر رہے ہیں -

فرمایا عبدالاعلیٰ میں طلب رزق میں نکلا ہوں تاکہ تم جیسے افراد سے بے نیاز ہو جاؤں - (کافی ۵ ص ۳)

۶۸۷ - علی بن ابی حمزہ! میں نے حضرت ابوجحس (رضا) کو اپنی ایک زمین میں اس طرح کام کرتے دیکھا کہ سپینہ پیروں سے بہہ رہا تھا تو میں نے عرض کی میری جان قربان - کام کرنے والے سب کیا ہو گئے؟

فرمایا کہ دیکھو اپنے ہاتھ سے ان لوگوں نے بھی کام کیا ہے جو مجھ سے اور میرے والد سے بھی بہتر تھے - !

میں نے عرض کی یہ کون حضرات ہیں؟ فرمایا رسول اکرمؐ - امیر المومنینؑ اور میرے تمام آباء و اجداد اور یہ کام تو جملہ انبیاء، مرسلین، اوصیاء اور صاحبین نے کیا ہے - (کافی ۵ ص ۱۰، الفقیہ ۳ ص ۱۶۳ / ۳۵۹، عوالی اللئالی ۳ ص ۲)



## فصل ہفتم

### سیرت اہلبیتؑ در عطا یا و ہدایا

۶۸۸۔ رسول اکرمؐ! ہم غیر مستحق کو بھی دیدیا کرتے ہیں کہ کہیں کوئی مستحق محروم نہ رہ جائے۔  
(عدة الداعی ص ۹)

۶۸۹۔ محمد بن اسحقؑ امیر بابا جان رات کی تاریکی میں قبر کے کاندھے پر آٹھا اور کھجور لاد کر ان گھروں تک پہنچایا کرتے تھے جنہیں وہ خود جانتے تھے اور کسی کو باخبر نہیں ہونے دیتے تھے۔ ایک مرتبہ میں نے عرض کیا کہ یہ کام تو دن میں بھی ہو سکتا ہے فرمایا ”مخفی صدقہ غضب پروردگار کی آگ کو سرد کر دیتا ہے۔ (مناقب الامام امیر المومنینؑ الکوفی ۲ ص ۶۹/ ۵۵۲، ربيع الابرار ص ۱۴۸)

۶۹۰۔ امام صادقؑ! امام حسنؑ نے اپنے پروردگار کی راہ میں سارا مال تین مرتبہ برابر برابر تقسیم کیا تھا یہاں تک لباس، دینار کے ساتھ نعلین میں بھی غریب کو برابر کا حصہ دیا تھا۔ (تہذیب ۵ ص ۱۱/ ۲۹، استبصار ۲ ص ۱۴۱/ ۳۶۱،

حلیۃ الابرار ۳ ص ۵۶/ ۵، تاریخ دمشق حالات امام حسینؑ ۱۴۲/ ۲۳۶۔ ۲۴۱، السنن الکبریٰ ۴ ص ۵۴۲/ ۸۶۴۵، مناقب ابن شہر آشوب ۴ ص ۱۴۸)

۶۹۱۔ حسن بصریؒ! حضرت حسینؑ بن علیؑ ایک سید زاہد متقی صالح ذما ص ۱ اور بہترین اخلاق کے مالک تھے۔ ایک مرتبہ اپنے ساتھیوں کے ساتھ اپنے ایک باغ میں گئے جہاں آپ کا غلام ”صافی“ رہا کرتا تھا۔ باغ کے قریب



پہنچے تو دیکھا کہ غلام بیٹھا ہوا روٹی کھا رہا ہے۔ آپ ایک خرمرہ کے درخت کی آڑ میں ٹھہر گئے۔ دیکھا کہ غلام آدھی روٹی کھاتا ہے اور آدھی کے تو دیتا ہے۔ کھانا ختم کرنے کے بعد اس نے کہا کہ شکر ہے خدائے رب العالمین کا پروردگار مجھے اور میرے مولیٰ کو بخش دینا اور انھیں اسی طرح برکت عطا فرمانا جس طرح ان کے والدین کو عطا فرمائی تھی کہ تو بڑا رحم کرنے والا ہے۔ آپ نے سامنے آکر غلام کو آواز دی۔ وہ گھبرا کر کھڑا ہو گیا اور کانپنے لگا۔ کہنے لگا اے میرے اور جملہ مومنین کے سردار میں نے آپ کو نہیں دیکھا تھا اب مجھے معاف فرمادیجئے؟

فرمایا تم مجھے معاف کر دینا کہ میں تمھارے باغ میں بغیر اجازت کے داخل ہو گیا۔ اس نے کہا سرکار! یہ تو آپ بر بنائے شفقت و رحم فرما رہے ہیں ورنہ میں خود ہی آپ کا غلام ہوں۔

فرمایا یہ بتاؤ کہ آدھی روٹی کتے کو کیوں ڈال رہے تھے؟ عرض کی یہ میری طرف دیکھ رہا تھا تو مجھے حیا آئی کہ میں اکیلے کھاؤں اور پھر یہ آپ کا کتا ہے اور میں آپ کا غلام اور دونوں کا کام باغ کی حفاظت ہے لہذا دونوں نے برابر سے مل کر کھالیا۔

حضرت یہ سن کر رونے لگے اور فرمایا جاتے تھے راہ خدا میں آزاد کر دیا اور دو ہزار درہم بھی عطا کے غلام نے کہا جب حضور نے آزاد کر دیا ہے تو کم از کم باغ میں رہنے کی اجازت تو دیدیجئے؟ فرمایا مزہ وہی ہے جس کے قول و فعل میں فرق نہ ہو جب میں نے تجھ سے کہہ دیا کہ تیرے باغ میں بلا اجازت داخل ہوا ہوں تو اب یہ باغ بھی تیرا ہے۔

صرف یہ میرے اصحاب میرے ساتھ پھل کھانے آئے ہیں تو انھیں



اپنا دھان بنالے اور ان کا اکرام کرتا کہ خدا روز قیامت تیرا اکرام کرے اور تیرے حسن اخلاق میں برکت عنایت کرے۔

غلام نے عرض کی جب آپ نے باغ مجھے ہبہ کر دیا ہے تو میں نے اسے آپ کے شیعوں اور چاہنے والوں کے لئے وقف کر دیا ہے۔

حسن بصری کہتے ہیں کہ مرد مومن کا کردار ایسا ہی ہونا چاہئے اور اولاد رسولؐ کے نقش قدم پر چلنا چاہئے۔ (مقتل الحسینؑ خوارزمی ص ۱۵۳)

۶۹۲۔ ابو حمزہ الثمالی! میں نے امام زین العابدینؑ کو اپنی کنیز سے فرماتے ہوئے سنا ہے کہ میرے دروازہ سے جو سائل بھی گزر جائے اسے کھانا کھلا دینا کہ آج جمعہ کا دن ہے۔ تو میں نے عرض کی کہ تمام سائل مستحق نہیں ہوتے ہیں۔ فرمایا میں اس بات سے ڈرتا ہوں کہ کسی مستحق کو دروازہ سے واپس کر دوں اور وہ بلا نازل ہو جائے جو حضرت یعقوب پر نازل ہوئی تھی۔

(علل الشرائع ۴۵ / ۱)

۶۹۳۔ امام باقرؑ! ہم اہلبیتؑ قطع تعلق کرنے والوں سے صلہ رحم کرتے ہیں اور برائی کرنے والوں کے ساتھ احسان کرتے ہیں اور اس میں حسن عاقبت سمجھتے ہیں (کافی ۲ ص ۴۸۸ / ۱ از احمد بن محمد بن ابی نصر عن الرضا)

۶۹۴۔ امام صادقؑ! میرے والد کے پاس مال بہت کم تھا اور ذمہ داریاں بہت زیادہ تھیں اور ہر جمعہ کو ایک دینار صدقہ میں دیا کرتے تھے اور فرماتے تھے کہ جمعہ کے دن کا صدقہ اسی اعتبار سے فضیلت رکھتا ہے جس طرح جمعہ کو باقی دنوں پر فضیلت حاصل ہے۔ (ثواب الاعمال ۲۲۰ / ۱ روایت عبد اللہ بن بکیر)

۶۹۵۔ سلمیٰ کنیز امام محمد باقرؑ! جب حضرت کے پاس برادران مومنین آتے تھے تو بہترین کھائے بغیر اور بہترین لباس پہنے بغیر نہیں جاتے تھے۔ اور دراہم



اوپر سے دیے جاتے تھے۔ میں نے حضرت سے گزارش کی کہ اس بخشش میں کچھ کمی کر دیں تو فرمایا سلمیٰ۔ دنیا کی نیکی صرف اس میں ہے کہ اس سے برادران ایمانی اور جان پہچان والوں کے ساتھ اچھا برتاؤ کیا جائے۔

(کشف الغمہ ۲ ص ۳۳، الفصول المہمہ ص ۲۱۲)

۶۹۶۔ حسن بن کثیر! میں نے امام ابو جعفر محمد بن علیؑ سے بعض ضروریات کے لئے

تشکایت کی تو فرمایا بدترین بھائی وہ ہے جو دولت مندی میں تمہارا خیال رکھے اور غربت میں قطع تعلق کر لے۔ اس کے بعد غلام کو اشارہ کیا اور وہ سات

سودرہم کی تھیلی لے کر آیا۔ آپ نے فرمایا کہ موجودہ حالات میں انھیں دراہم کو استعمال کرو۔ اس کے بعد جب یہ خرچ ہو جائیں تو اطلاع کرنا۔ (ارشاد ۲

ص ۱۶۶، روضۃ الواعظین ص ۲۲۵، مناقب ابن شہر آشوب ص ۲۰)

۶۹۷۔ ہشام بن سالم! امام جعفر صادقؑ رات کا ایک حصہ گزر جانے کے بعد ایک

طرف میں روٹی۔ گوشت اور کچھ درہم اپنے کاندھے پر رکھ کر نکلتے تھے اور مدینہ کے تمام مساکین کے دروازہ پر جا کر تقسیم کر دیا کرتے تھے اور کسی کو علم بھی نہ ہوتا تھا۔ یہاں تک کہ جب حضرت کا انتقال ہو گیا اور کوئی دروازہ

پر نہ آیا تو اندازہ ہوا کہ یہ شخص امام جعفر صادقؑ تھے۔ (کافی ۲ ص ۸۷/۱)

۶۹۸۔ معلى بن خنيس! امام جعفر صادقؑ ایک رات میں بیت الشرف سے برآمد ہوئے۔

بارش ہو رہی تھی اور آپ بنی ساعدہ کے چھتہ کی طرف جا رہے تھے اتفاق سے راستہ میں کوئی چیز گر گئی۔ آپ نے دعا کی خدایا۔ ہماری چیز کو ہم تک پلٹا دینا۔ میں نے سلام کیا، فرمایا معلى؟

میں نے عرض کی سرکار! حاضر ہوں میری جان قربان۔ فرمایا ذرا ہاتھوں سے تلاش کرو اور جو کچھ مل جائے میرے حوالہ کر دو۔



میں نے دیکھا کہ بہت سی روٹیاں بکھری پڑی ہیں۔ میں نے سب اٹھا کر حضرت کو دیدیں۔۔ مگر دیکھا کہ ٹوکری کا بوجھ اتنا ہے کہ میں نہیں اٹھا سکتا ہوں۔ میں نے عرض کیا لائیے میں اسے سر پر اٹھا لوں۔ فرمایا نہیں۔

www.kitabmart.in

یہ میرا اپنا کام ہے۔ بس تم میرے ساتھ رہو۔

میں ساتھ چلا۔ جب بنی ساعدہ کے چھتہ میں پہنچا تو دیکھا کہ فقراء کی ایک جماعت سو رہی ہے۔ آپ نے سب کے سرھانے روٹیاں رکھنا شروع کر دیں اور جب کام تمام ہو گیا تو میں نے سوال کیا کیا یہ لوگ حق کو پہچانتے ہیں۔ فرمایا اگر حق کو پہچانتے ہوتے تو اس سے زیادہ ہمدردی کرتا۔ (کافی ۴ ص ۳۷، ثواب الاعمال ۳، ۲/۱، مناقب ابن شہر آشوب ۲ ص ۷۵)

۶۹۹۔ ابو جعفر الخثعمی! امام جعفر صادقؑ نے ایک تھیلی میں سچا پس دینا رکھ کر مجھے دیے کہ بنی ہاشم میں فلاں شخص کو پہنچا دینا لیکن یہ نہ بتانا کہ کس نے دیے ہیں۔ میں لے کر گیا اور دیدیا تو اس شخص نے کہا کہ یہ کس نے بھیجے ہیں۔ خدا سے جزائے خیر دے کہ برابر تم بھیجتا رہتا ہے اور میرا گزارا ہو رہا ہے۔ ورنہ جعفر کے پاس اس قدر پیسہ ہے اور مجھے کچھ نہیں دیتے ہیں؟ (امالی لطوسی ص ۶۷۷/۳۳۳، مناقب ابن شہر آشوب ۴ ص ۷۷)

۷۰۰۔ الہیاج بن بسطام! حضرت جعفر بن محمدؑ اس قدر لوگوں کو کھلاتے تھے کہ گھر والوں کے لئے کچھ نہ بچتا تھا۔ (حلیۃ الاولیاء ۳ ص ۱۹۴، تذکرۃ الخواص ص ۳۲۲، سیر اعلام النبلاء ۶ ص ۲۶۲، کشف الغمہ ۲ ص ۳۶۹، مناقب ابن شہر آشوب ۴ ص ۷۷، احقاق الحق ۱ ص ۵۱)

۷۰۱۔ امام کاظمؑ! ہم سب علم اور شجاعت میں ایک جیسے ہیں اور عطایا میں بقدر اہلی



عطا کرتے ہیں۔ (کافی ۱ ص ۲۴۵ / ۲ بصائر الدرجات ص ۳۸ / ۳ روایت

علی بن جعفر)

www.kitabmart.in

۷۰۲ ایسع بن حمزہ! ہم لوگ امام رضا کی محفل میں باتیں کر رہے تھے اور بے شمار لوگ طلال و حرام کے مسائل دریافت کر رہے تھے کہ ایک لمبا سانولا شخص وارد ہوا اور اس نے کہا السلام علیک یا بن رسول اللہ! میں آپ کا اور آپ کے آباء و اجداد کا دوست ہوں۔ حج سے واپس آ رہا ہوں میرا سارا سرمایہ ختم ہو گیا ہے۔ اب گھر تک پہنچنے کا وسیلہ بھی نہیں ہے۔ کیا یہ ممکن ہے کہ مجھے شہر تک پہنچا دیں۔ میں اس قدر رقم خیرات کر دوں گا جتنی آپ مجھ پر صرف کریں گے اس لئے کہ میں مستحق صدقہ نہیں ہوں۔

آپ نے فرمایا کہ بیٹھ جاؤ۔ خدام پر رحم کرے۔

اس کے بعد آپ لوگوں سے باتیں کرنے لگے۔ یہاں تک تمام لوگ اپنا کام ختم کر کے چلے گئے۔ صرف امام سلیمان جعفر بن خلیفہ اور میں باقی رہ گئے آپ نے فرمایا۔ اجازت ہے کہ میں گھر کے اندر جاؤں! سلیمان نے کہا کہ آپ خود صاحب اختیار ہیں۔

آپ اٹھ کر حجرہ میں تشریف لے گئے اور ایک ساعت کے بعد دروازہ سے ہاتھ نکال کر فرمایا وہ خراسانی کہاں ہے، اس نے عرض کی کہ میں حاضر ہوں! فرمایا یہ دو سو دینار لے لے اور اپنے ضروریات میں صرف کر اور اسے برکت قرار دے اور اس کے مقابلہ میں صدقہ کرنے کی کوئی ضرورت نہیں ہے۔

اب گھر سے باہر چلا جاتا کہ نہ میں تجھے دیکھوں اور نہ تو مجھے دیکھے۔

اس کے بعد آپ باہر تشریف لائے تو سلیمان نے کہا کہ حضور اس قدر کثیر رقم دینے کے بعد منہ چھپانے کی کیا وجہ ہے! فرمایا کہ میں اس کے چہرہ



پر سوال کی ذلت کا اثر نہیں دیکھ سکتا ہوں۔ کیا تم لوگوں نے رسول اکرمؐ کا یہ ارشاد نہیں سنا ہے کہ چھپا کر ایک نیکی کرنا سترجج کے برابر ہے اور برائی کا اعلان کرنے والا رسوا ہوتا ہے لیکن اسے بھی چھپا کر کرنے والا مغفرت کا امکان رکھتا ہے۔ کیا تم نے بزرگوں کا یہ مقولہ نہیں سنا ہے کہ جب میں کسی ضرورت سے ان کے دروازہ پر جاتا ہوں تو اس شان سے واپس آتا ہوں

www.kitabmart.in

(کافی ۴ ص ۲۳ / ۳) کہ میری آبرو برقرار رہتی ہے۔

۷۰۳۔ محمد بن عیسیٰ بن زیاد! میں نے ابن عباد کے دربار میں پہنچ کر دیکھا کہ ایک

کتاب نقل کر رہے ہیں۔ میں نے دریافت کیا کہ یہ کونسی کتاب ہے؟

کہا یہ امام رضاؑ کا مکتوب ہے ان کے فرزند کے نام۔! میں نے کہا کیا

یہ ممکن ہے کہ یہ مجھے بھی مل جائے۔ ان لوگوں نے دیدیا تو میں نے دیکھا کہ

اس میں لکھا ہے ”بسم اللہ الرحمن الرحیم۔ فرزند! خدا تمہیں طول عمر عنایت

کرے اور دشمنوں کے شر سے محفوظ رکھے۔ میں تمہارے قربان! میں نے

اپنی زندگی میں اپنا سارا مال تمہارے حوالہ کر دیا ہے کہ شاید خدا تم پر یہ کرم

کرنے کہ تم قرابتداروں کے ساتھ صلہ رحم کر دو اور حضرت موسیٰؑ اور حضرت

جعفرؑ کے غلاموں کے کام آؤ؟ پروردگار کا ارشاد ہے۔ کون ہے جو خدا کو

قرض حسنہ دے گا کہ وہ دگنا چوگنا کر دے۔ (بقرہ ۲۴۵)

جس کے پاس وسعت ہے اس پر فرض ہے کہ اس میں سے انفاق

کرے اور جو تنگی کا شکار ہے اسے بھی چاہئے کہ جس قدر ہے اسی میں سے

انفاق کرے۔ (سورہ طلاق ۷)

خدا نے تمہیں وسعت دی ہے۔ فرزند تم پر تمہارا باپ قربان

..... تفسیر عیاشی ۱۳۱ / ۴۳۶



۴۰۴۔ احمد بن محمد بن ابی نصر بن نطی۔ میں نے امام رضاؑ کا وہ مکتوب پڑھا ہے جو امام جوادؑ کے نام تھا اور جس کا مضمون یہ تھا ”ابو جعفر! مجھے یہ خبر ملی ہے کہ تمہارے موالی تمہیں چھوٹے دروازہ سے باہر لے جاتے ہیں تاکہ لوگ تم سے استفادہ نہ کر سکیں۔ یہ ان کے بخل کا نتیجہ ہے۔ خبردار۔ تمہیں میرے حق کا واسطہ جو تمہارے ذمہ ہے کہ آئندہ تمہارا داخلہ اور خارجہ بڑے دروازہ سے ہونا چاہئے اور جب سواری باہر نکلے تو تمہارے ساتھ سونے چاندی کے سکے ہونے چاہئیں ورنہ کوئی بھی آدمی سوال کرے تو اسے محروم نہ کرنا۔ اور اگر رشتہ داروں میں کوئی مرد سوال کرے تو پچاس دینار سے کم نہ دینا۔ زیادہ کا تمہیں اختیار ہے اور اگر کوئی خاتون سوال کرے تو ۵۰ دینار سے کم نہ دینا اور زیادہ تمہارے اختیار میں ہے۔ میرا مقصد یہ ہے کہ خدا تمہیں بلندی عنایت فرمائے۔ دیکھو راہ خدا میں خرچ کرو اور خدا کی طرف سے کسی افلاس کا خوف نہ پیدا ہونے پائے (کافی ۲ ص ۲۳۳/ ۵، عیون اخبار الرضا ۲ ص ۸۰/ ۲۰، مشکوٰۃ الانوار ص ۲۳۳)

۴۰۵۔ عبد اللہ علی بن عیسیٰ۔ امام جوادؑ کے پاس ایک شخص آیا اور اس نے کہا کہ اپنی مروت کے برابر عنایت فرمائیے۔ فرمایا یہ میرے امکان سے باہر ہے۔ اس نے کہا پھر میری اوقات کے برابر عنایت فرمائیے؟ فرمایا یہ ممکن ہے اور یہ کہہ کر غلام کو آواز دی کہ اسے سو دینار دیدو۔ (کشف الغمہ ۳ ص ۱۵۸)





## فصل ہشتم

## سیرت اہلبیتؑ خدام کے ساتھ

۷۰۶۔ انس! جب رسول اکرمؐ وارد مدینہ ہوئے تو آپ کے پاس کوئی خادم نہ تھا۔ ابو طلحہ نے میرا ہاتھ پکڑا اور حضور کے پاس لے گئے کہا کہ سرکارِ یارہ انس ہو شیار بچہ ہے۔ یہ آپ کی خدمت کرے گا۔ جس کے بعد میں سفر و حضر میں ہمیشہ حضور کے ساتھ رہا لیکن نہ کسی کام کے کرنے پر یہ فرمایا کہ ایسا کیوں کیا۔ اور نہ ترک کرنے پر فرمایا کہ ایسا کیوں نہیں کیا؟ (صحیح مسلم ۴/۱۸۰۵، مسند ابن جنبل ۴/۲۰۳، ۱۱۹۸۸، الطبقات الکبریٰ، ص ۱۹)

واضح رہے کہ صحیح بخاری ۳/ص ۱۰۱۸/۲۶۱۶ میں دس سال خدمت کرنے کا ذکر ہے اور صحیح مسلم میں ۹۔ سال۔

۷۰۷۔ بکیر! میں نے ام سلمہ کے غلام ہاجر کی زبان سے سنا ہے کہ میں نے دس سال۔ یا پانچ سال۔ رسول اکرمؐ کی خدمت کی ہے لیکن نہ کسی کام کے کرنے پر ٹوکا اور نہ ترک کرنے پر۔! (اسد الغابہ ۵/۲۶۶، ۱۵۳۷)

۷۰۸۔ انس! رسول اکرمؐ اخلاق کے اعتبار سے ساری کائنات سے بہتر تھے۔ ایک دن مجھے ایک کام سے بھیجا تو میں نے کہا کہ میں نہیں جاؤں گا حالانکہ میرے دل میں یہ تھا کہ جب رسول خداؐ نے حکم دیا ہے تو بہر حال جانا ہے۔



میں گھر سے نکلا تو راستہ میں بچے کھیل رہے تھے۔ میں اُدھر چلا گیا  
ایک مرتبہ دیکھا کہ حضرت پشت سے میری گردن پکڑے ہوئے ہیں۔ میں نے  
مڑ کر دیکھا تو مسکرا رہے تھے۔ فرمایا میں نے جہاں بھیجا تھا گئے؟ میں نے  
عرض کی جی ہاں۔ اب جا رہا ہوں۔ (صحیح مسلم ۴ ص ۱۸۰۵ / ۲۳۱۰)

۷۰۹۔ زیاد بن ابی زیاد نے رسول اکرمؐ کے ایک خادم کے حوالہ سے نقل کیا ہے  
کہ حضورؐ نوکروں سے بھی پوچھا کرتے تھے کوئی ضرورت تو نہیں ہے۔ (مسند

احمد بن حنبل ۵ ص ۲۳۹ / ۱۶۰۴۶، مجمع الزوائد ۲ ص ۵۱۵ / ۳۵۰۳)

۷۱۰۔ ابوالنوار۔ کرباس بیچنے والا راوی ہے کہ حضرت علیؑ ایک غلام کو لے کر  
میری دکان پر آئے اور دو پیرا ہن دکھلا کر فرمایا کہ جو پسند ہو وہ لے لو۔  
اس نے ایک لے لیا اور دوسرا بچا ہوا حضرت نے لے لیا۔ اس کے بعد  
ہاتھ بڑھا کر کہا کہ آستین جس قدر لمبی ہے اسے کم کر دیجئے۔ آپؑ نے کم کر دی  
اور وہ پہن کر چلا گیا۔ (فضائل الصحابہ ابن حنبل ۱ ص ۵۲۴ / ۹۱۹، اسد الغابہ  
۴ ص ۹۷) شرح نہج البلاغہ معتزلی ۹ ص ۲۳۵)

۷۱۱۔ ابو مطر البصری! امیر المومنینؑ سوق الکرباس میں داخل ہوئے اور ایک  
دکاندار سے پوچھا پانچ درہم میں دو کپڑے مل سکتے ہیں۔ اس نے مڑ کر دیکھا  
کہ آیا امیر المومنینؑ بیشک مل سکتے ہیں۔ آپؑ نے دیکھا کہ اس نے  
پہچان لیا ہے تو آگے بڑھ گئے اور نہیں لیا۔ دوسری جگہ ایک غلام کو بیچتے  
دیکھا اس سے سوال کیا۔ اس نے کہا بیشک ممکن ہے۔ ایک اچھا ہے وہ  
تین درہم کا ہے اور دوسرا قدرے معمولی ہے وہ دو درہم کا ہے۔ آپؑ نے قبر  
سے فرمایا کہ تین درہم والا تم لے لو۔ قبر نے عرض کی حضور! یہ آپ کا حق ہے۔  
فرمایا تم جوان ہو اور جوانی میں زینت کی خواہش ہوتی ہے۔ مجھے انے روڑ گار



سے شرم آتی ہے کہ تم سے بہتر لباس پہنوں جبکہ رسول اکرمؐ نے فرمایا ہے کہ۔ غلاموں کو وہی کھلاؤ جو تم کھاتے ہو اور وہی پہناؤ جو تم پہنتے ہو۔ اس کے بعد آپؐ نے دوسرا دلاپہن لیا اور جب آستین لمبی نظر آئی تو اسے کٹوا دیا لیکن کنارہ سلوانے کی زحمت نہیں کی اور فرمایا کہ معاملہ اس سے زیادہ عجلت کا ہے۔

(الفارات ۱ ص ۱۶)

۱۲۔ ابو مطر البصری! حضرت علیؑ نے ایک غلام کو کئی بار آواز دی لیکن اس نے لبیک نہیں کہی اور جب گھر سے باہر نکلے تو دیکھا کہ وہ دروازہ پر موجود ہے۔ فرمایا کہ تو نے میری آواز پر آواز کیوں نہیں دی؟ اس نے کہا کہ ایک تو کاہلی تھی اور دوسرے یہ کہ آپؑ سے سزا کا کوئی خطرہ نہیں تھا۔ یہ سن کر حضرت نے فرمایا کہ خدا کا شکر ہے کہ لوگ میری طرف سے اپنے کو محفوظ تصور کرتے ہیں اور اس کے بعد اسے راہ خدا میں آزاد کر دیا۔ (مناقب ابن شہر آشوب ۲ ص ۱۳۳، الفخری ص ۱۹)

۱۳۔ انس! میں امام حسینؑ کی خدمت میں تھا کہ دیکھا آپؑ کی ایک کنیز نے ایک پھولوں کا گلہ دستہ آپؑ کو تحفہ میں پیش کیا اور آپؑ نے اسے راہ خدا میں آزاد کر دیا۔ میں نے عرض کیا کہ ایک گلہ دستہ کی قیمت اس قدر نہیں ہے کہ اسے آزاد کر دیا جائے۔ فرمایا یہ پروردگار کا سکھلایا ہوا ادب ہے کہ جب تمہیں کوئی تحفہ دیا جائے تو اس سے بہتر واپس کرو اور ظاہر ہے کہ اس بہتر اس کی آزادی ہی ہو سکتی تھی۔ (نشر الدہ ۳ ص ۳۳، نزہۃ الناظر ۸۳/۸، کشف الغمہ ۲ ص ۲۲۲، احقاق الحق ۱۱ ص ۴۴۴)

۱۴۔ امام صادقؑ! میں نے رسول اکرمؐ کی کتاب میں دیکھا ہے کہ جب اپنے غلام سے کوئی ایسا کام لوجو اس کے بس کا نہیں ہے تو خود بھی اس کے ساتھ



شریک ہو جاؤ اور میرے پدر بزرگوار کا یہی طریقہ تھا کہ وہ غلاموں کو کام دینے کے بعد صورت حال کا جائزہ لیتے تھے۔ اگر دیکھا کام مشکل ہے تو شریک ہو جاتے تھے ورنہ الگ ہو جاتے تھے۔ (المنہج للحسین بن سعید ۲۴/۱۱، روایت داؤد بن فرقہ)

۱۵۔ - حفص بن ابی عائشہ! امام صادقؑ نے کسی غلام کو کسی کام کے لئے بھیجا اور اس نے دیر لگائی تو آپ اس کی تلاش میں نکل پڑے۔ دیکھا کہ ایک مقام پر سو رہا ہے۔ آپ اس کے سرہانے کھڑے رہے اور پنکھا جھلتے رہے یہاں تک کہ اس کی آنکھ کھل گئی۔ وہ دہشت زدہ ہو گیا۔ حضرت نے فرمایا کہ دیکھو دن رات سونا اصول کے خلاف ہے۔ رات تمہارے لئے ہے اور دن ہمارے لئے۔ (کافی ۸ ص ۵۰، مناقب ابن شہر آشوب ۴ ص ۲۴۴)

۱۶۔ - سفیان ثوری امام صادقؑ کی خدمت میں حاضر ہوئے تو دیکھا کہ آپ کے چہرہ کارنگ بدلا ہوا ہے۔ سبب دریافت کیا تو فرمایا کہ میں نے گھر والوں کو چھت پر جانے سے منع کیا تھا لیکن میری ایک کنیز ایک بچہ کو لے کر اوپر چڑھ گئی اور جب دیکھنے گیا تو اس قدر گھبرائی کہ بچہ اس کے ہاتھ سے گر کر مر گیا۔

اس وقت میری پریشانی بچہ کی موت کی طرف سے نہیں ہے۔ اپنے رعب کی طرف سے ہے کہ لوگ مجھ سے اس قدر خوف کھاتے ہیں۔ حالانکہ حضرت اس سے پہلے اس کنیز کو اطمینان دلا چکے تھے اور اسے راہ خدا میں آزاد کر چکے تھے۔ (مناقب ابن شہر آشوب ۴ ص ۲۴۴)

۱۷۔ - یا سر خادم امام رضا! امام رضاؑ کا طریقہ تھا کہ لوگوں کے جانے کے بعد تمام چھوٹے بڑے خدام کو جمع کرتے تھے اور ان کے ساتھ بیٹھ کر باتیں کیا کرتے تھے بلکہ سائس اور حجام کو بھی اپنے ساتھ دسترخوان پر بٹھالیا کرتے



تھے۔ (عیون اخبار الرضا ۲ ص ۱۵۹، حلیۃ الابرار ۳ ص ۲۶۶)

۷۱۸۔ نادر خادم! امام رضاؑ کا دستور تھا کہ ہم لوگ جب تک کھانا کھاتے رہتے تھے ہم سے کسی کام کے لئے نہیں فرماتے تھے (کافی ۶ ص ۲۹۸/۱۱)

۷۱۹۔ یاسر و نادر! امام رضاؑ کا حکم تھا کہ اگر میں تمہارے سامنے اس وقت آجاؤں جب تم کھانا کھا رہے ہو تو اس وقت تک کھڑے نہ ہونا جب تک کھانا ختم نہ ہو جائے بلکہ بعض اوقات آپ کسی کو آواز دیتے تھے اور اگر کہہ دیا کہ وہ کھانا کھا رہا ہے۔ تو فرماتے تھے رہنے دو جب تک تمام نہ ہو جائے۔

(کافی ۶ ص ۲۹۸/۱۰، المحاسن ۲ ص ۱۹۹/۱۵۸۳)

۷۲۰۔ عبدالشہ بن الصلت ایک مرد بلخی کے حوالہ سے نقل کرتے ہیں کہ میں سفر خراسان میں امام رضاؑ کے ساتھ تھا۔ ایک دن دسترخوان پر آپ نے تمام سیاہ و سفید غلاموں کو جمع کر لیا تو میں نے کہا کہ میں آپ پر قربان۔ کاش آپ انہیں الگ کھلا دیتے۔ فرمایا خبردار۔ خدا سب کا ایک ہے اور مادر و پدر (آدم و حوا) بھی ایک ہیں اور جزا کا تعلق صرف اعمال سے ہے۔ (کافی ۸ ص ۲۳/۲۹۶)





## فصل نہم

### جامع مکارم اخلاق

۷۲۱۔ امام علیؑ! رسول اکرمؐ کی توصیف کرتے ہوئے — آپ سب سے زیادہ سخی و کریم۔ سب سے زیادہ وسیع الصدر۔ سب سے زیادہ صادق اللہیہ، سب سے زیادہ نرم دل اور سب سے بہتر معاشرت رکھنے والے تھے۔ انسان پہلی مرتبہ دیکھتا تو ہیبت زدہ ہو جاتا تھا اور ساتھ رہ جاتا تھا تو محبت کرنے لگتا تھا۔ (سنن ترمذی ۵ ص ۵۹۹ / ۳۶۳۸ از ابراہیم بن محمد)

۷۲۲۔ امام حسنؑ! میں نے اپنے خال ہند بن ابی ہالہ التیمی سے دریافت کیا کہ پیغمبرؐ کی گفتگو کے بارے میں کچھ بتائیں تو انھوں نے کہا کہ حضرت ہمیشہ رنجیدہ رہتے تھے۔ فکر میں غرق رہتے تھے۔ کبھی آپ کے لئے راحت نہ تھی لیکن بلا ضرورت بات نہیں کرتے تھے اور دیر تک ساکت رہا کرتے تھے۔ کلام اس طرح کرتے تھے کہ پورا منہ نہیں کھولتے تھے۔ نہایت جامع کلمات استعمال کرتے تھے جس میں ہر کلمہ حرف آخر ہوتا تھا کہ نہ فضول اور نہ کوتاہ۔ اخلاق انتہائی متوازن کہ نہ بالکل خشک اور نہ بالکل جبروت۔ نعمتیں معمولی بھی ہوں تو ان کا احترام کرتے تھے اور کسی شے کی مذمت نہیں کرتے تھے۔ کسی ذائقہ کی مذمت کرتے تھے اور نہ تعریف۔ دنیا اور امور دنیا کے لئے غصہ نہیں کرتے تھے لیکن حق پر آنچ آجاتی تھی تو پھر کوئی آپ کو نہیں پہچانتا تھا اور جب کسی غضب کیلئے



اٹھ جاتے تھے تو بغیر کامیابی کے بیٹھتے بھی نہیں تھے لیکن اپنے معاملہ میں نہ غصہ کرتے تھے اور نہ بدلہ لیتے تھے۔ جب کسی کی طرف اشارہ کرتے تھے تو پوری ہتھیلی سے، تعجب کا اظہار کرتے تھے تو اسے الٹ دیتے اور بات کرتے تھے تو اسے ملا لیتے تھے اور دامنی ہتھیلی کو بائیں ہاتھ کے انگوٹھے سے دباتے تھے، ناراض ہوتے تھے تو بالکل قطع تعلق کر لیتے تھے اور خوش ہوتے تھے تو نظریں نیچی کر لیتے تھے۔ خوشی میں اکثر اوقات صرف تبسم فرماتے تھے اور دندان مبارک موتیوں کی طرح نظر آتے تھے۔ (دلائل النبوة بیہقی ۱ ص ۲۸۶، شعب الایمان ۲ ص ۱۵۴/۱۴۳۰، الطبقات الکبریٰ ۱ ص ۲۲۲، تہذیب الکمال ۱ ص ۲۱۴، عیون اخبار الرضا ۱ ص ۳۱/۱، معانی الاخبار ۱ ص ۸۱/۱ روایت اسماعیل بن محمد بن اسحاق، مکارم الاخلاق ۱ ص ۴۳/۱ از کتاب محمد بن ابراہیم بن اسحاق، حلیۃ الابرار ۱ ص ۱۷۱)

۷۲۳۔ امام حسین! میں نے اپنے پدر بزرگوار سے رسول اکرم کی مجلس کے بارے میں دریافت کیا تو فرمایا کہ آپ کا اٹھنا بیٹھنا ہمیشہ ذکر خدا کے ساتھ ہوتا تھا۔ جہاں دوسروں کو رہنے سے منع کرتے تھے وہاں خود بھی نہیں رہتے تھے۔ کسی قوم کے ساتھ بیٹھ جاتے تھے تو آخر مجلس تک بیٹھے رہتے تھے اور اسی بات کا حکم بھی دیتے تھے۔ تمام ساتھ بیٹھنے والوں کو ان کا حق دیتے تھے اور کسی کو یہ احساس نہیں ہونے دیتے تھے کہ دوسرے کا مرتبہ زیادہ ہے۔ کسی کی ضرورت میں اس کے ساتھ اٹھتے یا بیٹھتے تھے تو جب تک وہ خود نہ چلا جائے آپ الگ نہیں ہوتے تھے۔ اگر کوئی شخص کسی حاجت کا سوال کرتا تھا تو اسے پورا کرتے تھے یا خوبصورتی سے سمجھا دیتے تھے۔ کشادہ دہی اور اخلاق میں تمام لوگوں کو حصہ دیتے تھے یہاں تک کہ آپ کی حیثیت ایک



باپ کی تھی اور تمام لوگ حقوق میں برابر کی حیثیت کے مالک تھے۔ آپ کی مجلس علم۔ حیا۔ صبر اور امانت کی مجلس تھی جہاں نہ آوازیں بلند ہوتی تھیں۔ نہ کسی کو برا بھلا کہا جاتا تھا۔ نہ کسی غلطی کا مذاق اڑایا جاتا تھا۔ سب برابر کا درجہ رکھتے تھے فضیلت صرف تقویٰ کی بنا پر تھی۔ سب متواضع افراد تھے۔ بزرگوں کا احترام ہوتا تھا۔ بچوں پر ہر بانی ہوتی تھی۔ حاجت مندوں کو مقدم کیا جاتا تھا اور مسافروں کا تحفظ کیا جاتا تھا۔

میں نے عرض کی کہ ہمنشینوں کے ساتھ آپ کا برتاؤ کیسا تھا؟ فرمایا۔ ہمیشہ کشادہ دل رہتے تھے۔ اخلاق میں سہل۔ طبیعت میں نرم۔ نہ ترش و نہ بدخلق۔ نہ حرف بد کہنے والے۔ نہ عیب نکالنے والے۔ نہ بے مذاق کرنے والے۔ جس چیز کو نہیں چاہتے تھے اس سے چشم پوشی فرماتے تھے۔ نہ مایوس ہوتے تھے اور نہ اظہار محبت فرماتے تھے۔ تین چیزوں کو اپنے سے الگ رکھتے تھے۔ بیجا بحث۔ زیادہ گفتگو بے مقصد کلام۔ اور تین چیزوں سے لوگوں کے بارے میں پرہیز فرماتے تھے۔ نہ کسی کی مذمت اور سرزنش کرتے تھے۔ نہ کسی کے اسرار کی جستجو فرماتے تھے اور نہ امید ثواب کے بغیر کسی موضوع میں گفتگو فرماتے تھے۔ جب بولتے تھے تو لوگ اس طرح خاموش سر جھکا لیتے تھے جیسے سروں پر طائر بیٹھے ہوں اور جب خاموش ہو جاتے تھے تو لوگ بات کرتے تھے لیکن جھگڑا نہیں کر سکتے تھے۔ کوئی شخص کوئی بات کرتا تھا تو سب سنتے تھے جب تک بات ختم نہ ہو جائے۔ ہر ایک کو بات کہنے کا موقع ملتا تھا اور سب سنتے تھے تو آپ بھی مسکراتے تھے اور سب تعجب کرتے تھے تو آپ بھی اظہار تعجب کرتے تھے۔ کوئی اجنبی بے تکلی بات کرتا تھا یا غلط سوال کرتا تھا تو اُسے برداشت کرتے تھے اور فرماتے تھے کہ کسی حاجت مند



کو سوال کرتے دیکھو تو عطا کرو۔ مسلمان کے علاوہ کسی سے تعریف پسند نہیں فرماتے تھے۔ کسی کی بات کو قطع نہیں فرماتے تھے اور جب وہ حد سے تجاوز کرتا تو منع فرماتے یا کھڑے ہو کر بات ختم کر دیتے تھے۔

(دلائل النبوة بیہقی ص ۲۹)

۷۲۴۔ معاویہ بن وہب امام صادقؑ سے نقل کرتے ہیں کہ حضور نے ابتداءً بعثت سے آخر عمر تک کبھی ٹیک لگا کر کھانا نہیں کھایا اور نہ کسی شخص کے سامنے پیر پھیلا کر بیٹھے۔ مصافحہ کرتے تھے تو اس وقت تک ہاتھ نہیں کھینچتے تھے جب تک وہ خود نہ کھینچ لے۔ کسی کی برائی پر اسے برائی سے بدلہ نہیں دیا کہ پروردگار نے فرمادیا تھا کہ برائی کا دفاع اچھائی سے کرو۔ کسی سائل کو رد نہیں فرمایا۔ کچھ تھا تو دیدیا ورنہ کہا انتظار کرو اللہ دے گا۔ اللہ کے نام پر جو کہہ دیا خدا نے اسے پورا کر دیا یہاں تک کہ جنت کا بھی وعدہ کر لیتے تو خدا پورا کر دیتا۔ (کافی ص ۱۶۴/۱۵۸)

۷۲۵۔ خارجہ بن زید! ایک جماعت میرے والد زید بن ثابت کے پاس آئی اور اس نے

سوال کیا کہ ذرا رسول اکرمؐ کے اخلاق پر روشنی ڈالیں؟ تو انھوں نے کہا کہ میں آپ کے ہمسایہ میں تھا۔ جب وحی کا نزول ہوتا تھا تو مجھے لکھنے کے لئے طلب فرمایا کرتے تھے اور میں لکھ دیا کرتا تھا۔ اس کے بعد ہم لوگ دنیا، دین یا کھانے پینے کی جو گفتگو کرتے تھے آپ ہمارے ساتھ شریک کلام رہا کرتے تھے.....

(السنن الکبریٰ ص ۸۴/۱۳۳۴)

۷۲۶۔ ابن شہر آشوب! رسول اکرمؐ کے پاس جب بھی کوئی شخص آتا تھا اور آپ نماز میں مصروف ہوتے تھے تو نماز کو مختصر کر کے اس سے دریافت کرتے تھے کیا کوئی ضرورت ہے؟ (مناقب ص ۱۴۷)

۷۲۷۔ جابر بن عبد اللہ! رسول اکرمؐ سفر میں ہمیشہ پیچھے رہا کرتے تھے تاکہ کمزور کو

سہارا دے سکے اور اسے ساتھ سوار کر سکے۔ (السنن الکبریٰ ص ۲۲۵/۱۰۳۵۲)



۷۲۸ - ابو امامہ سہل بن ضیف الانصاری - بعض اصحاب رسولؐ کی زبان سے نقل کرتے ہیں کہ آپؐ مسلمانوں کے مریضوں کی عیادت اور کمزوروں کی دیکھ بھال کیا کرتے تھے۔ جنازہ میں شرکت کرتے تھے اور خود نماز جنازہ ادا کرتے تھے۔ ایک مرتبہ عوالی کی ایک غریب عورت بیمار ہو گئی آپؐ برابر اس کا حال دریافت کرتے رہے اور فرمایا کہ اگر اس کا انتقال ہو جائے تو میرے بغیر دفن نہ کرنا۔ میں اس کے جنازہ کی نماز پڑھاؤں گا۔

اتفاق سے اس کا انتقال رات میں ہوا اور لوگ جنازہ کو مسجد رسولؐ کے پاس لے آئے لیکن جب دیکھا کہ حضور آرام فرما رہے ہیں تو جگانے کے بجائے نماز پڑھ کر دفن کر دیا۔ دوسرے دن جب رسولؐ اکرم نے خیریت پوچھی تو صورت حال بیان کی گئی۔ آپؐ نے فرمایا کہ ایسا کیوں کیا؟ اچھا اب میرے ساتھ چلو۔ سب کو لے کر قبرستان پہنچے اور قبر پر باقاعدہ نماز جنازہ ادا فرمائی اور چار تکبیریں کہیں۔ (السنن الکبریٰ ۴ ص ۷۹ / ۷۰۱۹)

۷۲۹ - انس! رسول اکرمؐ سب سے زیادہ لوگوں پر جہربان تھے۔ سردی کے زمانہ میں بھی چھوٹے بڑے۔ غلام و کنیز سب کے لئے پانی فراہم کرتے تھے تاکہ سب منہ ہاتھ دھولیں۔ جب کوئی شخص کوئی سوال کرتا تھا تو سنتے تھے اور اس وقت تک منہ نہ پھیرتے تھے جب تک وہ خود نہ چلا جائے۔ جب کسی شخص نے ہاتھ پکڑنے کا ارادہ کیا تو ہاتھ دیدیا اور اس وقت تک نہ چھڑایا جب تک اس نے خود نہ چھوڑ دیا۔ (حلیۃ الاولیاء ۳ ص ۲۶)

۷۳۰ - امام علیؑ! پروردگار کریم۔ علیم۔ عظیم اور رحیم ہے۔ اس نے اپنے اخلاق کی رہنمائی کی ہے اور اسے اختیار کرنے کا حکم دیا ہے اور لوگوں کو آمادہ کیا



ہے تو ہم نے اس امانت کو لوگوں تک پہنچا دیا اور بلا کسی نفاق کے اس پیغام کو ادا کر دیا اور اس کی تصدیق کی اور بلا کسی شک و شبہ کے اسے قبول کر لیا۔  
(تحف العقول ص ۱۴۵، بشارۃ المصطفیٰ ص ۲۹ روایت کمیل)

۳۱۔ امام علیؑ۔ رسول اکرمؐ وہ مظلوم تھے جن کے احسانات کا شکریہ نہیں ادا کیا جاتا تھا حالانکہ آپ کے احسانات قریش، عرب، عجم سب کے شامل حال تھے اور سب سے زیادہ نیکی کرنے والے تھے۔ یہی حال ہم اہلبیتؑ کا ہے کہ ہمارے احسانات کا شکریہ نہیں ادا کیا جاتا ہے اور یہی حال تمام نیک مومنین کا ہے کہ وہ نیکی کرتے ہیں لیکن لوگ قدر دانی نہیں کرتے ہیں۔ (علل الشرائع ۵۶۰/۳ از حسین بن موسیٰ عن کاظمؑ)

۳۲۔ امام علیؑ! ہم اہلبیتؑ کو حکم دیا گیا ہے کہ لوگوں کو کھانا کھلائیں..... اور جب تمام لوگ سو جائیں تب نمازیں ادا کریں۔ (کافی ۴ ص ۵۷۲ از جابر) ۳۳۔ امام حسنؑ! ہم اہلبیتؑ کے سامنے جب بھی حق آجاتا ہے ہم اس سے متمسک ہو جاتے ہیں۔ (مقاتل الطالبین ص ۶۷ از سفیان بن اللیل)

۳۴۔ مصعب بن عبد اللہ! جب دشمنوں نے چاروں طرف سے امام حسینؑ کو گھیر لیا تو آپ رکاب فرس پر کھڑے ہوئے اور لوگوں کو خاموش رہنے کی دعوت دی۔ اس کے بعد حمد و ثناء الہی کر کے فرمایا کہ مجھے ایک نا تحقیق باپ کے نا تحقیق بیٹے نے دورا ہے پر کھڑا کر دیا ہے کہ یا تلوار کھینچ لوں یا ذلت برداشت کروں اور ذلت برداشت کرنا میرے امکان میں نہیں ہے۔ اسے نہ خدا پسند کرتا ہے اور نہ رسولؐ اور نہ صاحبان ایمان۔ نہ پاک و پاکیزہ گودیاں اور طیب و طاہر آباد و اجداد کسی کو یہ برداشت نہیں ہے کہ میں آزاد مردوں کی طرح جان دینے پر ذیلیوں کی اطاعت کو مقدم کروں۔ (احتجاج ۲ ص ۹۷/۱۶۷)



۴۳۵۔ امام زین العابدینؑ پروردگار نے ہمیں حلم، علم، شجاعت، سخاوت اور مومنین کے دلوں میں محبت کا انعام عنایت فرمایا۔ (مجمع احادیث المہدیؑ ص ۲، منتخب الاثر ۲/۱۷۶/۹۶)

۴۳۶۔ ابوبصیر! میں نے امام باقرؑ سے عرض کی کہ رسول اکرمؐ ہمیشہ بخل سے پناہ مانگا کرتے تھے؟ فرمایا بیشک ہر صبح و شام ہم بھی بخل سے پناہ مانگتے ہیں کہ پروردگار نے فرمایا ہے کہ جو نفس کے بخل سے محفوظ ہو گیا وہی کامیاب ہے۔

(علل الشرائع ۵۴۸/۴، قصص الانبیاء ۱۱۸/۱۱۸)

۴۳۷۔ امام صادقؑ! ہم اہلبیتؑ جب کسی شخص کے خیر کو خود جان لیتے ہیں تو پھر ہمارے خیال کو لوگوں کی باتیں تبدیل نہیں کر سکتی ہیں۔ (بصائر الدرجات ص ۳۶۲ از داؤد بن فرقہ)

۴۳۸۔ حمزہ! امام صادقؑ کی خدمت میں جہینہ کی ایک جماعت اردہ ہوئی۔ آپ نے باقاعدہ نصیحت فرمائی اور چلتے وقت کافی سامان اور ہدایا بھی دیدیے لیکن غلاموں سے فرما دیا کہ خبردار سامان باندھنے، سمیٹنے میں ان کی مدد نہ کرنا۔ ان لوگوں نے گزارش کی کہ فرزند رسولؐ! اس قدر ضیافت کے بعد غلاموں کو امداد سے کیوں رک دیا؟ فرمایا۔ ہم اپنے جہانوں کی جانے میں امداد نہیں کرتے ہیں (ہمارا منشا یہی ہوتا ہے کہ جہان مقیم رہے تاکہ صاحب خانہ مینربانی کی برکتوں سے مستفید ہوتا رہے) (امالی صدوق ۴۳۷/۹، روضۃ الواعظین ص ۲۳۳)

۴۳۹۔ اللہ کے صالح اور متقی بندوں کے اخلاق میں تکلف اور تصنع شامل نہیں ہوتا ہے۔ پروردگار نے پیغمبرؐ سے فرمایا تھا کہ آپ کہہ دیجئے کہ میں تم سے اپنی زحمات کا کوئی اجر نہیں چاہتا اور میں تکلف کرنے والوں میں نہیں ہوں اور رسول اکرمؐ نے بھی فرمایا ہے کہ ہم گروہ انبیاء و اتقیا و اُمناء ہر طرح کے تکلف سے بری



اور بنیاد رستہ ہیں۔ (مصابح الشریعہ ص ۲۰۸)

۷۴۰۔ حماد بن عثمان! ایک مرتبہ مدینہ میں قحط پڑا اور صورت حال یہ ہو گئی کہ بڑے بڑے دولت مند بھی مجبور ہو گئے کہ گندم میں جو ملا کر کھائیں یا اسے بیچ کر طعام فراہم کریں۔ تو امام صادقؑ نے اپنے غلاموں سے فرمایا کہ جو گندم ابتدائے فصل میں خرید لیا ہے اس میں جو ملا دو یا اسے بیچ ڈالو کہ ہمیں یہ بات پسند نہیں ہے کہ عوام الناس جو ملا ہوا گیہوں کھائیں اور ہم خالص گیہوں استعمال کریں۔ (کافی ۵ ص ۱۶۶ / ۱)

۷۴۱۔ امام کاظمؑ! جب سندی بن شاہک نے آپ سے کفن دینے کی بات کی تو آپ نے فرمایا کہ ہم اہلبیتؑ اپنے ذاتی حج، اپنی عورتوں کا ہر اور اپنا کفن اپنے خالص پاکیزہ مال سے فراہم کرتے ہیں۔ (الفقیہ ص ۱۸۹ / ۵۷۷، ارشاد ۲ ص ۲۲۳، تحف العقول ص ۲۱۲، روضۃ الواعظین ص ۲۲۳، فلاح السائل ص ۷۲، النبیۃ للطوسی ۳ / ۶)

۷۴۲۔ امام رضاؑ۔ ہم اہلبیتؑ کو دراشت میں آل یعقوبؑ سے عفو ملا ہے اور آل اود سے شکر! (کافی ۸ ص ۳۰۸ / ۴۸۰ از محمد بن حسین بن یزید)

۷۴۳۔ امام رضاؑ! آپ نے فضل بن سہل کے خط میں تحریر فرمایا کہ ائمہ کے کردار میں تقویٰ، عفت، صداقت، صلاح، چارہ ادا، امانت، صالح وفاق، طول سجدہ، نماز شب، محرمات سے پرہیز، صبر کے ذریعہ کشائش احوال کا انتظار، حسن معاشرت، حسن سلوک ہمسایہ، نیکیوں کا عام کرنا، اذیتوں کا روکنا، کشادہ روی سے ملنا نصیحت کرنا اور مومنین پر مہربانی کرنا شامل ہے۔ (تحف العقول ص ۲۱۶)

۷۴۴۔ امام رضاؑ۔ ہم اہلبیتؑ جب کوئی وعدہ کر لیتے ہیں تو اسے اپنے ذمہ ایک



قرض تصور کرتے ہیں جیسا کہ سرکارِ دو عالم کے کردار میں تھا۔ (تحف العقول ص ۲۴۶)  
(مشکوٰۃ الانوار ص ۱۷۳)

۷۴۵۔ امام رضاؑ۔ ہم اہلبیتؑ سوتے وقت دس کام انجام دیتے ہیں۔ پہارت،  
داسنے ہاتھ پرتکیہ، ۳۳ مرتبہ سبحان اللہ۔ ۳۳ مرتبہ الحمد للہ، ۳۴ مرتبہ  
اللہ اکبر۔ استقبال قبلہ، سورہ حمد کی تلاوت، آیۃ الکرسی کی تلاوت،  
شہدائے ائمہ لا الہ الا ہوا۔ تو جو شخص بھی اس طریقہ کو اپنالے گا وہ  
اس رات کی فضیلتیں حاصل کر لے گا۔ (فلاح السائل ص ۲۸ روایت  
حسن بن علی العلوی)

نوٹ: یہ روایت میں قل ہوا لہ یا انا انزلناہ کا ذکر رہ گیا ہے ورنہ  
مذکورہ اشیا صرف نہیں۔

۷۴۶۔ عبید بن ابی عبد اللہ البغدادی! امام رضاؑ کی خدمت میں ایک ہمان آیا  
اور رات گئے تک حضرت سے باتیں کرتا رہا۔ یہاں تک کہ چراغ مٹمانے  
لگا۔ اس نے چاہا کہ ٹھیک کر دے۔ آپ نے روک دیا اور خود ٹھیک  
کرتے ہوئے فرمایا کہ ہم وہ قوم ہیں جو اپنے ہمانوں سے کام نہیں لیتے ہیں۔  
(کافی ۶ ص ۲۸۳/۲)

۷۴۷۔ ابراہیم بن عباس! میں نے کبھی نہیں دیکھا کہ امام رضاؑ نے کسی شخص سے  
بھی ایک نامناسب لفظ کہا ہو یا کسی کی بات کاٹ دی ہو جب تک وہ اپنی بات  
تمام نہ کرے، یا کسی کی حاجت برآری کا امکان ہوتے ہوئے اس کی بات کو  
رد کر دیا ہو یا کسی کے سامنے پیر پھیلا کر بیٹھے ہوں۔ یا ٹیک لگا کر بیٹھے ہوں  
یا کسی نوکر اور غلام کو برا بھلا کہا ہو یا تھوک دیا ہو یا سننے میں قہقہہ لگایا ہو  
بلکہ ہمیشہ تبسم سے کام لیتے تھے۔ جب گھر میں دسترخوان لگتا تھا تو تمام



نوکروں اور غلاموں کو ساتھ بٹھالیتے تھے۔ رات کو بہت کم سوتے کھتے اور زیادہ حصہ بیدار رہتے تھے۔ اکثر راتوں میں تو شام سے فجر تک بیدار ہی رہتے تھے۔ روزے بہت رکھتے تھے۔ ہر مہینہ تین روزے تو بہر حال رکھتے تھے اور اسے سارے سال کا روزہ قرار دیتے تھے۔ نیکیاں بہت کرتے تھے اور چھپا کر صدقہ بہت دیتے تھے خصوصیت کے ساتھ تاریک راتوں میں اب اگر کوئی شخص بہکے کہ ایسا کوئی دوسرا شخص بھی دیکھا ہے تو خبردار اس کی تصدیق نہ کرنا۔ (عیون اخبار الرضا ۲ ص ۱۸۴/۷)

۷۴۸۔ امام ہادیؑ زیارت جامعہ میں فرماتے ہیں۔ اے اہلبیت آپ کا کلام نور۔ آپ کا ہدایت۔ آپ کی وصیت تقویٰ۔ آپ کا عمل خیر۔ آپ کی عادت احسان۔ آپ کی طبیعت کرم اور آپ کی شان حق و صداقت و نرم دلی ہے۔ (تہذیب ۶ ص ۱۷۷/۱۷۸)









قسم، قسم

# وصایا کے اہلبیتؑ

فصل اوّل - مشقت عمل

فصل دوم - حسن معاشرت

فصل سوم - مسئولیت علماء

فصل چہارم - جامع وصیتیں



شیخ الاسلام

،

داعیہ کی روش

حجۃ الاسلام

المفت محمد امجد علی

دعوتِ اسلامی کی روش



## فصل اوّل

### مشقت عمل

۴۹۔ امام علیؑ! میرے شیعو! اس عمل کے سلسلہ میں زحمت برداشت کرو جس کے ثواب سے بے نیاز نہیں ہو سکتے ہو اور اس عمل سے پرہیز کرنے کی کوشش کرو جس کے عذاب کو برداشت نہیں کر سکتے ہو میں یہ جانتا ہوں کہ عمل کی راہ میں زحمت برداشت کر لینا عذاب الہی برداشت کرنے سے کہیں زیادہ آسان ہے۔ یاد رکھو کہ اس دنیا کی مدت محدود ہے اور اس کی امیدیں دراز ہیں۔ یہ صرف چند روزہ ہے اور اسے ایک دن ختم ہو جانا ہے جب خواہشیں بھی لپیٹ دی جائیں گی اور سانسیں بھی تمام ہو جائیں گی۔ یہ فرما کر آپ نے رونا شروع کر دیا اور اس آیت کی تلاوت فرمائی ”تم پر کراماتہین کو نگراں معین کر دیا گیا ہے جو تمہارے تمام اعمال سے باخبر ہیں۔ سورہ الفطاز ۱۲ (امالی صدوق ۹۶/۵ روایت مسعدہ بن صدقہ عن الصادق، روضۃ الوائین عظمین ۵۳۵، شرح نہج البلاغہ ۲۰ ص ۲۸۱/۲۲۳)

۵۰۔ امام زین العابدینؑ! میرے اصحاب ہیں تمہیں آخرت کی وصیت کر رہا ہوں۔ دنیا کی نہیں۔ اس لئے کہ اس کی ضرورت نہیں ہے۔ اس کی حرص تم خود ہی رکھتے ہو اور اس سے تم خود ہی وابستہ ہو۔

میرے اصحاب! یہ دنیا گذرگاہ ہے اور آخرت قرار کی منزل ہے



لہذا اس گزرگاہ سے وہاں کے لئے کچھ فراہم کر لو۔ اپنے پردہ حیا کو اس کے سامنے چاک نہ کرو جو تمہارے اسرار سے بھی باخبر ہے۔ اس دنیا سے اپنے دلوں کو نکال لو قبل اس کے کہ تمہارے جسموں کو نکالا جائے (امالی صدوق روایت طاؤس یانی)

۷۵۱۔ عمر بن سعید بن بلال! میں امام باقرؑ کی خدمت میں حاضر ہوا اور میرے ساتھ ایک جماعت اور تھی۔ آپ نے فرمایا کہ تم لوگ معتدل امت بنو کہ آگے بڑھ جانے والے تمہاری طرف پلٹ کر آئیں اور پیچھے رہ جانے والے تم سے ملحق ہو جائیں۔ شیعہ ان آل محمد! عمل کرو عمل! کہ ہمارے اور خدا کے درمیان کوئی رشتہ داری نہیں ہے اور نہ ہمارا خدا پر کوئی حق ہے۔ اس کا تقرب صرف اطاعت سے حاصل ہوتا ہے۔ جو اس کی اطاعت کرے گا اسے ہماری محبت فائدہ پہنچائے گی اور جو اس کی معصیت کرے گا اسے ہماری محبت سے بھی کوئی فائدہ نہ ہوگا۔

اس کے بعد حضرت نے ہماری طرف رخ کر کے فرمایا خبردار دھوکہ میں نہ رہنا اور عمل میں سستی نہ کرنا!

میں نے عرض کیا کہ حضور یہ نمرقہ وسطیٰ (معتدل امت) کیا ہے؟ فرمایا کیا تم نہیں دیکھتے ہو کہ صدا اعتدال کو ایک مخصوص فضیلت حاصل ہوتی ہے۔ (مشکوٰۃ الانوار ص ۶، شرح الاخبار ص ۳/۵۰۲/۱۴۴۰)

۷۵۲۔ جابر امام باقرؑ سے روایت کرتے ہیں کہ حضرت نے مجھ سے فرمایا۔ جابر! کیا ہمارے شیعہ بننے والے لوگ اس بات کو کافی سمجھتے ہیں کہ ہماری محبت کا دعویٰ کر دیں۔ خدا گواہ ہے کہ ہمارا شیعہ صرف وہ ہے جو اللہ سے ڈرے اور اس کی اطاعت کرے۔



جابر! ہمارے شیعہ تواضع، خضوع و خشوع، امانتداری، کثرت ذکر خدا، روزہ، نماز، احسان والدین، ہمسایہ کے فقراء و مساکین کے حالات کی نگرانی، قرضداروں کے خیال، یتیم کی سرپرستی، سچائی، تلاوت قرآن، حرف غلط سے پرہیز اور سارے قبیلہ کے امین ہونے کی بنیاد پر پہچانے جاتے ہیں۔

جابر نے عرض کی مولا پھر تو آج کل کوئی شیعہ نہیں ہے۔ فرمایا جابر! تمہارا خیال ادھر ادھر نہ جانے پائے۔ سوچو کیا یہ بات کافی ہو سکتی کہ کوئی شخص محبت علیؑ کا دعویٰ کر دے اور عمل نہ کرے۔ اس سے بہتر تو یہ ہے کہ محبت رسولؐ کا دعویٰ کر دے جن کا مرتبہ علیؑ سے بالاتر ہے۔ تو کیا سنت و سیرت پیغمبرؐ سے انحراف کرنے والوں کو یہ دعویٰ محبت فائدہ پہنچا سکتا ہے؟ ہرگز نہیں۔

اللہ سے ڈرو اور خدا کے لئے عمل کرو۔ خدا کی کسی سے قربتداری نہیں ہے۔ اس کی نظر میں محبوب ترین اور محترم ترین انسان وہ ہے جو سب سے زیادہ پرہیزگار اور اطاعت گزار ہو۔

جابر! خدا کی قسم تقرب الہی عمل کے بغیر ممکن نہیں ہے۔ ہمارے پاس جہنم سے بچنے کا کوئی پروانہ نہیں ہے اور نہ ہمارا خدا پر کوئی حق ہے۔ جو اللہ کا اطاعت گزار ہوگا وہ ہمارا دوست ہوگا اور جو اس کی معصیت کرے گا وہ ہمارا دشمن ہوگا۔ ہماری ولایت و محبت عمل اور تقویٰ کے بغیر حاصل نہیں ہو سکتی ہے۔ (کافی ۲ ص ۴۷/۳، امالی صدوق ۲۹۹ ص ۳/۳، صفات الشیعہ ۹۰/۲۲، تنبیہ الخواطر ۲ ص ۱۸۵، امالی طوسیٰ



۵۳۔ امام باقرؑ دیکھو تقویٰ کے ذریعہ ہماری مدد کرو اس لئے کہ جو تقویٰ لے کر خدا کی بارگاہ میں حاضر ہوتا ہے اسے کشائش احوال مل جاتی ہے۔ پروردگار کا ارشاد ہے ”جو خدا و رسول کی اطاعت کرے گا وہ ان لوگوں کے ساتھ رہے گا جن پر خدا نے نعمتیں نازل کی ہیں۔ انبیاء و مرسلین۔ شہداء۔ صدیقین، اور یہ سب بہترین رفیق ہیں۔ (نساء، ۶۹) اور ہمارے گھرانے میں نبی۔ صدیق۔ شہداء اور صالحین سب پائے جاتے ہیں۔ (کافی ۲/۵۸، ۱۲/ روایت ابوالصلح الکناانی)

۵۴۔ امام باقرؑ نے تفصیل سے فرمایا کہ ہمارے چاہنے والوں سے ہمارا سلام کہہ دینا اور کہنا کہ ہم تقویٰ کے بغیر تمہارے کام آنے والے نہیں ہیں لہذا اپنی زبانوں کی حفاظت کرو۔ اپنے ہاتھوں کو روک کر رکھو اور صبر اور صلوة سے وابستہ رہو کہ خدا صبر کرنے والوں کے ساتھ ہے۔ (تفسیر عیاشی ص ۶۸/۱۲۳، دعائم الاسلام ص ۱۳۳، مستطرقات السرائر ۲/۵۱۷، مشکوٰۃ الانوار ص ۲۲۲)

۵۵۔ امام صادق۔ یا بن جنبد! ہمارے شیعوں کو ہمارا سلام پہنچا دینا اور کہنا کہ خبردار ادھر ادھر کے چکر میں نہ رہنا۔ خدا کی قسم ہماری محبت تقویٰ اور کوشش عمل کے بغیر حاصل نہیں ہو سکتی ہے۔ برادران ایمانی سے ہمدردی علامت محبت ہے۔ وہ ہمارا شیعہ ہرگز نہیں ہے جو لوگوں پر ظلم کرے۔ (تحف العقول ص ۳۰۳)

۵۶۔ امام صادق! تمہارا فرض ہے کہ تقویٰ الہی۔ احتیاط۔ مشقت عمل۔ صدق۔ حدیث، ادا، امانت، حسن اخلاق، حسن جوار کا راستہ اختیار کرو۔ لوگوں کو اپنی طرف زبان کے بغیر دعوت دو۔ ہمارے لئے زینت بنو اور باعث



عیب نہ بنو۔ رکوع و سجود میں طول دو کہ جب کوئی شخص رکوع و سجود میں طول دیتا ہے تو شیطان فریاد کرتا ہے کہ صدحیف اس نے اطاعت کی اور میں نے معصیت کی۔ اس نے سجدہ کیا اور میں نے انکار کر دیا تھا۔ (کافی ۲ ص ۷۷ / ۹ از ابواسامہ)

۷۷۔ امام صادق! ہمارے شیعو! ہمارے لئے زینت بنو۔ عیب نہ بنو۔ لوگوں سے اچھی باتیں کرو۔ زبانوں کو محفوظ رکھو اور اسے فضول و بیہودہ باتوں سے روک کر رکھو۔ (امالی صدوق ۳۳۶ / ۱۷، امالی طوسی ۴۴۰ / ۹۸۷، بشارۃ المصطفیٰ ص ۱ از سلیمان بن ہرمان)

۷۸۔ امام صادق! لوگوں کو زبان کے بغیر دعوت خیر دو۔ وہ تمہارے کردار میں تقویٰ۔ سعی عمل۔ نماز اور خیرات کو دیکھیں کہ یہ بات خود دعوت خیر دیتی ہے۔ (کافی ۲ ص ۷۷ / ۱۴ - از ابن ابی یعفور)

۷۹۔ امام صادق نے مفصل سے فرمایا کہ میرے شیعوں سے کہہ دینا کہ ہماری طرف لوگوں کو دعوت دیں اس طرح کہ محرمات سے پرہیز کریں، معصیت نہ کریں اور رضائے الہی کا اتباع کریں کہ اگر وہ ایسے ہو جائیں گے تو لوگ دوڑ کر ہماری طرف آئیں گے۔ (دعائم الاسلام ص ۵۷، شرح الاخبار ص ۵۷ / ۱۴۵۳)

۸۰۔ امام صادق! خبردار تم لوگ کوئی ایسا عمل نہ کرنا جس کی بنا پر لوگ ہمیں بُرا کہیں۔ اس لئے کہ نالائق بیٹے کے اعمال پر باپ ہی کو بُرا کہا جاتا ہے جن کے درمیان رہتے ہو ان کے لئے ہمارے واسطے زینت بنو۔ باعث عیب نہ بنو (کافی ۲ ص ۱۹ / ۱۱ روایت ہشام کندی)



## فصل دوم

## حسن معاشرت

- ۷۶۱۔ رسول اکرمؐ جس کے ساتھ رہو اس سے اچھا سلوک کرو تاکہ مسلمان کہے جاسکو۔ (امالی صدوق ۱۶۸/۱۳، امالی مفید ۳۵۰/۱، مناقب الامام امیر المؤمنینؑ الکوفی ۲ ص ۲۷۶/۷۴۴، روایت اسماعیل بن ابی زید عن الصادقؑ، روضۃ الواعظین ص ۴۴، مشکوٰۃ الانوار ص ۸۶)
- ۷۶۲۔ امام علیؑ! وقت آخر اولاد کو وصیت کرتے ہوئے فرمایا۔ دیکھو لوگوں کیسے اس طرح معاشرت کرو کہ غائب ہو جاؤ تو تلاش کریں اور مر جاؤ تو گریہ کریں (اعلام الدین ص ۲۱۵، تنبیہ الخواطر ۲ ص ۷۵)
- ۷۶۳۔ امام علیؑ! اپنے بھائی کے لئے جان و مال دیدو۔ دشمن کو عدل و انصاف دو۔ اور عام لوگوں کے ساتھ خوش اخلاقی سے پیش آؤ۔ (تحف العقول ص ۲۱۲)
- ۷۶۴۔ امام علیؑ! اپنے دوست کو نصیحت کرو۔ جان پہچان والوں کی مدد کرو اور عام لوگوں کے ساتھ اخلاق سے پیش آؤ۔ (غرر الحکم ۶۶ ص ۲۴۶)
- ۷۶۵۔ امام صادقؑ! منافق کے ساتھ زبان سے احسان کرو۔ مومن کے ساتھ دل سے محبت کرو اور اگر یہودی کا ساتھ ہو جائے جب بھی حسن معاشرت کا مظاہرہ کرو۔ (الفقیہ ص ۴۰۴/۵۸۷، امالی صدوق ۵۰۲/۸، اختصاص ص ۲۳، روایت اسحاق بن عمار، امالی مفید ۸۵/۱۰،



الزبد للحمین بن سعید ۲۲ ص ۲۹ روایت سعد بن طریف عن الباقر تحف العقول  
ص ۲۹۲ عن الباقر، مشکوٰۃ الانوار ص ۸۲

www.kitabmart.in

۷۶۔ امام صادق! کوفہ سے آئی ہوئی ایک جماعت کو رخصت کرتے ہوئے فرمایا۔  
میں تمہیں نصیحت کرتا ہوں کہ تقویٰ الہی اختیار کرو اس کی اطاعت کرو معصیت  
سے پرہیز کرو۔ جو امانت رکھے اس کی امانت کو واپس کرو۔ جس کے ساتھ  
بیٹھ جاؤ اچھی معاشرت کرو۔ ہمارے حق میں خاموش داعی بنو۔

ان لوگوں نے عرض کی کہ حضور خاموش رہیں گے تو دعوت کیسے  
دیں گے؟ فرمایا کہ ہم نے جس اطاعت خدا کا حکم دیا ہے اس پر عمل کرو اور  
جس معصیت سے روک دیا ہے اس سے رک جاؤ۔ لوگوں کے ساتھ عدل و  
انصاف کا برتاؤ کرو۔ امانتوں کو واپس کرو۔ نیکیوں کا حکم دو۔ برائیوں سے  
روکو۔ لوگ تمہارے بارے میں خیر کے علاوہ کچھ نہ جانیں۔ جب لوگ یہ  
صورت حال دیکھیں گے تو کہیں گے کہ یہ فلاں کی جماعت ہے۔ خدا اس کے قائد پر رحم  
کرے کس قدر حسین ادب سکھایا ہے اور اس طرح ہمارے فضل و شرف  
کو پہچان لیں گے اور ہماری طرف دوڑ کر آجائیں گے۔ میں اس بات کی  
گواہی دیتا ہوں کہ میرے پدر بزرگوار (ان پر اللہ کی رحمت و برکت و  
مرضات) فرمایا کرتے تھے کہ ایک زمانہ تھا جب ہمارے دوست اور ہمارے  
شیعہ بہترین افراد تھے کہ اگر مسجد کا امام ہوتا تھا تو انہیں میں سے —  
اگر قبیلہ کا مؤذن ہوتا تھا تو انہیں میں سے۔ اگر کسی کے پاس امانتیں کھوائی  
جاتی تھیں تو انہیں میں سے۔ اگر کوئی امانت دار ہوتا تھا تو انہیں میں سے۔  
اگر کوئی عالم و مبلغ ہوتا تھا تو انہیں میں سے — اب تمہارا فرض ہے کہ تم  
بھی ایسے ہی ہو جاؤ اور لوگوں کے درمیان ہمیں محبوب بناؤ —



لوگوں کو ہم سے بیزار نہ بناؤ (دعائے الاسلام ص ۵۶)

۷۶۔ امام عسکریؑ نے اپنے شیعوں سے فرمایا کہ میں تمہیں تقویٰ الہی - دین میں احتیاط - عمل میں جدوجہد - گفتگو میں صداقت - امانت میں واپسی (چاہے صاحب امانت نیک ہو یا فاسق و فاجر) سجدوں میں طول اور ہمسایہ کے ساتھ اچھے برتاؤ کی وصیت کرتا ہوں یہی وہ دین ہے جو پیغمبر اسلامؐ کے کر آئے تھے - قبیلہ والوں کے ساتھ نماز پڑھو - ان کے جنازوں کی مشایعت کرو - ان کے مریضوں کی عیادت کرو - ان کے حقوق کو ادا کرو کہ جب تمہارا کوئی شخص دین میں محتاط ہوگا - باتوں میں سچا ہوگا - امانت کو ادا کرے گا - لوگوں سے اچھا برتاؤ کرے گا تو کہا جائے گا کہ یہ شیعہ ہے اور اس طرح مجھے مسرت ہوگی — دیکھو اللہ سے ڈرو - ہمارے واسطے زینت بنو - باعث عیب نہ بنو - ہماری طرف مودتوں کو کھینچ کر لے آؤ اور ہم سے ہر برائی کو دور رکھو ہمارے بارے میں جو بھی اچھی بات کہی جائے گی ہم اس کے اہل ہوں گے اور جو بُری بات کہی جائے گی ہمارا اس سے کوئی تعلق نہیں ہوگا - ہمارا کتاب خدا میں ایک حق اور رسول خدا سے ایک قربت ہے ہم صاحبانِ تطہیر ہیں - ہمارے علاوہ جو اس بات کا دعویٰ کرے گا وہ جھوٹا ہوگا - اللہ کا ذکر زیادہ کرو - موت کو برابر یاد رکھو - تلاوت قرآن کرتے رہو - صلوات پڑھتے رہو کہ صلوات دس نیکیوں کے برابر شمار ہوتی ہے - میری وصیتوں کو یاد رکھنا - میں تمہیں خدا کے سپرد کرتا ہوں - والسلام (تحف العقول ص ۴۸)





## فصل سوم

### مسئولیت علماء

۷۶۸۔ امام علی! آگاہ ہو جاؤ۔ اس مالک کی قسم جس نے دانہ کو شگافتہ کیا ہے اور زندگی کو ایجاد کیا ہے۔ اگر حاضرین موجود نہ ہوتے اور انصار کی موجودگی سے حجت قائم نہ ہو گئی ہوتی اور پروردگار نے علماء سے یہ عہد نہ لیا ہوتا کہ خبردار ظالم کی شکم پُری اور مظلوم کی بھوک پیاس پر خاموش نہ رہیں تو میں خلافت کی باگ ڈور پھر اسی کی گردن پر ڈال دیتا اور آخر کو بھی پہلے ہی جام سے سیراب کرتا اور تم دیکھ لیتے کہ تمہاری یہ دنیا میری نظریں ایک بکری کی چھینک سے زیادہ کوئی حیثیت نہیں رکھتی ہے لیکن کیا کرو۔  
(نبج البلاغہ خطبہ ۳)

۷۶۹۔ امام علی! متقین اور فاسقین کے صفات کا تذکرہ کرتے ہوئے عترت پیغمبر کے صحیح مرتبہ کا تعارف کرا کے لوگوں کی غلط فہمیوں کا اس طرح ازالہ فرماتے ہیں۔ بندگان خدا! خدا کے نزدیک محبوب ترین بندہ وہ ہے جس کی خدا خود اس کے نفس کے مقابلہ میں مدد کر دے اور وہ حزن کو شعار بنالے اور خوف خدا کی چادر اوڑھ لے۔ ہدایت کا چراغ اس کے دل کے اندر روشن ہو جائے اور آنے والے دن کے لئے سامان فراہم کر لے۔ ایسا ہی شخص دین خدا کا معدن اور زمین خدا کا مرکز ہوتا ہے۔ جس نے اپنے نفس پر



عدل کو لازم کر لیا ہے اور عدل کا آغاز۔ یہاں سے کیا ہے کہ خواہشات نفس کو ختم کر دیا ہے۔ حق بیان بھی کرتا ہے اور اسی پر عمل بھی کرتا ہے۔ خیر کی کوئی منزل نہیں جس کا ارادہ نہ کرتا ہو اور اس کا کوئی احتمال نہیں ہے جس کا قصد نہ کرتا ہو۔ اپنی زمام کتاب خدا کے ہاتھ میں دیدی ہے۔ وہ ہی اس کی قائد اور راہنما ہے۔ جہاں اس کا حکم ہوتا ہے ٹھہر جاتا ہے اور جس جگہ وہ نازل ہو جائے وہیں نازل ہو جاتا ہے۔

دوسرا شخص وہ ہے جسے لوگوں نے عالم کہہ دیا ہے حالانکہ وہ عالم نہیں ہے۔ ادھر ادھر سے جہالتوں کو جاہلوں سے اور گمراہیوں کو گمراہوں سے حاصل کر لیا ہے اور لوگوں کے لئے دھوکہ کے جال بچھا دیے ہیں اور مکر و زور کے پھندے تیار کر لئے ہیں۔ کتاب خدا کو اپنے خیالات پر محمول کرتا ہے اور حق کو اپنی خواہشات کی طرف موڑ دیتا ہے۔ لوگوں کو بڑے بڑے جرائم کی طرف سے مطمئن کر دیتا ہے اور عظیم کبائر کو آسان بنا کر پیش کر دیتا ہے۔ لوگوں سے کہتا ہے کہ میں تو شبہات میں بھی احتیاط کرتا ہوں حالانکہ شبہات ہی میں پڑا ہوا ہے۔ دعویٰ کرتا ہے کہ میں بدعتوں سے الگ رہتا ہوں حالانکہ اسی کے پہلو میں پڑا رہتا ہے۔ اس کی صورت انسان جیسی ہے اور دل جانور جیسا۔ نہ راہ ہدایت کو جانتا ہے کہ اس کا اتباع کرے اور نہ باب گمراہی کو پہچانتا ہے کہ اس سے پرہیز کرے۔ یہ زندوں میں ایک مُردہ ہے۔

لہذا اب تم لوگ کدھر جا رہے ہو اور کہاں بھٹک رہے ہو؟ جبکہ نشانیاں قائم ہیں۔ علامات واضح ہیں۔ منارہ ہدایت نصب ہو چکا ہے تو اب تمہیں کدھر لے جایا جا رہا ہے اور کیسے اندھے ہوئے جا رہے ہو؟



جسکے تمھارے درمیان عسرت پیغمبر موجود ہے اور یہی لوگ حق کی زمام دین کے پرچم اور صداقت کی زبان ہیں۔ انھیں قرآن کی بہترین منزلوں پر رکھو اور ان کے پاس اس طرح وارد ہو جس طرح پیاسا چشمہ پر وارد ہوتا ہے۔

ایہا الناس! خاتم النبیین کے ارشاد کرامی پر اعتماد کرو کہ ہم میں سے جب کوئی مرجاتا ہے تو وہ مردہ نہیں ہوتا اور کہنہ سال ہوتا ہے تو سال خوردہ نہیں ہوتا ہے جو بات نہیں جانتے ہو اسے منہ سے مت نکالو کہ حق کا بیشتر حصہ وہی ہے جسے تم نہیں پہچانتے ہو۔ اسے معذور قرار دو جس پر تمھاری کوئی حجت نہیں ہے یعنی میں — دیکھو کیا میں نے ثقل اکبر پر عمل نہیں کیا ہے اور ثقل اصغر کو تمھارے درمیان نہیں رکھا ہے۔ میں نے تمھارے درمیان ایمان کا پرچم نصب کر دیا ہے اور تمھیں حلال و حرام کے حدود سے آگاہ کر دیا ہے۔ اپنے عدل کی بنا پر لباس عافیت پہنا دیا ہے اور اپنے قول و فعل سے نیکیوں کا فرش بچھا دیا ہے اور اپنے نفس سے بلند ترین اخلاق کا مشاہدہ کرا دیا ہے۔ خبردار ان چیزوں میں اپنی رائے استعمال مت کرو جن کی گہرائیوں تک نگاہیں نہیں جاسکتی ہیں ہے اور جن کے اندر نفوذ کرنے کا یا رافکر کو بھی نہیں ہے۔ (نہج البلاغہ خطبہ ۸۷)

۷۷۔ امام حسین! امر بالمعروف اور نہی عن المنکر کے سلسلہ میں ان کلمات کو امیر المومنین سے بھی نقل کیا گیا ہے ”ایہا الناس ان کلمات سے عبرت حاصل کرو جن کی نصیحت پروردگار نے اپنے دوستوں کو کی ہے اور ان میں یہودی علماء کی مذمت کی ہے کہ یہ لوگ لوگوں کو بڑی باتوں سے منع نہیں کرتے تھے۔ اور اسی بنا پر قابل لعنت قرار پائے تھے اور یہ ان کا بدترین طرز عمل



تھا۔ یہ مذمت اس لئے کی گئی تھی کہ وہ لوگ دیکھ رہے تھے کہ ظالم لوگ منکرات اور فساد میں مبتلا ہیں لیکن انھیں منع نہیں کرتے تھے یا اس لالچ میں کہ ان سے منافع حاصل کرنا چاہتے تھے یا اس خوف سے کہ وہ صاحبان اقتدار تھے جبکہ پروردگار کہہ رہا تھا کہ ”لوگوں سے نہ ڈرو۔ اور مجھ سے ڈرو۔“ (مائدہ آیت ۴۴)

”صاحبان ایمان آپس میں ایک دوسرے کے دوست ہیں۔ نیکوں کا حکم دیتے ہیں اور برائیوں سے روکتے ہیں۔“ (توبہ آیت ۷۱)

پروردگار نے امر بالمعروف اور نہی عن المنکر کو فریضہ قرار دیا ہے کہ اسے معلوم ہے کہ اگر یہ کام ہو جائے تو سارے فرائض قائم ہو سکتے ہیں۔ یہ مسئلہ اسلام کی طرف دعوت، مظالم کی روک تھام، ظالم کی مخالفت، حقوق شرعیہ کی صحیح تقسیم، صدقات کے بر محل صرف کا ذریعہ ہے۔

پھر تم لوگ تو علم کے ساتھ شہرت رکھتے ہو اور تمہارا ذکر خیر کے ساتھ ہوتا ہے۔ نصیحت کرنے والے ہو۔ لوگوں کے دلوں میں مہیبت رکھتے ہو۔ شریف تم سے مرعوب رہتے ہیں۔ ضعیف تمہارا احترام کرتے ہیں۔ وہ لوگ بھی تمہیں مقدم کرتے ہیں جن پر نہ تمہیں کوئی فضیلت حاصل ہے اور نہ تمہارا کوئی احسان ہے۔ لوگوں کے ضروریات میں سفارش کر کے کام کرا دیتے ہو اور لوگوں کے درمیان بادشاہ بن کے رعب و داب اور بزرگوں کی مہیبت کے ساتھ چلتے ہو۔

کیا تمہاری یہ ہماری حیثیت و شخصیت اس لئے نہیں ہے کہ لوگ تم سے امید رکھتے ہیں کہ تم حق الہی کے ساتھ قیام کر سکتے ہو اگرچہ تم اکثر حقوق میں کوتاہی کر رہے ہو تم نے امہ کے حق میں کوتاہی کی ہے



کمزوروں کے حقوق کو ضائع کیا ہے۔ صرف اپنا حق طلب کرتے رہتے ہو نہ کوئی مال خرچ کرتے ہو اور نہ نفس کے لئے کوئی خطرہ مول لیتے ہو اور نہ خدا کے لئے اپنی قوم سے کوئی عداوت مول لیتے ہو۔ صرف یہ آرزو رکھتے ہو کہ جنت مل جائے۔ انبیاء کرام کے ہمسایہ میں رہیں اور عذاب سے نجات حاصل کر لیں۔

اے خدا سے بجا آرزوئیں وابستہ کرنے والو! مجھے تمہارے بارے میں عذاب کے نازل ہو جانے کا خطرہ ہے کہ تم خدا کی ہر بانی سے اس منزل تک پہنچ گے ہو جہاں بہترین فضیلت دی جاتی ہے۔ تم خدا شناسوں کا احترام نہیں کرتے ہو اور بندگان خدا تمہارا احترام کرتے ہیں۔ تم عہد الہی کو ٹوٹے دیکھتے ہو تو بیچین نہیں ہوتے ہو حالانکہ اپنے عہدوں کیلئے ہمیشہ بیچین رہتے ہو۔ دیکھو پیغمبر اسلام کا عہد حقیر بنایا جا رہا ہے۔ شہر میں اندھے پن۔ گونگے پن اور لنج کی بیماریاں پھیلی ہوئی ہیں مگر نہ تمہیں رحم آتا ہے اور نہ تم اپنے مقام پر عمل کرتے ہو اور نہ عمل کرنے والوں کی مدد کرتے ہو۔ صرف ظالموں کی خوشامد اور ان کے ساتھ اچھے تعلقات کی پناہ تلاش کرتے رہتے ہو۔ پروردگار نے تمہیں برائیوں سے رکے اور روکنے کا حکم دیا ہے مگر تم سب سے غافل ہو۔ تمہاری مصیبت سب سے زیادہ عظیم تر ہے کہ تم علماء کی جگہ لئے ہوئے ہو۔ اگر تمہیں اس بات کا شعور ہو۔

یاد رکھو کہ تمام امور دنیا اور احکام کے تنفیذی راستے ان علماء کے ہاتھوں میں ہوتے ہیں جو حلال و حرام کے امین ہوتے ہیں۔ اور تمہارے پاس یہ منزلت نہیں ہے۔ اس لئے کہ تم نے حق سے انحراف کیا ہے اور واضح دلائل کے باوجود سنت میں اختلاف کیا ہے۔ حالانکہ



اگر تم اذیتوں پر صبر کر لیتے اور خدا کے معاملہ میں دشواریوں کو برداشت کر لیتے تو تمام مذہبی امور تمہارے ہی پاس وارد ہوتے اور تمہارے ہی گھر سے برآمد ہوتے اور پھر بازگشت بھی تمہاری ہی طرف ہوتی۔

لیکن افسوس کہ تم نے ظالموں کو اپنے سارے اختیارات دیدے

اور امور الہیہ کو ان کے حوالہ کر دیا کہ وہ شبہات پر عمل کرتے ہیں اور

خواہشات کی راہ میں آگے بڑھتے چلے جا رہے ہیں۔ انھیں سارا

اختیار تمہارے موت سے فرار اور دنیا پسندی نے دیدیا ہے۔ اگرچہ یہ

دنیا ساتھ دینے والی نہیں ہے۔ تم نے اللہ کے کمزور بندوں کو ظالموں

کے رحم و کرم پر چھوڑ دیا ہے کہ اب کوئی وطن سے دور مقہور ہے اور کوئی

کمزور اور روٹی سے محروم ہے اور یہ سب ساری حکومت میں انھیں کی

مرضی سے الٹ پلٹ کرتے ہیں اور ذلت و رسوائی کو اپنا شعار بنائے

ہوئے ہیں کہ انھوں نے اشرار کی اقتدار کر لی ہے اور خدا کے جبار کے

مقابلہ میں جری ہو گئے ہیں۔ ہر شہر کے منبر پر انھیں کا خطیب گرج رہا ہے۔

زمین انھیں کے زیر تصرف ہے اور ان کے ہاتھ بالکل کھلے ہوئے ہیں۔

لوگ ان کے غلام ہو چکے ہیں اور کسی کے ہاتھ کو روک نہیں سکتے ہیں۔

ان ظالموں میں کوئی دشمن ترین جابر ہے اور کوئی کمزوروں پر ظلم

ڈھانے والا صاحب اختیار ہے۔ ایسا حکمراں ہے جو اس خدا کو پہچانتا

ہی نہیں ہے جس نے ایجاد کیا ہے اور پھر واپس بلانے والا ہے۔

کس قدر تعجب کی بات ہے اور کس طرح تعجب نہ کیا جائے کہ

زمین خدا خیانت کار منحوسوں اور صدقہ نہ دینے والے ظالموں اور مومنین

کے حق میں لے رہا ہے۔ رحم و کرم سے بھر دے۔



اختلاف کا فیصلہ کرے گا اور وہی ان مسائل میں اپنے فیصلہ کو جاری کرے گا  
خدا یا تجھے معلوم ہے کہ میرا اقدام نہ کسی اقتدار کے حصول کے لئے  
تھا اور نہ مال دنیا کی تلاش کے لئے۔ میں صرف یہ چاہتا تھا کہ تیرے دین  
کے نشانات واضح ہو جائیں۔ تیرے شہروں میں اصلاح نمایاں ہو جائے۔  
تیرے مظلوم بندے مطمئن ہو جائیں اور تیرے فرائض۔ سنن۔ اور احکام پر  
عمل ہونے لگے۔

یاد رکھو کہ تم لوگ اگر اب بھی میری مدد نہ کرو گے اور انصاف نہ کرو گے  
تو ظالم مزید قوی ہو جائیں گے اور تمہارے پیغمبر کے چراغ ہدایت کو خاموش  
کر دیں گے۔ اللہ ہمارے لئے کافی ہے اور اسی پر ہمارا بھروسہ ہے اور  
اسی کی طرف ہماری توجہ ہے اور اسی کی بارگاہ میں ہماری بازگشت ہے۔  
(تحف العقول ص ۲۳۷)

۷۷۔ امام زین العابدین! آپ نے محمد بن مسلم الزہری کو نصیحت فرماتے ہوئے  
ایک خط ارسال فرمایا۔ اللہ ہمیں اور تمہیں فتنوں سے بچائے اور آتش جہنم  
سے محفوظ رکھے۔ تم نے اس حال میں صبح کی ہے کہ جو بھی تمہیں پہچان لے گا  
تمہارے حال پر رحم کرے گا۔ تمہارے اوپر اللہ کی نعمتوں کا ایک بوجھ ہے۔  
اس نے تمہارے بدن کو صحت دی ہے۔ زندگی کو طویل بنایا ہے۔ کتاب  
دے کر حجت تمام کر دی ہے۔ دین فہمی کا شعور دیا ہے۔ سنت پیغمبر کا عرفان  
عطا فرمایا ہے اور پھر ہر نعمت کے مقابلہ میں اور ہر تمام حجت کے نتیجہ میں  
ایک فرض قرار دیا ہے اور وہ فرض یہ ہے کہ ہر فضل و کرم اور ہر نعمت  
واحسان پر اس کا شکریہ ادا کرو۔ ارشاد ہوتا ہے ”اگر تم میرا شکریہ ادا کرو گے  
تو میں اضافہ کروں گا اور اگر کفران نعمت کرو گے تو میرا عذاب بہت سخت ہوگا۔“



و اب دیکھو کہ مل بھارا لیا حال ہو گا جب اس مالک کے سامنے  
 کھڑے ہو گے اور وہ ہر نعمت کے بارے میں سوال کرے گا کہ اس کا کس طرح  
 تحفظ کیا تھا اور ہر حجت کے بارے میں سوال کرے گا کہ اس کے بارے میں  
 کیا فیصلہ کیا تھا اور یہ یاد رکھو کہ خدا نہ کسی بے ربط عذر کو قبول کر سکتا ہے  
 اور نہ کسی تقصیر سے راضی ہو سکتا ہے۔ افسوس، افسوس۔ یہ کچھ نہیں  
 ہو سکتا ہے۔ اس نے اپنی کتاب میں علماء سے عہد لے لیا ہے کہ اسے  
 لوگوں کے لئے واضح کر دو گے اور اس کے مطالب کو چھپاؤ گے نہیں۔“

(ال عمران ۱۸۷)

www.kitabmart.in

یاد رکھو کہ کم سے کم نعمت خدا کا کتمان اور معمولی سے معمولی تمھاری  
 مسئولیت یہ ہے کہ تم نے ظالم کی وحشت کو انس میں تبدیل کیا ہے اور  
 اس کی گمراہی کے راستہ کو آسان کر دیا ہے کہ جب اس نے چاہا اس نے  
 قریب ہو گئے اور جب اس نے پکارا لبیک کہہ دی۔

مجھے کس قدر خوف ہے کہ کل تم منزل عتاب میں اس گناہ کی بنا پر  
 خائونوں کے ساتھ محشور ہو اور تم سے ظالموں کی اس اعانت کا حساب  
 لیا جائے کہ تم نے ظالم کے غلط عطیہ کو قبول کر لیا اور حقدار کو حق نہ دینے  
 والے سے قرب اختیار کر لیا۔ اس کے باطل کو رد نہیں کیا اور خدا سے  
 مقابلہ کرنے والے کے مطالبہ کو قبول کر لیا۔

کیا ظالم کا تمھیں بلا کر ایسا قطب قرار دینا جس پر وہ ظلم کی چکی  
 چلا سکے اور ایسا پل بنا دینا جس سے گذر کر مظالم تک پہنچ سکے اور ایسی  
 سیڑھی کا درجہ دیدینا جس سے گمراہی تک جاسکے۔ اور مسلسل خطرات  
 کی دعوت دیتے ہوئے اپنے راستہ پر چلتا رہے جس کا مقصد یہ تھا کہ تمھارے



ذریعہ علماء کو مشکوک بنائے اور پھر جہلاء کے دلوں کو ان کی طرف کھینچ کر لے جائے۔ تو ظالم کے مخصوص ترین وزیر اور مقرب ترین مددگار نے بھی وہ نہیں کیا جو تمہارے ذریعہ ہو گیا کہ ان کے فساد کی تائید کر دی اور ان کے پاس عوام و خواص کی آمد و رفت کا ذریعہ بن گئے۔

بھلا کس قدر وہ دولت کم ہے جو انھوں نے تمہیں اس برے کام کے معاوضہ میں دی ہے اور کس قدر معمولی وہ تعمیر تمہارے لئے کی ہے اس تخریب کے مقابلہ میں جو تمہاری آخرت کے سلسلہ میں کر دی ہے۔ اب تم اپنے بارے میں خود غور کرو کہ دوسرا غور کرنے والا نہیں ہے اور تم اپنا حساب اس شخص کی طرح کرو جسے کل حساب دینا ہے۔

اور یہ بھی دیکھو کہ تم نے اس کا کیسا شکریہ ادا کیا ہے جس نے صبح و شام چھوٹی بڑی نعمتوں کی غذا دی ہے۔ مجھے تو بچہ خوف ہے کہ تمہارا حال ان لوگوں جیسا نہ ہو جائے جن کے بارے میں ارشاد الہی ہوتا ہے: ”ان کے بعد وہ لوگ کتاب کے وارث ہو گئے جنہیں صرف اس دنیا کے مال و متاع کی فکر تھی اور آخرت کے بارے میں کہتے تھے کہ عنقریب ہمارے گناہ معاف کر دیے جائیں گے۔“ (اعراف ۱۶۹)

تم قیام والے گھر میں نہیں ہو۔ تم ایسی منزل میں ہو جہاں سے کوچ کا اعلان ہو چکا ہے اور آدمی اپنے ساتھیوں کے بعد رہ بھی کس قدر سکتا ہے خوشحال جو اس دنیا میں خوف آخرت کے ساتھ زندہ رہیں۔ اور بدبختی ان کے لئے ہے جو خود تو مر جائیں لیکن ان کے گناہ باقی رہ جائیں۔

ہوشیار ہو جاؤ کہ تمہیں خبردار کر دیا گیا ہے اور جلدی عمل کرو کہ



وقت کم رہ گیا ہے۔ تمہارا معاملہ اس سے ہے جو جاہل نہیں ہے اور تمہارے اعمال کا محافظ وہ ہے جو غافل نہیں ہے۔ تیاری کرو کہ طولانی سفر قریب آگیا ہے اور اپنے گناہوں کا علاج کرو کہ شدید بیماری کا سامنا ہے۔

خبردار یہ خیال نہ کرنا کہ میں تمہیں تنبیہ اور سرزنش کرنا چاہتا ہوں۔ میرا مقصد صرف یہ ہے کہ تمہاری جورائے مردہ ہو چکی ہے وہ زندہ ہو جائے اور تمہارا جو دین گم ہو گیا ہے وہ پلٹ کر چلا آئے۔ تمہیں تو پروردگار کا یہ ارشاد یاد ہے ”یاد دلاتے رہو کہ یاد دہانی صاحبان ایمان کے حق میں مفید ہوتی ہے“ (زاریات ۵۵)

کیا تمہیں وہ ساتھی۔ ہمسن یاد نہیں ہیں جو یہاں سے چلے گئے اور تمہیں اکیلا چھوڑ گئے۔ دیکھو کیا وہ بھی اس مصیبت میں مبتلا تھے جس میں تم مبتلا ہو یا اس مسئلہ میں گر پڑے تھے جس میں تم گرے ہو۔ یا تمہیں کوئی ایسا خیر یاد آگیا ہے جسے انہوں نے چھوڑ دیا تھا یا ایسی چیز معلوم ہو گئی ہے جس سے وہ ناواقف تھے۔ تمہیں تو یہ نعمت بھی حاصل ہو گئی ہے کہ لوگوں کے دلوں میں تمہاری مخصوص جگہ ہے اور وہ تم سے محبت کرتے ہیں۔ تمہاری رائے کا اتباع ہوتا ہے۔ تمہارے احکام پر عمل ہوتا ہے۔ تمہارے حلال و حرام کی پابندی کی جاتی ہے۔

اور عوام کو تمہارے اس اتباع پر صرف اس چیز نے آمادہ کر دیا ہے کہ علما ختم ہو گئے ہیں اور جہل تم پر اور ان پر دونوں پر غالب آگیا ہے اور ریاست کی محبت نے غلبہ کر لیا ہے اور یہ تم سے اور حکام سے دنیا حاصل کرنا چاہتے ہیں۔

اب کیا تم نہیں دیکھ رہے ہو کہ تم کس جہالت اور فریب میں مبتلا



ہو اور عوام کس بلا اور فتنہ میں مبتلا ہو گئے ہیں کہ ان کو سارا شوق ہے کہ  
تمہارا جیسا علم حاصل ہو جائے اور تمہاری جیسی منزل حاصل کر لیں  
اور اس کے نتیجہ میں اسی سمندر میں گر پڑے ہیں جس کی تھاہ نہیں مل سکتی  
ہے اور اسی بلا میں مبتلا ہو گئے ہیں جس کا اندازہ نہیں کیا جاسکتا ہے۔  
اللہ ہم دونوں کا نگہبان ہے اور اسی سے مدد کی امید ہے۔

اچھا دیکھو اب ان حالات سے کنارہ کش ہو جاؤ تا کہ صاحبین سے  
ملحق ہو جاؤ جو قبروں میں دفن ہو چکے ہیں۔ اس عالم میں کہ پیٹھ اور پیٹ  
ایک ہو گئے ہیں اور اب خدا اور ان کے درمیان کوئی حجاب نہیں رہ گیا  
ہے۔ نہ دنیا انھیں دھوکہ دے سکتی ہے اور نہ وہ دھوکہ کھا سکتے ہیں۔  
انھوں نے آخرت کی رغبت پیدا کی۔ اسے تلاش کیا اور بالآخر منزل تک  
پہنچ گئے۔

اگر دنیا تمہیں اس قدر بہکا سکتی ہے جبکہ بوڑھے ہو گئے ہو اور  
شعور پختہ ہو چکا ہے اور موت سامنے آچکی ہے تو نوجوان کس طرح محفوظ  
رہ سکتے ہیں جو علم کے اعتبار سے جاہل۔ فکر کے اعتبار سے کمزور اور عقل  
کے اعتبار سے مشکوک ہیں۔ انا للہ وانا الیہ راجعون۔

بھلا کس پر بھروسہ کیا جائے اور کس کے پاس فریاد کی جائے۔ ہم  
خدا کی بارگاہ میں اپنے غم اور تمہاری حالت کے بارے میں فریاد کرتے ہیں  
اور اسی کے یہاں اپنی مصیبتوں کا حساب کرتے ہیں۔

اب تم دیکھو کہ جس نے چھوٹی بڑی نعمتوں سے نوازا ہے اس کا  
شکر یہ کس قدر ادا کرتے ہو اور اس کی عظمت کا کس قدر خیال رکھتے  
ہو جس نے اپنے دین کے ذریعہ تمہیں لوگوں میں جمیل بنا دیا ہے۔ اس کے



لباس عافیت کو کس قدر محفوظ رکھتے ہو جس کے ذریعہ اس نے تھاری پردہ پوشی کی ہے۔ اس سے کس قدر قریب یاد و رہو جس نے تمہیں اپنے سے قریب رہنے کا حکم دیا ہے۔

آخر تمہیں کیا ہو گیا ہے کہ اس غفلت سے ہوشیار نہیں ہوتے ہو ان لغزشوں سے سنبھلتے نہیں ہو کہ یہ اقرار کرو کہ بخدا میں نے ایک مقام پر بھی خدا کے لئے ایسا قیام نہیں کیا ہے جس سے اس کے دین کو زندہ کیا جاسکے یا کسی باطل کو مردہ بنایا جاسکے۔ اور اسی اقرار کو اس معبود کی نعمتوں کا شکریہ قرار دو۔ مجھے کس قدر خوف ہے کہ تم ان لوگوں جیسے ہو جاؤ جن کے بارے میں پروردگار نے فرمایا ہے کہ ”ان لوگوں نے نمازوں کو برباد کر دیا اور خواہشات کا اتباع کر لیا تو اب عنقریب اپنی گمراہی کا سامنا کریں گے۔ (مریم ۵۹)

خدا نے تمہیں اپنی کتاب کا حامل اور اپنے علم کا امانتدار بنایا تھا اور تم نے اسے ضائع کر دیا ہے۔ ہم خدا کا شکر ادا کرتے ہیں کہ اس نے ہم کو اس بلا سے محفوظ رکھا ہے جس میں تمہیں مبتلا کر دیا ہے۔ والسلام (تحف العقول ص ۲۷۴)

۷۷۲۔ یزید بن عبد اللہ نے اپنے راوی کے حوالہ سے بیان کیا ہے کہ امام ابو جعفر نے سعد الخیر کے نام خط لکھا ”بسم اللہ الرحمن الرحیم۔ اما بعد۔ میں تمہیں تقویٰ الہی کی وصیت کرتا ہوں کہ اسی میں بربادی سے نجات اور آخرت میں فائدہ کی امید ہے۔ پروردگار نے تقویٰ کے ذریعہ بندوں کو عقل کے گم ہو جانے سے بچایا ہے اور ان کی جہالت اور گمراہی کا علاج کیا ہے۔ تقویٰ ہی کے ذریعہ نوح اور ان کے اہل سفینہ نے نجات پائی تھی اور صالح



اور ان کے ساتھیوں نے بجلی سے امان حاصل کی تھی۔ تقویٰ ہی کے ذریعہ صابرین اور ان کی جماعت نے ہلاکتوں سے نجات حاصل کی تھی اور ان کے ساتھی اسی راستہ پر چل کر اسی فضیلت کے طلب گار تھے۔ انھوں نے شبہات میں گرنے کی سرکشی کو چھوڑ دیا تھا کہ کتاب خدا کا پیغام ان تک پہنچ گیا تھا۔ انھوں نے رزق الہی پر اس کا شکریہ ادا کیا کہ وہ شکریہ کا حقدار تھا اور اپنی کوتاہیوں پر اپنے نفس کی مذمت کی کہ نفس مذمت کے قابل تھا۔ انھیں یہ معلوم تھا کہ خدا علیم اور حلیم ہے اس کا غضب صرف ان لوگوں کے لئے ہے جو اس کی رضا کو قبول نہیں کرتے ہیں اور وہ نعمتوں سے محروم بھی انھیں کو رکھتا ہے جو اس کے عطایا کو قبول نہیں کرتے ہیں۔ وہ گمراہی میں انھیں کو چھوڑ دیتا ہے جو ہدایت کو قبول نہیں کرتے ہیں۔

www.kitabmart.in

اس کے بعد اس نے گناہگاروں کو توبہ کا موقع دیا تاکہ گناہوں کو نیکیوں سے تبدیل کر لیں اور اپنی کتاب میں بلند آواز سے بندوں کو اس امر کی طرف دعوت دی۔ اس نے بندوں کو دعاؤں سے روکا نہیں ہے لیکن ملعون وہ لوگ ہیں جنہوں نے تنزیل الہی کو چھپا دیا ہے۔ پروردگار نے اپنے نفس پر رحمت کو لازم قرار دے لیا ہے۔ اس کی رحمت غضب پر سبقت رکھتی ہے اور صدق و عدالت کے ساتھ مکمل ہے۔ وہ بندوں پر اس وقت تک غضبناک نہیں ہوتا ہے جب تک وہ خود غضبناک نہ ہوں۔ علم الیقین ہے اور یہی علم التقویٰ ہے۔ ہر قوم کا انجام یہی ہوا ہے کہ جب اس نے کتاب کو چھوڑ دیا ہے تو خدا نے علم الکتاب کو چھین لیا ہے اور جب دشمنان خدا کو انا ولی امر بنا لیا ہے تو انھیں کے حوالہ کر دیا ہے۔



کتاب کو چھوڑ دینے کا مطلب یہ تھا کہ اس کے حروف کو باقی رکھا  
 اور صدود میں ترمیم کر دی۔ اس کی روایت تو برابر کرتے رہے لیکن  
 رعایت نہیں کی۔ جاہلوں کو ان کی روایت ہی اچھی لگتی ہے اور علماء  
 رعایت و حفاظت کو نظر انداز کر دینے کی بنا پر ہمیشہ رنجیدہ رہتے ہیں۔  
 دوسرا طریقہ کتاب کو چھوڑنے کا یہ تھا کہ جاہلوں کو کتاب کا دلی  
 بنادیا اور انھوں نے خواہشات کی منزل میں وارد کر دیا اور ہلاکت کی  
 طرف پہنچا دیا۔ دین کے احکام کو تبدیل کر دیا اور پھر کتاب کا وارث  
 جاہلوں اور نادان بچوں کو بنادیا۔ اب امت امر الہی کے بجائے انھیں کے  
 احکام لے کر جاتی ہے اور انھیں کے پاس آتی ہے۔ ہائے ظالموں نے  
 کس قدر غلط بدل تلاش کیا ہے۔ ولایت خدا کے بعد ولایت بشر اور  
 ثواب الہی کے بدلے معاوضہ انسان اور رضا الہی کے بجائے  
 رضا مردم۔

اب امت کا یہ حال ہو گیا ہے کہ انھیں میں وہ بھی ہیں جو اس گمراہی  
 میں کوشش عبادت کے چلے جا رہے ہیں۔ اپنے حال پر خوش ہیں اور  
 دھوکہ میں مبتلا ہیں۔ ان کی عبادت خود ان کے واسطے بھی فتنہ ہے اور ان کا  
 اتباع کرنے والوں کے واسطے بھی وجہ گمراہی ہے۔

دیکھو! مرسلین کی زندگی میں عبادت گزاروں کے لئے بہترین  
 نصیحت موجود ہے جب کوئی نبی اطاعت کے درجہ کمال تک پہنچنے کے  
 بعد اگر ایک مرتبہ ترک اولیٰ کر دیتا تھا تو کبھی جنت سے باہر نکل آتا تھا  
 اور کبھی مچھلی کے پیٹ میں ڈال دیا جاتا تھا۔ اس کے بعد توبہ اور اعترا  
 کے بغیر اس مصیبت سے نجات نہیں ماتا تھا۔



اس کے بعد علماء ربہود اور راہبوں کی مثالوں کو دیکھو جو کتاب الہی کو چھپاتے بھی تھے اور اس میں تحریف بھی کرتے تھے لیکن اس تجارت سے کوئی فائدہ نہ ہوا اور ہدایت یافتہ بھی نہ ہو سکے۔

اس کے بعد اس امت کے ان افراد کو دیکھو جنہوں نے کتاب کے حروف کو باقی رکھا اور صدود میں ترسیم کر دی۔ اپنے حکام اور شخصیات کے ساتھ لگے رہے اور جب حکام کے درمیان اختلاف پیدا ہوا تو ان کے ساتھ لگ گئے جن کے پاس دنیا زیادہ تھی۔ یہی ان کے علم کی انتہا تھی اور اسی طرح دلوں پر مہر لگ گئی اور لالچ میں زندگی گزارتے رہے۔ ابلیس کے حرف باطل کی آواز ہمیشہ انھیں کی زبانوں سے سنائی دیتی رہی۔

علماء برحق ہمیشہ ان اجارور بہان جیسے علماء سے اذیتوں اور تکلیفوں کا سامنا کرتے رہے اور یہ علماء برحق کو حق کی تکلیف دینے پر عیب دار قرار دیتے رہے۔

یاد رکھو یہ علماء خود بھی خائن ہیں اگر نصیحت کو مخفی رکھیں۔ گمراہ کو دیکھ کر ہدایت نہ دیں۔ مردہ دل کو دیکھ کر زندہ نہ بنائیں۔ یہ بدترین اعمال انجام دینے والے ہیں کہ پروردگار نے اپنی کتاب میں ان سے عہد لیا ہے کہ نیکیوں کا حکم دیتے رہیں اور برائیوں سے روکتے رہیں۔ نیکی اور تقویٰ پر ایک دوسرے کی مدد کریں اور گناہ اور ظلم پر تعاون نہ کریں۔ علماء جہلاء کی طرف سے ہمیشہ زحمت و مصیبت میں رہتے ہیں۔

نصیحت کریں تو کہتے ہیں کہ تم اونچے ہو رہے ہو۔ جس حق کو نظر انداز کر دیا گیا ہے اس کی تعلیم دیں تو کہتے ہیں کہ جھگڑا ڈال رہے ہو۔ الگ ہو جائیں تو کہتے ہیں کہ لا پرواہ ہو گئے ہو۔ ان کی باتوں پر دلیل کا مطالبہ کریں تو



کہتے ہیں کہ یہ منافقت ہے اور ان کی اطاعت بھی کر لیں تو کہتے ہیں کہ تم خدا کی معصیت کر رہے ہو۔

[www.kitabmart.in](http://www.kitabmart.in)

یہ جہلاء اپنی جہالت کی بنا پر ہلاک ہو گئے کہ تلاوت کے بارے میں امی محض ہیں۔ تعریف کے وقت کتاب کی تصدیق کرتے ہیں اور تحریف کے وقت تکذیب کر دیتے ہیں اور کوئی انکار کرنے والا بھی نہیں ہے۔ ان لوگوں کی مثال اجار اور رہبان جیسی ہے جو خواہشات کے میدان کے قائد اور گمراہیوں کے سردار تھے۔

دوسری قسم وہ ہے جو ہدایت اور گمراہی کے درمیان میں ہے اور ایک گروہ کو دوسرے سے الگ نہیں کر پاتی ہے۔ وہی کہتے ہیں جسے لوگ پہچانتے ہیں اور خود نہیں جانتے ہیں کہ یہ کیا ہے؟ لوگوں کی شریعت پیغمبر کو چھوڑنے پر بھی تصدیق کر دیتے ہیں۔ ان پر نہ کوئی بدعت ظاہر ہوتی ہے اور نہ کوئی سنت تبدیل ہوتی ہے نہ کوئی خلافت ہے نہ اختلاف۔ مگر جب لوگوں پر غلطیوں کی تاریکی چھا جاتی ہے تو دو طرح کے امام پیدا ہو جاتے ہیں۔ ایک اللہ کی طرف دعوت دیتا ہے اور ایک جہنم کی طرف۔ یہی وقت ہوتا ہے جب شیطان کا بیان ظاہر ہوتا ہے اور اس کی آواز اس کے چاہنے والوں کی زبان سے بلند ہو جاتی ہے۔ اس کے سوار اور پیادہ بکثرت جمع ہو جاتے ہیں اور وہ ان کے اموال اور اولاد میں شریک ہو جاتا ہے۔ وہ لوگ اس کی بدعتوں پر عمل کرتے ہیں اور کتاب و سنت کو چھوڑ دیتے ہیں۔ ہاں اولیاء خدا حجت کے ساتھ بولتے ہیں اور کتاب و حکمت کو اختیار کر لیتے ہیں۔ اور اس طرح اہل حق

اور اہل باطل، الگ الگ ہو جاتے ہیں اور ان کے چھوٹے اور بڑے



اور اہل ضلالت سے تعاون کیا جاتا ہے یہاں تک کہ جماعت فلاں اور  
 اس کے امثال کے ساتھ ہو جاتی ہے لہذا ان دونوں قسموں کو نگاہ میں  
 رکھو اور جو شریف ہیں ان کے ساتھ رہو یہاں تک کہ منزل پر پہنچ جاؤ،  
 بیشک خسارہ والے وہی ہیں جنہوں نے اپنے نفس اور اپنے اہل سب کو  
 روز قیامت خسارہ میں مبتلا کر دیا اور یہی کھلا ہوا خسارہ ہے۔ سورہ رمز  
 آیت ۵۔ (کافی ۸ ص ۵۲ / ۱۶)





## جامع وصایائے اہلبیتؑ

۷۷۳۔ عبد الرحمن بن حجاج! میرے پاس امام موسیٰ کاظمؑ نے ایک نسخہ امیر المومنینؑ کی وصیت کا ارسال فرمایا جس کا مضمون یہ تھا۔

”بسم اللہ الرحمن الرحیم۔ یہ علی بن ابی طالبؑ کا وصیت نامہ ہے۔ علیؑ اس امر کی شہادت دیتا ہے کہ خدا و وحدہ لا شریک ہے اور محمدؐ اس کے بندہ اور رسول ہیں۔ انھیں پروردگار نے ہدایت اور دین حق کے ساتھ بھیجا ہے تاکہ اس دین کو تمام ادیان عالم پر غالب بنائیں چاہے یہ بات مشرکین کو ناگوار ہی کیوں نہ ہو۔ (پروردگار ان پر اور ان کی آل پر رحمت نازل کرے)۔ اس کے بعد میری نماز میری عبادتیں، میری زندگی اور میری موت سب اللہ کے لئے ہے جو رب العالمین ہے اس کا کوئی شریک نہیں ہے۔ اسی بات کا مجھے حکم دیا گیا ہے اور میں اس کے اطاعت گزار بندوں میں ہوں۔

میرے فرزند حسن! میں تمہیں اور اپنے تمام اہل خانہ۔ تمام اولاد اور جہاں تک میرا یہ پیغام پہنچے سب کو وصیت کرتا ہوں کہ اپنے پروردگار کا تقویٰ اختیار کرو اور خردار بغیر اسلام کے دنیا سے نہ جانا۔ رسیان الہی سے وابستہ رہو آپس میں تفرقہ نہ ہونے پائے کہ میں نے رسول اکرمؐ



سے سنا ہے کہ آپس کی اصلاح تمام نماز روزہ سے بہتر ہے اور دین کو تباہ  
و برباد کرنے والی شے آپس کی لڑائی اور مخالفت ہے۔ کوئی طاقت  
خداے علی و عظیم کے بغیر نہیں ہے۔

[www.kitabmart.in](http://www.kitabmart.in)

اپنے قرا تباروں پر نگاہ رکھنا اور ان کے ساتھ تعلقات قائم

رکھنا تاکہ پروردگار تمہارے حساب کو آسان کر دے۔

دیکھو تیمیوں کے بارے میں خدا کو یاد رکھنا۔ وہ بھوکے نہ رہنے پائیں  
اور تمہارے سامنے برباد نہ ہو جائیں۔ میں نے رسول اکرم کی زبان  
سے سنا ہے کہ جو شخص کسی تیم کی کفالت کرے گا یہاں تک کہ وہ مستغنی  
ہو جائے پروردگار اس کے لئے جنت کو لازم قرار دیدے گا جس طرح کہ  
مال تیم کھانے والے کے لئے جہنم لازم ہے۔

اللہ کو یاد رکھنا قرآن کے بارے میں۔ کہ اس پر عمل کرنے میں  
دوسرے لوگ تم سے آگے نہ نکل جائیں۔

اور اللہ کو یاد رکھنا ہمسایہ کے بارے میں کہ رسول اکرم نے ان کے  
بارے میں وصیت فرمائی ہے اور آپ برابر اس قدر زور دیتے تھے کہ یہ خیال  
ہوتا تھا کہ شاید انھیں میراث میں بھی حصہ دلوادیں گے۔

اللہ کو یاد رکھنا اس کے گھر کے بارے میں کہ جب تک تم باقی رہو کعبہ  
تم سے خالی نہ ہونے پائے کہ اگر وہ نظر انداز ہو گیا تو تمہاری کوئی اوقات  
نہ رہ جائے گی۔

اس کا ارادہ کرنے والا کم سے کم یہ برکت لے کر واپس ہوتا ہے

کہ اس کے سارے گناہ معاف ہو جاتے ہیں۔

اللہ کو یاد رکھنا نماز کے بارے میں کہ یہ بہترین عمل ہے اور تمہارے



اللہ کو یاد رکھنا زکوٰۃ کے بارے میں کہ اس سے غضب پروردگار  
سرد پڑ جاتا ہے ۔

اللہ کو یاد رکھنا ماہ رمضان کے بارے میں کہ اس کے روزے  
جہنم کی سپرہیں ۔

اللہ کو یاد رکھنا فراء اور مساکین کے بارے میں کہ انھیں اپنی معیشت  
میں شریک رکھنا ۔

اللہ کو یاد رکھنا مال اور جان اور زبان سے جہاد کے بارے میں کہ چہا کرنے  
والے دو ہی طرح کے لوگ ہوتے ہیں یا امام برحق یا اس کی ہدایت کی اقتدا  
کرنے والے

اللہ کو یاد رکھنا اپنے رسولؐ کی ذریت — کے بارے میں کہ  
تمہارے سامنے ان پر ظلم نہ ہونے پائے جبکہ تم ان سے دفاع کرنے کی طاقت  
رکھتے ہو ۔

اللہ کا خیال رکھنا اپنے رسولؐ کے ان اصحاب کے بارے میں  
جنہوں نے دین میں کوئی بدعت ایجاد نہیں کی اور نہ کسی بدعتی کو پناہ دی ہے  
کہ رسول اکرمؐ نے ایسے اصحاب کے بارے میں وصیت فرمائی ہے اور  
بدعتیں ایجاد کرنے والے اور ان کا اتباع کرنے والوں پر لعنت فرمائی ہے ۔  
اللہ کو یاد رکھنا عورتوں اور کنیزوں کے بارے میں کہ رسول اکرمؐ  
کے آخری کلمات یہی تھے کہ تمہیں دو کمزوروں کے بارے میں وصیت کر رہا ہوں  
ایک عورت اور ایک کنیز ۔



کرنے والے کی پرواہ نہ کرنا۔ اللہ تمہیں ہر اذیت کرنے والے اور ظالم کے شر سے محفوظ رکھے گا۔ لوگوں سے اچھی باتیں کرنا جس طرح کہ پروردگار نے حکم دیا ہے۔ امر بالمعروف اور نہی عن المنکر کو نظر انداز نہ کرنا کہ خدا تمہارے اوپر اشرار کو مسلط کر دے اور پھر تم فریاد بھی کرو تو کوئی سننے والا نہ ہو۔

میرے فرزند و آپس میں تعلقات رکھنا۔ ایک دوسرے پر مال صرف کرنا۔ ایک دوسرے کے ساتھ نیک برتاؤ کرنا اور خبردار قطع تعلق، تفرقہ اور منہ پھیر لینے کی پالیسی پر عمل نہ کرنا۔ نیکی اور تقویٰ میں ایک دوسرے کی مدد کرنا۔ گناہ اور تعدی پر ہرگز تعاون نہ کرنا۔ اللہ سے ڈرو کہ اس کا عذاب بہت سخت ہے خدا تم سب گھر والوں کو سلامت رکھے اور تمہارے درمیان نبی کی یادگار کو زندہ رکھے۔ میں تمہیں خدا کے حوالہ کرتا ہوں اور آخری سلام کر رہا ہوں۔ اللہ کی رحمت و برکت تمہارے شامل حال ہے۔

(کافی، ص ۵۷/۷)

۷۷۴۔ امام باقر جابر بن یزید الجعفی کو وصیت کرتے ہوئے فرماتے ہیں کہ تم اس وقت تک میرے دوست نہیں ہو سکتے ہو جب تک اس قدر استقلال نہ پیدا ہو جائے کہ سارے شہر والے اس راہ میں تمہاری خدمت کریں تو کوئی تکلیف نہ ہو اور تعریف کریں تو کوئی مسرت نہ ہو۔ دیکھو اپنے نفس کو تعریفوں پر نہیں، کتاب خدا پر پرکھو۔ اگر دیکھو کہ اس کی راہ پر چل رہے ہو۔ اس کے فرمان پر دنیا سے کنارہ کش ہو جاتے ہو اور اس کے ثواب کی رغبت رکھتے ہو اور اس کے ڈرانے سے ڈرتے ہو تو اسی راہ پر قائم رکھو اور خوش ہو کہ اب کسی کا قول تمہیں نقصان نہیں پہنچا سکتا ہے۔ لیکن اگر قرآن سے الگ ہو گئے تو کون سی شے ہے جو تمہارے نفس کو



مغرور بنائے ہوئے ہے۔ (تحت العقول ص ۲۸۴)

۷۷۵۔ امام باقرؑ اپنے بعض شیعوں کو نصیحت کرتے ہوئے فرماتے ہیں۔ اس میرے شیعو! سنو اور سمجھو! ان وصیتوں کو جو ہمارے دوستوں کے لئے ہمارے عہد کی حیثیت رکھتی ہیں۔

[www.kitabmart.in](http://www.kitabmart.in)

دیکھو۔ قول میں صداقت سے کام لو معاملات میں دوست اور دشمن دونوں کے ساتھ اچھا سلوک کرو۔ آپس میں لوگوں کے ساتھ مالی ہمدردی کرو۔ دلوں سے ایک دوسرے کو دوست رکھو۔ فقراء پر مال خرچ کرو۔ امور میں اتحاد و اتفاق رکھو۔ کسی کے بارے میں خیانت اور فریب سے کام نہ لو۔ یقین کے بعد شک پیدا مت کرو۔ اقدام کے بعد بزدلی کا مظاہرہ مت کرو۔ خبردار کوئی اہل مودت سے پیٹھ نہ پھرائے۔ اغیار کی محبت کی خواہش مت رکھو اور نہ ان سے دوستی کی فکر کرو۔ اللہ کے علاوہ کسی کے لئے عمل نہ کرو اور نبی کے علاوہ کسی پر ایمان نہ رکھو اور نہ اس کا قصد کرو۔ اللہ سے مدد طلب کرو اور پھر صبر کرو۔ زمین اللہ کی ہے وہ جس کو چاہتا ہے اپنے بندوں میں سے اس کا وارث بنا دیتا ہے اور عاقبت صرف صاحبان تقویٰ کے لئے ہے۔ یاد رکھو خدا اپنی زمین کا وارث نیک بندوں کے علاوہ کسی کو نہ بنائے گا۔

دیکھو ہمارے شیعوں میں اللہ اور رسول کا دوست وہی ہے جو بات میں سچا ہو۔ وعدہ کو وفا کرتا ہو۔ امانت کو پہنچا دیتا ہو۔ حق کا بوجھ اٹھالیتا ہو واجب مطالبات پر عطا کرتا ہو۔ حق کے احکام پر عمل کرتا ہو۔ ہمارا شیعہ وہی ہے جس کی سماعت اس کے علم سے آگے نہیں جاتی۔



ہمارے بارے میں عیب لگانے والوں کی تعریف نہیں کرتا ہے۔ ہمارے دشمن سے تعلقات نہیں رکھتا ہے۔ ہم سے بیزار رہنے والوں کے ساتھ بیٹھتا نہیں ہے۔ مومن سے ملاقات کرتا ہے تو اس کا اکرام کرتا ہے۔ جاہل سے ملتا ہے تو اسے نظر انداز کر دیتا ہے۔ ہمارا شیعہ کتوں کی طرح شور نہیں مچاتا ہے اور نہ کوؤں کی طرح لالچی ہوتا ہے۔ ہمیشہ صرف اپنے برادران ایمانی سے سوال کرتا ہے اور اغیار سے سوال نہیں کرتا ہے چاہے بھوکا ہی کیوں نہ مر جائے۔ ہمارا شیعہ ہماری جیسی بات کرتا ہے اور ہمارے معاملہ میں اپنے دوستوں کو بھی چھوڑ دیتا ہے اور ہماری محبت میں دور والوں کو قریب بنا لیتا ہے اور ہماری دشمنی کی بنا پر قریب والوں کو بھی دور کر دیتا ہے۔ (دعائے الاسلام ص ۶۴)

۷۷۔ عبداللہ بن بکیر ایک شخص کے حوالہ سے امام باقرؑ سے نقل کرتے ہیں کہ حضرت کے پاس ہماری ایک جماعت وارد ہوئی اور ہم نے گزارش کی کہ ہم لوگ عراق جا رہے ہیں ہمیں کچھ نصیحتیں فرمائیں؟

فرمایا کہ تمہارے طاقتور کا فرض ہے کہ کمزور کو قوی بنائے اور غنی فقیر کا خیال رکھے۔ خبردار ہمارے اسرار کو نشر نہ کرنا اور ہمارے خاص معاملات کا اعلان نہ کرنا اگر تمہارے پاس ہماری طرف سے کوئی خبر آئے اور اس پر کتاب خدا میں ایک یا دو شاہد مل جائیں تو فوراً لے لینا ورنہ ٹھہر جانا اور ہماری طرف واپس کر دینا تا کہ ہم تمہارے واسطے اس کی وضاحت کریں۔

(کافی ۲ ص ۲۲۲ / ۴)

۷۸۔ خطاب کوفی مصعب بن عبداللہ الکوفی کہتے ہیں کہ سدید صیر فی امام صادقؑ کی خدمت میں حاضر ہوئے جبکہ آپ کے پاس اصحاب کی ایک



جماعت موجود تھی آپ نے فرمایا۔ سدریر! ہمارے شیعہ ہمیشہ ہماری نگاہ میں۔ ہماری حفاظت میں۔ ہر طرح سے مامون و محفوظ رہیں گے جب تک اپنے اور اپنے خالق کے درمیان تعلقات ٹھیک رکھیں گے اور اللہ کے ساتھ نیت صحیح رکھیں گے۔ اپنے بھائیوں کے ساتھ اس طرح اچھا برتاؤ کریں گے کہ کمزوروں پر ہربانی کریں گے اور فاقہ کشوں کو مال عطا کریں گے۔ ہم کسی کو ظلم کا حکم نہیں دیتے ہیں۔ صرف احتیاط۔ تقویٰ اور ورع کا حکم دیتے ہیں اور کہتے ہیں کہ اپنے بھائیوں کے ساتھ مواسات اور ہمدردی کرو کہ روز اول اور دویر آدم سے اللہ کے دوست ہمیشہ قلیل اور کمزور رہے ہیں۔ ان میں آپس میں ہمدردی بیک ضروری ہے۔ (محاسن برقی ۱ ص ۲۵۸ / ۲۹۲)

۷۷۸۔ اسماعیل بن جابر امام صادق کے حوالہ سے نقل کرتے ہیں کہ آپ نے اپنے اصحاب کو یہ خط لکھا اور انھیں حکم دیا کہ اس پر نظر رکھیں۔ اسے یاد رکھیں۔ اس پر عمل کریں اور آپس میں اس پر مذاکرہ کرتے رہیں۔ چنانچہ وہ حضرات اس وصیت نامہ کو اپنے گھر کی جائے نماز پر رکھتے تھے اور ہر نماز کے بعد اس کا مطالعہ کرتے تھے۔

اما بعد۔ اپنے پروردگار سے عافیت طلب کرو۔ سکون، وقار اور اطمینان نفس کو اپنا شعار بناؤ۔ حیات وغیرت کو اختیار کرو اور ان تمام چیزوں سے دور رہو جن سے تمہارے پہلے اللہ کے نیک بندوں نے دوری اختیار کی ہے۔ خبردار بہتان۔ الزام تراشی۔ گناہ اور ظلم سے زبان کو آشنا نہ کرو کہ تم نے ان مکروہ اور ناپسندیدہ اقوال سے زبان کو بچا لیا تو اس میں پروردگار کے نزدیک تمہارے لئے خیر ہے۔



ایسی ناپسندیدہ باتوں سے زبان کو آشنا کرنا بندہ کے لئے تباہی کا سبب اور اللہ کی ناراضگی کا باعث ہوتا ہے اور خدا اسے گونگا - بہرا اور اندھا بنا دیتا ہے جس کے بعد سورہ بقرہ کی آیت ۱۷ کا مصداق ہو جاتا ہے ”یہ لوگ بہرے، گونگے اور اندھے ہیں کہ اب پلٹ کر آنے والے نہیں ہیں یعنی بولنے کے لائق نہیں ہے اور پھر انھیں اجازت بھی نہ دی جائے گی کہ معذرت کر سکیں“ (سورہ مرسلات آیت ۳۶)

خبردار جن چیزوں سے خدا نے روکا ہے ان کا ارتکاب نہ کرنا اور ان باتوں کے علاوہ خاموش رہنا جن میں آخرت کا فائدہ ہو اور خدا اجر و ثواب دے سکے تسبیح و تقدیس و تہلیل و ثنائے پروردگار کرتے رہتا۔ اس کی بارگاہ میں تضرع و زاری کرنا اور ان چیزوں میں رغبت پیدا کرنا جو اس کے پاس ہیں اور جن کی قدر و منزلت اور حقیقت کو اس کے علاوہ کوئی نہیں جانتا ہے۔ اپنی زبان کو ان باتوں سے دور رکھو جن کلمات باطل سے خدا نے روکا ہے اور جن کا انجام ہمیشہ کا عذاب جہنم ہے اگر انسان توبہ نہ کر لے اور ان سے بالکل الگ نہ ہو جائے۔

دعا کرتے رہو کہ مسلمانوں نے کوئی کامیابی اور کامرانی دعا سے بہتر اور تضرع و زاری سے بالاتر وسیلہ سے حاصل نہیں کی ہے۔ جس چیز کی خدا نے رغبت دلائی ہے اس کی رغبت رکھو اور جس چیز کی طرف دعوت دی ہے ادھر قدم آگے بڑھاؤ کہ کامیابی حاصل کر لو اور عذاب الہی سے نجات پا جاؤ۔

خبردار تمہارا نفس کسی حرام کی لالچ میں نہ پڑ جائے کہ جس نے دنیا میں محرمات الہیہ کی پرواہ نہیں کی خدا آخرت میں اس کے اور حجت



ونعمات ولذات جنت کے درمیان حائل ہو جائے گا اور اسے اہل جنت کی دائمی اور ابدی کرامت و عظمت سے محروم کر دے گا۔

یاد رکھو۔ بدترین اور خطرناک ترین حصہ اس کا ہے جس نے اطاعت الہی کو ترک کر کے معصیت کا راستہ اختیار کیا اور دنیا کی چند روزہ زائل ہو جانے والی لذتوں کو آخرت کی دائمی نعمت و لذت و کرامت پر مقدم کر کے محرمات الہیہ کو پامال کر دیا۔ افسوس ہے ایسے افراد کے لئے کیا بدترین حصہ ان کو ملا ہے اور کیا خسارہ آمیز واپسی ہوئی ہے اور کیا بدترین حال و رزقیت ہوا ہے۔

اللہ سے پناہ طلب کرو کہ تمہیں ایسا نہ ہونے دے اور ایسی بلاؤں میں مبتلا نہ کرے کہ اس کی طاقت و قوت کے علاوہ کوئی طاقت و قوت نہیں ہے۔ دعاؤں میں کثرت پیدا کرو کہ پروردگار اپنے بندگان مومنین پر کثرت دعا کو پسند کرتا ہے اور اس نے قبول کرنے کا وعدہ بھی کیا ہے اور خدا و رزق قیامت ان دعاؤں کو بھی ایک ایسا عمل خیر بنا دے گا جس سے جنت کے درجات میں اضافہ ہو جائے گا۔

جہاں تک ممکن ہو دن رات کی تمام مساعمتوں میں ذکر خدا کرتے رہو کہ اللہ نے تمہیں کثرت ذکر کا حکم دیا ہے اور وہ بھی اپنا ذکر کرنے والوں کو یاد رکھتا ہے اور یاد رکھو کہ جب بھی کوئی بندہ مومن اسے یاد کرتا ہے تو وہ بھی اسے خیر سے یاد کرتا ہے۔ اپنی طرف سے خدا کی بارگاہ میں کثرت عبادت کا ہر یہ پیش کرو کہ اس کی بارگاہ میں کسی بھی خیر کا حصول اس کی اطاعت اور ان تمام محرمات سے اجتناب کے بغیر جن کا ذکر ظاہر یا باطن قرآن میں کیا گیا ہے — ممکن نہیں ہے۔



یاد رکھو کہ خدا نے جس شے سے اجتناب کا حکم دیا ہے اسے حرام قرار دیا ہے۔  
لہذا سنت و سیرت پیغمبر اکرم کا اتباع کرو اور اس کے مقابلہ میں اپنے  
افکار اور خواہشات کا اتباع نہ کرو کہ گمراہ ہو جاؤ۔ جہاں تک ممکن ہو اپنے  
نفس کے ساتھ اچھا برتاؤ کرو کہ تم جو نیکی بھی کرو گے وہ اپنے لئے کرو گے  
اور تمہاری برائی بھی تمہارے ہی لئے ہوگی۔

اے وہ جماعت جس کے امور کا خدا محافظ ہے! تمہارا فرض ہے  
کہ سنت رسولؐ اور آثارِ ائمہ ہدیٰ و اہلبیتؑ رسول اللہ کا خیال رکھو کہ  
جس نے ان چیزوں کو اختیار کر لیا وہ ہدایت پا گیا اور جس نے انہیں  
چھوڑ دیا اور ان سے کنارہ کشی کر لی وہ گمراہ ہو گیا۔ یہی وہ حضرات ہیں  
جن کی ولایت اور اطاعت کا حکم دیا گیا ہے اور ہمارے پدر بزرگوار رسول اکرمؐ  
نے فرمایا ہے کہ اتباع سنن و آثار میں مختصر عمل کی پابندی بھی روز قیامت  
بدعتوں اور خواہشات کی پیروی سے کہیں زیادہ مفید اور پروردگار کو  
خوش کرنے والی ہے۔

یاد رکھو کہ خواہشات اور بدعات کا اتباع خدا کی ہدایت کے  
بغیر کھلی ہوئی گمراہی ہے اور ہر گمراہی بدعت ہے اور بدعت کا انجام جہنم ہے  
خدا کی بارگاہ میں کسی خیر کا حصول اطاعت اور صبر و رضا کے بغیر ممکن نہیں  
ہے کہ صبر و رضا خود ہی اطاعت پروردگار ہے۔

اور یاد رکھو کہ کسی بندہ کا ایمان اس وقت تک ایمان نہیں کہا  
جاسکتا ہے جب تک وہ خدا کے برتاؤ سے راضی نہ ہو اور اس کے برتاؤ  
کو اپنی پسند و ناپسند پر مقدم نہ رکھے اور خدا صبر و رضا والوں کے ساتھ  
وہی برتاؤ کرے گا جس کے وہ اہل ہوں گے اور وہ برتاؤ ان کی اپنی پسند



سے یقیناً بہتر ہوگا۔

تمہارا فرض ہے کہ تمام نازوں کی محافظت اور پابندی کرو بالخصوص نماز ظہر کی اور اللہ کی بارگاہ میں دعا گو رہو جس طرح اس نے تم سے پہلے والوں کو بھی حکم دیا ہے اور تمہیں بھی حکم دیا ہے۔

اور تمہارا فرض ہے کہ غریب مسلمانوں سے محبت کرو کہ جس شخص نے بھی انہیں حقیر سمجھا اور ان کے سامنے غرور کا مظاہرہ کیا وہ دین خدا سے پھسل گیا اور پروردگار اسے ذلیل بھی کرے گا اور سزا بھی دے گا۔ ہمارے پدر بزرگوار رسول اکرم نے فرمایا ہے کہ پروردگار نے مجھے غریب مسلمانوں کی محبت کا حکم دیا ہے اور یاد رکھو کہ جو بھی ان میں سے کسی ایک کو بھی ذلیل کرے گا۔ خداوند اس پر عذاب اور حقارت آمیز عذاب نازل کرے گا کہ لوگ اس سے بیزار رہیں گے اور خدائی سزا اس سے زیادہ سخت ہوگی۔ اپنے مسلمان غریب بھائیوں کے بارے میں اللہ سے ڈرو کہ تمہارے اوپر ان کا حق ہے کہ ان سے محبت کرو۔ پروردگار نے اپنے رسول کو ان کی محبت کا حکم دیا ہے۔ اب اگر کسی شخص نے ان سے محبت نہ کی جن کی محبت کا خدا نے حکم دیا ہے تو اس نے خدا و رسول کی نافرمانی کی اور جس نے ایسا کیا اور اسی حال میں مر گیا وہ گمراہ دنیا سے جائے گا۔

دیکھو اپنی بڑائی اور تکبر سے دور رہو کہ کبریائی پروردگار کی ردا ہے اور جو اس میں خدا سے مقابلہ کرے گا وہ اسے روز قیامت ذلیل کرے گا اور دنیا میں اس کی کمر توڑ دے گا۔ خبردار ایک دوسرے پر ظلم نہ کرنا کہ یہ نیک بندوں کا طریقہ نہیں ہے۔ جو شخص بھی کسی پر ظلم کرے گا اس کا مظاہرہ خود اس کی گردن پر ہوگا اور خدا اس کے خلاف مظلوم کی مدد کرے گا اور جس کی



خدا مدد کر دے گا وہی کامیاب ہوگا اور غالب آجائے گا

خبردار ایک دوسرے سے حسد بھی نہ کرنا کہ کفر کی اصل حسد ہی ہے اور خبردار کسی مظلوم مسلمان کے خلاف کسی کی امداد نہ کرنا کہ وہ بد دعا کر دے گا تو اس کی دعا قبول ہو جائے گی۔ رسول اکرمؐ نے فرمایا ہے کہ مظلوم مسلمان کی دعا ضرور قبول ہوتی ہے۔

اور ایک دوسرے کی امداد کرتے رہنا کہ ہمارے جد رسول اکرمؐ فرمایا کرتے تھے کہ مسلمان کی امداد ایک کار خیر ہے اور اس کا ثواب ایک ماہ کے روزہ اور مسجد الحرام میں اعتکاف سے زیادہ ہے۔

اور خبردار کسی مسلمان بھائی پر غربت میں دباؤ مت ڈالنا کہ اگر تمہارا کوئی حق ہے تو زبردستی وصول کرو کہ ہمارے جد رسول اکرمؐ فرمایا کرتے تھے کہ مسلمان کو مسلمان پر تنگی کرنے کا حق نہیں ہے اور جو شخص غریب مسلمان کو ہمت دیدے گا خدا اس دن اسے سایہ رحمت میں جگہ دے گا جس دن اس کے علاوہ کسی کا سایہ نہ ہوگا۔

اور یاد رکھو کہ اسلام سپردگی کا نام ہے جس نے اپنے کو خدا کے سپرد کر دیا وہ مسلمان ہو گیا اور جو ایسا نہ کر سکا وہ واقعاً مسلمان نہیں ہے جو اپنے نفس کے ساتھ بھلائی کرنا چاہتا ہے اس کا فرض ہے کہ اللہ کی اطاعت کرے کہ جو اللہ کی اطاعت کرے گا اس کا فائدہ اسی کو ہوگا۔

اور خبردار معصیت سے دور رہنا کہ جو معصیت کا ارتکاب کرے گا وہ اپنے ہی ساتھ برائی کرے گا اور اچھائی اور برائی کے درمیان کوئی تیسری قسم نہیں ہے۔ اچھائی کرنے والوں کے لئے پروردگار کے یہاں جنت ہے اور برائی کرنے والوں کے لئے جہنم ہے لہذا اطاعت پر عمل کرو



اور معصیت سے پرہیز کرو۔

اور یاد رکھو خدا سے کوئی شے بھی بے نیاز نہیں بنا سکتی ہے نہ ملک مقرب اور نہ نبی مرسل نہ کوئی اور۔ جو شخص چاہتا ہے کہ شفاعت کرنے والوں کی شفاعت سے فائدہ اٹھائے اس کا فرض ہے کہ رضائے خدا کو طلب کرے اور یہ بھی معلوم رہے کہ رضائے خدا اس کی اطاعت اور رسول و آل رسول کی فرمانبرداری کے بغیر حاصل نہیں ہو سکتی ہے کہ ان کی معصیت اللہ کی معصیت ہے اور ان کے پھوٹے بڑے کسی بھی فضل کے انکار کے بعد رضائے خدا کا کوئی امکان نہیں ہے۔

اللہ سے عافیت کا سوال کرو اور اسی کو تلاش کرتے رہو کہ کوئی قوت و طاقت اس کے علاوہ نہیں ہے۔ اپنے نفس کو دنیا کی بلاؤں کے برداشت کرنے پر آمادہ کرو کہ ولایت و اطاعت خدا و رسول و آل رسول میں مسلسل بلاؤں کا نزول بھی آخرت میں تمام دنیا کے اقتدار اور اس کی ان مسلسل نعمتوں اور لذتوں سے بہتر ہے جس میں ان لوگوں سے محبت رکھی جائے جن کی محبت اور اطاعت سے خدا نے منع کیا ہے۔

یاد رکھو پروردگار نے صرف ان امم کی محبت کا حکم دیا ہے جن کا ذکر سورہ انبیاء آیت ۲۴ میں کیا ہے اور جن کی محبت و اطاعت سے منع کیا ہے۔ وہ سب امم ضلال ہیں جن کا کام جہنم کی طرف دعوت دینا ہے۔

اور یاد رکھو کہ پروردگار جب بندہ کے ساتھ بھلائی کرنا چاہتا ہے تو اس کے سینہ کو اسلام کے لئے کشادہ کر دیتا ہے اور جب یہ نعمت دیتا ہے تو اس کی زبان پر حق جاری کر دیتا ہے اور اس کے دل میں حق کو جاگزیں کر دیتا ہے اور وہ اسی پر عمل کرنے لگتا ہے۔



اور جب ایسا کر دیتا ہے تو اس کا اسلام مکمل ہو جاتا ہے اور وہ اسی حال میں مر جائے تو حقیقی مسلمان مرنے والا ہے۔ لیکن اگر وہ کسی کو خیر نہیں دینا چاہتا ہے تو اس کو اسی کے حال پر چھوڑ دیتا ہے اور اس کا سینہ بالکل تنگ ہو جاتا ہے کہ اگر حق زبان پر جاری بھی ہو جائے تو دل میں جاگزیں نہیں ہوتا ہے اور جب ایسا نہیں ہوتا ہے تو اس پر عمل کرنے کا بھی کوئی امکان نہیں ہے اور اس حال میں مر جانے والا منافقین میں شمار ہوتا ہے اور جو وہ حق زبان پر جاری ہو کر دل کی گہرائیوں میں نہ اتر سکے اور اس پر عمل نہ ہو سکے وہ روز قیامت ایک حجت بن جاتا ہے۔

اللہ سے ڈرو اور دعا کرو کہ تمہارے دلوں کو اسلام کے لئے کشادہ کر دے اور تمہاری زبانوں کو حق کے ساتھ گویا بنا دے تاکہ اسی حال میں دنیا سے جاؤ اور تمہاری بازگشت نیک بندوں جیسی ہو کہ اللہ کی طاقت کے علاوہ کوئی طاقت نہیں ہے اور ساری حمد اسی رب العالمین کے لئے ہے۔

اور جو شخص بھی یہ جاننا چاہتا ہے کہ خدا اس سے محبت کرتا ہے اس کا فرض ہے کہ اللہ کی اطاعت کرے اور ہماری پیروی کرے۔ کیا اس نے پیغمبر اکرمؐ کا یہ خطاب نہیں سنا ہے کہ آپ کہہ دیں کہ اگر تم لوگ اللہ سے محبت کرتے ہو تو میرا اتباع کرو تاکہ خدا تم سے محبت کرے اور تمہارے گناہوں کو معاف کر دے۔ (اکل عمران ۳۱)

خدا کی قسم کوئی شخص بھی خدا کی اطاعت نہیں کرتا ہے مگر یہ کہ خدا ہمارے اتباع کو شامل کر دیتا ہے اور کوئی شخص ہمارا اتباع نہیں کرتا



ہے مگر یہ کہ خدا سے محبوب بنالیتا ہے اور پھر جو شخص ہمارا اتباع چھوڑ دیتا ہے وہ ہمارا دشمن ہو جاتا ہے اور جو ہمارا دشمن ہو جاتا ہے وہ خدا کا نافرمان شمار کیا جاتا ہے اور جو ایسا ہو جاتا ہے خدا سے ذلیل و رسوا کر دیتا ہے اور منہ کے بھل جہنم میں ڈال دیتا ہے و الحمد للہ رب العالمین۔

(کافی ۸/۷۷)

۷۷۹۔ عبد السلام بن صالح الہرومی! میں نے امام رضا کو یہ فرماتے ہوئے سنا کہ اللہ اس بندہ پر رحم کرے جو ہمارے امر کو زندہ کرے تو عرض کیا کہ آپ کا امر کس طرح زندہ کیا جاتا ہے؟ فرمایا ہمارے علوم سکھایا جاتا ہے اور پھر لوگوں کو سکھایا جاتا ہے کہ لوگ ہمارے کلام کے محاسن سے آگاہ ہو جائیں تو خود بخود ہمارا اتباع کرنے لگیں گے۔ (عیون اخبار الرضا ۳/۶۹، معانی الاخبار ص ۱۸۰/۱)

۷۸۰۔ امام رضاؑ نے عبد العظیم الحسنی سے فرمایا کہ ہمارے دوستوں تک ہمارا سلام پہنچا دینا اور کہنا کہ خبردار شیطان کو اپنے نفس پر کوئی راستہ نہ دیں اور ان کو حکم دینا کہ سچ بولیں، امانتیں ادا کریں اور سکوت اختیار کریں بلا وجہ بحث نہ کریں۔ ایک دوسرے کی طرف متوجہ رہیں۔ ایک دوسرے سے ملاقات کرتے رہیں کہ اسی میں ہماری قربت ہے اور آپس میں پھوٹ نہ پیدا کریں کہ میں نے قسم کھالی ہے کہ اگر کوئی شخص ایسا کرے گا اور میرے کسی دوست کو ناراض کرے گا تو میں خدا سے دعا کروں گا کہ اس پر دنیا میں بھی بدترین عذاب کرے اور آخرت میں تو بہر حال وہ خسارہ والوں میں ہوگا۔

انہیں یہ بھی بتا دینا کہ خدا ان کے نیک کرداروں کو بخش



دے گا اور مجھے اعمال والوں سے بھی درگزر کر دے گا لیکن شرک کرنے والوں اور ہمارے دوستوں کو اذیت کرنے والوں یا ان کے ساتھ برائی چاہنے والوں کو ہرگز معاف نہیں کرے گا جب تک اپنے عمل سے باز نہ آجائیں۔ ہاں اگر اپنی حرکت سے باز آگئے تو خیر ہے۔ ورنہ وہ ان کے دل سے ایمان کی روح نکال لے گا اور اسے ہماری ولایت سے نکال باہر کرے گا اور اس کا ہماری محبت میں کوئی حصہ نہ ہوگا۔ اللہ اس دن سے پناہ دے۔ (الاختصاص ص ۲۴۷)





Handwritten text in Urdu script, likely a manuscript or a page from a book. The text is written in a cursive style and is mostly illegible due to blurring. It appears to be a single column of text.



قسم ہفتم

# حقوق اہلبیتؑ

فصل اول - معرفت حقوق

فصل دوم - تاکید محافظت حقوق

فصل سوم - عناوین حقوق



شیخ الاسلام

مکتبہ اسلامیہ

کراچی

پاکستان



# فصل اول

## معرفت حقوق

- ۷۸۱۔ رسول اکرمؐ - قسم ہے اس خدا کی جس کے قبضہ میں میری جان ہے کہ ہمارے حق کی معرفت کے بغیر کسی بندہ کا کوئی عمل مفید نہیں ہو سکتا ہے۔ (المعجم الاوسط ۲ ص ۳۶۰ / ۲۲۳۰ روایت ابن ابی لیلیٰ از امام حسنؑ، بیابیع المودہ ۲ ص ۲۴۲ / ۷۷۵، روایت جابر، مجمع الزوائد ۹ ص ۲۴۲ / ۱۵۰۰۷، امالی مفید ۴۴ / ۲، محاسن ۱۳۴ / ۱۶۹، الغدیر ۳۱ / ۱۰ ص ۲۸، احقاق الحق ۹ ص ۲۲۸)
- ۷۸۲۔ رسول اکرمؐ! مومن کا چراغ ہمارے حق کی معرفت ہے اور بدترین اندھا پن ہمارے فضل سے آنکھیں بند کر لینا ہے۔ (جامع الاخبار ۵۰۵ / ۱۳۹۹، انخصال ۶۳۳ / ۶۰ روایت ابوبصیر و محمد بن مسلم عن الصادقؑ، تفسیر فرات ۳۶۸ / ۴۹۹ از امام علیؑ)
- ۷۸۳۔ امام علیؑ! ہمارا ایک حق ہے جو دیدیا گیا تو خیر ورنہ ہم پشت ناقہ پر سوار ہی رہیں گے چاہے سفر کتنا ہی طویل کیوں نہ ہو جائے۔ (نہج البلاغہ حکمت ۲۲)
- ۷۸۴۔ امام علیؑ! جو شخص اپنے خدا - رسولؐ اور اہلبیتؑ کے حق کی معرفت کے ساتھ اپنے بستر پر مر جائے وہ بھی شہید ہی مرقا ہے اور اس کا اجر



پروردگار کے ذمہ ہوتا ہے اور وہ اپنے نیک اعمال کی نیت کے ثواب کا بھی حقدار ہوتا ہے اور اس کی نیت جہاد کے مانند ہوتی ہے کہ ہر شے کی ایک مدت معین ہے۔ اس سے آگے بڑھنا ممکن نہیں ہے۔ دوام صرف نیت میں ہوتا ہے۔ (غزوا حکم ص ۹۰۶)

۷۸۵۔ جابر بن یزید الجعفی امام محمد باقرؑ سے نقل کرتے ہیں کہ میں نے حضرت سے آیت ”ثم ادرثنا الكتاب“ کے بارے میں سوال کیا تو فرمایا کہ ظالم وہ ہے جو حق امام سے نا آشنا ہو۔ مقصد حق امام کا جاننے والا ہے اور سابق بالخیرات خود امام ہے۔ ”جنات عدن یدخلونها“ یہ انعام صرف سابق اور میانہ رو کے لئے ہے۔ ظالم کے لئے نہیں ہے۔ (معانی الاخبار ص ۱۰۴، کافی ص ۲۱۴)

۷۸۶۔ امام صادقؑ پروردگار عالم نے ائمہ ہدیٰ کے ذریعہ اپنے دین کو واضح کر دیا ہے اور اپنے راستہ کو روشن کر دیا ہے اور علم کے مخفی چشموں کے نمایاں کر دیا ہے لہذا امت محمدیہ جو شخص بھی امام کے واجب حق کو پہچان لے گا وہی ایمان کی حلاوت اور اسلام کی طراوت و تازگی سے آشنا ہو سکے گا۔ (کافی ص ۲۰۳، الغیبة للنعمانی ص ۲۲۴/۷، مختصر بصائر الدرجات ص ۸۹ روایت اسحاق بن غالب، بصائر الدرجات ص ۲۱۳/۲ روایت ابن اسحاق غالب)



## فصل دوم

### تاکید محافظت حق اہلبیتؑ

۷۸۷۔ رسول اکرمؐ میں تمہیں اہلبیتؑ کے بارے میں خدا کو یاد دلاتا ہوں۔  
 میں تمہیں اہلبیتؑ کے بارے میں خدا کو یاد دلاتا ہوں۔ میں تمہیں اہلبیتؑ  
 کے بارے میں خدا کو یاد دلاتا ہوں۔ (صحیح مسلم ۴/۱۸۷، سنن داری  
 ۲ ص ۸۹/۳۱۹۸، مسند ابن ضبیل، ۵ ص ۱۹۲۸۵، السنن الکبریٰ  
 ۱۰ ص ۱۹۲/۲۰۳۳۵، تہذیب تاریخ دمشق ۵ ص ۴۳۹، درمنثور ۷  
 ص ۳۴۹ نقل از ترمذی و نسائی، فرائد السمطین ۲ ص ۲۳۴ از زید بن ارقم،  
 احقاق ۹ ص ۳۹۱)

۷۸۸۔ رسول اکرمؐ! تمہارے سامنے اہلبیتؑ کے بارے میں خدا کو گواہ بناتا ہوں  
 (المعجم الکبیر ۵ ص ۱۸۳/۵۰۲۷، کنز العمال ۱۳/۶۴۰/۳۷۱۹ روایت  
 زید بن ارقم، احقاق الحق ۹ ص ۴۳۴)

۷۸۹۔ رسول اکرمؐ! میں تمہیں اپنی عترت کے بارے میں خیر کی وصیت کرتا  
 ہوں۔ (مستدرک حاکم ۲ ص ۱۳۱/۲۵۵۹، مجمع الزوائد ۹ ص ۲۵۶/۱۴۹۶  
 روایت عبد الرحمن بن عوف، کفایۃ الاثر ص ۴ روایت سلمان فارسی  
 ص ۱۲۹ روایت ضحیفہ بن اسید۔ ص ۱۳۲ روایت عمران بن حصین ص ۱۰۴  
 روایت زید بن ارقم۔ احقاق الحق ۹ ص ۴۳۲)



۷۹۰۔ رسول اکرمؐ! میں سب سے پہلے خدائے عز و جبار کی بارگاہ میں بروز قیامت قرآن و اہلبیتؑ کے ساتھ وارد ہوں گا۔ اس کے بعد امت وارد ہوگی تو میں سوال کروں گا کہ تم لوگوں نے کتاب و عترت کے ساتھ کیا سلوک کیا ہے۔ (کافی ۲ ص ۶۶ / روایت ابوالجبارود۔ مختصر بصائر الدقائق ص ۸۹ روایت شعیب الحداد)

۷۹۱۔ رسول اکرمؐ! لوگو! اللہ کو یاد رکھنا میرے اہلبیتؑ کے بارے میں کہ یہ دین کے ارکان، تاریکیوں کے چراغ اور علم کے معدن ہیں۔ (خصائص الائمہ ص ۵۷ روایت عینی الضریر عن الکاظم۔ بحار ۲۲ ص ۴۸۴ / ۱۲)

۷۹۲۔ رسول اکرمؐ! خدایا میرے اہلبیتؑ ہیں اور میں انہیں ہر مومن کے حوالہ کر کے جا رہا ہوں۔ (تہذیب تاریخ دمشق ۴ ص ۳۲۲ روایت انس۔ ینابیع المودة ۲ ص ۱۱ / ۱۱، احقاق الحق ۹ ص ۴۳۵)

۷۹۳۔ رسول اکرمؐ! جو میرے اہلبیتؑ کے بارے میں میری حفاظت کرے گا اس نے گویا خدا کے نزدیک عہد لے لیا ہے (ذخائر العقبیٰ ص ۱۸ روایت عبدالعزیز، ینابیع المودة ۲ ص ۱۱۴ / ۳۲۳، احقاق الحق ۹ ص ۴۱۸)

۷۹۴۔ رسول اکرمؐ! میری عترت کے بارے میں میری حفاظت کرو۔ (مسند الشہاب ص ۱۹۱ / ۴۷۴ روایت انس، احقاق الحق ۹ ص ۴۳۴)

۷۹۵۔ رسول اکرمؐ! میرے اہلبیتؑ کے بارے میں مجھے باقی رکھنا (الصواعق المحرقة ص ۱۵، الجامع الصغیر ص ۵ / ۳۰۲، مجمع الزوائد ۹ ص ۲۵۷ / ۶۱، ۱۴۹، ینابیع المودة ۱۲۶ / ۶۲، احقاق الحق ۹ ص ۴۴۸)

۷۹۶۔ رسول اکرمؐ! میری امت کے مومنین اہلبیتؑ کے بارے میں میری امانت کی قیامت تک حفاظت کرتے رہیں۔ (کافی ۲ ص ۶۶ / ۳۱۳ از عبدالمجید الحسینی)



۴۹۷۔ رسول اکرم! جو شخص چاہتا ہے کہ اس کی مدت حیات بابرکت ہو اور اللہ اسے نعمتوں سے بہرہ اندوز کرے اس کا فرض ہے کہ میرے بعد میرے اہلبیت کے ساتھ بہترین برتاؤ کرے۔ (کنز العمال ۱۲ ص ۹۹ / ۳۴۱ روایت عبداللہ بن بدر الخثمی)

۴۹۸۔ رسول اکرم! تم غنقریب میرے بعد میرے اہلبیت کے بارے میں آزمائے جاؤ گے۔ (المعجم الکبیر ۴ ص ۱۹۲ / ۴۱۱۱ روایت خالد بن عرفطہ)

۴۹۹۔ ابن عباس! رسول اکرم منبر پر تشریف لے گئے اور لوگوں کے اجتماع عام میں خطبہ ارشاد فرمایا۔ مومنو! پروردگار نے مجھے اشارہ دیا ہے کہ میں غنقریب یہاں سے جانے والا ہوں..... تم میری بات سنو اور میری نصیحت کا حق پہچانو اور میرے اہلبیت کے ساتھ وہی برتاؤ کرنا جس کا تمہیں حکم دیا گیا ہے۔ انہیں محفوظ رکھنا کہ وہ میرے خواص۔ قرابتدار۔ برادران اور اولاد ہیں اور تم ایک دن جمع کئے جاؤ گے جب تم سے ثقلین کے بارے میں سوال کیا جائے گا تو یہ دیکھتے رہنا کہ تم نے میرے بعد ان کے ساتھ کیا سلوک کیا ہے۔ دیکھو! یہ سب میرے اہلبیت ہیں۔ (امالی صدوق ص ۶۲ / ۱۱، التخصین ص ۵۹۸ باب ۴)

۸۰۰۔ ابن عباس! جب ہم حجۃ الوداع سے واپس ہوئے تو ایک دن رسول اکرم کے پاس ان کی مسجد میں بیٹھے تھے..... کہ آپ نے فرمایا اَیُّهَا النَّاسُ! میری عزت اور میرے اہلبیت کے بارے میں خدا کو یاد رکھنا۔ فاطمہ میرے دل کا ٹکڑا ہے۔ حسن و حسین میرے بازو ہیں اور میں اور فاطمہ کے شوہر دونوں روشنی کے مانند ہیں۔ خدایا! جو ان پر رحم کرے اس پر رحم کرنا اور جو ان پر ظلم کرے اسے ہرگز معاف نہ کرنا۔ (بخاری الا نوار ۲۳



ص ۱۴۳/۹ نقل از الفضائل و کتاب الروضہ، احتقاق الحق ۹ ص ۱۹۸  
 ۸۰۱۔ امام علیؑ! دیکھو اللہ کو یاد رکھنا اپنے نبیؐ کی ذریت کے بارے میں تمہارے  
 ہوتے ہوئے ان پر ظلم نہ ہونے پائے جبکہ تم ان سے دفاع کی طاقت بھی  
 رکھتے ہو۔ (کافی ۱ ص ۵۲/۷ روایت عبدالرحمان بن حجاج عن الکافرم  
 تہذیب ۹ ص ۱۴/۱۴ روایت جابر عن الباقر، الفقیہ ۴ ص ۱۹۱/۳۳۳  
 روایت سلیم بن قیس، تحف العقول ص ۱۹۸، کتاب سلیم بن قیس ۲ ص ۹۲۶)

۸۰۲۔ امام علیؑ! محمد بن بکر کو والی مصر قرار دیتے ہوئے فرمایا۔ بندگان خدا!  
 اگر تم نے تقویٰ اختیار کیا اور اہلبیتؑ کے ذریعہ اپنے نبیؐ کا تحفظ کیا تو  
 تم نے خدا کی بہترین عبادت کی اور اس کا بہترین ذکر کیا اور بہترین شکر  
 ادا کیا اور صبر و شکر دونوں کو جمع کر لیا اور بہترین کوشش سے کام لیا ہے  
 چاہے تمہارے اختیار تم سے زیادہ طولانی نمازیں پڑھیں اور زیادہ روزے  
 رکھیں لیکن تمہارا تقویٰ ان سے بالاتر ہے اور تم صاحبان امر کے زیادہ  
 مخلص ہو۔ (امالی طوسیؑ ۲ ص ۳۱۷ از ابواسحاق الہمدانی)

۸۰۳۔ امام صادقؑ! ہمارے بارے میں اسی طرح تحفظ سے کام لینا جس طرح  
 بندہ صالح خضر نے دو یتیموں کے مال کا تحفظ کیا تھا کہ ان کا باپ صالح  
 اور نیک تھا۔ (امالی طوسیؑ ۲ ص ۵۱۴ روایت برزون بن شبیب)





## فصل سوم

### عناوین حقوق اہلبیتؑ

#### ۱۔ مودت

ارشادِ احدیت ہوتا ہے - پیغمبرِ آپ ان سے کہہ دیجئے کہ میں رسالت کا اجرا قربا کی مودت کے علاوہ کچھ نہیں چاہتا ہوں اور جو شخص ایک نیکی اختیار کرے گا ہم اس کی نیکی میں اضافہ کر دیں گے کہ خدا غفور بھی ہے اور شکور بھی ہے۔ سورہ شوریٰ آیت ۲۳

”آپ کہہ دیجئے کہ میں نے جس اجر کا سوال کیا ہے اس کا فائدہ تمہیں کو ہے ورنہ میرا واقعی اجر تو خدا کے ذمہ ہے اور وہی ہر شے کا نگران اور گواہ ہے“ سورہ سبا آیت ۲۷

”کہہ دیجئے کہ میں اس رسالت کا کوئی اجر نہیں چاہتا مگر جو شخص اپنے پروردگار تک جانے کا راستہ اختیار کرنا چاہے۔ سورہ فرقان آیت ۷۵

۸۰۴۔ امام صادق! انصاء رسول اکرم کی خدمت میں آئے اور عرض کی کہ ہم سب گمراہ تھے آپ نے ہمیں ہدایت دی۔ ہم مفلس تھے خدا نے آپ کے ذریعہ غنی بنا دیا۔ لہذا اب ہمارے اموال میں سے جو چاہیں طلب کر لیں۔ ہم حاضر ہیں۔ جس کے بعد آیت مودت نازل ہوئی۔

یہ کہہ کر آپ نے آسمان کی طرف ہاتھ بلند کئے اور رونے لگے



یہاں تک کہ ریش مبارک تر ہو گئی اور فرمایا شکر ہے اس پروردگار کا جس نے ہمیں یہ فضیلت عنایت فرمائی ہے۔ (دعائے الاسلام ص ۶۷)

۸۰۵۔ طاؤس نے آیت مودت کے بارے میں ابن عباس سے سوال کیا تو انھوں نے کہا کہ سعید بن جبیر کا کہنا تھا کہ اس سے آل محمد کے قرابتدار مراد ہیں۔ (صحیح بخاری ص ۱۸۱ / ۴۵۴، ص ۱۲۸۹ / ۳۳۰۶۔  
اس مقام پر محمد کے قرابتداروں کا ذکر ہے۔ سنن ترمذی ص ۳۷۷ / ۳۲۵، مسند ابن ضبیل ص ۶۱۴ / ۲۵۹۹، احقاق الحق ۳ - ۳، مستدرک حاکم ص ۲۸۲ / ۳۶۵۹)

۸۰۶۔ ابن عباس! جب آیت مودت نازل ہوئی تو لوگوں نے پوچھا کہ یا رسول اللہ یہ قرابتدار کون ہیں جن کی مودت ہم پر واجب کی گئی ہے؟ فرمایا علیؑ۔ فاطمہؑ اور ان کے دونوں فرزند۔ (فضائل الصحابہ ابن ضبیل ص ۶۶۹ / ۱۱۴۱، المعجم الکبیر ص ۴۷۷ / ۲۶۴۱، کشاف ص ۳۷۲، درنثور، ص ۳۴۸ نقل از ابن المنذر۔ ابن ابی حاتم۔ طبرانی۔ ابن مردویہ، تفسیر قرأت ص ۸۹  
۵۱۶ / ۵۲۰ — شواہد التشریل ص ۱۸۹، الغدیر ص ۳۰۷ / ۱)

۸۰۷۔ ابن عباس! رسول اکرمؐ نے آیت مودت کی تفسیر اس طرح فرمائی کہ اہلبیت کے ذیل میں میری حفاظت کرو اور میری وجہ سے ان سے محبت کرو۔  
(درنثور، ص ۳۴۸ نقل از ابونعیم، دیلمی، مجمع البیان ص ۴۳۹)

۸۰۸۔ جابر! ایک اعرابی رسول اکرمؐ کی خدمت میں حاضر ہوا اور اس نے عرض کی حضور مجھے اسلام سکھائیں؟ فرمایا کہ خدا کی وحدانیت اور میری بندگی اور رسالت کی گواہی دو۔ — کہا اس کا کوئی اجر درکار ہے۔ فرمایا مودت



اقرباء کے علاوہ کچھ نہیں۔

اس نے کہا کہ میرے اقربا یا آپ کے؟ فرمایا میرے اقربا۔  
اس نے کہا ہاتھ بڑھائیے تاکہ میں آپ کی بیعت کروں جو آپ اور آپ کے  
اقربا سے محبت نہ کرے۔ اس پر خدا کی لعنت ہو۔ — آپ نے فرمایا۔  
آمین۔ (حلیۃ الاولیاء ۳ ص ۲۰۱، کفایۃ الطالب ص ۹)

۸۰۹۔ ابن عباس! رسول اکرمؐ نے مجھے ایک ضرورت سے بھیجتے ہوئے فرمایا  
کہ جب کوئی حاجت درکار ہو تو علیؑ اور ان کی اولاد سے محبت کرنا کہ ان کی  
محبت پروردگار کی طرف سے تمام بندوں پر واجب ہے۔

(ینابیع المودة ۲ ص ۲۹۲/۸۴۲)  
۸۱۰۔ رسول اکرمؐ۔ جو شخص چاہتا ہے کہ عروۃ الوثقیٰ سے تمسک کرے اسے  
چاہئے کہ علیؑ — اور میرے تمام اہلبیتؑ سے محبت کرے۔ (عیون اخبار  
الرضا ۲ ص ۵۸/۲۱۶ روایت ابو محمد التمیمی از امام رضاؑ، ینابیع المودة  
۲ ص ۲۶۸/۷۶۱)

۸۱۱۔ رسول اکرمؐ! جو اللہ کی مضبوط رسی سے متمسک رہنا چاہتا ہے۔ اس کا  
فرض ہے کہ علیؑ بن ابی طالبؑ اور حسنؑ و حسینؑ سے محبت کرے کہ اللہ  
بھی عرش عظیم پر ان سے محبت کرتا ہے۔ (کامل الزیارات ص ۵۱ از جابر  
عن الباقرؑ)

۸۱۲۔ امام علیؑ! تمہارا فرض ہے کہ آل نبیؐ سے محبت کرو۔ یہ خدا کا حق ہے  
جسے اس نے تم پر واجب بنایا ہے۔ کیا تم نے آیت مودت کی تلاوت نہیں  
کی ہے۔ (غرر الحکم ص ۶۱۶۹)

۸۱۳۔ زاذان نے حضرت علیؑ کا یہ ارشاد نقل کیا ہے کہ آل حم ہمارے درمیان



ہے اور ہماری محبت کی حفاظت صرف مومن ہی کر سکتا ہے اور اس کے بعد آپ نے آیت مودت کی تلاوت فرمائی۔ (تاریخ اصفہان ۲ ص ۱۳۲ / ۱۳۰۹، کنز العمال ۲ ص ۲۹۰ / ۴۰۳۰ از ابن مردویہ وابن عساکر، صواعق محرقہ ص ۱، شواہد التنزیل ۲ ص ۲۰۵ / ۸۳۸، مجمع البیان ۹ ص ۴۳، الغیر ۲ ص ۳۰۸ / ۶)

۸۱۴۔ امام علیؑ۔ العروۃ الوثقی مودت آل محمد کا نام ہے۔ (ینایع المودۃ ص ۳۳ / ۲ روایت حصین بن محارق عن الکاظمؑ)

۸۱۵۔ امام زین العابدینؑ احضرت علیؑ کی شہادت کے بعد امام حسنؑ نے خطبہ دیا تو حمد و ثنائے الہی کے بعد فرمایا۔ ہم ان اہلبیت میں ہیں جن کی مودت کو اللہ نے واجب قرار دیا ہے اور آیت مودت نازل فرمائی ہے۔ اس آیت میں نیکی اختیار کرنے سے مراد بھی ہم اہلبیت کی مودت ہی ہے۔ (مستدرک حاکم ص ۱۸۹ / ۴۸۰۳، روایت عمر بن علی۔ مجمع الزوائد ص ۲۰۳ / ۱۴۹۸ روایت ابوالطفیل عن الحسنؑ، تاویل الآیات الظاہرہ ص ۵۳ روایت حسن بن زید)

۸۱۶۔ امام حسینؑ! آیت مودت کی تفسیر کرتے ہوئے فرماتے ہیں کہ جن قرابت داروں سے ارتباط کا حکم دیا گیا ہے اور ان کا حق عظیم ہے اور سارا خیر انھیں میں ہے وہ ہم اہلبیت ہیں کہ ہمارا حق ہر مسلمان پر واجب ہے۔

(تاویل الآیات الظاہرہ ص ۵۳ روایت عبدالملک بن عمیر)

۸۱۷۔ حکیم بن جبیر! میں نے امام سجادؑ سے اس آیت مودت کے بارے میں دریافت کیا تو فرمایا کہ ہم اہلبیت پیغمبرؐ کی قرابت ہے۔ (تفسیر فرات کوئی ص ۳۹۲ / ۵۲۳)



۸۱۸۔ ابوالدلم! جب حضرت علی بن الحسینؑ کو قیدی بنا کر لایا گیا اور دمشق کے دروازہ پر کھڑا کر دیا گیا تو ایک مرد شامی نے آکر کہا کہ خدا کا شکر ہے کہ اس نے تمہیں قتل کیا اور تمہارا خاتمہ کر دیا اور فتنہ کی سینگ توڑ دی تو آپ نے فرمایا کہ کیا تو نے قرآن پڑھا ہے؟ — اس نے کہا بیشک۔ فرمایا کیا آل حم پڑھا ہے؟ کہا کیا یہ ممکن ہے کہ کوئی شخص قرآن پڑھے اور اس سورہ کو نہ پڑھے۔

فرمایا مگر تو نے آیت مودت کو نہیں پڑھا ہے۔ اس نے کہا کہ یہ قرابتدار آپ ہی ہیں؟۔ فرمایا۔ بیشک۔ (تفسیر طبری ۱۳/۲۵، العدة ص ۵۱/۴۶۔ الغدير ۲ ص ۳۰۹/۸)

۸۱۹۔ سلام بن المستنیر! میں نے امام باقرؑ سے پوچھا کہ آیت مودت کا مفہوم کیا ہے؟ تو فرمایا کہ یہ مودت اہلبیتؑ پیغمبر کے لئے خدا کی طرف سے ایک فریضہ ہے۔ (محاسن ۲۴/۴۴۱، دعائم الاسلام ۱ ص ۶۱)

۸۲۰۔ عبداللہ بن عجلان نے امام باقرؑ سے آیت مودت کی تفسیر میں یہ فقرہ نقل کیا ہے کہ قربی سے مراد ائمہ ہیں۔ (کافی ۱۲/۳۱۳، محاسن ۱ ص ۲۴۳)

(۴۴۳/)

۸۲۱۔ امام باقرؑ! ”قل ما سئلتکم من اجر فہو لکم“ کے ذیل میں فرماتے ہیں کہ اجر سے مراد اقربا کی محبت ہے جس کے علاوہ کسی شے کا سوال نہیں کیا گیا ہے اور اس میں بھی تمہارا ہی فائدہ ہے کہ اس سے ہدایت حاصل کرتے ہو۔ اس کے طفیل میں نیک بخت بنتے ہو اور عذاب روز قیامت سے نجات پاتے ہو۔ (ینایع المودة ۱ ص ۳۱۶/۵)

۸۲۲۔ فضیل نے امام باقرؑ سے نقل کیا ہے کہ آپ نے لوگوں کو خانہ کعبہ کے گرد



طواف کرتے دیکھ کر فرمایا کہ یہ طواف توجاہلیت میں بھی ہو رہا تھا۔ مسلمانوں کا فرض تھا کہ طواف کرنے کے بعد ہمارے پاس آکر اپنی ولایت و مودت کا ثبوت دیتے اور اپنی نصرت پیش کرتے جیسا کہ پروردگار نے کہا ہے ”خدا یا لوگوں کے دلوں کو ان کی طرف جھکا دے۔ سورہ ابراہیم ص ۳۱ (کافی اصل ۳۹۲/۱)“

۸۲۳۔ امام باقرؑ جب رسول اکرمؐ کا انتقال ہوا تو آل محمدؑ نے انتہائی سخت رات گزاری اور اسی عالم میں ایک آنے والا آیا جس کی آواز سنی گئی لیکن اسے نہیں دیکھا گیا اور اس نے کہا کہ سلام ہو تم پر اے اہلبیتؑ اور رحمت و برکت الہی تم پر۔ تم وہ امانت ہو جسے امت کے حوالہ کیا گیا ہے اور تمہارے لئے واجب مودت اور فریضہ اطاعت ہے۔

(کافی اصل ۲۲۵/۱۹ روایت یعقوب بن سالم)

۸۲۴۔ اسماعیل بن عبدالحق! میں نے امام صادقؑ کو ابو جعفر احوال سے یہ کہتے ہوئے سنا ہے۔ کیا تم بصرہ گئے تھے؟ عرض کی جی ہاں!

فرمایا وہاں لوگوں کی رفتار ہماری جماعت میں داخلہ کی کیا تھی؟ عرض کی بہت تھوڑی۔ لوگ آپ کی طرف آرہے ہیں مگر بہت کم۔ فرمایا نوجوانوں پر توجہ دو کہ یہ ہرنیکی کی طرف تیزی سے دوڑتے ہیں۔ اس کے بعد فرمایا کہ وہاں لوگ آیت مودت کے بارے میں کیا کہتے ہیں؟

عرض کی کہ میں آپ پر قربان۔ ان کا خیال ہے کہ رسول اکرمؐ کے تمام قرابتدار مراد ہیں!

فرمایا جھوٹے ہیں۔ اس سے مراد صرف ہم اہلبیتؑ اصحاب کساء



علیؑ وفا طمہ اور حسنؑ و حسینؑ ہیں۔ (کافی ۸ ص ۹۳ / ۶۶، قرب الاسناد ص ۱۲۸ / ۴۵۰)

۸۲۵۔ امام صادقؑ! بعض اوقات انسان ایک شخص کو دوست رکھتا ہے اور اس کی اولاد سے نفرت کرتا ہے تو پروردگار نے چاہا کہ ہماری محبت کو واجب قرار دے کہ جو لیے اس نے ایک واجب کو لیا ہے اور جس نے چھوڑ دیا ہے اس نے ایک واجب کو چھوڑا ہے۔

(محاسن اص ۲۴۰ / ۴۴۰ روایت محمد بن مسلم)

۸۲۶۔ امام ہادیؑ! زیارت جامعہ میں فرماتے ہیں۔ تم پر میرے ماں باپ قربان تمہاری محبت کے ذریعہ ہی پروردگار نے ہمیں آثار دین کی تعلیم دی ہے اور ہماری تباہ ہو جانے والی دنیا کی اصلاح کی ہے۔ آپ کی محبت ہی سے کلمہ کی تکمیل ہوئی ہے نعمت با عظمت ہوئی ہے اور افتراق میں اجتماع پیدا ہوا ہے آپ کی محبت ہی سے واجب اطاعت قبول ہوئی ہے اور خود آپ کی موت بھی واجبات میں ہے۔ (تہذیب ۶ ص ۱۷۷)

۸۲۷۔ دعائے ندیہ! خدایا اس کے بعد تو نے پیغمبرؐ کا اجر اپنی کتاب میں اہلبیتؑ کی محبت کو قرار دیا ہے اور فرمایا ہے کہ میں ”مودت القرنیٰ کے علاوہ کوئی اجر نہیں چاہتا ہوں“ اور ”میں نے جو اجر مانگا ہے وہ تمہارے ہی لئے ہے“ اور ”میں جس اجر کا سوال کرتا ہوں وہ صرف ان کے لئے ہے جو خدا کے راستہ کو اختیار کرنا چاہیں“ اہلبیتؑ ہی تیرا راستہ اور تیری رضا کا مساک ہیں۔ (بحار ص ۱۰۲ / ۱۰۵ نقل از مصباح الزائر)

نوٹ! اس دعا کی سند یوں نقل کی گئی ہے کہ محمد بن علی بن ابی قرہ کا بیان ہے کہ میں اسے محمد بن حسین بن سفیان بن زوفری کی کتاب سے نقل کیا ہے اور یہ دعا حضرت صاحب العصرؑ کی ہے جسے چاروں عیدوں کے دن پڑھا جاتا ہے۔



## ۲۔ تمسک

۸۲۸۔ رسول اکرمؐ! میں اور میرے اہلبیتؑ جنت کے ایک شجر کے مانند ہیں جس کی شاخیں اس دنیا میں بھی ہیں لہذا اگر کوئی شخص ہم سے متمسک ہو گیا تو گویا اس نے پروردگار کے راستہ کو پایا۔ (ذخائر العقبیٰ ص ۱۶ از عبد العزیز یاسناؤ)

ینابیع المودة ۲ ص ۱۱۳ / ۳۶۶ ص ۴۳۹ / ۲۰۹

۸۲۹۔ رسول اکرمؐ! جو میرے بعد میری عترت سے وابستہ رہے گا اس کا شمار کامیاب لوگوں میں ہوگا۔ (کفایۃ الاثر ص ۲۲ روایت ابن عباس)

۸۳۰۔ رسول اکرمؐ! میرے بعد بارہ امام ہوں گے جن میں سے نو حسینؑ کے صلب سے ہوں گے اور ہمیں میں سے اس امت کا ہدیٰ بھی ہوگا۔ جو میرے بعد ان سے متمسک رہے گا وہ رسیمان ہدایت خدا سے متمسک ہوگا اور جو ان سے الگ ہو جائے گا وہ پروردگار سے الگ ہو جائے گا۔

(کفایۃ الاثر ص ۹۴ از عثمان بن عفان)

۸۳۱۔ رسول اکرمؐ! اپنے امہ کی اطاعت سے وابستہ رہو اور ان کی مخالفت نہ کرو

کہ ان کی اطاعت اطاعت خدا ہے اور ان کی معصیت معصیت پروردگار

ہے۔ (المعجم الکبیر ۲۲ / ۳۷۳ / ۹۳۵ / ۹۳۶، تہذیب تاریخ دمشق، ص ۱۹۷)

السنتہ لابن ابی عاصم ص ۴۹۹ / ۱۰۸۰، درمنثور ص ۸، نقل از ابن مردودہ

روایت ابو یعلیٰ اشعری، احقاق الحق ۱۸ ص ۵۲۲ / ۱۱۳ نقل از مودۃ القربی

۸۳۲۔ رسول اکرمؐ! جو شخص سفینہ نجات پر سوار ہونا چاہتا ہے اور عروۃ الوثقیٰ

سے متمسک ہونا چاہتا ہے اور خدا کی مضبوط رسی کو پکڑنا چاہتا ہے۔ اس کا

فرض ہے کہ میرے بعد علیؑ سے محبت کرے اور ان کے دشمن سے دشمنی رکھے



اور ان کی اولاد کے امہ کی اقتدا کرے کہ یہ سب میرے خلفاء، اوصیاء اور میرے بعد مخلوقات پر اللہ کی حجت ہیں۔ یہی میری امت کے سردار اور حجت کی طرف اتقیاء کے قائل ہیں، ان کا گروہ میرا گروہ ہے اور میرا گروہ اللہ کا گروہ ہے اور ان کے دشمنوں کا گروہ شیطان کا گروہ ہے۔

(امالی صدوق ص ۲۶/۵، عیون اخبار الرضا)

۸۳۳۔ ابو ذر! میں نے رسول اکرم کو حضرت علیؑ سے یہ فرماتے سنا ہے کہ جو تم سے محبت کرے گا اور وابستہ رہے گا وہ عروۃ الوثقیٰ سے متمسک رہے گا۔

(کفایۃ الاثر ص ۱، ارشاد القلوب ص ۲۱۵)

۸۳۴۔ امام علیؑ! مجھ سے رسول اکرم نے فرمایا ہے۔ یا علیؑ! تم تمام مخلوقات پر اللہ کی حجت اور عروۃ الوثقیٰ ہو کہ جو اس سے متمسک ہو جائے گا ہدایت پا جائے گا اور جو اسے چھوڑ دے گا گمراہ ہو جائے گا۔ (امالی مفید ص ۹/۹ روایت محمد بن عبد اللہ بن علی بن الحسین بن زید بن علی بن حسین از امام رضا)

۸۳۵۔ امام علیؑ! جو ہم سے متمسک ہو گا وہ ہم سے ملحق ہو جائے گا اور جو ہم سے الگ ہو جائے گا وہ ڈوب مرے گا۔ (امالی الطوسی ص ۶۵۴/۱۳۵۴، مناقب ابن شہر آشوب ص ۲۰۶، کمال الدین ص ۲۰۶/۲۰ روایت خشیہ عن الباقر، تحف العقول ص ۱۱۶، غرر الحکم ص ۸۹۱-۸۹۲)

۸۳۶۔ امام علیؑ! تم لوگ کہہ جا رہے ہو اور کہاں بہک رہے ہو جبکہ نشانیاں قائم ہیں اور آیات واضح ہیں۔ منارہ ہدایت نصب ہو چکا ہے۔ تمہیں کہہ رہا جا رہا ہے اور تم کیسے گمراہ ہوئے جا رہے ہو جبکہ تمہارے درمیان تمہارے نبی کی عظمت موجود ہے جو حق کے زمام دار، دین کے پرچم اور صداقت کی زبان ہیں۔ انھیں قرآن کی بہترین منزلوں پر رکھو



اور ان کے پاس اس طرح وارد ہو جس طرح پیاسے چشمتہ پر وارد ہوتے ہیں۔ (نبج البلاغہ خطبہ ۸۷)

۸۳۷۔ امام علیؑ! تمہارا فرض ہے کہ تقویٰ الہی اختیار کرو اور ان اہلبیتؑ کی اطاعت کرو جو پروردگار کے اطاعت گزار ہیں۔ وہ تمہاری اطاعت کے ان لوگوں سے کہیں زیادہ حقدار ہیں جو اپنے کو دین سے جوڑے ہوئے ہیں اور صرف دعویٰ دین ہیں اور ہم سے مقابلہ کرنا چاہتے ہیں۔ حالانکہ ہمارے ہی فضل سے فضیلت حاصل کرتے ہیں اور پھر ہمیں سے مقابلہ کرتے ہیں اور ہمارے حق کو چھین کر ہم کو الگ کر دینا چاہتے ہیں۔ بہر حال ان لوگوں نے اپنے کئے کا مزہ چکھ لیا ہے اور عنقریب اپنی گمراہی کا سامنا کریں گے۔ (وقعہ صفین ص ۷، شرح نبج البلاغہ ابن الحدید ص ۱۰۳)

۸۳۸۔ امام علیؑ! اپنے نبی کے اہلبیتؑ پر نگاہ رکھو۔ انہیں کے راستہ کو اختیار کرو اور انہیں کے آثار کا اتباع کرو۔ یہ تمہیں نہ ہدایت سے باہر لے جاسکتے ہیں اور نہ ہلاکت میں واپس کر سکتے ہیں۔ یہ ٹھہر جائیں تو ٹھہر جاؤ اور یہ اٹھ جائیں تو اٹھ جاؤ۔ خبردار ان سے آگے نہ نکل جانا کہ گمراہ ہو جاؤ اور پیچھے بھی نہ رہنا کہ ہلاک ہو جاؤ۔ (نبج البلاغہ خطبہ ۹۷)

۸۳۹۔ امام علیؑ! ہمارے پاس پرچم حق ہے جو اس کے زیر سایہ آجائے گا محفوظ ہو جائے گا اور جو اس کی طرف سبقت کرے گا کامیاب ہو جائے گا اور جو اس سے الگ ہو جائے گا ہلاک ہو جائے گا۔ اس سے جدا ہو جانے والا گڑھے میں گرا اور اس سے متسک کرنے والا نجات پا گیا۔ (خصال ص ۶۳۳)

۱۰/ روایت ابوبصیر و محمد بن مسلم عن الصادق

۸۴۰۔ امام علیؑ! جو ہم سے متمسک ہو گا وہ لالحن ہو جائے گا اور جو کسی دوسرے



راستہ پر چلے گا غرق ہو جائے گا۔ ہمارے دوستوں کے لئے رحمت الہی کی فوجیں ہیں اور ہمارے دشمنوں کے لئے غضب الہی کی افواج ہیں۔ ہمارا راستہ درمیانی ہے اور ہمارے امور میں حکمت و دانائی ہے۔ (انصال ۶۲۷/۱۰ روایت ابوبصیر و محمد بن مسلم عن الصادق)

۸۴۱۔ ابوعبیدہ معمر بن المثنیٰ وغیرہ کا بیان ہے کہ امیر المومنینؑ نے لوگوں سے بیعت لینے کے بعد پہلا خطبہ ارشاد فرمایا۔

یاد رکھو کہ میری عمرت کے پاکیزہ کردار اور میری اصل کے بزرگ ترین افراد جوانی میں سب سے زیادہ حلیم اور بڑھاپے میں سب سے زیادہ عالم ہوتے ہیں۔ ہم وہ اہلبیتؑ ہیں جن کا علم علم خدا سے نکلا ہے اور ہمارا حکم بھی حکم الہی سے پیدا ہوتا ہے۔ ہم قول صادق کو اختیار کرتے ہیں لہذا اگر تم نے ہمارے آثار کا اتباع کیا تو ہماری بصیرتوں سے ہدایت پا جاؤ گے اور اگر ایسا نہ کرو گے تو اللہ تمہیں ہمارے ہی ہاتھ سے ہلاک کر دے گا۔ ہمارے ساتھ پرچم حق ہے جو اس کے ساتھ رہے گا وہ ہم سے مل جائے گا اور جو ہم سے الگ ہو جائے گا وہ غرق ہو جائے گا۔ ہمارے ہی ذریعہ ہر مومن کا خوں بہا لیا جاتا ہے اور ہمارے ہی وسیلے سے گردنوں سے ذلت کا طوق اتارا جاتا ہے۔

خدا نے ہمیں سے آغاز کیا ہے نہ کہ تم سے اور ہمیں پر اختتام کرے گا نہ کہ تم پر۔ (ارشاد مفید ۱ ص ۲۴، شرح الاخبار ۳ ص ۵۶۲/۱۲۳۱، ینابیع المودة ۱ ص ۱۹، العقد الفرید ۳ ص ۱۱۹، احقاق الحق ۹ ص ۴۷۶، کنز العمال ۱۴ ص ۵۹۲/۳۹۶۷۹، کتاب سلیم بن قیس ۲ ص ۷۱۶)

۸۴۲۔ جابر بن عبد اللہ امام صادقؑ سے نقل کرتے ہیں کہ آل محمدؑ ہی وہ ریسمان



ہدایت ہیں جن سے تمسک کا حکم دیا گیا ہے اور واعتصموا... کی آیت نازل ہوئی ہے۔ (تفسیر عیاشی ص ۱۹۴ / ۱۲۳)

۸۴۳۔ امام صادقؑ! واعتصموا کی تفسیر میں فرماتے ہیں کہ جبل اللہ ہم ہیں“ (امالی طوسی ۲۷۲ / مجمع البیان ۲ ص ۸۵، ینابیع المودة ص ۳۵۶، احقاق الحق ۱۳ ص ۸۴)

۸۴۴۔ امام صادقؑ! تمہارے لئے کیا مشکل ہے کہ جب لوگ تم سے بحث کریں تو صاف کہہ دو کہ ہم اس طرف گئے ہیں جدھر خدا ہے اور انھیں اختیار کیا ہے جنھیں خدا نے اختیار کیا ہے۔ خدا نے حضرت محمدؐ کو اختیار کیا ہے تو ہم نے انھیں کی آل کو اختیار کیا ہے اور ہم اسی انتخاب الہی سے وابستہ ہیں۔ (امالی طوسی ۲۲۷ / ۳۹۷) بشارۃ المصطفیٰ ص ۱۱ روایت کلیب بن معاویہ الصیداوی)

۸۴۵۔ امام صادقؑ! جو ہمارے غیر سے وابستہ ہو کر ہماری معرفت کا دعویٰ کرے وہ جھوٹا ہے۔ (معانی الاخبار ص ۳۹۹ / ۵۷ روایت ابراہیم بن زیاد، صفات الشیعہ ۸۲ / ۴ روایت مفضل بن عمر)

۸۴۶۔ یونس بن عبد الرحمن! میں نے امام ابوالحسنؑ اول سے عرض کی کہ توحید الہی کا راستہ کیا ہے؟ فرمایا کہ دین میں بدعت مت ایجاد کرنا کہ اپنی رائے سے فیصلہ کرنے والا ہلاک ہو جاتا ہے اور اہلبیتؑ پیغمبرؐ سے انحراف کرنے والا گمراہ ہو جاتا ہے اور کتاب خدا اور قول رسولؐ کو چھوڑ دینے والا کافر ہو جاتا ہے۔ (کافی ص ۵۶ / ۱۰)

۸۴۷۔ سوید السائی! حضرت ابوالحسنؑ اول نے میرے پاس خط بھیجا کہ میں سب سے پہلے اپنے مرنے کی خبر دے رہا ہوں اور اس مرحلہ پر نہ پریشان ہوں اور نہ



پشیمان اور نہ قضا و قدر الہی میں کسی طرح کا شک کرنے والا۔ لہذا  
تم دین کی مضبوط رسی آل محمد سے وابستہ رہو کہ عروۃ الوثقیٰ یہی اوصیاء  
کا سلسلہ ہے لہذا تم ان کے احکام کے آگے سراپا تسلیم رہو۔

(قرب الاسناد ۳۳۳/۱۳۳۵)

مؤلف! اہلبیت علیہم السلام سے تمسک کے بارے میں روایات تواتر کے حدود  
سے بھی زیادہ ہیں جن میں سب سے نمایاں حدیث ثقلین ہے جس کے  
بارے میں قسم سوم فصل اول میں تفصیل کے ساتھ بحث کی جا چکی ہے۔

### ۳۔ ولایت

۸۴۸۔ زید بن ارقم! جب رسول اکرم "حجۃ الوداع" سے واپس ہوتے ہوئے

مقام غدیر خم پر پہنچے تو آپ نے زمین کو صاف کرنے کا حکم دیا اور پھر اعلان

فرمایا کہ اللہ میرا مولا ہے اور میں ہر مومن کا ولی ہوں اور اس کے بعد علیؑ

کا ہاتھ پکڑ کر ارشاد فرمایا کہ جس کا میں ولی ہوں اس کا یہ بھی ولی ہے خدا یا

اسے دوست رکھنا جو اس سے محبت کرے اور اس سے دشمنی کرنا۔ جو

اس سے دشمنی رکھے۔ (مستدرک حاکم ۳ ص ۱۱۸/۲۵۷۶-۲۵۸۹،

۲۵۷۸، ۲۵۷۹، ۲۶۰۱، ۲۶۵۲، ۵۴۷۷، ۵۵۹۴، سنن ترمذی

۵ ص ۶۳۳/۳۷۱۳، سنن ابن ماجہ ۱ ص ۱۱۶، خصائص نسائی

۴۲-۴۷-۱۵۰-۱۶۳، مسند ابن ضبیل ۶ ص ۹۵۰، ۹۶۱، ۱۳۱۰،

۲۳۰۹، ۲۳۱۶۸، ۲۳۲۰۴، ۴۳۶۲۲، ۲۵۷۵۱، ۲۵۷۵۲،

فضائل الصحابہ ابن ضبیل ۵ ص ۵۹۵، ۹۸۹، ۹۹۱، ۹۹۲، ۱۰۰۷،

۱۰۱۶، ۱۰۱۷، ۱۰۲۱، ۱۰۲۲، ۱۰۴۸، ۱۱۶۸، ۱۱۷۷، ۱۲۰۶،



المعجم الکبیر ۵ ص ۱۶۶ / ۴۹۶۹ ، تاریخ دمشق حالات امام علیؑ ص ۵ / ۹۰  
البدایۃ والنہایۃ ۵ ص ۲۱۴ ، ص ۳۳۵ ، الغدیر اص ۱۴ - ۱۵۲

واضح رہے کہ صاحب الغدیر علامہ امینی طاب ثراہ نے اس مقام پر حدیث غدیر کے روایت کرنے والے ۱۱۰ صحابہ کرامؓ تابعین اور ۳۶ علماء و حفاظ کے اسماء گرامی کا ذکر کیا ہے جنہوں نے دوسری صدی سے چودھویں تک اس حدیث شریف کو اپنی کتابوں میں جَد دی ہے۔

۸۴۹۔ رسول اکرمؐ جو شخص یہ چاہتا ہے کہ میری طرح زندہ رہے اور میری ہی طرح دنیا سے جائے اور اس جنت میں داخل ہو جائے جس کا وعدہ میرے پروردگار نے کیا ہے۔ اس کا فرض ہے کہ علیؑ اور ان کے وارث ائمہ ہدیٰ اور مصابیح الدجی سے محبت کرے کہ یہ لوگ ہدایت سے نکال کر گمراہی کی طرف ہرگز نہیں لے جاسکتے ہیں۔ (امالی شجرى اص ۱۳۶ ، کنز العمال ۱۱ ص ۶۱۱ / ۳۲۹۶۰ ، مناقب ابن شہر آشوب اص ۲۹۱)

۸۵۰۔ رسول اکرمؐ! جو شخص میری جیسی حیات و موت کا خواہش مند ہے اور اس گلشن عدن میں داخلہ چاہتا ہے جسے میرے پروردگار نے اپنے دستِ قدرت سے سجایا ہے اس کا فرض ہے کہ علیؑ کو دلی تسلیم کرے اور ان کے دوستوں سے دوستی رکھے اور ان کے دشمنوں سے دشمنی رکھے اور اس کے بعد اوصیاء کے لئے سراپا تسلیم رہے کہ یہ سب میری عزت اور میرا گوشت اور خون ہیں۔ انھیں پروردگار نے میرا علم و فہم عنایت فرمایا ہے اور میں اپنے پروردگار کی بارگاہ میں اس امت کی فریاد کروں گا جو ان کے فضل کی منکراور اور ان سے میرے رشتہ کی قطع کر دینے والی ہے۔ خدا کی قسم یہ لوگ میرے فرزند کو قتل کریں گے اور انھیں میری شفاعت ہرگز نہیں مل سکتی



ہے۔ (کافی ص ۲۰۹ / ۵ روایت ابان بن تعلق از امام صادق)

۸۵۱۔ رسول اکرمؐ نے حضرت علیؑ سے خطاب کر کے فرمایا کہ جو شخص پروردگار سے محفوظ و مامون، پاک و پاکیزہ اور ہول قیامت سے مطمئن ملاقات کرنا چاہتا ہے اس کا فرض ہے کہ تم سے محبت کرے اور تمہارے فرزند حسنؑ و حسینؑ علیؑ بن بحسینؑ، محمد بن علیؑ، جعفر بن محمدؑ، موسیٰ بن جعفرؑ، علی بن موسیٰؑ، محمد بن علیؑ، علیؑ، حسنؑ اور ہدیٰ سے محبت کرے جو ان سب کا آخری ہو گا (الغیبة طوسی ص ۱۳۶ / ۱۰۰ روایت عیسیٰ بن احمد بن احمد بن عیسیٰ بن المنصور عن لعسکری مناقب ابن شہر آشوب ص ۲۹۳، الصراط المستقیم ص ۱۵۱)

۸۵۲۔ ابن عباس نے رسول اکرمؐ سے امہ کے بارے میں یہ ارشاد نقل کیا ہے کہ ان کی ولایت میری ولایت ہے اور میری ولایت اللہ کی ولایت ہے۔ ان کی جنگ میری جنگ ہے اور میری جنگ خدا کی جنگ ہے، ان کی صلح میری صلح ہے اور میری صلح اللہ کی صلح ہے۔ (کفایۃ الاثر ص ۱۸)

۸۵۳۔ رسول اکرمؐ۔ میری اور میرے اہلبیتؑ کی ولایت جہنم سے امان کا وسیلہ ہے۔ (امالی صدوق ص ۳۸۳ / ۸، بشارۃ المصطفیٰ ص ۱۱۱ روایت ابن عباس)

۸۵۴۔ رسول اکرمؐ۔ ان اقوام کو کیا ہو گیا ہے کہ ان کے سامنے آل ابراہیم کا ذکر آتا ہے تو خوش ہو جاتے ہیں اور آل محمدؐ کا ذکر آتا ہے تو ان کے دل بھڑک جاتے ہیں۔ قسم ہے اس ذات کی جس کے قبضہ میں محمدؐ کی جان ہے اگر کوئی بندہ روز قیامت ستر انبیاء کے اعمال کے برابر اعمال لے کر آئے تو بھی خدا اس کے اعمال کو قبول نہیں کرے گا جب تک میری اور میرے اہلبیتؑ کی ولایت لے کر نہ آئے۔ (امالی بطوسی ص ۱۴۱ / ۲۲۹، بشارۃ المصطفیٰ ص ۱۲۳، کشف الغمہ ص ۱۰ / ۱۱۵ / ۸)



۸۵۵۔ امام علیؑ! اہلبیتؑ اساس دین اور عماد تقیین ہیں۔ انھیں کی طرف غالی پلٹ کر آتا ہے اور انھیں سے پیچھے رہنے والا ملحق ہوتا ہے، ان کے لئے حق ولایت کے خصوصیات ہیں اور انھیں میں پیغمبر اکرمؐ کی وراثت و وصیت ہے۔ (نہج البلاغہ خطبہ ۲)

۸۵۶۔ امام علیؑ! لوگوں پر ہمارا حق ولایت بھی ہے اور حق اطاعت بھی اور ان کے لئے خدا کی طرف سے بہترین جزا بھی ہے۔ (غرا حکم ۶۲۸)

۸۵۷۔ امام باقرؑ! اسلام کی بنیاد پانچ ستونوں پر قائم ہے۔ قیام نماز، اداۓ زکوٰۃ، صوم رمضان، حج بیت اللہ اور ولایت اہلبیتؑ۔ (امالی طوسی ص ۱۲۴ / ۱۹۲، خصال ۲۷۸ / ۲۱، امالی مفید ۳۵۳ / ۴، بشارۃ المصطفیٰ ص ۶۹ روایت ابو حمزہ الثمالی۔ کافی ۲ ص ۱۸، تہذیب ۴ ص ۱۵۱)

۸۵۸۔ امام باقرؑ۔ پروردگار نے اہلبیتؑ پیغمبر کو پاک و پاکیزہ قرار دیا ہے۔ ان کی محبت کا سوال کیا ہے اور ان میں پیغمبر کی ولایت کو جاری رکھا ہے۔ انھیں امت میں پیغمبر کا محبوب اور وصی قرار دیا ہے۔ لوگو! میرے بیان سے عبرت حاصل کرو۔ جہاں پروردگار نے اپنی ولایت، اطاعت، مودت اور اپنے احکام کے علم و استبناط کو رکھا ہے۔ اسے قبول کر لو اور اسی سے وابستہ رہو تا کہ نجات حاصل کر لو اور یہ روز قیامت تمہارے لئے حجت کا کام دیں۔ اور یاد رکھو کہ خدا تک کوئی ولایت ان کے بغیر نہیں پہنچ سکتی ہے اور جو ان سے وابستہ رہے گا پروردگار کا فرض ہے کہ اس کا احترام کرے اور اس پر عذاب نہ کرے اور جو اس کے بغیر وارد ہوگا خدا پر لازم ہوگا کہ اسے ذلیل کرے اور مبتلائے عذاب کر دے۔ (کافی ۸ ص ۱۲ / ۹۲ روایت ابو حمزہ)



۸۵۹۔ ابو حمزہ! مجھ سے امام باقرؑ نے فرمایا کہ حق کی عبادت وہی کر سکتا ہے جو اس کی معرفت رکھتا ہو ورنہ معرفت کے بغیر عبادت گمراہوں کی جیسی عبادت ہوگی میں نے عرض کی حضور معرفت خدا کا مقصد کیا ہے! فرمایا خدا اور اس کے رسول کی تصدیق اور علیؑ کی محبت اور اقتدا اور ائمہ ہدی کی اطاعت اور ان کے دشمنوں سے برائت۔ یہ تمام باتیں جمع ہو جائیں تو معرفت خدا کا حق ادا ہوتا ہے۔ (کافی ۱/۱۸۱، تفسیر عیاشی ۲ ص ۱۱۶/۱۵۵)

۸۶۰۔ امام باقرؑ! جو شخص آل محمدؑ کی ولایت میں داخل ہو گیا گویا جنت میں داخل ہو گیا اور جو ان کے دشمن کی ولایت میں داخل ہو گیا گویا جہنم میں داخل ہو گیا۔ تفسیر عیاشی ۲ ص ۱۶۱/۶۶

۸۶۱۔ محمد بن علیؑ الحلی نے امام صادقؑ سے ”رب اغفر لی ولوالدی و لمن دخل بیتی آمنا کی تفسیر میں نقل کیا ہے کہ اس گھر سے مراد ولایت ہے کہ جو اس میں داخل ہو گیا گویا انبیاء کے گھر میں داخل ہو گیا۔ اور آیت تطہیر سے مراد بھی ائمہ طاہرین اور ان کی ولایت ہے کہ اس میں داخل ہونے والا گویا پیغمبر کے گھر میں داخل ہو گیا۔ (کافی ۲/۲۲۳، ۵۴)

۸۶۲۔ امام صادقؑ! پروردگار نے ہماری ولایت کو قرآن کا مرکز اور تمام کتب سماویہ کا محور قرار دیا ہے جس پر تمام محکمات گردش کرتے ہیں اور تمام کتب نے اسی کا اشارہ دیا ہے اور اسی سے ایمان واضح ہوتا ہے۔ رسول اکرمؐ نے قرآن اور آل محمدؑ دونوں کی اقتدا کا حکم دیا تھا جب آخری خطبہ میں ارشاد فرمایا تھا کہ میں تم میں ثقلین کو چھوڑے جاتا ہوں جن میں ثقل اکبر کتاب خدا ہے اور ثقل اصغر میری عترت اور میرے اہلبیت ہیں۔ دیکھو ان دونوں



کے ذیل میں میری حفاظت کرنا کہ جب تک ان سے متمسک رہو گے گمراہ نہیں ہو سکتے ہو۔ (تفسیر عیاشی روایت مسعد بن صدقہ)

۸۶۳۔ امام کاظمؑ! جو ہماری ولایت کی طرف قدم آگے بڑھائے گا وہ جہنم سے دور ہو جائے گا اور جو اس سے دور ہو جائے گا وہ جہنم کی طرف بڑھ جائے گا۔

(کافی ۱ ص ۲۳۲ / ۹۱ روایت محمد بن الفضیل، مجمع البیان ۱۰ / ۵۹۱)

۸۶۴۔ عبدالسلام بن صالح ہروی! میں امام رضاؑ کے ہمراہ تھا جب آپ نیشاپور

میں سواری پر سوار وارد ہوئے اور تمام علماء نیشاپور آپ کی زیارت کیلئے

جمع ہو گئے اور بچام پکڑ کر سواری کو روک لیا اور گزارش کی کہ فرزند رسول! آپ کو آپ کے آباء طاہرین کا واسطہ۔ ان کی کوئی حدیث بیان فرمائیں۔

آپ نے محل سے سز نکالا اور فرمایا مجھ سے میرے پدر بزرگوار موسیٰ

بن جعفرؑ نے اپنے والد جعفر بن محمدؑ۔ ان کے والد محمد بن علیؑ۔ ان کے والد علیؑ

بن حسینؑ ان کے والد حسینؑ سردار جوانان اہل جنت، ان کے والد

امیر المومنینؑ کے حوالہ سے رسول اکرمؐ کا یہ ارشاد نقل فرمایا ہے کہ مجھے

خدا کے قدوس جل جلالہ کی طرف سے جبریلؑ نے خبر دی ہے کہ ”میں

خدا کے وعدہ لا شریک ہوں۔ میرے بندو! میری عبادت کرو اور جو

شخص بھی مجھ سے لا الہ الا اللہ کے اخلاص کے ساتھ ملاقات کرے گا

وہ میرے قلعہ میں داخل ہو جائے گا اور جو میرے قلعہ میں داخل ہو جائیگا

وہ میرے عذاب سے محفوظ ہو جائے گا۔

لوگوں نے عرض کی یا بن رسول اللہ! یہ لا الہ الا اللہ کا اخلاص

کیا ہے؟ فرمایا خدا اور رسولؐ کی اطاعت اور اہلبیتؑ کی ولایت۔ امالی طوسی

ص ۵۸۹ / ۱۲۲۰، تنبیہ الخواطر ۲ ص ۵۵، روایت ابوالصلت عبدالسلام



۸۶۵۔ امام رضا! دین کا کمال ہم اہلبیت کی ولایت اور ہمارے دشمنوں سے برائت ہے۔ (مستطرفات السرائر ۱۴۹/۳)

۸۸۶۔ امام ہادی! (زیارت جامعہ) اے اہلبیت زمین تمہارے نور سے روشن ہوئی ہے اور کامیاب لوگ تمہاری ولایت کے طفیل کامیاب ہوئے ہیں۔ تمہارے ہی ذریعہ رضائے الہی کا راستہ طے ہوتا ہے اور تمہاری ولایت کے منکر ہی کے لئے رحمان کا غضب ہے۔ (تہذیب ۶ ص ۱۷۷/۱۷۷)

## ۴۔ تقدیم

۸۶۷۔ رسول اکرم! ایہا الناس میں تم سے آگے آگے جا رہا ہوں اور تم میرے پاس حوض کوثر پر وارد ہونے والے ہو۔ یاد رکھو کہ میں تم سے وہاں ثقلین کے بارے میں سوال کروں گا لہذا اس کا خیال رکھنا کہ میرے بعد ان کے ساتھ کیا سلوک کرتے ہو۔ مجھے خدائے لطیف و خیر نے خبر دی ہے کہ یہ دونوں ایک دوسرے سے جدا نہ ہوں گے یہاں تک کہ مجھ سے ملاقات کریں اور میں نے ہی اس بات کی دعا کی تھی جو خدا نے مجھے عنایت کر دی یاد رکھو کہ میں نے تمہارے درمیان کتاب خدا اور اپنے عترت و اہلبیت کو چھوڑا ہے لہذا ان سے آگے نہ بڑھ جانا کہ تفرقہ پیدا ہو جائے اور نہ پیچھے رہ جانا کہ ہلاک ہو جاؤ۔ انھیں پڑھانے کی کوشش نہ کرنا کہ یہ تم سے زیادہ علم رکھنے والے ہیں۔ (ارشاد اص ۱۸، تفسیر عیاشی اص ۴/۳)

۸۶۸۔ رسول اکرم! ایہا الناس۔ میں نے تم پر واضح کر دیا ہے کہ میرے بعد تمہاری پناہ گاہ۔ تمہارا امام۔ راہنما۔ ہادی میرا بھائی علی بن ابی طالب ہے۔ وہ تمہارے درمیان ایسا ہی ہے جیسا کہ میں ہوں۔ اپنے دین میں



اس پر اعتماد کرو اور تمام معاملات میں اس کی اطاعت کرو۔ اس کے پاس وہ تمام علوم ہیں جو خدا نے مجھے دیئے ہیں اور میری حکمت بھی ہے۔ اس سے دریافت کرو۔ سیکھو اور اس کے بعد اوصیاء سے تعلیم حاصل کرنا اور خبردار انہیں تعلیم مت دینا اور ان سے آگے نہ نکل جانا اور پیچھے بھی نہ رہ جانا کہ یہ سب حق کے ساتھ ہیں اور حق ان کے ساتھ ہے۔ نہ یہ حق سے جدا ہوں گے اور نہ حق ان سے جدا ہونے والا ہے۔ (کمال الدین ۲۷۷/۲۵، کتاب سلیم بن قیس ۲ ص ۶۴۶)

۸۶۹۔ رسول اکرم! پروردگار نے ہرنبی کی ذریت کو اس کے صلب میں رکھا ہے اور میری ذریت کو علیؑ کے صلب میں قرار دیا ہے لہذا انہیں آگے رکھنا اور ان سے آگے نہ بڑھ جانا کہ یہ بچپن میں سب سے زیادہ ہوشمند اور بڑے ہونے کے بعد سب سے زیادہ صاحب علم ہیں۔ ان کا اتباع کرو کہ یہ نہ تمہیں گمراہی میں داخل کریں گے اور نہ ہدایت سے باہر لے جائیں گے۔

(فضائل ابن شاذان ص ۱۳۰ عن الصادق)

۸۷۰۔ عثمان ضیف! میں نے رسول اکرم کو یہ فرماتے ہوئے سنا ہے کہ میری اہلبیت زمین والوں کے لئے ستاروں کی طرح ہیں لہذا ان سے آگے نہ نکل جانا اور انہیں ہمیشہ آگے رکھنا کہ یہ میرے بعد حاکم ہیں۔

ایک شخص نے عرض کی کہ حضور یہ اہلبیت کون حضرات ہیں؟

فرمایا علیؑ اور ان کی پاکیزہ اولاد۔ (احتجاج ص ۱۹۸/۱۱، الیقین ص ۳۴۱)

۸۷۱۔ امام علیؑ۔ رسول اکرم کے فضائل بیان کرتے ہیں۔ پروردگار نے انہیں بھیجا تا کہ اس کے امر کی وضاحت کریں۔ اس کے ذکر کا اظہار کرتے رہیں تو انہوں نے نہایت امانتداری سے پیغام کو پہنچا دیا اور کمال ہدایت



کے ساتھ دنیا سے رخصت ہو گئے اور ہمارے درمیان ایک پرچم حق چھوڑ گئے کہ جو اس سے آگے نکل جائے وہ دین سے نکل گیا اور جو پیچھے رہ جائے وہ ہلاک ہو گیا اور جو وابستہ ہو جائے وہی ان سے ملحق ہو گیا۔

(نبی البلاغہ خطبہ منہ)

۸۷۲۔ امام علیؑ! جب ابو بکر نے خطبہ پڑھا تو ابی بن کعب نے کھڑے ہو کر یہ سوال کر دیا کہ کیا تمہیں نہیں معلوم ہے کہ رسول اکرمؐ نے فرمایا تھا کہ میں تمہیں اپنے اہلبیت کے بارے میں خیر کی وصیت کرتا ہوں لہذا انہیں آگے رکھنا اور ان سے آگے نہ نکل جانا اور انہیں حاکم بنا کے رکھنا خود ان کے حاکم نہ بن جانا۔ یہ منظر دیکھ کر انصار کی ایک جماعت کھڑی ہو گئی اور کہنے لگے بیٹھ جائے۔ آپ نے جو سنا اسے پہنچا دیا اور اپنے عہد کو پورا کر دیا۔

(یہ واقعہ ماہ رمضان کی پہلی تاریخ روز جمعہ کا ہے) احتجاج ص ۲۹

۵۲/ روایت محمد و یحییٰ فرزند ان عبد اللہ بن حسن، الیقین ص ۴۴۸ باب ۱  
روایت یحییٰ بن عبد اللہ بن حسن

۸۷۳۔ امام صادقؑ! جس نے آل محمدؐ سے محبت کی اور انہیں تمام لوگوں پر قرابت رسول اکرمؐ کی بنیاد پر مقدم رکھا اس کا شمار بھی آل محمدؐ کے ساتھ ہو جائے گا کہ اس نے آل محمدؐ سے محبت کی ہے ————— نہ یہ کہ وہ واقعاً آل محمدؐ ہوگا۔ بلکہ ان میں شمار ہو جائے گا کہ ان سے محبت کی ہے اور ان کا اتباع کیا ہے جس طرح قرآن مجید نے اعلان کیا ہے کہ ”جو ان سے محبت کرے گا وہ انہیں میں شمار ہوگا“ (مائدہ ۵۱)

دوسرے مقام پر حضرات ابراہیمؑ کا ارشاد نقل کیا ہے ”جو میرا اتباع کرے گا وہ مجھ سے ہوگا اور جو میری نافرمانی کرے گا۔ خدا یا تو غفور و رحیم ہے۔“



سورہ ابراہیم ۳۶ (تفسیر عیاشی ۲ ص ۲۳۱ / ۳۴ روایت ابو عمرو الزبیری)

## ۵۔ اقتداء

۸۷۴۔ رسول اکرم! جس شخص کو یہ بات پسند ہو کہ میری طرح کی حیات و موت نصیب ہو اور جنت عدن میں ساکن ہو جائے جسے میرے پروردگار نے تیار کیا ہے تو اسے چاہئے کہ میرے بعد علیؑ اور ان کے چاہنے والوں سے محبت کرے اور میرے بعد ائمہ کی اقتداء کرے کہ یہ سب میری عمرت ہیں اور میری ہی طینت سے پیدا ہوئے ہیں انھیں مالک کی طرف سے علم و فہم عطا ہوا ہے اور ویل ہے میری امت کے ان افراد کے لئے جو ان کے فضل کا انکار کریں اور ان کے ساتھ میرے رشتہ قرابت کا خیال نہ رکھیں۔ اللہ ان لوگوں کو میری شفاعت نصیب نہ کرے۔ (حلیۃ الاولیاء ص ۸۶، تاریخ دمشق حالات امام علیؑ ص ۹۵ / ۵۹۶، فرائد السمطين ص ۵۳ / ۱۸، کنز العمال ص ۱۲ / ۳۴۱۹۸، امالی طوسی ص ۵۷ / ۱۱۹۵ روایت ابی ذر، مناقب ابن شہر آشوب ص ۲۹۲، بصائر الدجوات ص ۴۸-۵۲ روایت سعد بن طریف)

۸۷۵۔ رسول اکرم! جسے یہ بات پسند ہے کہ انبیاء کی طرح زندہ رہے اور شہداء کی طرح مرجائے اور اس گلزار عدن میں قیام کرے جسے خدائے رحمان نے سجایا ہے تو اسے چاہئے کہ علیؑ اور ان کے دوستوں سے محبت کرے اور ان کے بعد ائمہ کی اقتداء کرے کہ یہ سب میری عمرت ہیں اور میری ہی طینت سے پیدا ہوئے ہیں۔ خدایا انھیں میرے علم و فہم سے بہرہ ور فرما اور ویل ہے میری امت کے ان افراد کے لئے جو ان کی مخالفت کریں۔ خدا انھیں میری شفاعت نصیب نہ کرے۔ (کافی ص ۲۰۸ / ۱۳ از سعد بن طریف)



۸۷۶۔ رسول اکرمؐ - میرے اہلبیت وہ ہیں جو حق و باطل میں امتیاز قائم کرتے ہیں اور یہی وہ ائمہ ہیں جن کی اقتدار کی جاتی ہے۔ (خصال ۴۶۴/۴، احتجاج ۱ ص ۱۹۷/۸ روایت خرمیہ بن ثابت ذوالشہادتین، الیقین ص ۳۴۱، اثبات الہدٰی ص ۴۳۷/۲۴۷ روایت ابی بن کعب)

۸۷۷۔ رسول اکرمؐ - سکون، آرام، رحمت، نصرت، سہولت، سرمایہ، رضا، مسرت، نجات، کامیابی - قرب الہی - محبت خدا و رسول ان افراد کے لئے ہے جو علیؑ سے محبت کریں اور ان کے بعد اوصیاء کی اقتدار کریں (تفسیر عیاشی ص ۱۶۹/۳۲، المحاسن ص ۲۳۵/۴۳۲ روایت ابوکلہ عن الباقرؑ)

۸۷۸۔ رسول اکرمؐ - خوشحال ان کا جو ہمارے قائم گو درک کر لیں اور ان کے قیام سے پہلے ہی ان کی اقتدار کر لیں۔ ان کے اور ان سے پہلے کے ائمہ ہدیٰ کے نقش قدم پر چلیں اور خدا کی بارگاہ میں ان کے دشمنوں سے برائت کریں۔ یہی افراد میرے رفقا ہیں اور میری امت میں میرے نزدیک سب سے زیادہ محترم ہیں۔ کمال الدین ص ۲۸۶/۳ روایت سدر عن الصادقؑ الغیبۃ طوسی ص ۲۵۶/۴۶۶ روایت رفاعہ بن موسیٰ و معاویہ بن وہب عن الصادقؑ، الخراج ص ۱۱۴۹/۵۷)

۸۷۹۔ جابر بن عبد اللہ انصاری! ایک دن رسول اکرمؐ نے نماز صبح پڑھائی اور پھر ہماری طرف رخ کر کے یہ ارشاد فرمانا شروع کیا۔ ایہا الناس۔ اگر آفتاب غائب ہو جائے تو چاند سے وابستہ ہو جانا اور اگر وہ بھی غائب ہو جائے تو دونوں ستاروں سے وابستہ رہنا۔

جس کے بعد ہم نے۔ ابویوب انصاری اور انس نے عرض کی کہ



حضور یہ آفتاب کون ہے؟ فرمایا۔ میں

اس کے بعد حضور نے مثال بیان کرنا شروع کی کہ پروردگار نے ہمارے گھرانے کو خلق کر کے ستاروں کی مانند قرار دیدیا ہے کہ جب ایک ستارہ غائب ہوتا ہے تو دوسرا طالع ہو جاتا ہے۔ میں آفتاب کے مانند ہوں لہذا جب میں نہ رہ جاؤں تو ماہتاب سے متسلک کرنا۔

ہم نے عرض کی کہ حضور یہ ماہتاب کون ہے؟ فرمایا میرا بھائی۔ وصی۔ وزیر۔ میرے قرض کا ادا کرنے والا۔ میری اولاد کا باپ، میرے اہل میں میرا جانشین علی بن ابی طالب!

ہم نے عرض کی کہ پھر یہ دو ستارے کون ہیں؟ فرمایا حسن حسینؑ۔ اس کے بعد ذرا توقف کر کے فرمایا کہ اور فاطمہؑ بمنزلہ زہرہ ہے اور دیکھو میرے عسرت و اہلبیتؑ قرآن کے ساتھ ہیں اور قرآن ان کے ساتھ ہے۔ یہ دونوں اس وقت تک جدا نہ ہوں گے جب تک حوض کوثر پر وارد نہ ہو جائیں۔ (امالی طوسی ص ۵۱۶ / ۱۱۳۱)

۸۸۰۔ امام رضا! جسے یہ بات پسند ہو کہ خدا کے جلوہ کو بے حجاب دیکھے اور خدا بھی اس کی طرف بے حجاب نگاہ رحمت کرے اسے چاہئے کہ آل محمدؑ سے محبت کرے اور ان کے دشمنوں سے برأت کرے۔ ان میں کے امہ کی اقتدا کرے کہ ایسے افراد کی طرف خدا روز قیامت براہ راست نگاہ رحمت کرے گا اور ایسے لوگ اس کے جلوہ کو بلا حجاب دیکھیں گے۔

(محاسن ۱ ص ۱۳۳ / ۱۶۵ روایت بکر بن صالح)



## ۶۔ اکرام و احترام

”یہ نور خدا ان گھروں میں ہے جن کے احترام کا حکم دیا گیا ہے اور

ان میں صبح و شام ذکر خدا ہوتا رہتا ہے۔ (نور۔ آیت ۳۶)

۸۸۱۔ انس بن مالک و بریدہ! رسول اکرمؐ نے آیت مذکورہ کی تلاوت فرمائی

تو ایک شخص نے سوال کیا کہ یا رسول اللہ! یہ کونسے گھر ہیں؟ فرمایا یہ انبیاء کے گھر ہیں۔ تو ابو بکر کھڑے ہو گئے اور کہا کہ حضور کیا یہ علی و فاطمہ

کا گھر بھی انہیں میں شامل ہے؟ فرمایا بیشک۔ ان گھروں میں سب سے افضل و برتر ہے۔ (درمنثور ۶ ص ۲۰۳ نقل از ابن مردویہ، شواہد التنزیل

۵۳۴/۵۶۸، مجمع البیان ۷ ص ۲۲۴، العمدہ ص ۲۹۱/۴۷۸)

۸۸۲۔ رسول اکرمؐ۔ چار قسم کے افراد ہیں جن کی شفاعت میں روز قیامت کروں گا۔

میری ذریت کے احترام کرنے والے۔ ان کے ضروریات کو پورا کرنے والے، وقت ضرورت ان کے معاملات میں دوڑ دھوپ کرنے والے

اور ان سے قلب و زبان سے محبت کرنے والے۔ (کنز العمال ۱۲ ص ۱۰)

۳۴۱۸۰/ نقل از دلمی۔ امالی طوسی ص ۳۶۶/ ۷۷۹، روایت علی بن

علی بن رزین برادر و عجل خراعی عن الرضا، عیون اخبار الرضا ص ۲۵۴/ ۲

روایت و عجل۔ ۲ ص ۲۵۴/ ۴ روایت داؤد بن سلیمان و احمد بن عبد اللہ

الہروی، بشارۃ المصطفیٰ ص ۳۶، فرائد السمیعین ۲ ص ۲۷۷/ ۵۴۱ روایت

احمد بن عامر الطائی)

۸۸۳۔ رسول اکرمؐ۔ ایہا الناس! میری زندگی میں اور میرے بعد میرے

اہلبیتؑ کا احترام کرنا۔ ان کی بزرگی اور فضیلت کا اقرار رکھنا۔ (کتاب سلیم



۲ ص ۶۸، احقاق الحق ۵ ص ۲۲ نقل از دررکب المناقب روایت ابو ذر و مقدار  
وسلمان عن علیؑ)

۸۸۴۔ امام حسنؑ! رسول اکرمؐ نے انصار کے پاس ایک شخص کو بھیج کر سب کو طلب  
کیا اور جب آگے تو فرمایا اے گروہ انصار! کیا میں تمہیں ایسی شے کا  
پتہ بتاؤں جس سے متمسک رہو تو اس کے بعد کبھی گمراہ نہ ہو؟ لوگوں نے  
عرض کی بیشک۔ فرمایا یہ علیؑ ہیں۔ ان سے محبت کرو اور میری کرامت کی بنا  
پر ان کا احترام کرو کہ جبریلؑ نے مجھے یہ حکم پہنچایا ہے کہ میں پروردگار کی  
طرف سے اس حقیقت کا اعلان کروں۔ (المعجم الکبیر ۳ ص ۸۸/۲۴۹،  
حلیۃ الاولیاء ۱ ص ۶۳ روایت ابن ابی لیلیٰ، امالی طوسی ۲ ص ۲۲۳/۳۸۶،  
بشارة المصطفیٰ ص ۱۰۹ روایت سلمان فارسی)

۸۸۵۔ ابن عباس۔ رسول اکرمؐ منبر پر تشریف لے گئے اور لوگوں کے اجتماع  
میں خطبہ ارشاد فرمایا کہ ایہا الناس۔ تم سب روز قیامت جمع کئے جاؤ گے  
اور تم سے ثقلین کے بارے میں سوال کیا جائے گا لہذا اس کا خیال رکھنا کہ  
میرے بعد ان کے ساتھ کیا برتاؤ کرتے ہو۔ دیکھو یہ میرے اہلبیت ہیں جس نے  
ان کو اذیت دی اس نے مجھے اذیت دی اور جس نے ان پر ظلم کیا اس نے  
مجھ پر ظلم کیا اور جس نے انہیں ذلیل کیا اس نے مجھے ذلیل کیا اور جس نے  
ان کی عزت کی اس نے میری عزت کی اور جس نے ان کا احترام کیا  
اس نے میرا احترام کیا اور جس نے ان کی مدد کی اس نے میری مدد کی اور  
جس نے انہیں چھوڑ دیا اس نے مجھے چھوڑ دیا۔ (امالی صدوق ۶۲/۱۱،  
التحصین ص ۵۹۹، مشارق انوار الیقین ص ۵۳)

۸۸۶۔ رسول اکرمؐ! روز قیامت خدا کی بارگاہ میں حاضر ہونے والی امتوں میں



میری امت سے بہتر کوئی امت نہ ہوگی اور میرے اہلبیت سے بہتر کسی کے اہل بیت نہ ہوں گے لہذا خدا را ان کے بارے میں خدا سے ڈرتے رہنا (جامع الاحادیث ص ۲۶۱ روایت ابن عباس)

۸۸۷۔ رسول اکرم! پروردگار کی طرف سے تین محترم اشیاء ہیں۔ جو ان کو محفوظ رکھے گا خدا اس کے امور دین و دنیا کی حفاظت کرے گا اور جو انہیں محفوظ نہ رکھے گا خدا اس کا تحفظ نہ کرے گا۔ حرمت اسلام، میری حرمت اور میری عترت کی حرمت۔ (خصال ص ۱۳۶/۱۷۳ روایت ابوسعید خدری روضۃ الواعظین ص ۲۹۷، المعجم الکبیر ص ۱۲۶/۲۸۸۱، المعجم الاوسط ص ۴۲/۲۰۳، مقتل حسین خوارزمی ص ۲/۹۷، احقاق الحق ج ۹ ص ۱۸۵ ص ۴۲۲)

۸۸۸۔ امام باقرؑ! رسول اکرمؐ نے منیٰ میں اصحاب کو جمع کر کے فرمایا۔ ایہا الناس میں تمہارے درمیان تمام محترم اشیاء کو چھوڑے جا رہا ہوں۔ کتاب خدا، میری عترت اور کعبہ جو بیت الحرام ہے۔ (بصائر الدرجات ص ۴۱۳/۳ روایت جابر۔ مختصر بصائر الدرجات ص ۹ روایت جابر بن زید کحفی)

۸۸۹۔ امام صادقؑ! پروردگار کے لئے اس کے شہروں میں پانچ محترم اشیاء ہیں۔ حرمت رسول اکرمؐ۔ حرمت آل رسول اکرمؐ۔ حرمت کتاب خدا، حرمت کعبہ اور حرمت مومن۔ (کافی ص ۸۲/۸۲ روایت علی بن شجرہ)

۸۹۰۔ امام صادقؑ۔ پروردگار کے لئے تین حرمتیں بے مثل و بے نظیر ہیں۔ کتاب خدا جو سراپا حکمت و نور ہے۔ خانہ خدا جو قبلہ خاص و عام ہے کہ اس کے علاوہ کسی کی طرف رخ کرنا قبول نہیں ہے اور عترت پیغمبر اسلام۔ (امالی صدوق ص ۳۳۹/۱۳، معانی الاخبار ص ۱۱۷/۱۱ روایت عبداللہ بن



سنن - خصال ص ۱۴۶ / ۱۴۷ روایت ابن عباس (

## ۷۔ خمس

”یاد رکھو کہ تم نے جو بھی فائدہ حاصل کیا ہے اس کا پانچواں حصہ

اللہ، رسولؐ - قرابتداران رسولؐ، یتیم، مساکین اور مسافرانِ غربت زکوٰۃ

کے لئے ہے“ ( انفال ص ۴۱ )

۸۹۱۔ ابن الدلیلی ! امام زین العابدینؑ نے ایک مرد شامی سے فرمایا کہ کیا تو نے

سورہ انفال کی یہ آیت پڑھی ہے؟ اس نے کہا یقیناً پڑھی ہے مگر کیا یہ

قرابتدار آپ ہی ہیں؟ فرمایا بیشک - ( تفسیر طبری ۶ / ۱۰ / ۵ )

۸۹۲۔ منہال بن عمرو! میں نے عبد اللہ بن محمد بن علی اور علی بن حسینؑ سے خمس

کے بارے میں دریافت کیا تو فرمایا کہ یہ ہمارا حق ہے تو میں نے علیؑ سے کہا

کہ پروردگار تو ایتام و مساکین اور مسافروں کی بات کرتا ہے —

فرمایا اس سے مراد ہمارے ہی ایتام و مساکین ہیں - ( تفسیر طبری ۶ / ۱۰ / ۸ )

۸۹۳۔ امام باقرؑ - آیت خمس کے بارے میں فرماتے ہیں کہ ذوی القربیٰ سے مراد

قرابتداران رسولؐ ہیں اور خمس اللہ، رسول اور ہم اہلبیت کے لئے ہے۔

( کافی اص ۵۲۹ / ۲ روایت محمد بن مسلم )

۸۹۴۔ امام کاظمؑ! پروردگار نے یہ خمس صرف اولاد رسولؐ کے ایتام و مساکین

کے لئے رکھا ہے نہ کہ عام ایتام و مساکین کے لئے اور یہ صدقات

کے بدلے میں ہے تاکہ انھیں قرابت رسولؐ اور کرامت الہی کی بنیاد پر

لوگوں کے ہاتھوں سے میل سے پاک رکھے اور انھیں یہ حق اس لئے عنایت

فرمایا ہے کہ اس طرح انھیں دوسروں کے سامنے ہاتھ پھیلانے اور



ذلت و رسوائی کے مقامات سے الگ رکھے۔

(کافی ۵۴/۴ روایت حماد بن عیسیٰ)

## ۸۔ حسن سلوک

۸۹۵۔ رسول اکرمؐ! جو ہمارے اہلبیت میں سے کسی کے ساتھ بھی کوئی اچھا

برتاؤ کرے گا میں روز قیامت اس کا بدلہ ضرور دوں گا۔ (کافی ۴/۶ ص ۸)

تہذیب ۴ ص ۱۱/۳۱۲ روایت عیسیٰ بن عبد اللہ عن الصادق، الفقیہ

۲ ص ۶۵/۱۴۲۵، ذخائر العقبیٰ ص ۱۹، کنز العمال ۱۲ ص ۹۵/۳۴۱۵۲،

الجامع الصغیر ۲ ص ۶۱۹/۸۸۲۱ از ابن عساکر

۸۹۶۔ رسول اکرمؐ! جو شخص بھی مجھ سے ارتباط چاہتا ہے اور چاہتا ہے کہ اس کا

کوئی حق میرے ذمہ رہے اور میں روز قیامت اس کی شفاعت کر سکوں

اس کا فرض ہے کہ میرے اہلبیت سے رابطہ رکھے اور انھیں خوش

کرتا رہے۔ (امالی طوسی ص ۲۲۲/۹۴۴، امالی صدوق ص ۳۱/۵

روایت ابان بن تغلب، کشف الغمہ ۲ ص ۲۵، روضۃ الواغظین ص ۳،

ینابیع المودة ۲ ص ۳۴۹/۷۵، احقاق الحق ۹ ص ۲۲۲/۳۱ - ۱۸ ص ۲۴۵

(۵۲/

۸۹۷۔ رسول اکرمؐ! امّہ اولاد علیؑ کا ذکر کرتے ہوئے فرماتے ہیں کہ جو شخص بھی

ان میں سے کسی ایک پر ظلم کرے گا وہ میرا ظالم ہوگا اور جو ان کے ساتھ

اچھا سلوک کرے گا اس نے گویا میرے ساتھ بہترین سلوک کیا۔

(کمال الدین ص ۴۱۳/۱۳ روایت محمد بن فضیل)

۸۹۸۔ امام صادقؑ! اپنے اموال میں آل محمدؑ کے ساتھ حسن سلوک کو نظر انداز



مت کرو۔ اگر غنی ہو تو بقدر دولت اور اگر فقیر ہو تو بامکان فقیری اس لئے کہ جو شخص بھی یہ چاہتا ہے کہ پروردگار اس کی اہم ترین حاجت کو پورا کرے اس کا فرض ہے کہ آل محمدؐ اور ان کے شیعوں کے ساتھ بہترین برتاؤ کے چاہے اسے خود اپنے مال کی کسی قدر ضرورت کیوں نہ ہو۔ (بشارة المصطفى ص ۶ روایت عمران بن معقل)

۸۹۹۔ امام صادقؑ! جو ہمارے ساتھ اچھا سلوک نہ کر سکے اسے چاہئے کہ ہمارے نیک کردار دوستوں کے ساتھ اچھا سلوک کرے۔ پروردگار اسے ہمارے ساتھ سلوک کا ثواب عنایت فرمائے گا اور اسی طرح جو ہماری زیارت نہ کر سکے وہ ہمارے چاہنے والوں کی زیارت کرے۔ پروردگار اسے ہماری زیارت کا ثواب عنایت کر دے گا۔ (ثواب الاعمال ص ۱۲۴ / ۱ روایت احمد بن محمد بن عیسیٰ، الفقیہ ۲ ص ۳۷ / ۱۷۶۵، کامل الزیارات ص ۲۱۹ روایت عمرو بن عثمان عن الرضا)

۹۰۰۔ عمر بن مریم! میں نے امام صادقؑ سے آیت شریفہ ”الذین یصلون ما امر اللہ بہ ان یوصل“ کے بارے میں دریافت کیا تو فرمایا کہ یہ صلہ رحم کے بارے میں ہے اور اس کی آخری تاویل تمہارا برتاؤ ہمارے ساتھ ہے۔ (تفسیر عیاشی ۲ ص ۲۰۵ / ۳۰)

## ۹۔ صلوات

۹۰۱۔ ابو سعید خدری! ہم نے رسول اکرمؐ سے گزارش کی کہ تسلیم تو معلوم ہے یہ صلوات کا طریقہ کیا ہے؟ تو فرمایا کہ اس طرح کہو ”خدایا اپنے بندہ اور رسول محمدؐ پر اس طرح رحمت نازل کرنا جس طرح آل ابراہیم پر نازل کی



ہے اور انھیں اس طرح برکت دینا جس طرح ابراہیمؑ کو دی ہے۔ (صحیح بخاری  
۴/۱۸۰۲، صحیح مسلم ۳۰۵/۴۰۵، سنن دارمی ۳۳۳/۱۳۱،  
سنن ابی داؤد ۲۵۴/۹۷۸، سنن نسائی ۳/۴۹)

۹۰۲۔ عبدالرحمن بن ابی یلیٰ! مجھ سے کعب بن عجرہ نے ملاقات کے دوران  
بتایا کہ میں تمھیں ایک بہترین تحفہ دینا چاہتا ہوں جو رسول اکرمؐ نے ہمیں  
دیا ہے۔ میں نے کہا وہ کیا؟ تو انھوں نے کہا کہ ہم نے حضورؐ سے سوال کیا کہ  
آپ! ہلبیت پر صلوات کا طریقہ کیا ہے۔ سلام کرنے کا طریقہ تو ہمیں معلوم ہے؟  
فرمایا کہ اس طرح کہو ”خدا یا محمدؐ و آل محمدؐ پر رحمت نازل فرما جس طرح ابراہیمؑ  
اور آل ابراہیمؑ پر نازل کی ہے کہ تو قابل حمد بھی ہے اور بزرگ بھی ہے،  
اور محمدؐ و آل محمدؐ کو برکت عنایت فرما جس طرح کہ ابراہیمؑ اور آل ابراہیمؑ کو دی  
ہے کہ تو حمید بھی ہے اور مجید بھی ہے۔“ (صحیح بخاری ۳/۱۲۳۳، ۳۱۹۰،  
صحیح مسلم ۳۰۵/۴۰۶، سنن ابی داؤد ۲۵۴/۹۷۶، سنن دارمی ۱  
۳۲۹، ۱۳۱۶، سنن نسائی ۳/۴۵)

۹۰۳۔ امام صادق! میرے والد بزرگوار نے ایک شخص کو خانہ کعبہ سے لپٹ کر یہ کہتے  
ہوئے سنا کہ خدا یا محمدؐ پر رحمت نازل فرما۔ تو فرمایا کہ ناقص صلوات مت  
پڑھ اور ہم پر ظلم نہ کر۔ پڑھنا ہے تو اس طرح پڑھ ”خدا یا محمدؐ اور ان کے اہلبیتؑ  
پر رحمت نازل فرما۔“ (کافی ۲/۲۹۵، ۲۱، عدة الداعی ۱۴۹ روایت  
ابن القداح)

۹۰۴۔ رسول اکرمؐ! جو شخص بھی ایسی نماز پڑھے گا جس میں مجھ پر اور میرے اہلبیتؑ  
پر صلوات نہ ہوگی تو اس کی نماز قابل قبول نہیں ہے۔ (سنن دارقطنی ۱  
۳۵۵/۶، عوالی اللئالی ۲/۱۰۱، احقاق الحق ۱۸/۳۱۸،



مستدرک الوسائل ۵ ص ۱۵۶/ ۵۲۵۶ روایت ابو مسعود انصاری)

۹۰۵ - شافعی! اے اہلبیت! رسول آپ کی محبت پروردگار کی طرف سے فرض ہے اور اس کا حکم قرآن میں نازل ہوا ہے۔

آپ کی عظمت کے لئے یہی کافی ہے کہ جو شخص بھی آپ پر صلوات نہ پڑھے اس کی نماز - نماز نہیں ہے۔ (الصواعق المبرقة ص ۱۴۸، نور الابصار ۱۲۷) واضح رہے کہ نور الابصار میں ”عظیم القدر“ کے بجائے ”عظیم الفخر“ نقل کیا گیا ہے۔

## ۱۰ - ذکر فضائل

۹۰۶ - رسول اکرمؐ - جب بھی کوئی قوم ایک مقام پر جمع ہو کر محمدؐ و آل محمدؐ کے فضائل کا تذکرہ کرتی ہے تو آسمان سے ملائکہ نازل ہو کر اس گفتگو میں شامل ہو جاتے ہیں اور جب یہ لوگ منتشر ہو جاتے ہیں تب واپس جاتے ہیں اور دوسرے ملائکہ انھیں دیکھ کر کہتے ہیں کہ آج تو تمہارے بدن سے ایسی خوشبو آرہی ہے جو ہم نے کبھی نہیں دیکھی ہے تو وہ کہتے ہیں کہ ہم ایک ایسی قوم کے پاس تھے جو محمدؐ و آل محمدؐ کے فضائل کا ذکر کر رہی تھی اور ان لوگوں نے ہمیں یہ خوشبو غایت کی ہے۔

تو دوسرے ملائکہ خواہش کرتے ہیں کہ ہمیں بھی وہاں لے چلو اور وہ کہتے ہیں کہ اب تو مجلس ختم ہو چکی ————— تو گزارش کرتے ہیں کہ اس جگہ پر لے چلو جہاں یہ مجلس تھی۔ (احقاق الحق ۱۸ ص ۵۲۲، ینابیع المودة ۲ ص ۲۷۳/ ۳، نقل از مودة القرنی، بحار ۳۸ ص ۱۹۹/ ۳۸)

۹۰۷ - امام علیؑ! ہم اہلبیتؑ کا ذکر جملہ امراض و اسقام اور وسوسہ قلب کا علاج ہے۔



(خصال ص ۶۲۵ / ۱۰ روایت ابوبصیر و محمد بن مسلم عن الصادق، تفسیر فرات ص ۳۶۷

۴۹۹ / روایت عبید بن کثیر۔

۹۰۸۔ امام باقر! ہمارا ذکر اللہ کا ذکر ہے اور ہمارے دشمنوں کا ذکر شیطان کا ذکر ہے۔

(کافی ۲ ص ۴۹۶ / ۲ روایت ابوبصیر عن الصادق)

۹۰۹۔ امام صادق! ہمارا ذکر اللہ کے ذکر کا ایک حصہ ہے لہذا جب ہمارا ذکر ہوگا

تو گو یا خدا کا ذکر ہوگا اور جب ہمارے دشمن کا ذکر ہوگا تو گو یا شیطان کا ذکر ہوگا۔

(کافی ۲ ص ۱۸۶ / ۱ روایت علی بن ابی حمزہ۔

۹۱۰۔ معتب غلام امام نے امام جعفر صادق سے نقل کیا ہے کہ آپ نے داؤد بن

سرحان سے فرمایا۔ داؤد! ہمارے چاہنے والوں تک ہمارا سلام پہنچا دینا۔

اور کہنا کہ اللہ اس بندہ پر رحم کرتا ہے جو دوسرے کے ساتھ بیٹھ کر ہمارے امر

کا ذکر کرتا ہے اور ان کا تیسرا فرشتہ ہوتا ہے جو ان دونوں کے لئے استغفار

کرتا ہے اور جب بھی دو افراد ہمارے ذکر کے لئے جمع ہوتے ہیں تو پروردگار

ملائکہ پر مباحث کرتا ہے لہذا جب بھی تمہارا اجتماع ہو تو ہمارا ذکر کرنا کہ اس

اجتماع اور اس مذاکرہ میں ہمارے امر کا احیاء ہوتا ہے اور ہمارے بعد بہترین

افراد وہی ہیں جو ہمارے امر کا ذکر کریں اور لوگوں کو ہمارے ذکر کی دعوت

دیں۔ (امالی طوسی ص ۲۲۴ / ۳۹۰، بشارۃ المصطفیٰ ص ۱۱)

۹۱۱۔ امام صادق! آسمان کے ملائکہ جب ان ایک یا دو یا تین افراد پر نگاہ کرتے

ہیں جو آل محمد کے فضائل کا ذکر کرتے ہیں تو آپس میں کہتے ہیں ذرا دیکھو یہ

اپنی اس قدر قلت اور دشمنوں کی اس قدر کثرت کے باوجود آل محمد کے

فضائل کا ذکر کر رہے ہیں تو دوسرا گروہ کہتا ہے کہ یہ اللہ کا فضل و کرم ہے

وہ جسے چاہتا ہے عنایت فرما دیتا ہے اور وہ صاحب فضل عظیم ہے۔



(کافی ۸ ص ۳۳۲ / ۵۲۱ ، ۲ ص ۱۸۴ / ۴ ، تامل الایات الظاہرہ ص ۶۶)

## ۱۱۔ ذکر مصائب

۹۱۲۔ احمد بن یحییٰ الاودی نے اپنے اسناد کے ساتھ مندر کے واسطہ سے امام حسینؑ سے نقل کیا ہے کہ جس بندہ کی آنکھ سے ہمارے غم میں ایک قطرہ اشک بھی گرجاتا ہے پروردگار اسے جنت میں عظیم منزل عنایت فرماتا ہے۔ اور اس کے بعد امام حسینؑ کو خواب میں دیکھ کر عرض کیا کہ مجھ سے مخول بن ابراہیم نے ربیع بن منذر نے اپنے والد کے حوالہ سے آپ کا یہ قول نقل کیا ہے تو کیا یہ صحیح ہے؟ تو فرمایا کہ بیشک صحیح ہے۔ (امالی مفید ص ۳۴ / ۶ ، امالی طوسی ص ۱۱۸ / ۱۸ ، بشارۃ المصطفیٰ ص ۶۲ ، کامل الزیارات ص ۱)

۹۱۳۔ الحسین بن ابی فاخترہ! میں اور ابوسلمہ السراج و یونس بن یعقوب و فضل بن یسار سب امام جعفر صادقؑ کے پاس حاضر تھے تو میں نے عرض کی حضور میں آپ پر قربان! میں لوگوں کے اجتماعات میں شرکت کرتا ہوں اور آپ کو یاد کرتا ہوں تو کیا کہا کروں؟ تو فرمایا۔ حسین! جب ان کی مجالس میں شرکت کرو تو دعا کرو کہ خدایا ہمیں آسانی اور سرور عنایت فرما۔ پروردگار تمہارے مقصد کو عطا کر دے گا۔

پھر میں نے عرض کیا کہ اگر امام حسینؑ کو یاد کروں تو کیا کہوں؟ فرمایا تین مرتبہ کہو ”صلی اللہ علیک یا ابا عبد اللہ“ اے ابو عبد اللہ! خدا آپ پر رحمت نازل کرے۔ اس کے بعد فرمایا کہ شہادت امام حسینؑ پر ساتوں آسمان، ساتوں زمینیں اور ان کے درمیان کی تمام مخلوقات اور جنت و جہنم کی تمام مخلوقات نے گریہ کیا ہے۔ صرف تین مخلوقات نے



مگر یہ نہیں کیا ہے۔ میں نے عرض کیا وہ کون ہیں؟

فرمایا۔ زمین بصرہ۔ دمشق اور آل الحکم بن ابی العاص۔

(امالی الطوسی ص ۵۴/۷۳)

واضح رہے کہ آل حکم کا تذکرہ علامت ہے کہ بصرہ اور دمشق سے

مراد زمین بصرہ و دمشق ہے۔ اہل بصرہ و دمشق نہیں ہیں۔ (جوادی)

۹۱۴۔ امام صادق! جب بھی کسی آنکھ سے ایک آنسو اس غم میں نکل آتا ہے کہ

ہمارا خون بہایا گیا ہے یا حق چھینا گیا ہے یا ہمتک حرمت کی گئی ہے یا

ہمارے کسی شیعہ پر ظلم کیا گیا ہے تو پروردگار اسے جنت میں مستقل قیام

عنایت فرماتا ہے۔ (امالی طوسی ص ۱۹۴/۳۳۰، امالی مفید ۵/۱)

روایت محمد بن ابی عمارہ کوفی)

۹۱۵۔ بکر بن محمد ازدی امام صادق سے نقل کرتے ہیں کہ حضرت نے دریافت کیا کہ

تم لوگ آپس میں بٹھ کر گفتگو کرتے ہو؟ میں نے عرض کی بیشک! فرمایا۔

میں ان مجالس کو دوست رکھتا ہوں لہذا میرے امر کا اچھا کر دو کہ اگر کوئی

شخص ہمارا ذکر کرتا ہے یا اس کے سامنے ہمارا ذکر کیا جاتا ہے اور اس کی

آنکھ سے مکھی کے پر کے برابر آنسو نکل آتا ہے تو پروردگار اس کے

گناہوں کو معاف کر دیتا ہے چاہے سمندر کے جھاگ سے زیادہ ہی کیوں

نہ ہوں۔ (ثواب الاعمال ۲۲۳/۱، بشارۃ المصطفیٰ ۲۷۵، مستطرات

السرائرہ ۱۲۵، المحاسن ص ۱۳۶/۱۷۴، کامل الزیارات ص ۱۰۴، تفسیر

قمی ۲ ص ۲۹۲)

۹۱۶۔ امام صادق! جس کے سامنے ہمارا ذکر کیا جائے اور اس کی آنکھ سے آنسو

نکل آئیں تو اللہ اس کے چہرہ کو آتش جہنم پر حرام کر دیتا ہے (کامل الزیارات



۹۱۷ - ابان بن تغلب ! امام صادقؑ فرماتے ہیں کہ جو ہماری مظلومیت سے رنجیدہ ہو اس کی سانس بھی تسبیح کا ثواب رکھتی ہے اور اس کا ہم و غم بھی عبادت کا درجہ رکھتا ہے اور ہمارے راز کا محفوظ رکھنا ایک جہادِ راہِ خدا ہے۔  
اس کے بعد فرمایا کہ اس حدیث کو سونے کے پانی سے لکھنا چاہئے۔  
(امالی طوسی ص ۱۱۵/ ۱۷۸، امالی مفید ۳۳۸/ ۲، بشارۃ المصطفیٰ ص ۲۵۷، کافی ۲ ص ۲۲۶/ ۱۶)

۹۱۸ - سمع بن عبد الملک ! مجھ سے امام صادقؑ نے فرمایا کہ جس دن سے امیر المومنینؑ کی شہادت ہوئی ہے۔ آسمان و زمین ہمارے غم میں روئے ہیں اور ملائکہ کا گریہ اور ان کی آنکھوں سے نکلنے والے آنسو اس سے زیادہ ہیں اور جب بھی کوئی ملک یا انسان ہمارے حال پر نہربان ہو کر گریہ کرتا ہے تو آنسو نکلنے سے پہلے ہی پروردگار اس کے حال پر نہربان ہو جاتا ہے اور جب یہ آنسو رخسار پر جاری ہو جاتے ہیں تو ان کا مرتبہ یہ ہوتا ہے کہ ایک قطرہ بھی جہنم میں گر جائے تو آگ سرد ہو جائے اور جس کا دل ہمارے غم میں دکھنے لگتا ہے۔ پروردگار وقت مرگ ہماری زیارت سے وہ فرحت عنایت کرتا ہے جس کا سلسلہ موت سے حوض کوثر تک برقرار رہتا ہے۔

(کامل الزیارات ص ۱)

۹۱۹ - امام رضاؑ ! جو ہماری مصیبت کو یاد کر کے ہمارے غم میں آنسو بہائے وہ روز قیامت ہمارے ساتھ ہمارے درجہ میں ہوگا اور جس کے سامنے ہماری مصیبت کا ذکر کیا جائے اور وہ گریہ کرے یا دوسروں کو رُلائے اس کی آنکھ اس دن نہ روئے گی جس دن تمام آنکھیں گریہ کناں ہوں گی اور جو کسی



ایسی مجلس میں بیٹھے جہاں ہمارے امر کا حیا رکھا جاتا ہے اس کا دل اس دن مردہ نہ ہوگا جس دن تمام دل مردہ ہو جائیں گے۔ (امالی صدوق ص ۶۸)

۴/ روایت علی بن فضال، عیون اخبار الرضا ص ۲۹۴/۴۸، مکارم الاخلاق

۲ ص ۹۳/۲۶۶۳

۹۲۰۔ دجبل خزاعی! میں امام علی بن موسی الرضا کی خدمت میں ایام غم میں حاضر ہوا تو دیکھا کہ آپ محزون ورنجیدہ بیٹھے ہیں اور اصحاب بھی آپ کے گرد اسی عالم میں ہیں حضرت نے مجھے آتے دیکھ کر استقبال فرمایا اور فرمایا کہ آؤ آؤ تم زبان اور ہاتھ سے ہماری مدد کرنے والے ہو۔ اس کے بعد مجھے اپنے پہلو میں بٹھا کر فرمایا کہ یہ دن ہم اہلبیت کے حزن و غم کے دن ہیں۔ ہماری خواہش ہے کہ تم کوئی غم کا شعر سناؤ کہ آج کل بنی امیہ ہمارے غم سے خوشی منا رہے ہیں۔ دیکھو دجبل! اگر کوئی شخص ہمارے غم میں روئے گا یا ایک آدمی کو بھی رلائے گا تو اس کے اجر کی ذمہ داری پروردگار پر ہوگی اور جس کی آنکھ سے ہمارے غم میں آنسو نکل آئیں گے خدا اسے ہمارے زمرہ میں محشور کرے گا اور جو ہمارے جد کے غم میں گریہ کرے گا خدا اس کے گناہوں کو یقیناً معاف کر دے گا۔ (بحار الانوار ۴۵ ص ۲۵۷/۱۵)

۹۲۱۔ اُمّہ طاہرہؓ! جو ہمارے غم میں روئے یا سو آدمیوں کو رلائے گا اس کے لئے جنت ہے۔ اور جو پچاس کو رلائے گا اس کے لئے بھی جنت ہے اور جو تیس کو رلائے گا اس کے لئے بھی جنت ہے اور جو بیس کو رلائے گا اس کے لئے بھی جنت ہے اور جو دس کو رلائے گا اس کے لئے بھی جنت ہے اور جو ایک کو رلائے گا اس کے لئے بھی جنت ہے اور جو حزن و غم طاری کرے گا اس کے لئے بھی جنت ہے۔ (ملہوف ص ۸۶)



واضح رہے کہ ان روایات کا مقصد بے عملی کی ترویج نہیں ہے  
بلکہ گریہ کی تاثیر کا بیان ہے۔ اس کے بعد پروردگار ہر اچھے برے عمل کا حساب  
کرنے والا ہے۔ (جو آدمی)





قسم نہم

# محبت اہلبیتؑ

- فصل اول - فضائل محبت اہلبیتؑ  
 فصل دوم - خصائص محبت اہلبیتؑ  
 فصل سوم - تربیت اولاد بر حب اہلبیتؑ  
 فصل چہارم - تزویج محبوبیت اہلبیتؑ  
 فصل پنجم - علامات محبت اہلبیتؑ  
 فصل ششم - آثار محبت اہلبیتؑ  
 فصل ہفتم - جوامع آثار محبت اہلبیتؑ







## فصل اول

## فضائل محبت اہلبیت

## ۱۔ اساس الاسلام

۹۲۲۔ رسول اکرمؐ! اسلام کی اساس میری اور میرے اہلبیت کی محبت ہے۔

(کنز العمال ۱۲ ص ۱۰۵/ ۳۴۲۰۶، درغوث، ص ۳۵)

۹۲۳۔ رسول اکرمؐ! ہر شے کی ایک بنیاد ہے اور اسلام کی بنیاد ہم اہلبیت کی محبت

ہے۔ (محاسن ص ۲۴۲/ ۴۶۱ روایت مدرک بن عبد الرحمن)

۹۲۴۔ امام علیؑ! رسول اکرمؐ نے مجھ سے خطاب کر کے فرمایا کہ اسلام سادہ ہے

اور اس کا لباس تقویٰ ہے اور اس کے بال و پر ہدایت ہیں اور اس کی

زینت حیا ہے اور اس کا ستون ورع ہے اور اس کا معیار عمل صالح

ہے اور اس کی بنیاد میری اور میرے اہلبیت کی محبت ہے۔

(کنز العمال ۱۳ ص ۶۲۵/ ۳۶۶۳۱)

۹۲۵۔ امام باقرؑ! رسول اکرمؐ حجۃ الوداع کے مناسک ادا کر چکے تو سواری پر

بلند ہو کر ارشاد فرمایا کہ جنت میں غیر مسلم کا داخلہ نامکن ہے!

ابوذرؓ نے عرض کی حضورؐ پھر اسلام کی بھی وضاحت فرمادیں؟

فرمایا کہ اسلام ایک جسم عریاں ہے جس کا لباس تقویٰ۔ زینت حیا،



معیار و رُع، جمال دین۔ ثمرہ عمل صالح ہے اور ہر شے کی ایک اساس ہے اور اسلام کی اساس ہم اہلبیت کی محبت ہے۔ (امالی طوسی ۸۴ ص ۱۲۶ روایت جابر بن یزید، کافی ۲ ص ۲۶۲، امالی صدق ۲۱/۱۶، محاسن ۲۴۵/۱۰۳۱، شرح الاخبار ۳ ص ۹۲۴، الفقیہ ۴ ص ۳۶۴/۵۷۶۲ روایت حماد بن عمرو انس بن محمد، تحف العقول ص ۵۲)

۹۲۶۔ رسول اکرم! آیت مودت کے نزول بعد جبریلؑ نے کہا کہ اے محمد! ہر دین کی ایک اصل اور اس کا ایک ستون اور ایک شاخ اور ایک عمارت ہوتی ہے اور اسلام کی اصل اور اس کا ستون لا الہ الا اللہ ہے اور اس کی فرع اور تعمیر آپ اہلبیت کی محبت ہے جس میں حق کی ہم آہنگی اور دعوت پائی جاتی ہے۔ (تفسیر فرات کو فی ۳۹۷/۵۲۸ روایت علی بن بحسین بن سمط)

۹۲۷۔ امام باقر! ہم اہلبیت کی محبت ہی دین کا نظام ہے۔ (امالی طوسی ۲۹۶/۵۸۲ روایت جابر بن یزید الجعفی)

## ۲۔ محبت اہلبیت محبت خدا ہے

۹۲۸۔ امام علی! میں نے رسول اکرم کی زبان مبارک سے سنا ہے کہ میں اولاد آدم کا سردار ہوں اور یا علی تم اور تمھاری اولاد کے ائمہ میری امت کے سردار ہیں جس نے ہم سے محبت کی اس نے اللہ سے محبت کی اور جس نے ہم سے دشمنی کی اس نے اللہ سے دشمنی کی۔ جو ہمارا چاہنے والا ہے وہ اللہ کا چاہنے والا ہے اور جو ہم سے عداوت کرنے والا ہے وہ اللہ سے عداوت رکھنے والا ہے۔ ہمارا مطیع اللہ کا اطاعت گزار ہے اور ہمارا



نافرمان اللہ کا نافرمان ہے - (امالی صدوق ۳۸۴/۱۶، بشارۃ المصطفیٰ ص ۱۵۱ روایت اصبع بن نباتہ)

۹۲۹ - امام صادقؑ! جو ہمارے حق کو پہچانے اور ہم اہلبیتؑ سے محبت کرے وہ پروردگار سے محبت کرنے والا ہے - کافی ۸ ص ۱۲۹/۹۸ روایت حفص بن غیاث، تنبیہ الخواطر ۲ ص ۱۳۷)

۹۳۰ - امام ہادیؑ - زیارت جامعہ - جس نے آپ سے محبت کی اس نے اللہ سے محبت کی اور جس نے آپ حضرات سے دشمنی کی اس نے اللہ سے دشمنی کی - آپ کا موالی اللہ کا چاہنے والا ہے اور آپ سے بغض رکھنے والا اللہ سے بغض رکھنے والا ہے - (تہذیب ۶ ص ۹۷/۱۷۷)

## ۳۔ محبت اہلبیتؑ محبت رسول اکرمؐ ہے

۹۳۱ - رسول اکرمؐ! اللہ سے محبت کرو کہ تمہیں اپنی نعمتوں سے فیضیاب فرمایا ہے - اس کے بعد اس کی محبت کی بنا پر ہم سے محبت کرو اور ہماری محبت کی بنا پر ہمارے اہلبیتؑ سے محبت کرو - (سنن ترمذی ۵ ص ۶۲۲/۳۷۸۹، تاریخ بغداد ۴ ص ۱۶۲/۱۶۱، المعجم الکبیر ۳ ص ۲۶۱۹/۲۶۱۸، ۱۰ ص ۲۸۱/۱۰۶۶۴، شعب الایمان ۱ ص ۳۶۶/۳۰۸ - ۲ ص ۱۳۷/۱۳۷۸، اسد الغابہ ۲ ص ۱۸، امالی صدوق ۲۹۸/۶، علل الشرائع ۱۳۹/۱ - بشارۃ المصطفیٰ ص ۶۱، ۲۳۷ روایت ابن عباس، امالی طوسی ص ۲۷۸/۵۳۱ روایت عیسیٰ بن احمد بن عیسیٰ، صواعق محرقة ص ۲۳)

۹۳۲ - زید بن ارقم! میں رسول اکرمؐ کی خدمت میں حاضر ہوا جب فاطمہؑ ایک ادنیٰ چادر اوڑھے ہوئے اپنے گھر سے حضور کے حجرہ کی طرف جارہی تھیں اور



ان کے ساتھ دونوں فرزند حسن و حسینؑ تھے اور چچے پیچھے علیؑ بن ابی طالبؑ چل رہے تھے کہ آپؐ نے ان سب کو دیکھ کر فرمایا کہ جس نے ان سب سے محبت کی اس نے مجھ سے محبت کی ————— اور جس نے ان سے دشمنی کی اس نے مجھ سے دشمنی کی۔ (تاریخ دمشق حالات امام حسینؑ ص ۹۱/ ۱۲۶)

۹۳۳۔ امام باقرؑ خدا سے محبت کرو اور اس کی وجہ سے رسول خداؐ سے محبت کرو اور ان کی وجہ سے ہم سے محبت کرو۔ (مناقب امیر المومنینؑ الکوفی ص ۱۶۷/ ۶۳۷ روایت عبید اللہ بن عمر بن علیؑ ابن ابی طالبؑ)

## ۴۔ محبت اہلبیتؑ تحفہ الہی ہے

۹۳۴۔ رسول اکرمؐ! پروردگار نے اسلام کو خلق کرنے کے بعد اس کا ایک میدان قرار دیا اور ایک نور — ایک قلعہ بنایا اور ایک مددگار۔ اس کا میدان قرآن مجید ہے اور نور حکمت، قلعہ نیکی ہے اور انصار ہم اور ہمارے اہلبیتؑ اور شیعہ۔ لہذا ہمارے اہلبیتؑ، ان کے شیعہ اور ان کے اخوان و انصار سے محبت کرو کہ مجھے معراج کی رات جب آسمان پر لے جایا گیا تو جبریلؑ نے آسمان والوں سے میرا تعارف کرایا اور پروردگار نے میری محبت، میرے اہلبیتؑ اور شیعوں کی محبت ملائکہ کے دل میں رکھ دی جو قیامت تک امانت رہے گی۔ اس کے بعد مجھے واپس لا کر زمین والوں میں متعارف کرایا کہ میری اور میرے اہلبیتؑ اور ان کے شیعوں کی محبت میری امت کے مومنین کے دلوں میں امانت پروردگار ہے جس کی تاقیامت حفاظت کرتے رہیں گے۔

(کافی ص ۲/ ۳۶۷، بشارۃ المصطفیٰ ص ۱۵۷ روایت عبدالمعظم بن عبد اللہ)



اَحْسَنِي عَنِ الْجَوَادِ

۹۳۵۔ امام باقرؑ! میں جانتا ہوں کہ تم لوگ جو ہم سے محبت کر رہے ہو یہ تمہارا کارنامہ نہیں ہے۔ پروردگار نے ہماری محبت تمہارے دلوں میں پیدا کی ہے (محسن)

۲۴۶/۴۵۷ روایت ابوبصیر

۹۳۶۔ امام صادقؑ! ہم اہلبیتؑ کی محبت کو پروردگار اپنے عرش کے خزانوں سے اس طرح نازل کرتا ہے جس طرح سونے چاندی کے خزانے نازل ہوتے ہیں۔ اور اس کا نزول بھی ایک مخصوص مقدار میں ہوتا ہے اور مالک اسے صرف مخصوص افراد کو عنایت کرتا ہے۔ محبت کا ایک مخصوص اجر کم ہے جب پروردگار کسی بندہ سے محبت کرتا ہے تو اس پر اس اجر کم کو برسا دیتا ہے اور اس سے شکم مادر میں بچہ بھی فیضیاب ہو جاتا ہے۔ (تجف العقول ص ۳۱۳ روایت جعفر محمد بن النعمان الاحوال)

## ۵۔ محبت اہلبیتؑ افضل عبادت ہے

۹۳۷۔ رسول اکرمؐ! آل محمدؑ سے ایک دن کی محبت ایک سال کی عبادت سے بہتر ہے اور اس پر مرنے والا جنت میں داخل ہو جاتا ہے۔ (الفردوس ص ۱۲۲)

۲۷۲/۱، منابع المودة ص ۱۹۱ روایت ابن مسعود

۹۳۸۔ رسول اکرمؐ! ابوذر کو وصیت فرماتے ہیں۔ دیکھو سب سے پہلی عبادت پروردگار معرفت الہی ہے۔ اس کے بعد مجھ پر ایمان اور اس امر کا اقرار کہ پروردگار نے مجھے تمام لوگوں کے لئے بشیر و نذیر، داعی الی اللہ اور سرسراج منیر بنا کر ارسال کیا ہے۔ اس کے بعد میرے اہلبیتؑ کی محبت جن سے خدا نے ہر جس کو دور رکھا ہے اور کمال طہارت کی منزل پر فائز کیا ہے۔ (امالی



طوسی ۵۲۶/۱۱۶۲، مکارم الاخلاق ۲ ص ۳۶۳/۲۶۶۱، تنبیہ الخواطر ص ۵۱  
اعلام الدین ص ۱۸۹

۹۳۹۔ امام علیؑ! تمام نیکیوں میں سب سے بہتر ہماری محبت ہے اور تمام برائیوں  
میں سب سے بدتر ہماری عداوت ہے۔ (غیرالحکم ص ۳۳۶۳)  
۹۴۰۔ امام صادقؑ! ہر عبادت سے بالاتر ایک عبادت ہے لیکن ہم اہلبیتؑ کی محبت  
تمام عبادات سے افضل و برتر ہے۔ (المحاسن ص ۲۴۷/۲۶۲ روایت  
حفص الدہان)

۹۴۱۔ فضیل! میں نے امام رضاؑ سے عرض کی کہ قرب خدا کے لئے سب سے بہتر  
فریضہ کون سا ہے؟ فرمایا بہترین وسیلہ تقرب خدا کی اطاعت، اس کے رسولؐ  
کی اطاعت اور اس کے رسولؐ اور اولی الامرؑ کی محبت ہے۔ (المحاسن ص ۲۲۷  
۲۶۳/۴، کافی ص ۱۸۷/۱۲ روایت محمد بن فضیل)

## ۶۔ محبت اہلبیتؑ باقیات صالحات میں ہے

۹۴۲۔ محمد بن اسماعیل بن عبد الرحمن الجعفی! میں اور میرے چچا حصین بن  
عبد الرحمن امام صادقؑ کی خدمت میں حاضر ہوئے تو آپؑ نے انھیں قریب  
بلا کر بٹھایا اور فرمایا کہ یہ کس کے فرزند ہیں؟ انھوں نے عرض کی کہ میرے  
بھائی اسماعیل کے فرزند ہیں!

فرمایا خدا اسماعیل پر رحمت نازل کرے اور ان کے گناہوں کو  
معاف فرمائے تم نے انھیں کس عالم میں چھوڑا ہے۔ انھوں نے عرض  
کی کہ بہترین حال میں کہ خدا نے ہمیں آپؑ کی محبت عنایت فرمائی ہے۔



فرمایا حصین! دیکھو ہم اہلبیت کی مودت کو معمولی مت سمجھنا یہ  
باقی رہ جانے والی نیکیوں میں ہے۔ انھوں نے کہا کہ حضور ہم اسے معمولی  
نہیں سمجھتے ہیں۔ بلکہ اس پر شکر خدا کرتے ہیں کہ اس سے فیضیاب  
فرمایا۔ (اختصاص ص ۸۶، مناقب ابن شہر آشوب ص ۲۱۵)





## فصل دوم

### خصائص محبت اہلبیتؑ

#### ۱۔ علامت ولادتِ صحیح

۹۴۳۔ رسول اکرمؐ۔ لوگو! اپنی اولاد کا امتحان محبت علیؑ کے ذریعہ لو کہ علیؑ کسی گمراہی کی دعوت نہیں دے سکتے ہیں اور کسی ہدایت سے دور نہیں کر سکتے ہیں۔ جو اولاد ان سے محبت کرے وہ تمھاری ہے ورنہ پھر تمھاری نہیں ہے۔

(تاریخ دمشق حالات امام علیؑ ۲ ص ۲۲۵/۳۰۷)

۹۴۴۔ امام علیؑ! رسول اکرمؐ نے ابوذر سے فرمایا کہ جو ہم اہلبیتؑ سے محبت رکھتا ہے اسے شکر خدا کرنا چاہئے کہ اس نے پہلی ہی نعمت عنایت فرمادی ہے ابوذر نے عرض کی حضور یہ پہلی نعمت کیا ہے؟ فرمایا حلال زادہ ہونا کہ ہماری محبت حلال زادہ کے علاوہ کسی کے دل میں نہیں ہو سکتی ہے۔ (امالی طوسی ص ۲۵۵/۱۹۱۸ روایت حسین بن زید و عبداللہ بن ابراہیم الجعفری عن الصادقؑ)

۹۴۵۔ رسول اکرمؐ! یا علیؑ! جو مجھ سے۔ تم سے اور تمھاری اولاد کے امہ سے محبت کرے اسے حلال زادہ ہونے پر شکر خدا کرنا چاہئے کہ ہمارا دوست صرف حلال زادہ ہی ہو سکتا ہے اور ہمارا دشمن صرف حرام زادہ ہی ہو سکتا ہے۔ (امالی صدوق ص ۳۸۴/۱۴، معانی الاخبار ۱۶۱/۳، بشارۃ المصطفیٰ ص ۱۵)



روایت زید بن علیؑ

۹۴۶۔ رسول اکرمؐ! عرب میں تمہارا کوئی دشمن نا تحقیق کے علاوہ نہیں ہو سکتا

ہے۔ (مناقب خوارزمی ۳۲۳/۳۳۰ روایت ابن عباس، فرائد السمطين ۱

۱۳۵/۹۷، خصال ۵۷۷/۱، علل الشرائع ۱۴۳/۷، مناقب ابن

شہر آشوب ۲/۲۶۷)

۹۴۷۔ امام علیؑ! کوئی کافر یا حرام زادہ مجھ سے محبت نہیں کر سکتا ہے۔ (شرح نہج البلاغہ

۴ منال روایت ابن مریم انصاری، شرح الاخبار اص۱۵۲/۹۲، مناقب

ابن شہر آشوب ۳/۲۰۸)

۹۴۸۔ امام باقرؑ! جو شخص اپنے دل میں ہماری محبت کی خنکی کا احساس کرے اسے

ابتدائی نعمت پر شکر خدا کرنا چاہئے۔ کسی نے سوال کیا کہ یہ ابتدائی نعمت

کیا ہے؟ فرمایا حلال زادہ ہونا۔ (امالی صدوق ۳۸۴/۱۳، علل الشرائع

۱۴۱/۲، معانی الاخبار ۱۶۱/۲ روایت ابو محمد الانصاری)

۹۴۹۔ امام صادقؑ! جو شخص اپنے دل میں ہماری محبت کی خنکی کا احساس کرے

اسے اپنی ماں کو دعائیں دینا چاہئیں کہ اس نے باپ کے ساتھ خیانت نہیں

کی ہے۔ (معانی الاخبار ۱۶۱/۴، بشارۃ المصطفیٰ ص ۹ روایت مفصل بن عمر)

۹۵۰۔ ابن بکیر! امام صادقؑ نے فرمایا کہ جو شخص ہم سے محبت کرے اور محل عیب میں

نہ ہو اس پر اللہ خصوصیت کے ساتھ ہر بان ہے میں نے عرض کی کہ محل عیب

سے مراد کیا ہے؟ فرمایا۔ حرام زادہ ہونا۔ (معانی الاخبار ۱۶۶/۱)

۹۵۱۔ امام صادقؑ! خدا کی قسم عرب و عجم میں ہم سے محبت کرنے والے وہی لوگ ہیں

جو اہل شرف اور اصیل گھروالے ہیں اور ہم سے دشمنی کرنے والے وہی لوگ

ہیں جن کے نسب میں نجاست، گندگی اور غلط نسبت پائی جاتی ہے (کافی ۸



۹۵۲۔ عبادۃ بن الصامت! ہم اپنی اولاد کا امتحان محبت علیؑ کے ذریعہ کیا کرتے تھے کہ جب کسی کو دیکھ لیتے تھے کہ وہ علیؑ سے محبت نہیں کرتا ہے تو سمجھ لیتے تھے کہ یہ ہمارا نہیں ہے اور صحیح نکاح کا نتیجہ نہیں ہے۔ (تاریخ دمشق حالاً امام علیؑ ۲ ص ۲۲۴/۷۲۷، نہایت ۱ ص ۱۶۱، لسان العرب ۴ ص ۷۷،

تاج العروس ۶ ص ۱۱۸، مجمع البیان ۹ ص ۱۶، شرح الاخبار ۱ ص ۱۲۴/۱۲۴، رجال کشی ۱ ص ۲۴، مناقب ابن شہر آشوب ۳ ص ۲۷)

۹۵۳۔ محبوب بن ابی الزناد! انصار کا کہنا تھا کہ ہم لوگوں کے حرام زادہ ہونے کو بغض علیؑ کے ذریعہ پہچان لیا کرتے تھے۔

مولف! عیسیٰ بن ابی دلف کا بیان ہے کہ ان کا بھائی دلف جس کے نام سے ان کے والد کو ابو دلف کہا جاتا تھا۔ حضرت علیؑ اور ان کے شیعوں کی برابر برائی کیا کرتا تھا اور انھیں جاہل قرار دیا کرتا تھا۔ ایک دن اس نے اپنے والد کی بزم میں ان کی عدم موجودگی میں یہ کہنا شروع کر دیا کہ لوگوں کا خیال ہے کہ علیؑ کی تنقیص کرنے والا حرام زادہ ہوتا ہے حالانکہ تم لوگ جانتے ہو کہ میرا باپ کس قدر غیرت دار ہے اور وہ گوارا نہیں کر سکتا کہ اس کی زوجہ کے بارے میں کوئی شخص زبان کھول سکے اور میں برابر علیؑ سے عداوت کا اعلان کر رہا ہوں جو اس بات کی علامت ہے کہ یہ بات بے بنیاد ہے۔

اتفاق امر کہ اچانک ابو دلف گھر سے نکل آئے۔ لوگوں نے ان کا احترام کرتے ہوئے کہا کہ آپ نے دلف کا بیان تو سن لیا۔ اب بتائیے کیا حدیث معروف غلط ہے جبکہ اس کے بارے میں کوئی اختلاف نہیں ہے۔



تو ابو دلف نے کہا کہ یہ ولد الزنا بھی ہے اور ولد الحیض بھی ہے اور اس کا واقعہ یہ ہے کہ میں بیمار تھا۔ میری بہن نے اپنی کنیز کو عیادت کے لیے بھیجا۔ مجھے وہ پسند تھی۔ میں نے اپنے نفس کو بے قابو دیکھ کر اس سے تعلقات قائم کر لئے جبکہ وہ ایام حیض میں تھی اور اس طرح وہ حاملہ بھی ہو گئی اور بعد میں اس نے بچہ کو میرے حوالہ کر دیا۔

جس کے بعد دلف اپنے باپ کا بھی دشمن ہو گیا کہ اس کا رجحان تشیع اور محبت علیؑ کی طرف تھا اور باپ کے مرنے کے بعد مسلسل اسے بُرا بھلا کہنے لگا۔ (مروج الذهب ۴ ص ۶۲، کشف الیقین ۲۷۶/۵۷۳)

## ۲۔ شرط توحید

۹۵۴۔ جابر بن عبد اللہ انصاری! ایک اعرابی رسول اکرمؐ کی خدمت میں حاضر ہو کر کہنے لگا کہ حضور کیا جنت کی کوئی قیمت ہے؟ فرمایا، بیشک اس نے کہا وہ کیا ہے؟ فرمایا لا الہ الا اللہ جسے بندہ مومن خلوص دل کے ساتھ زبان پر جاری کرے۔

اس نے کہا کہ خلوص دل کا مطلب کیا ہے؟ فرمایا میرے احکام پر عمل اور میرے اہلبیتؑ کی محبت

اس نے عرض کیا اہلبیتؑ کی محبت بھی کلمہ توحید کا کوئی حق ہے؟

فرمایا یہ سب سے عظیم ترین حق ہے۔ (امالی طوسی ص ۵۸۳/۱۲۰۷)

۹۵۵۔ امام علیؑ! کلمہ لا الہ الا اللہ کے بہت سے شروط ہیں اور میں اور میری اولاد انھیں شروط میں سے ہیں۔ (غزوا حکم ص ۳۲۷۹)

۹۵۶۔ اسحاق بن راہویہ! جب امام علیؑ رضائشا پور پہنچے تو لوگوں نے فرمائش کی



کہ حضور ہمارے درمیان سے گزر جائیں اور کوئی حدیث بیان نہ فرمائیں یہ کیونکر ممکن ہے۔ ؟

آپ نے محل سے سر باہر نکالا اور فرمایا کہ مجھ سے میرے والد بزرگوار موسیٰ بن جعفرؑ نے فرمایا کہ انھوں نے اپنے والد بزرگوار حضرت جعفر بن محمدؑ سے اور انھوں نے اپنے والد حضرت محمد بن علیؑ سے اور انھوں نے اپنے والد علیؑ بن حسینؑ سے اور انھوں نے اپنے والد امام حسینؑ سے اور انھوں نے اپنے والد حضرت علیؑ بن ابی طالبؑ سے اور انھوں نے رسول اکرمؐ سے اور انھوں نے جبریلؑ کی زبان سے یہ ارشاد الہی سنا ہے کہ لَا إِلَهَ إِلَّا اللَّهُ میرا قلعہ ہے اور جو میرے قلعہ میں داخل ہو جائے گا وہ میرے غدا ب سے محفوظ ہو جائیگا۔ یہ کہہ کر آگے بڑھ گئے اور پھر ایک مرتبہ پکار کر فرمایا لیکن اس کی شرائط ہیں اور انھیں میں سے ایک میں بھی ہوں۔ (التوحید ۲۵/۲۳، امالی صدقؑ ص ۱۹۵/۸، عیون اخبار الرضاؑ ص ۱۳۵/۴، معانی الاخبار ص ۳۷/۱، ثواب الاعمال ص ۲/۱، بشارۃ المصطفیٰ ص ۲۶۹، روضۃ الواعظین ص ۵)

### ۳۔ علامت ایمان

۹۵۷۔ رسول اکرمؐ! مجھ سے میرے پروردگار نے عہد کیا ہے کہ میرے اہلبیتؑ کی محبت کے بغیر کسی بندہ کے ایمان کو قبول نہیں کرے گا۔ (احقاق الحق ۹ ص ۲۵۲ نقل از مناقب مرتضویہ و خلاصۃ الاخبار)

۹۵۸۔ رسول اکرمؐ! کوئی انسان صاحب ایمان نہیں ہو سکتا ہے جب تک میں اس کے نفس سے زیادہ محبوب نہ ہوں اور میرے اہل اس کے اہل سے زیادہ محبوب نہ ہوں اور میری عنترت اس کی عنترت سے زیادہ محبوب نہ ہو اور میری ذات



اس کی ذات سے زیادہ محبوب نہ ہو۔ (المعجم الاوسط ۶ ص ۵۹ / ۵۷۹، المعجم الکبیر ۷ ص ۷۵ / ۶۴۱۶، الفردوس ۵ ص ۱۵۴ / ۷۷۹۶، امالی صدوق ص ۲۷۴ / ۹، علل الشرائع ص ۱۴ / ۳، بشارۃ المصطفیٰ ص ۵۳ روایت عبدالرحمن بن ابی سلیٰ روضۃ الواعظین ص ۲۹۸)

۹۵۹۔ رسول اکرم! ایمان ہم اہلبیت کی محبت کے بغیر مکمل نہیں ہو سکتا ہے (کفایۃ الاثر ص ۱۱ روایت وائل بن الاسقع)

۹۶۰۔ امام علی! کسی بندہ مومن کا دل ایمان کے ساتھ آزمایا ہوا نہیں ہے مگر یہ کہ وہ اپنے دل میں ہماری محبت کو پا کر ہمیں دوست رکھتا ہے اور کسی بندہ سے خدا ناراض نہیں ہوتا ہے مگر یہ کہ ہمارے بغض کو اپنے دل میں جگہ دے کر ہم سے دشمنی کرتا ہے۔ لہذا ہمارا دوست ہمیشہ منتظر رحمت رہتا ہے اور گویا اس کے لئے رحمت کے دروازے کھلے رہتے ہیں اور ہمارا دشمن ہمیشہ جہنم کے کنارہ رہتا ہے۔ خوش بختی ہے اہل رحمت کے لئے اس رحمت کی بنیاد پر اور ہلاکت و بد بختی ہے اہل جہنم کیلئے اس بدترین ٹھکانہ کی بنا پر (امالی طوسی ۳۴ / ۳۴، امالی مفید ص ۲ / ۲، بشارۃ المصطفیٰ ص ۲۵، کشف الغمہ ص ۱۴ روایات حارث اعور)

۹۶۱۔ رسول اکرم! جس نے علیؑ سے بغض رکھا اس نے مجھ سے بغض رکھا اور جس نے مجھ سے بغض رکھا اس نے خدا سے بغض رکھا اور اے علیؑ تمہارا دوست مومن کے علاوہ کوئی نہ ہوگا اور تمہارا دشمن کافر اور منافق کے علاوہ کوئی نہ ہوگا۔ (تاریخ دمشق حالات امام علیؑ ۲ ص ۱۸۸ / ۶۷۱ از یعلیٰ بن مرۃ الشقفی)

۹۶۲۔ امام علیؑ! مجھ سے رسول اکرم کا یہ عہد ہے کہ مجھ سے مومن کے علاوہ کوئی



محبت نہ کرے گا اور منافق کے علاوہ کوئی دشمنی نہ کرے گا۔ (سنن نسائی ۸ ص ۱۱، مسند احمد بن حنبل ۲ ص ۲۰۴ / ۳۱، فضائل الصحابہ ابن حنبل ۲ ص ۵۶۴ / ۹۴۸، کنز الفوائد ۲ ص ۸۳، الغارات ۲ ص ۵۲، تاریخ بغداد ۲ ص ۲۵۵ / ۱۴ ص ۲۲۶ روایات زر بن جیش ۸۰ ص ۳۱ روایت علی بن ربیعہ الوالبی)

۹۶۳۔ ام سلمہ! میں نے رسول اکرم کو علیؑ سے یہ فرماتے سنا ہے کہ مومن تم سے دشمنی نہیں کر سکتا ہے اور منافق تمہارا دوست نہیں ہو سکتا ہے۔ (مسند احمد بن حنبل ۱۰ ص ۲۶۵ / ۶۹، سنن ترمذی ۵ ص ۶۳۵ / ۳۷۱، البدایہ والنہایہ ۷ ص ۵۵، تاریخ دمشق حالات امام علیؑ ۲ ص ۲۰۸ / ۹۹۔ محاسن اصحاب ۲ ص ۲۴۸ / ۱۶۵، اعلام الدین ۲ ص ۲۷، عوالی اللئالی ۲ ص ۸۵ / ۹۵، احتجاج ۱۰ ص ۱۴۹، شرح نہج البلاغہ معتزلی ۲ ص ۸۳)

۹۶۴۔ ابو ذر! میں نے رسول اکرم کو حضرت علیؑ سے فرماتے سنا ہے کہ اللہ نے مومنین سے تمہاری محبت کا عہد لے لیا ہے اور گویا منافقین سے تمہاری عداوت کا عہد ہو گیا ہے۔ اگر تم مومن کی ناک بھی کاٹ دو تو تم سے دشمنی نہیں کرے گا اور اگر منافق پر دنیا رچھا کر دو تو بھی تم سے محبت نہیں کرے گا یا علیؑ تم سے محبت نہیں کرے گا مگر مومن اور تم سے عداوت نہیں کرے گا مگر منافق۔ (تاریخ دمشق حالات امام علیؑ ۲ ص ۲۰۴ / ۶۹۵، الغارات ۲ ص ۵۲ روایت جبہ العرفی)

۹۶۵۔ امام علیؑ! اگر میں مومن کی ناک بھی تلوار سے کاٹ دوں کہ مجھ سے عداوت کرے تو نہیں کرے گا اور اگر منافق پر ساری دنیا انڈیل دوں کہ مجھ سے محبت کرے تو نہیں کرے گا اس لئے کہ یہ فیصلہ رسول اکرم کی زبان سے ہو چکا ہے کہ یا علیؑ! مومن تم سے دشمنی نہیں کر سکتا ہے اور منافق تم سے محبت نہیں کر سکتا ہے (نہج البلاغہ)



حکمت ص ۴۵، امالی طوسی ص ۲۰۶/۳۵۳، روایت سوید بن غفلہ، روضۃ الغنّین

ص ۳۲۳، کافی ۸ ص ۲۶۸/۳۹۶

۹۶۶ - امام باقر! ہماری محبت ایمان ہے اور ہماری عداوت کفر ہے۔ (کافی ۱ ص ۱۸۸/

۱۲، محاسن ص ۲۴۲/۴۶۳ روایت محمد بن الفضل، تفسیر فرات کوئی ص ۲۲۸

/۵۶۶ زیاد بن المنذر)

۹۶۷ - امام باقر! اے ابا الورد اور اے جابر! تم دونوں قطعیت تک جب بھی کسی مومن کے نفس کی تفتیش کرو گے تو علی بن ابی طالب کی محبت ہی پاؤ گے اور اسی طرح قیامت تک اگر منافق کے نفس کی جانچ کرو گے تو امیر المومنین کی دشمنی ہی پاؤ گے۔ اس لئے کہ پروردگار نے رسول اکرم کی زبان سے یہ فیصلہ سنا دیا ہے کہ یا علی! تم سے مومن دشمنی نہیں کرے گا اور کافر یا منافق محبت نہیں کرے گا اور ظلم کا حامل ہمیشہ خائب و خاسر ہی ہوتا ہے۔ دیکھو ہم سے سمجھ بوجھ کر محبت کرو تاکہ راستہ پا جاؤ اور کامیاب ہو جاؤ ہم سے اسلامی انداز کی محبت کرو۔ (تفسیر

فرات کوئی ص ۲۶/۳۵۵ روایت جابر بن زید و ابی الورد)

۹۶۸ - امام باقر! جو شخص یہ چاہتا ہے کہ یہ معلوم کرے کہ وہ اہل جنت میں سے ہے

اسے چاہئے کہ ہماری محبت کو اپنے دل پر پیش کرے۔ اگر دل اسے قبول کرے تو

سمجھے کہ مومن ہے۔ (کامل الزیارات ص ۱۹۳ از ابو بکر الخضر می)

۹۶۹ - علی بن محمد بن بشر! میں محمد بن علی کے پاس بیٹھا تھا کہ ایک سوار آیا اور اپنے

ناقہ کو بٹھا کر آپ کے پاس آیا اور ایک خط دیا۔ آپ نے خط پڑھنے کے بعد فرمایا

کہ مہلب ہم سے کیا چاہتا ہے؟ خدا کی قسم کہ ہمارے پاس نہ کوئی دنیا ہے اور

نہ سلطنت۔

اس نے کہا کہ میری جان آپ پر قربان۔ اگر کوئی شخص دنیا و آخرت



دونوں چاہتا ہے تو وہ آپ اہلبیتؑ ہی کے پاس ہے۔

آپ نے فرمایا کہ ماشاء اللہ۔ یاد رکھو کہ جو ہم سے برائے خدا محبت کرے گا اللہ سے اس محبت کا فائدہ دے گا اور جو کسی اور کے لئے محبت کرے گا تو خدا جو چاہتا ہے فیصلہ کر سکتا ہے۔ ہم اہلبیتؑ کی محبت ایک ایسی شے ہے جسے پروردگار دلوں پر ثبت کر دیتا ہے اور جس کے دل پر خدا ثبت کر دیتا ہے اسے کوئی مٹا نہیں سکتا ہے۔ کیا تم نے یہ آیت نہیں پڑھی ہے ”یہ وہ لوگ ہیں کہ جن کے دل میں خدا نے ایمان لکھ دیا اور ان کی اپنی روح سے تائید کر دی ہے“ — ہم اہلبیتؑ کی محبت ایمان کی اصل ہے۔ (شواہد التنزیل ۲ ص ۳۳ / ۹۷۱، تاویل الآیات الظاہرة ص ۶۵)

## ۴۔ قیامت کا سب سے پہلا سوال

۹۷۰۔ رسول اکرمؐ قیامت کے دن سب سے پہلے ہم اہلبیتؑ کی محبت کے بارے میں سوال کیا جائے گا۔ (عیون اخبار الرضا ۲ ص ۱۲ / ۲۵۸ روایت حسن بن عبد اللہ بن محمد بن العباس الرازی التمیمی)

۹۷۱۔ ابوہریرہؓ رسول اکرمؐ سے روایت کرتے ہیں کہ قیامت کے دن کسی بندہ کے قدم آگے نہیں بڑھیں گے جب تک چار باتوں کا سوال نہ کر لیا جائے۔ اپنی عمر کو کہاں صرف کیا ہے۔ اپنے جسم کو کہاں استعمال کیا ہے۔ اپنے مال کو کہاں خرچ کیا ہے اور کہاں سے حاصل کیا ہے اور پھر ہم اہلبیتؑ کی محبت (المعجم الکبیر ۱۱ ص ۸۴ / ۱۱۱۷، المعجم الاوسط ۹ ص ۱۵۵ / ۹۲۰۶، مناقب ابن المغازلی ص ۱۵۷ / ۱۵۷ روایات ابن عباس، فرائد السمطين ۲ ص ۳ / ۵۵۷ روایت داؤد بن سلیمان، امالی صدوق ۲ / ۹، خصال ۲۵۳ / ۱۲۵ روایت اسحاق بن



وسى عن الكاظم، تحف العقول ص ۵۶، امالى طوسی ص ۵۹۳ / ۱۲۲۷، تنبيه الخواطر  
 ص ۵۲ روایت ابو بريدہ الاسلمی، جامع الاخبار ص ۴۹۹ / ۱۳۸۴ عن الرضا،  
 روضۃ الواعظین ص ۵۲۶، شرح الاخبار ص ۵۰۸ / ۸۹۸ روایت ابو سعید  
 خدری)

۹۷۲۔ ابو ہریرہ! رسول اکرمؐ نے فرمایا ہے کہ کسی بندہ کے قدم روز قیامت آگے  
 نہ بڑھیں گے جب تک چار باتوں کا سوال نہ کر لیا جائے۔ جسم کو کہاں تھکایا ہے؟  
 عمر کو کہاں صرف کیا ہے؟ مال کو کہاں سے حاصل کیا ہے اور کہاں خرچ کیا  
 ہے؟ اور ہم اہلبیتؑ کی محبت۔

کسی نے عرض کیا کہ حضور آپ حضرات کی محبت کی علامت کیا ہے؟  
 آپ نے علیؑ نے کاندھے پر رکھ کر فرمایا — یہ — (المعجم الاوسط ص ۳۳۸)  
 / ۲۱۹۱، مناقب خوارزمی ص ۵۹ / ۵۹)

۹۷۳۔ خان بن سدیر! مجھ سے میرے والد نے بیان کیا ہے کہ میں امام جعفر صادقؑ کی  
 خدمت میں حاضر تھا۔ آپ نے ایسا کھانا پیش فرمایا جو میں نے کبھی نہیں کھایا  
 تھا اور اس کے بعد فرمایا کہ سدیر! تم نے ہمارے کھانے کو کیسا پایا؟ میں نے  
 عرض کی میرے ماں باپ آپ پر قربان۔ ایسا کھانا تو میں نے کبھی نہیں کھایا ہے  
 اور نہ شاید کبھی کھا سکوں گا۔ اس کے بعد میری آنکھوں میں آنسو آ گئے!  
 فرمایا سدیر! کیوں رو رہے ہو؟ میں نے عرض کی۔ فرزند رسولؐ  
 قرآن مجید کی ایک آیت یاد آ گئی!

فرمایا وہ کونسی آیت ہے؟ میں نے عرض کی کہ ”قیامت کے دن  
 تم لوگوں سے نعمت کے بارے میں سوال کیا جائے گا۔“ مجھے خوف ہے کہ  
 یہ کھانا بھی اسی نعمت میں شمار ہو جس کا حساب دینا پڑے۔



امام مہنس پڑے اور فرمایا کہ سدیر! تم سے نہ اچھے کھانے کے بارے  
میں سوال ہوگا اور نہ نرم لباس کے بارے میں اور نہ پاکیزہ خوشبو کے بارے  
میں۔ یہ سب تو ہمارے ہی لئے خلق کئے گئے ہیں اور ہم مالک کے لئے خلق ہوئے  
ہیں تاکہ اس کی اطاعت کریں۔

میں نے عرض کی تو حضور! یہ نعمت کیا ہے؟ فرمایا علیؑ اور ان کی اولاد  
کی محبت! جس کے بارے میں خدا روز قیامت سوال کرے گا کہ تم نے اس نعمت  
کا کس طرح شکریہ ادا کیا ہے اور اس کی کس قدر دانی کی ہے۔

(تفسیر فرات الکوفی ص ۶۰۵/۷۶۳)





## فصل سوم

### تربیت اولاد بر محبت اہلبیتؑ

۹۷۴۔ رسول اکرمؐ! اپنی اولاد کی تربیت کرو میری محبت، میرے اہلبیتؑ کی محبت اور قرآن کی تعلیم پر۔ (احقاق الحق ۱۸/۴۹۸)

۹۷۵۔ رسول اکرمؐ! اپنی اولاد کو تین خصلتوں کی تربیت دو۔ اپنے پیغمبرؐ کی محبت، پیغمبرؐ کے اہلبیتؑ کی محبت اور قرأت قرآن۔ اس لئے کہ حاملان قرآن انبیاء و اولیاء کے ساتھ اس دن بھی سایہ رحمت میں ہوں گے جس دن سایہ رحمت الہی کے علاوہ کوئی سایہ نہ ہوگا۔ (کنز العمال ۶/۲۵۶، ۴۵۴۰۹ نقل از فوائد عبد الکرم الشیرازی، والدیلی وابن النجار، فرائد السمطين ۲/۳۰۴، ۵۵۹ از مخارق بن عبد الرحمن، صواعق محرقة ۱۲۱، احقاق الحق ۱۸/۲۹۷ نقل از ابو یعلیٰ)

۹۷۶۔ ابوالزبیر الملکی! میں نے جابر کو دیکھا کہ انصار کے راستوں اور اجتماعات کا دورہ کر رہے ہیں عصا کا سہارا لئے ہوئے — اور کہتے جا رہے ہیں اپنی اولاد کو محبت علیؑ کی تربیت دو اور اگر قبول نہ کریں تو ان کی ماں کے بائے میں تحقیق کرو۔ (علل الشرائع ص ۱۲۲، الفقیہ ۳/۴۹۳، ۴۷۴۲، رجال کشی ص ۲۳۶، الثاقب فی المناقب ص ۱۲۳/۱۲۴)

۹۷۷۔ ابوالزبیر، عطیہ کو فی، جواب! ہر ایک کا بیان ہے کہ ہم نے جابر کو عصا کا سہارا



لے کر مدینہ کی گلیوں اور محفلوں کا دورہ کرتے ہوئے دیکھا ہے جب وہ اس روایت کا اعلان کر رہے تھے اور کہہ رہے تھے اے گروہ انصار! اپنی اولاد کو محبت علیؑ کی تربیت دو اور جو انکار کر دے اس کی ماں کے بارے میں غور کرو۔ (مناقب ابن شہر آشوب ۳ ص ۶۷)

نوٹ! روایت سے مراد حدیث ”علی خیر البشر فمن ابی فقد کفر“ علیؑ تمام انسانوں سے افضل ہیں اور جو اس کا انکار کر دے وہ کافر ہے۔  
۹۷۸ - امام صادق! اے میرے شیعو! اپنی اولاد کو عبدی کے اشعار سکھاؤ کہ وہ دین خدا پر ہیں۔ (رجال کشی ۲ ص ۲۰۴ / ۲۸۷ از سماۃ)

نوٹ! ابو محمد سفیان بن مصعب العبیدی الکندی کا شمار ان شعراء اہلبیتؑ میں ہوتا ہے جو ہر اعتبار سے ان سے قربت اور اخلاص رکھتے تھے اور انھوں نے بے شمار اشعار امیر المومنینؑ اور ان کی ذریت کے بارے میں لکھے ہیں جن میں ان حضرات کی مدح بھی کی ہے اور ان کے مصائب کا تذکرہ بھی کیا ہے اور اہلبیتؑ کے علاوہ کسی کے بارے میں ایک شعر بھی نہیں لکھا ہے۔  
شیخ الطائف نے انھیں امام صادق کے اصحاب میں شمار کیا ہے لیکن یہ صحابیت صرف محبت، آدورفت یا ہمزمان ہونے کی بنا پر نہیں ہے بلکہ اس کی بنیاد حضرت کی بارگاہ میں تقرب، ان سے اخلاص اور اہلبیتؑ سے صحیح قلب سے محبت ہے یہاں تک کہ امامؑ نے اپنے شیعوں کو ان کے اشعار کی تعلیم دینے کا حکم دیا ہے اور ان اشعار کو دین خدا پر مبنی قرار دیا ہے جیسا کہ کشی نے اپنے رجال ص ۲۵۴ میں نقل کیا ہے۔

ان کی صداقت اور ان کے اخلاص و استقامت کی ایک علامت یہ بھی ہے کہ امامؑ نے انھیں وہ مرانی لکھنے کا حکم دیا تھا جو خواتین اپنے اجتماعات



میں پڑھا کریں۔

افسوس کہ مورخین نے ان کی تاریخ ولادت و وفات کا تذکرہ نہیں کیا ہے۔ البتہ ان کا امام جعفر صادق سے روایت کرنا اور سید حمیری کے ساتھ اجتماع جن کی ولادت ۱۷۱ھ میں ہوئی ہے اور ۱۷۱ھ میں وفات ہوئی ہے اور اسی طرح ابو داؤد المسترق کے ساتھ جمع ہونا اس بات کی علامت ہے کہ عبدی کی زندگی کا سلسلہ سید حمیری کے سال وفات تک باقی تھا۔

فہرست نجاشی کی بنا پر ابو داؤد کا انتقال ۲۳۱ھ میں ہوا ہے اور کشی کی بنا پر ۲۶۱ھ میں ہوا ہے اور عبدی سے روایت کرنے کے لئے کم سے کم اتنی عمر تو بہر حال درکار ہے جس میں انسان روایت کرنے کے قابل ہو جائے جس سے اندازہ ہوتا ہے کہ عبدی کی زندگی کا سلسلہ سید حمیری کی وفات تک باقی تھا لہذا اعیان الشیعہ ۱/۳۷۱ کا یہ بیان کہ عبدی کا انتقال تقریباً ۲۷۱ھ میں ابو داؤد المسترق کی ولادت سے تقریباً ۱۱ سال پہلے ہو گیا ہے خلاف تحقیق اور خلاف قرائن ہے۔ (الغدیر ۲/۲۹۰-۳۲۸ حالات عبدی کوئی ۱)

واضح رہے کہ عبدی کا قصیدہ بانیہ بہت طویل ہے جس کے مدحیہ اشعار کا خلاصہ یہ ہے۔

میرا سلام اس قبر تک پہنچا دو جو مقام غری (نجف) میں ہے اور جس میں عرب و عجم کا سب سے زیادہ وفادار انسان آرام کر رہا ہے۔ اور اپنا شعار ان کی بارگاہ میں خشوع کو قرار دو اور آواز دو اے

بہترین پیغمبر کے بہترین وصی۔



تو نبی ہادی کا بھائی بھی ہے اور مددگار بھی۔ توحق کا اظہار کرنے والا بھی ہے اور تمام کتب سماویہ کا مدوح بھی۔

تو بضعتہ الرسولؐ فاطمہ زہرا کا شوہر بھی ہے اور منتخب روزگار اولاد رسولؐ کا باپ بھی ہے۔

وہ اولاد رسولؐ جن میں سب راہ خدا میں زحمت برداشت کرنے والے دین خدا کی مدد کرنے والے اور اللہ کے لئے کام کرنے والے افراد ہیں۔ یہ سب گمراہی کی تاریک راتوں کے راہنما ہیں اور ان کا نور ہدایت ستاروں سے زیادہ جگمگا رہا ہے۔

میں نے ان کی محبت کا اظہار کیا تو مجھے رافضی کا لقب دیدیا گیا اور مجھے اس راہ میں یہ لقب کس قدر پیارا ہے۔

صاحب عرش کی صلوات و رحمت ہر آن فاطمہؑ نبت اسد کے اس لال پر ہے جو تمام رنج و غم کا دور کرنے والا ہے

اور ان کے دونوں فرزندوں پر جن میں سے ایک زہر دغا سے شہید ہونے والا اور دوسرا خاک کر بلا پر شہید ہونے والا ہے۔

اور اس عابد و زاہد پر جو اس کے بعد ہے اور اس باقر العلم پر جو منتہاے مطلوب سے قریب تر ہے۔

اور جعفرؑ پر اور ان کے فرزند موسیٰؑ پر اور ان کے بعد رضائیک کردار پر اور جو آدشب زندہ دار پر۔

اور عسکریؑ پر اور اس ہدی پر جو قائم، صاحب الامر اور لباس ہدایت سے آراستہ و پیراستہ ہے۔

جو زمین کو ظلم سے بھرنے کے بعد انصاف سے بھر دے گا اور اہل فتنہ



و فساد کا قلع قمع کر دے گا۔

اور بہترین مجاہدین راہ خدا کی قیادت کرنے والا ہے اس جنگ میں جو سرکش باغیوں کے خلاف ہونے والی ہے۔  
عبدی نے دوسرے قصیدہ میں اپنی محبت آل کا اظہار اس انداز سے کیا ہے۔

اے میرے سردارو! اے اولاد علیؑ۔ اے آل طہ اور آل ص  
کون تمہارا مثل ہو سکتا ہے جبکہ تم زمین میں اللہ کے جانشین ہو۔  
تم وہ نجوم ہدایت ہو جن کے ذریعہ خدا مہربادی کو ہدایت دیتا ہے۔  
اگر تمہاری راہنمائی نہ ہوتی تو ہم گمراہ ہو جاتے اور ہدایت و گمراہی  
مخلوط ہو کر رہ جاتے۔

میں ہمیشہ تمہاری محبت میں محبت کرتا ہوں اور تمہارے دشمنوں  
سے دشمنی کرتا ہوں۔

میں نے تمہاری محبت کے علاوہ کوئی زاد راہ نہیں فراہم کیا ہے  
اور یہی بہترین زاد راہ ہے۔

یہی وہ ذخیرہ ہے جس پر روز قیامت میرا اعتماد اور بھروسہ ہے۔  
آپ حضرات کی محبت اور آپ کے دشمنوں سے برائت ہی میرا کل  
دین و ایمان ہے۔!



## فصل چہارم

### اہلبیتؑ کو محبوبِ خلاق بنانے کی تاکید

- ۹۷۹۔ امام صادقؑ! اللہ اس بندہ پر رحم کرے جو ہمیں لوگوں میں محبوب بنائے اور مبعوض نہ بنائے۔ (کافی ۸ ص ۲۲۹/۲۹۳، تنبیہ الخواطر ۲ ص ۱۵۲ روایت ابوبصیر، مشکوٰۃ الانوار ص ۱۸ روایت علی بن ابی حمزہ، الاعتقادات و تصحیح الاعتقادات ص ۱۰۹، دعائم الاسلام ص ۱، فقہ الرضا ص ۳۰۶)
- ۹۸۰۔ امام صادقؑ! اللہ اس بندہ پر رحم کرے جو لوگوں کی محبت کو ہماری طرف کھینچ کر لے آئے اور ان سے وہ بات کرے جو انہیں پسندیدہ ہو اور وہ بات نہ کرے جو نا پسند ہو۔ (امالی صدوق ۸۸/۸ روایت مدرک بن زہیر، الخصال ۲۵/۸۹، بشارہ لمصطفیٰ ص ۱۵، شرح الاخبار ۳ ص ۵۹/۱۳۵۶۔ روایت مدرک بن الزہاز)
- ۹۸۱۔ علقمہ! میں نے امام صادقؑ سے گزارش کی کہ میں آپ کے قربان کوئی نصیحت فرمائیے؟ فرمایا کہ میں تمہیں تقویٰ الہی - احتیاط، عبادت، طول سجدہ، اداۓ امانت، صدق حدیث، ہم سایہ کے ساتھ بہترین سلوک کی وصیت کرتا ہوں۔ دیکھو اپنے قبیلہ کے ساتھ تعلقات ٹھیک رکھنا۔ ان کے مریضوں کی عیادت کرنا۔ جنازوں کی مشایعت کرنا اور ہمارے واسطے باعثِ زینت بننا باعثِ ننگ و عار نہ بننا۔



ہمیں لوگوں کے نزدیک محبوب بنانا اور مغضوب نہ بنانا۔ ہماری طرف ہر مودت کو بھیج کر  
لے آؤ اور ہر برائی کو ہم سے دور رکھو۔ ہمارے بارے میں جو خیر کہا جائے ہم اس کے  
اہل ہیں اور جس شر کی نسبت دی جائے اس سے یقیناً پاکیزہ ہیں۔ ہمارا  
کتاب خدا اور قربت رسولؐ اور پاکیزہ ولادت کی بنا پر ایک حق ہے لہذا  
ہمارے بارے میں ایسی ہی بات کرو!

(بشارة المصطفیٰ ص ۲۲۲)

[www.kitabmart.in](http://www.kitabmart.in)





## فصل نچم

### علامات محبت اہلبیتؑ

#### ۱۔ کوشش عمل

۹۸۲۔ امام علیؑ! میں رسول اکرمؐ کے ساتھ ہوں گا اور میرے فرزند میرے ساتھ حوض کوثر پر ہوں گے لہذا جسے میرے ساتھ رہنا ہے اسے میری بات کو اختیار کرنا ہوگا اور میرے عمل کے مطابق عمل کرنا ہوگا۔ (خصال ص ۲۴)

۱۰/ روایت ابوبصیر و محمد بن مسلم، تفسیر فرات ص ۳۶۷/ ۲۹۹، جامع الاخبار ۲۹۵/ ۱۳۷۶، غرر الحکم حاشیہ ص ۳۷۳)

۹۸۳۔ حماد بن حماد امام صادقؑ سے روایت کرتے ہیں کہ ان کے والد محترم نے فرمایا کہ اگر تم نے میرے خلاف عمل کیا تو میرے ساتھ آخرت میں نہیں رہ سکتے ہو پروردگار اس بات کو برداشت نہیں کر سکتا کہ ہمارے اعمال کے خلاف عمل کرنے والے ہماری منزل میں نازل ہوں۔ پروردگار کعبہ کی قسم ایسا ہرگز نہیں ہو سکتا ہے۔ (کافی ۸ ص ۲۵۳/ ۳۵۸، تنبیہ الخواطر ۲ ص ۱۷۶)

۹۸۴۔ امام علیؑ! جو ہم سے محبت کرے اسے ہمارا جیسا عمل بھی کرنا ہوگا اور اس راہ میں تقویٰ کی ردا کو اڑھنا ہوگا۔ (غرر الحکم ص ۸۳۸۳)

۹۸۵۔ امام علیؑ! جو ہم سے محبت کرے وہ ہمارا جیسا عمل بھی کرے اور اس راہ میں



تقویٰ سے مدد لے کہ دنیا و آخرت کا سب سے بڑا مددگار تقویٰ الہی ہی ہے۔  
(خصال ۶۱۴/۱۰ روایت ابوبصیر و محمد بن مسلم عن الصادقؑ، تحف العقول ص ۱۰۴)

۹۸۶۔ امام صادقؑ ایسے والد بزرگوار کے ساتھ مکمل کر مسجد رسولؐ میں گیا۔ قبر و نبر کے درمیان شیعوں کی ایک جماعت موجود تھی۔ آپؑ نے انہیں سلام کیا ان لوگوں نے جواب دیا تو آپؑ نے فرمایا کہ میں تمہاری روح اور تمہاری خوشبو کو دوست رکھتا ہوں لہذا اپنے تقویٰ اور ورع سے میری مدد کرو اور یہ یاد رکھو کہ ہماری محبت ورع اور سعی عمل کے بغیر حاصل نہیں ہو سکتی ہے اور اگر کوئی شخص کسی بندہ کے پیچھے چلے تو اسے اس کے مطابق عمل بھی کرنا چاہئے۔ (کافی ۸ ص ۲۱۲/۲۵۹ روایت عمرو بن المقدام، امالی صدوق ص ۵/۲ روایت ابوبصیر، فضائل الشیعہ ۵/۸ از محمد بن عمران)

۹۸۷۔ امام ہدیؑ! جناب شیخ مفیدؒ کے خط میں تحریر فرماتے ہیں کہ تم میں سے ہر شخص کو وہ عمل کرنا چاہئے جو ہماری محبت سے قریب بنائے اور ہر اس عمل سے پرہیز کرنا چاہئے جو ہم سے کراہت اور بنیاری کا سبب بنے کہ ہمارا ظہور اچانک ہوگا اور اس وقت نہ کوئی توبہ کا رآمد ہوگی اور نہ ہمارے عتاب سے کوئی شرمندگی بچا سکے گی۔ (احتجاج ۲ ص ۵۹۹)

## ۲۔ محبان اہلبیتؑ سے محبت

۹۸۸۔ خنش بن المعتمرؑ امیر المومنین علیؑ بن ابی طالبؑ کی خدمت میں حاضر ہوا اور میں نے سلام کر کے مزاج دریافت کیا تو فرمایا کہ میری شام اس عالم میں ہوئی ہے کہ میں اپنے دوستوں کا دوست اور دشمنوں کا دشمن ہوں اور ہمارا دوست



اس رحمت خدا پر مطمئن ہے جس کا انتظار کر رہا تھا اور ہمارا دشمن اپنی تعمیر جہنم کے کنارہ کر رہا ہے جس کا انجام جہنم میں گر جانا ہے اور گویا کہ اہل رحمت کیلئے رحمت کے دروازے کھلے ہوئے ہیں اور انھیں رحمت مبارک ہے اور اہل جہنم کے لئے جہنم کی ہلاکت حاضر ہے۔

حنش! جو شخص یہ معلوم کرنا چاہتا ہے کہ میرا دوست ہے یا دشمن؟ اسے چاہئے کہ اپنے دل کا امتحان کرے۔ اگر ہمارے دوستوں کا دوست ہے تو ہمارا دشمن نہیں ہے اور ہمارے دوستوں کا دشمن ہے تو پھر ہمارا دوست نہیں ہے۔ خدا نے ہمارے دوست کی دوستی کا عہد لیا ہے اور ہمارے دشمنوں کا نام کتاب میں ثبت کر دیا ہے۔ ہم نجیب اور پاکیزہ افراد ہیں اور ہمارا گھرانہ انبیاء کا گھرانہ ہے۔ (امالی طوسی ۱۱۳/۱، امالی مفید ص ۳۳۴

۴۴/، بشارۃ المصطفیٰ ص ۲۵، کشف الغمہ ص ۲، الفارات ص ۵۸۵)

۹۸۹۔ امام علیؑ! جس نے اللہ سے محبت کی اس نے نبی سے محبت کی اور جس نے نبی سے محبت کی اس نے ہم سے محبت کی اور جس نے ہم سے محبت کی وہ ہمارے شیعوں سے بہر حال محبت کرے گا۔ (تفسیر فرات کوفی ص ۱۲۸/۱۴۶ روایت زید بن حمزہ بن محمد بن علی بن زیاد القصار)

۹۹۰۔ امام صادقؑ! جس نے ہمارے دوست سے محبت کی اس نے ہم سے محبت کی۔ (بحار الانوار ۱۰۰/۱۲۴/۳۴ روایت عبدالرحمن بن مسلم (المزار الکبیر)

### ۳۔ دشمنان اہلبیتؑ سے دشمنی

۹۹۱۔ صالح بن میثم التمار! میں نے حضرت میثم کی کتاب میں دیکھا ہے کہ ہم لوگوں نے ایک شام امیر المومنینؑ کی خدمت میں حاضری دی تو آپ نے فرمایا کہ جس مومن



کے دل کا بھی خدا نے ایمان کے لئے امتحان لے لیا وہ ہماری مودت کو اپنے دل میں ضرور پائے گا اور جس پر خدا کی ناراضگی ثابت ہو گئی ہے وہ ہماری دشمنی ضرور رکھے گا۔ ہم اس بات پر خوش ہیں کہ مومن ہم سے دوستی رکھتا ہے اور دشمن کی دشمنی کو ہم پہچانتے ہیں۔

ہمارا دوست رحمت خدا کی بنا پر خوشحال ہے اور ہر روز اس کا منتظر رہتا ہے اور ہمارا دشمن اپنی تعمیر جہنم کے کنارہ پر کر رہا ہے جس کا انجام ایک دن اس میں گر جانا ہے۔ گویا اہل رحمت کے لئے رحمت کے دروازے کھلے ہوئے ہیں اور وہ اس میں خوشحال ہے اور اہل جہنم کا انجام ہلاکت ہے۔

جس بندہ کے دل میں خدا نے خیر قرار دیدیا ہے وہ ہماری محبت میں کوتاہی نہیں کر سکتا ہے اور جو ہمارے دشمن سے محبت کرتا ہے وہ ہمارا دوست نہیں ہو سکتا ہے۔ دو طرح کی چیزیں ایک دل میں جمع نہیں ہو سکتی ہیں اور ”خدا نے کسی سینہ میں دو دل نہیں قرار دیے ہیں۔ سورہ اخزابیت ۱۲۲ کہ ایک سے اس قوم سے محبت کرے اور دوسرے سے اس قوم سے۔ جو ہمارا محب ہے وہ اتنا ہی خالص ہے جس قدر بغیر ملاوٹ والا سونا ہوتا ہے۔ ہم نجیب و پاکیزہ افراد ہیں اور ہمارا گھرانہ انبیاء کا گھرانہ ہے۔ ہم اوصیاء کے وصی اور اللہ و رسول کے گروہ والے ہیں۔ ہمارا باغی گروہ حزب الشیطان ہے۔ جو ہماری محبت کا حال آزمانا چاہے وہ اپنے دل کا امتحان کر لے۔ اگر ہمارے دشمنوں کی محبت بھی پائی جاتی ہے تو اسے معلوم رہے کہ خدا۔ جبریل اور میکائیل سب اس کے دشمن ہیں اور خدا تمام کافروں کا دشمن ہے لہذا مالی طوسیٰ ۱۴۸/۲۴۳، بشارۃ المصطفیٰ ص ۸ کشف الغمہ



۲ ص ۱۱، تاویل الآیات النظارۃ ص ۳۹ روایت ابی الجارود عن الصادق

۹۹۲۔ ابو الجارود نے امام باقرؑ سے آیت شریفہ ”ما جعل اللہ لرجلٍ من

قلبین فی جوفہ“ کے بارے میں امیر المومنینؑ کا یہ ارشاد نقل کیا ہے

کہ ہماری اور ہمارے دشمن کی محبت ایک سینہ میں جمع نہیں ہو سکتی ہیں کہ خدا نے

کسی کے سینہ میں دو دل نہیں رکھے ہیں کہ ایک سے اس سے محبت کرے

اور دوسرے سے اس سے دشمنی کرے۔ ہمارا محبت کرنے والا اتنا ہی مخلص

ہوتا ہے جیسے خالص سونا جس میں کسی طرح کی ملاوٹ نہ ہو۔ — جو شخص

ہماری محبت کا اندازہ کرنا چاہتا ہے اسے چاہئے کہ اپنے دل کا امتحان کر لے۔

اگر ہماری محبت میں دشمن کو شریک پاتا ہے تو نہ وہ ہم سے ہے اور نہ ہم اس سے

ہیں اور اللہ بھی اس کا دشمن ہے اور جبریل و میکائیل بھی اور اللہ تمام کافروں

کا دشمن ہے۔ (تفسیر قمی ۲ ص ۱۷۱)

۹۹۳۔ امام صادقؑ نے ایک شخص کے جواب میں فرمایا جس کا سوال یہ تھا کہ ایک شخص

آپ کا دوست تو ہے لیکن آپ کے دشمن سے برائت میں کمزوری محسوس کرتا ہے۔

اس کے بارے میں کیا خیال ہے؟ — فرمایا۔ افسوس۔ جو ہماری محبت

کا دعویٰ کرے اور ہمارے دشمن سے برائت نہ کرے وہ جھوٹا ہے۔

(مستطرفات السرائر ۹/۱۳۹)

## ۴۔ بلاؤں کے لئے آمادگی

۹۹۴۔ ابو سعید خدریؓ نے رسول اکرمؐ سے ایک حاجت کے بارے میں فریاد کی تو

آپؐ نے فرمایا کہ ابو سعید صبر کرو کہ فقر و فاقہ میرے چاہنے والوں تک

پہاڑوں کی بلندیوں سے وادیوں کی طرف آنے والے سیلاب سے زیادہ تیز



رفتاری کے ساتھ آتا ہے۔ (مسند ابن جنبل ۲ ص ۱۵۷/۱۱۳۷۹، شعب الایمان

ص ۳۱۸۷/۱۰۴۴۲، ۲ ص ۱۷۴/۱۴۷۳، الفردوس ص ۳۵۵/۱۵۵۲۱/۴۴۲۱)

۹۹۵۔ ابوذر رسول اکرمؐ کی خدمت میں حاضر ہوئے اور عرض کی کہ میں آپ کے گھرانہ

کا چاہنے والا ہوں تو فرمایا کہ ہوشیار رہو اور فقر کی سواری تیار رکھو کہ فقر ہمارے

چاہنے والوں کی طرف سیلاب کی تیز رفتاری سے زیادہ روانی کے ساتھ آتا

ہے۔ (مستدرک حاکم ۲ ص ۳۶۷/۷۹۴۴، سنن ترمذی ۲ ص ۵۷۶/۲۳۵۰،

شعب الایمان ۲ ص ۱۷۴/۱۴۷۱)

۹۹۶۔ ابن عباس! رسول اکرمؐ کو سخت پریشانی کا سامنا ہو گیا اور علیؑ کو اس کی خبر

مل گئی تو وہ کام کی تلاش میں مکمل پڑے تاکہ کچھ سامان حاصل کر کے رسول اکرمؐ

کی خدمت میں پیش کر دیں۔ اتفاق سے ایک یہودی کے باغ میں سینچائی کا کام

مل گیا اور سترہ کھجور کے عوض سترہ ڈول پانی نکالا اور وہ کھجور لے کر رسول اکرمؐ

کی خدمت میں حاضر ہوئے آپ نے فرمایا کہ یا ابا الحسن یہ کہاں سے؟ عرض

کی کہ مجھے آپ کی پریشانی کا علم ہوا تو میں کام کی تلاش میں نکل پڑا اور یہ

کھجور لے کر حاضر ہوا ہوں۔

فرمایا کہ یہ تم نے خدا اور رسولؐ کی محبت میں کیا ہے؟ عرض کی بیشک!

فرمایا کہ جب کوئی بندہ خدا اور رسولؐ سے محبت کرتا ہے تو فقر و فاقہ

اس کی طرف سیلاب کی روانی سے تیز رفتاری کے ساتھ بڑھتا ہے۔ خدا

رسولؐ سے محبت کرنے والے کو صبر کی سواری کو تیار رکھنا چاہئے۔

(السنن الکبریٰ ۶ ص ۱۹۷/۱۱۶۴۹، تاریخ دمشق حالات امام علیؑ ۲ ص ۲۴۹)

(۹۶۶/

۹۹۷۔ عنمتہ الجہنی! ایک دن رسول اکرمؐ گھر سے برآمد ہوئے تو انصار کے ایک شخص نے



ملاقات کر کے عرض کی کہ میرے ماں باپ قربان۔ آپ کے چہرہ پر کبیدگی کے آثار اچھے نہیں لگتے ہیں۔ آخر اس کا سبب کیا ہے؟ آپ نے تادیر اس شخص پر نظر کرنے کے بعد فرمایا کہ بھوک!

وہ شخص یہ سن کر رو پڑا اور گھر میں کھانا تلاش کرنے لگا اور جب کچھ نہ ملا تو بنی قرینطہ میں جا کر ایک کھجور پر ایک ڈول پانی کھینچنے کا کام کرنے لگا اور جب کچھ کھجور جمع ہو گئے تو لے کر حضور کی خدمت میں حاضر ہوا اور عرض کی کہ حضور نوش فرمائیں۔

آپ نے فرمایا کہ یہ کھجور کہاں سے آئے؟  
اس نے ساری داستان بیان کی۔

آپ نے فرمایا کہ شائد تم اللہ اور اس کے رسولؐ سے محبت کرتے ہو؟  
اس نے عرض کی کہ بیشک! اس ذات کی قسم جس نے آپ کو رسولؐ بنایا ہے کہ آپ میری نظر میں میری جان اور میرے اہل و عیال اور اموال سے زیادہ عزیز ہیں۔

فرمایا اگر ایسا ہے تو فقر اور بلا کے لئے تیار ہو جاؤ کہ ذات واجب کی قسم۔ فقر اور بلا کی رفتار میرے چاہنے والوں کی طرف بلندی کوہ سے سیلاب کی رفتار سے زیادہ تیز تر ہے۔ (المعجم الکبیر ۸ ص ۸۴ / ۱۵۵، اصابہ ۴ ص ۶۱۱ / ۶۰۹، اسد الغابہ ۴ ص ۲۹۴ / ۴۱۱۲)

۹۹۸۔ امام علیؑ! جو شخص بھی ہم سے محبت کرے وہ بلا کی چادر تیار کر لے۔

(غرا حکم ص ۹۰۳)

۹۹۹۔ امام علیؑ! جو ہم سے محبت کرے اسے رنج و محن کی کھال اوڑھ لینی چاہئے۔

(غرا حکم ص ۹۰۳)



۱۰۰۰۔ امام علیؑ! جو ہم اہلبیتؑ سے محبت کرے اسے سامانِ بلا کو تیار کر لینا چاہیے۔

(الفارقات ۲ ص ۵۸۸، تاویل الآیات الظاہرہ ص ۷۷)

۱۰۰۱۔ امام علیؑ! جو ہم اہلبیتؑ سے محبت کرے اسے فقر کی چادر بھیا کر لینی چاہیے۔

(نہج البلاغہ حکمت ص ۱۱۲)

۱۰۰۲۔ اصبع بن نباتہ! میں امیر المومنینؑ کی خدمت میں حاضر تھا کہ ایک شخص وارد ہوا

اور اس نے کہا کہ خدا گواہ ہے میں آپ سے محبت کرتا ہوں۔ فرمایا تم صحیح کہتے ہو۔

ہماری طینت خزانہ قدرت میں محفوظ ہے اور اللہ نے اس کا عہد صلب آدم میں

لیا ہے لیکن اب چادر فقر اختیار کر لو کہ میں نے رسول اکرمؐ سے سنا ہے کہ خدا

کی قسم یا علیؑ! فقر کی رفتار تمہارے چاہنے والوں کی طرف سیلاب کی رفتار سے

زیادہ تیز تر ہے۔ (المومن ۱۶ ص ۵، اعلام الدین ص ۲۳۲)

۱۰۰۳۔ اصبع بن نباتہ! میں امیر المومنینؑ کی خدمت میں حاضر تھا کہ ایک شخص نے آکر

عرض کی کہ میں آپ سے خفیہ، علانیہ ہر حال میں محبت کرتا ہوں! امیر المومنینؑ

نے یہ سن کر ایک لکڑی سے زمین کو کھودنا شروع کر دیا۔ اس کے بعد سڑھا کر

فرمایا کہ تو جھوٹا ہے۔ میں نے نہ تیری شکل اپنے چاہنے والوں کی شکلوں میں دیکھی

ہے اور نہ تیرا نام ان کے ناموں میں دیکھا ہے۔

مجھے اس کلام سے بے حد تعجب ہوا اور میں خاموش بیٹھا رہا یہاں تک

کہ ایک دوسرے شخص نے آکر یہی بات دہرائی! آپ نے پھر زمین کو کریدا

اور فرمایا کہ تو سچ کہتا ہے۔ ہماری طینت طینتِ مرحومہ ہے۔ اس کا عہد پروردگار نے

روزِ شاق لے لیا ہے اور اس سے کوئی شخص الگ نہیں ہو سکتا ہے اور نہ

اس میں کوئی شخص باہر سے داخل ہو سکتا ہے۔ لیکن اب فقر کی چادر تیار کر لے

کہ میں نے رسول اکرمؐ کو یہ فرماتے سنا ہے کہ یا علیؑ! فاقہ کی رفتار تمہارے



چاہنے والوں کی طرف سیلاب کی رفتار سے تیز تر ہے۔ (امالی طوسی ص ۹۴)

۹۲۱، بصائر الدجات ص ۳۹، ۳۹۱، اختصاص ص ۳۱۱-۳۱۲)

۱۰۰۴۔ محمد بن مسلم! میں بیماری کی حالت میں مدینہ وارد ہوا تو کسی نے امام باقرؑ کو میرے حالات کی اطلاع کر دی۔ آپ نے ایک غلام کے ہمراہ رومال سے ڈھانک کر ایک شربت ارسال فرمایا اور غلام نے کہا کہ حضرت نے فرمایا ہے کہ اپنے سامنے پلا دینا۔ میں نے اسے دیکھا کہ انتہائی خوش ذائقہ اور خوشبودار ہے اور فوراً پی لیا۔

غلام نے کہا کہ اب اجازت دیجئے کہ حضرت نے فرمایا ہے کہ جب پی لیں تو تم واپس آ جانا۔ میں غور کرنے لگا کہ ابھی تو میں اٹھنے کے قابل نہیں تھا اور اب یکبارگی اٹھ کر کھڑا ہو گیا اور حضرت کے دروازہ پر حاضر ہو کر اذن طلب کیا۔ آپ نے اندر سے آواز دی کہ ٹھیک ہو گئے؟ اچھا اب اندر آ جاؤ! میں روتا ہوا داخل ہوا۔ سلام کر کے دست مبارک کو بوسہ دیا۔ فرمایا رونے کا سبب کیا ہے؟

عرض کی۔ میں آپ پر قربان۔ منزل اس قدر دور ہے کہ برابر حاضر نہیں ہو سکتا اور حالات ایسے ہیں کہ مدینہ میں قیام نہیں کر سکتا۔ یہ رونا اپنی غربت اور بد قسمتی کا ہے؟

فرمایا کہ جہاں تک بلا کا سوال ہے۔ پروردگار نے میرے چاہنے والوں کو ایسا ہی بنایا ہے اور بلا، کوان کی طرف تیز رفتار بنا دیا ہے اور جہاں تک غربت کا سوال ہے تو حضرت ابو عبد اللہؑ سے سبق لینا چاہئے جو شط فرات پر ہم سب سے دور ہیں۔

رہ گیا تمہاری منزل کا ہم سے دور ہونا تو مومن ہمیشہ اس دار دنیا



میں غریب رہتا ہے یہاں تک کہ جوار رحمت الہیہ میں پہنچ جائے ۔  
 اور تم نے ہم سے قریب رہنے اور ہمیں دیکھنے کی خواہش کا جواظهار  
 کیا ہے تو اللہ تمہاری نیت سے باخبر ہے اور تمہیں اس جذبہ پر اجر عنایت  
 کرنے والا ہے ۔ (رجال کشی ۱ ص ۳۹۱ / ۲۸۱ ، کامل الزیارات ص ۲۷۵ ،  
 اختصاص ص ۵۲ ، مناقب ابن شہر آشوب ۴ ص ۱۸۱)





# فصل ششم

## آثارِ محبتِ اہلبیتؑ ۱۔ گناہوں کا محو ہو جانا

۱۰۰۵۔ رسول اکرمؐ اہم اہلبیتؑ کی محبت گناہوں کو محو کر دیتی ہے اور نیکوں کو دگن کر دیتی ہے۔ (امالی طوسی ص ۱۶۴ / ۲۷۴ روایت علی بن ہدی ، ارشاد القلوب ص ۲۵۳)

۱۰۰۶۔ امام حسنؑ! خدا کی قسم ہماری محبت ہر ایک کو فائدہ پہنچا دیتی ہے چاہے وہ ارضِ دہلیم کا قیدی غلام کیوں نہ ہو اور ہماری محبت اولادِ آدمؑ کے گناہوں کو اس طرح گرا دیتی ہے جس طرح ہوا درخت سے پتے گرا دیتی ہے۔ (اختصاص ص ۵۲، رجال کشی ص ۳۲۹ / ۱۷۸ روایت ابو حمزہ ثمالی)

۱۰۰۷۔ امام زین العابدینؑ! جو ہم سے برائے خدا محبت کرے گا اسے محبت ضرور فائدہ پہنچائے گی چاہے دہلیم کے پہاڑوں پر کیوں نہ ہو اور جو کسی اور غرض سے محبت کرے گا تو اس کا اختیار اللہ کے ہاتھ میں ہے اور ہم اہلبیتؑ کی محبت گناہوں کو یوں گرا دیتی ہے جس طرح ہوا درخت کے پتوں کو گرا دیتی ہے۔ (بشارة المصطفیٰ ص ۳ ابو زرین، شرح الاخبار ۲ ص ۵۱۳ / ۹۰۶ روایت علی بن حمزہ عن حسینؑ)



۱۰۰۸۔ امام باقرؑ! ہم اہلبیتؑ کی محبت سے گناہ معاف کئے جاتے ہیں (امالی طوسی ص ۲۵۲ / ۱۰۱۰، بشارۃ المصطفیٰ ص ۶۷ روایت خالد بن طہاز ابوالعلاء الخفاف)

۱۰۰۹۔ امام صادقؑ! ہم اہلبیتؑ کی محبت بندوں کے گناہوں کو اسی طرح گرا دیتی ہے جس طرح تیز ہوا درخت کے پتوں کو گرا دیتی ہے۔ (ثواب الاعمال ص ۲۲۳ / ۱، قرب الاسناد ص ۳۹ / ۱۲۶، بشارۃ المصطفیٰ ص ۲۷ روایات بحر بن محمد ازدی)

۱۰۱۰۔ امام صادقؑ! جو شخص خدا کے لئے ہم سے اور ہمارے دوستوں سے محبت کرے اور اس کی کوئی دنیاوی غرض نہ ہو یا اسی طرح ہمارے دشمنوں سے صرف برائے خدا دشمنی کرے اور اس کی کوئی ذاتی عداوت نہ ہو اور اس کے بعد روز قیامت بقدر ریگ صحرا و زبدیر یا گناہ لے کر آئے تو بھی خدا اس کے گناہوں کو معاف کر دے گا۔ (امالی طوسی ۱۵۶ / ۲۵۹، بشارۃ المصطفیٰ ص ۹ روایت حسین بن مصعب، ارشاد القلوب ص ۲۵۳، اعلام الدین ص ۳۳۸، ثواب الاعمال ص ۲۰۲ / ۱ روایت صالح بن سہل ہمدانی)

## ۲۔ بہارت قلب

۱۰۱۱۔ امام باقرؑ! جو شخص بھی ہم سے محبت کرتا ہے، اللہ اس کے دل کو پاک کر دیتا ہے اور جس کے دل کو پاک کر دیتا ہے وہ ہمارے لئے سرِ پائے تسلیم ہو جاتا ہے اور جب ایسا ہو جاتا ہے تو پروردگار اسے سختی حساب اور ہول قیامت سے محفوظ بنا دیتا ہے۔ (کافی ص ۱۹۴ / ۱ ابو خالد کاہلی)

۱۰۱۲۔ امام صادقؑ! کوئی شخص بھی ہم سے محبت نہیں کرے گا مگر یہ کہ روز قیامت



ہمارے ساتھ، ہماری منزل میں اور ہمارے زیر سایہ ہوگا۔ — خدا کی قسم جو شخص بھی ہم سے محبت کرے گا پروردگار اس کے دل کو پاکیزہ بنا دے گا اور جب ایسا کر دے گا تو وہ سراپا تسلیم ہو جائے گا اور جب ایسا ہو جائے گا تو اسے سختی حساب اور ہول قیامت سے محفوظ بنا دے گا اور اس امر کی ہمیت کا اندازہ اس وقت ہوگا جب سانس خلق تک پہنچ جائے گی۔ (دعائے الاسلام ص ۳۷، شرح الاخبار ص ۳۷۱/۱۳۶، روایت عبدالعلی بن الحسین)

### ۳۔ اطمینان قلب

۱۰۱۳۔ امام علیؑ! جب آیت کریمہ ”الابذکر اللہ تطمئن القلوب“ نازل ہوئی تو رسول اکرمؐ نے فرمایا کہ یہ شخص ہے جو خدا و رسول اور میرے المیہ سے سچی محبت کرتا ہے اور جھوٹ نہیں بولتا ہے اور مومنین سے بھی حاضر و غائب ہر حال میں محبت کرتا ہے کہ مومنین ذکر خدا ہی سے ایک دوسرے سے محبت کرتے ہیں۔ (کنز العمال ۲ ص ۲۲۲/۴۴۲، درنثور ۴ ص ۶۴۲، جغریات ص ۲۲۲)

۱۰۱۴۔ امام صادقؑ! آیت کریمہ کے نزول کے بعد رسول اکرمؐ نے حضرت علیؑ سے فرمایا کہ تمہیں معلوم ہے یہ کس کے بارے میں نازل ہوئی ہے؟

عرض کی کہ خدا اور اس کا رسول بہتر جانتا ہے! فرمایا جو شخص میرے اقوال کی تصدیق کرے، مجھ پر ایمان لے آئے اور تم سے اور تمہاری اولاد سے محبت کرے اور سارے امور کو تم لوگوں کے حوالہ کر دے۔ (تفسیر فرات کوئی ص ۲۰۷/۲۷۴، روایت محمد بن القاسم بن عبید)

۱۰۱۵۔ انس بن مالک! رسول اکرمؐ نے مجھ سے آیت ”الابذکر اللہ“ کے



بارے میں دریافت کیا کہ فرزند ام سلیم تمہیں معلوم ہے کہ اس سے مراد کون لوگ ہیں؟

میں نے عرض کی حضور آپ فرمائیں؟ فرمایا ہم اہلبیتؑ اور ہمارے شیعہ۔ (بخار الانوار ۳۵ ص ۴۰۵/ ۲۹، ۲۳ ص ۱۸۴/ ۴۸، تاویل الآیات الظاہرہ ص ۲۳۹، البرہان ۲ ص ۲۹۱/ ۲ روایت ابن عباس)  
نوٹ! بظاہر ابن عباس کا نام سہواً درج ہو گیا ہے اس لئے کہ ابن ام سلیم سے مراد انس بن مالک ہے جیسا کہ تہذیب الکمال ۳ ص ۳۵۳/ ۵۶۸ میں واضح کیا گیا ہے۔!

## ۴۔ حکمت

۱۰۱۶۔ امام صادقؑ! اجوہم اہلبیتؑ سے محبت کرے گا اور ہماری محبت کو اپنے دل میں ثابت کرے گا اس کی زبان سے حکمت کے چشمے جاری ہوں گے اور اس کے دل میں ایمان ہمیشہ تازہ رہے گا۔ (محاسن اص ۱۳۴/ ۱۶ روایت فضیل بن عمر)

## ۵۔ کمال دین

۱۰۱۷۔ رسول اکرمؐ! میرے اہلبیتؑ اور میری ذریت کی محبت کمال دین کا سبب بنتی ہے۔ (امالی صدوق ص ۱۶۱/ ۱ روایت حسن بن عبد اللہ)

۱۰۱۸۔ رسول اکرمؐ! میرے قبیلہ، میرے اہلبیتؑ اور میری ذریت کی فضیلت وہی ہے جیسے دنیا کی ہر شے پر پانی کی فضیلت ہے کہ ہر شے کی زندگی کا دار و مدار پانی پر ہے۔ اسی طرح میرے اہلبیتؑ، عشیرہ اور ذریت کی محبت سے کمال دین حاصل ہوتا ہے۔ (اختصاص ص ۳۷)



## ۶۔ مسرت و اطمینان وقت موت

۱۰۱۹۔ عبداللہ بن الولید! میں امام صادق کی خدمت میں مروان کے دور حکومت میں حاضر ہوا تو آپ نے فرمایا کہ تم کون ہو؟ میں نے عرض کیا کہ میں اہل کوفہ میں سے ہوں!

فرمایا کہ کوفہ سے زیادہ ہم سے محبت کرنے والا کوئی شہر نہیں ہے خصوصاً یہ ایک جماعت جسے خدا نے ہمارا عرفان عنایت فرمایا ہے جبکہ تمام لوگ جاہل تھے۔ تم لوگوں نے ہم سے محبت کی جب لوگ نفرت کر رہے تھے۔ ہمارا اتباع کیا جب لوگ مخالفت کر رہے تھے۔ ہماری تصدیق کی جب لوگ تکذیب کر رہے تھے۔ خدا تمہیں ہماری جیسی حیات و موت عنایت کرے۔

یاد رکھو کہ میرے والد بزرگوار فرمایا کرتے تھے کہ تم میں سے ہر شخص اپنی خنکی چشم اور سکون قلب کو اس وقت دیکھے گا جب سانس آخری مرحلہ تک پہنچ جائے گی۔ پروردگار نے ارشاد فرمایا ہے کہ ہم نے ہر رسول کے لئے ازواج اور ذریت قرار دی ہے۔ (عدد ص ۳۸ اور ہم ذریت رسول اللہ ہیں۔) (کافی ۸ ص ۳۸/۱، امالی طوسی ص ۱۴۴/۲۳۴، بشارۃ المصطفیٰ ص ۸۲)

واضح رہے کہ بشارۃ المصطفیٰ میں مروان کے بجائے بنی مروان کا ذکر ہے اور یہی صحیح ہے کہ امام صادق کی ولادت عبدالملک بن مروان کے دور میں ہوئی ہے۔!

## ۷۔ شفاعت اہلبیت

۱۰۲۰۔ رسول اکرمؐ۔ میری شفاعت میری امت میں صرف ان لوگوں کے لئے ہے



جو میرے اہلبیت سے محبت کرنے والے ہیں اور میرے شیعہ ہیں۔ (تاریخ بغداد ۲ ص ۱۴۶)

۱۰۲۱۔ رسول اکرمؐ - ہم اہلبیت کی محبت اختیار کرو کہ جو ہماری محبت کے کرمیلان قیامت میں وارد ہوگا۔ وہ ہماری شفاعت سے داخل جنت ہو جائے گا۔  
(المعجم الاوسط ۲ ص ۳۶ / ۲۲۳۰ روایت ابن ابی یس، امالی مفید ۱۳ / ۱، امالی طوسی ۱۸۷ / ۳۱۴، المحاسن ۱ ص ۱۳۴ / ۱۶۹، بشارۃ المصطفیٰ ص ۱، ارشاد القلندر ص ۲۵۴)

۱۰۲۲۔ امام علیؑ! روز قیامت اپنے اعمال کی بنا پر شفاعت کے لئے ہماری تلاش میں پریشان نہ ہونا۔ ہمیں بھی حق شفاعت حاصل ہے اور ہمارے شیعوں کو بھی ہم سے حوض کوثر پر ملاقات کرنے میں سبقت کرو کہ ہم اپنے دشمنوں کو وہاں سے ہٹا دیں گے اور اپنے دوستوں کو سیراب کریں گے۔ (الخصال ۶۱۴، ۶۲۴ / ۱۰ روایت ابوبصیر و محمد بن مسلم عن الصادقؑ)

## ۸۔ نورِ روز قیامت

۱۰۲۳۔ رسول اکرمؐ! تم میں سب سے زیادہ نورانیت کا حامل وہ شخص ہوگا جو سب سے زیادہ اہلبیت سے محبت کرنے والا ہوگا۔ (شواہد التنزیل ۲ ص ۳۱۸ / ۹۴۸ از سالم)

۱۰۲۴۔ رسول اکرمؐ! آگاہ ہو جاؤ کہ خدا کی قسم کوئی بندہ میرے اہل بیت سے محبت نہیں کرتا ہے مگر یہ کہ پروردگار اسے ایک نور عطا کر دیتا ہے جو حوض کوثر تک ساتھ رہتا ہے اور اسی طرح دشمن اہلبیت کے اور اپنے درمیان حجاب حائل کر دیتا ہے۔ (شواہد التنزیل ۲ ص ۳۱۸ / ۹۴۴ روایت ابوسعید خدری)



## ۹۔ امن روز قیامت

۱۰۲۵۔ رسول اکرم! جو ہم اہلبیت سے محبت کرے گا پروردگار اسے روز قیامت مامون و محفوظ اٹھائے گا۔ (عیون اخبار الرضا ص ۵۸/۲۲۰ از ابو محمد حسن بن عبد اللہ بن محمد بن العباس الرازی التیمی عن الرضا)

۱۰۲۶۔ رسول اکرم! آگاہ رہو کہ جو آل محمد سے محبت کرتا ہے وہ حساب، میزان اور صراط سے محفوظ ہو جاتا ہے۔ فضائل الشیعہ ۲/۱، بشارۃ المصطفیٰ ص ۳۷، مائتہ منقبتہ ص ۱۳۹، اعلام الدین ص ۲۶۲، ارشاد القلوب ص ۲۳۵، مناقب خوارزمی ۵۱/۴۳، مقتل خوارزمی ۱ ص ۴، فرائد السمطين ۲ ص ۲۵۸/۵۲۶ روایات ابن عمر)

۱۰۲۷۔ رسول اکرم! میری اور میرے اہلبیت کی محبت سات مقامات پر کام آنے والی ہے جن کا ہول انتہائی عظیم ہے۔ وقت مرگ، قبر، وقت نشر، وقت نامہ اعمال، وقت حساب، میزان، صراط۔ (خصال ۳۶۰/۴۹، امالی صدق ۱۸/۳، بشارۃ المصطفیٰ ص ۱۸ روایت جابر عن الباقر، روضۃ الواعظین ص ۲۹، جامع الاخبار ۵۱۳/۱۴۴، کفایۃ الاثر ص ۱۰۸ روایت واشلہ بن الاسقع)

۱۰۲۸۔ امام صادق! ہم اہلبیت کی محبت سے سات مقامات پر فائدہ ہونے والا ہے۔ خدا کے سامنے، موت کے وقت، قبر میں، روز حشر، حوض کوثر پر، میزان پر، صراط پر۔ (المحاسن ص ۲۵۸/۴۷ روایت محمد بن الفضل الهاشمی)

## ۱۰۔ ثبات قدم بر صراط

۱۰۲۹۔ رسول اکرم! تم میں سب سے زیادہ صراط پر ثبات قدم والا وہ ہوگا جو سب سے



زیادہ مجھ سے اور میرے اہلبیت سے محبت کرنے والا ہوگا۔ (جامع الاحادیث قمی ص ۲۳۱)

۱۰۳۰۔ رسول اکرم! تم میں سب سے زیادہ صراط پر ثابت قدم سب سے زیادہ میرے اہلبیت سے محبت کرنے والا ہوگا۔ (فضائل الشیعہ ۲۸/۳ روایت اسماعیل بن مسلم الشعمری، الجعفریات ص ۱۸۲، نوادر راوندی ص ۹۵، کامل ابن عدی ۶/۲۳۰ روایت موسیٰ بن اسماعیل، کنز العمال ۲/۹۵۷/۳۴۱۶۳، صواعق محرقة ص ۱۸۴، احقاق الحق ۱۸/۴۵۹)

۱۰۳۱۔ رسول اکرم! ہم اہلبیت سے جس نے بھی محبت کی اس کا ایک قدم پھسلنے لگے گا تو دوسرا ثابت ہو جائے گا یہاں تک کہ خدا اسے روز قیامت نجات دیدے۔ (در الاحادیث النبویہ ص ۵)

۱۰۳۲۔ امام صادق! ہمارا کوئی دوست ایسا نہیں ہے جس کے دونوں قدم پھسل جائیں بلکہ جب ایک قدم پھسلے لگتا ہے تو دوسرا ثابت ہو کر اسے سنبھال لیتا ہے۔ (دعائم الاسلام ص ۱۶۳)

## ۱۱۔ نجات از جہنم

۱۰۳۳۔ رسول اکرم! روز قیامت پروردگار فاطمہؑ کو آواز دے گا کہ جو چاہو مانگ میں عطا کروں گا! تو فاطمہؑ کہیں گی کہ خدایا تجھ ہی سے ساری امیدیں وابستہ ہیں اور تو امیدوں سے بھی بالاتر ہے۔ میرا سوال صرف یہ ہے کہ میرے اور میری عسرت کے مجبوں پر جہنم کا عذاب نہ کرنا! تو آواز آئے گی۔ فاطمہ! میری عزت و جلال اور بلندی کی قسم، میں نے آسمان و زمین کو پیدا کرنے سے دو ہزار سال پہلے سے یہ عہد کر رکھا ہے کہ تیرے



اور تیری اولاد کے دوستوں پر جہنم کا عذاب نہیں کروں گا۔

(تاویل الآیات الظاہرہ روایت ابوذر)

۱۰۳۴۔ بلال بن حمارہ! ایک دن رسول اکرمؐ ہمارے درمیان مسکراتے ہوئے تشریف لائے تو عبدالرحمن بن عوف نے عرض کی کہ حضور آپ کے مسکرانے کا سبب کیا ہے؟

فرمایا میرے پاس پروردگار کی بشارت آئی ہے کہ مالک نے جب علیؑ و فاطمہؑ کا عقد کرنا چاہا تو ایک فرشتہ کو حکم دیا کہ درخت طوبیٰ کو ہلاکے۔ اس نے ہلایا تو بہت سے اوراق گر پڑے اور ملائکہ نے انھیں چن لیا اب روز قیامت ملائکہ تمام مخلوقات کو دیکھیں گے اور جسے محب اہلبیتؑ پائیں گے اسے یہ پروانہ دیدیں گے جس پر جہنم سے برائت لکھی ہوگی میرے بھائی، ابن عم اور میری بیٹی کی طرف سے جو میری امت کے مرد و زن کو عذاب جہنم سے آزادی دلانے والے ہوں گے۔ (تاریخ بغداد ۴ ص ۲۱، اسد الغابہ ۱ ص ۲۱۵/۴۹۲، ینابیع المودہ ۲ ص ۲۶۸/۲۷۸، مناقب خوارزمی ۲۳۱/۳۶۱، مناقب ابن شہر آشوب ۳ ص ۳۲۶، مائتہ منقبہ ۱۲۵، الخراج والخراج ۲ ص ۵۳۶/۱۱)

۱۰۳۵۔ امام صادقؑ! خدا کی قسم کوئی بندہ اللہ و رسولؐ کا چاہنے والا اور ائمہ سے محبت کرنے والا ایسا نہیں ہو سکتا ہے جسے آتش جہنم مس کر سکے۔ (رجال نجاشی ۱ ص ۱۳۸ روایت الیاس بن عمر البجلی، شرح الاخبار ۳ ص ۲۶۳/۱۳۵ روایت حضرمی)



## ۱۲۔ اہلبیت کے ساتھ حشر و نشر

۱۰۳۶۔ امام علیؑ! رسول اکرمؐ نے حسنؑ و حسینؑ کا ہاتھ پکڑ کر فرمایا کہ جو مجھ سے، ان دونوں سے اور ان کے والدین سے محبت کرے گا وہ روز قیامت میرے ساتھ میرے درجہ میں ہوگا۔ (سنن ترمذی ۵ ص ۶۲۱/۳۳، ۳۴، مسند احمد بن حنبل ۱ ص ۱۶۸/۵۶، فضائل الصحابة ابن حنبل ۲ ص ۶۹۴/۱۱۸۵، تاریخ بغداد ۱۳ ص ۲۸۷، مناقب خوارزمی ۱ ص ۱۵۶، تاریخ دمشق حالات امام حسنؑ ص ۵۲/۹۵، ۹۶، امالی صدوق ص ۱۹/۱۱، بشارۃ المصطفیٰ ص ۳۲ روایت علی بن جعفر عن کاظمؑ، احقاق الحق ۹ ص ۱۴۷)

۱۰۳۷۔ امام علیؑ! رسول اکرمؐ نے فرمایا کہ ہم، فاطمہؑ، حسنؑ، حسینؑ اور ہمارے دوست ایک مقام پر جمع ہوں گے اور کھانے پینے میں مصروف رہیں گے یہاں تک کہ تمام بندوں کا حساب ہو جائے۔ ایک شخص نے یہ سنا تو کہنے لگا کہ پھر حساب و کتاب کا کیا ہوگا؟ تو میں نے کہا صاحب بسین کے بارے میں کیا خیال ہے جو اسی ساعت داخل جنت کر دیے گئے۔ (المعجم الکبیر ۳ ص ۴۱/۲۶۲۳ از عمر بن علی، تہذیب تاریخ دمشق ۴ ص ۲۱۳)

۱۰۳۸۔ رسول اکرمؐ! میرے پاس حوض کوثر پر میرے اہلبیت اور ان کے چاہنے والے برابر سے وارد ہوں گے۔ (مقاتل الطالبیین ص ۷، شرح نہج البلاغہ معتزلی ۱ ص ۴۵ روایت سفیان، ذخائر العقبیٰ ص ۱۸، کتاب الغارات ۲ ص ۵۸۶، مناقب امیر المومنینؑ کو فی ۲ ص ۱۹۲/۶۱۴)

۱۰۳۹۔ رسول اکرمؐ! جو مجھ سے اور میرے اہلبیت سے محبت کرے گا وہ میرے ساتھ دو برابر کی انگلیوں کی طرح رہے گا۔ (کفایۃ الاثر ص ۳۵ روایت ابوذر)



۱۰۴۰۔ رسول اکرمؐ! جو ہم اہلبیتؑ سے محبت کرے گا وہ قیامت میں ہمارے ساتھ محشور ہوگا اور ہمارے ساتھ داخل جنت ہوگا۔ (کفایۃ الاثر ص ۲۹۶ از محمد بن ابی بکر از زید بن علی)

۱۰۴۱۔ رسول اکرمؐ! جو ہم سے محبت کرے گا وہ قیامت میں ہمارے ساتھ ہوگا اور اگر کوئی انسان کسی پتھر سے بھی محبت کرے گا تو اسی کے ساتھ محشور ہوگا۔ (امالی صدوق ص ۱۷۹ روایت نوت، روضۃ الواعظین ص ۳۵۷، مشکوٰۃ الانوار ص ۸۴)

۱۰۴۲۔ ابو ذر! میں نے عرض کی یا رسول اللہؐ میں ایسے افراد سے محبت کرتا ہوں جن کے اعمال تک نہیں پہنچ سکتا ہوں تو اب کیا کروں؟ فرمایا۔ ابو ذر! ہر انسان اپنے محبوب کے ساتھ محشور ہوگا اور اعمال کے مطابق جزا پائے گا۔ میں نے عرض کی کہ میں اللہ، رسولؐ اور اس کے اہلبیتؑ سے محبت کرتا ہوں؟ فرمایا تمہارا انجام تمہارے محبوبوں کے ساتھ ہوگا۔ (امالی طوسی ۶۳۲/۱۳۰۳، کشف الغمہ ۲ ص ۴۱)

۱۰۴۳۔ امام حسینؑ! جو ہم سے دنیا کے لئے محبت کرے اسے معلوم ہونا چاہئے کہ وہ دنیا دار ہیں جن کے دوست نیک اور فاجر سب ہوتے ہیں اور جو ہم سے اللہ کے لئے محبت کرے اسے معلوم رہنا چاہئے کہ قیامت کے دن ہمارے برابر میں ہوگا جس طرح کی ہاتھ کی دو انگلیاں۔ (المعجم الکبیر ص ۳۵۳/۲۸۸ روایت بشر بن غالب)

۱۰۴۴۔ امام حسینؑ! جو ہم سے اللہ کے لئے محبت کرے گا وہ ہمارے ساتھ دو برابر کی انگلیوں کی طرح رسول اکرمؐ کی خدمت میں حاضر ہوگا اور جو ہم سے دنیا کیلئے محبت کرے گا تو دنیا نیک و بد سب کے لئے ہے۔ (امالی طوسی ص ۲۵۳/۴۵۵)



بشارة المصطفى ص ۱۲۳ روایت بشیر بن غالب)

۱۰۴۵۔ امام حسین! جو ہم سے محبت کرے اور صرف خدا کے لئے کرے وہ ہمارے ساتھ برابر سے روز قیامت محشور ہوگا اور جو ہم سے صرف دنیا کے لئے محبت کرے گا اس کا حساب ایسے ہی ہوگا جیسے میزان عدالت میں ہرنیک و بد کا حساب ہوگا۔ (محاسن ص ۱۳۴/۱۶۸)

۱۰۴۶۔ امام زین العابدین! مختصر سی بات یہ ہے کہ جو ہم سے بغیر دنیاوی لالچ کے محبت کرے گا اور ہمارے دشمن سے بغیر ذاتی کدورت کے دشمنی رکھے گا وہ روز قیامت حضرت محمدؐ، حضرت ابراہیمؑ اور حضرت علیؑ کے ساتھ محشور ہوگا۔ (محاسن ص ۲۶۷/۵۱۷ روایت ابو خالد کابلی)

۱۰۴۷۔ برید بن معاویہ الجلی! میں امام باقرؑ کی خدمت میں حاضر تھا کہ اچانک ایک شخص خراسان سے پیدل چل کر وارد ہوا اس طرح اس کے دونوں پیر زخمی ہو چکے تھے۔ کہنے لگا کہ میں اس عالم میں صرف آپ اہلبیتؑ کی محبت میں حاضر ہوا ہوں۔

فرمایا خدا کی قسم ہم سے کوئی تپھر بھی محبت کرے گا تو روز قیامت ہمارے ہی ساتھ محشور ہوگا کہ دین محبت کے علاوہ اور کیا ہے۔ (تفسیر عیاشی)

ص ۱۶۷/۲۷

۱۰۴۸۔ امام صادق! جو ہم سے اس طرح محبت کرے کہ اس کی بنیاد نہ کوئی قرابتی ہو اور نہ ہمارا کوئی احسان۔ صرف خدا و رسول کے لئے محبت کرے تو روز قیامت ہمارے ساتھ ہاتھ کی دو انگلیوں کی طرح محشور ہوگا۔

(اعلام الدین ص ۲۶ روایت عبیدہ بن زرارہ)

۱۰۴۹۔ یوسف بن ثابت بن ابی سعید امام صادق سے نقل کرتے ہیں کہ جب



لوگوں نے آپ کے پاس حاضر ہو کر عرض کی کہ ہم آپ سے قربت رسولؐ اور حکم خدا کی بنا پر محبت کرتے ہیں اور ہمارا مقصد ہرگز کسی دنیا کا حصول نہیں ہے۔ صرف رضائے الہی اور آخرت مطلوب ہے اور ہم اپنے دین کی اصلاح چاہتے ہیں۔

تو آپ نے فرمایا کہ تم لوگوں نے یقیناً سچ کہا ہے۔ اب جو ہم سے محبت کرے گا وہ روز قیامت دو انگلیوں کی طرح ہمارے ساتھ ہوگا۔ (کافی ۸ ص ۸۰، تفسیر عیاشی ۲ ص ۶۹/۶۱)

۱۰۵۔ حکم بن عتیبہ۔ میں امام باقرؑ کی خدمت میں حاضر ہوا تو گھر حاضرین سے چھلک رہا تھا کہ ایک مرد بزرگ عصا پر تکیہ کئے ہوئے حاضر ہوئے اور دروازہ پر کھڑے ہو کر آواز دی۔ سلام ہو آپ پر اے فرزند رسولؐ اور رحمت و برکات الہیہ آپ پر۔ اس کے بعد خاموش ہو گئے تو امام نے فرمایا علیک السلام ورحمۃ اللہ وبرکاتہ۔ اس کے بعد مرد بزرگ نے تمام حاضرین کو سلام کیا اور چپ ہو گئے تو حاضرین نے جواب سلام دیا۔

اس کے بعد امام کی طرف رخ کر کے عرض کی فرزند رسولؐ! میں آپ پر قربان! مجھے قریب جگہ دیجئے کہ میں آپ سے محبت کرتا ہوں اور آپ کے دوستوں سے محبت کرتا ہوں اور خدا گواہ ہے کہ اس میں کوئی طمع دنیا شامل نہیں ہے اور اسی طرح آپ کے دشمنوں سے اور آپ کے دوستوں کے دشمنوں سے نفرت کرتا ہوں اور اس میں کوئی ذاتی عداوت شامل نہیں ہے میں آپ کے حلال و حرام کا پابند اور آپ کے حکم کا منتظر رہتا ہوں کیا میرے لئے کوئی نیکی کی امید ہے۔

فرمایا۔ میرے قریب آؤ۔ اور قریب آؤ۔ یہ کہہ کر اپنے پہلو میں



جگہ دی اور فرمایا کہ ایسا ہی سوال میرے پدر بزرگوار سے ایک بزرگ نے کیا تھا تو آپ نے فرمایا تھا کہ اگر تم اسی عالم میں دنیا سے چلے گئے تو رسول اکرمؐ، حضرت علیؑ، حضرت حسنؑ و حسینؑ اور علی بن الحسینؑ کے پاس وارد ہو گئے۔ تمہارا دل ٹھنڈا ہو گا۔ روح مطمئن ہوگی اور آنکھیں خشک ہوں گی۔ تمہارا استقبال راحت و سکون کے ساتھ نامہ اعمال لکھنے والے فرشتوں کے ساتھ ہو گا۔ اور اگر زندہ رہ گئے تو وہ کچھ دیکھو گے جس میں خنکی چشم ہو اور ہمارے ساتھ بلند ترین منزل پر ہو گے۔

اس بزرگ نے کہا حضور دوبارہ فرمائیں۔ آپ نے تکرار فرمائی۔ اس نے کہا اللہ اکبر۔ اے ابو جعفر۔ میں مکرر رسول اکرمؐ۔ حضرت علیؑ، امام حسنؑ و حسینؑ اور علی بن الحسینؑ کی خدمت میں وارد ہوں گا اور خنکی چشم، راحت روح کے ساتھ حاضر ہوں گا اور اس سارے اجر کا حقدار ہوں گا جو آپ نے بیان فرمایا ہے اور یہ کہہ کر رونا شروع کیا یہاں تک کہ بیہوش ہو کر گر پڑا اور تمام گھر والوں نے رونا شروع کر دیا اور سب کی ہچکیاں بندھ گئیں۔ حضرتؑ نے اپنے دست مبارک سے آنکھوں کو پوچھنا شروع کیا تو مرد بزرگ نے سر اٹھا کر امام سے عرض کیا۔ فرزند رسولؐ۔ ذرا اپنا دست مبارک بڑھائیے آپ نے ہاتھ بڑھائے۔ اس نے ہاتھوں کو بوسہ دیا اور اپنے رخسار اور انہی آنکھوں سے لگایا اور پھر اپنے شکم و سینہ پر رکھا اور سلام کر کے رخصت ہو گیا۔

امام علیہ السلام اس کو تادیر دیکھتے رہے۔ اس کے بعد لوگوں سے فرمایا کہ جو شخص کسی صنتی شخص کو دیکھنا چاہے۔ اسے اس شخص کو دیکھنا چاہئے۔ حکم بن عتیہ کا بیان ہے کہ میں اس اجتماع جیسا کوئی ماتم نہیں دیکھا ہے



## ۱۳۔ جنت

۱۰۵۱۔ خذیفہ! میں نے رسول اکرمؐ کو دیکھا کہ امام حسینؑ کا ہاتھ پکڑ کر فرما رہے ہیں کہ ایتھا الناس۔ اس کا جد یوسف بن یعقوب کے جد سے افضل ہے اور یاد رکھو کہ حسینؑ کی منزل جنت ہے۔ اس کے باپ کی منزل جنت ہے۔ اس کی ماں کی جگہ جنت ہے۔ اس کا بھائی جنتی ہے اور اس کے تمام دوست اور ان کے چاہنے والے سب جنتی ہیں۔ (مقتل حسین خوارزمی ص ۶۷)

۱۰۵۲۔ امام صادقؑ! رسول اکرمؐ ایک سفر میں جا رہے تھے۔ ایک مقام پر رک کر آپؐ نے پانچ سجدے کئے اور روانہ ہو گئے تو بعض اصحاب نے عرض کی کہ حضور! آج تو بالکل نئی بات دیکھی ہے؟

فرمایا کہ جبریل امینؑ نے آکر یہ بشارت دی ہے کہ علیؑ جنتی ہیں تو میں نے سجدہ شکر کیا۔ پھر کہا کہ فاطمہؑ بھی جنتی ہیں تو میں نے پھر سجدہ شکر کیا تو کہا کہ حسنؑ و حسینؑ بھی جنتی ہیں تو میں نے سجدہ شکر کیا۔ پھر کہا کہ ان سب کا دوست بھی جنتی ہے تو میں نے پھر سجدہ شکر کیا تو کہا کہ ان کے دوستوں کا دوست بھی جنتی ہے تو میں نے پھر سجدہ شکر کیا۔ (امالی مفید ۲۱ / ۲ روایت ابو عبد الرحمن)

۱۰۵۳۔ جابر بن عبد اللہ انصاری! ہم مدینہ میں مسجد رسولؐ میں حضورؐ کی خدمت حاضر تھے کہ بعض اصحاب نے جنت کا ذکر شروع کر دیا۔ آپؐ نے فرمایا کہ خدا کے یہاں نور کا ایک پرچم اور زمرہ کا ایک ستون ہے جسے خلقت آسمان سے دو ہزار سال قبل خلق کیا ہے اور اس پر لکھا ہوا ہے ”لا الہ الا اللہ“



محمد رسول اللہ، ال محمد خیر البریۃ۔ اور یا علیؑ تم اس قوم کے بزرگ ہو۔  
 یسین کر حضرت علیؑ نے کہا کہ خدا کا شکر ہے کہ اس نے ہمیں اس مرتبہ  
 کی ہدایت دی اور آپ کے ذریعہ شرافت و کرامت عنایت فرمائی۔  
 آپ نے فرمایا یا علیؑ! کیا تمہیں نہیں معلوم ہے کہ جو ہم سے محبت کرے اور  
 ہماری محبت کو اختیار کرے پروردگار اسے ہمارے ساتھ جنت میں ساکن  
 کرے گا جیسا کہ سورہ قمر کی آیت ۵۵ میں بیان کیا گیا ہے۔ (فضائل ابن  
 شاذان ص ۱۰۴، احقاق الحق ج ۲ ص ۲۸۴)

۱۰۵۴۔ رسول اکرمؐ! یا علیؑ! جس نے تمہاری اولاد سے محبت کی اس نے تم سے  
 محبت کی اور جس نے تم سے محبت کی اس نے مجھ سے محبت کی اور جس نے  
 مجھ سے محبت کی اس نے خدا سے محبت کی اور جس نے خدا سے محبت کی وہ  
 داخل جنت ہو گیا اور جس نے تمہاری اولاد سے دشمنی کی اس نے تم سے دشمنی  
 کی اور جس نے تم سے دشمنی کی اس سے مجھ سے دشمنی کی اور جس نے مجھ سے  
 دشمنی کی اس نے خدا سے دشمنی کی اور جس نے خدا سے دشمنی کی وہ اس بات  
 کا سزاوار ہے کہ خدا سے داخل جہنم کر دے۔ (درر الاحادیث ص ۵)

۱۰۵۵۔ رسول اکرمؐ! جس نے دل سے ہم سے محبت کی اور ہاتھ اور زبان سے ہماری  
 امداد کی وہ ہمارے ساتھ جنت کی بلند ترین منزل میں ہوگا اور جو ہم سے  
 محبت کر کے زبان سے ہماری امداد کرے گا اور ہاتھ روک لے گا وہ اس سے  
 کمتر درجہ میں ہوگا اور جو صرف دل سے محبت کرے گا وہ اس سے کمتر درجہ  
 میں ہوگا۔ (احقاق الحق ج ۹ ص ۲۸۴ عن الامام علیؑ)

۱۰۵۶۔ رسول اکرمؐ! جنت میں تین درجہ ہیں اور جہنم میں تین طبقے ہیں۔ جنت کا  
 اعلیٰ درجہ ہمارے اس دوست کے لئے ہے جو زبان اور ہاتھ سے ہماری



امداد بھی کرے اور اس کے بعد کا درجہ اس کے لئے ہے جو صرف زبان،  
سے قدر کرے اور اس کے بعد کا درجہ اس کے لئے ہے جو صرف دل سے  
محبت کرے۔ (محاسن اصلاً ۲۵۱/۲۷۲ روایت ابو حمزہ ثمالی)

۱۰۵۷۔ امام علیؑ! جو ہم سے دل سے محبت کرے اور زبان سے ہماری مدد کرے اور ہاتھ  
سے ہمارے دشمنوں سے جہاد کرے وہ جنت میں ہمارے درجہ میں ہوگا اور  
جو صرف دل اور زبان سے محبت کرے اور جہاد نہ کرے وہ اس سے کمتر  
درجہ میں ہوگا اور جو صرف دل سے محبت کرے اور ہاتھ اور زبان سے  
ہماری امداد نہ کرے وہ بھی جنت ہی میں رہے گا۔ (خصال ص ۶۲۹/۱۰)  
روایت ابو بصیر و محمد بن مسلم، جامع الاخبار ص ۲۹۶/۱۳۷، امالی مفید ص ۳۳  
۸/ روایت عمر بن ابی المقدام، غرر الحکم ص ۸۱۳، ۸۱۴، ۸۱۵، ۸۱۶،  
تحف العقول ص ۱۱۸)

۱۰۵۸۔ امام زین العابدینؑ بیمار تھے۔ ایک قوم عیادت کے لئے حاضر ہوئی عرض کیا  
فرزند رسولؐ صبح کیسی ہوئی؟ فرمایا عافیت کے عالم میں اور اس پر خدا کا  
شکر ہے، تم لوگوں کا کیا عالم ہے، عرض کی کہ حضورؐ آپ حضرات  
کی محبت و مودت میں صبح کی ہے۔

فرمایا جو ہم سے اللہ کے لئے محبت کرے گا اللہ اس کو اپنے سایہ  
رحمت میں رکھے گا جس دن اس کی رحمت کے علاوہ کوئی سایہ نہ ہوگا۔ اور  
جو ہم سے محبت میں منتظر جزا رہے گا خدا اسے جنت میں ہماری طرف سے جزا  
دے گا اور جو دنیا کے لئے ہم سے محبت کرے گا خدا اسے بھی بے وہم و گمان  
روزی عطا کر دے گا۔ (نور الابصار ص ۱۵۴، الفصول المهمہ ص ۲۰۳)

۱۰۵۹۔ یونس! میں نے امام صادقؑ سے عرض کیا کہ آپ حضرات کی محبت اور



آپ کے حق کی معرفت میری نگاہ میں تمام دنیا سے زیادہ محبوب ہے۔ تو میں نے دیکھا کہ آپ کے چہرہ پر غضب کے آثار نمودار ہو گئے۔

فرمایا یونس! تم نے بڑا غلط حساب کیا ہے۔ کہاں دنیا اور کہاں ہم۔ اس دنیا کی حقیقت ایک غذا اور ایک لباس کے علاوہ کیا ہے جبکہ ہماری محبت کا اثر حیات دائمی ہے۔ (تحف العقول ص ۳۷۹)

## ۴۔ خیر دنیا و آخرت

۱۰۶۔ رسول اکرمؐ۔ جو خدا پر توکل کرنا چاہتا ہے اسے چاہئے کہ میرے اہلبیتؑ سے محبت کرے اور جو عذاب قبر سے نجات چاہتا ہے اس کا بھی فرض ہے کہ میرے اہلبیتؑ سے محبت کرے اور جو حکمت چاہتا ہے اس کا بھی فرض ہے کہ اہلبیتؑ سے محبت کرے اور جو جنت میں بلا حساب داخلہ چاہتا ہے اسے بھی چاہئے کہ اہلبیتؑ سے محبت کرے کہ خدا کی قسم جو بھی ان سے محبت کرے گا اسے دنیا و آخرت کا فائدہ حاصل ہوگا۔ (مقتل حسین خوارزمی ص ۵۹، مائتہ منقبہ ص ۱۰۶، فرائد السمطين ۲ ص ۲۹۴/۵۵۱، ینابیع المودہ ۲ ص ۳۳۲/۹۶۹، جامع الاخبار ص ۶۲/۷۷، روایات ابن عمر)





# فصل ہفتم

## جامع آثارِ محبت

۱۰۶۱۔ رسول اکرمؐ! پروردگار جس شخص کو ہم اہلبیتؑ کے امہ کی محبت عنایت کر دے گویا کہ اسے دنیا و آخرت کا سارا خیر حاصل ہوگا لہذا کوئی شخص اپنے جنتی ہونے میں شک نہ کرے کہ ہم اہلبیتؑ کی محبت میں بیس خصوصیات پائی جاتی ہیں۔ دس دنیا میں اور دس آخرت میں

دنیا کی دس خصوصیات میں زہد، حرصِ عمل، دین میں تقویٰ، عبادت میں رغبت، موت سے پہلے توبہ، نماز شب میں دچسپی، لوگوں کے اموال کی طرف سے بے نیازی، اوامر و نواہی پروردگار کی حفاظت، دنیا سے نفرت اور سخاوت شامل ہیں کہ ان صفات کے بغیر محبت اہلبیتؑ ایک لفظ بے معنی ہے۔

اور آخرت کے دس فضائل ہیں یہ ہے کہ

اس کا نامہ اعمال نشتر نہ ہوگا۔

اسے میزان کا سامنا نہ ہوگا۔

اس کا نامہ اعمال داہنے ہاتھ میں دیا جائے گا۔

اسے جہنم سے نجات کا پروانہ دیا جائے گا۔

اس کا چہرہ سفید اور روشن ہوگا۔

اسے لباسِ جنت پہنایا جائے گا۔



اسے سوا فرد کی شفاعت کا حق دیا جائے گا۔

خدا اس کی طرف رحمت کی نگاہ کرے گا۔

اسے جنت کا تاج پہنایا جائے گا۔

وہ جنت میں بلا حساب داخل کیا جائے گا۔

کیا خوش نصیب ہیں میرے اہلبیت کے چاہنے والے۔ (خصال

ص ۵۱۵ / ۱ روایت ابو سعید خدری، روضۃ الواعظین ص ۲۹۸)

۱۰۶۲۔ رسول اکرمؐ! جو آل محمدؑ کی محبت پر مرجائے وہ شہید مرتا ہے۔ جو

جو آل محمدؑ کی محبت پر مرجائے اس کے گناہ بخش دیئے جاتے ہیں۔

جو آل محمدؑ کی محبت پر مرجائے وہ توبہ کر کے دنیا سے جاتا ہے۔

جو آل محمدؑ کی محبت پر مرجائے وہ مومن کامل الایمان مرتا ہے۔

جو آل محمدؑ کی محبت پر مرجائے اسے ملک الموت اور اس کے بعد منکرو

نکیر جنت کی بشارت دیتے ہیں۔

آگاہ ہو جاؤ جو آل محمدؑ کی محبت پر مرجائے وہ جنت کی طرف اس شان

سے لے جایا جاتا ہے جیسے عورت اپنے شوہر کے گھر کی طرف۔

آگاہ ہو جاؤ جو آل محمدؑ کی محبت پر مرجاتا ہے اس کی قبر میں جنت کے

دو دروازے کھول دیئے جاتے ہیں۔

آگاہ ہو جاؤ جو آل محمدؑ کی محبت میں مرجاتا ہے پروردگار اس کی قبر

کو ملائکہ رحمت کی زیارت گاہ بنا دیتا ہے۔

آگاہ ہو جاؤ جو آل محمدؑ کی محبت میں مرجاتا ہے وہ سنت رسولؐ اور

جماعت ایمان پر دنیا سے جاتا ہے۔ (کشاف ۳ ص ۳۰۳، فرائد السمطين ۲

ص ۲۵۵ / ۵۲۲، منابع المودة ۲ ص ۳۳۳ / ۹۷۲، العمدہ ص ۵۲ / ۵۲،



بشارة المصطفى ص ۱۹۷ روایت جریر بن عبداللہ - جامع الاخبار ص ۴۷۳

۱۳۳۵، احقاق الحق ۹ ص ۴۸۷ روایت جریر بن عبید اللہ البجلی (

۱۰۶۳۔ امام علیؑ - حارث! تمہیں ہم اہلبیتؑ کی محبت تین مقامات پر فائدہ پہنچائے گی۔ ملک الموت کے نازل ہوتے وقت، قبر میں سوال و جواب کے وقت اور خدا کے سامنے حاضری کے وقت۔ (اعلام الدین ص ۴۶۱ روایت

جابر جعفی عن الباقرؑ)

۱۰۶۴۔ امام علیؑ! جو ہم اہلبیتؑ سے محبت کرے گا۔ اس کا حسن عمل عظیم اور میزان حساب کا پلہ سنگین ہوگا۔ اس کے اعمال مقبول ہوں گے اور اس کے گناہ بخش دیے جائیں گے اور جو ہم سے بغض رکھے گا اس کا اسلام بھی کام نہ آئے گا۔ (مشارق انوار الیقین ص ۵۱ روایت ابوسعید خدری)





قسم دہم

# بغض اہلبیتؑ

اول - بغض اہلبیتؑ پر تنبیہ

دوم - بغض اہلبیتؑ کے اثرات



تشیبہ ان خفا

تشیبہ ان خفا

تشیبہ ان خفا



## فصل اوّل

### بغض اہلبیت پر تنبیہ

۱۰۶۵۔ رسول اکرم! میرے بعد ائمہ بارہ ہوں گے جن میں سے نو صلب حسین سے ہوں گے اور ان کا نواں قائم ہوگا۔ خوشحال ان کے دوستوں کے لئے اور ویل ان کے دشمنوں کے لئے۔ (کفایۃ الاثر ص ۳ روایت ابو سعید خدری)

۱۰۶۶۔ رسول اکرم! میرے بارہ ائمہ مثل نقیاء بنی اسرائیل کے بارہ ہوں گے۔ اس کے بعد حسین کے کاندھے پر ہاتھ رکھ کر فرمایا کہ نواں اس کے صلب سے ہوں گے جن کا نواں ہدی ہوگا جو زمین کو عدل و انصاف سے اسی طرح بھر دے گا جس طرح ظلم و جور سے بھری ہوگی۔ ویل ہے ان سب کے دشمنوں کے لئے۔

(مناقب ابن شہر آشوب ص ۲۹۵)

۱۰۶۷۔ رسول اکرم! اگر کوئی بندہ صفا و مروہ کے درمیان ہزار سال عبادت الہی کرے پھر ہزار سال دوبارہ اور ہزار سال تیسری مرتبہ اور ہم اہلبیت کی محبت حاصل نہ کر سکے تو پروردگار اسے منہ کے بھل جہنم میں ڈال دے گا جیسا کہ ارشاد ہوتا ہے ”میں تم سے محبتِ اقربا کے علاوہ اور کوئی سوال نہیں کرتا ہوں“ (تاریخ دمشق حالات امام علی ص ۱۳۲/۱۸۲ روایت ابو امامہ باہلی، مناقب ابن شہر آشوب ص ۱۹۸)

۱۰۶۸۔ رسول اکرم! اگر کوئی شخص ہزار سال عبادت الہی کرے اور پھر ذبح کر دیا



جائے اور ہم اہلبیت سے دشمنی لے کر خدا کی بارگاہ میں پہنچ جائے تو پروردگار اس کے سارے اعمال کو واپس کر دے گا۔

(محاسن اص۱۲/۵۲۴ روایت جابر عن الباقر)

۱۰۶۹۔ رسول اکرم! پروردگار اشتہار سے زیادہ کھانے والے، اطاعت خدا سے غفلت برتنے والے، سنت رسول کو ترک کرنے والے، عہد کو توڑ دینے والے، عسرت پیغمبر سے نفرت کرنے والے اور ہمسایہ کو اذیت دینے والے سے سخت نفرت کرتا ہے۔ (کنز العمال ۱۶ ص۵۷۷/۲۴۰۲۹، احقاق الحق ۹ ص۵۲۱)

۱۰۷۰۔ رسول اکرم۔ ہم سے عداوت وہی کرے گا جس کی ولادت نجیث ہوگی۔ (امالی صدوق ص۳۸۲/۱۴، علل الشرائع ص۱۴۱/۳ روایت زید بن علی، الفقیہ اص۹۶/۲۰۳)

۱۰۷۱۔ امام علی! بدترین اندھا وہ ہے جو ہم اہلبیت کے فضائل سے آنکھیں بند کر لے اور ہم سے بلا سبب دشمنی کا اظہار کرے کہ ہماری کوئی خطا اس کے علاوہ نہیں ہے کہ ہم نے حق کی دعوت دی ہے اور ہمارے غیر نے فتنہ اور دنیا کی دعوت دی ہے اور جب دونوں باتیں اس کے سامنے آئیں تو ہم سے نفرت اور عداوت کرنے لگا۔ (خصال ص۶۳۳/۱۰ روایت ابو بصیر و محمد بن مسلم، غرر الحکم ۳۲۹۶)

۱۰۷۲۔ امام علی! ہر بندہ کے لئے خدا کی طرف سے چالیس پردہ داری کے انتظامات ہیں یہاں تک کہ چالیس گناہ کبیرہ کر لے تو سارے پردہ اٹھ جاتے ہیں اور پروردگار ملائکہ کو حکم دیتا ہے کہ اپنے پردوں کے ذریعہ میرے بندہ کی پردہ پوشی کرو اور بندہ اس کے بعد بھی ہر طرح کا گناہ کرتا ہے اور اسی کو قابل تعریف قرار



دیتا ہے تو ملائکہ عرض کرتے ہیں کہ خدایا یہ تیرا بندہ ہر طرح کا گناہ کر رہا ہے اور ہمیں اس سے اعمال کے حیا آرہی ہے۔

ارشاد ہوتا ہے کہ اچھا اپنے پروں کو اٹھالو۔ اس کے بعد وہ ہم اہلبیت کی عداوت میں پکڑا جاتا ہے اور زمین و آسمان کے سارے پردے چاک ہو جاتے ہیں اور ملائکہ عرض کرتے ہیں کہ خدایا اس بندہ کا اب کوئی پردہ نہیں رہ گیا ہے ارشاد ہوتا ہے کہ اللہ کو اس دشمن اہلبیت کی کوئی بھی پرداہ ہوتی تو تم سے پروں کو ہٹانے کے بارے میں نہ کہتا۔ (کافی ۲ ص ۲۷۹ ر ۹، علل الشرائع ص ۵۳۲ / ۱ روایت عبد اللہ بن مسکان عن الصادق)

۱۰۷۳۔ جمیل بن میسر نے اپنے والد نخعی سے روایت کی ہے کہ مجھ سے امام صادق نے فرمایا۔ میسر! سب سے زیادہ محترم کونسا شہر ہے؟

ہم میں سے کوئی جواب نہ دے سکا تو فرمایا۔ مکہ

اس کے بعد فرمایا اور مکہ میں سب سے محترم جگہ؟

اور پھر خود ہی فرمایا رکن سے لے کر حجر اسود کے درمیان — اور

دیکھو اگر کوئی شخص اس مقام پر ہزار سال عبادت کرے اور پھر خدا کی بارگاہ

میں ہم اہلبیت کی عداوت لے کر پہنچ جائے تو خدا اس کے جملہ اعمال کو رد

کر دے گا۔ (محاسن ص ۲۷۸ / ۲۸)





## فصل دوم

### بغض اہلبیت کے اثرات

#### ۱۔ پروردگار کی ناراضگی

۱۰۷۴۔ رسول اکرمؐ شب معراج میں آسمان پر گیا تو میں نے دیکھا کہ درجبت پر لکھا ہے۔ لَا إِلَهَ إِلَّا اللَّهُ۔ محمد رسول الله، علی حبیب الله۔ الحسن والحسین صفوة الله، فاطمة خيرة الله اور ان کے دشمنوں پر لعنة الله۔ (تاریخ بغداد ۱ ص ۲۵۹، تہذیب تاریخ دمشق ۴ ص ۳۲۲، مناقب خوارزمی ص ۳۰۲ / ۲۹۷، فرائد السمطين ۲ ص ۷۴ / ۳۹۶، امالی طوسی ص ۳۵۵ / ۳۷، کشف الغمہ ۱ ص ۹۲، کشف الیقین ص ۲۲۵ / ۵۵۱، فضائل ابن شاذان ص ۷)

۱۰۷۵۔ رسول اکرمؐ جب مجھے شب معراج آسمان پر لے جایا گیا تو میں نے دیکھا کہ درجبت پر سونے کے پانی سے لکھا ہے۔ اللہ کے علاوہ خدا نہیں۔ محمدؐ اس کے رسول ہیں۔ علیؑ اس کے ولی ہیں۔ فاطمہؑ اس کی کنیز ہیں۔ حسنؑ وحسینؑ اس کے منتخب ہیں اور ان کے دشمنوں پہ خدا کی لعنت ہے۔ (مقتل خوارزمی ص ۱، خصال ص ۳۲۲ / ۱۰، مائتہ منقبہ ۱۰۹ / ۵۴ روایت اسماعیل بن موسیٰ)



- ۱۰۷۶۔ رسول اکرم! ہر خاندان اپنے باپ کی طرف منسوب ہوتا ہے سوائے نسل فاطمہ کے کہ میں ان کا ولی اور وارث ہوں اور یہ سب میری عترت ہیں۔ میری بچی ہوئی مٹی سے خلق کئے گئے ہیں، ان کے فضل کے منکروں کے لئے جہنم ہے، ان کا دوست خدا کا دوست ہے اور ان کا دشمن خدا کا دشمن ہے۔ (کنز العمال ۱۲ ص ۹۸/۳۴۱۶۸ روایت ابن عساکر، بشارۃ المصطفیٰ ص ۲ روایت جابر)
- ۱۰۷۷۔ رسول اکرم! آگاہ ہو جاؤ کہ جو آل محمد سے نفرت کرے گا وہ روز قیامت اس طرح محسوس ہوگا کہ اس کی پیشانی پر لکھا ہوگا۔ ”رحمت خدا سے مایوس ہے“ (مناقب خوارزمی ص ۷، مقتل خوارزمی ص ۱۲، مائتہ منقبہ ۱۵۰/۹۵ روایت ابن عمر، کشف ۳ ص ۲۰۳، فرائد السمطين ۲ ص ۲۵۶/۵۲۲، بشارۃ المصطفیٰ ص ۱۹۷، العدة ۵۳/۵۲ روایت جریر بن عبد اللہ، احقاق الحق ۹ ص ۲۸۷)
- ۱۰۷۸۔ امام علی! ہمارے دشمنوں کے لئے خدا کے غضب کے لشکر ہیں۔ (تحف العقول ص ۱۱۶، خصال ص ۶۲/۱۰ روایت ابو بصیر و محمد بن مسلم، غرر الحکم ص ۴۳۲)

## ۲۔ منافقین سے ملحق ہو جانا

- ۱۰۷۹۔ رسول اکرم! جو ہم اہلبیت سے نفرت کرے گا وہ منافق ہوگا۔ (فضائل الصحاۃ ابن ضبیل ۲ ص ۶۶۱/۱۱۶۶، درنثور، ص ۳۴۹ نقل از ابن عدی، مناقب ابن شہر آشوب ۳ ص ۲۰۵، کشف الغمہ ص ۴ روایت ابو سعید)
- ۱۰۸۰۔ رسول اکرم! ہم اہلبیت کا دوست مومن متقی ہوگا اور ہمارا دشمن منافق شقی ہوگا۔ (ذخائر العقبیٰ ص ۱۸ روایت جابر بن عبد اللہ، کفایۃ الاثرینا واثلہ بن الاسقع)

- ۱۰۸۱۔ رسول اکرم! قسم ہے اس ذات کی جس کے قبضہ میں میری جان ہے۔



انسان کی روح اس وقت تک جسم سے جدا نہیں ہوتی ہے جب تک جنت کے درخت یا جہنم کے زقوم کا مزہ نہ چکھ لے اور ملک الموت کے ساتھ مجھے علیؑ فاطمہؑ، حسنؑ اور حسینؑ کو نہ دیکھ لے۔ اس کے بعد اگر ہمارا محب ہے تو ہم ملک الموت سے کہتے ہیں ذرا نرمی سے کام لو کہ یہ مجھ سے اور ہمارے اہلبیت سے محبت کرتا تھا اور اگر ہمارا اور ہمارے اہلبیت کا دشمن ہے تو ہم کہتے ہیں ملک الموت ذرا سختی کرو کہ یہ ہمارا اور ہمارے اہلبیت کا دشمن تھا اور یاد رکھو ہمارا دوست مومن کے علاوہ اور ہمارا دشمن منافق بد بخت کے علاوہ کوئی نہیں ہو سکتا ہے۔

مقتل حسینؑ خوارزمی ص ۱۰۹ روایت زید بن علیؑ

۱۰۸۲۔ رسول اکرمؐ! میرے بعد بارہ امام ہوں گے جن میں سے نو حسینؑ کے صلب سے ہوں گے اور نواں ان کا قائم ہوگا۔ اور ہمارا دشمن منافق کے علاوہ کوئی نہیں ہو سکتا ہے۔ کفایۃ الاثر ص ۳ روایت ابو سعید خدریؓ

۱۰۸۳۔ رسول اکرمؐ! جو ہماری عمرت سے بغض رکھے وہ ملعون۔ منافق اور خسارہ والا ہے۔ (جامع الاخبار ص ۲۱۴ / ۵۲۷)

۱۰۸۴۔ رسول اکرمؐ! ہوشیار رہو کہ اگر میری امت کا کوئی شخص تمام عمر دنیا تک عبادت کرتا رہے اور پھر میرے اہلبیت اور میرے شیعوں کی عداوت لے کر خدا کے سامنے جائے تو پروردگار اس کے سینے کے نفاق کو بالکل کھول دے گا۔ (کافی ۲ ص ۴۶ / ۳، بشارۃ المصطفیٰ ص ۱۵ روایت عبد العظیم الحسنیؒ)

۱۰۸۵۔ ابو سعید خدریؓ! ہم گروہ انصار منافقین کو صرف علیؑ بن ابی طالب کی عداوت سے پہچاننا کرتے تھے۔ (سنن ترمذی ۵ ص ۶۳۵ / ۳۷۱، تاریخ دمشق حالاً امام علیؑ ۲ ص ۲۲ / ۱۸، تاریخ الخلفاء ص ۲۰۲، المعجم الاوسط ص ۲۶۴ / ۳۱۵)



مناقب خوارزمی ص ۳۳۲ / ۳۱۳ عن الباقرؑ، فضائل الصحابة ابن خنبل ص ۲۳۹ / ۱۰۸۶، مناقب امیر المومنینؑ کوئی ص ۲ / ۹۶۵ روایت جابر بن عبد اللہ تذکرۃ الخواص ص ۲۸ از ابودرداء، عیون اخبار الرضا ص ۲ / ۳۰۵ روایت امام حسینؑ، کفایۃ الاثر ص ۱۲ روایت زید بن ارقم، العمدہ ص ۲۱۶ / ۳۳۴ روایت جابر بن عبد اللہ مناقب ابن شہر آشوب ص ۳ / ۲۰، مجمع البیان ص ۹ / ۱۶ روایت ابوسعید خدری، قرب الاسناد ص ۲۶ / ۸۶ روایت عبد اللہ بن عمرؓ

### ۳۔ کفار سے احقاق

۱۰۸۶۔ رسول اکرمؐ! ہوشیار رہو کہ جو نبض آل محمدؐ پر مر جائے گا وہ کافر مرے گا، جو نبض آل محمدؐ پر مرے گا وہ بوئے جنت نہ سونگھ سکے گا۔ (کشاف ص ۳ / ۴۰۳، مائتہ منقبہ ص ۹۰ / ۳۴ روایت ابن عمرؓ، بشارۃ المصطفیٰ ص ۱۹۴، فرائد السمطين ص ۲ / ۲۵۶ / ۲۵۴ روایت جریر بن عبد اللہ، جامع الاخبار ص ۴۴ / ۱۳۳۵، احقاق الحق ص ۹ / ۲۸۴)

۱۰۸۷۔ رسول اکرمؐ! جس شخص میں تین چیزیں ہوں گی وہ نہ مجھ سے ہے اور نہ میں اس سے ہوں۔ نبض علیؑ بن ابی طالبؑ۔ عداوت اہلبیتؑ اور ایمان کو صرف کلمہ تصور کرنا۔ (تاریخ دمشق حالات امام علیؑ ص ۲ / ۲۱۸، الفردوس ص ۲ / ۸۵ / ۲۲۵۹ مقتل خوارزمی ص ۲ / ۹۴، مناقب کوئی ص ۲ / ۴۴۳ / ۹۶۹ روایت جابر)

### ۴۔ یہود و نصاریٰ سے احقاق

۱۰۸۸۔ جابر بن عبد اللہ رسول اکرمؐ سے نقل کرتے ہیں کہ آپؐ نے فرمایا۔ لوگو! جو ہم اہلبیتؑ سے بغض رکھے گا اللہ اسے روز قیامت یہودی محشور کرے گا۔



میں نے عرض کی حضور! چاہے نماز روزہ کیوں نہ کرتا ہو؟ فرمایا چاہے  
نماز روزہ کا پابند ہو اور اپنے کو مسلمان تصور کرتا ہو۔ (المعجم الاوسط ص ۲۱۲  
۴۰۰۲، امالی صدوق ۳/۲ روایت سدیف ملکی، روضۃ الواعظین

(۲۹۷)

۱۰۸۹۔ امام باقر! جابر بن عبد اللہ انصاری نقل کرتے ہیں کہ رسول اکرمؐ منبر پر تشریف  
لے گئے جبکہ تمام انصار و ہاجرین نماز کے لئے جمع ہو چکے تھے اور فرمایا  
ایہا الناس! جو ہم اہلبیت سے بغض رکھے گا۔ پروردگار اس کو یہودی  
محسور کرے گا۔

میں نے عرض کی حضور! چاہے توحید و رسالت کا کلمہ پڑھتا ہو؟  
فرمایا بیشک!

یہ کلمہ صرف اس قدر کارآمد ہے کہ خون محفوظ ہو جائے اور ذلت کے  
ساتھ جزیہ نہ دینا پڑے۔

اس کے بعد فرمایا۔ ایہا الناس جو ہم اہلبیت سے دشمنی رکھے گا  
پروردگار اسے روز قیامت یہودی محسور کرے گا اور یہ دجال کی آمد تک  
زندہ رہے گا تو اس پر ایمان ضرور لے آئے گا اور اگر نہ رہے گا تو قبر سے اٹھایا  
جائے گا کہ دجال پر ایمان لے آئے اور اپنی حقیقت کو بے نقاب کرے۔

پروردگار نے میری تمام امت کو روز اول میرے سامنے پیش کر دیا  
ہے اور سب کے نام بھی بتا دیے ہیں جس طرح آدم کو اسما کی تعلیم دی تھی۔  
میرے سامنے سے تمام پرچہ دار گزرے تو میں نے علیؑ اور ان کے  
شیعوں کے حق میں استغفار کیا۔

اس روایت کے راوی سنان بن سدر کا بیان ہے کہ مجھ سے میرے



والد نے کہا کہ اس حدیث کو لکھ لو۔ میں نے لکھ لیا اور دوسرے دن مدینہ کا سفر کیا۔ وہاں امام صادقؑ کی خدمت میں حاضر ہو کر عرض کی کہ میری جان قربان۔ مکہ کے سدیف نامی ایک شخص نے آپ کے والد کی ایک حدیث بیان کی ہے فرمایا تمہیں یاد ہے؟ میں نے عرض کی میں نے لکھ لیا ہے۔

فرمایا ذرا دکھلاؤ۔ میں نے پیش کر دیا۔ جب آخری فقرہ کو دیکھا تو فرمایا سدیر! یہ روایت کب بیان کی گئی ہے؟

میں نے عرض کی کہ آج ساتواں دن ہے۔

فرمایا میرا خیال تھا کہ یہ حدیث میرے والد بزرگوار سے کسی انسان تک نہ پہنچے گی۔ (امالی طوسی ص ۶۲۹/۱۳۴، امالی مفید ۱۲۶/۴ روایت خان بن سدیر از سدیف مکی، محاسن اص ۳۱/۲۶۶، ثواب الاعمال ۲۴۳/۱، دعائم الاسلام ص ۷۵)

۱۰۹۰۔ امام باقرؑ! ایک شخص رسول اکرمؐ کی خدمت میں آیا اور کہنے لگا یا رسول اللہ! کیا ہر لالا الہ الا اللہ کہنے والا مومن ہوتا ہے؟

فرمایا ہماری عداوت اسے یہود و نصاریٰ سے ملحق کر دیتی ہے۔ تم لوگ اس وقت تک داخل جنت نہیں ہو سکتے ہو جب تک مجھ سے محبت نہ کرو۔ وہ شخص جھوٹا ہے جس کا خیال یہ ہے کہ مجھ سے محبت کرتا ہے اور وہ علیؑ کا دشمن ہو۔ (امالی صدوق ۲۲۱/۱۷ روایت جابر بن یزید الجعفی، بشارۃ المصطفیٰ ص ۱۲)

## ۵۔ روز قیامت دیدار پیغمبرؐ سے محرومی

۱۰۹۱۔ عبد السلام بن صالح الہروی از امام رضاؑ۔ میں نے عرض کی کہ



فرزند رسول! پھر اس روایت کے معنی کیا ہیں کہ لا الہ الا اللہ کا ثواب یہ ہے کہ انسان پروردگار کے چہرہ کو دیکھ لے؟

فرمایا کہ اگر کسی شخص کا خیال ظاہری چہرہ کا ہے تو وہ کافر ہے۔ یاد رکھو کہ خدا کے چہرہ سے مراد انبیاء و مرسلین اور اس کی حجتیں ہیں جن کے وسیلہ سے اس کی طرف رخ کیا جاتا ہے اور اس کے دین کی معرفت حاصل کی جاتی ہے جیسا کہ اس نے خود فرمایا ہے کہ اس کے چہرہ کے علاوہ ہر شے ہلاک ہونے والی ہے، ————— انبیاء و مرسلین اور حجج الہیہ کی طرف نظر کرنے میں ثواب عظیم ہے اور رسول اکرمؐ نے یہ بھی فرمایا ہے کہ جو میرے اہلبیتؑ اور میری عمرت سے بغض رکھے گا وہ روز قیامت مجھے نہ دیکھ سکے گا اور میں بھی اس کی طرف نظر نہ کروں گا۔ (عیون اخبار الرضا ص ۱۱۵/۳، امالی صدوق ص ۳۷۲/۷، التوحید ص ۱۱۷/۲۱، احتجاج ص ۲/۳۸۶/۲۸۶)

## ۶۔ روز قیامت مجذوم ہونا

۱۰۹۲۔ رسول اکرمؐ! جو بھی ہم اہلبیتؑ سے بغض رکھے گا۔ خدا اسے روز قیامت کو ٹٹھی محسوس کرے گا۔ (ثواب الاعمال ص ۲۴۳/۲، محاسن ص ۱۷۷/۱۷۷) ۲۶۹/ روایت اسماعیل جعفی، کافی ص ۳۳۷/۲

## ۷۔ شفاعت سے محرومی

۱۰۹۳۔ انس بن مالک! میں نے رسول اکرمؐ کو علی بن ابی طالبؑ کی طرف رخ کر کے اس آیت کی تلاوت کرتے دیکھا ”رات کے ایک حصہ میں بیدار ہو کہ یہ خدائی عطیہ ہے وہ اس طرح تمہیں مقام محمود تک پہنچانا چاہتا ہے“



اور پھر فرمایا - یا علیؑ! پروردگار نے مجھے اہل توحید کی شفاعت کا اختیار دیا ہے لیکن تم سے اور تمہاری اولاد سے دشمنی رکھنے والوں کے بارے میں منع کر دیا ہے - (امالی طوسی ۲۵۵/۱۰۱۷، کشف الغمہ ص ۲، تاویل الآیات الظاہرہ ص ۲۷۹)

۱۰۹۴۔ امام صادقؑ! بیشک مومن اپنے ساتھی کی شفاعت کر سکتا ہے لیکن ناصبی کی نہیں اور ناصبی کے بارے میں اگر تمام انبیاء و مرسلین مل کر بھی سفارش کریں تو یہ شفاعت کارآمد نہ ہوگی - ثواب الاعمال ۲۵۱/۲۱، محاسن ص ۲۹۶/۵۹۵ روایت علی الصالح

## ۸۔ داخلہ جہنم

۱۰۹۵۔ رسول اکرمؐ! قسم ہے اس ذات کی جس کے قبضہ میں میری جان ہے - ہم اہلبیتؑ سے جو شخص بھی دشمنی کرے گا اللہ اسے جہنم میں جھونک دے گا - (مستدرک حاکم ص ۱۶۲/۴۷۱، موارد النظار ۵۵۵/۲۲۴۶، مناقب کوئی ص ۱۲/۶۰، درمنثور، ص ۳۲۹ نقل از احمد ابو حیان)

۱۰۹۶۔ رسول اکرمؐ! قسم ہے اس ذات کی جس کے قبضہ میں میری جان ہے کہ جو بھی ہم اہلبیتؑ سے نبض رکھے گا پروردگار اسے جہنم میں منہ کے بھل ڈال دے گا - (مستدرک ص ۳۹۲/۸۰۳۶، مجمع الزوائد، ص ۵۸۰/۱۲۳۰، شرح الاخبار ص ۱۶۱/۱۱۰، امالی مفید، ص ۳/۲۱ روایت ابو سعید خدری)

۱۰۹۷۔ رسول اکرمؐ! اے اولاد عبدالمطلب - میں نے تمہارے لئے پروردگار سے تین چیزوں کا سوال کیا ہے - تمہیں ثبات قدم عنایت کرے - تمہارے



گمراہوں کو ہدایت دے اور تمہارے جاہلوں کو علم عطا فرمائے اور یہ بھی دعا کی ہے کہ وہ تمہیں سخی - کریم اور رحم دل قرار دیدے کہ اگر کوئی شخص رکن و مقام کے درمیان کھڑا رہے نماز، روزہ، ادا کرتا رہے اور ہم اہلبیت کی عداوت کے ساتھ روز قیامت حاضر ہو تو یقیناً داخل جہنم ہوگا۔ (مستدرک ۳ ص ۱۶۱ / ۴۷۱۲، المعجم الکبیر ۱ ص ۱۱۲ / ۱۱۳۱۲، امالی طوسی ۲۱ / ۱۱۴ / ۱۸۴ / ۲۴۷ / ۲۳۵، بشارۃ المصطفیٰ ص ۲۶ روایات ابن عباس)

۱۰۹۸۔ معاویہ بن خدیج! مجھے معاویہ بن ابی سفیان نے حضرت حسن بن علیؑ کے پاس بھیجا کہ ان کی کسی بیٹی یا بہن کے لئے یزید کا پیغام دوں تو میں نے جا کر مدعا پیش کیا۔ انھوں نے فرمایا کہ ہم اہلبیت بچیوں کی رائے کے بغیر ان کا عقد نہیں کرتے لہذا میں پہلے اس کی رائے دریافت کر لوں۔

میں نے جا کر پیغام کا ذکر کیا تو بچی نے کہا کہ یہ اس وقت تک ممکن نہیں ہے جب تک ظالم ہمارے ساتھ فرعون جیسا برتاؤ نہ کرے کہ تمام لڑکوں کو ذبح کر دے اور صرف لڑکیوں کو زندہ رکھے۔

میں نے پلٹ کر حسنؑ سے کہا کہ آپ نے تو اس قیامت کی بچی کے پاس بھیج دیا جو امیر المومنین (معاویہ) کو فرعون کہتی ہے۔

تو آپ نے فرمایا معاویہ! دیکھو ہم اہلبیت کی عداوت سے پرہیز کرنا کہ رسول اکرمؐ نے فرمایا ہے کہ جو شخص بھی ہم اہل بیت سے بغض و حسد رکھے گا وہ روز قیامت جہنم کے کوڑوں سے ہنکایا جائے گا۔ (المعجم الکبیر ۳ ص ۸۱ / ۲۷۲۶، المعجم الاوسط ۳ ص ۳۹ / ۲۴۰۵)

۱۰۹۹۔ امام باقرؑ! اگر پروردگار کا پیدا کیا ہوا ہر ملک اور اس کا بھیجا ہوا ہر نبی



اور ہر صدیق و شہید ہم اہلبیت کے دشمن کی سفارش کرے کہ خدا اسے جہنم سے نکال دے تو ناممکن ہے۔ اس نے صاف کہہ دیا ہے۔ یہ جہنم میں ہمیشہ رہنے والے ہیں۔ سورہ کہف آیت ۴۷ (ثواب الاعمال ۵/۲۴۷ از حرمان بن احسین)

۱۱۰۰۔ امام صادقؑ! جو شخص یہ چاہتا ہے کہ اسے یہ معلوم ہو جائے کہ اللہ اس سے محبت کرتا ہے تو اسے چاہئے کہ اس کی اطاعت کرے اور ہمارا اتباع کرے۔ کیا اس نے مالک کا یہ ارشاد نہیں سنا ہے کہ ”پیغمبر کہہ دیجئے اگر تم لوگوں کا دعویٰ ہے کہ خدا کے چاہنے والے ہو تو میرا اتباع کرو اللہ تم سے محبت کرے گا اور تمہارے گناہوں کو معاف کر دے گا۔ آل عمران آیت ۳۱۔ خدا کی قسم کوئی بندہ خدا کی اطاعت نہیں کرے گا مگر یہ کہ پروردگار اپنی اطاعت میں ہمارا اتباع شامل کر دے۔

اور کوئی شخص ہمارا اتباع نہیں کرے گا مگر یہ کہ پروردگار اسے محبوب بنالے اور جو شخص ہمارا اتباع ترک کر دے گا وہ ہمارا دشمن ہوگا اور جو ہمارا دشمن ہوگا وہ اللہ کا گناہگار ہوگا اور جو گناہگار ہو جائے گا اسے خدا رسوا کرے گا اور منہ کے بھل جہنم میں ڈال دے گا۔ والحمد للہ رب العالمین (کافی ۸ ص ۱۴۱/۱ روایت اسماعیل بن مخلص و اسماعیل بن جابر)

۱۰۰۱۔ امام کاظمؑ! جو ہم سے بغض رکھے، وہ حضرت محمدؐ کا دشمن ہوگا اور جو ان کا دشمن ہوگا وہ خدا کا دشمن ہوگا اور جو خدا کا دشمن ہوگا اس کے بارے میں خدا کا فرض ہے کہ وہ اسے جہنم میں ڈال دے اور اس کا کوئی مددگار نہ ہو۔ (کامل الزیارات ص ۳۳۶ روایت عبدالرحمن بن مسلم)







قسم یازدہم

# اہلبیتؑ پر ظلم

اول - ظلم پر تنبیہ

دوم - ظالم پر جنت کا حرام ہونا

سوم - ظالم کا عذاب

چہارم - مظالم کے بارے میں اخبار رسولؐ

پنجم - مظالم براہلبیتؑ



الحمد لله

الحمد لله

الحمد لله

الحمد لله

الحمد لله

الحمد لله

الحمد لله



# فصل اول

## مظالم پر تنبیہ

۱۱۰۲۔ رسول اکرم! ویل ہے میرے اہلبیت کے دشمنوں کے لئے جو ان پر اپنے کو مقدم رکھتے ہیں۔ انھیں نہ میری شفاعت حاصل ہوگی اور نہ میرے پروردگار کی جنت کو دیکھ سکیں گے۔ (امالی شجرى ص ۱۵۴)

۱۱۰۳۔ رسول اکرم! اس پر اللہ کا شدید غضب ہوگا جو میری عترت کے بارے میں مجھے ستائے گا۔ (کنز العمال ۱۲ ص ۹۳ / ۳۴۱، ۳۴۲، الجامع الصغیر ص ۱۵۸ / ۱۰۳۵)

۱۱۰۴۔ رسول اکرم! اس پر میرا اور اللہ کا غضب شدید ہوگا جو میرا خون بہائے گا اور مجھے میری عترت کے بارے میں ستائے گا۔ (امالی صدوق ص ۳۷۷ / ۷، الجعفریات ص ۱۸۳ روایت اسماعیل بن موسیٰ، عیون اخبار الرضا ۲ ص ۲۷۱ / ۱۱، مقتل بحسین خوارزمی ۲ ص ۸۴، صحیفۃ الرضا ص ۱۵۵ / ۹۹ روایت احمد بن عامر الطائی، مسند زید ص ۲۶۵، ذخائر العقبیٰ ص ۳۹)

۱۱۰۵۔ رسول اکرم۔ ایہا الناس! کل میرے پاس اس انداز سے نہ آنا کہ تم دنیا کو سمیٹے ہوئے ہو اور میرے اہلبیت پریشاں حال، مظلوم، مقہور ہوں اور ان کا خون بہہ رہا ہو۔ (خصائص الائمة ص ۷۴)

۱۱۰۶۔ رسول اکرم! جس نے میرے اہلبیت کو برا بھلا کہا میں اس سے بری اور



بیزار ہوں۔ (ینابیع المودہ ۲ ص ۳۷۸ / ۷۴)

۱۱۰۷۔ رسول اکرم! جس نے مجھے میرے اہل کے بارے میں اذیت دی اس نے خدا کو اذیت دی ہے۔ (کنز العمال ۱۲ ص ۱۰۳ / ۳۴۱۹۷ از ابو نعیم)

۱۱۰۸۔ رسول اکرم! چھ افراد ہیں جن پر میری بھی لعنت ہے اور خدا کی بھی لعنت ہے اور ہر نبی کی لعنت ہے۔ کتاب خدا میں زیادتی کرنے والا، قضا و قدر کا انکار کرنے والا لوگوں پر زبردستی حاکم بن کر صاحب عزت کو ذلیل اور ذلیلوں کو صاحب عزت بنانے والا۔ میری سنت کو ترک کر دینے والا۔

میری عسرت کے بارے میں حرام خدا کو حلال بنالینے والا اور حرم خدا کی بے حرمتی کرنے والا۔ (متدرک حاکم ۲ ص ۵۷۰ / ۳۹۴۰ روایت عبید اللہ بن عبد الرحمن بن عبد اللہ بن مویہ، المعجم الکبیر ۳ ص ۱۲۶ / ۲۸۸۳، المعجم الاوسط

۲ ص ۱۸۶ / ۱۶۶۷ روایت عائشہ، شرح الاخبار ۲ ص ۲۹۴ / ۸۷۸ روایت سفیان ثوری، خصال صدوق ۳۳۸ / ۴۱ روایت عبد اللہ بن میمون)

۱۱۰۹۔ رسول اکرم! پانچ افراد ہیں جن پر میری بھی لعنت ہے اور ہر نبی کی لعنت ہے۔ کتاب خدا میں زیادتی کرنے والا۔ میری سنت کا ترک کرنے والا۔ قضا الہی کا انکار کرنے والا، میری عسرت کی حرمت کو ضائع کرنے والا۔ مال غنیمت پر قبضہ کر کے اسے حلال کر لینے والا۔ (کافی ۲ ص ۲۹۳ / ۱۴ روایت میسر)

۱۱۱۰۔ زید بن علی! اپنے والد بزرگوار کی زبانی نقل کرتے ہیں کہ امام حسینؑ نے مسجد میں روز جمعہ عمر بن الخطاب کو منبر پر دیکھا تو فرمایا کہ میرے باپ کے منبر پر سے اتر آ۔ تو عمر رونے لگے اور کہا فرزند سچ کہتے ہو۔ یہ تمہارے باپ کا منبر ہے۔ میرے باپ کا نہیں ہے۔

حضرت علیؑ نے واقعہ کو دیکھ کر فرمایا کہ یہ میں نے نہیں سکھایا ہے!



عمر نے کہا یہ سچ ہے۔ ابو الحسن! میں آپ کو الزام نہیں دے رہا ہوں۔ یہ کہہ کر منبر سے اتر آئے اور آپ کو منبر پر لے جا کر پہلو میں بٹھایا اور خطبہ شروع کیا اور کہا! ایہا الناس! میں نے تمہارے پیغمبر کو یہ کہتے سنا ہے کہ مجھے میری عترت و ذریت کے ذیل میں محفوظ رکھو۔ جو ان کے ذیل میں مجھے محفوظ رکھے گا خدا اس کی حفاظت کرے گا اور جو ان کے بارے میں مجھے اذیت دے گا اس پر خدا کی لعنت۔ خدا کی لعنت۔ خدا کی لعنت۔ (امالی طوسی ص ۳۷۷/ ۱۵۰۴)

۱۱۱۱۔ رسول اکرم! پروردگار کا غضب یہودیوں پر شدید ہوا کہ عزیر کو اس کا بیٹا بنا دیا اور نصاریٰ پر شدید ہوا کہ مسیح کو بیٹا بنا دیا اور اس پر بھی شدید ہو گا جو میرا خون بہائے گا اور مجھے میری عترت کے بارے میں ستائے گا۔ (کنز العمال ص ۲۶۷/ ۱۳۴۳ روایت ابو سعید خدری)

۱۱۱۲۔ ابو سعید خدری! جب جنگ احد میں رسول اکرم کا چہرہ زخمی ہو گیا اور دندان مبارک ٹوٹ گئے تو آپ نے ہاتھ اٹھا کر فرمایا خدا کا غضب یہودیوں پر شدید ہوا جب عزیر کو اس کا بیٹا بنا دیا اور عیسائیوں پر شدید ہوا جب مسیح کو اس کا بیٹا بنا دیا اور اب اس پر شدید ہو گا جس نے میرا خون بہایا اور مجھے میری عترت کے بارے میں اذیت دی۔ (امالی طوسی ص ۱۴۲/ ۲۳۱، تفسیر عیاشی ص ۲۷۶/ ۴۳۳، بشارۃ المصطفیٰ ص ۲۸۰ روایت فضل بن عمرو، کنز العمال ص ۱۰۴۳۵/ ۳۰۰۵۰ نقل از ابن النجار)





## فصل دوم

### اہلبیتؑ پر ظلم کرنے والوں پر جنت حرام ہے

۱۱۱۳۔ رسول اکرمؐ! پروردگار نے جنت کو حرام قرار دیا ہے اس پر جو میرے اہلبیتؑ پر ظلم کرے۔ ان سے جنگ کرے۔ ان پر حملہ کرے یا انھیں گالیاں دے۔  
(ذخائر العقبیٰ ص ۲، مینابیع المودۃ ۲ ص ۱۱۹/۳۴۴)

۱۱۱۴۔ رسول اکرمؐ! میرے اہلبیتؑ پر ظلم کرنے والوں اور میری عترت کے بائ میں مجھے اذیت دینے والوں پر جنت حرام ہے۔ (تفسیر قرطبی ۱۶ ص ۲۲، کشاف ص ۳۰۲، سعد السعود ص ۱۴۱، کشف الغمہ ص ۱۶۱، باب الانساب ص ۲۱۵، العمدۃ ص ۵۳، فرائد السمطين ۲ ص ۲۴۸/۵۴۲)

واضح رہے کہ کشف الغمہ نے عترتی کے بجائے عشیرتی نقل کیا ہے جو غالباً اشتباہ ہے۔

۱۱۱۵۔ رسول اکرمؐ۔ جنت حرام کر دی گئی ہے اس پر جو میرے اہلبیتؑ پر ظلم کرے۔ ان سے جنگ کرے۔ ان کے خلاف کسی کی مدد کرے اور انھیں برا بھلا کہے ”ایسے لوگوں کا آخرت میں کوئی حصہ نہیں ہے اور نہ خدا ان سے بات کرے گا اور نہ ان کی طرف رخ کرے گا اور نہ انھیں پاکیزہ قرار دے گا اور ان کیلئے دردناک عذاب ہوگا۔ آل عمران آیت (عیون اخبار الرضا ۲ ص ۳۴/۶۵، امالی طوسی ۱۶۴/۲۴۲، تاویل الآیات الظاہرہ ص ۱۲۰)



۱۱۱۶۔ امام علیؑ! خدا کی قسم میں اپنے انھیں کوتاہ ہاتھوں سے تمام اپنے دشمنوں کو حوض کوثر سے ہنکاؤں گا اور تمام دوستوں کو سیراب کروں گا۔ (بشارۃ المصطفیٰ ص ۹۵ روایت ابوالاسود الاسود الدلی، کشف الغمہ ۲/ ۱۵)

۱۱۱۷۔ امام علیؑ! میں رسول اکرمؐ کے ہمراہ حوض کوثر پر ہوں گا اور میری عسرت میرے ہمراہ ہوگی اور ہم سب اپنے دشمنوں کو ہنکائیں گے اور اپنے دوستوں کو سیراب کریں گے اور جو شخص ایک گھونٹ پی لے گا وہ پھر کبھی پیاسا نہ ہوگا۔ (غیر الحکم ۳۷۳، تفسیر فرات کو فی ۳۶۷/ ۴۹۹)

۱۱۱۸۔ انس بن مالک! میں رسول اکرمؐ کی خدمت میں حاضر ہوا جب سورہ کوثر نازل ہو چکا تھا اور میں نے دریافت کیا حضور یہ کوثر کیا ہے؟ فرمایا جنت میں ایک نہر ہے جس کی وسعت زمین و آسمان کے برابر ہے۔ کوئی اس سے پینے والا پیاسا نہ ہوگا اور کوئی اس سے منہ دھونے والا غبار آلود نہ ہوگا لیکن وہ شخص سیراب نہیں ہو سکتا جس نے میرے عہد کو توڑ دیا ہے اور میرے اہلبیت کو قتل کیا ہے۔ (المعجم الکبیر ۳ ص ۱۲۶/ ۲۸۸۲)

۱۱۱۹۔ علی بن ابی طلحہ غلام نبی امیہ! معاویہ بن ابی سفیان نے حج کیا اور اس کے ساتھ معاویہ بن خدیج بھی تھا جو سب سے زیادہ علیؑ کو گالیاں دیا کرتا تھا مدینہ میں مسجد بنی مہر کے پاس سے گزرا تو حسنؑ چند افراد کے ساتھ بیٹھے تھے۔ لوگوں نے کہا کہ یہ معاویہ بن خدیج ہے جو حضرت علیؑ کو گالیاں دیتا ہے فرمایا اسے بلاؤ؛ ایک شخص نے آکر بلایا۔ اس نے کہا کس نے بلایا ہے؟ کہا حسنؑ بن علیؑ نے

وہ آیا اور اگر سلام کیا۔ حضرت حسنؑ بن علیؑ نے کہا کہ تیرا ہی نام

معاویہ بن خدیج ہے؟



اس نے کہا بیشک — !

فرمایا تو ہی حضرت علیؑ کو گالیاں دیتا ہے ؟

وہ شرمندہ ہو کر خاموش ہو گیا

آپ نے فرمایا۔ آگاہ ہو جا کہ اگر تو حوض کوثر پر وارد ہوا جس کا کوئی امکان نہیں ہے تو دیکھے گا کہ حضرت علیؑ کمر کو کسے ہوئے منافقین کو یوں ہنکار رہے ہوں گے جس طرح چشمہ سے اجنبی اونٹ ہنکائے جاتے ہیں جیسا کہ پروردگار نے فرمایا ہے کہ ”رسوائی اور ناکامی افترا پردازوں کا مقدر ہے۔“  
سورہ طہ آیت (المعجم الکبیر ۳ ص ۹۱ / ۲۷۵۸، سیر اعلام النبلاء ۳ ص ۳۹)





## فصل سوم

### اہلبیت پر ظلم کرنے والوں کا عذاب

۱۱۲۰۔ رسول اکرم! ویل ہے میرے اہلبیت کے ظالموں کے لئے، ان پر درک اسفل میں منافقین کے ساتھ عذاب کیا جائے گا۔ (صحیفۃ الرضاؑ ۸۰/۱۲۲، عیون اخبار الرضاؑ ۲ ص ۴۷/۱۷۷، مقتل الحسینؑ خوارزمی ۲ ص ۸۳، مناقب ابن المغازلی ۶۶/۹۴، جامع الاحادیث قمی ص ۱۲۸، ینابیع المودة ۲ ص ۳۲۶/۹۵۰، ربیع الاربار ۲ ص ۸۲۸، تاویل الآیات الظاہرہ ص ۴۳۳)


۱۱۲۱۔ رسول اکرم! جنت میں تین درجات ہیں اور جہنم میں تین طبقات..... جہنم کے پست ترین طبقہ میں وہ ہوگا جو دل سے ہم سے نفرت کرے اور زبان اور ہاتھ سے ہمارے خلاف دشمن کی مدد کرے اور دوسرے طبقہ میں وہ ہوگا جو دل سے نفرت کرے اور صرف زبان سے مخالفت کرے اور تیسرے طبقہ میں وہ ہوگا جو صرف دل سے نفرت کرے۔ (محاسن اصا ۲۵۱/۲۷۲ روایت ابو حمزہ ثمالی)

۱۱۲۲۔ امام علیؑ! جو ہم سے دل سے بغض رکھے گا اور زبان اور ہاتھ سے ہمارے خلاف امداد کرے گا وہ ہمارے دشمنوں کے ساتھ جہنم میں ہوگا اور جو بغض رکھ کر صرف زبان سے ہمارے خلاف امداد کرے گا وہ بھی جہنم میں ہوگا اور جو صرف دل سے بغض رکھے گا اور زبان یا ہاتھ سے مخالفت نہ کرے گا وہ بھی



جہنم ہی میں ہوگا۔ (خصال ۶۲۹/۱۰ روایت ابو بصیر و محمد بن مسلم تحت العقول  
 ص ۱۱۹، شرح الاخبار ص ۱۶۵/۱۲۰، ۳ ص ۱۲۱، جامع الاخبار ۲۹۶/۱۳۷،  
 ص ۵۰۶/۱۲۰۰)

۱۱۲۳۔ امام زین العابدینؑ اکربائے معلیٰ اور امام حسینؑ کی زیارت کے فضائل کا ذکر  
 کرتے ہوئے — پروردگار آسمان، زمین، پہاڑ، دریا اور تمام مخلوقات  
 کو مخاطب کر کے فرماتا ہے کہ میری عزت و جلال کی قسم! میں اپنے رسول کا  
 خون بہانے والوں۔ اس کی توہین کرنے والوں۔ اس کی عسرت کو قتل کرنے  
 والوں۔ اس کے عہد کو توڑنے والوں اور اس کے اہلبیت پر ظلم کرنے والوں  
 پر ایسا عذاب کروں گا جو ظالمین میں کسی پر نہ کیا ہوگا۔ (کامل الزیارات ص ۲۶۴  
 روایت قدامہ بن زائدہ)





## فصل چہارم

### اہلبیت کی مظلومیت کے بارے میں اخبارِ پیہرا کرم

۱۱۲۴۔ رسول اکرم! افسوس آل محمد کے بچوں پر کیسا ظلم ہونے والا ہے اس حاکم کی طرف سے جسے دولت کی بنیاد پر حاکم بنا دیا جائے گا۔ (الفردوس ص ۳۰۷، ۱۲، ۱۰، الجامع الصغیر ص ۱۸۷/ ۶۹۳۹ نقل از ابن عساکر روایت سلمہ بن الاکوع، کنز العمال ص ۱۳۵۹۳/ ۳۹۶۷۹ روایت اصبح بن نباتہ، بشارۃ المصطفیٰ ص ۲۰۳ روایت ابوطاہر)

۱۱۲۵۔ رسول اکرم! روز قیامت قرآن، مسجد اور عترت اس طرح فریاد کریں گے کہ قرآن کہے گا خدایا ان لوگوں نے پارہ پارہ کیا ہے اور جلایا ہے اور مسجد کہے گی خدایا انھوں نے مجھے خراب بنا دیا ہے اور غیر آباد چھوڑ دیا ہے اور عترت کہے گی خدایا انھوں نے مجھے نظر انداز کیا ہے۔ قتل کیا ہے اور آوارہ وطن کر دیا ہے اور میں سب کی طرف سے وکالت کے لئے گھٹنہ ٹیک دوں گا تو آواز آئے گی کہ یہ میرے ذمہ ہے اور میں اس محاسبہ کے لئے تم سے اولیٰ ہے۔ (کنز العمال ص ۱۹۳/ ۳۱۱۹۰ نقل از طبرانی وابن جنبل وسعید بن منصور، خصال صدوق ص ۱۵۷/ ۲۳۲ روایت جابر)

۱۱۲۶۔ رسول اکرم! عنقریب میرے اہلبیت میرے بعد میری امت کی طرف سے قتل اور آوارہ وطنی کا شکار ہوں گے اور ان کے سب سے بدتر دشمن بنو امیہ،



بنو مغیرہ اور بنو خزوم ہوں گے۔ (مستدرک حاکم ۴ ص ۵۳۴ / ۸۵۰ ،  
الملاحم والفتن ص ۲۸ روایت ابوسعید خدری ، اثبات الہدایۃ ۲ ص ۲۶۳  
(۱۷۷/

۱۱۲۷۔ جابر از امام باقر! جب آیت ”یومئذ عوکل اناس بامامہم“ نازل  
ہوئی تو مسلمانوں نے کہا کہ یا رسول اللہ! کیا آپ تمام لوگوں کے امام نہیں ہیں؟  
فرمایا میں تمام لوگوں کے لئے رسول ہوں اور میرے بعد میرے اہلبیت میں  
سے اللہ کی طرف سے کچھ امام ہوں گے جو لوگوں میں قیام کریں گے تو لوگ انھیں  
جھٹلائیں گے اور حکام کفر و ضلالت اور ان کے مریدان پر ظلم کریں گے۔  
اس وقت جو ان سے محبت کرے گا۔ ان کا اتباع کرے گا اور ان کی تصدیق  
کرے گا وہ مجھ سے ہوگا۔ میرے ساتھ ہوگا۔ مجھ سے ملاقات کرے گا اور جو  
ان پر ظلم کرے گا۔ انھیں جھٹلائے گا وہ نہ مجھ سے ہوگا اور نہ میرے ساتھ  
ہوگا بلکہ میں اس سے بری اور بیزار ہوں۔ (کافی ۱ ص ۲۱۵ / ۱ ، محاسن ۱  
ص ۲۵۲ / ۴۸۰ ، بصائر الدرجات ۳۳ / ۱)

۱۱۲۸۔ رسول اکرم! حسن و حسین! اپنی امت کے امام ہوں گے اپنے پدر بزرگوار  
کے بعد اور یہ دونوں جو انان جنت کے سردار ہیں اور ان کی والدہ  
تمام عالمین کی عورتوں کی سردار ہیں اور ان کے باپ سید الوصیین ہیں اور  
حسین کی اولاد میں نوا امام ہوں گے جن میں نواں ہماری اولاد کا قائم ہوگا  
ان سب کی اطاعت میری اطاعت اور ان کی معصیت میری معصیت ہے۔  
میں ان کے فضائل کے منکر اور ان کے احترام کے ضائع کرنے والوں  
کے خلاف روز قیامت فریاد کروں گا اور خدا میری ولایت اور میری عزت  
اور ائمہ امت کی نصرت کے لئے کافی ہے اور وہی ان کے حق کے منکروں



سے انتقام لینے والا ہے و سيعلم الذين ظلموا اَنِّي منقلب ينقلبون۔  
 شعراء ص ۲۲۷ (کمال الدین ص ۲۶/۶، فرائد السمطين ص ۵۴/۱۹ روایت  
 حسین بن خالد)

۱۱۲۹۔ جنادہ بن ابی امیہ! میں حضرت حسن بن علیؑ کے پاس مرض الموت میں وارد  
 ہوا جب آپ کے سانس طشت رکھا تھا اور معاویہ کے زہر کے اثر سے  
 مسلسل خون تھوک رہے تھے میں نے عرض کی حضور! یہ کیا صورت حال  
 ہے۔ آپ علاج کیوں نہیں کرتے؟

فرمایا۔ عبد اللہ! موت کا کیا علاج ہے؟

میں نے کہا اِنَّا لِلّٰهِ وَاِنَّا اِلَيْهِ رَاجِعُونَ۔ اس کے بعد آپ نے  
 میری طرف رخ کر کے فرمایا یہ رسول اکرمؐ کا ہم سے عہد ہے کہ اس امر  
 کے مالک علیؑ و فاطمہؑ کی اولاد سے کل بارہ امام ہوں گے اور ہر ایک  
 زہر یا تلوار سے شہید کیا جائے گا۔ اس کے بعد طشت اٹھالیا گیا اور  
 آپ ٹیک لگا کر بیٹھ گئے۔ (کفایۃ الاثر ص ۲۲۶، الصراط المستقیم ص ۱۲۸)

۱۱۳۰۔ امام صادق! رسول اکرمؐ نے حضرت علیؑ، حسنؑ اور حسینؑ کو دیکھ کر گریہ فرمایا اور فرمایا کہ  
 تم میرے بعد مستضعف ہو گے۔ (معانی الاخبار ۹/۱)

۱۱۳۱۔ امام صادق! رسول اکرمؐ کا آخری وقت تھا۔ آپ غش کے عالم میں تھے تو فاطمہؑ نے  
 رونا شروع کیا۔ آپ نے آنکھیں کھولیں تو دیکھا کہ فاطمہؑ کہہ رہی ہیں۔ آپ کے  
 بعد میرا کیا ہوگا؟ تو فرمایا کہ تم سب میرے بعد مستضعف ہو گے۔ (دعائے الاسلام  
 ص ۲۲۵، ارشاد ص ۱۸۴، مالی مفید ص ۲۱۲/۲، مسند ابن جنبل ص ۲۵۷/۲۶۹۴)

المعجم الکبیر ص ۲۵۷/۳۲

۱۱۳۲۔ رسول اکرمؐ نے نبی ہاشم سے فرمایا کہ تم سب میرے بعد مستضعف ہو گے (عیون



اخبار الرضا ۲ ص ۶۱ / ۲۲۴ روایت حسن بن عبد اللہ از امام رضا، کفایۃ الاثر ۱۱۸  
روایت ابوایوب)

۱۱۳۳۔ ابن عباس! حضرت علیؑ نے رسول اکرمؐ سے عرض کی کہ کیا آپ عقیل کو دوست رکھتے ہیں؟ فرمایا دو ہری محبت! اس لئے بھی کہ ابو طالب ان سے محبت کرتے تھے اور اس لئے بھی کہ ان کا فرزند تمہارے لال کی محبت میں قتل کیا جائے گا اور مومنین کی آنکھیں اس پر اشکبار ہوں گی اور ملائکہ مقربین نمازِ جاہِ ادا کریں گے۔ یہ کہہ کر حضرت نے رونا شروع کیا۔ یہاں تک کہ آنسوؤں کی دھاریں تک پہنچ گئی اور فرمایا کہ میں خدا کی بارگاہ میں اپنی عسرت کے مصائب کی فریاد کروں گا۔ (امالی صدوق ۱۱۱ / ۳)

۱۱۳۴۔ انس بن مالک! میں رسول اکرمؐ کے ساتھ علیؑ بن ابی طالبؑ کے پاس عیادت کے لئے گیا تو وہاں ابو بکر و عمرؓ بھی موجود تھے۔ دونوں ہٹ گئے اور حضور بیٹھ گئے تو ایک نے دوسرے سے کہا غنقریب یہ مرنے والے ہیں! حضرت نے فرمایا یہ شہید ہوں گے اور اس وقت تک دنیا سے نہ جائیں گے جب تک ان کا دل رنج و الم سے مملو نہ ہو جائے۔ (مستدرک حاکم ۳ ص ۱۵۰ / ۳۶۷، تاریخ دمشق حالات امام علیؑ ۳ ص ۱۱۱۸ - ص ۲۶۷ / ۱۳۴۳)

۱۱۳۵۔ جابر! رسول اکرمؐ نے حضرت علیؑ سے فرمایا کہ تم کو خلیفہ بنایا جائے گا۔ پھر قتل کیا جائے گا اور تمہاری داڑھی تمہارے سر کے خون سے رنگین ہوگی۔ (المعجم الکبیر ۲ ص ۲۳۸ / ۲۰۳۸، المعجم الاوسط ۷ ص ۲۱۸ / ۳۱۸، دلائل النبوة ابو نعیم ۵ ص ۵۵۳ / ۴۹۱، تاریخ دمشق حالات امام علیؑ ۳ ص ۲۶۸ / ۱۳۴۵)

۱۱۳۶۔ عائشہ! میں نے رسول اکرمؐ کو دیکھا کہ آپ نے علیؑ کو گلے سے لگایا۔ بوسہ دیا اور فرمایا میرے ماں باپ قربان اس یکتا شہید پر جو تنہائی میں شہید کیا



جائے گا۔ (مسند ابویعلیٰ ۲ ص ۳۱۸، تاریخ دمشق حالات امام علیؑ ۳ ص ۲۸۵/۱۳۷، مناقب خوارزمی ص ۶۵/۳۴۔ مناقب ابن شہر آشوب ۲ ص ۲۲۲)

۱۱۳۷۔ امام علیؑ! رسول اکرمؐ میرے ہاتھ کو پکڑے ہوئے مدینہ کی گلیوں میں چل رہے تھے کہ ہمارا گدرا ایک باغ کی طرف سے ہوا۔ میں نے عرض کی کہ حضور کس قدر حسین یہ باغ ہے؟

فرمایا۔ تمہارے لئے جنت میں اس سے بہتر ہے۔ پھر دوسرے باغ کو دیکھ کر میں نے پھر تعریف کی اور آپؐ نے پھر وہی فرمایا۔ یہاں تک کہ ہمارا گدرا سات باغات کے پاس سے ہوا اور ہر مرتبہ میں نے بھی وہی کہا اور حضرت نے بھی وہی جواب دیا۔

یہاں تک کہ جب تنہائی کی منزل تک پہنچ گئے تو آپؐ نے مجھے گلے سے لگایا اور میا ختہ رونے لگے۔ میں نے عرض کی حضور! یہ رونے کا سبب کیا ہے؟ فرمایا لوگوں کے دلوں میں کینے ہیں۔ جو میرے بعد ظاہر ہوں گے؟ میں نے عرض کی حضور! میرا دین سلامت رہے گا؟

فرمایا بیشک! (سنن ابویعلیٰ ۱ ص ۲۸۵/۵۶۱۔ تاریخ بغداد ۱۲ ص ۳۹۸،

مناقب خوارزمی ص ۶۵/۳۵، تاریخ دمشق حالات امام علیؑ ۲ ص ۳۲۱/۸۲۷۔

۸۳۱، ایضاح ص ۴۵۴، فضائل الصحابہ ابن ضبیل ۲ ص ۶۵۲/۱۱۰۹)

۱۱۳۸۔ رسول اکرمؐ! میرا فرزند حسنؑ زہر سے شہید کیا جائے گا۔ (کتاب سلیم بن قیس ۲

ص ۸۳۸، روایت عبد اللہ بن جعفر، الخراج والخراج ۳ ص ۱۱۴۳/۵۵، عوالی اللالی

۱ ص ۱۹۹/۱۴)

۱۱۳۹۔ ام سلمہ! رسول اکرمؐ ایک دن سونے کے لئے لیٹے اور پھر گھبرا کر اٹھ گئے۔



پھر لیٹ کر سو گئے پھر چپک کر اٹھ گئے۔ پھر تیسری مرتبہ ایسا ہی ہوا اور اب جو اٹھے تو آپ کے ہاتھوں میں ایک سرخ مٹی تھی جسے بوسہ دے رہے تھے۔ میں نے عرض کی حضور! یہ خاک کیسی ہے؟

فرمایا مجھے جبریل نے خبر دی ہے کہ میرا یہ حسینؑ سر زمین عراق پر قتل کیا جائے گا۔ میں نے جبریل سے کہا کہ مجھے وہ خاک دکھلا دو تو انھوں نے یہ مٹی دی ہے۔ (مستدرک حاکم ۴ ص ۴۴۰/۸۲۰۲، المعجم الکبیر ۳ ص ۱۰۹/۲۸۲۱، تاریخ دمشق حالات امام حسینؑ ص ۱۴۳/۲۲۱، اعلام الوری ص ۴۳)

۱۱۴۰۔ یحکم از انس بن حارث۔ میں نے رسول اکرمؐ سے سنا ہے کہ میرا یہ فرزند سر زمین عراق پر قتل کیا جائے گا لہذا جو اس وقت تک رہے اس کا فرض ہے کہ اس کی نصرت کرے جس کا نتیجہ یہ ہو کہ انس بن حارث امام حسینؑ کے ساتھ شہید ہو گئے۔ (دلائل النبوة ابو نعیم ۵۵۴/۴۹۳، تاریخ دمشق حالات امام حسینؑ

۲۳۹/۲۸۳، اصابہ اص ۲۴۱/۲۶۶، اسد الغابہ اص ۲۸۸/۲۴۶، البدایہ والنہایہ ۸ ص ۱۹۹، مقتل حسین خوارزمی اص ۱۵۹، ذخائر العقبی ص ۱۴۶)

۱۱۴۱۔ انس بن مالک! فرشتہ باران نے مالک سے اذن طلب کیا کہ رسول اکرمؐ کی خدمت میں حاضر ہوا اور جب اذن مل گیا تو آپ نے ام سلمہ سے فرمایا کہ دیکھو دروازہ سے کوئی داخل نہ ہونے پائے۔ اتنے میں حسینؑ آ گئے۔ ام سلمہ نے روکا لیکن وہ داخل ہو گئے اور کبھی حضور کی پشت پر۔ کبھی کاندھوں پر۔ کبھی گردن پر۔!

فرشتہ نے کہا یا رسول اللہ! کیا آپ اس سے محبت کرتے ہیں؟  
فرمایا بیشک۔ کہا لیکن اسے تو آپ کی امت قتل کر دے گی اور آپ چاہیں تو میں وہ جگہ بھی دکھلا دوں؟



یہ کہہ کر ہاتھ مارا اور ایک سرخ مٹی لاکر دیدی۔ ام سلمہ نے آپ سے لے کر چادر میں رکھ لیا۔

اس روایت کے ایک راوی ثابت کا بیان ہے کہ وہ خاک کربلا کی خاک تھی۔ (مسند ابن جنبل ۴ ص ۴۸۲ / ۱۳۵۳۹، المعجم الکبیر ۳ ص ۱۶۸ / ۲۸۱۳، مسند ابویعلیٰ ۳ ص ۳۳۸۹، دلائل النبوة ابو نعیم ۵۵۳ / ۴۹۲، تاریخ دمشق حالات امام حسینؑ ۱۶۸ / ۲۱۴، مقتل حسینؑ خوارزمی ۱ ص ۱۶، ذخائر العقبیٰ ۱ ص ۱۲۶)

۱۱۴۲۔ ام سلمہ! ایک دن پیغمبر اسلامؐ میرے گھر میں تشریف فرما تھے کہ آپ نے فرمایا۔ خبردار کوئی گھر میں آنے نہ پائے۔ میں دیکھتی رہی کہ اچانک حسینؑ داخل ہو گئے اور میں نے رسول اکرمؐ کی صدائے گریہ سنی۔ اب جو دیکھا تو حسینؑ آپ کی گود میں تھے اور پیغمبرؐ ان کی پیشانی کو پونچھ رہے تھے۔ میں نے عرض کی کہ مجھے نہیں معلوم ہو سکا کہ یہ کب آگئے۔ آپ نے فرمایا کہ جبریلؑ یہاں حاضر تھے۔ انھوں نے پوچھا کیا آپ حسینؑ سے محبت کرتے ہیں؟

میں نے کہا بیشک!

جبریلؑ نے کہا مگر آپ کی امت اسے کربلا نامی زمین پر قتل کر دے گی اور انھوں نے یہ خاک بھی دکھلائی ہے۔ جس کا نتیجہ یہ ہوا کہ حب حسینؑ زرغہ میں گھر کر اس سرزمین پر پہنچے تو دریافت کیا کہ اس زمین کا نام کیا ہے؟ اور حب لوگوں نے کربلا بتایا تو فرمایا کہ خدا اور رسولؐ نے سچ فرمایا ہے۔ "یہ

کرب و بلا کی زمین ہے" (المعجم الکبیر ۳ ص ۱۶۸ / ۲۸۱۹)

۱۱۴۳۔ عبداللہ بن مہجیؓ نے اپنے والد سے نقل کیا ہے کہ وہ حضرت علیؑ کے ہمراہ سفر تھے اور طہارت کے منتظم تھے۔ جب صفین جاتے ہوئے آپؑ نینوی پہنچے تو



آپ نے فرمایا - ابو عبد اللہ صبر - ابو عبد اللہ صبر!

میں نے عرض کی حضور یہ کیا ہے؟

فرمایا کہ میں ایک دن رسول اکرمؐ کی خدمت میں حاضر ہوا تو دیکھا کہ آپ کی آنکھوں سے آنسو جاری ہیں - میں نے عرض کی حضور خیر تو ہے کیا کسی نے اذیت دی ہے؟

فرمایا ابھی میرے پاس سے جبریلؑ گئے ہیں اور یہ بتا کر گئے ہیں کہ میرا حسینؑ فرات کے کنارے شہید کیا جائے گا اور اگر آپ چاہیں تو میں وہ خاک دکھلا سکتا ہوں اور یہ کہہ کر ایک مٹھی خاک مجھے دی اور میں اسے دیکھ کر ضبط نہ کر سکا - (مسند احمد بن حنبل ۱ ص ۱۸۴ / ۶۲۸، المعجم الکبیر ۳ ص ۱۰۵ / ۲۸۱۱، مسند ابویعلیٰ ۱ ص ۲۰۶ / ۳۵۸، ذخائر العقبیٰ ۱ ص ۱۲۸، مناقب کو فی ۲ ص ۲۵۳ / ۱۹، الملاحم والفتن ص ۱۰۴ باب ۲۲، تاریخ دمشق حالات امام حسینؑ ص ۱۶۵ - ۱۷۱)

۱۱۴۴ - محمد بن عمرو بن حسن! میں حسینؑ کے ساتھ نہر کربلا کے کنارہ تھا کہ آپ نے شمر کو دیکھ کر فرمایا کہ خدا و رسولؐ نے سچ فرمایا تھا جب رسول اکرمؐ نے خبر دی تھی کہ میں کتے کو دیکھ رہا ہوں جو میرے اہلبیت کے خون کو چاٹ رہا ہے - اور شمر مبروص تھا - (الخصائص الکبریٰ السیوطی ۲ ص ۱۲۵)

۱۱۴۵ - امام علیؑ! رسول اکرمؐ ہمارے گھر تشریف لے آئے تو ہم نے طوہ تیار کیا اور ام سلمہ نے ایک کاسہ شیر، مکھن اور کھجور فراہم کیا - ہم سب نے مل کر کھایا - میں نے حضرت کا ہاتھ دھلایا - آپ نے رو بقبلہ ہو کر دعا فرمائی اور پھر زمین کی طرف جھک کر بے ساختہ رونے لگے - ہم گھبرا گئے کہ کس طرح دریافت کریں اچانک حسینؑ آگے اور بڑھ کر کہا کہ یہ آپ کیا کر رہے ہیں؟



فرمایا آج تمہارے بارے میں وہ سنا ہے جو کبھی نہ سنا گیا تھا۔  
 ابھی جبریل امین آئے تھے اور انھوں نے بتایا کہ تم سب قتل کئے  
 جاؤ گے اور سب کے مقتل بھی الگ الگ ہوں گے۔ میں نے تمہارے حق  
 میں دعا کی اور میں اس خبر سے محزون ہو گیا۔

حسینؑ نے عرض کی کہ جب سب الگ الگ ہوں گے تو ہماری قبر کی زیارت  
 اور نگرانی کون کرے گا؟

فرمایا میری امت کا ایک گروہ ہوگا جو میرے ساتھ اچھا برتاؤ کرنا چاہے  
 گا اور جب روز قیامت ہوگا تو میں اس گروہ کو دیکھ کر اس کا بازو تھام کر اسے ہول  
 و مصیبت مجھ سے نجات دلاؤں گا۔ (مقتل حسینؑ خوارزمی ۲ ص ۶۶، بشارہ المصطفیٰ  
 ص ۱۹۵ روایت محمد بن حسین از امام زین العابدینؑ، اعلام الوری ص ۴۴)





## فصل خیم

### اہلبیتؑ پر وارد ہونے والے مظالم

۱۱۴۶ - امام حسنؑ! امیر المومنینؑ کی شہادت کے بعد خطبہ دیتے ہوئے فرمایا کہ مجھ سے میرے جد رسول اکرمؐ نے فرمایا ہے کہ اسرار امامت کے ذمہ دار میرے اہلبیتؑ میں سے بارہ افراد ہوں گے اور سب قتل کئے جائیں گے یا انہیں زہر دیا جائیگا۔  
(کفایت الاثر ص ۱۶ روایت ہشام بن محمد)

۱۱۴۷ - امام علیؑ!..... یہاں تک کہ جب پروردگار نے اپنے رسولؐ کو بلایا تو ایک قوم اٹے پاؤں پٹ گئی اور انہیں مختلف راستوں نے ہلاک کر دیا اور انہوں نے اندرونی جذبات پر اعتماد کیا اور غیر قرابت دار کے ساتھ تعلق پیدا کیا اور جس سے مودت کا حکم دیا گیا تھا اسے نظر انداز کر دیا۔ عمارت کو جڑ سے اکھاڑ کر دوسری جگہ تعمیر کر دیا۔ یہ لوگ ہر غلط بات کا معدن تھے اور ہر ہلاکت میں پڑ جانے والے کے دروازہ تھے۔ (نہج البلاغہ خطبہ ۱۵)

۱۱۴۸ - منہال بن عمرو! معاویہ نے امام حسنؑ سے مطالبہ کیا کہ منبر پر جا کر اپنا نسب بیان کریں۔ آپ نے منبر پر جا کر حمد و ثنائے الہی کے بعد فرمایا۔

”قریش سارے عرب پر فخر کرتے ہیں کہ محمدؐ ان میں سے ہیں اور عرب عجم پر فخر کرتے ہیں کہ محمدؐ ان میں سے ہیں اور عجم بھی عرب کا احترام کرتے ہیں کہ محمدؐ ان میں سے ہیں لیکن افسوس کہ سب دوسروں سے ہمارے حق کا مطالبہ



کر رہے ہیں اور خود ہمارا حق نہیں دے رہے ہیں۔

(مناقب ابن شہر آشوب ص ۴ ص ۱۲)

۱۱۴۹۔ حبیب بن یسار! امام حسینؑ کی شہادت کے بعد زید بن ارقم دروازہ مسجد پر کھڑے ہوئے اور کہنے لگے کہ تم لوگوں نے یہ کام کیا ہے۔ میں گواہی دیتا ہوں کہ میں نے خود رسول اکرمؐ کو یہ فرماتے سنا ہے کہ میں تم دونوں (حسن و حسین) اور صالح المومنین کو خدا کے حوالہ کر رہا ہوں۔

لوگوں نے ابن زیاد سے کہا کہ زید بن ارقم یہ حدیث بیان کر رہے ہیں؟ اس نے کہا کہ بوڑھے ہو گئے ہیں اور عقل چلی گئی ہے۔ (العجم الکبیر ۵ ص ۱۸۵/۵۰۳، امالی طوسی ص ۲۵۲/۴۵۰، شرح الاخبار ۳ ض ۱/۱۱۱۶ - ۱۱۱۷)

۱۱۵۰۔ یعقوبی جناب فاطمہؑ کی وفات کے ذیل میں بیان کرتا ہے کہ زنان قریش اور ازواج پیغمبرؐ آپ کے پاس آئیں اور مزاج دریافت کیا؟ تو آپ نے فرمایا کہ میں تمہاری دنیا سے بیزار ہوں اور تمہارے فراق سے خوش ہوں۔ میں خدا و رسولؐ سے ملاقات کروں گی اس حال میں کہ تمہاری طرف سے رنج و غم لے کر جا رہی ہوں میرے حق کا تحفظ نہیں کیا گیا اور میرے ذمہ کی رعایت نہیں کی گئی۔ نہ وصیت پیغمبرؐ کو قبول کیا گیا ہے اور نہ ہماری حرمت کو پہچانا گیا ہے۔ (تاریخ یعقوبی ص ۲ ص ۱۱۵)

۱۱۵۱۔ امام حسینؑ۔ جب جناب فاطمہؑ کا انتقال ہوا اور امیر المومنینؑ نے خاموشی سے انہیں دفن کر کے نشان قبر کو مٹا دیا تو مڑ کر قبر رسولؐ کو دیکھا اور آواز دی "سلام ہو آپ پر اے خدا کے رسول۔ میرا اور آپ کی اس دختر کا جو آپ کے پاس آرہی ہے اور آپ سے ملاقات کے لئے تہ خاک آرام کر رہی ہے پروردگار نے بہت جلد اسے آپ سے ملا دیا۔ لیکن اب میرا صبر بہت دشوار ہے اور میری قوت برداشت ساتھ چھوڑ رہی ہے۔ میں صرف آپ کے فراق کو دیکھ کر دل کو



تسلی دے رہا ہوں کہ میں نے آپ کو بھی سپرد خاک کیا ہے اور آپ نے میرے سینہ پر سر رکھ کر دنیا کو خیر باد کہا ہے۔ اِنَّا لِلّٰہِ وَاِنَّا اِلَیْہِ رَاجِعُوْنَ لیجئے آپ کی امانت واپس ہو گئی اور فاطمہؑ آپ کی خدمت میں حاضر ہو گئیں۔ اب یہ آسمان و زمین کس قدر بڑے نظر آ رہے ہیں یا رسول اللہ! اب میرا حزن و ملال دائمی ہے اور میری راتیں صرت بیداری میں گزریں گی۔ یہ رنج میرے دل سے جانے والا نہیں ہے جب تک میں بھی آپ کے گھر نہ آ جاؤں بڑا دردناک غم ہے اور بڑا دل دکھانے والا درد ہے۔ کتنی جلدی ہم میں جدائی ہو گئی۔ اب اللہ ہی سے اس کی فریاد ہے۔

عنقریب آپ کی بیٹی بیان کرے گی کہ آپ کی امت نے اس کا حق مارنے پر کس طرح اتفاق کر لیا تھا۔ آپ اس سے دریافت کریں اور مکمل حالات معلوم کر لیں۔ کتنے ہی ایسے رنجیدہ و ستم رسیدہ ہیں جن کے پاس عرض حال کے لئے کوئی راستہ نہیں ہے۔ عنقریب فاطمہؑ سب بیان کریں گی اور خدا فیصلہ کرے گا کہ وہ بہترین فیصلہ کرنے والا ہے۔

یہ الوداع کہنے والے کا سلام ہے جو نہ رنجیدہ ہے اور نہ بیزار۔ اب اگر آپ سے رخصت ہو رہا ہے تو کسی ملال کی بنا پر نہیں ہے اور اگر یہیں رہ جاؤں تو یہ صابرین سے ہونے والے وعدہ سے بظنی کی بنا پر نہیں ہے۔ (کافی)

۲۵۹۴/۳، امالی مفید ص ۲۸۱، امالی طوسی ۱۰۹/۱۶۶، بشارۃ المصطفیٰ ص ۲۵۸ روایت علی بن محمد الہرمزانی، نہج البلاغہ خطبہ ۲۰۲

۱۱۵۲۔ عبد الرحمن بن ابی نعیم! ایک مرد عراقی نے عبد اللہ بن عمرؓ سے سوال کیا کہ اگر کپڑے میں مجھ کا خون لگ جائے تو کیا کرنا ہوگا؟ تو ابن عمرؓ نے کہا کہ ذرا اس شخص کو دیکھو مجھ کے خون کے بارے میں دریافت کر رہا ہے جبکہ ان عراقیوں نے فرزند رسولؐ کا خون بہا دیا ہے جس کے بارے میں میں نے خود رسول اکرمؐ سے



سنا ہے کہ حسن و حسینؑ اس دنیا میں میرے دو پھول ہیں۔ (سنن ترمذی ۵  
 ص ۶۵۷/۳۷۷، مسند ابن ضبیل ۲ ص ۴۰۵/۵۶۷۹، ص ۲۵۲/۴۵۲، الادب المفرد  
 ۳۸/۸۵، المعجم الکبیر ۳ ص ۱۲۷/۲۸۸۴، ذخائر العقبیٰ ص ۱۲۴، مسند ابو یعلیٰ ۵  
 ص ۲۸۷/۵۷۱۳، اسد الغابہ ص ۲/۲۶، امالی صدوق ۱۲۳/۱۲، مناقب ابن  
 شہر آشوب ۴ ص ۷۵، صحیح بخاری ۳ ص ۳۷۱/۳۵۴۳، خصائص نسائی ص ۲۵۹  
 ۱۴۴/۱، الادب المفرد ۲۵۹/۱۴۴، انساب الاشراف ۳ ص ۲۲۷/۸۵،  
 حلیۃ الاولیاء ص ۷، تاریخ دمشق حالات امام حسینؑ ۳۶/۵۸-۶۰)  
 ۱۱۵۳۔ منہال بن عمرو! میں امام زین العابدینؑ کی خدمت میں حاضر ہوا اور سلام  
 کر کے مزاج دریافت کیا تو فرمایا کہ تم شیعہ ہو کہ ہمارے صبح و شام سے باخبر  
 نہیں ہو؟ ہمارا حال یہ ہے کہ ہم آل فرعون کے درمیان بنی اسرائیل کی مثال  
 ہیں کہ ان کے بچوں کو ذبح کیا جا رہا تھا اور عورتوں کو زندہ چھوڑ دیا جاتا تھا  
 اور آج یہ عالم ہے کہ رسول اکرمؐ کے بعد بہترین خلائق کو منبروں سے گالیاں  
 دی جا رہی ہیں اور ان کے سب دشمن پر اہمال عطا کئے جا رہے ہیں۔ ہمارے  
 چاہنے والوں کے حقوق اس محبت کے جرم میں پامال کئے جا رہے ہیں اور  
 صورت حال یہ ہے کہ سارے عرب کے درمیان قریش کا احترام ہو رہا ہے  
 کہ پیغمبران میں سے ہیں اور اس طرح لوگوں سے ہمارا حق لیا جا رہا ہے اور  
 ہمیں ہمارا حق نہیں دیا جا رہا ہے آؤ۔ آؤ دیکھو یہ ہیں ہمارے صبح و شام۔  
 (جامع الاخبار ۲۳۸/۶۰۷، تفسیر قمی ۲ ص ۱۳۴ روایت عاصم بن حمید عن الصادقؑ  
 مناقب ابن شہر آشوب ۴ ص ۱۶۹، مشیر الاخران ص ۱۰۵)  
 ۱۱۵۴۔ امام باقرؑ! جو شخص بھی ہمارے اوپر ہونے والے ظلم، ہمارے حق کی پامالی اور  
 ہماری پریشانیوں کو نہ پہچانے وہ بھی ان لوگوں کا شریک ہے جنہوں نے



ہمارے اوپر ظلم ڈھائے ہیں۔ (ثواب الاعمال ص ۲۴۸/۶ روایت جابر)  
 ۱۱۵۵۔ منہال بن عمرو! میں امام محمد باقرؑ کی خدمت میں تھا کہ ایک شخص حاضر ہوا اور اس نے سلام کر کے مزاج دریافت کیا؟ فرمایا کہ کیا ابھی وہ وقت نہیں آیا ہے کہ تم ہمارے حالات کا اندازہ کر سکو جب کہ ہماری مثال امت میں بنی اسرائیل جیسی ہے جن کے بچے ذبح کر دیے جاتے تھے اور بچوں کو زندہ چھوڑ دیا جاتا تھا اور یہی حال اب ہمارا ہے کہ ہمارے بچوں کو ذبح کر دیا جاتا ہے اور بچوں کو زندہ چھوڑ دیا جاتا ہے۔

حیرت کی بات یہ ہے کہ عرب نے عجم پر برتری کا اظہار کیا اور حب انھوں نے دلیل پوچھی تو کہا کہ محمدؐ عرب تھے اور سب نے تسلیم کر لیا۔ اس کے بعد قریش نے عرب پر اپنی فضیلت کا اظہار کیا اور انھوں نے بھی یہی دلیل بیان کی کہ محمدؐ ہم میں سے تھے اور سب نے مان لیا۔ تو اگر بات یہی ہے تو گویا ہمارا سب پر احسان ہے کہ ہم رسول اکرمؐ کی ذریت اور ان کے اہلبیت ہیں اور اس میں ہمارا کوئی شریک نہیں ہے۔

یہ سن کر اس شخص نے کہا کہ خدا کی قسم میں تو آپ اہلبیت سے محبت کرتا ہوں۔ فرمایا اگر ایسا ہے تو بلا کی چادر اختیار کر لو کہ بلا کی رفتار ہماری اور ہمارے چاہنے والوں کی طرف وادی کے سیلاب سے زیادہ تیز تر ہے۔ بلائیں پہلے ہم پر نازل ہوتی ہیں اور اس کے بعد تم پر اور سکون و آرام کا آغاز بھی پہلے ہم سے ہوگا۔ اس کے بعد تم کو حاصل ہوگا۔

(امالی طوسی ۱۵۴/۲۵۵، بشارۃ المصطفیٰ ص ۸۹)

۱۱۵۶۔ ابن ابی الحدید شرح نہج البلاغہ میں رقمطراز ہیں کہ حضرت ابو جعفر محمد بن علیؑ نے بعض اصحاب سے فرمایا کہ تمہیں اندازہ ہے کہ قریش نے ہم پر کس طرح ظلم اور



ہجوم کیا ہے اور ہمارے شیعوں اور دوستوں نے کس قدر مظالم کا سامنا کیا ہے؟  
 رسول اکرمؐ یہ فرما کر دنیا سے گئے تھے کہ ہم تمام لوگوں سے اولیٰ ہیں لیکن اس کا  
 نتیجہ یہ ہوا کہ تمام قریش نے ہمارے خلافت اتفاق کر لیا اور خلافت کو اس کے  
 مرکز سے جدا کر دیا۔ ہمارے حق اور ہماری محبت کے ذریعہ انصار کے سامنے  
 استدلال کیا اور پھر خود ہی قبضہ کر لیا اور ایک دوسرے کے حوالہ کرتا رہا یہاں تک  
 کہ جب خلافت پلٹ کر ہمارے گھر آئی تو قریش نے بیعت کو توڑ کر جنگ کا بازار  
 گرم کر دیا اور صاحب امر انھیں مصائب کا سامنا کرتے کرتے شہید کر دیا گیا۔  
 اس کے بعد امام حسنؑ کی بیعت کی گئی اور ان سے عہد کیا گیا لیکن ان سے  
 بھی غداری کی گئی اور انھیں بھی تنہا چھوڑ دیا گیا۔ یہاں تک کہ عراق والوں نے  
 حملہ کر کے خنجر سے ان کے پہلو کو زخمی کر دیا اور ان کا سارا سامان لوٹ لیا اور گھر کی  
 کنیروں کے زیورات تک لے لئے۔ جس کے نتیجے میں آپؑ نے معاویہ سے صلح  
 کر لی تاکہ اپنی اور اپنے گھر والوں کی زندگی کا تحفظ کر سکیں جو کہ تعداد میں انتہائی  
 قلیل تھے۔

اس کے بعد ہم اہلبیتؑ کو مسلسل حقیر و ذلیل بنایا جاتا رہا۔ ہمیں وطن  
 سے نکالا گیا اور مبتلائے مصائب کیا گیا۔ نہ ہماری زندگی محفوظ رہی اور نہ ہمارے  
 چاہنے والوں کی زندگی۔!

جھوٹ بولنے والے اور ہمارے حق کا انکار کرنے والے اپنے کذب و انکار  
 کی وجہ سے بلند ترین درجات حاصل کرتے رہے اور ہر مقام پر حکام ظلم کے  
 یہاں تقرب حاصل کرتے رہے۔ جھوٹی حدیثیں تیار کیں اور ہماری طرف سے  
 وہ باتیں نقل کیں جو نہ ہم نے کہی تھیں اور نہ کی تھیں تاکہ لوگوں کو ہم سے متنفر اور  
 بیزار بنا سکیں۔



یہ کام زیادہ تیزی سے معاویہ کے دور حکومت میں امام حسنؑ کی شہادت کے بعد ہوا اور ہمارے شیعوں کا ہر مقام پر قتل عام ہوا۔ ان کے ہاتھ پاؤں تہمتوں کی بنا پر کاٹ دئے گئے اور جو بھی ہماری محبت کا نام لیتا تھا اسے گرفتار کر لیا جاتا ہے اور اس کے اموال کو لوٹ کر گھر کو گرادیا جاتا تھا۔

اس کے بعد بلاؤں میں اور اضافہ ہوتا رہا۔ یہاں تک کہ عبید اللہ بن زیاد کا دور آیا اور پھر حجاج کے ہاتھ میں حکومت آئی جس نے طرح طرح سے قتل کیا اور تہمتوں پر زندانوں کے حوالہ کر دیا اور حالت یہ ہو گئی کہ کسی بھی انسان کے لئے زندیق اور کافر کہا جانا شیعہ علیؑ کہے جانے سے زیادہ بہتر اور محبوب عمل تھا۔ (شرح ہنج البلاغہ ابن ابی الحدید ۱۱ ص ۴۳)

۱۱۵۷۔ حمزہ بن حمران! میں امام جعفر صادقؑ کی خدمت میں حاضر ہوا تو آپ نے فرمایا کہ کہاں سے آرہے ہو؟ میں نے عرض کی کوفہ سے! آپ نے گریہ شروع کر دیا یہاں تک کہ ریش مبارک آنسوؤں سے تر ہو گئی۔ میں نے عرض کی فرزند رسولؐ! اس قدر گریہ کا سبب کیا ہے؟

فرمایا مجھے میرے چچا زید اور ان کے ساتھ ہونے والے مظالم یاد آ گئے۔

میں نے عرض کی کہ وہ کیا مظالم یاد آ گئے؟

فرمایا کہ ان کی شہادت کا وہ منظر یاد آ گیا جب ان کی پیشانی میں تیر پیوست ہو گیا اور بیٹا اگر باپ سے لپٹ گیا کہ بابا مبارک ہو۔ آپ اس شان سے رسول اکرمؐ حضرت علیؑ وفا طہؑ اور حسنؑ حسینؑ کی خدمت میں حاضر ہوں گے۔ فرمایا بیشک

اس کے بعد یحییٰ نے لوہار کو بلا کر پیشانی سے تیر نکلوا یا اور جناب زید کی روح جسم سے پرواز کر گئی اور یحییٰ نے لاش کو ایک ہنر کے کنارہ



سپر دھد کر کے اس پر نہر کا پانی جاری کر دیا تاکہ کسی کو اطلاع نہ ہونے پائے  
لیکن ایک سندی غلام نے یہ منظر دیکھ لیا اور یوسف بن عمر کو اطلاع کر دی اور  
اس نے لاش کو قبر سے نکلوا کر سولی پر لٹکا دیا اور اس کے بعد نذر آتش کر کے  
خاکستر کو ہوا میں اڑا دیا۔ خدا ان کے قاتل اور انھیں تنہا چھوڑ دینے والوں  
پر لعنت کرے۔

ہم تو ان مصائب کی فریاد خدا کی بارگاہ میں کرتے ہیں جہاں اولاد رسولؐ  
کو مرنے کے بعد بھی نشانہ بستم بنایا گیا اور پھر پروردگار ہی سے دشمنوں کے مقابلہ  
میں طالب امداد ہیں کہ وہی بہترین مدد کرنے والا ہے۔ (امالی صدوق  
۳۲۱/۳، امالی طوسی ۳۳۴/۳۷۹)

۱۱۵۸۔ محمد بن بحسن۔ محمد بن ابراہیم کے حوالہ سے نقل کرتے ہیں کہ اولاد حسنؑ میں  
بعض افراد کو منصور کے سامنے لایا گیا تو اس نے محمد بن ابراہیم کو دیکھ کر کہا کہ  
تم ہی دیباچہ اصغر کہے جاتے ہو؟ فرمایا بیشک  
اس نے کہا کہ خدا کی قسم تمہیں اس طرح قتل کروں گا جس طرح اب تک  
کسی کو قتل نہیں کیا ہے۔ اور یہ کہہ کر ایک کھوکھلے ستون کے اندر کھڑا  
کر کے ستون کو بند کر دیا اور وہ زندہ دفن کر دئے گئے۔

(تاریخ طبری، ۵۴۶، مقاتل الطالبیین ص ۱۸۱)

۱۱۵۹۔ محمد بن اسماعیل! میں نے اپنے جد موسیٰ بن عبد اللہ سے سنا ہے کہ ہمیں ایسے  
اندھیرے قید خانہ میں رکھا گیا تھا کہ اوقات نماز کا اندازہ بھی علی بن بحسن بن  
احسن بن حسنؑ کی قرآن کے پاروں کی تلاوت سے کیا جاتا تھا۔

(مقاتل الطالبیین ص ۱۷۱)

۱۱۶۰۔ موسیٰ بن عبد اللہ بن موسیٰ! علی بن بحسن کا انتقال منصور کے قید خانہ میں



حالت سجدہ میں ہوا ہے جب عبد اللہ نے کہا کہ میرے بھتیجے کو جگاؤ ایسا معلوم ہوتا ہے کہ سجدہ میں نیند آگئی ہے اور لوگوں نے حرکت دی تو معلوم ہوا کہ روح جسم سے جدا ہو چکی ہے اور عبد اللہ نے یہ دیکھ کر کہا کہ اللہ تم سے راضی ہے۔ میرے علم کے مطابق تمہیں اس طرح کی موت کا خوف تھا۔

(مقاتل الطالبیین ص ۱۷۱)

۱۱۶۱۔ محمد بن المنصور الراعی نے یحییٰ بن بحسین بن زید کا یہ بیان نقل کیا ہے کہ میں نے اپنے والد سے کہا کہ میں اپنے چچا عیسیٰ بن زید کو دیکھنا چاہتا ہوں کہ میرے جیسے انسان کے لئے یہ بڑا عیب ہے کہ اپنے ایسے محترم بزرگ سے ملاقات نہ کرے تو انھوں نے ٹال دیا اور ایک مدت تک یہ کہہ کر ٹالتے رہے کہ مجھے یہ خوف ہے کہ انھیں یہ ملاقات گراں گذرے اور اس کے زیر اثر وہ جگہ چھوڑنے پر مجبور ہو جائیں جہاں ان کا قیام ہے۔

لیکن میں برابر اصرار کرتا رہا اور اپنے اشتیاق کا اظہار کرتا رہا یہاں تک کہ وہ راضی ہو گئے اور مجھے تیار کر کے کوفہ روانہ کر دیا اور فرمایا کہ کوفہ پہنچ کر بنی حنیٰ کے مکانات دریافت کرنا اور وہاں فلاں کوچہ میں جا کر دیکھنا کہ درمیان کوچہ ان صفات کا ایک گھر نظر آئے گا مگر تم اس گھر کے پاس نہ ٹھہرنا بلکہ دور جا کر کھڑے ہو جانا عنقریب تم دیکھو گے کہ مغرب کے وقت ایک ضعیف آدمی آ رہا ہے اور اس کا چہرہ چمک رہا ہے۔ پیشانی پر سجدہ کا نشان ہے اور ایک اونٹنی کرتا پہنے ہوئے ایک اونٹ پر سقائی کا کام انجام دے رہا ہے اور جب بھی کوئی قدم اٹھاتا ہے برابر ذکر خدا کرتا رہتا ہے اور اس کی آنکھوں سے آنسو جاری ہیں۔ تم یہ دیکھ کر سلام کرنا اور معافہ کرنا۔

وہ تم سے گھبرائیں گے اور خوف زدہ ہوں گے لیکن تم فوراً اپنا شجرہ



نسب بیان کر دینا۔ انھیں یہ سن کر سکون ہوگا اور تم سے تادیب گفتگو کرتے رہیں گے اور ہم لوگوں کے بارے میں تفصیلات دریافت کریں گے اور اپنے حالات بتائیں گے لیکن تم ان کے پاس زیادہ دیر نہ ٹھہرنا اور نہ لمبی گفتگو کرنا بلکہ فوراً خلافت کہہ دینا کہ وہ تم سے معذرت کریں گے کہ آئندہ ملاقات کے لئے نہ آنا اور تم اس کے مطابق عمل کرنا اور نہ وہ تم سے چھپ جائیں گے اور گھبرا کر جگہ بدلنے پر مجبور ہو جائیں گے جو ان کے لئے باعث مشقت عمل ہوگا۔

میں اپنے دل میں یہ عزم لے کر روانہ ہوا کہ کوئی پہنچ کر عصر کے بعد بنی حنی کے علاقہ میں گیا اور گلی کے کنارہ دروازہ کو پہچان کر دوڑ بیٹھ گیا کہ غروب کے بعد ایک اونٹ ہنکانے والے کو دیکھا جس میں بابا کے بیان کردہ تمام صفات موجود تھے اور ہر قدم پر سلسل ذکر خدا کر رہا تھا اور آنکھوں سے سلسل آنسو جاری تھے۔

میں نے اٹھ کر معانقہ کیا۔ وہ خوفزدہ ہو گئے۔ میں نے کہا کہ چچا میں یحییٰ بن حسین بن زید۔ آپ کا بھتیجا ہوں۔

انھوں نے کلیجہ سے لگایا اور رونے لگے اور اس قدر روئے جیسے ہلاک ہو جائیں گے۔ اس کے بعد اونٹ کو بٹھا دیا اور میرے پاس بیٹھ کر ایک ایک فرد خاندان مرد، عورت، بچہ کے بارے میں دریافت کرنے لگے۔ میں نے سب کا حال بتایا تو انھوں نے فرمایا کہ فرزند! میں اسی اونٹ پر تھائی کا کام کر رہا ہوں جس قدر اجرت ملتی ہے۔ اونٹ کا کرایہ دے کر باقی سے بچوں کی پرورش کرتا ہوں اور اگر کسی دن کچھ نہیں بچتا ہے تو آبادی کے باہر جا کر جو سبزی وغیرہ لوگ پھینک دیتے ہیں۔ اس کو اٹھا کر کھالیتا ہوں۔

میں نے یہیں ایک شخص کی لڑکی سے شادی کی ہے لیکن اسے نہیں



معلوم ہے کہ میں کون ہوں اور اس سے ایک بیٹی بھی پیدا ہو چکی ہے جواب بلوغ کی منزل میں ہے لیکن اسے بھی نہیں معلوم کہ میں کون ہوں؟

ایک مرتبہ اس کی ماں نے کہا کہ محلہ کے فلاں سقار کے بیٹے نے پیغام دیا ہے لہذا اس بچی کا عقد کر دیجئے۔ اس کے حالات ہم لوگوں سے بہتر ہیں اور پھر اصرار بھی کیا لیکن میں نہ بتا سکا کہ یہ بات ہمارے لئے جائز نہیں ہے اور وہ ہمارا کفو نہیں ہے۔ وہ برابر اصرار کرتی رہی اور میں خدا سے دعا کرتا رہا کہ اس مشکل سے نجات دلا دے کہ اتفاقاً اس بچی کا انتقال ہو گیا اور آج مجھے اس سے زیادہ کسی امر کا صدمہ نہیں ہے کہ اسے رسول اکرمؐ سے اپنی قرابت کا علم بھی نہ ہو سکا۔

اس کے بعد مجھے قسم دلائی کہ میں واپس چلا جاؤں اور دوبارہ پھر ان کے پاس نہ جاؤں اور یہ کہہ کر مجھے رخصت کر دیا۔ اس کے بعد جب بھی میں انھیں دیکھنے اس جگہ پر گیا وہ نظر نہیں آئے اور یہی میری آخری ملاقات تھی۔

(مقاتل الطالبیین ص ۳۲۵)

واضح رہے کہ اسلام میں کفو ہونے کے لئے اتحاد حیثیت و مذہب ضروری ہے اور جنت ممکن ہے کہ وہ بچہ سقا اہلبیت کے مسلک پر نہ رہا ہو یا اس میں کوئی ایسا نقص رہا ہو جو اس بچی کے کفو بننے سے مانع رہا ہو ورنہ اس بچی کی ماں بھی خاندان اہلبیت سے نہیں تھی۔!

۱۱۶۲۔ مندر بن جعفر العبدی نے اپنے والد کا یہ بیان نقل کیا ہے کہ میں صالح بن حنی کے دونوں فرزند حسن اور علی، عبد ربہ بن علقمہ اور جناب بن نسطاس سب عیسیٰ بن زید کے ہمراہ حج کے سفر پر نکلے اور عیسیٰ جمالوں کے لباس میں تقیہ کی زندگی گزار رہے تھے۔ ایک رات ہم لوگ مکہ میں مسجد الحرام میں جمع ہوئے



تو عیسیٰ بن زید اور حسن بن صالح نے سیرت کے مسائل پر گفتگو شروع کر دی اور ایک مسئلہ میں دونوں میں اختلاف ہو گیا۔ دوسرے دن عبد رب بن علقمہ آئے تو کہا کہ تمہارا مسئلہ حل ہو گیا ہے سفیان ثوری آگئے ہیں ان سے دریافت کر لو۔ چنانچہ اٹھ کر مسجد میں ان کے پاس آئے اور سلام کر کے مسئلہ دریافت کیا تو سفیان نے کہا کہ اس کا جواب میرے بس سے باہر ہے کہ اس کا تعلق سلطان وقت سے ہے۔

حسن نے انھیں متوجہ کیا کہ یہ سوال کرنے والے عیسیٰ بن زید ہیں۔ انھوں نے جناب بن نسطاس کی طرف سوالیہ نظروں سے دیکھا اور انھوں نے بھی تصدیق کر دی کہ یہ عیسیٰ بن زید ہیں تو سفیان ثوری نے انھیں سینہ سے لگایا اور بے تحاشہ رونا شروع کر دیا اور آخر میں اپنے انداز جواب کی معذرت کی اور روتے روتے مسئلہ کا جواب دیدیا اور پھر ہم لوگوں کی طرف رخ کر کے فرمایا کہ اولاد فاطمہؑ سے محبت اور ان کے مصائب پر گریہ ہر اس انسان کیلئے لازم ہے جس کے دل میں ذرہ برا بر ایمان پایا جاتا ہے۔ اور اس کے بعد پھر عیسیٰ بن زید سے کہا کہ جاؤ اپنے کو ان ظالموں سے پوشیدہ کرو کہیں تم پر کوئی مصیبت نازل نہ ہو جائے۔ یہ سن کر ہم لوگ اٹھ گئے اور بے متفرق ہو گئے۔ (مقاتل الطالبیین ص ۳۵۱)

۱۱۶۳۔ علی بن جعفر الاحمر! مجھ سے میرے والد نے بیان کیا کہ ہم لوگ (میں، عیسیٰ بن زید، حسن بن صالح، علی بن صالح بن حجاج، اسرائیل بن یونس، بن ابی اسحاق، جناب بن نسطاس) زیدیوں کی ایک جماعت کے ساتھ کوفہ میں ایک گھر میں جمع ہوتے تھے کہ کسی شخص نے ہمدی کے یہاں جاسوسی کر دی اور اس نے کوفہ کے عامل کو پیغام بھیج دیا کہ ہماری کڑی نگرانی کی جائے



اور اگر ایسے کسی اجتماع کی اطلاع ملے تو سب کو گرفتار کر کے میرے پاس بھیج دیا جائے۔

ایک رات ہم لوگ سب جمع تھے کہ عامل کو فہ کو خبر ہو گئی اور اس نے ہمارے اوپر حملہ کر دیا اور قوم نے یہ محسوس کرتے ہی چھت سے پھلانگ لگا دی اور میرے علاوہ سب فرار کر گئے۔ ظالموں نے مجھے گرفتار کر کے ہمدی کے پاس بھیج دیا۔ میں اس کے سامنے پیش کیا گیا۔ اس نے مجھے دیکھتے ہی حرام زادہ کہہ کر خطاب کیا اور کہا کہ تو عیسیٰ بن زید کے ساتھ اجتماع کرتا ہے اور انھیں میرے خلاف اقدام پر آمادہ کرتا ہے۔

میں نے کہا ہمدی! تجھے خدا سے شرم نہیں آتی ہے اور نہ اس کا خوف ہے۔ تو شریف زادیوں کی اولاد کو حرام زادہ کہتا ہے اور ان پر تہمت زنا لگاتا ہے جبکہ تیرا فرض تھا کہ تیرے سامنے کوئی جاہل اور احمق اس طرح کے کلمات استعمال کرے تو اسے منع کرے۔

اس نے دوبارہ وہی گالی دی اور اب اٹھ کر مجھے زمین پر ٹپک دیا اور ہاتھ پاؤں سے گھونسلے لات کرنے لگا اور گالیاں دینے لگائیں نے کہا کہ واقعا بہت بہادر آدمی ہے کہ مجھ جیسے بوڑھے کے ساتھ اس طرح کا برتاؤ کرتا ہے جس میں اپنے دفاع کی بھی طاقت نہیں ہے۔

اس نے مجھے قید خانہ میں ڈال دیا اور سختی کرنے کا حکم دیدیا۔ مجھے زنجیروں میں جکڑ کر قید کر دیا گیا اور میں برسوں قید خانہ میں رہا۔ یہاں تک کہ جب اسے اطلاع ملی کہ عیسیٰ بن زید کا انتقال ہو گیا ہے تو مجھے طلب کیا اور کہنے لگا کہ تو ہے کون؟

میں نے کہا کہ مسلمان ہوں۔



اس نے کہا اعرابی؟

میں نے کہا نہیں

اس نے کہا پھر کیا ہے؟

میں نے کہا کہ میرا باپ کوفہ کے کسی شخص کا غلام تھا۔ اس نے اسے

آزاد کر دیا تھا۔

کہا کہ عیسیٰ بن زید مر گئے!

میں نے کہا کہ یہ عظیم ترین مصیبت ہے۔ اللہ ان پر رحمت نازل

کرے۔ واقعاً بڑے عابد، زاہد، اطاعت خدا میں زحمت برداشت کرنے والے اور اس راہ میں انتہائی نڈر تھے۔

اس نے کہا کہ کیا تمہیں ان کی وفات کا علم نہیں تھا؟

میں نے کہا کہ معلوم ہے۔

کہا کہ پھر مجھے مبارکباد کیوں نہیں دی؟

میں نے کہا کہ میں ایسی بات کی مبارکباد کس طرح دیتا کہ اگر رسول اکرم

زندہ ہوتے تو ہرگز اس بات کو پسند نہ کرتے۔ وہ تا دیر سر جھکائے خاموش رہا

اور پھر کہنے لگا کہ تمہارے جسم میں سزا کی طاقت نہیں ہے اور میں کوئی ایسی

سزا دینا نہیں چاہتا جس سے تم مر جاؤ اور اللہ نے مجھے میرے دشمن عیسیٰ

بن زید سے بچا لیا ہے لہذا جاؤ یہاں سے چلے جاؤ لیکن خدا تمہارا نگہبان

نہ ہوگا۔

اور یاد رکھو کہ اگر مجھے اطلاع ملی کہ تم نے پھر وہی کام شروع کر دیا

ہے تو خدا کی قسم تمہاری گردن اڑا دوں گا۔

میں یہ سن کر کوفہ چلا آیا اور ہمدی نے ربیع سے کہا کہ دیکھتے ہو



یہ شخص کس قدر بے خوف اور باہمت ہے۔ خدا کی قسم صاحبان بصیرت ایسے ہی ہوتے ہیں۔ (مقاتل الطالبیین ص ۳۵۲)

۱۱۶۴۔ امام کاظمؑ اذکار کرتے ہیں — خدایا پیغمبر اسلام کے اہلبیت پر رحمت نازل فرما جو ہدایت کے امام۔ اندھیروں کے چراغ۔ مخلوقات پر تیرے امین، بندوں میں تیرے مخلص۔ زمین پر تیری حجت، شہسروں میں تیرے منارہ ہدایت۔ بلاؤں میں صبر کرنے والے۔ رضاؤں کے طلب کرنے والے، وعدہ کو وفا کرنے والے، عبادتوں میں شک یا انکار نہ کرنے والے۔ تیرے اولیاء اور تیرے اولیاء کی اولاد۔ تیرے علم کے خزانہ دار۔ جنہیں تو نے ہدایت کی کلید، اندھیروں کا چراغ قرار دیا ہے۔ تیری صلوات و رحمت و رضا انھیں کے لئے ہے۔

خدایا محمد و آل محمدؑ پر رحمت نازل فرما — اور اپنے بندوں میں منارہ ہدایت۔ اپنی ذات کی طرف دعوت دینے والے۔ تیرے امر کے ساتھ قیام کرنے والے اور تیرے رسولؐ کا پیغام پہنچانے والے پر بھی — اور خدا یا جب اسے ظاہر کرتا تو اس کے وعدہ کو پورا کر دینا اور اس کے اصحاب و انصار کو جمع کر دینا اور اس کے مددگاروں کو طاقت عطا فرمانا اور اسے آخری منزل امید تک پہنچا دینا اور اس کے سوالات کو عطا کر دینا اور اس کے ذریعہ محمد و آل محمدؑ کے حالات کی اصلاح کر دینا اس ذلت، توہین اور مصائب کے بعد جو رسول اکرمؐ کے بعد نازل ہوئی ہیں کہ انھیں قتل کیا گیا۔ وطن سے باہر نکالا گیا۔ خوفزدہ حالت میں منتشر کر دیا گیا۔ انھوں نے تیری رضا اور اطاعت کی خاطر اذیت اور تکذیب کا سامنا کیا اور تمام مصائب پر صبر کیا اور ہر حال میں راضی رہے اور تیری بارگاہ میں ہمیشہ سراپا تسلیم رہے۔



خدایا ان کے قائم کے ظہور میں تعجیل فرما۔ اس کی امداد فرما اور اس کے ذریعہ اس دین کی امداد فرما جس میں تغیر و تبدل پیدا کر دیا گیا ہے اور ان امور کو پھر سے زندہ کر دے جو مٹا دئے گئے ہیں اور نبی اکرم کے بعد بدل دئے گئے ہیں۔ (جمال الاسبوع ص ۱۸۶)

۱۱۶۵۔ ابو الصلت عبد السلام بن صالح الہروی۔ میں نے امام رضا کو یہ فرماتے سنا ہے کہ خدا کی قسم ہم میں کا ہر شخص شہید کیا جانے والا ہے۔ تو کسی نے دریافت کر لیا کہ آپ کو کون قتل کرے گا؟

فرمایا کہ میرے زمانہ کا بدترین انسان۔ جو مجھ کو زہر دے گا اور پھر بلا و غربت میں دفن کیا جاؤں گا۔ (الفقیہ ۲ ص ۵۸۵ / ۳۱۹۲، امالی صدوق ۶۱ / ۸، عیون اخبار الرضا ۲ ص ۲۵۶ / ۹، جامع الاخبار ۹۳ / ۱۵۰، روضۃ الواعظین ص ۲۵۷، مناقب ابن شہر آشوب ۲ ص ۲۰۹)

۱۱۶۶۔ امام رضا! خدا کا شکر ہے جس نے ہم میں اس کو محفوظ رکھا ہے جس کو لوگوں نے برباد کر دیا ہے اور اسے بند رکھا ہے جسے لوگوں نے پست بنا دیا ہے۔ یہاں تک کہ ہمیں کفر کے منبروں پر اسی سال تک گالیاں دی گئیں۔ ہمارے فضائل کو چھپایا گیا۔ ہمارے خلاف جھوٹ بولنے کے لئے اموال خرچ کئے گئے۔ مگر خدا نے یہی چاہا کہ ہمارا ذکر بلند رہے اور ہمارے فضائل آشکار ہو جائیں۔ خدا کی قسم ایسا ہماری وجہ سے نہیں ہوا ہے۔ رسول اکرم اور ان کی قرابت کی برکت سے ہوا ہے کہ اب ہمارا مسئلہ اور ہماری روایات ہی ہمارے بعد پیغمبر کی بہترین دلیل ہوں گی۔ (عیون اخبار الرضا ۲ ص ۱۶۴ / ۲۶ روایت محمد بن ابی المونج بن بحسین الرازی)

۱۱۶۷۔ امام عسکری! بنی امیہ نے اپنی تلواریں ہماری گردنوں پر دو وجہوں سے



چلائی ہیں۔

ایک یہ کہ انھیں معلوم تھا کہ خلافت میں ان کا کوئی حق نہیں ہے اور ہم نے دعویٰ کر دیا اور وہ اپنے مرکز تک پہنچ گئی تو ان کا کیا ہوگا

اور دوسرے یہ کہ انھوں نے متواتر اخبار سے یہ معلوم کر لیا تھا کہ ہمارے قائم کے ذریعہ ظالموں اور جابروں کی حکومت کا خاتمہ ہونے والا ہے اور انھیں یقین تھا کہ وہ ظالم و جابر ہیں۔ چنانچہ انھوں نے کوشش کی کہ اہلبیت رسولؐ کو قتل کر دیا جائے۔ ان کی نسلوں کو فنا کر دیا جائے تاکہ اس طرح ان کا قائم دنیا میں نہ آنے پائے مگر پروردگار نے طے کر لیا کہ بغیر کسی اظہار و انکشاف کے اپنے نور کو مکمل کر دے گا چاہے یہ بات کفار کو کسی قدر ناگوار کیوں نہ ہو۔

(اثبات الہدایۃ ۳ ص ۵۷ / ۶۸۵ روایت عبد اللہ بن حسین بن سعید الکاتب) ۱۱۶۸۔ دعائے ندبہ۔ حضرت محمدؐ و علیؑ کے گھرانہ کے پاکیزہ کردار افراد پر گریہ اور ندبہ کرنے والوں کو ندبہ کرنا چاہئے۔ ان کے غم میں آنسوؤں کو بہنا چاہئے۔ صدائے نالہ و شیون کو بلند ہونا چاہئے۔ آواز فریاد کو سنائی دینا چاہئے۔

کہاں ہیں حسنؑ؟

کہاں ہیں حسینؑ؟

کہاں ہیں اولاد حسینؑ؟

ایک کے بعد ایک نیک کردار اور ایک کے بعد ایک صداقت شعار۔

کہاں ہیں ایک کے بعد ایک سبیل ہدایت اور ایک کے بعد

ایک منتخب روزگار۔

کہاں ہیں طلوع کرنے والے سورج؟

اور کہاں ہیں چمکنے والے چاند؟



کہاں ہیں روشن ستارے؟

اور کہاں ہیں دین کے پرچم اور علم کے ستون؟

(بحار الانوار ۱۰۲/۱۰۷ نقل از مصباح الزائر (مخطوط) محمد بن

علی بن ابی قرۃ از کتاب محمد بن حسین بن سفیان البزوفری)

اس مقام پر تصریح کی گئی ہے کہ یہ دعا امام عصرؑ سے نقل کی گئی

ہے اور اس کا چاروں عیدوں میں پڑھنا مستحب ہے۔

عید الفطر

عید الاضحیٰ

عید غدیر

روز جمعہ !





الحمد لله الذي جعل القرآن  
مكتوباً في سبعة عشر ألفاً  
وخمسة مائة سنة

والمحمد الذي جعله  
مكتوباً في سبعة عشر ألفاً  
وخمسة مائة سنة

والعيسى الذي جعله  
مكتوباً في سبعة عشر ألفاً  
وخمسة مائة سنة

والنبي الذي جعله  
مكتوباً في سبعة عشر ألفاً  
وخمسة مائة سنة

والرسول الذي جعله  
مكتوباً في سبعة عشر ألفاً  
وخمسة مائة سنة

والصالح الذي جعله  
مكتوباً في سبعة عشر ألفاً  
وخمسة مائة سنة

والقسط الذي جعله  
مكتوباً في سبعة عشر ألفاً  
وخمسة مائة سنة



قسم دوازدهم

# حکومت اہلبیتؑ

اول - بشارات حکومت اہلبیتؑ

دوم - تمہید حکومت اہلبیتؑ

سوم - آخری حکومت

چہارم - انتظار حکومت

پنجم - دعاء حکومت



الشمس

شیطان است

شیطان است

شیطان است

شیطان است

شیطان است

شیطان است



## فصل اول

# بشارات حکومت اہلبیتؑ

”ہم چاہتے ہیں کہ اپنے ان بندوں پر احسان کریں جنہیں اس زمین میں کمزور بنادیا گیا ہے اور انہیں قائد و امام بنا کر زمین کا وارث بنادیں۔  
(سورہ قصص آیت ۵)

”اس پروردگار نے اپنے رسول کو ہدایت اور دین حق کے ساتھ بھیجا تاکہ اس دین کو تمام ادیان پر غالب بنادے چاہے یہ بات مشرکین کو کتنی ہی ناگوار کیوں نہ ہو۔“ (سورہ صفت آیت ۹)

”پروردگار نے تم میں سے ایمان و کردار والوں سے وعدہ کیا ہے کہ انہیں روئے زمین پر اسی طرح اپنا جانشین بنائے گا جس طرح پہلے والوں کو بنایا ہے اور ان کے لئے اس دین کو غالب بنادے گا جسے ان کے لئے پسندیدہ قرار دیا ہے اور ان کے خوف کو امن میں تبدیل کر دے گا اور یہ سب ہماری عبادت کریں گے اور کسی شے کو ہمارا شریک نہ قرار دیں گے اور اگر کوئی شخص اس کے بعد بھی انکار کرے تو اس کا شمار فاسقین میں ہوگا۔“

(سورہ نور ۵۵)

۱۱۶۹۔ رسول اکرمؐ اقیامت اس وقت تک برپا نہ ہوگی جب تک میرے اہلبیتؑ میں سے ایک شخص حاکم نہ ہو جائے جس کا نام میرا نام ہوگا۔ (مسند ابن حنبل ۲ ص ۱۱۶۹)



(۳۵۷/ از عبداللہ بن مسعود)

۱۱۷۰۔ رسول اکرمؐ! یہ دنیا اس وقت تک فناء نہ ہوگی جب تک عرب کا حاکم میرا ہلبیت میں سے وہ شخص نہ ہو جائے جس کا نام میرا نام ہوگا۔ (سنن ترمذی ۴ ص ۵۰۵/ ۲۲۳، سنن ابی داؤد ۴ ص ۱۰۷/ ۲۲۸۲، مسند ابن ضبیل ۲ ص ۱۱۳/ ۳۵۷۳، المعجم الکبیر ۱ ص ۱۳۱/ ۱۰۲۰۸، الملاحم والفتن ۱ ص ۱۴۸، بشارۃ المصطفیٰ ص ۲۸۱)

۱۱۷۱۔ ابولیلی! رسول اکرمؐ نے علیؑ سے فرمایا کہ تم میرے ساتھ جنت میں ہو گے اور سب سے پہلے جنت میں داخل ہونے والوں میں — میں — تم — حسن — حسینؑ اور فاطمہؑ ہوں گے۔

یا علیؑ! ان کینوں سے ہوشیار رہنا جو لوگوں کے دلوں میں چھپے ہوئے ہیں اور ان کا اظہار میری موت کے بعد ہوگا۔ یہی وہ لوگ ہیں جن پر خدا کی بھی لعنت ہے اور تمام لعنت کرنے والوں کی بھی لعنت ہے۔

یہ کہہ کر آپؐ نے گریہ فرمایا — اور فرمایا کہ جبریلؑ نے مجھے خبر دی ہے کہ یہ لوگ علیؑ پر ظلم کریں گے اور یہ سلسلہ ظلم قیام قائم تک جاری ہوگا۔ اس کے بعد ان کا کلمہ بلند ہوگا اور لوگ ان کی محبت پر جمع ہو جائیں گے اور اور دشمن بہت کم رہ جائیں گے اور انھیں برا سمجھنے والے ذلیل ہو جائیں گے اور ان کی مدح کرنے والوں کی کثرت ہوگی اور یہ سب اس وقت ہوگا جب زمانہ کے حالات بالکل بدل جائیں گے، بندگان خدا کمزور ہو جائیں گے، لوگ راحت و آرام سے مایوس ہو جائیں گے اور پھر ہمارا قائم ہدیٰ قیام کرے گا ایک ایسی قوم کے ساتھ جن کے ذریعہ پروردگار حق کو غالب بنائے گا۔ باطل کی آگ کو ان کی تلوار کے پانی سے بجھا دے گا اور لوگ رغبت و اخوت سے بہرہ حال



ان کا اتباع کرنے لگیں گے۔

اس کے بعد فرمایا۔ ایہا الناس! کشائش حال کی خوشخبری مبارک ہو کہ اللہ کا وعدہ بہر حال سچا ہے۔ وہ اپنے وعدہ کے خلاف نہیں کرتا ہے اور اس کا فیصلہ رد نہیں ہو سکتا ہے۔ وہ حکیم بھی ہے اور خبیر بھی ہے اور خدا کی فتح بہت جلد آنے والی ہے۔

خدا یا یہ سب میرے اہل ہیں۔ ان سے جس کو دور رکھنا اور انھیں پاک و پاکیزہ رکھنا۔ خدا یا ان کی حفاظت و رعایت فرمانا اور تو ان کا ہو جانا اور ان کی مدد کرنا۔ انھیں عزت دینا اور ذلت سے دوچار نہ ہونے دینا اور مجھے انھیں کے ذریعہ باقی رکھنا کہ تو ہر شے پر قادر ہے۔ (ینابیع المودہ ۳ ص ۲۷۹/۲، مناقب خوارزمی ۶۲/۳۱، امالی طوسی ۳۵۱/۲۶۶)

۱۱۷۲۔ رسول اکرم! لوگو مبارک ہو۔ مبارک ہو۔ مبارک ہو۔ میری امت کی مثال اس بارش کے جیسی ہے جس کے بارے میں نہیں معلوم ہے کہ اس کی ابتدا زیادہ بہتر ہے یا انتہا

میری امت کی مثال اس باغ جیسی ہے جس سے اس سال ایک جماعت کو سیر کیا جائے اور دوسرے سال دوسری جماعت کو سیر کیا جائے اور شاید آخر میں وہ

جماعت ہو جو وسعت میں سمندر، طول میں عمیق تر اور محبت میں حسین تر ہو اور بھلا وہ امت کس طرح تباہ ہو سکتی ہے جس کی ابتدا میں میں ہوں اور میرے بعد بارہ صاحبان بخت اور ارباب عقل ہوں اور مسیح عیسیٰ بن مریم بھی ہوں ہاں ان کے درمیان وہ افراد ہلاک ہو جائیں گے جو ہرج و مرج کی پیداوار ہوں گے کہ نہ وہ مجھ سے ہوں گے اور نہ میں ان سے ہوں گا۔ (یعون اخبار الرضا



١٥٢/ ١٨، نصال ٣٤٦/ ٣٩، كمال الدين ٢٦٩/ ١٣، روایت حسین بن زید، کفایت الاثر ٢٣١ روایت یحییٰ بن جده بن ہبیرہ، العمدۃ ٣٣٢/ ٩٠٦ روایت مسعدہ عن الصادق

۱۱۷۳۔ حذیفہ! میں نے رسول اکرم کو یہ فرماتے سنا ہے کہ اس امت کے لئے باعث افسوس ہے کہ اس کے حکام جابر و ظالم ہوں گے اور لوگوں کو قتل کریں گے۔ اطاعت گزاروں کو خوفزدہ کریں گے علاوہ اس کے کہ کوئی انہیں کی اطاعت کا اظہار کر دے۔ نتیجہ یہ ہوگا کہ مومن متقی بھی زبان سے ان کا ساتھ دے گا اور آل سے دور بھاگے گا۔ اس کے بعد جب پروردگار چاہے گا کہ اسلام کو دوبارہ عزت عنایت کرے تو تمام جابروں کی کمر توڑ دے گا کہ وہ جو بھی چاہے کر سکتا ہے اور کسی بھی امت کو تباہی کے بعد اس کی اصلاح کر سکتا ہے۔

اس کے بعد فرمایا۔ حذیفہ! اگر اس دنیا میں صرف ایک دن باقی رہ جائے گا تو پروردگار اس دن کو طول دے گا یہاں تک کہ میرے اہلبیت میں سے وہ شخص حاکم ہو جس کے ہاتھوں میں زمام اقتدار ہو اور وہ اسلام کو غالب بنا دے کہ خدا اپنے وعدہ کے خلاف نہیں کرتا ہے اور وہ بہت جلد حساب کرنے والا ہے۔ (عقد الدرر ص ۶۲، کشف الغمہ ص ۳۶۲، حلیۃ الابرار ص ۲۰۴، ینابیع المودہ ص ۳۹۸/۱۰)

۱۱۷۴۔ رسول اکرم! قیامت اس وقت تک برپا نہ ہوگی جب تک ہمارا قائم حق کے ساتھ قیام نہ کرے اور یہ اس وقت ہوگا جب خدا سے اجازت دے دے گا اس کے بعد جو اس کا اتباع کرے گا نجات پائے گا اور جو اس سے الگ ہو جائے گا وہ ہلاک ہو جائے گا۔ بندگان خدا۔ اللہ کو یاد رکھنا اور اس کی بارگاہ میں پہنچ جانا چاہیے برف پر چلنا پڑے کہ وہ خدا کے عز و جل اور میرا



جانشین ہوگا۔ (عیون اخبار الرضا ص ۵۹/ ۲۳۰، دلائل الامامہ ص ۲۵۲/ ۲۲۸ روایت حسن بن عبد اللہ بن محمد الرازی، کفایت الاثر ص ۱۰۶ روایت ابو امامہ)

۱۱۷۵۔ سلمان! جب رسول اکرمؐ پر مرض کا غلبہ ہوا تو آپؐ نے فرمایا کہ تم لوگ باہر جاؤ میں گھروالوں کے ساتھ تخلیہ چاہتا ہوں۔ سب لوگ باہر نکل گئے۔ میں نے بھی جانا چاہا تو فرمایا کہ تم میرے اہلبیتؑ میں ہو۔

اس کے بعد حدو ثنائے الہی کے بعد فرمایا۔ دیکھو میری عمرت اور میرے اہلبیتؑ کے بارے میں خدا سے ڈرتے رہنا کہ دنیا نہ پہلے کسی کے لئے باقی رہی ہے۔ نہ بعد میں رہے گی اور نہ ہمارے لئے رہنے والی ہے۔

اس کے بعد علیؑ سے فرمایا کہ سب سے اچھی حکومت حق کی حکومت ہے اور دیکھو تم لوگ ان لوگوں کے بعد حکومت کرو گے ایک دن کے بدلے دو دن۔ ایک مہینہ کے بدلے دو مہینے اور ایک سال کے بدلے دو سال۔

(مناقب امیر المومنینؑ کو فی ۲ ص ۱۷۱/ ۲۵۰)

۱۱۷۶۔ امام علیؑ! اک محمدؐ ہی کے ذریعہ حق اپنے مرکز پر واپس آنے والا ہے اور باطل اپنی جگہ سے زائل ہونے والا ہے۔ (نجم البلاغہ خطبہ ۲۳۹)

۱۱۷۷۔ امام علیؑ! میں بار بار حملہ کرنے والا اور صاحب حکومت حق ہوں میرے پاس عصا بھی ہے اور ہر بھی ہے۔ میں وہ زمین پر چلنے والا ہوں جو لوگوں سے روز محشر کلام کروں گا۔ (کافی ص ۱۹۸/ ۳ روایت ابو الصامت الحلوانی عن الباقرؑ)

۱۱۷۸۔ امام علیؑ! زیدان نمن علی الذین استضعفوا.... کی تفسیر کے ذیل میں فرماتے



ہیں کہ اس سے مراد آل محمد ہیں جن کے ہمدی کو پروردگار سامنے لائے گا۔ اور اس کے ذریعہ انھیں عزت اور دشمنوں کو ذلت نصیب فرمائے گا۔

(الغیبتہ للطوسی ص ۱۸۴ / ۱۲۳ روایت محمد بن حسین)

۱۱۷۹۔ امام صادق! امیر المومنین نے فرمایا ہے کہ یہ دنیا بیزاری کے بعد ہم پر ویسے ہی

مہربان ہوگی جیسے کاٹنے والی اذنی اپنے بچہ پر مہربان ہوتی ہے اور اس کے ذیل میں آپ نے آیت ”زیدان منن“ کی تلاوت فرمائی ہے۔ (خصائص الائمہ

ص ۱، تاویل الآیات الظاہرہ ص ۲۰۷، شواہد التنزیل ص ۵۵۶ / ۵۹۰

روایات ربیعہ بن ناجد۔ نیج البلاغہ حکمت ۲۰۹، تفسیر فرات کو فی ۳۱۴

(۴۲۰/)

۱۱۸۰۔ امام علی! ”زیدان منن“ کے ذیل میں فرماتے ہیں کہ اس سے مراد آل محمد

ہیں جن کے ہمدی کو پروردگار مشقتوں کے بعد اقتدار دے گا اور وہ آل محمد

کی عزت اور دشمنوں کی ذلت کا سامان فراہم کرے گا (الغیبتہ الطوسی

۱۸۴ / ۱۲۳ روایت محمد بن حسین بن علی)

نوٹ! یہ روایت بعینہ ۱۱۷۸ میں بیان ہو چکی ہے۔ اس مقام پر پورے

محترم سے اعداد و شمار میں اشتباہ ہو گیا ہے۔ جوادی

۱۱۸۱۔ محمد بن سیرین! میں نے بصرہ کے متعدد شیوخ سے یہ بات سنی ہے کہ

حضرت علی بن ابی طالبؑ جنگ جمل کے بعد بیمار ہو گئے اور جمعہ کا دن آگیا

تو آپ نے اپنے فرزند حسنؑ سے کہا کہ تم جا کر نماز جمعہ پڑھا دو۔

وہ مسجد میں آئے اور منبر پر جا کر حمد و ثنائے پروردگار اور شہادت

وصلوات کے بعد فرمایا۔

ایہا الناس! پروردگار نے ہمیں نبوت کے ساتھ منتخب کیا ہے



اور تمام مخلوقات میں مصطفیٰ قرار دیا ہے۔ ہمارے گھر میں کتاب اور وحی نازل کی ہے اور خدا گواہ ہے کہ جو شخص بھی ہمارے حق میں ذرا کمی کرے گا پروردگار اس کی دنیا و آخرت دونوں کم کر دے گا اور ہمارے سر پر جو حکومت چاہے قائم ہو جائے۔ آخر کار ہماری ہی حکومت ہوگی اور یہ بات تمہیں ایک عرصہ کے بعد معلوم ہو جائے گی۔“ سورہ ص آیت ۸۸

اس کے بعد نماز پڑھائی اور اس واقعہ کی خبر حضرت علیؓ تک پہنچادی گئی۔ نماز کے بعد جب حضرت حسنؓ باپ کے پاس پہنچے تو حضرت دیکھ کر بیساختہ رونے لگے اور فرزند کو کلیجہ سے لگا کر پیشانی کا بوسہ دیا۔ فرمایا ”یہ ایک ذریت ہے جس میں ایک کا سلسلہ ایک سے ملا ہوا ہے اور پروردگار بہت سننے والا اور جاننے والا ہے۔“ آل عمران آیت ۳ (امالی طوسی ۸۲)

۱۲۱/ - ۱۵۹/۱۰۴، بشارہ لمصطفیٰ ص ۲۶۳، مناقب ابن شہر آشوب ص ۴۷۱  
۱۱۸۲۔ امام حسنؓ نے سفیان ابی یعلیٰ سے گفتگو کرتے ہوئے فرمایا سفیان مبارک ہو۔ یہ دنیا نیک و بد سب کیلئے یونہی رہے گی یہاں تک کہ پروردگار آل محمدؐ کے امام برحق کو منظر عام پر لے آئے۔ (شرح پنج البلاغہ معتزلی ۱۶/۴۵ روایت سفیان بن ابی یعلیٰ۔ مقاتل الطالبیین ص ۷۷، الملاحم والفتن ص ۹۹)

۱۱۸۳۔ امام حسنؓ نے خطبہ جمعہ میں فرمایا کہ پروردگار نے جب بھی کسی نبی کو بھیجا ہے تو اس کے لئے نقیب، قبلہ اور گھر کا بھی انتخاب کیا ہے۔ قسم ہے اس ذات کی جس نے حضرت محمدؐ کو نبی برحق بنایا ہے۔ جو شخص بھی ہم اہلبیتؑ کے حق میں کمی کرے گا خدا اس کے اعمال میں کمی کر دے گا اور ہم پر جو بھی حکومت گذر جائے۔ آخر کار حکومت ہماری ہی ہوگی اور یہ بات تھوڑے عرصہ کے بعد معلوم ہو جائے گی۔ (مروج الذهب ص ۳۹، نثر الدر ص ۳۲۸)



۱۱۸۴۔ امام باقرؑ! میں نے کتاب علیؑ میں دیکھا ہے کہ ”ان الارض لله... (سورۃ اعراف آیت ۱۲۸) سے مراد میں اور میرے اہلبیتؑ ہیں کہ پروردگار نے ہمیں اس زمین کا وارث بنایا ہے اور ہمیں وہ متقی ہیں جن کے لئے انجام کار ہے۔ یہ ساری زمین ہمارے لئے ہے لہذا جو بھی کسی زمین کو زندہ کرے گا اس کا فرض ہے کہ اسے آباد رکھے اور اس کا خراج امام اہلبیتؑ کو ادا کرتا رہے اور باقی خود استعمال کرے لیکن اگر زمین کو بیکار چھوڑ دیا یا اسے خراب کر دیا اور دوسرے مسلمان نے لے کر آباد کر لیا اور زندہ کر لیا تو وہ چھوڑ دینے والے سے زیادہ صاحب اختیار ہے اور اسے امام اہلبیتؑ کو اس کا خراج ادا کرنا پڑے گا اور باقی اس کے لئے حلال رہے گی یہاں تک کہ ہمارے قائم کا ظہور ہو جائے اور وہ تلوار اٹھا کر ساری زمینوں پر قبضہ کر لے اور انھیں غیار کے قبضہ سے نکال لے تو صرف جس قدر زمین ہمارے شیعوں کے قبضہ میں ہوگی اسے انھیں دیدیا جائے گا اور باقی امام کے قبضہ میں ہوگی۔ (کافی ص ۴۰۷ / روایت ابو خالد کابلی)

۱۱۸۵۔ ابوبکر الحضری! جب حضرت ابو جعفر باقرؑ کو شام سے عبد الملک بن ہشام کے پاس لایا گیا اور دروازہ پر لا کر روک دیا گیا تو ہشام نے درباریوں سے کہا کہ جب تم لوگ دیکھو کہ میں محمد بن علیؑ کو برا بھلا کہہ رہا ہوں تو سب کے سب انھیں برا بھلا کہنا اور اس کے بعد آپ کو دربار میں طلب کیا گیا۔ آپ نے داخل ہو کر تمام لوگوں کو سلام کیا اور بیٹھ گئے۔ ہشام کو یہ بات سخت ناگوار گذری کہ نہ حاکم کو خصوصی سلام کیا اور نہ بیٹھنے کی اجازت طلب کی چنانچہ اس نے سرزنش شروع کر دی اور کہا کہ تم لوگ ہمیشہ مسلمانوں میں تفرقہ پیدا کرتے ہو اور لوگوں کو اپنی طرف دعوت دے کر جہالت اور نادانی کی بنا پر امام بننا چاہتے ہو؟ یہ کہہ کر وہ خاموش ہوا تو درباریوں نے وہی کام شروع کر دیا۔ جب



سب خاموش ہوئے تو حضرت نے فرمایا کہ لوگو! تم کدھر جا رہے ہو اور تمہیں کہاں گمراہ کیا جا رہا ہے۔ ہمارے ہی اول کے ذریعہ تمہیں ہدایت دی گئی ہے اور ہمارے ہی آخر پر تمہارا خاتمہ ہونے والا ہے۔ اگر تمہارے پاس دنیا کی حکومت ہے تو آخری اقتدار ہمارے ہی ہاتھوں میں ہے جس کے بعد کوئی ملک نہیں ہے کہ عاقبت صرف صاحبان تقویٰ کے لئے ہے۔ (کافی ص ۴۷۱/۵)

۱۱۸۶۔ امام باقرؑ! یاد رکھو کہ بنی امیہ کے واسطے بھی ایک ملک ہے جسے کوئی روک نہیں سکتا ہے اور اہل حق کی بھی ایک دولت ہے جسے پروردگار ہم اہلبیتؑ میں سے جسے چاہے گا عطا کر دے گا لہذا جو اس وقت تک باقی رہ گیا وہ بلند ترین منزل پر ہوگا اور اگر اس سے پہلے مر گیا تو خدا اسی میں خیر قرار دے گا۔

(الغیۃ النعمانی ص ۱۹۵/۲ روایت ابوالجبار ود)

۱۱۸۷۔ امام باقرؑ! ”قل جاء الحق و زہق الباطل کے ذیل میں فرماتے ہیں کہ جب قائم آل محمدؑ قیام کریں گے تو باطل کا اقتدار ختم ہو جائے گا۔

(کافی ۸ ص ۲۸۷/۴۳۲ روایت ابو حمزہ)

۱۱۸۸۔ امام صادقؑ! ہمارے بھی دن ہیں اور ہماری بھی حکومت ہے خدا جب چاہے گا

اسے بھی لے آئے گا۔ (امالی مفید ۲۸/۹ روایت صیب بن نزار بن حیان)

۱۱۸۹۔ امام صادقؑ! بلاؤں کا آغاز ہم سے ہوگا پھر تمہاری نوبت آئے گی اور اسی طرح

سہولتوں کی ابتدا ہم سے ہوگی پھر تمہیں وسیلہ بنایا جائے گا اور قسم ہے ذات

پروردگار کی کہ پروردگار تمہارے ذریعہ ویسے ہی انتقام لے گا جیسے تمہارے

ذریعہ سزا دی ہے۔ (امالی مفید ۳۰۱/۲، امالی طوسی ۴۴/۱۰۹ روایت

سفیان بن ابراہیم الغامدی القاضی)

۱۱۹۰۔ امام صادقؑ! میرے والد بزرگوار سے دریافت کیا گیا کہ قاتلوں المشرکین کا فتنہ۔



توبہ ۳۶ اور ”حتی لا تکن فتنۃ“۔ سورہ انفال ۳۹ کا مفہوم کیا ہے؟  
 تو فرمایا کہ اس کی ایک تاویل ہے جس کا وقت ابھی نہیں آیا ہے  
 اور جب ہمارے قائم کا قیام ہوگا تو جو زندہ رہے گا وہ اس تاویل کو دیکھ لے گا  
 جب دین پیغمبر وہاں تک پہنچ جائے گا جہاں تک رات کی رسائی ہوگی اور  
 اس کے بعد روئے زمین پر کوئی مشرک نہ رہ جائے گا۔ (تفسیر عیاشی ص ۵۶۲)  
 ۴۸/ روایت زراہہ، مجمع البیان روایت زراہہ ۴ ص ۸۳، ینابیع المودۃ  
 ۳ ص ۲۳۹/ ۱۳)

۱۱۹۱۔ امام صادقؑ نے ”وعد اللہ الذین امنوا منکم وعملوا الصالحات۔  
 سورہ نور آیت ۵۵ کی تفسیر میں فرمایا کہ یہ آیت حضرت قائمؑ اور ان کے اصحاب کے بارے  
 میں ہے۔ (الغیبتہ للنعمانی ۲۴۰/ ۳۵ از ابوبصیر تاویل الآیات الظاہرہ  
 ص ۳۶۵، ینابیع المودہ ۴ ص ۳۴۵/ ۳۲ از امام باقرؑ)

۱۱۹۲۔ دعائے ندوۃ آل محمدؐ کے بارے میں پروردگار کا فیصلہ اسی طرح جاری ہوا ہے جس میں  
 بہترین ثواب کی امیدیں ہیں اور زمین اللہ کی ہے جسے چاہتا ہے اس کا  
 وارث بنا دیتا ہے اور انجام کار بہر حال متقین کے لئے ہے اور ہمارا پروردگار  
 پاک و پاکیزہ ہے اور اس کا وعدہ سچا اور برحق ہے اور وہ اپنے وعدہ کے  
 خلاف نہیں کر سکتا ہے کہ وہ صاحب عزت و غلبہ بھی ہے اور صاحب  
 حکمت بھی ہے۔ (بحار الانوار ۱۰۲/ ۱۰۶ از مصباح الزائر از محمد بن علی  
 بن ابی قرہ از کتاب محمد بن حسین بن سفیان البرزوفری)





## فصل دوم

### تمہید حکومت اہلبیتؑ

۱۱۹۳۔ رسول اکرمؐ! کچھ لوگ مشرق سے برآمد ہوں گے جو ہدی کے لئے زمین ہموار کریں گے۔ (سنن ابن ماجہ ۲ ص ۱۳۶۸ / ۴۰۸۸، المعجم الاوسط ۱ ص ۹۴ / ۲۸۵، مجمع الزوائد ۷ ص ۶۱۷ / ۱۲۴۱۲، عقد الدرر ص ۱۲۵، کشف الغمہ ۳ / ۲۶۷ روایت عبد اللہ بن الحارث بن جبر الزبیدی)

۱۱۹۴۔ عبد اللہ! ہم لوگ رسول اکرمؐ کی خدمت میں حاضر تھے کہ نبی ہاشم کے کچھ نوجوان آگئے۔ آپ نے انھیں دیکھا تو آنکھوں میں آنسو بھرائے میں نے عرض کیا کہ حضور آپ کے چہرہ پر افسردگی کے آثار دیکھ رہا ہوں؟ فرمایا، ہم اہلبیتؑ وہ ہیں جن کے لئے پروردگار نے آخرت کو دنیا پر مقدم رکھا ہے اور میرے اہلبیتؑ غمگین میرے بعد بلا، آوارہ وطنی اور در بدری کی مصیبت میں مبتلا ہوں گے یہاں تک کہ ایک قوم سیاہ پرچم لئے مشرق سے قیام کرے گی اور وہ لوگ خیر کا مطالبہ کریں گے لیکن انھیں نہ دیا جائے گا تو قتال کریں گے اور کامیاب ہوں گے اور مطلوبہ اشیاء مل جائیں گی مگر خود قبول نہ کریں گے بلکہ میرے اہلبیتؑ میں سے ایک شخص کے حوالہ کر دیں گے جو زمین کو عدل و انصاف سے ویسے ہی بھر دے گا جیسے ظلم و جور سے بھری ہوئی تھی۔ دیکھو تم سے جو بھی اس وقت تک باقی رہ جائے اس کا فرض ہے



کہ ان تک پہنچ جائے چاہے برت پر چل کر جانا پڑے۔ (سنن ابن ماجہ ۲ ص ۱۳۶۶

۴۰۸۲/، الملاحم والفتن ص ۴۷، المصنف ابن ابی شیبہ ۸ ص ۶۹۷/۷۴،

دلائل الامامہ ص ۲۴۲/۴۱۴، مناقب کوفی ۲ ص ۵۹۹/روایت

عبد اللہ بن مسعود، کشف الغمہ ۳ ص ۲۶۲/روایت عبد اللہ بن عمر، مستدرک

حاکم ص ۵۱۱/۸۴۳۴، العدد والقویہ ۹۱/۱۵۷، ذخائر العقبیٰ ص ۱)

۱۱۹۵۔ رسول اکرم! مشرق کی طرف سے سیاہ پرچم والے آئیں گے جن میں دل لہے

کی چٹانوں جیسے مضبوط ہوں گے لہذا جو ان کے بارے میں سن لے اس کا

فرض ہے کہ ان سے ملتی ہو جائے چاہے برت کے اوپر چل کر جائے۔

(عقد الذریر ص ۱۲۹/روایت ثوبان)

۱۱۹۶۔ امام باقر! میں ایک قوم کو دیکھ رہا ہوں جو مشرق سے برآمد ہوئی ہے اور

حق طلب کر رہی ہے لیکن اسے نہیں دیا جا رہا ہے اور پھر بار بار ایسا ہی

ہو رہا ہے یہاں تک کہ وہ لوگ کاندھے پر تلوار اٹھالیں گے اور پھر جو چاہیں گے

سب مل جائے گا لیکن اسے قبول نہ کریں گے بلکہ تمہارے صاحب کے

حوالہ کر دیں گے اور ان کے مقتولین شہداء کے درجہ میں ہوں گے۔ اگر میں

اس وقت تک باقی رہتا تو اپنی جان کو بھی صاحب الامر کے لئے باقی

رکھتا۔ (الغیبتہ النعمانی ص ۲۷۳/۵۰/روایت ابو خالد)

۱۱۹۷۔ امام علی! اے طالقان! اللہ کے لئے تیرے یہاں خزانہ ہیں جو

سونے چاندی کے نہیں ہیں بلکہ ان صاحبان ایمان کے ہیں جو مکمل معرفت

رکھنے والے ہوں گے اور آخر زمانہ میں ہمدی کے انصار میں ہوں گے۔

(الفتوح ۲ ص ۳۲، کفایۃ الطالب ص ۲۹۱/روایت اعظم کوفی۔

ینابیع المودہ ۳ ص ۲۹۸/۱۲)



۱۱۹۸۔ امام حسنؑ! رسول اکرمؐ نے اہلبیتؑ پر وارد ہونے والی بلاؤں کا ذکر کرتے ہوئے فرمایا کہ اس کے بعد خدا مشرق سے ایک پرچم بھیجے گا اور جو اس کی مدد کرے گا خدا اس کی مدد کرے گا اور جو اسے چھوڑ دے گا خدا اسے چھوڑے گا یہاں تک کہ وہ لوگ اس شخص تک پہنچ جائیں جس کا نام میرا نام ہوگا اور سارے امور حکومت اس کے حوالہ کر دیں اور اللہ اس کی تائید اور نصرت کر دے۔ (عقد الدرر ص ۱۳ الملاحم والفتن ص ۴۹ روایت علاء بن عتبہ)

۱۱۹۹۔ محمد بن الحنفیہ! ہم حضرت علیؑ کی خدمت میں حاضر تھے جب ایک شخص نے ہندی کے بارے میں سوال کر لیا تو آپؑ نے فرمایا افسوس..... اس کے بعد اپنے ہاتھ سے سات گرہیں باندھیں اور پھر فرمایا کہ وہ آخر زمانے میں خروج کرے گا جب حال یہ ہوگا کہ اگر کوئی شخص خدا کا نام لے گا تو قتل کر دیا جائے گا۔ پھر خدا اس کے پاس ایک قوم کو جمع کر دے گا جو ابر کے ٹکڑوں کی طرح جمع ہو جائیں گے اور ان کے دلوں میں محبت ہوگی کوئی دوسرے سے گھبرائے گا نہیں اور وہ کسی کے آنے سے خوش بھی نہیں ہوں گے۔ ان کی تعداد اصحاب بدر جیسی ہوگی۔ نہ اولین ان سے آگے جاسکتے ہیں اور نہ بعد والے انھیں پاسکتے ہیں۔ اصحاب طالوت کے عدد کے برابر جنھوں نے نہر کو پار کر لیا تھا۔ (مستدرک حاکم ص ۵۹۷/ ۸۶۵۹، عقد الدرر ص ۱۳۱)

۱۲۰۰۔ عفان البصری راوی ہیں کہ امام صادقؑ نے مجھ سے فرمایا کہ تمہیں معلوم ہے کہ قم کا نام قم کیوں ہے؟ میں نے عرض کی خدا، رسول اور آپؑ بہتر جانتے ہیں! فرمایا اس کا نام قم اس لئے ہے کہ یہاں والے قائم آل محمدؑ کے ساتھ قیام کریں گے اور اس پر استقامت کا مظاہرہ کرتے ہوئے قائم کی مدد کریں گے (بجاری الاوار ۶۰ ص ۲۱۸/ ۳۸ نقل از کتاب تاریخ قم)



۱۲۰۱۔ امام صادقؑ۔ تم کی خاک مقدس ہے اور اس کے باشندے ہم سے ہیں اور ہم ان سے ہیں۔ کوئی ظالم اس سرزمین کا ارادہ نہیں کرے گا مگر یہ کہ خدا فوراً اسے سزا دے گا جب تک کہ خود وہاں والے خیانت نہ کریں گے ورنہ اگر ایسا کریں گے تو خدا ان پر ظالم حکام کو مسلط کر دے گا۔

اہل قم ہمارے قائم کے انصار ہیں اور ہمارے حق کے طلبگار، یہ کہہ کر آپ نے آسمان کی طرف رخ کیا اور دعا کی خدایا۔ انھیں ہر فتنہ سے محفوظ رکھنا اور ہر ہلاکت سے نجات دینا۔ (بخاری الانوار ۶۰ ص ۲۱۵/۲۹)

۱۲۰۲۔ امام صادقؑ۔ عنقریب کوفہ اہل ایمان سے خالی ہو جائے گا اور علم اس میں مخفی ہو جائے گا جس طرح کہ سانپ اپنے سوراخ میں چھپ جاتا ہے اور پھر علم ایک قم نامی شہر میں ظاہر ہوگا جو علم و فضل کا معدن ہوگا اور پھر زمین پر کوئی دینی اعتبار سے مستضعف اور کمزور نہ رہ جائے گا۔ یہاں تک کہ پردہ دار خواتین بھی صاحب علم و فضل ہو جائیں گی اور یہ سب ہمارے قائم کے ظہور کے قریب ہوگا جب خدا تم اور اہل قم کو حجت کا قائم مقام قرار دیدے گا کہ ایسا نہ ہوتا تو زمین اہل زمین کو لے کر دھنس جاتی اور زمین میں کوئی حجت خدا نہ رہ جاتی۔ پھر تم سے تمام مشرق و مغرب تک علم کا سلسلہ پہنچے گا اور اللہ کی حجت مخلوقات پر تمام ہو جائے گی اور کوئی شخص ایسا باقی نہ رہ جائیگا جس تک علم اور دین نہ پہنچ جائے اور اس کے بعد قائم کا قیام ہوگا۔

(بخاری الانوار ۶۰ ص ۲۱۳/۲۳ نقل از تاریخ قم)

۱۲۰۳۔ امام صادقؑ! پروردگار نے کوفہ کے ذریعہ تمام شہروں پر حجت تمام کی اور مومنین کے ذریعہ تمام غیر مومنین پر اور پھر قم کے ذریعہ تمام شہروں پر اور اہل قم کے ذریعہ تمام اہل مشرق و مغرب کے جن و انس پر۔ خدا تم اور اہل قم کو کمزور نہ



رہنے دے گا بلکہ انھیں توفیق دے گا اور ایک زمانہ آئے گا جب قوم اور اہل قوم تمام مخلوقات کے لئے حجت بن جائیں گے اور یہ سلسلہ ہمارے قائم کی غیبت کے زمانہ میں ظہور تک رہے گا کہ اگر ایسا نہ ہوگا تو زمین اہل زمین سمیت دھنس جاتی۔ ملائکہ قوم اور اہل قوم سے بلاؤں کو دفع کرتے ہیں اور کوئی ظالم اس کی برائی کا ارادہ نہیں کرتا ہے کہ پروردگار اس کی کمر توڑ دیتا ہے۔

(بخاری الانوار ۶۰ ص ۲۱۲ / ۲۲)

۱۲۰۴۔ امام صادقؑ ”آیت شریفہ“ بعثنا علیکم عباد النّٰا... سورہ اسرار آیت کے

ذیل میں فرماتے ہیں کہ یہ ایک قوم ہے جسے پروردگار خروج قائم سے پہلے پیدا کرے گا اور یہ آل محمدؐ کے ہر خون کا بدلہ لے لیں گے۔ (کافی ۸ ص ۲۰۶)

۲۵۰/، تاویل الآیات الظاہرہ ص ۲۴۲ روایت عبد اللہ بن القاسم البطل،

تفسیر عیاشی ۲ ص ۲۸۱ / ۲۰ روایت صالح بن سہل)

۱۲۰۵۔ امام کاظمؑ اہل قوم میں سے ایک شخص لوگوں کو حق کی دعوت دے گا اور اس

کے ساتھ ایک قوم لوہے کی چٹانوں کی طرح جمع ہو جائے گی جسے تیز و تند آندھیاں بھی نہ ہلا سکیں گی۔ یہ لوگ جنگ سے خستہ حال نہ ہوں گے اور

بزدلی کا بھی اظہار نہ کریں گے بلکہ خدا پر بھروسہ کریں گے اور انجام کار بہر حال

صاحبان تقویٰ کے لئے ہے۔ (بخاری الانوار ۶۰ ص ۲۱۶ / ۳۶ نقل از تاریخ

قوم روایت ایوب بن یحییٰ الجندی)





## فصل سوم

# حکومت اہلبیت آخری حکومت ہے!

۱۲۰۶- امام باقرؑ! ہماری حکومت آخری حکومت ہوگی اور دنیا کا کوئی خاندان نہ ہوگا جو ہم سے پہلے حکومت نہ کر چکا ہو اور ہماری حکومت اس لئے آخری ہوگی کہ کوئی شخص یہ نہ کہہ سکے کہ ہمیں موقع ملتا تو ہم بھی یہی طریقہ اختیار کرتے اور اس نکتہ کی طرف پروردگار نے اشارہ کیا ہے کہ عاقبت صاحبان تقویٰ کے لئے ہے۔ (الغیبتہ الطوسیؑ ۴۷۲/۴۹۳ روایت کسین بن کلیب، روضۃ الواعظین ص ۲۹۱)

۱۲۰۷- امام صادقؑ! ہر قوم کی ایک حکومت ہے جس کا وہ انتظار کر رہی ہے لیکن ہماری حکومت بالکل آخر زمانہ میں ظاہر ہوگی۔ (امالی صدوق ص ۳۹۶/۳، روضۃ الواعظین ص ۲۳۴)

۱۲۰۸- امام صادقؑ! یہ سلسلہ یونہی جاری رہے گا یہاں تک کہ کوئی صنف باقی نہ رہ جائے جس نے حکومت نہ کر لی ہو اور کسی کو یہ کہنے کا موقع نہ رہ جائے کہ اگر ہمیں حکومت مل جاتی تو ہم انصاف سے کام لیتے۔ اس کے بعد ہمارا قائم حق و عدل کے ساتھ قیام کرے گا۔ (الغیبتہ النعمانی ص ۲۷۴/۵۳ روایت ہشام بن سالم)



## فصل چہارم

### انتظار حکومت اہلبیتؑ

۱۲۰۹۔ اسماعیل بھٹی! ایک شخص امام باقرؑ کی خدمت میں حاضر ہوا اور اس کے پاس ایک صحیفہ تھا جس کے بارے میں آپ نے فرمایا کہ یہ مخاصم کا صحیفہ ہے جس میں اس دین کے بارے میں سوال کیا گیا ہے جس میں عمل قبول ہو جاتا ہے اس نے کہا خدا آپ پر رحمت نازل کرے میں بھی یہی چاہتا تھا؟ فرمایا لا الہ الا اللہ وحدہ لا شریک لہ وان محمدًا عبدہ و رسولہ کی شہادت اور تمام احکام الہیہ اور ہم اہلبیتؑ کی ولایت کا اقرار اور ہمارے دشمنوں سے برائت اور ہمارے احکام کے آگے تسلیم خم کر دینا اور احتیاط و تواضع اور ہمارے قائم کا انتظار یہی وہ دین ہے جس کے ذریعہ سے اعمال قبول ہوتے ہیں اور یہ انتظار اس لئے ضروری ہے کہ ہماری بھی ایک حکومت ہے اور پروردگار جب چاہے گا اسے منظر عام پر لے آئے گا۔ (کافی ۲ ص ۲۲۱/۱۳، امالی طوسی ۲۹۹/۱۷۹)

۱۲۱۰۔ امام علی! ہمارے امر کا انتظار کرنے والا ایسا ہی ہے جیسے کوئی راہ خدا میں

اپنے خون میں لوٹ رہا ہو۔ (خصال ۶۲۵/۱۰، کمال الدین ۶۳۵/۶)

روایت محمد بن مسلم عن الصادقؑ، تحف العقول ص ۱۱۵)

۱۲۱۱۔ زید بن صوحان نے امیر المومنینؑ سے دریافت کیا کہ سب سے زیادہ محبوب



پروردگار کو نسا عمل ہے؟ فرمایا انتظار کشائش حال - (الفقیہ ۲/۳۸۳)

۵۸۳۳/ روایت عبد اللہ بن بکر المرادی)

۱۲۱۲ - امام باقر! تم میں جو شخص اس امر کی معرفت رکھتا ہے اور اس کا انتظار

کر رہا ہے اور اس میں خیر سمجھتا ہے وہ ایسا ہی ہے کہ جیسے راہ خدا میں

قائم آل محمد کے ساتھ تلوار لے کر جہاد کر رہا ہو - (مجمع البیان ۹ ص ۳۵۹ روایت

حارث بن المغیرہ، تاویل الآیات الظاہرہ ص ۶۴)

۱۲۱۳ - امام باقر! تمہارے مضبوط کو چاہئے کہ کمزور کو طاقتور بنائے اور تمہارے

غنی کا فرض ہے کہ فقیر پر توجہ دے اور خبردار ہمارے راز کو فاش نہ کرنا اور

ہمارے امر کا اظہار نہ کرنا اور جب ہماری طرف سے کوئی حدیث آئے تو اگر

کتاب خدا میں ایک یاد و شاہد مل جائیں تو اسے قبول کر لینا اور نہ توقف

کرنا اور اسے ہماری طرف پلٹا دینا تاکہ ہم اس کی وضاحت کر سکیں اور

یاد رکھو کہ اس امر کا انتظار کرنے والا نماز گزار اور روزہ دار کا ثواب رکھتا ہے

اور جو ہمارے قائم کا ادراک کر لے اور ان کے ساتھ خروج کر کے ہمارے دشمن

کو قتل کر دے اسے بیس شہیدوں کا اجر ملے گا اور جو ہمارے قائم کے ساتھ

قتل ہو جائے گا اسے ۲۵ شہیدوں کے اجر سے نوازا جائے گا - (کافی ۲

ص ۲۲۲/ روایت عبد اللہ بن بکر، امالی طوسی ۲۳۲/۴۱۰، بشارۃ المصطفیٰ

ص ۱۱۳ روایت جابر)

۱۲۱۴ - امام باقر! اگر کوئی شخص ہمارے امر کے انتظار میں مرجائے تو اس کا کوئی

نقصان نہیں ہے جبکہ اس نے امام ہدیٰ کے خیمہ اور آپ کے لشکر کے ساتھ

موت نہیں پائی ہے - (کافی ۱ ص ۳۷۲/ روایت ہاشم)

۱۲۱۵ - امام صادق! جو ہمارے امر کا منتظر ہے اور اس راہ میں اذیت و خوف کو



برداشت کر رہا ہے وہ کل ہمارے زمرہ میں ہوگا۔ (کافی ۸ ص ۳۷، روایت

حمران)

۱۲۱۶۔ امام صادقؑ! ہمارے بارہویں کا انتظار کرنے والا رسول اکرمؐ کے سامنے  
تلوار لے کر جہاد کرنے والے کے جیسا ہے جبکہ وہ رسول اکرمؐ سے دفاع بھی  
کر رہا ہو۔ (کمال الدین ۳۳۵/۵، الغیبتہ النعمانی ۲۱/۹، اعلام الوریٰ  
ص ۴۴ روایت ابراہیم کوفی)

۱۲۱۷۔ امام صادقؑ! جو اس امر کے انتظار میں مر جائے وہ ویسا ہی ہے جیسے قائم  
کے ساتھ ان کے خیمہ میں رہا ہو بلکہ ایسا ہے جیسے رسول اکرمؐ کے سامنے  
تلوار لے کر جہاد کیا ہو۔ (کمال الدین ۳۳۸/۱۱ روایت مفصل بن عمر)  
۱۲۱۸۔ امام صادقؑ! جو شخص یہ چاہتا ہے کہ اس کا شمار حضرت قائمؑ کے اصحاب  
میں ہو اس کا فرض ہے کہ انتظار کرے اور تقویٰ اور حسن اخلاق کے ساتھ  
عمل کرے کہ اس حالت میں اگر مر بھی جائے اور قائم کا قیام اس کے بعد ہو  
تو اس کو وہی اجر ملے گا جو حضرت کے ساتھ رہنے والوں کا ہوگا لہذا تیاری  
کرو اور انتظار کرو تمہیں مبارک ہوا ہے وہ گروہ جس پر خدا نے رحم کیا ہے۔  
(الغیبتہ للنعمانی ۲۰۰/۱۶ روایت ابوبصیر)

۱۲۱۹۔ امام جوڈ! خدایا اپنے اولیاء کو اقتدار دلو اور ان ظالموں کے ہاتھ سے  
جنہوں نے میرے مال کو اپنا مال بنالیا ہے اور تیرے بندوں کو اپنا غلام  
بنالیا ہے تیری زمین کے عالم کو گونگے، اندھے، تاریک، اندھیرے میں  
چھوڑ دیا ہے جہاں آنکھ کھلی ہوئی ہے لیکن دل اندھے ہو گئے ہیں اور  
ان کے لئے تیرے سامنے کوئی حجت نہیں ہے۔ خدایا تو نے انہیں  
اپنے عذاب سے ڈرایا، اپنی سزا سے آگاہ کیا۔ اطاعت گزاروں سے



نیکی کا وعدہ کیا۔ برائیوں پر ڈرایا دھمکایا تو ایک گروہ ایمان لے آیا۔  
 خدایا اب اپنے صاحبان ایمان کو دشمنوں پر غلبہ عنایت فرما کہ وہ سب ظاہر  
 ہو گئے ہیں اور حق کی دعوت دے رہے ہیں اور امام منتظر قائم بالقسط کا  
 اتباع کر رہے ہیں۔ (منہج البلاغہ)

۱۲۲۔ امام ہادیؑ! زیارت جامعہ۔ میں خدا کو اور آپ حضرات کو گواہ بنا کر کہتا  
 ہوں کہ میں آپ کی واپسی کا ایمان رکھتا ہوں۔ آپ کی رحمت کی تصدیق کرتا  
 ہوں اور آپ کے امر کا انتظار کر رہا ہوں اور آپ کے حکومت کی آس لگائے  
 بیٹھا ہوں۔ (تہذیب ۶ ص ۹۸/۱۷۷)





## فصل نچم

### دعائے حکومت اہلبیتؑ

۱۲۲۱۔ امام زین العابدینؑ! پروردگار اہلبیتؑ پیغمبر کے پاکیزہ کردار افراد پر رحمت نازل فرما جنہیں تو نے اپنے امر کے لئے منتخب کیا ہے۔ اور اپنے علم کا مخزن، اپنے دین کا محافظ، اپنی زمین میں اپنا خلیفہ اور اپنے بندوں پر اپنی حجت قرار دیا ہے۔ انھیں اپنے ارادہ سے ہر جس سے پاکیزہ بنایا ہے اور اپنی ہستی کا وسیلہ اور اپنی جنت کا راستہ قرار دیا ہے۔

خدایا اپنے ولی کو اپنی نعمتوں کے شکریہ کی توفیق کرامت فرما اور ہمیں بھی ایسی ہی توفیق دے۔ انھیں اپنی طرف سے سلطنت و نصرت عطا فرما اور آسانی فتح مبین عطا فرما۔ اپنے محکم رکن کے ذریعہ ان کی امداد فرما۔ ان کی کمر کو مضبوط اور ان کے بازو کو قوی بنا۔ اپنی نگاہوں سے ان کی نگرانی اور اپنی حفاظت سے ان کی حمایت فرما۔ اپنے ملائکہ سے ان کی نصرت اور اپنے غالب لشکر سے امداد فرما۔ ان کے ذریعہ کتاب و حد و شریعت و سنن رسولؐ کو قائم فرما اور جن آثار دین کو ظالمین نے مردہ بنا دیا ہے انھیں زندہ بنا دے۔ اپنے راستہ سے ظلم کی کثافت کو دور کر دے اور اپنے طریق سے نقصانات کو جدا کر دے راہ حق سے منحرف لوگوں کو زائل کر دے اور کجی کے طلبکاروں کو محو کر دے۔ ان کے مزاج کو چاہنے والوں کے لئے



نرم کر دے اور ہاتھوں کو دشمنوں پر غلبہ عنایت فرما ہمیں ان کی رافت، رحمت،  
 مہربانی اور محبت عطا فرما اور ان کا اطاعت گزار اور خدمت شعار بنادے  
 کہ ہم ان کی رضا کی سعی کریں۔ ان کی امداد اور ان سے دفاع کے لئے ان کے  
 گرد رہیں اور اس عمل کے ذریعہ تیرا اور تیرے رسول کا قرب حاصل کر سکیں۔  
 (صحیفہ سجادہ دعا، ۲۷ ص ۱۹۰-۱۹۱، اقبال الاعمال ۲ ص ۹۱)

۱۲۲۲۔ امام باقرؑ! نماز جمعہ کے دوسرے خطبہ کی تعلیم دیتے ہوئے۔ پروردگار ہم تجھے  
 باعزت حکومت کے طلبگار ہیں جس کے ذریعہ اسلام اور اہل اسلام کو عزت  
 نصیب ہو اور نفاق و اہل نفاق ذلیل ہوں۔ ہمیں اپنی اطاعت کا داعی اور  
 اور اپنے راستہ کے قائدین میں قرار دیدے اور اسی حکومت کے ذریعہ دنیا و  
 آخرت کی کرامت عطا فرما۔ (کافی ۳ ص ۲۲۲/۶ روایت محمد بن مسلم)

۱۲۲۳۔ امام صادقؑ! خدایا محمدؐ و آل محمدؐ پر رحمت نازل فرما اور امام مسلمین پر رحمت  
 نازل فرما اور انھیں سامنے پیچھے، سامنے، دامنے۔ بائیں۔ اوپر۔ نیچے ہر طرف سے  
 محفوظ رکھ انھیں آسان فتح عنایت فرما اور باعزت نصرت عطا فرما۔ ان کے لئے  
 سلطنت و نصرت قرار دیدے۔ خدایا آل محمدؐ کے سکون و آرام میں عجلت فرما  
 اور جن و انس میں ان کے دشمنوں کو ہلاک کر دے۔

(مصابح المتہجد ص ۳۹۲، جمال الاسبوع ص ۲۹۳)

۱۲۲۴۔ امام کاظمؑ! سجدہ شکر کا ذکر کرتے ہوئے۔

خدایا میں واسطہ دیتا ہوں اس وعدہ کا جو تو نے اپنے اولیاء سے کیا  
 ہے کہ انھیں اپنے اور ان کے دشمنوں پر فتح عنایت فرمائے گا کہ محمدؐ  
 و آل محمدؐ پر رحمت نازل فرما اور آل محمدؐ کے محافظین دین پر رحمت نازل فرما۔  
 خدایا میں مہرنگی کے بعد سہولت کا طلب گار ہوں۔ (کافی ۳ ص ۲۲۵/۱۷)



روایت عبداللہ بن جندب (

۱۲۳۵۔ امام رضا! امام زمانہ کے حق میں دعا کی تعلیم دیتے ہوئے۔

خدایا اپنے ولی۔ خلیفہ، مخلوقات پر اپنی حجت، اپنے حکم کے ساتھ بولنے والے اور اپنے مقاصد کی تعبیر کرنے والی زبان۔ اپنے اذن سے دیکھنے والی آنکھ، اپنے بندوں پر اپنے شاہد، سردار مجاہد، اپنی پناہ میں رہنے والے اور اپنی عبادت کرنے والے سے دفاع فرما۔ اسے تمام مخلوقات کے شر سے اپنی پناہ میں رکھنا اور سامنے، پیچھے۔ داہنے۔ بائیں۔ اوپر نیچے سے اس کی ایسی حفاظت فرما جس کے بعد بربادی کا اندیشہ نہ رہے اور اس کے ذریعہ اپنے رسول اور اس کے آباء و اجداد کا تحفظ فرما جو سب تیرے امام اور تیرے دین کے ستون تھے۔ اسے اپنی امانت میں قرار دیدے جہاں بربادی نہیں اور اپنے ہم سایہ میں قرار دیدے جہاں تباہی نہیں اور اپنی پناہ میں قرار دیدے جہاں ذلت نہیں اور اپنی امان میں لے لے جہاں رسوائی کا خطرہ نہیں، اپنے زیر سایہ قرار دیدے جہاں کسی اذیت کا امکان نہیں۔ اپنی غالب نصرت کے ذریعہ اس کی امداد فرما اور اپنے قوی لشکر کے ذریعہ اس کی تائید فرما۔ اپنی قوت سے اسے قوی بنا دے اور اپنے ملائکہ کو اس کے ساتھ کر دے۔ اس کے دوستوں سے محبت فرما اور اس کے دشمنوں سے دشمنی کر۔ اسے اپنی محفوظ زرہ پہنا دے اور ملائکہ کے حلقہ میں رکھ دے۔

اس کے ذریعہ انتشار کو دور کر دے۔ شگاف کو پر کر دے، ظلم کو موت دیدے، عدل کو غالب بنا دے۔ اس کے طول بقا سے زمین کو زینت دیدے اور اپنی نصرت سے اس کی تائید فرما، اپنے رعب سے اس کے دشمنوں کو ہراساں کر دے۔ اس کے قیام سے زمین کو سکون ملے اور اس کے



رہنے والوں کو رسوا کر دے۔ جو دشمنی کرے اسے تباہ کر دے اور جو خیانت کرے اسے برباد کر دے۔ اس کے ذریعہ کافر و جابر حکام۔ ان کے ستون و ارکان سب کو قتل کر دے اور گمراہوں کی کمر توڑ دے جو بدعت ایجاد کرنے والے، سنت کو مردہ بنا دینے والے اور باطل کو تقویت دینے والے ہیں۔ اس کے ہاتھوں جابروں کو ذلیل۔ کافروں اور ملحدوں کو تباہ و برباد کر دے وہ شرق و غرب میں ہوں یا بر و بحر میں یا صحرا و بیابان میں۔ یہاں تک کہ نہ ان کا کوئی باشندہ رہ جائے اور نہ ان کے کہیں آثار باقی رہ جائیں۔

خدا یا ان ظالموں سے اپنے شہروں کو پاک کر دے اور اپنے نیک بندوں کو انتقام عطا فرما۔ مومنین کو عزت دے اور مرسلین کی سنت کو زندہ بنا دے انبیاء کے بوسیدہ ہو جانے والے احکام کی تجدید فرما اور دین کے جو احکام محو ہو گئے ہیں یا بدل دیئے گئے ہیں انھیں تازہ بنا دے تاکہ اس کے ہاتھوں دین تازہ و زندہ خالص اور صریح ہو کر سامنے آئے نہ کسی طرح کی کجی ہو اور نہ بدعت اور اس کے عدل سے ظلم کی تاریکیوں میں روشنی پیدا ہو جائے اور کفر کی آگ بجھ جائے اور حق و عدل کے عقد کھل جائیں کہ وہ تیسرا ایسا بندہ ہے جسے تو نے اپنے لئے پسند کیا ہے اور اپنے بندوں میں مصطفیٰ قرار دیا ہے۔ گناہوں سے محفوظ اور عیب سے بری رکھا ہے اور ہر جس اور گندگی سے پاک و سالم قرار دیا ہے۔

خدا یا ہم اس کے لئے روز قیامت گواہی دیں گے کہ اس نے کوئی گناہ نہیں کیا ہے اور کسی برائی کا ارتکاب نہیں کیا ہے۔ کسی اطاعت کو نظر انداز نہیں کیا ہے اور کسی حرمت کو برباد نہیں کیا ہے۔ کسی فریضہ کو بدلا نہیں ہے اور کسی شریعت میں تغیر نہیں پیدا کیا ہے۔ وہ ہدایت یافتہ



ہادی، طاہر، متقی، پاکیزہ، پسندیدہ اور طیب و طاہر انسان ہے۔  
 خدایا اسے اس کی ذات، اس کے اہل و اولاد، ذریت و امت  
 اور تمام رعایا میں خنکی چشم، سرور نفس عنایت فرما۔ تمام ملکوں کو جمع کر دے  
 قریب ہوں یا دور، عزیز ہوں یا ذلیل۔ تاکہ اس کا حکم ہر حکم پر جاری ہو جائے  
 اور اس کا حق ہر باطل پر غالب آجائے۔

خدایا ہمیں اس کے ہاتھوں ہدایت کے راستہ اور دین کی شاہراہ  
 اعظم اور اس کی معتدل راہوں پر چلا دے جہاں ہر غالی پلٹ کر آتا ہے  
 اور ہر پیچھے رہ جانے والا اس سے ملحق ہو جاتا ہے۔ ہمیں اس کی اطاعت  
 کی قوت اور اس کی پیروی کا ثبات عطا فرما۔ اس کی متابعت کا کرم فرما  
 اور اس کے گروہ میں شامل کر دے جو اس کے امر سے قیام کرنے والے۔  
 اس کے ساتھ صبر کرنے والے اور اس کی رضا کے مخلص طلب گار ہیں تاکہ  
 ہمیں روز قیامت اس کے انصار و اعوان اور اس کی حکومت کے ارکان ہیں  
 محشور کرے۔

خدایا ہمارے لئے اس مرتبہ کو ہر شک و شبہ سے خالص اور ہر  
 ریا و سمعہ سے پاکیزہ قرار دیدے تاکہ ہم تیرے غیر پر اعتماد نہ کریں اور  
 تیری رضا کے علاوہ کسی شے کے طلبکار نہ ہوں۔ ان کی منزل میں ساکن  
 ہوں اور ان کے ساتھ جنت میں داخل ہوں۔

ہمیں ہر طرح کی کسمندی۔ کاہلی۔ سستی سے پناہ دے اور ان  
 لوگوں میں قرار دیدے جن سے دین کا کام لیا جاتا ہے اور اپنے ولی کی نصرت  
 کا انتظام کیا جاتا ہے اور ہماری جگہ پر ہمارے غیر کو نہ رکھ دینا کہ یہ کام تیرے  
 لئے آسان ہے اور ہمارے لئے بہت سخت ہے۔



خدایا اپنے اولیاء عہد اور اس کے بعد کے پیشواؤں پر بھی رحمت نازل فرما اور انہیں ان کی امیدوں تک پہنچا دینا۔ انہیں طول عمر عطا فرماؤ ان کی امداد فرما۔ جو امر ان کے حوالہ کیا ہے اسے مکمل کر دے اور ان کے ستونوں کو ثابت بنا دے۔ ہمیں ان کے اعوان اور ان کے دین کے انصاف میں قرار دے دے کہ وہ سب تیرے کلمات کے معدن۔ تیرے علم کے مخزن تیری توحید کے ارکان اور تیرے دین کے ستون اور تیرے اولیاء و مرہبیں۔ بندوں میں تیرے خالص بندے اور مخلوقات میں تیرے منتخب اولیاء اور تیرے اولیاء کی اولاد اور اولاد پیغمبر کے منتخب افراد ہیں۔ میرا سلام پیغمبر پر اور ان کی تمام اولاد پر اور رصلوات و برکات و رحمت۔

(مصبح المہجد ص ۴۹، مصبح کفعمی ص ۵۴، جائل الاسبوع ص ۳۰ روایات یونس بن عبد الرحمن)

۱۲۲۶۔ امام ہادی زیارت امام ہدی میں فرماتے ہیں۔ پروردگار جس طرح تو نے اپنے پیغمبر پر ایمان لانے اور ان کی دعوت کی تصدیق کرنے کی توفیق دی اور یہ انسان کیا کہ میں ان کی اطاعت کروں اور ان کی ملت کا اتباع کروں اور پھر ان کی معرفت اور ان کی ذریت کے ائمہ کی معرفت کی ہدایت دی اور ان کی معرفت سے ایمان کو کامل بنایا اور ان کی ولایت کے طفیل اعمال کو قبول کیا اور ان پر رصلوات کو وسیلہ عبادت قرار دیدیا اور دعا کی کلید اور قبولیت کا سبب بنا دیا۔ اب ان سب پر رحمت نازل فرما اور ان کے طفیل مجھے اپنی بارگاہ میں دنیا و آخرت میں سرخرو فرما اور بندہ مقرب بنا دے...

خدایا ان کے وعدہ کو پورا فرما۔ ان کے قائم کی تلوار سے زمین کی تطہیر فرما۔ اس کے ذریعہ اپنے معطل حدود اور تبدیل شدہ احکام کے



قیام کا انتظام فرما۔ مردہ دلوں کو زندہ کر دے اور متفرق خواہشات کو یکجا بنائے  
راہ حق سے ظلم کی کثافت کو دور کر دے تاکہ اس کے ہاتھوں پر حق بہترین  
صورت میں جلوہ نما ہو اور باطل و اہل باطل ہلاک ہو جائیں اور حق کی کوئی  
بات باطل کے خوف سے پوشیدہ نہ رہ جائے۔

(بخاری ۱۰۲ ص ۱۸۲ از مصباح الزائر)

۱۲۲۷۔ امام عسکریؑ۔ ولی امر امام منتظرؑ پر صلوات کی تعلیم دیتے ہوئے۔

خدایا اپنے ولی۔ فرزند اولیا پر رحمت نازل فرما جن کی اطاعت  
تو نے فرض کی ہے اور ان کا حق لازم قرار دیا ہے اور ان سے جس کو دور  
کر کے انھیں طیب و طاهر قرار دیا ہے۔

خدایا اس کے ذریعہ اپنے دین کو غلبہ عطا فرما۔ اپنے اور اس کے  
دوستوں، شیعوں اور مددگاروں کی امداد فرما اور ہمیں انھیں میں سے قرار  
دیدے۔ خدایا اسے ہر باغی۔ طاغی اور شریک کے شر سے اپنی پناہ میں رکھنا  
اور سامنے، پیچھے، داہنے بائیں ہر طرف سے محفوظ رکھنا۔ اسے ہر برائی  
کی پہنچ سے دور رکھنا اور اس کے ذریعہ رسولؐ اور آل رسولؐ کی حفاظت  
فرمانا۔ اس کے وسیلہ سے عدل کو ظاہر فرما۔ اپنی مدد سے اس کی تائید فرما۔  
اس کے ناصروں کی امداد فرما۔ اس سے الگ ہو جانے والوں کو بے سہارا بناد  
اس کے ذریعہ کافر جابروں کی کمر توڑ دے اور کفار و منافقین و ملحدوں کو فنا  
کر دے چاہے مشرق میں ہوں یا مغرب میں۔ بریں ہوں یا بھریں۔ زمین کو  
عدل سے معمور کر دے اور اپنے دین کو غلبہ عنایت فرما۔ ہمیں ان کے  
انصار و اعوان، اتباع و شیعیان میں سے قرار دے اور آل محمدؐ کے  
سلسلہ میں وہ سب دکھلا دے جس کی انھیں خواہش ہے اور دشمنوں کے



بارے میں وہ سب دکھلا دے جس سے وہ لوگ ڈر رہے ہیں۔ خدایا آمین۔  
(مصباح المتہجد ص ۴۵، جمال الاسبوع ص ۳ روایت ابو محمد عبد اللہ بن محمد العابد)

۱۲۲۸۔ ابو علی ابن ہمام۔ کا بیان ہے کہ حضرت کے نائب خاص شیخ عمری نے اس دعا کو املا کرایا ہے اور اس کے پڑھنے کی تاکید کی ہے۔ جو دور غیبت امام قائم کی بہترین دعا ہے۔

خدایا مجھے اپنی ذات کی معرفت عطا فرما کہ اپنی معرفت نہ دے گا  
تو میں رسول کو بھی نہ پہچان سکوں گا اور پھر اپنے رسول کی معرفت عطا فرما کہ  
اگر ان کی معرفت نہ دے گا تو میں تیری حجت کو بھی نہ پہچان سکوں گا اور پھر  
اپنی حجت کی معرفت بھی عطا فرما کہ اگر اسے نہ پہچان سکا تو دین سے بہک  
جاؤں گا۔

خدایا مجھے جاہلیت کی موت نہ دینا اور نہ ہدایت کے بعد میرے دل کو  
منحرف ہونے دینا۔

خدایا جس طرح تو نے ان لوگوں کی ہدایت دی جن کی اطاعت کو  
واجب قرار دیا ہے اور جو تیرے رسول کے بعد تیرے اولیاء امر ہیں اور میں نے  
تیرے تمام اولیاء امیر المومنین حسنؑ حسینؑ علیؑ محمدؑ جعفرؑ موسیٰؑ  
علیؑ محمدؑ علیؑ حسنؑ حجت قائم ہندؑ سے محبت اختیار کی ہے۔

خدایا اب حضرت قائمؑ کے ظہور میں تعجیل فرما۔ اپنی مدد سے ان کی  
تائید فرما۔ ان کے مددگاروں کی امداد فرما۔ ان سے الگ رہنے والوں کو  
ذلیل فرما۔ ان سے عداوت کرنے والوں کو تباہ و برباد کر دے۔ حق کا اظہار  
فرما۔ باطل کو مردہ بنا دے۔ بندگان مومنین کو ذلت سے نجات دیدے



شہروں کو زندگی عطا فرمادے۔ کفر کے جباروں کو تہ تیغ کر دے۔ ضلالت کے سربراہوں کی کمر توڑ دے۔ جابروں اور کافروں کو ذلیل کر دے، منافقوں کو ہدایت دے۔ عہد شکنوں اور شرق و غرب کے ملحدوں۔ مخالفوں کو ہلاک و برباد کر دے۔ چاہے وہ خشکی میں ہوں یا دریاؤں میں۔ بیابانوں میں ہوں یا پہاڑوں پر۔ تاکہ ان کی کوئی آبادی نہ رہ جائے اور ان کا نام و نشان بھی باقی نہ رہے۔ زمین کو ان کے وجود سے پاک کر دے اور اپنے بندوں کے دلوں کو سکون عطا فرما جو دین مٹ گیا ہے اس کی تجدید فرما اور جو احکام بدل دیے گئے ہیں ان کی اصلاح فرما۔ جو سنت بدل گئی ہے اسے ٹھیک کر دے تاکہ دین دوبارہ اس کے ہاتھوں تروتازہ ہو کر سامنے آئے نہ کوئی کجی ہو نہ بدعت نہ انحراف۔ کفر کی آگ بجھ جائے اور ضلالت کا شعلہ خاموش ہو جائے کہ وہ تیرا وہ بندہ ہے کہ جسے تو نے اپنا بنایا ہے اور اسے دین کی نصرت کے لئے منتخب کیا ہے اور اپنے علم سے چنا ہے اور گناہوں سے محفوظ رکھا ہے اور عیوب سے پاک رکھا ہے۔ غیب کا علم دیا ہے اور نعمتوں سے نوازا ہے۔ جس سے دور رکھا ہے اور پاک و پاکیزہ بنایا ہے۔

خدایا ہم اس بات کے فریادی ہیں کہ تیرے نبی جا چکے ہیں۔ تیرا ولی بھی پردہ غیب میں ہے۔ زمانہ مخالف ہو گیا ہے۔ فتنے سر اٹھا رہے ہیں۔ دشمنوں نے ہجوم کر رکھا ہے اور ان کی کثرت ہے اور اپنی قلت ہے۔ خدایا ان حالات کی اصلاح فرما فوری فتح کے ذریعہ اور اپنی نصرت کے ذریعہ اور امام عادل کے ظہور کے ذریعہ۔ خدائے برحق۔ اس دعا کو قبول کر لے۔

خدایا اپنے ولی کے ذریعہ قرآن کو زندہ کر دے اور اس کے نور



سرمی کی زیارت کرا دے جس میں کوئی ظلمت نہیں ہے۔ مردہ دلوں کو زندہ بنادے اور سینوں کی اصلاح کر دے۔ خواہشات کو ایک نقطہ پر جمع کر دے معطل حدود اور متروک احکام کو قائم کرا دے تاکہ ہر حق منظر پر آجائے اور ہر عدل چمک اٹھے۔ خدایا ہمیں ان کے مددگاروں اور حکومت کو تقویت دینے والوں میں قرار دیدے کہ ہم ان کے احکام پر عمل کریں اور ان کے عمل سے راضی رہیں۔ ان کے احکام کے لئے سراپا تسلیم رہیں اور پھر تقیہ کی کوئی ضرورت نہ رہ جائے۔

خدایا تو ہی برائیوں کو دور کرنے والا۔ مضطرب افراد کی دعاؤں کا قبول کرنے والا اور کرب و رنج سے نجات دینے والا ہے لہذا اپنے ولی کے ہر رنج و غم کو دور کر دے اور اسے حسب وعدہ زمین میں اپنا جانشین بنادے۔  
 خدایا محمد و آل محمد پر رحمت نازل فرما اور مجھے ان کے طفیل دنیا و آخرت میں کامیابی اور تقرب عنایت فرما۔ (کمال الدین ۵۱۲/۴۳،  
 مصباح المتہجد ص ۳۱۱، جمال الاسبوع ص ۳۱۵)

۱۲۲۹۔ دعائے افتتاح۔ ... خدایا ہم ایسی باعزت حکومت کے خواہشمند ہیں جس سے اسلام و اہل اسلام کو عزت اور نفاق و اہل نفاق کو ذلت نصیب ہو، ہمیں اپنی اطاعت کے داعیوں اور اپنے راستہ کے قائدوں میں قرار دیدے اور پھر دنیا و آخرت کی کرامت عطا فرما۔

خدایا جو حق ہم نے پہچان لیا ہے اسے اٹھانے کی طاقت دے اور جسے نہیں پہچان سکے ہیں اس تک پہنچا دے۔

خدایا اس کے ذریعہ ہماری پراگندگی کو جمع کر دے۔ ہمارے درمیان شگاف کو پر کر دے۔ ہمارے انتشار کو جمع کر دے۔ ہماری قلت کو کثرت



اور ہماری ذلت کو عزت میں تبدیل کر دے۔ ہماری غربت کو دولت میں بدلے  
اور ہمارے قرض کو ادا کر دے۔ ہمارے فقر کا علاج فرما اور ہماری حاجتوں کو  
پورا فرما۔

ہماری رحمت کو آسان کر دے اور ہمارے چہروں کو نورانی بنا دے۔  
ہمیں قید سے رہائی عطا فرما اور ہمارے مطالب کو پورا فرما۔ ہمارے وعدوں کو  
کامل فرما اور ہماری دعاؤں کو قبول کر لے۔ ہمیں تمام امیدیں عطا فرما اور  
ہماری خواہش سے زیادہ عطا فرما۔

اے بہترین مسؤل اور وسیع ترین عطا کرنے والے۔ ہمارے  
دلوں کو سکون عطا فرما اور ہمارے رنج و غم کا علاج فرما۔ جہاں جہاں حق کے  
بارے میں اختلاف ہے ہمیں ہدایت فرما کہ توجسے چاہے صراطِ مستقیم کی ہدایت  
دے سکتا ہے، اپنے اور ہمارے دشمنوں کے مقابلہ میں ہماری مدد فرما اور  
خدا کے برحق! ہماری اس دعا کو قبول کر لے۔

خدا یا ہماری فریاد یہ ہے کہ تیرے نبی جاچکے۔ تیرا ولی غیب میں ہے۔  
دشمنوں کی کثرت ہے۔ فتنوں کی شدت ہے۔ زمانہ کا ہجوم ہے۔ اب تو محمدؐ  
و آل محمدؐ پر رحمت نازل فرما اور ان حالات میں ہماری فوری فتح کے ذریعہ امداد فرما  
تاکہ رنج و غم دور ہو جائیں۔ باعزت امداد دے اور حکومت حق کو ظاہر فرما۔ رحمت  
کی کرامت عطا فرما اور عافیت کا لباس عنایت فرما دے اپنی رحمت کے سہلے  
اے بہترین رحمت دینے والے۔ (اقبال الاعمال ۱۴۲ روایت محمد بن ابی قرۃ)  
واضح رہے کہ یہ دعا امام زمانہ کی طرف سے ہے جسے نائب دوم محمد بن عثمان  
بن سعید العمری کے بھتیجہ نے ان کی کتاب سے نقل کیا ہے اور یہ ماہ رمضان کی شبوں  
میں پڑھی جاتی ہے۔!



Handwritten text in Urdu script, likely a religious or philosophical treatise. The text is written in a cursive style and covers the entire page.



قسم سیزدہم

# اہلبیتؑ کے بارے میں غلو

اول - غلو پر تنبیہ

دوم - غالیوں سے برأت

سوم - غالیوں کا کفر

چارم - غالیوں کی ہلاکت

پنجم - غلو کی جعلی روایات



www.kitabmart.in

www.kitabmart.in

www.kitabmart.in

www.kitabmart.in

www.kitabmart.in

www.kitabmart.in

www.kitabmart.in



# فصل اول

## غلو پر تنبیہ

۱۲۳۰۔ امام علیؑ! خبردار ہمارے بارے میں غلو نہ کرنا۔ یہ کہو کہ ہم بندہ ہیں اور

خدا ہمارا رب ہے۔ اس کے بعد جو چاہو ہماری فضیلت بیان کرو۔  
(خصال ۶۱۴/۱۰ روایت ابوبصیر و محمد بن مسلم عن الصادقؑ، غرر الحکم  
۲۷۴، تحف العقول ص ۱۰۴، نوادر الاخبار ص ۱۳۷)

۱۲۳۱۔ امام حسینؑ! ہم سے اسلام کی محبت میں محبت رکھو کہ رسول اکرمؐ نے فرمایا

ہے کہ خبردار میرے حق سے زیادہ میری تعریف نہ کرنا کہ پروردگار نے  
مجھے رسول بنانے سے پہلے بندہ بنایا ہے۔ (انجم الکبیر ۳ ص ۱۲۸/۲۸۸۹)

(روایت یحییٰ بن سعید)

۱۲۳۲۔ امام صادقؑ! جس نے ہمیں نبی قرار دیا اس پر خدا کی لعنت ہے اور

جس نے اس مسئلہ میں شک کیا اس پر بھی خدا کی لعنت ہے۔

(رجال کشی ۲ ص ۵۹/۵۴۰ روایت حسن و شاذ)

۱۲۳۳۔ امام صادقؑ! ان غالیوں میں بعض ایسے جھوٹے ہیں کہ شیطان کو بھی ان کے

جھوٹ کی ضرورت ہے۔ (رجال کشی ۲ ص ۵۸۷/۵۳۶ روایت ہشام بن

سالم)

۱۲۳۴۔ مفضل بن عمر! میں اور قاسم شمر کی اور نجم بن حطیم اور صالح بن سہل مدینہ



میں تھے اور ہم نے ربوبیت کے مسئلہ میں بحث کی تو ایک نے دوسرے سے کہا کہ اس بحث کا فائدہ کیا ہے۔ ہم سب امام سے قریب ہیں اور زمانہ بھی تقیہ کا نہیں ہے چلو۔ چل کر انھیں سے فیصلہ کرالیں۔

چنانچہ جیسے ہی وہاں پہنچے حضرت بغیر رداء اور نعلین کے باہر نکل آئے اور عالم یہ تھا کہ غصہ سے سر کے سارے بال کھڑے تھے۔  
فرمایا۔ ہرگز نہیں۔

ہرگز نہیں۔ اے مفضل۔ اے قاسم اے نجم۔ ہم خدا کے محترم بندے ہیں جو کسی بات میں اس پر سبقت نہیں کرتے ہیں اور ہمیشہ اس کے حکم پر عمل کرتے ہیں۔ (کافی ۸ ص ۲۳۱/۳۰۳)  
۱۲۳۵۔ امام صادق باغالیوں کی مذمت کرتے ہوئے۔

خدا کی قسم۔ ہم صرف اس کے بندہ ہیں جس نے ہمیں خلق کیا ہے اور منتخب کیا ہے۔ ہمارے اختیار میں نہ کوئی نفع ہے اور نہ نقصان۔ مالک اگر رحمت کرے تو یہ اس کی رحمت ہے اور اگر عذاب کرے تو یہ بندوں کا عمل ہے۔ خدا کی قسم ہماری خدا پر کوئی حجت نہیں ہے اور نہ ہمارے پاس کوئی پروانہ براۓت ہے۔ ہمیں موت بھی آتی ہے۔ ہم دفن بھی ہوتے ہیں ہم قبر سے دوبارہ نکالے بھی جائیں گے۔ ہمیں عرصہ محشر میں کھڑا کر کے ہم سے حساب بھی لیا جائے گا۔ (رجال کشی ۲ ص ۲۹۹/۴۰۳ روایت عبدالرحمن بن کثیر)  
۱۲۳۶۔ صالح بن سہل۔ میں امام صادق کے بارے میں ان کے رب ہونے کا قائل تھا تو ایک دن حضرت کے پاس حاضر ہوا تو دیکھتے ہی فرمایا صالح! خدا کی قسم ہم بندہ مخلوق ہیں اور ہمارا ایک رب ہے جس کی ہم عبادت کرتے ہیں اور نہ کریں تو وہ ہم پر عذاب بھی کر سکتا ہے۔ (رجال کشی ۲ ص ۶۳۲/۶۳۲،



۱۲۳۷۔ اسماعیل بن عبد العزیز! امام صادقؑ نے فرمایا کہ اسماعیل وضو کیلئے پانی رکھو میں نے رکھ دیا تو حضرت وضو کے لئے داخل ہوئے۔ میں سوچنے لگا کہ میں تو ان کے بارے میں یہ خیالات رکھتا ہوں اور یہ وضو کر رہے ہیں۔

اتنے میں حضرت نکل آئے اور فرمایا اسماعیل! طاقت سے اونچی عمارت نہ بناؤ کہ گر پڑے۔ ہمیں مخلوق قرار دو۔ اس کے بعد جو چاہو کہو۔ (بصار الدرجات ۲۳۶/۵، الخراج و الجراح ۲ ص ۳۵/۲۵، الثاقب فی المناقب ۲۵۲ ص ۳۳۰، کشف الغمہ ۲ ص ۴۰۳)

۱۲۳۸۔ کامل التمار! میں ایک دن امام صادقؑ کی خدمت میں تھا کہ آپ نے فرمایا۔ کامل! ہمارا ایک رب قرار دو جس کی طرف ہماری بازگشت ہے۔ اس کے بعد جو چاہو بیان کرو۔

میں نے کہا کہ آپ کا بھی رب قرار دیں جو آپ کا مرجع ہو اور اس کے بعد جو چاہیں کہیں تو بچا کیا؟

یہ سن کر آپ سنبھل کر بیٹھ گئے اور فرمایا کہ آخر کیا کہنا چاہتے ہو۔ خدا کی قسم ہمارے علم میں سے ایک الف سے زیادہ تم تک نہیں پہنچا ہے۔

(مختصر بصائر الدرجات ص ۵۹، بصائر الدرجات ۵۰/۸)

۱۲۳۹۔ امام صادقؑ! خبردار غالی کے پیچھے نماز نہ پڑھنا چاہے وہ تمہاری جیسی بات کرتا ہو اور مجہول الحال کے پیچھے اور کھلم کھلا فاسق کے پیچھے چاہے میانہ روی کیوں نہ ہو۔ (تہذیب ۳ ص ۳۱/۱۰۹ روایت خلف بن حماد۔ الفقیہ ۱

ص ۳۷۹/۱۱۱)

۱۲۴۰۔ امام صادقؑ! اپنے نوجوانوں کے بارے میں غالیوں سے ہوشیار رہنا یہ نہیں



۵۹۰

برباد نہ کرنے پائیں کہ غالی بدترین خلق خدا ہیں۔ جو خدا کی عظمت کو گھٹاتے ہیں اور  
بندوں کو خدا بناتے ہیں۔ خدا کی قسم۔ غالی یہود و نصاریٰ اور مجوس و مشرکین  
سے بھی بدتر ہیں۔ (امالی طوسی ۶۵۰/۱۳۴۹ روایت فضل بن یسار)

۱۲۴۱۔ امام رضا! ہم آل محمدؑ وہ نقطہ اعتدال ہیں جسے غالی پا نہیں سکتا ہے اور  
پیچھے رہنے والا اس سے آگے جا نہیں سکتا ہے۔ (کافی اصلاً ۳/روایت  
ابراہیم بن محمد انحرار و محمد بن احسین)





## فصل دوم

### غالیوں سے اہلبیت کی برأت

۱۲۴۲۔ امام علیؑ! خدا یا میں غالیوں سے بری اور بنزار ہوں جس طرح کہ عیسیٰ بن مریم نصاریٰ سے بنزار تھے۔

خدا یا انھیں بے سہارا کر دے اور ان میں سے کسی ایک کی بھی مدد نہ کرنا  
(امالی طوسی ۶۵۰/۱۳۵۰ روایت اصبح بن بناء، مناقب ابن شہر آشوب ۲۶۳ ص)

۱۲۴۳۔ امام علیؑ! خبردار ہمارے بارے میں بندگی کی حد سے تجاوز نہ کرنا۔ اس کے بعد ہمارے بارے میں جو چاہو کہہ سکتے ہو کہ تم ہماری حد تک نہیں پہنچ سکتے ہو اور ہوشیار رہو کہ ہمارے بارے میں اس طرح غلو نہ کرنا جس طرح نصاریٰ نے غلو کیا کہ میں غلو کرنے والوں سے بری اور بنزار ہوں۔ (احتجاج ۲ ص ۳۵۳/۳۱۴، تفسیر عسکری ۵۰/۲۴)

۱۲۴۴۔ زین العابدینؑ! یہودیوں نے عزیر سے محبت کی اور جو چاہا کہہ دیا تو نہ ان کا عزیر سے کوئی تعلق رہا اور نہ عزیر کا ان سے کوئی تعلق رہا۔ یہی حال محبت عیسیٰ میں نصاریٰ کا ہوا۔ ہم بھی اسی راستہ پر چل رہے ہیں۔ ہمارے چاہنے والوں میں بھی ایک قوم پیدا ہوگی جو ہمارے بارے میں یہودیوں اور عیسائیوں جیسی بات کہے گی تو نہ ان کا ہم سے کوئی تعلق ہوگا اور نہ ہمارا ان سے کوئی تعلق ہوگا۔ (رجال کشی)



۱۲۳۵- الہروی! میں نے امام رضا سے عرض کیا کہ فرزند رسول! یہ آخر لوگ آپ کی طرف سے کیا نقل کر رہے ہیں؟

فرمایا کیا کہہ رہے ہیں؟

عرض کی کہ لوگ کہہ رہے ہیں، آپ حضرات لوگوں کو اپنا بندہ تصور کر رہے ہیں! آپ نے فرمایا کہ خدایا۔ اے آسمان و زمین کے پیدا کرنے والے اور حاضر و غائب کے جاننے والے! تو گواہ ہے کہ میں نے ایسی کوئی بات نہیں کہی ہے اور نہ میرے آباء و اجداد نے کہی ہے۔ تجھے معلوم ہے کہ اس امت کے مظالم ہم پر کس قدر زیادہ ہیں یہ ظلم بھی انھیں میں سے ایک ہے۔ اس کے بعد میری طرف رخ کر کے فرمایا۔ عبد السلام! اگر سارے بندے ہمارے ہی بندے اور غلام ہیں تو ہم انھیں کس کے ہاتھ فروخت کریں گے؟ میں نے عرض کیا کہ آپ نے سچ فرمایا۔

اس کے بعد فرمایا کہ خدا نے جو ہمیں حق ولایت دیا ہے کیا تم اس کے

منکر ہو؟

میں نے عرض کیا کہ معاذ اللہ۔ میں یقیناً آپ کی ولایت کا اقرار

کرنے والا ہوں۔ (عیون اخبار الرضا ۲ ص ۱۸۴ / ۶)

گویا ظالموں نے اس حق ولایت الہیہ کی غلط توجیہ کر کے اس کا مطلب

یہ نکال لیا اور اسے اہلبیت کو بدنام کرنے کا ذریعہ قرار دیدیا۔ جوادی

۱۲۳۶- الحسن بن ابیہم! میں ایک دن مامون کے دربار میں حاضر ہوا تو حضرت

علی بن موسیٰ الرضا بھی موجود تھے اور بہت سے فقہاء اور علماء علم کلام بھی موجود تھے۔ ان میں سے بعض افراد نے مختلف سوالات کئے اور مامون نے



کہا کہ یا اباسن! مجھے یہ جبری ہے کہ ایک قوم آپ کے بارے میں غلو کرتی ہے  
اور صد سے آگے نکل جاتی ہے۔

www.kitabmart.in

آپ نے فرمایا کہ میرے والد بزرگوار حضرت موسیٰ بن جعفر نے اپنے والد  
جعفر بن محمد سے اور انھوں نے اپنے والد محمد بن علی سے اور انھوں نے اپنے  
والد علی بن الحسین سے اور انھوں نے اپنے والد حسین بن علی سے  
اور انھوں نے اپنے والد علی بن ابی طالب سے رسول اکرم  
کا یہ ارشاد نقل کیا ہے کہ خبردار مجھے میرے حق سے اونچا نہ کرنا کہ پروردگار نے  
مجھے نبی بنانے سے پہلے بندہ بنایا ہے اور اس کا ارشاد ہے ”کسی بشر کی  
یہ مجال نہیں ہے کہ خدا اسے کتاب و حکمت و نبوت عطا کرے اور وہ بندوں  
سے یہ کہہ دے کہ خدا کو چھوڑ کر میری بندگی کرو۔ ان سب کا پیغام یہ ہوتا ہے  
کہ اللہ والے بنو کہ تم کتاب کی تعلیم دیتے ہو اور اسے پڑھتے ہو اور وہ یہ حکم  
بھی نہیں دے سکتا ہے کہ ملائکہ یا انبیاء کو اس باب قرار دیدو۔ کیا وہ مسلمانوں  
کو کفر کا حکم دے سکتا ہے۔ آل عمران آیت ۷۹، ۸۰۔

اور حضرت علیؑ نے فرمایا ہے کہ میرے بارے میں دو طرح کے لوگ  
ہلاک ہو جائیں گے اور اس میں میرا کوئی قصور نہ ہوگا۔ صد سے آگے نکل جانے  
والا دوست اور صد سے گرا دینے والا دشمن اور میں خدا کی بارگاہ میں غلو کرنے  
والوں سے ویسے ہی برأت کرتا ہوں جس طرح عیسیٰ نے نصاریٰ سے برأت  
کی تھی۔

جب پروردگار نے فرمایا کہ ”عیسیٰ! کیا تم نے لوگوں سے یہ کہہ دیا ہے  
کہ خدا کو چھوڑ کر مجھے اور میری ماں کو خدا مان لو اور انھوں نے عرض کی کہ  
خدا یا تو خدا ہے یا نہیں ہے اور میرے لئے یہ ممکن نہیں ہے کہ میں



کہ تو میرے دل کے راز بھی جانتا ہے اور میں تیرے علم کو نہیں جانتا ہوں۔ تو تمام غیب کا جاننے والا ہے۔ میں نے ان سے وہی کہا ہے جس کا تو نے حکم دیا ہے کہ اللہ کی عبادت کرو جو میرا بھی رب ہے اور تمہارا بھی رب ہے اور میں ان کا ننگراں تھا جب تک ان کے درمیان رہا۔ اس کے بعد جب تو نے میری مدت عمل پوری کر دی تو اب تو ان کا ننگراں ہے اور ہر شے کا شاہد اور ننگراں ہے۔“  
(مائدہ ۱۱۶، ۱۱۷)

اور پھر مالک نے خود اعلان کیا ہے کہ مسیح بن مریم صرف ایک رسول ہیں جن سے پہلے بہت سے رسول گذر چکے ہیں اور ان کی ماں صدیقہ ہیں اور یہ دونوں کھانا کھایا کرتے تھے۔ (مائدہ ۷۵)  
”مسیح بندہ خدا ہونے سے انکار نہیں کر سکتے ہیں اور نہ ملائکہ مقربین اس بات کا انکار کر سکتے ہیں۔ (نساء ۱۷۲)

لہذا جو بھی انبیاء کے بارے میں ربوبیت کا ادعا کرے گا یا ائمہ کو رب یا نبی قرار دے گا یا غیر امام کو امام قرار دے گا ہم اس سے بری اور بنیزار رہیں گے دنیا میں بھی اور آخرت میں بھی۔ (عیون اخبار الرضا ۲ ص ۱۲۱)

۱۲۴۷۔ امام رضا۔ مقام دعائیں! خدا یا میں ہر طاقت و قوت کے ادعا سے بری ہوں اور طاقت و قوت تیرے علاوہ کسی کے پاس نہیں ہے میں ان تمام لوگوں سے بھی بری ہوں جو ہمارے حق سے زیادہ دعویٰ کرتے ہیں اور ان سے بھی بری ہوں جو وہ کہتے ہیں جو ہم نے اپنے بارے میں نہیں کہا ہے۔  
خدا یا خلق و امر تیرے لئے ہے۔ ہم تیری ہی عبادت کرتے ہیں اور تجھ ہی سے مدد چاہتے ہیں۔

خدا یا! تو ہمارا بھی خالق ہے اور ہمارے آباء و اجداد کا بھی خالق ہے۔



خدا یا ربوبیت کے لئے تیرے علاوہ کوئی سزاوار نہیں ہے اور الوہیت  
تیرے علاوہ کسی کے لئے سزاوار نہیں ہے۔

خدا یا ان نصاریٰ پر لعنت فرما جنہوں نے تیری عظمت کو گھٹا دیا اور  
ایسے ہی تمام عقیدہ والوں پر لعنت فرما۔


خدا یا ہم تیرے بندے اور تیرے بندوں کی اولاد ہیں تیرے بغیر اپنے واسطے  
نفع، نقصان، موت و حیات اور حشر و نشکس چیز کا اختیار نہیں رکھتے ہیں۔

خدا یا! جس نے یہ خیال کیا کہ ہم ارباب ہیں ہم ان سے بیزار ہیں اور  
جس نے یہ کہا کہ تخلیق ہمارے ہاتھ میں ہے یا رزق کی ذمہ داری ہمارے اوپر  
ہے ہم اس سے بھی بیزار ہیں جس طرح عیسیٰ نصاریٰ سے بیزار تھے۔

خدا یا ہم نے انھیں ان خیالات کی دعوت نہیں دی ہے لہذا ان کے  
جہلات کا ہم سے مواخذہ نہ کرنا اور ہمیں معاف کر دینا۔

خدا یا زمین پر ان کافروں کی آبادیوں کو باقی نہ رکھنا کہ اگر یہ رہ گئے تو  
تیرے بندوں کو گمراہ کریں گے اور ان کی اولاد بھی فاجر اور کافر ہوگی۔

(الاعتقادات، صدوق ص ۹۹)





## فصل سوم

### غالیوں کا کفر

۱۲۴۸۔ رسول اکرم! میری امت کے دو گروہ ہیں جن کا اسلام سے کوئی تعلق نہیں ہے۔ ہمارے اہلبیت سے جنگ کرنے والے اور دین میں غلو کر کے حد سے باہر نکل جانے والے۔ (الفقیہ ۳ ص ۴۰۵/۴۴۲۵)

۱۲۴۹۔ امام صادق! کم سے کم وہ بات جو انسان کو ایمان سے باہر نکال دیتی ہے یہ ہے کہ کسی غالی کے پاس بیٹھ کر اس کی بات سنے اور پھر تصدیق کر دے۔ میرے پدر بزرگوار نے اپنے والد ماجد کے حوالہ سے نقل کیا ہے کہ رسول اکرم نے فرمایا ہے کہ میری امت کے دو گروہوں کا اسلام سے کوئی تعلق نہیں ہے غالی اور قدریہ۔ (خصال ۲/۱۰۹ روایت سالم)

غالی۔ وہ لوگ جو کسی بھی ہستی کو اس کی حد سے آگے بڑھا دیتے ہیں اور بندہ کے بارے میں خالق و رازق ہونے کا عقیدہ پیدا کر لیتے ہیں  
 قدریہ۔ جو لوگ کہ خیر و شر سب کا ذمہ دار خدا کو قرار دیتے ہیں یا بقولے تقدیر الہی کے سرے سے منکر ہیں۔  
 تشبیہ۔ جو لوگ خالق کو مخلوق کی شبیہ اور اس کے صفات کو مخلوقات کے صفات جیسا قرار دیتے ہیں انہیں مشبہ کہا جاتا ہے  
 تفویض۔ کائنات کے تمام اختیارات کو بندہ کے حوالہ کر کے خدا کو معطل کر دینا۔



۱۲۵۰۔ امام صادق نے مفصل سے ابوالخطاب کے اصحاب اور دیگر غالیوں کا ذکر کرتے ہوئے فرمایا۔ مفصل! خبردار ان کے ساتھ اٹھنا بیٹھنا۔ کھانا پینا اور مصافحہ و تعلقات نہ رکھنا۔ (رجال کشی ۲ ص ۵۸۶/۵۲۵)

۱۲۵۱۔ امام صادق! خدا مغیرہ بن سعید پر لعنت کرے کہ وہ میرے والد پر بہتان باندھتا تھا۔ خدا نے اسے لوہے کا مزہ چکھا دیا۔ خدا ان تمام افراد پر لعنت کرے جو ہمارے بارے میں وہ کہیں جو ہم خود نہیں کہتے ہیں اور خدا ان افراد پر لعنت کرے جو ہمیں اس اللہ کی بندگی سے الگ کر دیں جس نے ہماری تخلیق کی ہے اور جس کی بارگاہ میں ہم کو واپس جانا ہے اور جس کے قبضہ قدرت میں ہماری پیشانیاں ہیں۔

(رجال کشی ۲ ص ۵۹۰/۵۲۲ روایت ابن مسکان)

۱۲۵۲۔ ہاشم جعفری! میں نے امام رضا سے غالیوں اور تفویض والوں کے بارے میں دریافت کیا تو آپ نے فرمایا کہ غالی کافر ہیں اور تفویض کرنے والے مشرک ہیں جو ان کے ساتھ بیٹھتا ہے یا کھاتا پیتا ہے یا تعلقات رکھتا ہے یا شادی بیاہ کا رشتہ کرتا ہے یا انھیں پناہ دیتا ہے یا ان کے پاس امانت رکھتا ہے یا ان کی بات کی تصدیق کرتا ہے یا ایک لفظ سے ان کی مدد کرتا ہے وہ ولایت خدا، ولایت رسول اور ولایت اہلبیت سے خارج ہے۔

(عیون اخبار الرضا ۲ ص ۲۰۳/۴)

۱۲۵۳۔ حسین بن خالد امام رضا سے روایت کرتے ہیں کہ جو شخص تشبیہ اور جبر کا عقیدہ رکھتا ہے وہ کافر و مشرک ہے اور ہم دنیا و آخرت میں اس سے بنیزار ہیں! ابن خالد! ہماری طرف سے تشبیہ اور جبر کے بارے میں غالیوں



نے بہت سی روایتیں تیار کی ہیں اور ان کے ذریعہ عظمت پروردگار کو گھٹایا ہے لہذا جو ان سے محبت کرے وہ ہمارا دشمن ہے اور جو ان سے دشمنی رکھے وہی ہمارا دوست ہے۔ جو ان کا موالی ہے وہ ہمارا عدو ہے اور جو ان کا عدو ہے وہی ہمارا موالی ہے جس نے ان سے تعلق رکھا اس نے ہم سے قطع تعلق کیا اور جس نے ان سے قطع تعلق کیا اس نے ہم سے تعلق پیدا کیا۔ جس نے ان سے بدسلوکی کی اس نے ہمارے ساتھ اچھا سلوک کیا اور جس نے ان کے ساتھ اچھا سلوک کیا اس نے ہمارے ساتھ برا سلوک کیا۔ جس نے ان کا احترام کیا اس نے ہماری توہین کی اور جس نے ان کی توہین کی اس نے ہمارا احترام کیا۔ جس نے انہیں قبول کر لیا اس نے ہمیں رد کر دیا اور جس نے انہیں رد کر دیا اس نے ہمیں قبول کر لیا۔ جس نے ان کے ساتھ احسان کیا اس نے ہمارے ساتھ برائی کی اور جس نے ان کے ساتھ برائی کی اس نے ہمارے ساتھ احسان کیا۔ جس نے ان کی تصدیق کی اس نے ہماری تکذیب کی اور جس نے ان کی تکذیب کی اس نے ہماری تصدیق کی۔ جس نے انہیں عطا کیا اس نے ہمیں محروم کیا اور جس نے انہیں محروم کیا اس نے ہمیں عطا کیا۔

فرزند خالہ! جو ہمارا شیعہ ہوگا وہ ہرگز انہیں اپنا دوست اور مددگار نہ بنائے گا۔ (یحیون اخبار الرضا ص ۱۴۳/۲۵، التوحید ص ۳۶۴، الاحتجاج ص ۲)





## فصل چہارم

### ہلاکت غالی

۱۲۵۴۔ امام علیؑ! ہم اہلبیت کے بارے میں دو گروہ ہلاک ہوں گے۔ حد سے زیادہ تعریف کرنے والا اور بیہودہ افترا پردازی کرنے والا۔

(السنۃ لابن ابی عاصم ۴۷۵/۱۰۰۵)

۱۲۵۵۔ امام علیؑ! میرے بارے میں دو طرح کے لوگ ہلاک ہو جائیں گے۔ افراط کرنے والا غالی اور دشمنی رکھنے والا کینہ پرور۔ (فضائل الصحابہ ابن جنبل ص ۲/۵۷۴ روایت ابن مریم۔ پنج البلاغہ حکمت ۱۱، خصائص اللہ ص ۱۲۴، شرح پنج البلاغہ معترضی ۲۰ ص ۲۲)

۱۲۵۶۔ امام علیؑ! عنقریب میرے بارے میں دو گروہ ہلاک ہو جائیں گے۔ افراط کرنے والا دوست جسے محبت غیر حق تک کھینچ لے جائے گی اور گھٹانے والا دشمن جسے بغض ناحق خیالات تک لے جائے گا۔ میرے بارے میں بہترین افراد اعتدال والے ہیں لہذا تم سب اسی راستہ کو اختیار کرو۔

(پنج البلاغہ خطبہ ۱۲۷)

۱۲۵۷۔ رسول اکرمؐ! یا علیؑ! تمہارے اندر ایک عیسیٰ بن مریم کی مشابہت بھی ہے کہ انھیں قوم نے دوست رکھا تو دوستی میں اس قدر افراط سے کام لیا کہ بالآخر ہلاک ہو گئے اور ایک قوم نے دشمنی میں اس قدر زیادتی کی کہ وہ بھی ہلاک



ہو گئے۔ ایک قوم صدا اعتدال میں رہی اور اس نے نجات حاصل کر لی۔  
 (امالی طوسی ص ۳۲۵ روایت عبید اللہ بن علی، تفسیر فرات ص ۴۴ کشف الغمہ ص ۳۲۱)  
 ۱۲۵۸۔ امام علی! مجھ سے رسول اکرمؐ نے فرمایا کہ تم میں ایک عیسیٰ کی مثال بھی پائی جاتی ہے کہ یہودیوں نے ان سے دشمنی کی تو ان کی ماں کے بارے میں بکواس شروع کر دی اور نصاریٰ نے محبت کی تو انھیں وہاں پہنچا دیا جو ان کی جگہ نہیں تھی۔

دیکھو میرے بارے میں دو طرح کے لوگ ہلاک ہوں گے۔ حد سے زیادہ محبت کرنے والا جو میری وہ تعریف کرے گا جو مجھ میں نہیں ہے اور مجھ سے دشمنی کرنے والا جسے عداوت الزام تراشی پر آمادہ کر دے گی۔ (مسند ابن ضبیل ص ۳۳۶ / ۱۳۷۶، صواعق محرقة ص ۱۲۳، مسند ابو یعلیٰ ص ۲۴۴ / ۵۳۰، تاریخ دمشق حالات امام علیؑ ص ۲۳۷ / ۷۴۲، امالی طوسی ص ۲۵۶ / ۳۶۲، عیون اخبار الرضا ص ۱۳۷ / ۲۶۳، مناقب ابن شہر آشوب ص ۵۶)





## فصل خیم

### غلو کی روایات سب جلی ہیں

۱۲۵۹- ابراہیم بن ابی محمود! میں نے امام رضا سے عرض کیا کہ فرزند رسول! ہمارے پاس امیر المومنین کے فضائل اور آپ کے فضائل میں بہت سے روایات ہیں جنہیں مخالفین نے بیان کیا ہے اور آپ حضرات نے نہیں بیان کیا ہے کیا ہم ان پر اعتماد کر لیں؟

فرمایا ابن ابی محمود - مجھے میرے پدر بزرگوار نے اپنے والد اور اپنے جد کے حوالہ سے بتایا ہے کہ رسول اکرم کا ارشاد ہے کہ جس نے کسی کی بات پر اعتماد کیا گویا اس کا بندہ ہو گیا۔ اب اگر متکلم اللہ کی طرف سے بول رہا ہے تو یہ اللہ کا بندہ ہوگا اور اگر ابلیس کی بات کہہ رہا ہے تو یہ ابلیس کا بندہ ہوگا۔

اس کے بعد فرمایا۔ ابن ابی محمود! ہمارے مخالفین نے ہمارے فضائل میں بہت روایات وضع کی ہیں اور انہیں تین قسموں پر تقسیم کیا ہے ایک حصہ غلو کا ہے۔ دوسرے میں ہمارے امر کی توہین ہے اور تیسرے میں ہمارے دشمنوں کی برائیوں کی صراحت ہے۔

لوگ جب غلو کی روایات سنتے ہیں تو ہمارے شیعوں کو کافر قرار دیتے ہیں اور کہتے ہیں کہ یہ ہماری ربوبیت کے قائل ہیں اور جب تقصیر کی



روایات سنتے ہیں تو ہمارے بارے میں یہی عقیدہ قائم کر لیتے ہیں اور جب ہمارے دشمنوں کی نام بنام برائی سنتے ہیں تو ہمیں نام بنام گالیاں دیتے ہیں جبکہ پروردگار نے خود فرمایا ہے کہ غیر خدا کی عبادت کرنے والوں کے معبودوں کو برا نہ کہو ورنہ وہ عداوت میں بلا کسی علم کے خدا کو بھی برا کہیں گے۔

ابن ابی محمود! جب لوگ داہنے بائیں جا رہے ہوں تو جو ہمارے راستے پر رہے گا ہم اس کے ساتھ رہیں گے اور جو ہم سے الگ ہو جائیگا ہم اس سے الگ ہو جائیں گے۔ کم سے کم وہ بات جس سے انسان ایمان سے خارج ہو جاتا ہے یہ ہے کہ ذرہ کو گٹھلی کہہ دے اور اسی کو دین بنالے اور اس کے مخالف سے برأت کا اعلان کر دے۔

ابن ابی محمود! جو کچھ میں نے کہا ہے اسے یاد رکھنا کہ اسی میں نے دنیا و آخرت کا سارا خیز جمع کر دیا ہے۔ (عیون اخبار الرضا ص ۳۴/۶۳، بشارۃ المصطفیٰ ص ۲۲۱)





## قسم چار دہم<sup>۱۴</sup>

کون اہلبیتؑ سے ہے اور  
کون نہیں ہے؟

اوّل - اہلبیتؑ والوں کے صفات

دوم - بیگانوں کے اوصاف

سوم - اہلبیتؑ والوں کی ایک جماعت



کتاب

کتاب

کتاب

کتاب

کتاب

کتاب

کتاب



## فصل اول

### اہلبیتؑ والوں کے صفات

”جو میرا اتباع کرے گا وہ مجھ سے ہوگا“ (سورہ ابراہیم آیت ۳۶)

۱۲۶۰۔ رسول اکرمؐ - ہر متقی انسان میرے وابستگان میں شمار ہوتا ہے۔

(الفردوس ۱ ص ۴۱۸ / ۱۶۹۱ روایت انس بن مالک)

۱۲۶۱۔ انس! رسول اکرمؐ سے دریافت کیا گیا کہ آل محمدؐ سے کون افراد مراد ہیں؟

فرمایا ہر متقی اور پرہیزگار۔

پروردگار نے فرمایا ہے کہ اُس کے اولیاء صرف متقین ہیں۔

(المعجم الاوسط ۳ ص ۳۳۸ / ۲۳۳۲)

۱۲۶۲۔ ابو عبیدہ امام باقرؑ سے نقل کرتے ہیں کہ آپؐ نے فرمایا کہ جو ہم سے محبت کرے

وہ ہم اہلبیتؑ سے ہے تو میں نے عرض کی میں آپؐ پر قربان میں بھی آپؐ سے

ہوں؟

فرمایا بیشک کیا تم نے حضرت ابراہیمؑ کا قول نہیں سنا ہے کہ جو

میرا اتباع کرے وہ مجھ سے ہے۔ (تفسیر عیاشی ۲ ص ۲۳۱ / ۳۲)

۱۲۶۳۔ امام صادقؑ! جو تم میں سے تقویٰ اختیار کرے اور نیک کردار ہو جائے وہ

ہم اہلبیتؑ سے ہے۔ راوی نے عرض کی کہ آپؐ سے فرزند رسولؐ؟

فرمایا بیشک ہم سے۔ کیا تم نے پروردگار کا ارشاد نہیں سنا ہے کہ جو



ان سے محبت کرے گا وہ ان سے ہوگا۔“ (مائدہ ۵۱)

اور حضرت ابراہیمؑ نے کہا ہے کہ جو میرا اتباع کرے گا وہ مجھ سے ہوگا۔  
(دعائے الاسلام ص ۶۲، تفسیر عیاشی ۲ ص ۲۳۱/۳۳ روایت محمد اکیلی)

۱۲۶۴۔ حسن بن موسیٰ الوشاء البغدادی۔ میں خراسان میں امام رضاؑ کی مجلس میں حاضر تھا اور زید بن موسیٰ بھی موجود تھے جو مجلس میں موجود ایک جماعت پر فخر کر رہے تھے کہ ہم ایسے ہیں اور ایسے ہیں اور حضرت دوسری قوم سے گفتگو کر رہے تھے۔ آپ نے زید کی بات سنی تو فوراً متوجہ ہو گئے۔

فرمایا۔ زید! تمہیں کوفہ کے بقالوں کی تعریف نے مغرور بنا دیا ہے دیکھو حضرت فاطمہؑ نے اپنی عصمت کا تحفظ کیا تو خدا نے ان کی ذریت پر جہنم کو حرام کر دیا لیکن یہ شرت صرف حسنؑ و حسینؑ اور بطن فاطمہؑ سے پیدا ہونے والوں کے لئے ہے۔

ورنہ اگر موسیٰ بن جعفر خدا کی اطاعت میں دن میں روزہ رکھیں رات میں نمازیں پڑھیں اور تم اس کی معصیت کرو اور اس کے بعد دونوں ذریت حاضر ہوں اور تم ان سے زیادہ نگاہ پروردگار میں عزیز ہو جاؤ۔ یہ ناممکن ہے۔ کیا تمہیں نہیں معلوم کہ امام زین العابدینؑ فرمایا کرتے تھے کہ ہمارے نیک کردار کے لئے دہرا اجر ہے اور بدکردار کے لئے دہرا عذاب ہے۔ حسن و شوا کہتے ہیں کہ اس کے بعد حضرت نے میری طرف رخ کر کے فرمایا۔

حسن! تم اس آیت کو کس طرح پڑھتے ہو؟  
”پروردگار نے کہا کہ اے نوحؑ یہ تمہارے اہل سے نہیں ہے۔ یہ

عمل غیر صالح ہے۔ (ہود ۷۶)



تو میں نے عرض کی کہ بعض لوگ پڑھتے ہیں ”عمل“ غیر صالح “  
اور بعض لوگ پڑھتے ہیں ”عمل غیر صالح“ اور اس طرح فرزند نوح ماننے  
انکار کرتے ہیں ۔

آپ نے فرمایا کہ ہرگز نہیں ۔

وہ نوح کا بیٹا تھا لیکن جب خدا کی معصیت کی تو خدا نے فرزند سے  
خارج کر دیا ۔

یہی حال ہمارے چاہنے والوں کا ہے کہ جو خدا کی اطاعت نہ کرے گا  
وہ ہم سے نہ ہوگا اور تم اگر ہماری اطاعت کرو گے تو ہم اہلبیت میں شمار ہو جاؤ گے۔  
(معانی الاخبار ۱۰۶/۱، عیون اخبار الرضا ۲ ص ۲۳۲/۱)





## فصل دوم

### اہلبیتؑ سے بیگانہ افراد کے صفات

۱۲۶۵۔ رسول اکرمؐ! جو شخص منسی خوشی ذلت کا اقرار کر لے وہ ہم اہلبیتؑ سے نہیں ہے۔ (تحف العقول ص ۵۸)

۱۲۶۶۔ رسول اکرمؐ! جو ہمارے بزرگ کا احترام نہ کرے اور چھوٹے پر رحم نہ کرے اور ہمارے فضل کی معرفت نہ رکھتا ہو وہ ہم اہلبیتؑ سے نہیں ہے (جامع الاثنا قی ص ۱۱۲ روایت طلحہ بن زید، الجعفریات ص ۱۸۳، امالی مفیدہ ۶/۱۸ روایت ابوالقاسم محمد بن علی ابن الحنفیہ، کافی ۲ ص ۱۶۵/۲ روایت احمد بن محمد)

۱۲۶۷۔ رسول اکرمؐ! جو بزرگ کا احترام نہ کرے اور چھوٹے پر رحم نہ کرے اور امر بالمعروف اور نہی عن المنکر نہ کرے وہ ہم سے نہیں ہے۔ (مسند ابن فضال ص ۵۵۴/۲۳۲۹ روایت ابن عباس)

۱۲۶۸۔ رسول اکرمؐ! ایہا الناس۔ ہم اہلبیتؑ وہ ہیں جنہیں پروردگار نے ان امور سے محفوظ رکھا ہے کہ ہم نہ فتنہ کرتے ہیں اور نہ فتنہ میں مبتلا ہوتے ہیں۔ نہ جھوٹ بولتے ہیں۔ نہ کہانت کرتے ہیں۔ نہ جادو کرتے ہیں نہ خیانت کرتے ہیں نہ بدعت کرتے ہیں نہ شک و ریب میں مبتلا ہوتے ہیں۔ نہ حق سے روکتے ہیں نہ نفاق کرتے ہیں لہذا اگر کسی میں یہ باتیں پائی جاتی ہیں تو اس کا ہم سے کوئی تعلق نہیں ہے اور خدا بھی اس سے بنیاد رکھے اور ہم بھی بنیاد رکھیں اور



جس سے خدا بنیزار ہو جائے اسے جہنم میں داخل کر دے گا جو بدترین منزل ہے۔ (تفسیر فرات کوفی ۳۰۷/۴۱۲ روایت عبد اللہ بن عباس)

۱۲۶۹۔ رسول اکرم! جس کی اذیت سے اس کا ہم سایہ محفوظ نہ رہے وہ ہم سے نہیں ہے۔ (عیون اخبار الرضا ۲ ص ۲۲۲/۲ روایت ابراہیم بن ابی محمود عن الرضا عوالی اللہالی ۲۵۹/۳۳)

۱۲۷۰۔ رسول اکرم! جو ہم کو دھوکہ دے وہ ہم سے نہیں ہے۔ (مسند ابن فضال ۵ ص ۵۴۴/۱۶۴۸۹ روایت ابی بردہ بن یثار۔ سنن ابن ماجہ ۲ ص ۴۹/۲۲۲۴ مستدرک حاکم ۱۱ ص ۲۱۵۳، کافی ۵ ص ۱۶/۱، تہذیب ۷ ص ۱۲/۳۸ روایت ہشام بن سالم عن الصادق)

۱۲۷۱۔ رسول اکرم! جو کسی مسلمان کو دھوکہ دے وہ ہم سے نہیں ہے۔ (الفقیہ ۳ ص ۲۷۳/۳۹۸۶، عیون اخبار الرضا ۲ ص ۲۹/۲۶، مسند زید ۲ ص ۴۹، فقہ الرضا ص ۳۶۹)

۱۲۷۲۔ رسول اکرم! جو امانت میں خیانت کرے وہ ہم سے نہیں ہے۔ (کافی ۵ ص ۱۳۳/۷ روایت سکونی عن الصادق)

۱۲۷۳۔ امام صادق! یاد رکھو کہ جو ہم سایہ کے ساتھ اچھا برتاؤ نہ کرے وہ ہم سے نہیں ہے۔ (کافی ۲ ص ۶۶۸/۱۱ روایت ابی الربيع الشامی)

۱۲۷۴۔ امام صادق! جو نماز شب نہ پڑھے وہ ہم سے نہیں ہے۔ (المقنع ص ۱۳۱، المقنع ص ۱۱۹، روضۃ الواعظین ص ۳۲۱)

۱۲۷۵۔ امام صادق! اگر شہر میں ایک لاکھ آدمی ہیں اور کوئی ایک بھی اس سے زیادہ متقی ہے تو وہ ہم سے نہیں ہے۔ (کافی ۲ ص ۷۵/۱۰ روایت علی بن ابی زید)



۱۲۷۶۔ امام صادقؑ! وہ ہم سے نہیں ہے جو دنیا کو آخرت کے لئے چھوڑ دے یا آخرت کو دنیا کے لئے چھوڑ دے۔ (الفقیہ ۳ ص ۱۵۶/۳۵۶۸، فقہ الرضا ص ۳۳۷)

۱۲۷۷۔ امام صادقؑ! جو زبان سے ہمارے موافق ہو اور اعمال و آثار میں ہمارے خلاف ہو وہ ہم سے نہیں ہے۔ (مشکوٰۃ الانوار ص ۱، مستطرفات السرائر ۱۴۷/۲۱ روایت محمد بن عمر بن حنظلہ)

۱۲۷۸۔ ابو الرزق شامی! میں امام صادقؑ کی خدمت میں حاضر ہوا تو گھر اصحاب سے چھلک رہا تھا جہاں شام۔ خراسان اور دیگر علاقوں کے افراد موجود تھے کہ مجھے بیٹھنے کی جگہ بھی نہیں ملی۔ ایک مرتبہ حضرت ٹیک لگا کر بیٹھے اور فرمایا کہ اے شیعہ آل محمد! یاد رکھو کہ وہ ہم سے نہیں ہے جو غصہ میں نفس پر قابو نہ پاسکے اور ساتھی کے ساتھ اچھا برتاؤ نہ کرے۔ حسن اخلاق اور حسن رفاقت اور حسن مزاج کا مظاہرہ نہ کرے۔

اے شیعہ آل محمد! جہاں تک ممکن ہو خدا سے ڈرو۔ اس کے بعد ہر قوت و طاقت اللہ ہی کے سہارے ہے۔ (کافی ۲ ص ۱۳۷/۲، الفقیہ ۲ ص ۲۷۲/۲۲۲۳، المحاسن ۲ ص ۱۰۲/۲۷۰، تحف العقول ص ۳۸، مستطرفات السرائر ص ۶۱/۳۳)

۱۲۷۹۔ امام صادقؑ! پروردگار عالم نے تم پر ہماری محبت اور موالات واجب قرار دی ہے اور ہماری اطاعت کو فرض قرار دیا ہے لہذا جو ہم سے ہے اسے ہماری اقتدا کرنی چاہئے اور ہماری شان و رع و تقویٰ۔ سعی عمل۔ ہر شخص کی امانت کی واپسی۔ صلہ رحم۔ جہان نوازی، درگزر ہے اور جو ہماری اقتدا نہ کرے وہ ہم سے نہیں ہے۔ (اختصاص ص ۲۲)



۱۲۸۰۔ امام کاظمؑ! وہ ہم سے نہیں ہے جو روزانہ اپنے نفس کا حساب نہ کرے کہ اگر عمل اچھا کیا ہے تو خدا سے اضافہ کی دعا کرے اور اگر برا کیا ہے تو استغفار اور توبہ کرے۔ (کافی ۲ ص ۲۵۳/۲ روایت ابراہیم بن عمر یانی تحف العقول ص ۳۹۶، اختصاص ص ۲۶، مشکوٰۃ الانوار ۴۰ - ۲۴۷، الزہد للحسین بن سعید ص ۷۶/۲۰۳)

۱۲۸۱۔ امام رضاؑ! جو ہم سے قطع تعلق رکھے یا تعلقات رکھنے والے سے قطع تعلق کرے یا ہماری خدمت کرنے والے کی تعریف کرے یا مخالف کا احترام کرے وہ ہم سے نہیں ہے اور ہم بھی اس سے نہیں ہیں۔ (صفات الشیعہ ۸۵/۱۰ روایت ابن فضال)

۱۲۸۲۔ الہروی! میں نے امام رضاؑ سے عرض کی کہ فرزند رسولؐ! ذرا جنت و جہنم کے بارے میں فرمائیے کہ کیا ان کی تخلیق ہو چکی ہے؟ تو آپؑ نے فرمایا کہ بیشک! رسول اکرمؐ شب معراج جنت میں جا چکے ہیں اور جہنم کو دیکھ چکے ہیں۔ میں نے عرض کی کہ بعض لوگوں کا خیال ہے کہ یہ دونوں علم خدا میں ہیں لیکن ان کی تخلیق نہیں ہوئی ہے۔ فرمایا یہ لوگ ہم سے نہیں ہیں اور نہ ہم ان سے ہیں جس نے جنت و جہنم کی خلقت کا انکار کیا اس نے رسول اکرمؐ کو جھٹلایا اور ہماری تکذیب کی اور اس کا ہماری ولایت سے کوئی تعلق نہیں ہے اور اس کا ٹھکانا ہمیشہ کے لئے جہنم ہے جس کے بارے میں پروردگار نے فرمایا ہے کہ ”یہ وہ جہنم ہے جس کو مجرّمین جھٹلا رہے تھے اب اس کے اور کھولتے پانی کے درمیان چکر لگا رہے ہیں۔ رحان ۲۳ - ۲۴ - (توحید ۱۸) ۲۱/، عیون اخبار الرضاؑ ص ۱۱۶/۳، احتجاج ۲ ص ۳۸۱/۲۸۶)



## فصل سوم

# جن افراد کو اہلبیت میں شامل کیا گیا ہے

### ۱۔ ابوذر

۱۲۸۳۔ رسول اکرم! ابوذر۔ تم ہم اہلبیت سے ہو۔ (امالی طوسی ۵۲۵/۱۱۶۲، مکارم الاخلاق ۲ ص ۳۶۳/۲۶۶۱، تنبیہ الخواطر ۲ ص ۵ روایت ابوذر)

### ۲۔ ابو عبیدہ

۱۲۸۴۔ ابوالحسن! ابو عبیدہ کی زوجہ ان کے انتقال کے بعد امام صادق کی خدمت میں آئی اور کہا کہ میں اس لئے رو رہی ہوں کہ انھوں نے غربت میں انتقال کیا ہے تو آپ نے فرمایا کہ وہ غریب نہیں تھے۔ وہ ہم اہلبیت میں سے ہیں۔  
(مستطرفات السرائر ۴۰/۴۲)

### ۳۔ راہب بلنج

۱۲۸۵۔ جبہ عرفی! جب حضرت علی بلنج نامی جگہ پر فرات کے کنارہ اترے تو ایک راہب صومعہ سے نکل کر آیا اور اس نے کہا کہ ہمارے پاس ایک کتاب ہے جو آباد اجداد سے وراثت میں ملی ہے اور اسے اصحاب عیسیٰ بن مریم نے



لکھا ہے۔ میں آپ کے سامنے پیش کرنا چاہتا ہوں۔ فرمایا وہ کہاں ہے لاؤ۔  
اس نے کہا اس کا مفہوم یہ ہے۔

بسم اللہ الرحمن الرحیم۔ اس خدا کا فیصلہ ہے جو اس نے کتاب میں  
لکھ دیا ہے کہ وہ مکہ والوں میں ایک رسول بھیجنے والا ہے جو انھیں کتاب و  
حکمت کی تعلیم دے گا۔ اللہ کا راستہ دکھائے گا اور نہ بد اخلاق ہوگا اور  
نہ تند مزاج اور نہ بازاروں میں چکر لگانے والا ہوگا۔ وہ برائی کا بدلہ برائی  
سے نہ دے گا بلکہ عفو و گذر سے کام لے گا۔ اس کی امت میں وہ حمد کرنے  
والے ہوں گے جو ہر بندے پر شکر پروردگار کریں گے اور ہر صعود و نزول  
پر حمد خدا کریں گے۔ ان کی زبانیں تہلیل و تکبیر کے لئے ہموار ہوں گی۔  
خدا اسے تمام دشمنوں کے مقابلہ میں امداد دے گا اور جب اس کا انتقال  
ہوگا تو امت میں اختلاف پیدا ہوگا۔ اس کے بعد پھر اجتماع ہوگا اور ایک  
مدت تک باقی رہے گا۔ اس کے بعد ایک شخص کنارہ فرات سے گزرے گا  
جو نیکیوں کا حکم دینے والا اور برائیوں سے روکنے والا ہوگا۔ حق کے ساتھ  
فیصلہ کرے گا اور اس میں کسی طرح کی کوتاہی نہ کرے گا۔ دنیا اس کی نظر میں  
تیز و تند ہواؤں میں راکھ سے زیادہ بے قیمت ہوگی اور موت اس کے لئے  
پیاس میں پانی پینے سے بھی زیادہ آسان ہوگی۔ اندر خوف خدا رکھتا ہوگا  
اور باہر پروردگار کا مخلص بندہ ہوگا خدا کے بارے میں کسی ملامت کرنے  
والے کی ملامت سے خوفزدہ نہ ہوگا۔

اس شہر کے لوگوں میں سے جو اس نبی کے دور تک باقی رہے گا اور  
اس پر ایمان لے آئے گا اس کے لئے جنت اور رضائے خدا ہوگی اور جو اس  
بندہ نیک کو پالے اس کا فرض ہے کہ اس کی امداد کرے کہ اس کے ساتھ قتل



شہادت ہے اور اب میں آپ کے ساتھ رہوں گا اور ہرگز جدا نہ ہوں گا  
یہاں تک کہ آپ کے ہر غم میں شرکت کر لوں۔  
یہ سن کر حضرت علیؓ رو دیے اور فرمایا کہ خدا کا شکر ہے کہ اس نے  
مجھے نظر انداز نہیں کیا ہے اور تمام نیک بندوں کی کتابوں میں میرا ذکر  
کیا ہے۔

راہب یہ سن کر بے حد متاثر ہوا اور مستقل امیر المومنینؓ کے ساتھ  
رہنے لگا یہاں تک کہ صفین میں شہید ہو گیا تو جب لوگوں نے مقتولین کو دفن  
کرنا شروع کیا تو آپؓ نے فرمایا کہ راہب کو تلاش کرو۔  
اور جب مل گیا تو آپؓ نے نماز جنازہ ادا کر کے دفن کر دیا اور فرمایا کہ  
یہ ہم اہلبیتؑ سے ہے اور اس کے بعد بار بار اس کے لئے استغفار فرمایا۔  
(مناقب خوارزمی ص ۲۴۲، وقعہ صفین ص ۱۴۷)

## ۴۔ سعد الخیر

۱۲۸۶۔ ابو حمزہ! سعد بن عبد الملک جو عبدالعزیز بن مروان کی اولاد میں تھے  
اور امام باقرؑ انھیں سعد الخیر کے نام سے یاد کرتے تھے۔ ایک دن امام باقرؑ کی  
خدمت میں حاضر ہوئے اور عورتوں کی طرح گریہ کرنا شروع کر دیا۔  
حضرت نے فرمایا کہ سعد! اس رونے کا سبب کیا ہے؟  
عرض کی۔ کس طرح نہ روؤں جبکہ میرا شمار قرآن مجید میں شجرہ ملعونہ  
میں کیا گیا ہے۔

فرمایا کہ تم اس میں سے نہیں ہو۔ تم اموی ہو لیکن ہم اہلبیتؑ میں ہو۔  
کیا تم نے قرآن مجید میں جناب ابراہیمؑ کا یہ قول نہیں سنا ہے۔



”جو میرا اتباع کرے گا وہ مجھ سے ہوگا“ (اختصاص ص ۸۵)

## ۵۔ سلمانؓ

۱۲۸۷۔ رسول اکرمؐ نے حضرت علیؓ سے فرمایا کہ سلمانؓ ہم اہلبیتؑ سے ہیں اور مخلص

ہیں لہذا انھیں اپنے لئے اختیار کر لو۔ (مسند ابویعلیٰ ۶ ص ۱۷۷/۶۷۳۹ روایت

سعد الاسکان عن الباقرؑ۔ الفردوس ۲ ص ۳۳۷/۳۵۳۲)

۱۲۸۸۔ ابن شہر آشوب! لوگ خندق کھود رہے تھے اور گنگنا رہے تھے۔ صرف

سلمانؓ اپنی دھن میں لگے ہوئے تھے اور زبان سے معذرتیں کہہ رہے تھے کہ رسول اکرمؐ

نے دعا فرمائی۔

خدایا سلمانؓ کی زبان کی گرہ کھول دے چاہے دو شعر ہی کیوں نہ ہوں۔

چنانچہ سلمانؓ نے یہ اشعار شروع کر دیے

میرے پاس زبان عربی نہیں ہے کہ میں شعر کہوں۔ میں تو پروردگار

سے قوت اور نصرت کا طلب گار ہوں۔

اپنے دشمن کے مقابلہ میں اور نبی طاہر کے دشمن کے مقابلہ میں۔ وہ پیغمبر

جو پسندیدہ اور تمام فخر کا حامل ہے۔

تاکہ جنت میں قصر حاصل کر سکوں اور ان حوروں کے ساتھ رہوں جو

چاند کی طرح روشن چہرہ ہوں۔

مسلمانوں میں یہ سن کر شور مچ گیا اور سب نے سلمانؓ کو اپنے قبیلہ

میں شامل کرنا چاہا تو رسول اکرمؐ نے فرمایا کہ سلمانؓ ہم اہلبیتؑ سے ہیں۔

(مناقب ص ۸۵)

۱۲۸۹۔ رسول اکرمؐ۔ سلمانؓ! تم ہم اہلبیتؑ سے ہو اور اللہ نے تمہیں اول و آخر کا



علم عنایت فرمایا ہے اور کتاب اول و آخر کو بھی عطا فرمایا ہے۔ (تہذیب تاریخ دمشق ۶ ص ۲۰۳ روایت زید بن ابی ادنیٰ)

۱۲۹۰۔ امام علیؑ! سلمانؓ نے اول و آخر کا سارا علم حاصل کر لیا ہے اور وہ سمندر ہے جس کی گہرائی کا اندازہ نہیں ہو سکتا ہے اور وہ ہم اہلبیتؑ سے ہیں۔

(تہذیب تاریخ دمشق ۶ ص ۲۰۱ روایت ابوالنجرتری۔ امالی صدوق ص ۲۰۹)

۸/ روایت مسیب بن نجیہ۔ اختصاص ص ۱۱، رجال کشی ص ۵۲/ ۲۵

روایت زرار، الطرائف ۱۱۹/ ۱۸۳ روایت ربیعہ السعدی، الدرجات

الرفیعیہ ص ۲۰۹ روایت ابوالنجرتری)

۱۲۹۱۔ ابن الکوار یا امیر المومنینؑ! ذرا سلمانؓ فارسی کے بارے میں فرمائیے؟

فرمایا کیا کہنا۔ مبارک ہو۔ سلمانؓ ہم اہلبیتؑ سے ہیں۔ اور تم میں لقمان حکیم جیسا اور کون ہے۔ سلمانؓ کو اول و آخر سب کا علم ہے۔ (احتجاج ص ۶۱۶/ ۱۳۹ روایت اصبع بن نباتہ، الغارات ص ۱۱۱ روایت ابو عمرو

الکندی۔ تہذیب تاریخ دمشق ۶ ص ۲۰۴)

۱۲۹۲۔ امام باقرؑ! ابوذر سلمانؓ کے پاس آئے اور وہ پتیلی میں کچھ پکا رہے تھے۔

دونوں مجھ گفتگو تھے کہ اچانک پتیلی الٹ گئی اور ایک قطرہ سالن نہیں گرا۔

سلمانؓ نے اسے سیدھا کر دیا۔ ابوذر کو بے حد تعجب ہوا۔ دوبارہ پھر ایسا ہی

ہوا تو ابوذر دہشت زدہ ہو کر سلمانؓ کے پاس سے نکلے اور اسی سوچ میں تھے

کہ اچانک امیر المومنینؑ سے ملاقات ہو گئی۔

فرمایا ابوذرؓ! سلمانؓ کے پاس سے کیوں چلے آئے اور یہ چہرہ پر

دہشت کیسی ہے!

ابوذرؓ نے سارا واقعہ بیان کیا۔



فرمایا ابوذر! اگر سلمانؑ اپنے تمام علم کا اظہار کر دیں تو تم ان کے قاتل کے لئے دعائے رحمت کرو گے اور ان کی کرامت کو برداشت نہ کر سکو گے۔

دیکھو! سلمانؑ اس زمین پر خدا کا دروازہ ہیں۔ جو انھیں پہچان لے وہ مومن ہے اور جو انکار کر دے وہ کافر ہے۔ سلمانؑ ہم اہلبیتؑ میں سے ہیں۔ (رجال کشی ۵۹/۳۳ روایت جابر)

۱۲۹۳۔ حسن بن صہیب امام باقرؑ کے حوالہ سے نقل کرتے ہیں کہ حضرت کے سامنے سلمانؑ فارسی کا ذکر آیا تو فرمایا خبردار انھیں سلمانؑ فارسی مت کہو۔ سلمانؑ محمدی کہو کہ وہ ہم اہلبیتؑ میں سے ہیں۔ (رجال کشی ۵۴/۲۶) ۴۱/۲۲ روایت محمد بن حکیم، روضۃ الواعظین ص ۳۱)

## ۶۔ عمر بن یزید

۱۲۹۴۔ عمر بن یزید! امام صادقؑ نے مجھ سے فرمایا کہ اے ابن یزید! خدا کی قسم تم ہم اہلبیتؑ سے ہو۔ میں نے عرض کیا۔ میں آپ پر قربان۔ آل محمدؑ سے؟ فرمایا بیشک انھیں کے نفس سے!

عرض کیا! انھیں کے نفس سے؟ فرمایا بیشک انھیں کے نفس سے! کیا تم نے قرآن کی یہ آیت نہیں پڑھی ہے ”یقیناً ابراہیم سے قریب تر ان کے پیرو تھے اور پھر یہ پیغمبر اور صاحبان ایمان ہیں اور اللہ صاحبان ایمان کا سرپرست ہے۔“ آل عمران ۶۸

اور پھر یہ ارشاد الہی ”جس نے میرا اتباع کیا وہ مجھ سے ہے اور جس نے نافرمانی کی تو بیشک خدا غفور رحیم ہے۔ ابراہیم آیت ۳۶ (امالی طوسی ۴۵/۵۳، بشارۃ المصطفیٰ ص ۶۵)



## ۷۔ عیسیٰ بن عبد اللہ قمری

۱۲۹۵۔ یونس! میں مدینہ میں تھا تو ایک کوچہ میں امام صادق کا سامنا ہو گیا۔

فرمایا یونس! جاؤ دیکھو دروازہ پر ہم اہلبیت میں سے ایک شخص کھڑا ہے ہیں دروازہ پر آیا تو دیکھا کہ عیسیٰ بن عبد اللہ بیٹھے ہیں میں نے دریافت کیا کہ آپ کون ہیں۔

فرمایا میں قم کا ایک مسافر ہوں

ابھی چند لمحہ گزرے تھے کہ حضرت تشریف لے آئے اور گھر میں مع سواری کے داخل ہو گئے۔

پھر مجھے دیکھ کر فرمایا کہ دونوں آدمی اندر آؤ اور پھر فرمایا یونس! شاید تمہیں میری بات عجیب دکھائی دی ہے۔

دیکھو عیسیٰ بن عبد اللہ ہم اہلبیت سے ہیں۔

میں نے عرض کی میری جان قربان یقیناً مجھے تعجب ہوا ہے

کہ عیسیٰ بن عبد اللہ تو قم کے رہنے والے ہیں۔ یہ آپ کے اہلبیت میں کس طرح ہو گئے۔

فرمایا یونس! عیسیٰ بن عبد اللہ ہم میں سے ہیں زندگی میں بھی اور مرنے کے بعد بھی۔ (امالی مفید ۳۰/۶، اختصاص ۶۸، رجال کشی ۲ ص ۶۲۲/۶۰۷)

۱۲۹۶۔ یونس بن یعقوب! عیسیٰ بن عبد اللہ امام صادق کی خدمت میں حاضر ہوئے

اور پھر جب چلے گئے تو آپ نے اپنے خادم سے فرمایا کہ انہیں دوبارہ بلاؤ۔

اس نے بلایا اور جب آگئے تو آپ نے انہیں کچھ وصیتیں فرمائیں



اور پھر فرمایا۔ عیسیٰ بن عبد اللہ میں نے اس بے نصیحت کی ہے کہ قرآن مجید نے اہل کو نماز کا حکم دینے کا حکم دیا ہے اور تم ہمارے اہلبیت میں ہو۔  
 دیکھو جب آفتاب یہاں سے یہاں تک عصر کے ہنگام پہنچ جائے۔  
 تو چھ رکعت نماز ادا کرنا اور یہ کہہ کر رخصت کر دیا اور پیشانی کا بوسہ بھی دیا۔  
 (اختصاص ص ۱۹۵، رجال کشی ۲ ص ۶۲۵/۶۱۰)

## ۸۔ فضیل بن یسار

۱۲۹۷۔ امام صادقؑ اضا فضیل بن یسار پر رحمت نازل کرے کہ وہ ہم اہلبیت سے تھے۔ (الفقیہ ۴ ص ۴۴۱، رجال کشی ۲ ص ۴۴۳/۳۸۱ روایت ربیع بن عبد اللہ فضیل بن یسار کے غسل دینے والے کے حوالہ سے!)

## ۹۔ یونس بن یعقوب

۱۲۹۸۔ یونس بن یعقوب! مجھ سے امام صادقؑ یا امام رضاؑ نے کوئی مخفی بات بیان کی اور پھر فرمایا کہ تم ہمارے نزدیک متہم نہیں ہو۔ تم ایک شخص ہو جو ہم اہلبیت سے ہو۔ خدا تمہیں رسول اکرمؐ اور اہلبیت کے ساتھ محشور کرے اور خدا انہیں ایسا کرنے والا ہے۔ (رجال کشی ۲ ص ۶۸۵/۷۲۴)

والحمد للہ رب العالمین

۲۸۔ ربیع الاول ۱۴۱۸ھ

صبح ۵ بجے گلف ایر واپسی از لندن



# فہرست مآخذ و مدارک

- ۱۔ استخفاف السادة المتقين بشرح احياء علوم الدين  
ابو الفيض محمد بن محمد الحسين الزبيدي (متوفى ۱۲۰۵ھ)
- ۲۔ اثبات الوصية للامام علي بن ابي طالب  
ابو احسن علي بن الحسين المسعودي (متوفى ۳۴۶ھ)
- ۳۔ اثبات الهداة الشيخ محمد بن احسن الكهر العاقل (متوفى ۱۱۰۴ھ)
- ۴۔ الاحتجاج على اهل اللجاج  
ابو منصور احمد بن علي بن ابي طالب الطبرسي (متوفى ۶۲۲ھ)
- ۵۔ احقاق الحق وازهاق الباطل  
قاضي نور الله بن السيد الشريف الله (متوفى ۱۰۱۹ھ)
- ۶۔ احياء علوم الدين ابو حامد محمد بن الغزالي (متوفى ۵۰۵ھ)
- ۷۔ الاخبار الطوال ابو حنيفة احمد بن داود الدينوري (متوفى ۲۸۲ھ)
- ۸۔ الاختصاص ابو عبد الله محمد بن النعمان العكبري المفيد  
(متوفى ۴۱۳ھ)
- ۹۔ اختيار معرفة الرجال (رجال كشي) ابو جعفر محمد بن احسن (شيخ طوسي)  
(متوفى ۴۶۰ھ)
- ۱۰۔ الادب المفرد ابو عبد الله محمد بن اسماعيل البخاري (متوفى ۲۵۶ھ)



۱۱ - ارشاد القلوب ابو محمد حسن بن ابی الحسن الدلمی (متوفی ۳۱۱ھ)

۱۲ - الارشاد فی معرفة حجج اللہ علی العباد

ابو عبد اللہ محمد بن محمد بن النعمان الشیخ المفید (متوفی ۴۱۳ھ)

۱۳ - اسباب نزول القرآن

ابو الحسن علی بن احمد الواحسی النیشاپوری (متوفی ۴۶۶ھ)

۱۴ - الاستبصار فیما اختلف من الاخبار ابو جعفر محمد بن حسن الطوسی

(متوفی ۴۶۰ھ)

۱۵ - الاستیعاب فی معرفة الاصحاب

ابو عمر یوسف بن عبد اللہ بن محمد بن عبد البر القرطبی (متوفی ۴۶۳ھ)

۱۶ - اسد الغابہ فی معرفة الصحابة

نحرالدین علی بن ابی الکریم محمد بن محمد بن عبد الکریم الشیبانی (متوفی ۶۳۳ھ)

۱۷ - الاصابة فی تمییز الصحابة ابو الفضل احمد بن علی بن الحجر العسقلانی

متوفی ۵۵۲ھ

۱۸ - الاصول الستة عشر دار الشبستری

۱۹ - الاعتقادات وتصحيح الاعتقادات

محمد بن علی بن الحسین بن بابویه القمی الصدوق (متوفی ۳۸۱ھ)

۲۰ - اعلام الدین فی صفات المومنین احسن بن ابی الحسن الدلمی

(متوفی ۴۱۱ھ)

۲۱ - اعلام الوری بأعلام الهدی ابو علی الفضل بن الحسن الطبرسی

(متوفی ۵۲۸ھ)

۲۲ - اعیان الشیعه السید محسن بن عبد الکریم الامین حسینی العالمی (متوفی ۱۳۷۱ھ)



٢٣ - اقبال الاعمال الحسنه فيما يعمل مرة في السنة

على بن موسى الحلي (ابن طاووس) (متوفى ٦٦٢هـ)

٢٤ - امالي الشجرى يحيى بن الحسين الشجرى (متوفى ٢٩٩هـ)

٢٥ - امالي صدوق محمد بن علي بن الحسين بن بابويه القمي (متوفى ٣٨١هـ)

٢٦ - امالي الطوسي محمد بن الحسن الشيخ الطوسي (متوفى ٢٦٠هـ)

٢٧ - امالي المفيد محمد بن النعمان العكبري شيخ مفيد (متوفى ٢١٣هـ)

٢٨ - الامامة والتبصرة من الحيرة علي بن الحسين بن بابويه القمي

(متوفى ٣٢٩هـ)

٢٩ - الامامة واهل البيت محمد تقي دهران

٣٠ - انساب الاشراف احمد بن يحيى بن جابر البلاذري (متوفى ٢٤٩هـ)

٣١ - بحار الانوار الجامعة لدرر اخبار الائمة الاطهار محمد باقر بن محمد تقى المجلسي

(متوفى ١١١٠هـ)

٣٢ - البداية والنهاية ابو الفداء اسماعيل بن كثير الدمشقي (متوفى ٤٤٢هـ)

٣٣ - بشارة المصطفى لشيعة المرتضى ابو جعفر محمد بن محمد بن علي الطبري

(متوفى ٥٢٥هـ)

٣٤ - بصائر الدرجات ابو جعفر محمد بن الحسن الصفار القمي (متوفى ٢٩٠هـ)

٣٥ - بلاغات النساء ابو الفضل احمد بن ابي طاهر "ابن طينور"

(متوفى ٢٨٠هـ)

٣٦ - البلد الامين تقى الدين ابراهيم بن زين الدين الكارثي الكفعمي

(متوفى ٩٠٥هـ)

٣٧ - التاج الجامع للاصول في احاديث الرسول منصور بن علي تاصيف معاصر



۳۸ - تاج العروس من جواهر القاموس السيد محمد بن محمد تقي الحسيني الزبيدي  
(متوفى ۱۲۰۵ھ)

۳۹ - تاریخ اصفهان ابو نعیم احمد بن عبد اللہ الاصفهانی (متوفى ۱۲۳۳ھ)

۴۰ - تاریخ الاسلام وفيات المشاهير والاعلام محمد بن احمد الذهبي  
(متوفى ۷۴۸ھ)

۴۱ - تاریخ الخلفاء جلال الدین عبد الرحمن بن ابی بکر السیوطی (متوفى ۹۱۱ھ)

۴۲ - تاریخ الطبری العلم والملوک ابو جعفر محمد بن جریر الطبری (متوفى ۳۲۰ھ)

۴۳ - التاريخ الكبير ابو عبد الله محمد بن اسمعيل البخاري (متوفى ۲۵۶ھ)

۴۴ - تاریخ اليعقوبي احمد بن ابی یعقوب بن جعفر بن وهب بن واضح  
(متوفى ۲۸۴ھ)

۴۵ - تاریخ بغداد او مدينة السلام ابو بکر احمد بن علی الخطیب البغدادی  
(متوفى ۴۶۳ھ)

۴۶ - تاریخ جرجان ابو القاسم حمزه بن يوسف السهمی (متوفى ۴۲۸ھ)

۴۷ - تاریخ دمشق ترجمة الامام الحسين ابو القاسم علی بن الحسن بن هبة الله ابن عساكر  
(متوفى ۵۷۱ھ)

۴۸ - تاریخ دمشق ترجمة الامام علی ابو القاسم علی بن الحسين بن هبة الله  
(متوفى ۵۷۱ھ)

۴۹ - تاریخ دمشق ابو القاسم علی بن الحسين بن هبة الله (متوفى ۵۷۱ھ)

۵۰ - تاریخ دمشق ترجمة الامام الحسن ابو القاسم علی بن الحسين بن هبة الله  
(متوفى ۵۷۱ھ)

۵۱ - تاریخ دمشق واسط



- ٥٢ - تاويل الآيات الظاهرة في فضائل العشرة الطاهرة  
على الغروي الاسترآبادي معاصر
- ٥٣ - "تفسير" ابو جعفر محمد بن الحسن الطوسي (متوفى ٤٢٦هـ)
- ٥٤ - التحصين في صفات العارفين من العزلة والنحول  
ابو العباس احمد بن محمد بن فهد الحلي الاسدي (متوفى ٨٢١هـ)
- ٥٥ - تحف العقول عن آل الرسول ابو محمد حسن بن علي الحراني "ابن شعبه"  
(متوفى ٣٨١هـ)
- ٥٦ - تدوين السنة الشريفة محمد رضا الحسيني الجلالى (متوفى ١٣٢٥هـ)
- ٥٧ - تذكرة النخوص يوسف بن قرقلى بن عبد الله "سبط ابن الجوزي"  
(متوفى ٦٥٢هـ)
- ٥٨ - الترغيب والترهيب من الحديث الشريف  
عبد العظيم بن عبد القوي المنذرى الشامى (متوفى ٦٥٦هـ)
- ٥٩ - تفسير ابن كثير ابو الفدا اسماعيل بن كثير البصرى الدمشقى (متوفى ٧٤٢هـ)
- ٦٠ - تفسير البرهان هاشم بن سليمان البحراني (متوفى ١١٠٤هـ)
- ٦١ - تفسير طبرى (جامع البيان في تفسير القرآن) محمد بن جرير الطبرى  
(متوفى ٣١٠هـ)
- ٦٢ - تفسير العياشى ابو النضر محمد بن مسعود السلمى السمرقندى (متوفى ٣٢٠هـ)
- ٦٣ - تفسير القمى ابو الحسن على بن ابراهيم بن هاشم (متوفى ٣٠٤هـ)
- ٦٤ - تفسير الكشاف ابو القاسم جارا الله محمود بن عمر الزمخشري (متوفى ٥٣٨هـ)
- ٦٥ - تفسير امام عسكرى
- ٦٦ - تفسير الفخر الرازى مفاتيح الغيب ابو عبد الله محمد بن عمر (متوفى ٦٠٢هـ)



۶۷ - تفسیر فرات الکوفی ابوالقاسم فرات بن ابراہیم بن فرات

(متوفی قرن چارم)

۶۸ - تفسیر مجمع البیان ابوعلی الفضل بن حسن الطبرسی (متوفی ۵۲۸ھ)

۶۹ - تفسیر المیزان علامہ محمد حسین طباطبائی (متوفی ۱۴۰۲ھ)

۷۰ - تفسیر نور الثقلین شیخ عبدعلی بن جمعة المحویزی (متوفی ۱۱۱۲ھ)

۷۱ - تلخیص الجبر فی تخریج احادیث الرافعی الکبیر

ابو الفضل احمد بن علی بن حجر العسقلانی (متوفی ۷۷۷ھ)

۷۲ - التلخیص ابوعلی محمد بن ہمام اسکافی (متوفی ۳۳۶ھ)

۷۳ - تنبیہ الخواطر ونزہۃ النواظر ابو الحسن ورام بن ابی فراس

(متوفی ۶۰۵ھ)

۷۴ - تنقیح المقال فی علم الرجال شیخ عبد اللہ بن محمد بن حسن المامقانی

(متوفی ۱۳۵۱ھ)

۷۵ - التوحید ابو جعفر محمد بن علی بن الحسین بن بابوی قمی (متوفی ۳۸۱ھ)

۷۶ - تہذیب الاحکام فی شرح المقننہ ابو جعفر محمد بن الحسن الطوسی

(متوفی ۴۶۰ھ)

۷۷ - تہذیب التہذیب ابو الفضل احمد بن علی بن حجر العسقلانی (متوفی ۸۵۲ھ)

۷۸ - تہذیب الکمال فی اسماء الرجال یونس بن عبد الرحمن المزنی

(متوفی ۴۴۲ھ)

۷۹ - تہذیب تاریخ دمشق الکبیر ابوالقاسم علی بن الحسین بن ہبۃ اللہ ابن عساکر

(متوفی ۵۷۱ھ)



- ۸۰ - الثاقب فی المناقب ابو جعفر محمد بن علی بن حمزہ الطوسی (متوفی ۳۵۶ھ)
- ۸۱ - الثقات ابو حاتم محمد بن حبان البستی التمیمی (متوفی ۳۵۴ھ)
- ۸۲ - ثواب الاعمال وعقاب الاعمال ابو جعفر محمد بن علی بن حسین بن بابویه (متوفی ۳۸۱ھ)
- ۸۳ - جامع الاحادیث ابو محمد جعفر بن احمد بن علی القمی "ابن الرازی" (متوفی قرن چہارم)
- ۸۴ - جامع الاخبار (معارج الیقین فی اصول الدین) محمد بن محمد الشعیری السمرقانی (متوفی قرن ہفتم)
- ۸۵ - جامع الاصول فی احادیث الرسول ابو السعادات مجد الدین المبارک بن محمد بن محمد الجری (متوفی ۶۰۶ھ)
- ۸۶ - الجامع الصغیر فی احادیث البشیر النذیر جلال الدین عبدالرحمن بن ابی بکر السیوطی (متوفی ۹۱۱ھ)
- ۸۷ - الجرح والتعديل محمد بن ادریس بن منذر الرازی (متوفی ۳۲۷ھ)
- ۸۸ - الجعفریات (الاشغیات) ابو الحسن محمد بن محمد بن الاشعث الکوفی (متوفی قرن چہارم)
- ۸۹ - جمال الاسبوع بکمال العمل المشروع ابوالقاسم علی بن موسی الحلی "ابن طاؤس" (متوفی ۶۶۴ھ)
- ۹۰ - اجل والنصرة لسیدة العترة فی حرب البصرة ابو عبد اللہ محمد بن نعمان العکبری "مفید" (متوفی ۴۱۳ھ)
- ۹۱ - جواهر الکلام فی شرح شرائع الاسلام شیخ محمد حسن الخفجی (متوفی ۱۲۶۶ھ)



٩٢ - الكاوي للفتاوى جلال الدين عبد الرحمن بن ابي بكر السيوطي

(متوفى ٩١١هـ)

٩٣ - حلية الاولياء وطبقات الاصفياء

ابو نعيم احمد بن عبد الله الاصفهاني (متوفى ٤٣٣هـ)

٩٤ - الخراج والخراج ابو الحسين سعيد بن عبد الله الرازي "قطب الدين"

(متوفى ٥٤٣هـ)

٩٥ - خصائص الائمة الشريف الرضي محمد بن الحسين بن موسى

(متوفى ٤٠٦هـ)

٩٦ - خصائص الامام امير المؤمنين ابو عبد الرحمن احمد بن شعيب النسائي

(متوفى ٣٠٣هـ)

٩٧ - النخصال ابو جعفر محمد بن علي بن الحسين بن بابويه القمي

(متوفى ٣٨١هـ)

٩٨ - الدر المنثور في التفسير المأثور جلال الدين عبد الرحمن بن ابي بكر السيوطي

(متوفى ٩١١هـ)

٩٩ - رد الاحاديث النبويه يحيى بن الحسين (متوفى ٢٩٨هـ)

١٠٠ - الدروع الواقية ابو القاسم علي بن موسى الحلي (ابن طائوس)

(متوفى ٦٦٣هـ)

١٠١ - الدرّة الباهرة من الاصداف الطاهرة ابو عبد الله محمد بن ابي العالي

(متوفى ٤٨٦هـ)

١٠٢ - دعائم الاسلام وذكر الحلال والحرام

ابو ضيفه النعمان بن محمد بن منصور بن احمد المغربي (متوفى ٣٦٢هـ)



- ۱۰۳۔ الدعوات ابو حنین سعید بن عبد اللہ الراوندی (متوفی ۵۷۳ھ)
- ۱۰۴۔ دلائل الامامہ ابو جعفر محمد بن جریر الطبری (متوفی ۳۱۰ھ)
- ۱۰۵۔ الدمعة الساکبة فی احوال النبی والعترۃ الطاہرة محمد باقر بن عبد الکریم بہبانی (متوفی ۱۲۸۵ھ)
- ۱۰۶۔ ذخائر العقبیٰ فی مناقب ذوی القربیٰ ابو العباس احمد بن عبد اللہ الطبری (متوفی ۶۹۳ھ)
- ۱۰۷۔ ربيع الابرار و حصول الاخبار ابو القاسم محمود بن عمر الزمخشري (متوفی ۵۳۸ھ)
- ۱۰۸۔ رجال طوسی ابو جعفر محمد بن الحسن الطوسی (متوفی ۴۶۰ھ)
- ۱۰۹۔ رجال العلامة الکلی (خلاصۃ الاقوال) جمال الدین احسن بن یوسف بن علی بن المطهر کلی (متوفی ۷۲۶ھ)
- ۱۱۰۔ رجال نجاشی (فہرس اسماء مصنفی الشیعہ) ابو العباس احمد بن علی النجاشی (متوفی ۴۵۰ھ)
- ۱۱۱۔ رجال البرقی ابو جعفر احمد بن محمد البرقی الکوفی (متوفی ۲۷۲ھ)
- ۱۱۲۔ روح المعانی ابو الفضل شہاب الدین السید محمود الالوسی (متوفی ۱۲۷۰ھ)
- ۱۱۳۔ روضات الجنات فی احوال العلماء والسادات سید محمد باقر انخوانساری الاصفہانی (متوفی ۱۳۱۳ھ)
- ۱۱۴۔ روضۃ الواعظین محمد بن احسن بن علی الفتال النیشاپوری (متوفی ۵۰۸ھ)



۱۱۵ - الزهد ابو عبد الرحمن بن عبد الله بن المبارك المروزي

(متوفى ۱۸۱ھ)

۱۱۶ - الزهد ابو محمد الحسين بن سعيد الكوفي

(متوفى ۲۵۰ھ)

۱۱۷ - السرائر الكاوي لتحرير الفتاوى

ابو جعفر محمد بن منصور بن احمد بن ادريس الحلي

(متوفى ۵۹۸ھ)

۱۱۸ - سعد السعود ابو القاسم علي بن موسى الحلي (ابن طاووس)

(متوفى ۶۶۴ھ)

۱۱۹ - سفينة البحار شيخ عباس قمي

(متوفى ۱۳۵۹ھ)

۱۲۰ - سلسلة الاحاديث لصحبه محمد ناصر الدين الالباني (معاصر)

۱۲۱ - سنن ابن ماجه ابو عبد الله محمد بن يزيد بن ماجه قزويني

(متوفى ۲۴۵ھ)

۱۲۲ - سنن ترمذي ابو عيسى محمد بن عيسى بن سوده ترمذي (متوفى ۲۹۷ھ)

۱۲۳ - سنن الدارقطني ابو الحسن علي بن عمر البغدادي "دارقطني"

(متوفى ۲۸۵ھ)

۱۲۴ - سنن الدارمي ابو محمد عبد الله بن عبد الرحمن الدارمي (متوفى ۲۵۵ھ)

۱۲۵ - السنن الكبرى ابو بکر احمد بن حسين بن علي البیهقي (متوفى ۴۵۸ھ)

۱۲۶ - سنن النسائي ابو عبد الرحمن احمد بن شعيب النسائي

(متوفى ۳۰۳ھ)

۱۲۷ - سنن ابی داؤد ابو داؤد سليمان بن اشعث السجستاني

(متوفى ۲۴۵ھ)

۱۲۸ - السنن ابو بکر احمد بن عمرو بن ابی عالم الشيباني (متوفى ۲۴۸ھ)



- ۱۲۹- سیر اعلام النبلاء ابو عبد اللہ محمد بن احمد الذہبی (متوفی ۷۴۸ھ)  
 ۱۳۰- سیرۃ ابن ہشام ابو محمد عبد الملک بن ہشام بن ایوب الحمیری  
 (متوفی ۲۱۸ھ)

۱۳۱- شذرات الذهب فی اخبار من ذهب

ابو الفلاح عبد الحی بن احمد العکری "ابن العماد"

(متوفی ۱۰۸۹ھ)

- ۱۳۲- شرح اصول کافی صدر الدین محمد بن ابراہیم الشیرازی "ملا صدرا"  
 (متوفی ۷۵۰ھ)

۱۳۳- شرح الاخبار فی فضائل الائمة الطبار

ابو ضیفہ قاضی نعمان بن محمد المصری (متوفی ۳۰۳ھ)

- ۱۳۴- شرح نہج البلاغہ غرالدین عبد الحمید بن محمد بن ابی الحدید المعترلی  
 (متوفی ۶۵۶ھ)

۱۳۵- شعب الایمان ابو بکر احمد بن حسین البیہقی (متوفی ۴۵۸ھ)

۱۳۶- شواہد التنزیل لقواعد التفضیل

ابو القاسم عبید اللہ بن عبد اللہ نیشاپوری "حاکم حسانی"

(متوفی قرن پنجم)

- ۱۳۷- صحیح البخاری ابو عبد اللہ محمد بن اسماعیل بخاری (متوفی ۲۵۶ھ)

۱۳۸- صحیح مسلم ابو الحسین مسلم بن الحجاج القشیری (متوفی ۲۶۱ھ)

۱۳۹- صحیفۃ الامام الرضا منسوب بامام رضا

۱۴۰- الصحیفۃ السجادیہ امام زین العابدینؑ



١٢١- الصراط المستقيم الى مستحق التقديم

زين الدين ابو محمد علي بن يونس النباطي البياضي (متوفى ٨٤٤هـ)

١٢٢- صفات الشيعة ابو جعفر محمد بن علي بن الحسين بن بابويه (متوفى ٣٨١هـ)

١٢٣- صفة الصفوة ابو الفرج جمال الدين عبد الرحمن بن علي بن محمد ابن الجوزي

(متوفى ٥٩٤هـ)

١٢٤- الصواعق المحرقة في الرد على اهل البدع والزندقة

احمد بن حجر الهيثمي المكي (متوفى ٩٤٢هـ)

١٢٥- ضيافة الاخوان وهدية الخلان رضى الدين محمد بن الحسن القزويني

(متوفى ١٠٩٦هـ)

١٢٦- الطبقات الكبرى محمد بن سعد الكاتب الواقدي (متوفى ٢٣٠هـ)

١٢٧- الطرائف في معرفة مذاهب الطوائف

ابو القاسم رضى الدين علي بن موسى بن طاووس الحسني

(متوفى ٦٦٢هـ)

١٢٨- عدة الداعي ونجاة الساعي ابو العباس احمد بن محمد بن فهد الكلبي

(متوفى ٨٢١هـ)

١٢٩- العقد الفريد ابو عمر احمد بن محمد بن عبد ربه الاندلسي (متوفى ٣٢٨هـ)

١٥٠- علل الشرائع ابو جعفر محمد بن علي بن الحسين بن بابويه قمي (متوفى ٣٨١هـ)

١٥١- العلل ومعرفة الرجال ابو عبد الله احمد بن محمد بن خبيل الشيباني

(متوفى ٢٢١هـ)

١٥٢- عمدة عيون صحاح الاخبار في مناقب امام الابرار

يحيى بن الحسن الاسدي الكلبي "ابن بطريق" (متوفى ٦٦٠هـ)



١٥٣- عوالي اللئالی العزیزہ فی الاحادیث الدنیۃ

محمد بن علی بن ابراہیم الاحسانی "ابن ابی جہور" (متوفی ٥٩٠ھ)

١٥٤- عیون الاخبار ابو محمد عبد اللہ بن مسلم بن قتیبہ الدینوری (متوفی ٥٢٦ھ)

١٥٥- عیون اخبار الرضا ابو جعفر محمد بن علی بن الحسن بن بابویہ القمی

(متوفی ٥٣٨ھ)

١٥٦- الغارات ابو اسحاق ابراہیم بن محمد بن سعید "ابن ہلال الثقفی"

(متوفی ٥٢٨ھ)

١٥٧- الغدیر فی الکتاب والسنة والادب علامہ شیخ عبد الحسین احمد امینی

(متوفی ١٣٩٠ھ)

١٥٨- غرر الحکم ودرر الکلم عبد الواحد الادی التیمی (متوفی ٥٥٥ھ)

١٥٩- الغیبة ابو جعفر محمد بن الحسن بن علی بن الحسن الطوسی

(متوفی ٥٢٦٠ھ)

١٦٠- الغیبة ابو عبد اللہ محمد بن ابراہیم بن جعفر الکاتب النعمانی

(متوفی ٥٣٥٠ھ)

١٦١- فتح الابواب ابو القاسم علی بن موسی بن طاووس کلی (متوفی ٦٦٢ھ)

١٦٢- الفتوح ابو محمد احمد بن اعثم کوفی (متوفی ٣١٢ھ)

١٦٣- الفخری فی انساب الطالبین اسماعیل بن الحسن الروزی

(متوفی ٥١٢ھ)

١٦٤- فراد السمطین ابراہیم بن محمد بن الموید بن عبد اللہ الجونی

(متوفی ٥٤٣ھ)

١٦٥- الفرع بعد الشدة ابو القاسم علی بن محمد التنوفی (متوفی ٣٨٢ھ)



۱۶۶- الفردوس باثور الخطاب ابو شجاع شير وید بن شهر دار الدیلمی  
(متوفی ۵۰۹ھ)

۱۶۷- الفصول المختارة من العیون والمحاسن  
ابو القاسم علی بن الحسین الموسوی "شرف مرتضی"  
(متوفی ۴۳۶ھ)

۱۶۸- الفصول المهمة فی معرفة احوال الائمة  
علی بن محمد بن احمد المالکی "ابن الصباغ" (متوفی ۸۵۵ھ)  
۱۶۹- فضائل الشیعة ابو جعفر محمد بن علی بن الحسین بن بابویه القمی  
(متوفی ۳۸۱ھ)

۱۷۰- فضائل الصحابة ابو عبد الله احمد بن محمد بن حنبل (متوفی ۲۴۱ھ)  
۱۷۱- الفضائل ابو الفضل سدید الدین شاذان بن جبریل القمی  
(متوفی ۶۶۰ھ)

۱۷۲- فقه الرضا منسوب الى الامام الرضا  
۱۷۳- الفقیه (من لا یحضره الفقیه) ابو جعفر محمد بن علی بن الحسین بن بابویه  
(متوفی ۳۸۱ھ)

۱۷۴- فلاح السائل ابو القاسم علی بن موسی بن طاووس اکل (متوفی ۶۶۴ھ)  
۱۷۵- الفهرست ابو جعفر محمد بن الحسن "الشیخ الطوسی" (متوفی ۴۶۰ھ)  
۱۷۶- فوات الوفيات محمد بن شاکر الکتبی (متوفی ۷۶۴ھ)

۱۷۷- قاموس الرجال فی تحقیق رواة الشیعة ومحدثهم  
شیخ محمد تقی بن کاظم التستری (متوفی ۱۳۲۰ھ)  
۱۷۸- قرب الاسناد ابو العباس عبد الله بن جعفر الحمیری (متوفی بعد ۳۰۴ھ)



- ۱۷۹- کافی ثقة الاسلام محمد بن يعقوب الكليني (متوفى ۳۲۹هـ)
- ۱۸۰- کامل الزيارات ابوالقاسم جعفر بن محمد بن قولويه (متوفى ۳۶۴هـ)
- ۱۸۱- الكامل في التاريخ ابوالحسن علي بن محمد الشيباني الموصلي "ابن اثير" (متوفى ۶۳۰هـ)
- ۱۸۲- الكامل في ضعفاء الرجال ابواحمد عبداللہ بن عدی الجرجانی "ابن عدی" (متوفى ۳۶۵هـ)
- ۱۸۳- کتاب سلیم بن قیس سلیم بن قیس الملالي العامري (متوفى ۹۰هـ)
- ۱۸۴- کشف الخفاء ومزيل الالباس ابوالفداء اسماعيل بن محمد العجلوني (متوفى ۱۱۶۲هـ)
- ۱۸۵- کشف الغمہ فی معرفۃ الائمہ علی بن عیسیٰ الاربلي (متوفى ۶۸۷هـ)
- ۱۸۶- کفاية الاثر في النص على الائمة الاثنا عشر
- ابوالقاسم علی بن محمد بن علی الخزاز قمي (متوفى قرن چهارم)
- ۱۸۷- کفاية الطالب في مناقب علی بن ابی طالب
- ابوعبداللہ محمد بن یوسف بن محمد الگنجی الشافعی (متوفى ۶۵۸هـ)
- ۱۸۸- کمال الدین وتمام النعمۃ ابوجعفر محمد بن علی بن الحسین بن بابويه (متوفى ۳۸۱هـ)
- ۱۸۹- کنز العمال فی سنن الاقوال والافعال
- علاء الدین علی المتقی بن حسام الدین الہندی (متوفى ۹۷۵هـ)
- ۱۹۰- کنز الفوائد ابوالفتح محمد بن علی بن عثمان الکراچلي (متوفى ۳۴۹هـ)
- ۱۹۱- لسان العرب ابوالفضل جمال الدین محمد بن مکرم بن منظور المصری (متوفى ۷۴۷هـ)



۱۹۲- لسان المیزان ابو الفضل احمد بن علی بن حجر العسقلانی (متوفی ۸۵۲ھ)

۱۹۳- مائتہ من مناقب امیر المومنین والائمة من ولده

ابو الحسن محمد بن احمد بن علی بن شاذان لقمی (متوفی قرن پنجم)

۱۹۴- المبسوط فی فقہ الامامیہ ابو جعفر محمد بن الحسن الطوسی (متوفی ۴۶۰ھ)

۱۹۵- مشیر الاحزان و منیر سبل الاشجان ابو ابراہیم محمد بن جعفر اکل "ابن نما"

(متوفی ۶۲۵ھ)

۱۹۶- مجمع البحرین فخر الدین الطریحی (متوفی ۸۰۵ھ)

۱۹۷- مجمع البیان فی تفسیر القرآن ابو علی الفضل بن الحسن الطبرسی

(متوفی ۵۲۸ھ)

۱۹۸- مجمع الزوائد و منبع الفوائد نور الدین علی بن ابی بکر الہیثمی

(متوفی ۸۰۷ھ)

۱۹۹- المحاسن ابو جعفر احمد بن محمد بن خالد البرقی (متوفی ۲۸۰ھ)

۲۰۰- مختصر بصائر الدرجات حسن بن سلیمان الحسنی (قرن نہم)

۲۰۱- مدینۃ المعاجز شیخ ہاشم بن سلیمان البحرانی (متوفی ۱۱۰۷ھ)

۲۰۲- مروج الذهب و معاون الجوہر ابو الحسن علی بن حسین المسعودی

(متوفی ۳۲۶ھ)

۲۰۳- مستدرک الوسائل و مستنبط المسائل الحاج میرزا حسین النوری

(متوفی ۱۳۲۰ھ)

۲۰۴- المستدرک علی الصحیحین ابو عبد اللہ محمد بن عبد اللہ الحاکم النیشاپوری

(متوفی ۴۰۵ھ)



۲۰۵- مسند اسحاق بن راہویہ ابو یعقوب اسحاق بن ابراہیم الخنظلی الموزنی  
(متوفی ۲۳۸ھ)

۲۰۶- مسند الامام زید منسوب بہ زید بن علی بن الحسین (متوفی ۱۲۲ھ)

۲۰۷- مسند الشہاب ابو عبد اللہ محمد بن سلامہ القضاہی (متوفی ۲۵۴ھ)

۲۰۸- مسند ابوداؤد الطیالسی سلیمان بن داؤد ابی رود البصری

(متوفی ۲۰۵ھ)

۲۰۹- مسند ابو یعلی الموصلی احمد بن علی بن المثنی التمیمی (متوفی ۳۰۷ھ)

۲۱۰- مسند احمد احمد بن محمد بن حنبل الشیبانی (متوفی ۲۴۱ھ)

۲۱۱- مشارق انوار الیقین فی اسرار امیر المومنین رجب البرسی -

۲۱۲- مشکوٰۃ الانوار فی غرر الاخبار ابو الفضل علی الطبرسی (قرن ہفتم)

۲۱۳- مشکل الآثار ابو جعفر احمد بن محمد الازدی الطحادی (متوفی ۳۲۱ھ)

۲۱۴- مصادقہ الاخوان ابو جعفر محمد بن علی بن حسین بن بابویہ

۲۱۵- مصباح الشریعہ و مفتاح الحقیقہ منسوب بہ امام جعفر صادقؑ

۲۱۶- مصباح المتجدد ابو جعفر محمد بن الحسن بن علی بن الحسن الطوسی

(متوفی ۴۶۰ھ)

۲۱۷- المصنف فی الاحادیث والآثار

ابو بکر عبد اللہ بن محمد بن ابی شیبہ العبسی (متوفی ۲۳۵ھ)

۲۱۸- المصنف ابو بکر عبد الرزاق بن ہمام الصفانی (متوفی ۲۱۱ھ)

۲۱۹- مطالب السؤل فی مناقب آل الرسول

کمال الدین محمد بن طلحہ الشافعی (متوفی ۶۵۴ھ)

۲۲۰- معانی الاخبار ابو جعفر محمد بن علی بن حسین بن بابویہ قمی (متوفی ۱۸۱۰ھ)



- ۲۲۱ - المعجم الاوسط ابو القاسم سليمان بن احمد اللخمي الطبراني (متوفى ۳۶۸هـ)
- ۲۲۲ - معجم البلدان ابو عبد الله شهاب الدين ياقوت بن عبد الله الحموي (متوفى ۶۲۶هـ)
- ۲۲۳ - معجم الثقات و ترتيب الطبقات ابو طالب التجليل التبريزي (معاصر)
- ۲۲۴ - المعجم الصغير ابو القاسم سليمان بن احمد اللخمي (متوفى ۳۶۰هـ)
- ۲۲۵ - المعجم الكبير ابو القاسم سليمان بن احمد اللخمي (متوفى ۳۶۰هـ)
- ۲۲۶ - معجم احاديث الامام المهدي ائمة العلمية في موسسة المعارف الاسلاميه
- ۲۲۷ - معجم رجال الحديث السيد ابو القاسم بن علي اكبر الخوي (معاصر)
- ۲۲۸ - مقاتل الطالبين علي بن الحسين بن محمد الاصفهاني (متوفى ۳۵۶هـ)
- ۲۲۹ - مقتل الحسين ابو مخنف لوط بن يحيى الازدي الكوفي (متوفى ۱۵۷هـ)
- ۲۳۰ - مقتل الحسين موفق بن احمد الملكي الخوارزمي (متوفى ۵۶۸هـ)
- ۲۳۱ - المقنع في الامامة عبيد الله بن عبد الله الاسد آبادي (قرن پنجم)
- ۲۳۲ - المقنع ابو عبد الله محمد بن محمد النعمان العكبري شافعي (متوفى ۴۱۳هـ)
- ۲۳۳ - مكاتيب رسول علي بن حسين علي الاحمدي الميابنجي (معاصر)
- ۲۳۴ - مكارم الاخلاق ابو علي الفضل بن الحسن الطبرسي (متوفى ۵۴۸هـ)
- ۲۳۵ - الملاحم والفتن ابو القاسم علي بن موسى الحلي "ابن طاووس" (متوفى ۶۶۴هـ)
- ۲۳۶ - الملهوف على قتلى الطفوف ابو القاسم علي بن موسى الحلي (متوفى ۶۶۴هـ)
- ۲۳۷ - مناقب آل ابی طالب (ابو جعفر رشيد الدين محمد بن علي بن شهر آشوب لمازنداني (متوفى ۵۸۸هـ)
- ۲۳۸ - مناقب الامام امير المؤمنين محمد بن سليمان الكوفي (متوفى ۳۸۸هـ)



- ۲۳۹- المناقب ابو بحسین علی بن محمد بن محمد الواسطی "ابن المغازلی"  
(متوفی ۴۸۳ھ)
- ۲۴۰- منتخب الاثر الشیخ لطف اللہ الصافی الکلیاگانی (معاصر)
- ۲۴۱- موارد النظار الی زوائد ابن جہان نورالدین علی بن ابی بکر الہشمی  
(متوفی ۸۰۰ھ)
- ۲۴۲- میزان الاعتدال فی نقد الرجال ابو عبد اللہ محمد بن احمد الذہبی  
(متوفی ۷۴۸ھ)
- ۲۴۳- نشر الدر ابو سعید منصور بن بحسین الآبی (متوفی ۴۲۱ھ)
- ۲۴۴- نفحات الازہار علی بن بحسین المیلانی (معاصر)
- ۲۴۵- النہایۃ فی غریب الحدیث والاثار ابو السعادات مبارک بن مبارک البحرزی "ابن الاثیر" (متوفی ۶۰۶ھ)
- ۲۴۶- نبج البلاغہ تالیف سید شریف رضی محمد بن بحسین بن موسی الموسوی  
(متوفی ۴۰۶ھ)
- ۲۴۷- نبج الحق وکشف الصدق جمال الدین بحسن بن یوسف بن مطہر اکل  
(متوفی ۷۲۶ھ)
- ۲۴۸- نبج السعادة فی مستدرک نبج البلاغہ الشیخ محمد باقر المجددی (معاصر)
- ۲۴۹- نوادر الاصول فی معرفۃ احادیث الرسول ابو عبد اللہ محمد بن علی بن سورہ الترمذی (متوفی ۳۲۰ھ)
- ۲۵۰- نوادر الراوندی فضل اللہ بن علی الحسینی الراوندی (متوفی ۵۷۳ھ)
- ۲۵۱- النوادر (مستطرفات السرائر) ابو عبد اللہ محمد بن احمد بن ادریس اکل  
(متوفی ۵۹۸ھ)



٢٥٢ - نور الابصار في مناقب آل بيت النبي المختار

الشيخ مومن بن حسن مومن الشبلنجي (متوفى ١٢٩٨هـ)

٢٥٣ - هداية المحدثين الى طريقة المحمد بن محمد ايبك بن محمد علي الكاظمي (معاصر)

٢٥٢ - الوافي بالوفيات صفى الدين خليل بن ايبك الصفدي

(متوفى ١٢٩٩هـ)

٢٥٥ - الوافي محمد حسن بن مرتضى الفيض الكاشاني (متوفى ١٢٩١هـ)

٢٥٦ - وفيات الاعيان شمس الدين ابوالعباس احمد بن محمد البركي (ابن جلكان)

(متوفى ١٢٨١هـ)

٢٥٤ - وقعة الطغاب ابو مخنف لوط بن يحيى الازدي الكوفي (متوفى ١٢٥٨هـ)

٢٥٨ - وقعة صفين نصر بن مزاحم المنتقري (متوفى ٢١٢هـ)

٢٥٩ - اليقين باختصاص مولانا علي بامرة المسلمين

ابوالقاسم علي بن موسى الحلي "ابن طاووس" (متوفى ٦٦٢هـ)

٢٦٠ - ينابيع المودة لذوي القربى سليمان بن ابراهيم القندوزي الحنفي

(متوفى ١٢٩٢هـ)

والحمد لله رب العالمين

٤ - ربيع الثاني ١٤١٨هـ ابو ظبي



♦ میزان الحکمتہ جیسی حدیث کی بلند پایہ لازوال پیش کش کی شہرت والے حجۃ الاسلام محمد محمدی ری شہری کی یادگار تالیف ہے۔ جسے ادیب آگہی علامہ جوادی طاب ثراہ نے اردو کا دیدہ زیب لباس عطا کیا۔ اس انتہائی قابل قدر بنیادی نگارش میں اہلیت کی تعریف و معرفت میں وارد ہونے والی معتبر و مستند احادیث مبارکہ کو بڑی فاضلانہ بصیرت اور تدوینی مہارت سے جمع کیا گیا ہے۔ حوالوں کی نشاندہی کے ساتھ ساتھ جا بجا تحقیقی، تبصراتی نوٹ بھی زیب قرطاس ہیں۔

♦ یہ نہ صرف ایک قابل فخر تالیفی کارنامہ ہے بلکہ یہ اہل ایمان، ارباب علم و عقل، فقہاء، خطباء، محققین و محدثین اور طلباء کے لئے نہایت مفید اور کارآمد تحفہ اور ان کی فکروں کو سمت و جہت دینے والی حوالہ جاتی کاوش (Reference Work) ہے۔

♦ اس کی قابل رشک پذیرائی اور مقبولیت جذب مودت اور ذوق آگہی کی دلیل ہے۔



TANZEEMUL MAKATIB

Golaganj, Lucknow-18 India

Ph.:2615115 Fax: 2628923

Email: makatib@makatib.net